
ಮುನ್ನುಡಿ 
ಈ ಮುನ್ನುಡಿ ಬರೆಯುವುದರಲ್ಲಿ ನನಗೆ ಅನೇಕ ಸಂತೋಷಗಳು ಸೇರಿವೆ . 
ಮುಖ್ಯವಾಗಿ ಮೂರು : ( ೧) ಗ್ರಂಥಕರ್ತರು ನನಗೆ ಪ್ರಿಯರೂ ಮಾನ್ಯರೂ 
ಆದ ಸ್ನೇಹಿತರು ; ( ೨) ವಿಷಯವು ದೇಶಚರಿತ್ರೆಯ ಒಂದು ಮಹತ್ವದ 
ಪ್ರಕರಣ ; ( ೩) ಗ್ರಂಥದ ಶೈಲಿಯು ಕನ್ನಡದ ನೈಜವನ್ನು ಪ್ರತಿಬಿಂಬಿಸ 
ಬಲ್ಲದ್ದು . 
- ರಾಮಯ್ಯನವರು ತಮ್ಮ ಜನತೆಗೆ ತಮ್ಮ ಕಡೆಯ ಕಾಣಿಕೆಯಾಗಿ ಇಂಥ 
ಸದ್ಧಂಥವನ್ನು ಕೊಟ್ಟಿದ್ದಾರೆಂಬುದು ನನಗೆ ಹೆಮ್ಮೆಯ ಸಂಗತಿ. 

ರಾಮಯ್ಯನವರ ಸಾರ್ವಜನಿಕವನ್ನು ಮೊದಲಿನಿಂದ ಕಡೆಯವರೆಗೂ 
ಹತ್ತಿರವಿದ್ದು ಕಂಡವನು ನಾನು. ಎಷ್ಟೋ ಸನ್ನಿವೇಶಗಳಲ್ಲಿ ನಾವಿಬ್ಬರೂ ಸಹ 
ಚಾರಿಗಳಾಗಿದ್ದವರು. ಆ ನನ್ನ ಅನುಭವಗಳಿಂದ ಉನ್ನತವಾಗಿ ಬೆಳೆದದ್ದು 
ನನಗೆ ರಾಮಯ್ಯನವರ ವಿಷಯದಲ್ಲಿರುವ ಗೌರವ ಭಾವನೆ. 

ರಾಮಯ್ಯನವರು ಮೊದಲು ತಮ್ಮ ಆದರ್ಶವನ್ನು ಗೊತ್ತುಮಾಡಿಕೊಂಡು 
ಆಮೇಲೆ ಕಾರ್ಯಕ್ಕೆ ಹೊರಟವರು ; ಇದು ದೊಡ್ಡ ಸಂಗತಿ. ಅವರ ಜೀವನ 
ಗೊತ್ತಾದ ಗುರಿಯುಳ್ಳದ್ದು ; ವೃಥಾ ಜೀವನವಲ್ಲ. ಅವರು ಎಂಥವರನ್ನು 
ತಮ್ಮ ಗುರುಗಳೆಂದು ಆರಿಸಿಕೊಂಡರೆಂಬುದೂ ಅವರ ಸ್ವಭಾವವನ್ನು ತೋರಿಸು 
ಇದೆ. ಆ ಗುರುಗಳು ಇಬ್ಬರು : ವೆಂಕಟಕೃಷ್ಣಯ್ಯನವರು ಮತ್ತು ಮಹಾತ್ಮ 
ಗಾಂಧೀಯವರು . ಒಬ್ಬರು ಸಮಾಜದವರು, ಸಣ್ಣ ಕೇತ್ರದವರು ; ಇನ್ನೊ 
ಬೃರು ಕೊಂಚ ದೂರದವರು, ವಿಸ್ತಾರ ಕ್ಷೇತ್ರದವರು . ಆದರೆ ಆ ಇಬ್ಬರ ಸೂತ್ರ 
ಗಳೂ ಸಮಾನವಾದುವು : ( 0) ಪ್ರಜಾ ವಾತ್ಸಲ್ಯ , ( ೨) ಅಸತ್ಯ - ಅನ್ಯಾಯ 
ಗಳ ವಿಷಯದಲ್ಲಿ ತೀವ್ರ ಅಸಹನೆ, (೩ ) ಒಂದು ತತ್ರ್ಯಕ್ಕಾಗಿ ಬದುಕಬೇಕೆಂಬ 
ದೃಢ ಪ್ರತಿಜ್ಞೆ . 
- ಈ ಮೂರುನೀತಿ ಸೂತ್ರಗಳು ರಾಮಯ್ಯನವರ ಜೀವನದ ಒಂದೊಂದು 
ಅಂಶವನ್ನೂ ಆಳುತ್ತಿದ್ದನೆಂದು ನಾನು ದೃಢವಾಗಿ ಹೇಳಬಲ್ಲೆ . ಅವರ ಮುಖ್ಯ 
ಲಕ್ಷಣವನ್ನು ಒಂದೇ ಮಾತಿನಲ್ಲಿ ಹೇಳಬೇಕೆಂದರೆ , ಅದು ಶೀಲವಂತಿಕೆ, ಶೀಲ 

ಎಂಬುದು ಇಂಗ್ಲಿಷಿನಲ್ಲಿ character ಎಂದು ಹೇಳುವ ಗುಣ . ಯಾವ 
ಮನುಷ್ಯನು ತನ್ನ ಜೀವಿತದ ಪ್ರತಿಯೊಂದು ಸಂದರ್ಭದಲ್ಲಿಯೂ ತಾನು ನಡೆದು 
ಕೊಳ್ಳಬೇಕಾದ ರೀತಿ ಎಂಥಾದ್ದೆಂಬುದನ್ನು ಮನಸ್ಸಿನಲ್ಲಿ ಗೊತ್ತು ಮಾಡಿ 
ಕೊಂಡು, ಅದರಿಂದ ತಪ್ಪದಂತೆ, ಯಾವಾಗಲೂ ಎಂಥೆಂಥ ಕಷ್ಟ ಪರೀಕ್ಷೆ 
ಗಳಲ್ಲಿಯೂ ನಡೆದುಕೊಳ್ಳುತ್ತಾನೋ ಆತನು ಶೀಲವಂತ, Character 
ಅಥವಾ ಶೀಲ ಎಂದರೆ ಅಂಥಾ ನೀತಿದಾರ್ಢ . ಇದು ರಾಮಯ್ಯನವರ ದೊಡ್ಡ 
ಗುಣ. ಯಾವುದೋ ಒಂದು ಲಾಭಕ್ಕಾಗಿ ಅಥವಾ ಅನುಕೂಲಕ್ಕಾಗಿ ಅಥವಾ 
ದಾಕ್ಷಿಣ್ಯಕ್ಕಾಗಿ ತಾವು ಹಿಡಿದ ವ್ರತವನ್ನು ಅವರು ಸಡಿಲಿಸಲಿಲ್ಲ . 

ಒಂದು ಉದಾಹರಣೆ ನನಗೆ ಜ್ಞಾಪಕಕ್ಕೆ ಬರುತ್ತದೆ. ೧೯೨೬ - ೨೭ ರಲ್ಲಿ 
ಮಿರ್ಜಾ ಸಾಹೇಬರು ದಿವಾನರಾಗಿದ್ದಾಗ, ರಾಮಯ್ಯನವರು ವೆಂಕಟ 
ಕೃಷ್ಣಯ್ಯನವರ ' ಸಾಧಿ ' ಪತ್ರಿಕೆಯ ಉದ್ಯೋಗದಲ್ಲಿದ್ದಾಗ, ದಿವಾನರು 
ಚಿತ್ರದುರ್ಗ ಜಿಲ್ಲೆಯಲ್ಲಿ ಸಂಚಾರ ಮಾಡಿದರು. ಆಗ ಅವರ ಪರಿವಾರದಲ್ಲಿ 
ಎಂಟು - ಹತ್ತು ಮಂದಿ ಪತ್ರಿಕೋದ್ಯೋಗಿಗಳಿದ್ದರು. ಆ ಸಂಚಾರ ಮುಗಿದ 
ಬಳಿಕ ತಮ್ಮ ಸಂಚಾರವನ್ನು ಪತ್ರಿಕೋದ್ಯೋಗಿಗಳು ಚೆನ್ನಾಗಿ ವರದಿ 
ಮಾಡಿದರೆಂಬ ತಮ್ಮ ಸಂತೋಷದ ಗುರುತಾಗಿ ದಿವಾನರು ಪ್ರತಿಯೊಬ್ಬ 
ಪತ್ರಿಕೋದ್ಯೋಗಿಗೂ ಒಂದು ನೂರು ರೂಪಾಯಿಗಳಷ್ಟು ಪಾರಿತೋಷಕ 
ವನ್ನು ಕೊಟ್ಟರು . ರಾಮಯ್ಯನವರಿಗೂ ಹಾಗೆ ಬಹುಮಾನ ಬಂತು. ಆದರೆ 
ರಾಮಯ್ಯನವರು ಅದು ತನ್ನ ಕೈಗೆ ಬಂದಾಗ, ತಾವು ಅದನ್ನು ಸ್ವೀಕರಿಸು 
ವುದು ಯುಕ್ತವೋ ಅಲ್ಲವೋ ಎಂದು ಸಂದೇಹದಲ್ಲಿರುವುದಾಗಿಯೂ , ತಮ 
ಯಜಮಾನರಾದ ವೆಂಕಟಕೃಷ್ಣಯ್ಯನವರಲ್ಲಿ ಅದನ್ನು ಬಿನ್ನಯಿಸಿ, ಅವರ 
ಉಪದೇಶದಂತೆ ನಡೆಯುವುದಾಗಿಯೂ ಹೇಳಿದರು. ವೆಂಕಟಕೃಷ್ಣಯ್ಯನವರಿಗೆ 
ಈ ಮಾತನ್ನು ಹೇಳಿದಾಗ, ಅವರು ಸಂತೋಷಪಟ್ಟು , ' ನೀನು ಏನು 
ಮಾಡುತ್ತೀ ?” ಎಂದು ರಾಮಯ್ಯನವರನ್ನೇ ಕೇಳಿದರು. ರಾಮಯ್ಯನವರು 
“ ನಾನು ದಿವಾನರ ಹಿಂದೆ ಹೋದದ್ದು ನನ್ನ ಪತ್ರಿಕೆಯ ಕೆಲಸಕ್ಕಾಗಿ, ಪತ್ರಿಕೆ 
ಕೆಲಸ ಮಾಡಿದ್ದಕ್ಕೆ ಪ್ರತಿಫಲ ನಿಮ್ಮಿಂದ ನನಗೆ ಬರುತ್ತದೆ. ದಿವಾನರು ಕೊಟ್ಟ 
ಮೇಲ್ಬಂಪಾದನೆ ನನಗೆ ಅನಾವಶ್ಯಕವೆನಿಸುತ್ತದೆ. ಅಪ್ಪಣೆಯಾದರೆ ಈ ಹಣ 
ವನ್ನು ಹಿಂದಕ್ಕೆ ಕಳುಹಿಸುತ್ತೇನೆ ' ಎಂದರು. ವೆಂಕಟಕೃಷ್ಣಯ್ಯನವರಿಗೆ 

vii 
ಇನ್ನೂ ಸಂತೋಷವಾಯಿತು. ರಾಮಯ್ಯ ನವರು ಹಣವನ್ನು ವಾಪಸು 
ಕಳುಹಿಸಿ, ದಿವಾನರ ಕ್ಷಮೆ ಬೇಡಿದರು . ಆ ಕಾಲದಲ್ಲಿ ರಾಮಯ್ಯನವರ ಸ್ಥಿತಿ 
ಹಣ ಬೇಡವೆನ್ನಿಸುವ ಹಾಗಿರಲಿಲ್ಲ. ಅವರು ತಮ್ಮ ವ್ರತವನ್ನು ಕಾಪಾಡಿ 
ಕೊಂಡರು. ಇಂಥವರು ಈ ಗ್ರಂಥದ ಲೇಖಕರು . 

ರಾಮಯ್ಯನವರು ಹೇಗೆ ಪರಿಶುದ್ದರೋ ಹಾಗೆ ಉದಾರಿಗಳು. ಅವರ ಮನೆ 
ಒಂದು ಧರ್ಮ ಛತ್ರ . ಈ ಮಾತು ಹೇಳುವಾಗ ಅವರ ಧರ್ಮಪತ್ನಿ ಶ್ರೀಮತಿ 
ಜಯಲಕ್ಷಮ್ಮನವರ ಹೆಸರನ್ನು ಹೇಳದಿದ್ದರೆ ನ್ಯಾಯ ತಪ್ಪಿದಂತೆ ಆಗುತ್ತದೆ. 
ಈ ದಂಪತಿಗಳು ಎಷ್ಟೋ ಮಂದಿಗೆ ಅನ್ನ ವಸ್ತ್ರಗಳ ರೂಪದಲ್ಲಿಯೂ , ದ್ರವ್ಯ 
ರೂಪದಲ್ಲಿಯೂ ಸಹಾಯ ಮಾಡಿದವರು, ಸ್ನೇಹಿತರು ಸೇರಿದ್ದಾಗ ರಾಮಯ್ಯ 
ನವರಿಗೆ ತುಂಬ ಸಂತೋಷ. ಎಲ್ಲರಲ್ಲಿಯೂ ಬೆರೆಯುತ್ತಿದ್ದರು. ಸರಸಿಗಳು . 
ರಾಮಯ್ಯನವರು ನನಗೆ ಎಷ್ಟೋ ವೇಳೆಗಳಲ್ಲಿ ಬೆಂಬಲವಾಗಿ ನಿಂತಿದ್ದರು. 
ಭಗವಂತನು ಅವರಿಗೆ ತ್ಯಾಗ ಶೀಲತೆಗಳನ್ನು ಕೊಟ್ಟಂತೆ ವಾತ್ಸಲ್ಯ ಕಾರುಣ್ಯ 
ಗಳನ್ನೂ ಅವರ ಹೃದಯದಲ್ಲಿ ತುಂಬಿದ್ದ . 

ಮೈಸೂರಿನ ಸಾರ್ವಜನಿಕಕ್ಕಾಗಿಯೂ ಸರ್ವಭಾರತದ ಸಾರ್ವಜನಿಕ 
ಕ್ಯಾಗಿಯೂ ರಾಮಯ್ಯನವರು ಸಲ್ಲಿಸಿದ ಸೇವೆ ಅಳತೆಗೆ ಮಾರಿದ್ದು , ಆ ಸೇವೆ 
ಯಲ್ಲಿ ಮುಖ್ಯ ಭಾಗ ' ತಾಯಿನಾಡು' ಪತ್ರಿಕೆಯನ್ನು ಕಟ್ಟಿ ಬೆಳೆಸಿದ್ದು , ಈ 
ಅವರ ಸಾಧನೆಯ ಚರಿತ್ರೆಯನ್ನು ನಾನು ಬಹುಮಟ್ಟಿಗೆ ನೋಡಿ ಬಲ್ಲೆ . 
' ತಾಯಿನಾಡು' ಪತ್ರಿಕೆಗೆ ಪೂರ್ವದಲ್ಲಿ ಕನ್ನಡ ದಿನಪತ್ರಿಕೆ ಯಾವುದೂ ಇರ 
ಲಿಲ್ಲ. ಬಹು ಹಿಂದೆ ಒಂದೆರಡು ಪ್ರಯತ್ನಗಳು ನಡೆದಿದ್ದವು. ಅವು ಲೆಖಕ್ಕೆ 
ಬರತಕ್ಕವಲ್ಲ. ರಾಮಯ್ಯನವರಾದರೋ ಧೈರ್ಯ ಮಾಡಿ ಹೊರಟರು . ಆಗ 
ಅವರಿಗೆ ಇದ್ದ ಬಲ ಒಂದೇ . ಅದು ಆಗ ಚಿಕ್ಕ ಹುಡುಗರಾಗಿದ್ದ ತಮ್ಮಂದಿರ 
ಸಹಕಾರ, ಪುಟ್ಟ ಹುಡುಗರ ಸಹಾಯದಿಂದ ರಾಮಯ್ಯನವರು ಅಷ್ಟು ದೊಡ್ಡ 
ಕೆಲಸವನ್ನು ಸಾಧಿಸಿದ್ದು ಹೇಗೆ ? ಅದು ಅವರ ಒಳಸದ ವಿಕಾಸದಿಂದ. 
ಅವರ ಕ್ಯಾರೆಕ್ಟರಿನಿಂದ, 

ಕ್ರಿಯಾಸಿದ್ಧಿಃ ಸತ್ ಭವತಿ 

ಮಹತಾ ನೋಪಕರಣೆ 
ಅವರ ಅಂತಃಸತ್ಯವೇ ಅವರಿಗಿದ್ದ ಮೂಲಧನ, ಅವರ ಶೀಲದಾರ್ಢವೇ 

ಗಾಂಧೀಜಿ 
ಅವರಿಗಿದ್ದ ಬಂಡವಾಳ. 
- ಹೀಗೆ ಎಷ್ಟೋ ಕಾರಣಗಳಿಂದ ರಾಮಯ್ಯನವರು ನನಗೆ ಪ್ರಿಯರೂ 
ಮಾನ್ಯರೂ ಆಗಿದ್ದವರು. 

ಇನ್ನು ಗ್ರಂಥದ ವಿಷಯ . ಇಂಡಿಯಾದೇಶದ ಚರಿತ್ರೆಯಲ್ಲಿ ಈ ವಿಸ್ತಾರ 
ದೇಶವು ಏಕೈಕ ರಾಷ್ಟ್ರವಾಗಿ ಸ್ವತಂತ್ರವಾಗಬೇಕೆಂಬ ಉದ್ದೇಶವನ್ನು ಜನತೆ 
ಕೈಕೊಂಡಿದ್ದೆ ಒಂದು ಮಹಾಘಟನೆ. ಅದರಲ್ಲಿ ಮಹಾತ್ಮರಂಥ ತಪಸ್ವಿಗಳಾದ 
ಸತ್ಯಸಂಧರ ನಾಯಕತ್ವ ದೊರೆತದ್ದು ಅತಿ ಅಪೂರ್ವವಾದ ಮಹತ್ವ 
ಘಟನೆ . ಆ ಮಹಾಘಟನೆಯ ಇತಿಹಾಸವನ್ನು ರಾಮಯ್ಯನವರು ಇಲ್ಲಿ 
ಸಂಕ್ಷೇಪವಾಗಿ ರೂಪಗೊಳಿಸಿದ್ದಾರೆ. ಅದು ಎಂಥವರಿಗೂ ಮನಮುಟ್ಟುವಂಥ 
ಚಿತ್ರಾವಳಿ , ಆ ಚಿತ್ರಾವಳಿಯ ಕೇ೦ದ್ರಮೂರ್ತಿ ಮಹಾತ್ಮ ಗಾಂಧಿಯವರು. 
ಸ್ವಾತಂತ್ರ ಸಂಪಾದನೆಯ ಮಹಾಸಮಾರಂಭದಲ್ಲಿ ಆ ಮಹಾಪುರುಷರು 
ಹೇಗೆ ಹೇಗೆ ನಡೆದುಕೊಂಡರು , ಅವರಿಗೆ ಯಾವ ಯಾವ ಕಷ್ಟಗಳು ಬಂದವು, 
ಎಂಥೆಂಥ ಪ್ರಶ್ನೆಗಳು ಅವರನ್ನು ಕಾಡಿಸಿದವು, ಅವರು ಆ ವಿಘ್ನಗಳನ್ನು 
ಎದುರಿಸುವುದರಲ್ಲಿ ಎಂಥ ವಿವೇಕವನ್ನು ತೋರಿಸಿದರು , ಎಂಥ ತಾಳ್ಮೆಯನ್ನು 
ತೋರಿಸಿದರು, ಹೇಗೆ ಕ್ಷಮಾಗುಣವನ್ನೂ ಶಾಂತಿಯನ್ನೂ ಅವಲಂಬಿಸಿದರು , 
ಮತ್ತು ಫಲ ಕೈಗೆ ಬರುವ ವೇಳೆಗೆ ಎಲ್ಲಿಂದಲೋ ಬಂದ ಮಂಗನು ಆ ಫಲ 
ನನ್ನು ಹೇಗೆ ಹಾರಿಸಿಕೊಂಡು ಹೋಯಿತು, ಆಗ ನಡೆದ ಭಯಂಕರ ದೇಶ 
ಘಾತಕ ಸಮಯದಲ್ಲಿ ಅವರು ಹೇಗೆ ಭಗವಂತನ ಕಡೆ ಮುಖ ತಿರುಗಿಸಿ 
ಶರಣುಹೊಕ್ಕರು - ಈ ಹತ್ತಾರು ಮನೋವೇಧಕವಾದ ಚಿತ್ರ ಪರಂಪರೆಯೇ 
ಈ ಪುಸ್ತಕದ ವಸ್ತು , ಪುಸ್ತಕವನ್ನು ಓದುತ್ತಿದ್ದರೆ ಆ ಮಹಾ ಚರಿತ್ರೆಯ 
`ವಿಸ್ತಾರ ಕ್ಷೇತ್ರವನ್ನು ಹಕ್ಕಿಯ ನೋಟದಿಂದ ನೋಡಿದಂತೆ ಅನುಭವವಾಗು 
ತದೆ. ಇದು ಮಹೋಪಕಾರ . ಅದರಲ್ಲಿಯೂ ಇಂದು ಯುವಕರಾಗಿರುವವ 
ರಿಗೂ , ಮುಂದೆ ಹುಟ್ಟಿ ಬೆಳೆದು ದೇಶವನ್ನು ನಡೆಸಬೇಕಾಗಿರುವವರಿಗೂ ಈ 
ಜ್ಞಾಪಕವು ಮಹೋಪಕಾರ. ಅವರಿಗೆ ಎಂಥ ನೀತಿ ನಿಷ್ಠೆಯಿಂದ, ಎಂಥ 
ಮಹೋನ್ನತೆಯಿಂದ , ಎಂಥ ಉದಾರ ಬುದ್ದಿಯಿಂದ, ಎಂಥ ನಿರ್ಮಲ 
ದೇಶಭಕ್ತಿಯಿಂದ ಅವರ ಪೂರ್ವಿಕರು ದುಡಿದರು. ಇಂದಿನ ಮತ್ತು ಮುಂದಿನ 
ಯುವಕರ ಪ್ರಯೋಜನಕ್ಕಾಗಿ ಹೇಗೆ ಅವರು ಪರಿಶ್ರಮಿಸಿದರು ಎಂಬುದು 


ಮುನ್ನುಡಿ 
ಮನಸ್ಸಿಗೆ ಹೊಳೆಯದೆ ಇರದು. 

ಇನ್ನು ಗ್ರಂಥಧ ಶೈಲಿಯ ಮಾತು. ರಾಮಯ್ಯನವರ ಮಾತಿನ ಗುಣ 
ಅದರ ನೈಜತೆ. ಅವರ ಬರವಣಿಗೆಯಲ್ಲಿ ಕೃತಕತೆ ಕೊಂಚವೂ ಇಲ್ಲ . ಬರಿಯ 
ಶಬ್ದಾಡಂಬರಕ್ಕಾಗಿಯಾಗಲಿ , ಪಾಂಡಿತ್ಯ ಪ್ರದರ್ಶನಕ್ಕಾಗಿಯಾಗಲಿ ರಾಮಯ್ಯ 
ನವರು ಭಾಷೆಯನ್ನು ಉಪಯೋಗಿಸಿದವರಲ್ಲ . ಪ್ರೌಢಶೈಲಿ ಅವರಿಗೆ ಅಸಾಧ್ಯ 
ವಾಗಿರಲಿಲ್ಲ. ಅವರು ಸಂಸ್ಕೃತ ಬಲ್ಲವರು . ಕಾವ್ಯ ವ್ಯಾಕರಣಗಳನ್ನು ವ್ಯಾಸಂಗ 
ಮಾಡಿದ್ದ ವರು . ಆದರೂ ಕನ್ನಡದ ನೈಜವಾದ ಸೊಗಸನ್ನು ಕೆಡಿಸಬಾರದೆಂದು 
ತಿಳಿದಿದ್ದವರು. ತಮ್ಮ ಹೃದಯದಲ್ಲಿದ್ದ ವಿಷಯವನ್ನು ತಮ್ಮ ಜನಕ್ಕೆ ತಿಳಿಯ 
ಪಡಿಸಬೇಕು. ಜನಸಾಮಾನ್ಯದ ಭಾಷೆಯಲ್ಲಿ ಹೇಳಬೇಕು, ಆದಷ್ಟು ಸುಲಭ 
ವಾಗಿ ತಿಳಿಯಪಡಿಸಬೇಕು, ತಿಳಿಯಾದ, ನಯವಾದ ಮಾತುಗಳಿಂದ 
ತಿಳಿಯಪಡಿಸಬೇಕು - ಇದು ಮೊದಲಿನಿಂದಲೂ ಅವರ ತಾತ್ಪರ್ಯ. 
' ತಾಯಿನಾಡು' ಪತ್ರಿಕೆಯ ಸಂಚಿಕೆ - ಸಂಚಿಕೆಯಲ್ಲಿಯೂ ಕಾಣಬರ, 
ತಿದ್ದುದು ಈ ತಿಳಿಗನ್ನಡದ ಅಭಿಮಾನ. 'ತಾಯಿನಾಡು' ಎಂಬ ಹೆಸರೇ 
ಅದನ್ನು ಸೂಚಿಸುತ್ತದೆ. ತಿಳಿಯೂ , ಸರಳವೂ , ಲಲಿತವೂ , ಗಂಭೀರವೂ 
ಆದ ಕನ್ನಡವನ್ನು ಓದಬೇಕೆಂದು ಅಪೇಕ್ಷೆಯಿರುವವರಿಗೆ ಈ ಗ್ರಂಥ ಮೆಚ್ಚಿಕೆ 
ಆದೀತೆಂದು ನಾನು ನಂಬಿಕೊಂಡಿದ್ದೇನೆ. ಕನ್ನಡಕ್ಕೆ ಸಹಜವಾದ ಸೊಗಸು 
ಈಚೀಚಿನ ಕೆಲವು ಬರವಣಿಗೆಗಳಲ್ಲಿ ಅಪರೂಪವಾಗಿದೆ. ಒಳ್ಳೆಯ ಕನ್ನಡವು 
ಸುಸಂಸ್ಕೃತರ ಬಳಕೆಯಲ್ಲಿ ಹೇಗೆ ಬರುತ್ತದೆಂಬುದನ್ನು ಈ ಪುಸ್ತಕದಲ್ಲಿ 
ಕಾಣಬಹುದು. 
- ಈ ಗ್ರಂಥವನ್ನು ರಾಮಯ್ಯನವರು ಮಹಾತ್ಮ ಗಾಂಧೀಯವರ ಜನ್ಮ 
ಶತಾಬ್ಲಿ ವರ್ಷದಲ್ಲಿ ಬರೆದರು . ಆ ವರ್ಷವೇ ಪ್ರಕಟಿಸಬೇಕೆಂದು ಆಶೆಯುಳ್ಳ 
ವರಾಗಿದ್ದರು. ಆದರೆ ಅವರು ವ್ಯಾಧಿಗ್ರಸ್ತರಾದ್ದರಿಂದ ಆ ಕೆಲಸವನ್ನು ಆಗ 
ಮಾಡಲಾಗಲಿಲ್ಲ. ಇದನ್ನು ಅವರ ಕುಟುಂಬದವರು ಮಾಡಿ, ಯಾವ ಜನಕ್ಕಾಗಿ 
ರಾಮಯ್ಯನವರು ಯಾವಜೀವವೂ ದುಡಿದರೋ ಆ ಜನಕ್ಕೆ ಅರ್ಪಿಸಿದ್ದಾರೆ. 
ಮಹಾಜನರು ಇದನ್ನು ಆದರದಿಂದ ಅಂಗೀಕರಿಸಬೇಕೆಂದು ನಾನು ಹಾರೈಸು. 
ತೇನೆ. 

ರಾಮಯ್ಯನವರು ಬರೆದ ಕರಡುಪ್ರತಿಯನ್ನು ಅವರ ತಂಗಿಯ ಮೊಮ್ಮಗಳು 

ಗಾಂಧೀಜಿ 
ಕುಮಾರಿ ಗಾಯತ್ರಿ ನಕಲು ಮಾಡಿದಳು. ಆ ನಕಲನ್ನು ನನಗಾಗಿ ಓದಿ 
ದಳು. ಇದಕ್ಕಾಗಿ ನಾನು ಕೃತಜ್ಞನಾಗಿದ್ದೇನೆ. 

ಈ ಎರಡು ಮಾತುಗಳನ್ನು ಬರೆಯಲು ನನಗೆ ಅವಕಾಶ ಕೊಟ್ಟಿದ್ದಕ್ಕಾಗಿ 
ತಂಗಿ ಶ್ರೀಮತಿ ಜಯಲಕ್ಷಮ್ಮನವರಿಗೆ ನಾನು ಕೃತಜ್ಞನಾಗಿದ್ದೇನೆ. ಭಗ 
ವಂತನು ಆಕೆಗೂ ಅವರ ಎಲ್ಲ ಚಿರಂಜೀವಿಗಳಿಗೂ ಶುಭ ಕೊಡಲಿ. 


ಡಿ . ವಿ . ಜಿ . 


ಬೆಂಗಳೂರು, 
೨೬ - ೭ - ೧೯೭೧ 


| ಅಹಿಂಸೆ 


“ನಮ್ಮ ನಿನ್ನೆಯ ಕಾರ್ಯಕಲಾಪಗಳ ಅಧ್ಯಕ್ಷರಾಗಿದ್ದ ಮಹಾರಾಜರು 
ಭಾರತದೇಶದ ದಾರಿದ್ರನನ್ನು ಕುರಿತು ಮಾತನಾಡಿದರು . ಇತರ ಭಾಷಣ 
ಕಾರರೂ ಅದನ್ನು ಒತ್ತಿ ಹೇಳಿದರು. ಆದರೆ ವೈಸರಾಯರು ನಡೆಸಿಕೊಟ್ಟ ಈ 
ಉತ್ಸವದಲ್ಲಿ, ಈ ವಿಶಾಲವಾದ ಸಭಾಂಗಣದಲ್ಲಿ, ನಾವು ನೋಡಿದ್ದೇನು ? 
ನಿಜವಾಗಿ , ಇದು ಒಂದು ಆಡಂಬರದ ಪ್ರದರ್ಶನ ; ಇದು ಪ್ಯಾರಿಸ್ಸಿನಿಂದ 
ಬರುವ ಬಹು ದೊಡ್ಡ ರತ್ನ ಸಡಿ ವ್ಯಾಪಾರಿಯ ಕಣ್ಣಿಗೆ ವೈಭವದ ಹಬ್ಬ . ಈ 
ರತ್ನಾಭರಣ ಖಚಿತರಾದ ಧನಿಕ ರಾಜಮಹಾರಾಜರನ್ನು ನಾನು ನನ್ನ 
ದೇಶದ ಲಕ್ಷಾವಧಿ ಬಡವರೊಂದಿಗೆ ಹೋಲಿಸಿ ನೋಡುತ್ತೇನೆ. ಈ ರಾಜ 
ಮಹಾರಾಜರಿಗೆ ಹೀಗೆ ಹೇಳಬೇಕೆನಿಸುತ್ತದೆ : ನೀವು ನಿಮ್ಮ ಈ ರತ್ನಾ 
ಭರಣಗಳನ್ನೆಲ್ಲಾ ತೆಗೆದು, ಅವನ್ನೆಲ್ಲಾ ಒಂದು ನಿಧಿಯಾಗಿ ಮಾಡಿ, ಈ 
ದೇಶದ ಧರ್ಮದರ್ಶಿಗಳಾಗಿ ಅವನ್ನು ಇಟ್ಟುಕೊಂಡ ಹೊರತು , ಈ ದೇಶಕ್ಕೆ 
ಮುಕ್ತಿ ಇಲ್ಲ. ” 
- ಈ ಸಿಂಹವಾಣಿಯನ್ನು ಕೇಳಿ ಮಹಾಸಭೆಯಲ್ಲಿ ಕೋಲಾಹಲವೆದ್ದಿ ತು . 
ವೇದಿಕೆಯ ಮೇಲೆ ಮಂಡಿಸಿದ್ದ ಶ್ರೀಮಂತರಿಗೆ ಕಿರಿಕಿರಿಯಾಯಿತು ; ಆದರೆ 
ನೆರೆದಿದ್ದ ಮಹಾಜನಸ್ತೋಮ ಹರ್ಷಧ್ವನಿ ಮಾಡಿತು . ಸಿಂಹಗರ್ಜನೆ 
ಮುಂದುವರಿಯಿತು : “ ಚಕ್ರವರ್ತಿಗೆ ನಮ್ಮ ರಾಜಭಕ್ತಿಯನ್ನು ತೋರಿಸ 
ಬೇಕಾದರೆ , ನಮ್ಮ ಭಂಡಾರವನ್ನೆಲ್ಲಾ ಬಿಚ್ಚಿ , ಅದರಲ್ಲಿರುವ ರತ್ನಗಳಿಂದ 
ನಮ್ಮನ್ನು ಅಲಂಕರಸಿಕೊಂಡು, ಅವರ ಮುಂದೆ ಹೋಗುವುದು ಅವಶ್ಯಕ 
ಎಂಬುದು ಚಕ್ರವರ್ತಿಗಳ ಅಥವ ಲಾರ್ಡ್ ಹಾರ್ಡಿ೦ಜರ ಅಭಿಪ್ರಾಯವಲ್ಲ . 
ಚಕ್ರವರ್ತಿಯವರು ಇದಾವುದನ್ನೂ ತಾವು ನಿರೀಕ್ಷಿಸುವುದಿಲ್ಲವೆಂದು , ನಾನು 
ನನ್ನ ಪ್ರಾಣವನ್ನು ಮುಡುಪಿಟ್ಟಾದರೂ , ಅವರಿಂದ ಒಂದು ಸಂದೇಶವನ್ನು 
ತರುತ್ತೇನೆ. ” 


ಗಾಂಧೀಜಿ 


ಈ ಅಸಾಧಾರಣ ಭಾಷಣ ಮಾಡಿದವರು ಗಾಂಧೀಜಿ, ಇದೇ ನಾನು 
ಕೇಳಿದ ಅವರ ಮೊದಲ ಭಾಷಣ . ಈ ಭಾಷಣವಾದದ್ದು ೧೯೧೬ನೇ 
ಫೆಬ್ರವರಿ ೪ರಲ್ಲಿ ; ಬೆನಾರಸ್ ಹಿಂದೂ ವಿಶ್ವವಿದ್ಯಾಲಯದ ಪ್ರಾರಂಭೋತ್ಸವ 
ಸಂದರ್ಭದಲ್ಲಿ, ಆ ಸಮಾರಂಭಕ್ಕೆ ವಿಶ್ವವಿದ್ಯಾಲಯದ ಸಂಸ್ಥಾಪಕರಾದ 
ಪಂಡಿತ ಮದನ ಮೋಹನ ಮಾಳವೀಯರು ದೇಶದ ನಾನಾ ಕಡೆಗಳಿಂದ 
ಪ್ರಖ್ಯಾತ ಪುರುಷರನ್ನು ಕರೆಸಿದ್ದರು, ಅವರಲ್ಲಿ ಕೆಲವರು ಭಾಷಣ ಮಾಡಿದರು. 
ಆ ಭಾಷಣಗಳು ಸೆಂಟ್ರಲ್ ಹಿಂದೂ ಕಾಲೇಜಿನ ಕೇಂದ್ರ ಅಂಗಳದಲ್ಲಿ ನಡೆ 
ದುವು. ಕೆಲವು ಬೆಳಿಗ್ಗೆ , ಕೆಲವು ಸಾಯಂಕಾಲ . . 
- ಆ ಸಂದರ್ಭದಲ್ಲಿ ಗಾಂಧೀಜಿ ಮಾಡಿದ ಭಾಷಣದ ಕೆಲವಂಶಗಳು ನನಗೆ 
ಇನ್ನೂ ಜ್ಞಾಪಕದಲ್ಲಿವೆ : ದೇಶಭಾಷೆಯಾದ ಹಿಂದಿಯಲ್ಲಿಯೇ ವಿದ್ಯಾಭ್ಯಾಸ 
ನಡೆಯಬೇಕು ; ಇದರಿಂದ ವಿದ್ಯಾರ್ಥಿಗಳ ಕಾಲವೂ ಶಕ್ತಿಯೂ ಉಳಿತಾಯ 
ವಾಗುವುದು. ಸ್ವರಾಜ್ಯ ಭಾಷಣಗಳಿಂದ ಪಡೆಯಲಾಗುವುದಿಲ್ಲ ; ಕೃತಿ 
ಯಿಂದಲೇ ಅದು ಸಾಧ್ಯ . ನಾನು ಇಂದು ವಿಶ್ವನಾಥನ ಗುಡಿಗೆ ಹೋಗಿದ್ದೆ ; 
ಅದರ ಸುತ್ತಲೂ ಬಹಳ ಕೊಳಕು ; ಅದು ನಮ್ಮ ಘನತೆಗೆ ಕುಂದಕ : ನನ್ನು 
ನಗರಗಳು ಬಹಳ ಕೊಳಕಾಗಿವೆ . ನಾನು ಮೂರನೆ ತರಗತಿ ರೈಲು ಗಾಡಿಯಲ್ಲೇ 
ಪ್ರಯಾಣ ಮಾಡುತ್ತೇನೆ. ಕಾಶಿ ಈಗ ಗೂಢಚಾರರಿಂದ ತುಂಬಿದೆ. 
ಏತಕ್ಕೆ ? ವೈಸರಾಯರ ರಕ್ಷಣೆಗೆ, ವೈಸರಾಯರಿಗೆ ನಮ್ಮ ಜನರಲ್ಲಿ ಅಷ್ಟು 
ಅಪನಂಬಿಕೆ. ಸಾವಿನಂಥ ಜೀವನಕ್ಕಿಂತಲೂ ಲಾರ್ಡ್ ಹಾರ್ಡಿ೦ಜರು 
ಸಾಯುವುದೇ ಮೇಲಲ್ಲವೆ ? 
* ಈ ಉತ್ಸವದ ಅಂಗವಾಗಿ ಆ ಬೆಳಿಗ್ಗೆ ಸರ್‌ ಜೆ . ಸಿ. ಬೋಸ್ ಮತ್ತು 
ಡಾ . ಪಿ. ಸಿ. ರಾಮ್ ಅವರ ಭಾಷಣ ನಡೆಯತು. ಸಭಾಂಗಣದಲ್ಲಿ ಜನ 
ಕೈ ಕಿರಿದು ತುಂಬಿದ್ದರು. ಈ ಭಾಷಣ ನಡೆಯುತ್ತಿದ್ದಾಗ ಹಿಂದಿನ ಬಾಗಿಲಿಂದ 
ಗಾಂಧೀಜಿ ಬಂದು, ಹಿಂದುಗಡೆ ಒಂದು ಬೆಂಚಿನ ಮೇಲೆಕುಳಿತುಕೊಂಡರು . 
ಆಗ ಅವರು ಮಹಾತ್ಮರಾಗಿರಲಿಲ್ಲ. ಕಾಥೇವಾಡಿನ ಸಾಮಾನ್ಯ ಉಡುಪಿನಲ್ಲಿ 
ಬಂದಿದ್ದರು . ಮೈಗೆ ಒಂದು ಸಾದಾ ಅಂಗಿ, ತಲೆಗೆ ಓರೆಕೋರೆ ರುಮಾಲು, 
ಕಾಲಿನಲ್ಲಿ ಜೋಡಿಲ್ಲ, ಕೈನಲ್ಲಿ ಒಂದು ಹಳೆಯ ಕೊಡೆ, ಗುರು ಗೋಖಲೆ 
ಮರಣ ಹೊಂದಿ ಇನ್ನೂ ಒಂದು ವರ್ಷ ಮುಗಿದಿರಲಿಲ್ಲವಾದ್ದರಿಂದ, ಗಾಂಧೀಜಿ 

ಜೋಡು ಹಾಕಿಕೊಳ್ಳುತ್ತಿರಲಿಲ್ಲ . ಆಸಾಮಿ ಕುಳ್ಳು , ಅವರು ಬಂದು ಕುಳಿ 
ತದ್ದು ಯಾರಿಗೂ ಗಮನಕ್ಕೆ ಬರಲಿಲ್ಲ. 

ಸ್ವಲ್ಪ ಹೊತ್ತಾದ ಮೇಲೆ ಯಾರೋ ಗುರುತು ಕಂಡವರು “ ಮಿ , ಗಾಂಧೀ , 
ಮಿ , ಗಾಂಧೀ ” ಎಂದು ಗುರುತಿಸಿದರು. ಆಮೇಲೆ ಅವರನ್ನು ವೇದಿಕೆಯ 
ಮೇಲೆ ಕುಳ್ಳಿರಿಸಲಾಯಿತು. ಮಾಳವೀಯರು “ ಗಾಂಧೀ , ಗಾಂಧೀ ?” ಎಂದು 
ಸಭಿಕರಿಗೆ ಪರಿಚಯ ಮಾಡಿಕೊಟ್ಟರು ; ಸಾಯಂಕಾಲ ಅದೇ ಸ್ಥಳದಲ್ಲಿ 
ಅವರ ಭಾಷಣವಾಗುತ್ತದೆ ಎಂದೂ ತಿಳಿಸಿದರು . 

ಆ ಸಾಯಂಕಾಲ ಸಭೆ ಪ್ರಾರಂಭವಾಗುವುದಕ್ಕೆ ಬಹಳ ಮುಂಚೆಯೇ 
ವಿದ್ಯಾರ್ಥಿಗಳು ಸಭಾಂಗಣದಲ್ಲಿ ತುಂಬಿದ್ದರು. ಗಾಂಧೀ ಎಂದರೆ ಅವರಿಗೆ 
ಬಹಳ ಕುತೂಹಲ. ಪತ್ರಿಕೆಗಳಲ್ಲಿ ಅವರ ಹೆಸರನ್ನು ಓದಿದ್ದರು ; ಅವರ ಬಗ್ಗೆ 
ಭಾಷಣಗಳನ್ನು ಕೇಳಿದ್ದರು. ಮಾಳವೀಯರೇ ಅವರನ್ನು ಕರ್ಮವೀರ ಗಾಂಧೀ 
ಎಂದು ಸಂಬೋಧಿಸಿದರು . ದಕ್ಷಿಣ ಆಫ್ರಿಕಾದಲ್ಲಿ ಅವರು ನಡೆಸಿದ ಸತ್ಯಾ 
ಗ್ರಹ ಮತ್ತು ಅದರ ಯಶಸ್ಸು ಅಲ್ಲಿ ಸೇರಿದ ಸಭಿಕರೆಲ್ಲರಿಗೂ ತಿಳಿದಿತ್ತು . 
- ಆ ಸಾಯಂಕಾಲ ಭಾಷಣ ಮಾಡಿದ ಆನಿ ಬೆಸೆಂಟ್ ಬಹಳ ಪ್ರಖ್ಯಾತ 
ವಾಗ್ನಿ ನಯಾಗರ ಜಲಪಾತದಂತೆ ಅವರ ಮಾತುಗಳು ಧುಮುಕುತ್ತಿದ್ದವು. 
ಅವರ ಭಾಷಣ ಮುಗಿಯುವುದಕ್ಕೆ ಸ್ವಲ್ಪ ಮುಂಚೆ ಗಾಂಧೀಜಿ ಬಂದರು . 
ಜನರ ಗಮನವೆಲ್ಲಾ ಗಾಂಧೀಜಿಯ ಕಡೆಹೋಯಿತು. ಬೆಸಂಟರಿಗೆ ಬೇಸರ 
ವಾಯಿತು. ಬೇಸರವನ್ನು ಅವರು ತಮ್ಮ ಭಾಷಣದಲ್ಲಿ ತೋರಿಸಿದರು. 
ವಿದ್ಯಾರ್ಥಿಗಳು ರೇಗಿ, ನಾನಾ ಪ್ರಕಾರವಾಗಿ ಕೂಗಿದರು . ಬೆಸೆಂಟರು 
ಹೇಗೋ ಭಾಷಣವನ್ನು ಮುಗಿಸಿ, ಕುಳಿತುಕೊಂಡರು . 

ಗಾಂಧೀಜಿ ಭಾಷಣ ಮಾಡಲು ಎದ್ದರು. ಎಲ್ಲೆಲ್ಲಿಯೂ ನಿಶ್ಯಬ್ದ ; 
ಕೆಳಗೆ ಗುಂಡು ಸೂಜಿ ಬಿದ್ದರೆ , ಅದು ಕೇಳುವಷ್ಟು ಜನರ ಮೌನ. “ ಭಾರ 
ತೀಯರೆದುರಿಗೆ ಭಾರತೀಯರ ಭಾಷೆಯಲ್ಲದ ಇಂಗ್ಲಿಷಿನಲ್ಲಿ ಭಾಷಣ 
ಮಾಡಲು ನನಗೆ ಸಂಕೋಚವಾಗುತ್ತದೆ' ಎಂದು ಆರಂಭಿಸಿದರು . 

ಈ ಮಾತನ್ನು ಕೇಳಿಯೇ ಸಭಿಕರನೇಕರಿಗೆ ಬಹಳ ಸಂತೋಷವಾಗಿ, 
ಅವರು ಚಪ್ಪಾಳೆ ತಟ್ಟಿದರು . ಗಾಂಧೀಜಿ ತಮ್ಮ ಭಾಷಣದಲ್ಲಿ ಆಗಿನ ಕಾಲದ 
ಮುಖಂಡರಿಗೆ ಅಪ್ರಿಯವಾದ ಕೆಲವು ಸತ್ಯಗಳನ್ನು ನುಡಿದರು. ವೇದಿಕೆಯ 


ಗಾಂಧೀಜಿ 
ಮೇಲಿದ್ದ ಆನಿ ಬೆಸಂಟರು ಗಾಂಧೀಜಿಯನ್ನು ಕುರಿತು “ ಭಾಷಣವನ್ನು 
ನಿಲ್ಲಿಸಿ , ನಿಲ್ಲಿಸಿ ' ಎಂದು ಕೂಗಿದರು . ಸಭೆಯಲ್ಲಿ ಗೊಂದಲವಾಯಿತು. 
ವಿದ್ಯಾರ್ಥಿಗಳು “ ಭಾಷಣವನ್ನು ಮುಂದುವರಿಸಿ ” ಎಂದು ಕೂಗಿದರು . 
ಗಾಂಧೀಜಿ “ ಗಲಾಟೆ ಮಾಡಬೇಡಿ. ಬೆಸಂಟರು ನನ್ನನ್ನು ಭಾಷಣ ನಿಲ್ಲಿಸು 
ಎಂದು ಹೇಳುತ್ತಾರೆ. ನನ್ನ ದೇಶಾಭಿಮಾನ ಬೆಸಂಟರದಕ್ಕಿಂತ ಏನೂ ಕಡಿಮೆ 
ಯದಲ್ಲ . ಈ ಸಭೆಯ ಅಧ್ಯಕ್ಷರು ಭಾಷಣ ನಿಲ್ಲಿಸು ಎಂದು ಹೇಳಿದರೆ ನಾನು 
ಅದನ್ನು ನಿಲ್ಲಿಸುತ್ತೇನೆ” ಎಂದರು. ಅಧ್ಯಕ್ಷರಾಗಿದ್ದ ದರ್ಭಾಂಗ ಮಹಾರಾಜರು 
ಈ ಮಧ್ಯೆ ಸಭೆ ಬಿಟ್ಟು ಹೊರಟುಹೋದರು. ಅವರ ಸುತ್ತಲೂ ಕುಳಿತಿದ್ದ 
ಮಹಾರಾಜರುಗಳೂ ಹೊರಟು ಹೋದರು. ಅಧ್ಯಕ್ಷರೇ ಹೊರಟು ಹೋದರೆ, 
ಇನ್ನು ಸಭೆ ನಡೆಯುವುದೆಲ್ಲಿ ? ಗಾಂಧೀಜಿ “ ಆನಿ ಬೆಸೆಂಟರು ಮಧ್ಯೆ ಪ್ರವೇಶಿ 
ಸದೆ ಇದ್ದಿದ್ದರೆ ಸಭೆ ಚೆನ್ನಾಗಿ ನಡೆದು ನನ್ನ ಅಭಿಪ್ರಾಯವನ್ನು ಸಭೆಗೆ ತಿಳಿ 
ಸುತ್ತಿದ್ದೆ ” ಎಂದರು. ಆ ಭಾಷಣ ಅತ್ಯಂತ ಪ್ರಭಾವಶಾಲಿಯಾಗಿತ್ತು . ಅದರ 
ಕೆಲವು ವಾಕ್ಯಗಳು ಜನರ ಮನಸ್ಸಿನಲ್ಲಿ ಬಹಳ ಕಾಲ ಉಳಿದಿದ್ದ ವು . 
ಆ ಆ ಭಾಷಣವನ್ನು ಕೇಳಿದವರಿಗೆ ಗಾಂಧೀಜಿ ಸಾಮಾನ್ಯರಲ್ಲ, ಅಸಾಧಾ 
ರಣ ಪುರುಷ , ಅವರಿಗೂ ಭಾರತದ ಇತರ ಮುಖಂಡರಿಗೂ ಬಹಳ ವ್ಯತ್ಯಾಸ 
ವಿದೆ ಎಂದು ಮನದಟ್ಟಾಯಿತು, 
* ಗಾಂಧೀಜಿಯನ್ನು ಅನಂತರ ಎಷ್ಟೋ ಸಾರಿ ನೋಡಿದ್ದೇನೆ. ಅವರ 
ಭಾಷಣಗಳನ್ನು ಎಷ್ಟೋ ಸಾರಿ ಕೇಳಿದ್ದೇನೆ. ಅವರು ಅಹಿಂಸಾತ್ಮಕ ಅಸಹ 
ಕಾರ ಚಳುವಳಿಯನ್ನು ಆರಂಭಿಸಿದಮೇಲೆ ಬೆನಾರೆ ವಿಶ್ವವಿದ್ಯಾಲಯದ 
ವಿದ್ಯಾರ್ಥಿಗಳಿಗೆ ಸರ್ಕಾರದಿಂದ ಹಣ ತೆಗೆದುಕೊಳ್ಳುವ ಕಾಲೇಜುಗಳನ್ನು 
ಬಿಟ್ಟು , ಸ್ವತಂತ್ರವಾದ ವಿಶ್ವವಿದ್ಯಾಲಯಗಳನ್ನು ಸೇರಿ ಅಥವಾ ಅಸಹಕಾರ 
ಚಳುವಳಿಯಲ್ಲಿ ಭಾಗಿಯಾಗಿರಿ ಎಂದು ಕರೆಕೊಟ್ಟರು. ಆ ಸಭೆಗೆ ಅಸಹಕಾರ 
ಕಾರ್ಯಕ್ರಮಕ್ಕೆ ವಿರುದ್ಧವಾಗಿದ್ದ ಮಾಳವೀಯರೇ ಅಧ್ಯಕ್ಷರಾಗಿದ್ದರು. 
ಅವರು ವಿದ್ಯಾರ್ಥಿಗಳು ವಿದ್ಯೆಯನ್ನು ಮುಂದರಿಸಬೇಕೆಂದೂ , ಅಸಹಕಾರ 
ಚಳುವಳಿಯನ್ನು ಸೇರಬಾರದೆಂದೂ ಹೇಳಿದರು . ಕಡೆಯಲ್ಲಿ ಗಾಂಧೀಜಿ ಚಿನ್ನ 
ವಿಸಿದರು : “ ವಿದ್ಯಾರ್ಥಿಗಳೇ , ಈ ಸಮಸ್ಯೆಯನ್ನು ಗಾಢವಾಗಿ ಆಲೋಚಿಸಿರಿ. 
ನೀವು ಯಾರು ಹೇಳುವಂತೆ ನಡೆಯುವುದೂ ಬೇಡ. ನನ್ನ ಹೇಳಿಕೆಯಂತೆ 

ನಡೆಯುವುದೂ ಬೇಡ. ನಿಮಗೆ ಇನ್ನೂ ವಿಚಾರಶಕ್ತಿ ಇಲ್ಲದಿದ್ದರೆ ಪಂಡಿತ 
ಮಾಳವೀಯರು ಹೇಳುವಂತೆ , ನಿಮ್ಮ ವಿದ್ಯೆಯನ್ನು ಮುಂದರಿಸಿರಿ. ಅಥವಾ 
ನನ್ನ ಮಾತು ಸರಿ ಎಂದು ನಿಮಗೆ ಚೆನ್ನಾಗಿ ವಿಚಾರ ಮಾಡಿದ ಮೇಲೆ ಮನ 
ದಟ್ಟಾದರೆ , ಆಗ ಕಾಲೇಜನ್ನು ಬಿಟ್ಟು ಬನ್ನಿ .” ಹೀಗೆ ಸಮಸ್ಯೆಯನ್ನು ವಿದ್ಯಾ 
ರ್ಥಿಗಳ ವಿಚಾರಣೆಗೇ ಅವರು ಬಿಟ್ಟರು. ತಾವು ಹೇಳಿದಂತೆ ನಡೆಯಬೇಕೆಂದು 
ಅವರು ಒತ್ತಾಯಪಡಿಸಲಿಲ್ಲ. 

ಹೀಗೆ ವಿಚಾರ ಮಾಡಿದವರಲ್ಲಿ ನಾನೂ ಒಬ್ಬ . ನಾನು ಆಗ ಎಂ .ಎಸ್ಸಿ. 
ಫೈನಲ್ ಕ್ಲಾಸಿನಲ್ಲಿದ್ದೆ . ನಾನು ಮುಂದೆ ಮಾರ್ಚ್‌ನಲ್ಲಿ ಪರೀಕ್ಷೆಗೆ ಕೂಡ 
ಬೇಕಾಗಿತ್ತು . ನನ್ನ ಮಿತ್ರರನೇಕರು ಪರೀಕ್ಷೆ ಮುಗಿದ ಮೇಲೆ ಅಸಹಕಾರ 
ಸಂಗ್ರಾಮವನ್ನು ಸೇರು ಎಂದು ನನಗೆ ಹೇಳಿದರು. ಆದರೆ ಸಂಗ್ರಾಮ ಒಂದು 
ವರ್ಷವಾದ್ದರಿಂದ ಆ ಒಂದು ವರ್ಷ ನನ್ನ ವ್ಯಾಸಂಗವನ್ನು ಬಿಟ್ಟು ಅಸಹಕಾರ 
ಸಂಗ್ರಾಮವನ್ನು ಸೇರದಿದ್ದರೆ ತ್ಯಾಗ ಮಾಡಿದಂತಾಗುವುದೇ ಎಂದು ಆಲೋ 
ಚಿಸಿ, ಅಸಹಕಾರ ಸಂಗ್ರಾಮವನ್ನು ಸೇರಲು ನಿರ್ಧರಿಸಿದೆ. 

ಗಾಂಧೀಜಿಯನ್ನು ಭೇಟಿ ಮಾಡಿ ನನ್ನ ನಿರ್ಧಾರವನ್ನು ತಿಳಿಸಿದೆ. “ ಸರ್ಕಾ 
ರಕ್ಕೆ ಸಂಬಂಧಿಸದೆ ಇರುವ ಯಾವ ನ್ಯಾಷನಲ್ ಕಾಲೇಜೂ ಇಲ್ಲವೇ , 
ನಿನ್ನ ಪರೀಕ್ಷೆ ಮುಗಿಸಲು ? ” ಎಂದು ಕೇಳಿದರು. “ ಯಾವ ಕಾಲೇಜ 
ಇಲ್ಲ ” ಎಂದು ನಾನು ತಿಳಿಸಿದ ಮೇಲೆ, “ ಕರ್ನಾಟಕ ಒಂದು ಪ್ರತ್ಯೇಕ 
ಪ್ರಾಂತ . ಅಲ್ಲಿ ಹೋಗಿನೀನು ಕೆಲಸ ಮಾಡು ” ಎಂದು ಆಶೀರ್ವದಿಸಿದರು . 
ದೇಶಪಾಂಡೆ ಗಂಗಾಧರರಾಯರಿಗೆ ಅವರ ಕಾರ್ಯದರ್ಶಿ ಮಹದೇವ್ 
ದೇಸಾಯರಿಂದ ಕಾಗದ ಬರೆಸಿ, ನನ್ನನ್ನು ಬೆಳಗಾವಿಗೆ ಹೋಗಲು ಹೇಳಿದರು . 
ನಾನು ಹಾಗೆಯೇ ಮಾಡಿದೆ. 

ಗಾಂಧೀಜಿ ಸ್ವರಾಜ್ಯ ಸಂಪಾದಿಸಲು ಅಹಿಂಸಾ ಚಳುವಳಿಯನ್ನು ನಡೆಸಿ 
ದುದೇ ಅವರ ವಿಷಯದಲ್ಲಿ ನನಗೆ ಭಕ್ತಿ ಹಾಗೂ ಗೌರವ ಉಂಟಾಗಲು 
ಕಾರಣವಾಯಿತು. ಅವರು ಕೇವಲ ಮಹಾತ್ಮರಾಗಿದ್ದು , ರಾಜಕೀಯದಲ್ಲಿ 
ಪ್ರವೇಶ ಮಾಡದೆ ಇದ್ದಿದ್ದರೆ, ನಾನು ಅವರನ್ನು ಹಿಂಬಾಲಿಸುತ್ತಿದ್ದೆನೋ , 
ಇಲ್ಲವೋ ನಾನು ಅನೇಕ ಆಧ್ಯಾತ್ಮಿಕ ಗರುಗಳನ್ನು ನೋಡಿದ್ದೇನೆ. ಅವರ 
ವಿಷಯದಲ್ಲಿ ನನ್ನ ಗೌರವವೇ ಬೇರೆ ತರಹ . ಆದರೆ ಗಾಂಧೀಜಿ ಸ್ವರಾಜ್ಯ 


ಗಾಂಧೀಜಿ 
ಸಂಗ್ರಾಮದಲ್ಲಿ ತಮ್ಮ ತಪಸ್ಸನ್ನೂ , ಶಕ್ತಿಯನ್ನೂ ಪ್ರಯೋಗಿಸಿದ್ದರಿಂದ 
ಅವರ ವಿಷಯದಲ್ಲಿ ನನಗಿದ್ದ ಪೂಜ್ಯಭಾವನೆ ಅನ್ಯಾದೃಶ. ಅದನ್ನು ಮಾತ್ರ 
ನಲ್ಲಿ ವಿವರಿಸಲು ಸಾಧ್ಯವಿಲ್ಲ. ೧೯೨೦ರಿಂದ ೧೯೪೮ ರವರಿಗೂ , ಅವರ ಮರಣ 
ದವರಿಗೂ , ನಾನು ಅವರನ್ನು ಅಸಾಧಾರಣ ಧರ್ಮಪುರುಷ ಎಂದು ಭಾವಿ 
ಸಿದ್ದೆ ; ಈಗಲೂ ಅದೇ ನನ್ನ ಭಾವನೆ. 

೧೯೨೧- ೨೨ರಲ್ಲಿ ಗಾಂಧೀಜಿಯವರ ಮಾತು, ಭಾಷಣ , ಲೇಖನ ಬಹಳ 
ಉಗ್ರವಾಗಿದ್ದವು. ಇದಕ್ಕೆ ಕಾರಣ : ಪಂಜಾಬಿನ ಅಮೃತಸರ ಮುಂತಾದ ಕಡೆ 
ಗಳಲ್ಲಿ ಇಂಡಿಯ ಸರ್ಕಾರ ನಡೆಸಿದ ಅಮಾನುಷ ಅತ್ಯಾಚಾರಗಳು , ಅನ್ನುತ 
ಸರದಲ್ಲಿ ಶಾಂತರಾಗಿದ್ದ ಜನರ ಮೇಲೆ ಜನರಲ್ ಡೈಯರ್‌ ಗುಂಡು ಹಾರಿಸಿ 
ಒಂದು ಕ್ಷಣದಲ್ಲಿ ಸಾವಿರಾರು ಜನರನ್ನು ಕೊಂದುಹಾಕಿದನು . ಇಂಥವ 
ನನ್ನು ಬ್ರಿಟಿಷ್ ಸರ್ಕಾರ ಕೂಡಲೆ ಕೆಲಸದಿಂದ ವಜಾಮಾಡಿ, ಅವನಿಗೆ 
ಉಗ್ರ ಶಿಕ್ಷೆ ಕೊಡಬೇಕಾಗಿತ್ತು ; ಅದಕ್ಕೆ ಬದಲಾಗಿ ಅವನ ಶೌರ್ಯವನ್ನು 
ಮೆಚ್ಚಿ ಬ್ರಿಟಿಷ್ ಮುಖಂಡರು ಅವನಿಗೆ ಒಂದು ಚಿನ್ನದ ಕತ್ತಿಯನ್ನು 
ಇನಾಮಾಗಿ ಕೊಟ್ಟರು. ಪಂಜಾಬಿನ ಗೌರ್ನ‌್ರ ಮೈಕೆಲ್ ಓಡ್ವಯರ್ 
ಪಂಜಾಬಿನಲ್ಲಿ ಮಾರ್ಷಲ್ ಲಾ ಜಾರಿಗೆ ತಂದನು. ಜನರನ್ನು ಬೀದಿಯಲ್ಲಿ 
ತೆವಳಿಸುವುದು, ಅವರಿಗೆ ಚಾಟಿ ಹೊಡೆಯುವುದು , ಮುಂತಾದ ಕ್ರೂರಕೃತ್ಯ | 
ಗಳನ್ನು ನಡೆಸಿದನು . ಈ ಕ್ರೂರ ಕೃತ್ಯಗಳಿಗಾಗಿ ಬ್ರಿಟಿಷ್ ಸರ್ಕಾರ ಪಶ್ಚಾ 
ತಾಪ ಪಡದೆ, ಆ ಗೌರ್ನರನ್ನು ಪ್ರಶಂಸೆ ಮಾಡಿತು. ಪಂಜಾಬಿನ ಕ್ರೂರ 
ಘಟನೆಗಳು ಭಾರತೀಯ ಮುಖಂಡರಿಗೆಲ್ಲಾ ದುಃಖವುಂಟುಮಾಡಿದುವು. 
ಗಾಂಧೀಜಿಗಂತೂ ಸಹಿಸಲಾರದಷ್ಟು ಸಂಕಟವಾಯಿತು. 
- ಸಂಕಟಪಟ್ಟು ಏನು ಪ್ರಯೋಜನ ? ಪ್ರತಿಭಟನಾ ಕಾರ್ಯವನ್ನು ಕೈ 
ಕೊಳ್ಳಬೇಕು, ಈ ಸರ್ಕಾರವನ್ನು ಕೊನೆಗಾಣಿಸಿ, ಸ್ವರಾಜ್ಯವನ್ನು ಸ್ಥಾಪಿಸಿ 
ಬೇಕು ಎಂದು ಗಾಂಧೀಜಿಗೂ , ಇತರ ರಾಜಕೀಯ ಮುಖಂಡರಿಗೂ ಅರಿ 
ವಾಯಿತು. 

ಇದನ್ನು ಮಾಡುವುದು ಹೇಗೆ ? ಒಂದು ರೀತಿಯಯಗಿ ೧೮೮೫ರಲ್ಲಿ ಇಂಡಿ 
ಯನ್ ನ್ಯಾಷನಲ್ ಕಾಂಗ್ರೆಸ್ ಸ್ಥಾಪನೆಯಾದಗಿನಿಂದಲೂ ಮುಖಂಡರು 
ಬ್ರಿಟಿಷ್ ಆಡಳಿತದ ಕುಂದು ಕೊರತೆಗಳನ್ನು ನಿರ್ಣಯಗಳ ಮೂಲಕ 


ಸತ್ಯ ಅಹಿಂಸೆ 
ಬ್ರಿಟಿಷ್ ಸರ್ಕಾರದ ಗಮನಕ್ಕೆ ತರುತ್ತಿದ್ದರು. ನಿರ್ಣಯಗಳಿಂದ ಸರಕಾರ 
ಬಗು ವುದೇ ? ಲೋಕಮಾನ್ಯ ತಿಲಕರು ಜನರನ್ನು ಹುರಿದುಂಬಿಸಿ ಧೈರ್ಯೋ 
ತ್ಸಾಹಗಳಿಂದ ಕೆಲಸ ಮಾಡಬೇಕೆಂದು ಅವರಿಗೆ ಬೋಧಿಸುತ್ತಿದ್ದರು . 
“ಸ್ವರಾಜ್ಯ ನಮ್ಮ ಜನ್ಮಸಿದ್ಧ ಹಕ್ಕು , ಅದನ್ನು ನಾವು ಪಡೆಯಲೇಬೇಕು” 
ಎಂದು ತಿಲಕರು ಉಗ್ರವಾಗಿ ವಾದಿಸುತ್ತಿದ್ದರು. ಜನತೆಯಲ್ಲಿ ದೇಶಾಭಿಮಾನ 
ವನ್ನು ಜಾಗೃತಿಗೊಳಿಸಲು ಗಣೇಶ ಚತುರ್ಥಿ ಮತ್ತು ಶಿವಾಜಿ ಜಯಂತಿ 
ಉತ್ಸವಗಳನ್ನು ಸಾರ್ವಜನಿಕವಾಗಿ ಪೂನಾದಲ್ಲಿ ಆಚರಣೆಗೆ ತಂದರು . 
ಸರ್ಕಾರ ಇವರ ಮೇಲೆ ರಾಜದ್ರೋಹದ ಮೊಕದ್ದಮೆಗಳನ್ನು ಹಾಕಿ, ಇವರಿಗೆ 
ಕಾರಾಗೃಹ ಶಿಕ್ಷೆಯನ್ನು ವಿಧಿಸಿತು. 

ಇಷ್ಟರಲ್ಲಿ, ೧೯೦೫ ರಲ್ಲಿ , ಬಂಗಾಳ ಜನರ ಇಚ್ಛೆಗೆ ವಿರುದ್ದವಾಗಿ ಬಂಗಾಳ 
ಪ್ರಾಂತವನ್ನು ಸರ್ಕಾರ ಇಬ್ಬಾಗ ಮಾಡಿತು. ಬಂಗಾಳಿಗಳು ಬಹಳ ಪ್ರಕ್ಷುಬ್ದ 
ರಾದರು . ಸುರೇಂದ್ರನಾಥ ಬ್ಯಾನರ್ಜಿ , ಅರವಿಂದ ಘೋಷ್ ಮುಂತಾದವರು 
ಸರ್ಕಾರದ ವಿರುದ್ದ ದೊಡ್ಡ ಚಳುವಳಿಯನ್ನು ಆರಂಭಿಸಿದರು . ಲಾಲಾ ಲಜ 
ಪತರಾಯ್ , ಬಿರ್ಪಿ ಚಂದ್ರಪಾಲ್ , ಬಾಲ ಗಂಗಾಧರ ತಿಲಕ್ ಈ ಚಳುವಳಿಯ 
ಮೂಲಕ ಜನರನ್ನು ಸರ್ಕಾರಕ್ಕೆ ವಿರುದ್ಧವಾಗಿ ಎತ್ತಿ ಕಟ್ಟಿದರು . ಇದಕ್ಕೆ 
ವಂಗಭಂಗ ಚಳುವಳಿ ಎಂಬ ಹೆಸರಾಯಿತು. “ ವಂದೇಮಾತರಂ ” ಎಂದು 
ಘೋಷಣೆ ಮಾಡಿದವರನ್ನೆಲ್ಲಾ ಸರ್ಕಾರ ಜೈಲಿಗೆ ಹಾಕುತ್ತಿದ್ದುದರಿಂದ 
ಇದಕ್ಕೆ “ ವಂದೇಮಾತರಂ ” ಚಳುವಳಿ ಎಂದೂ ಹೆಸರಾಯಿತು. ಈ ಚಳುವಳಿ 
ಇಂಡಿಯಾವನ್ನೆಲ್ಲಾ ಆಕ್ರಮಿಸಿ ೧೯೦೬ ರಿಂದ ೧೯೦೮ ರವರೆಗೆ ಬಹಳ ಜೋರಿ 
ನಿಂದ ನಡೆಯಿತು. ಕ್ರಾಂತಿಕಾರರು ಬ್ರಿಟಿಷ್ ಅಧಿಕಾರಿಗಳ ಮೇಲೆ ಬಾಂಬ್ 
ಎಸೆದು ಕೆಲವರನ್ನು ಕೊಂದರು . ಇದರಿಂದ ಬ್ರಿಟಿಷ್ ಸರ್ಕಾರ ಬಹಳ 
ಕ್ರೋಧಗೊಂಡಿತು . ಅನೇಕ ಮುಖಂಡರನ್ನು ಕಠಿಣವಾದ ಶಿಕ್ಷೆಗೆ ಗುರಿ 
ಮಾಡಿತು . ಬಾಲ ಗಂಗಾಧರ ತಿಲಕರನ್ನು ಬರ್ಮಾದೇಶದ ಮಾಂಡಲೆಯಲ್ಲಿ ೬ 
ವರ್ಷಕಾಲ ಕಾರಾಗೃಹದಲ್ಲಿಟ್ಟಿತ್ತು . ಲಜಪತರಾಯರನ್ನು ಗಡೀ ಫಾರು 
ಮಾಡಿತು . ಅರವಿಂದ ಘೋಷರ ಮೇಲೆ ರಾಜದ್ರೋಹದ ಮೊಕದ್ದಮೆ 
ಹಾಕಿತು . ಅನೇಕ ಕ್ರಾಂತಿಕಾರರನ್ನು ಗಲ್ಲಿಗೆ ಹಾಕಿತು . ಭಾಯಿ ಪರಮಾ 
ನಂದ, ಸಾವರ್ಕರ್ ಸಹೋದರರು , ಇನ್ನೂ ಇತರರನ್ನು ಅಂಡಮಾನಿಗೆ 


ಗಾಂಧೀಜಿ 
ಗಡೀಪಾರು ಮಾಡಿತು. 
- ಇದೇ ಸಮಯದಲ್ಲಿ ಕಾಂಗ್ರೆಸ್ ಸಂಸ್ಥೆ ಒಡೆದು ಎರಡು ಭಾಗವಾಗಿ ಉಗ್ರ 
ವಾದಿಗಳೆಲ್ಲಾ ಕಾಂಗ್ರೆಸ್ ಹೊರಗೆ ಬಂದರು . ಕಾಂಗ್ರೆಸು ಮಂದಗಾಮಿಗಳ 
ಕೈಗೆ ಸಿಕ್ಕಿತು, ಇವರು ಸೌಮ್ಯ ಮಾರ್ಗದಿಂದ ಕಾನೂನನ್ನು ಮುರಿಯದೆ 
ಚಳವಳಿ ನಡೆಸಬೇಕೆನ್ನುವವರು . ಇವರು ಸಭೆಗಳನ್ನು ಮಾಡುವುದು, ಸರ್ಕಾ 
ರಕ್ಕೆ ಅಹವಾಲು ಮಾಡುವುದು ಇವೇ ಮುಂತಾದ ಕೆಲಸಗಳಲ್ಲಿ ನಿರತರಾಗಿದ್ದ 
ವರು . ಸರ್ಕಾರಕ್ಕೆ ಕೋಪವುಂಟುಮಾಡುವ ಯಾವ ಕೆಲಸಗಳಲ್ಲೂ ಇವರು 
ತೊಡಗುತ್ತಿರಲಿಲ್ಲ . ಗೋಪಾಲಕೃಷ್ಣ ಗೋಖಲೆ , ಸರ್‌ ಫಿರೋಜ್ ಷಾ 
ಮೆಹತ, ಶ್ರೀನಿವಾಸ ಶಾಸ್ತಿ ಮುಂತಾದವರು ಈ ಗುಂಪಿಗೆ ಸೇರಿದವರು. 

ಪರಿಸ್ಥಿತಿ ಹೀಗೆಯೇ ಇರಲು ೧೯೧೪ ರಲ್ಲಿ ಲೋಕಮಾನ್ಯ ತಿಲಕರು ಬಿಡು 
ಗಡೆಯಾದರು. ಅವರು ಪುನಃ ರಾಜಕೀಯ ಕೆಲಸಗಳನ್ನು ಆರಂಭಿಸಿದರು. 
ಇದೇ ಸಮಯದಲ್ಲಿ ಪ್ರಪಂಚದ ಸ್ಥಿತಿ ಬದಲಾವಣೆಯಾಯಿತು. ಯೂರೋಪಿ 
ನಲ್ಲಿ ಒಂದು ಕಡೆ ಇಂಗ್ಲೆಂಡ್ ಮತ್ತು ಫ್ರಾನ್ಸ್ , ಇನ್ನೊಂದು ಕಡೆ 
ಜರ್ಮನಿ, ಆಸ್ಟ್ರಿಯಾ, ಟರ್ಕಿ ಮುಂತಾದ ದೇಶಗಳು ಇವುಗಳಿಗೆ ಘೋರ 
ಯುದ್ದ ಪ್ರಾರಂಭವಾಯಿತು. ಇಂಡಿಯ ಇಂಗ್ಲೆಂಡಿನ ಅಧೀನ ರಾಷ್ಟ್ರವಾಗಿದ್ದ 
ದ್ದರಿಂದ ಆ ದೇಶಕ್ಕೆ ಬಹಳ ಜನ ಮತ್ತು ಧನ ಸಹಾಯ ಮಾಡಬೇಕಾಯಿತು. 
ಇಂಡಿಯಾದಲ್ಲಿದ್ದ ದೇಶೀಯ ರಾಜರು ಹೇರಳವಾಗಿ ಜನ ಮತ್ತು ಧನ 
ಸಹಾಯ ಮಾಡಿದರು . ಈ ಯುದ್ಧ ೧೯೧೮ ನೇ ನವೆಂಬರ್‌ನಲ್ಲಿ 
ಮುಗಿಯಿತು. 

ಏತನ್ಮಧ್ಯೆ ಇಂಡಿಯಾದಲ್ಲಿ ವಂಗಭಂಗ ಚಳುವಳಿಯ ಬಿಸಿ ಕಡಿಮೆ 
ಯಾಗಿ, ರಾಜಕೀಯ ವಾತಾವರಣ ತಣ್ಣಗಾಯಿತು. ಕ್ರಾಂತಿಕಾರರು 
ಮಾತ್ರ ವಿರಮಿಸದೆ , ಅಲ್ಲಲ್ಲಿ ತಮ್ಮ ತಮ್ಮ ಕಾರ್ಯಕ್ರಮಗಳನ್ನು ನಡೆಸು 
ತಿದ್ದರು. ಸರ್ಕಾರ ಅವರ ಮೇಲೆ ಕ್ರೂರವಾದ ದಬ್ಬಾಳಿಕೆ ನಡೆಸುತ್ತಿತ್ತು . 
ಗೋಖಲೆ ಮತ್ತು ಫಿರೋಜ್ ಷಾ ಮೆಹತ ೧೯೧೫ರಲ್ಲಿ ಮೃತರಾದರು. ೧೯೧೫ 
ರಲ್ಲಿ ರ್ಎ . ಸುಬ್ಬರಾವ್ ಎಂಬ ಮುಖಂಡರು ಉಗ್ರವಾದಿಗಳಿಗೂ ಮಂದ 
ಗಾಮಿಗಳಿಗೂ ಮೈತ್ರಿ ತಂದು, ಕಾಂಗ್ರೆಸ್ಸಿನಲ್ಲಿ ಐಕಮತ್ಯ ಏರ್ಪಡಬೇಕೆಂದು 
ಪ್ರಯತ್ನಿಸಿದರು. ಗೋಖಲೆಯವರೂ ಇದಕ್ಕಾಗಿ ಪ್ರಯತ್ನಿಸಿದರು. ಫಿರೋಜ್ 

ಪಾ ಮೆಹತ ಮಾತ್ರ ಪ್ರಯತ್ನ ಯಶಸ್ವಿಯಾಗಲು ಆಸ್ಪದ ಕೊಡುತ್ತಿರಲಿಲ್ಲ. 
ಇವರು ೧೯೧೫ರ ಉತ್ತರಾರ್ಧದಲ್ಲಿ ಮೃತರಾದ ಮೇಲೆ ೧೯೧೬ರಲ್ಲಿ ಕಾಂಗ್ರೆಸಿ 
ನಲ್ಲಿ ಮಂದಗಾಮಿಗಳಿಗೂ ಉಗ್ರವಾದಿಗಳಿಗೂ ಮೈತ್ರಿಯಾಗಿ, ಡಿಸೆಂಬರ್‌ನಲ್ಲಿ 
ಲಕ್ಕೋದಲ್ಲಿ ಕಾಂಗ್ರೆಸ್ ಮಹಾಧಿವೇಶನ ಬಹಳ ಉತ್ಸಾಹದಿಂದ ನಡೆಯಿತು. 
ಲೋಕಮಾನ್ಯ ತಿಲಕರೂ , ಆಗ ತಾನೇ ದಕ್ಷಿಣ ಆಫ್ರಿಕಾದಿಂದ ಹಿಂತಿರುಗಿದ್ದ 
ಗಾಂಧೀಜಿಯವರೂ ಭಾಗವಹಿಸಿದ್ದರು. 
- ಇದೇ ಸಮಯದಲ್ಲಿ ಆನಿ ಬೆಸಂಟ್ ಹೋಂ ರೂಲ್ ಲೀಗ್ ಎಂಬ ಸಂಸ್ಥೆ 
ಯನ್ನು ಸ್ಥಾಪಿಸಿ ಅದರ ಮೂಲಕವೂ “ ನ್ಯೂ ಇಂಡಿಯಾ ಮತ್ತು ಕಾರ್ಮ 
ವೆಲ್ ” ಎಂಬ ಪತ್ರಿಕೆಗಳ ಮೂಲಕವೂ ಭಾರತೀಯರಿಗೆ ಸ್ವರಾಜ್ಯ ದೊರೆಯ 
- ಬೇಕೆಂದು ದೊಡ್ಡ ಆಂದೋಳನವನ್ನು ನಡೆಸಿದರು. ಇವರು ತಮ್ಮ ಪ್ರಭಾವ 
ಶಾಲಿಯಾದ ಭಾಷಣಗಳಿಂದ ಭಾರತೀಯರನ್ನು ಸ್ವರಾಜ್ಯ ಸಂಪಾದನೆಯ 
ಕಾರ್ಯಗಳಿಗೆ ಹುರಿದುಂಬಿಸಿದರು . ಇವರು ಭಾರತೀಯ ಯುವಕರಿಗೆ “ ಇಂಡಿ 
ಯಾವು ಏನು ಮಾಡಬಲ್ಲದು ಎಂಬುದನ್ನು ತಿಳಿಯಬೇಕಾದರೆ ಇಂಡಿಯಾ 
ಹಿಂದೆ ಏನು ಮಾಡಿತು ಎಂಬುದನ್ನು ತಿಳಿಯಬೇಕು ” ಎಂದು ತಮ್ಮ 
ಭಾಷಣಗಳಲ್ಲಿ ಹೇಳಿ, ಭಾರತದ ಹಿಂದಿನ ಹಿರಿಮೆಯನ್ನು ವಿವರಿಸುತ್ತಿದ್ದರು. 
ಇವರು ೧೯೧೭ ರಲ್ಲಿ ಕಲ್ಕತ್ತಾದಲ್ಲಿ ನಡೆದ ಕಾಂಗ್ರೆಸ್ ಮಹಾಧಿವೇಶನಕ್ಕೆ 
ಅಧ್ಯಕ್ಷರಾಗಿದ್ದರು. ಈ ಅಧಿವೇಶನದಲ್ಲಿ ಲೋಕಮಾನ್ಯ ತಿಲಕ್ , ಪಂಡಿತ 
ಮದನ ಮೋಹನ ಮಾಳವೀಯ , ರೈಟ್ ಆನರಬಲ್ ಶ್ರೀನಿವಾಸ ಶಾಸ್ತ್ರಿ , 
ಗಾಂಧೀಜಿ, ಸಿ. ಆರ್ . ದಾಸ ಮುಂತಾದವರೆಲ್ಲರೂ ಇದ್ದರು. ಮುಸ್ಲಿಂ 
ನಾಯಕರೂ ಇದ್ದರು. ನಡವಳಿಕೆಗಳು ಐಕಮತ್ಯದಿಂದಲೇ ನಡೆದವು. 

೧೯೧೮ ನೇ ನವೆಂಬರ್‌ನಲ್ಲಿ ಮೊದಲನೇ ಘೋರ ಯುದ್ಧ ಮುಗಿಯಿತು. 
ಇಂಗ್ಲೆಂಡು ಜರ್ಮನ್ ಚಕ್ರವರ್ತಿ ಕೈಸರನನ್ನು ಮುಟ್ಟಿ ಹಾಕಿದೆ ಎಂದು 
ಸಂಶೋಷದಿಂದಿತ್ತು . ಈ ಯುದ್ದಾಂತ್ಯದಲ್ಲಿ ಯೂರೋಪಿನ ಭೂಪಟವೇ 
ಬದಲಾಯಿಸಿತು. ಜರ್ಮನಿ ಸೋಲಿನಿಂದ ಸಂಕಟಕ್ಕೆ ಈಡಾಯಿತು. ಬಹಳ 
ಹಳೇ ಆಸ್ಟಿಯನ್ ಚಕ್ರಾಧಿಪತ್ಯ ಒಡೆದು ಹೋಯಿತು. ರರ್ಷ್ಯ ಸಾಮ್ರಾಜ್ಯ 
ಮುಳುಗಿ ಹೋಗಿ, ಕ್ರಾಂತಿಯುಂಟಾಗಿ , ಲೆನಿನ್ನನ ಅಧ್ಯಕ್ಷತೆಯಲ್ಲಿ ಕನ 
ನಿಸ್ಟ್ ರಾಜ್ಯ ಆರಂಭವಾಯಿತು. ಟರ್ಕಿಯ ಆಟೋರ್ಮಾ ಚಕ್ರಾಧಿಪತ್ಯ 


ಗಾಂಧೀಜಿ 
ಮುಳುಗಿ, ಅದರ ಅಧೀನದಲ್ಲಿದ್ದ ಮುಸ್ಲಿಂ ಯಾತ್ರಾಸ್ಥಾನಗಳು ಅದರ ಕೈ 
ತಪ್ಪಿದವು. ಯುದ್ಧಾರಂಭದಲ್ಲಿ ಬ್ರಿಟಿಷ್ ಮುಖ್ಯ ಮಂತ್ರಿ ಟರ್ಕಿರಾಜ್ಯ | 
ಭಂಗವಾಗದಂತೆ ನೋಡಿಕೊಳ್ಳುವುದಾಗಿ ಭರವಸೆ ಕೊಟ್ಟಿದ್ದು ಯುದ್ದಾಂತ್ಯ | 
ದಲ್ಲಿ ಉಳಿಸಿಕೊಳ್ಳಲಾಗಲಿಲ್ಲ. ಇದರಿಂದಲೇ ಭಾರತದ ಮುಸ್ಲಿಮರು 
ಬ್ರಿಟಿಷ್ ಸರ್ಕಾರಕ್ಕೂ , ಇಂಡಿಯಾಕ್ಕೂ ವಿರೋಧವಾಗಿ ಖಿಲಾಫತ್ ' 
ಚಳುವಳಿಯನ್ನು ಭಾರತದಲ್ಲಿ ಆರಂಭಿಸಲು ಕಾರಣವಾಯಿತು. 
- ಯುದ್ಧದ ಪರಿಣಾಮವಾಗಿ ಇಂಡಿಯಾದಲ್ಲಿ ಏನಾಯಿತು ? ೧೯೧೭ ನೇ 
ಕಾಂಗ್ರೆಸ್ ಮಹಾಧಿವೇಶನದಿಂದ ರಾಜಕೀಯ ಚುರುಕಾಯಿತು. ಯುದ್ಧಾ 
ನಂತರ ಭಾರತದ ರಾಜ್ಯಾಧಿಕಾರದಲ್ಲಿ ಒಂದು ಬಲವಾದ ಮುಂದಿನ ಹೆಜ್ಜೆ 
ಇಡಲು ಅವಕಾಶವಾಗುವುದೆಂದು ಭಾರತೀಯರು ನ್ಯಾಯವಾಗಿ ಆಶಿಸಿದರು . 
ಯುದ್ದಾಂತ್ಯದಲ್ಲಿ ಅಮೆರಿಕಾದ ಅಧ್ಯಕ್ಷರು ಪ್ರತಿಯೊಂದು ರಾಜ್ಯವೂ 
ಸ್ವಯಂ ನಿರ್ಣಯ (Self- determination) ಅಧಿಕಾರವನ್ನು ಪಡೆಯ 
ಬೇಕೆಂದು ಘೋಷಣೆ ಮಾಡಿದರು. ಇದರ ಪರಿಣಾಮವಾಗಿಯೂ ಭಾರತಕ್ಕೆ 
ಸ್ವಯಂ ನಿರ್ಣಯ ಎಂದರೆ ತನ್ನ ಭವಿಷ್ಯವನ್ನು ತಾನೇ ನಿರ್ಣಯಿಸಿ ರೂಪಿ 
ಸುವ ಅಥವ ಸ್ವರಾಜ್ಯ ಸಂಪಾದಿಸುವ ಅಧಿಕಾರದ ಸುಮುಹೂರ್ತ ಓದ 
ಗಿದೆ ಎಂದು ಅನೇಕ ಆಶಾವಾದಿ ಭಾರತೀಯರು ಭಾವಿಸಿದರು . 

ಹಿಂದಿನಿಂದಲೂ ಕಾಂಗ್ರೆಸು ಸ್ವರಾಜ್ಯದ ಅಧಿಕಾರವನ್ನು ಬ್ರಿಟಿಷ್ 
ಸರ್ಕಾರದಿಂದ ಕೇಳುತ್ತಲೇ ಇತ್ತು . ೧೯೦೬ ನೇ ಕಾಂಗ್ರೆಸ್ ಮಹಾಧಿ 
ವೇಶನದಲ್ಲಿಯೇ ಅದರ ಅಧ್ಯಕ್ಷ ದಾದಾಭಾಯಿ ನವರೋಜಿ ಭಾರತಕ್ಕೆ 
ಸ್ವರಾಜ್ಯ ಕೊಡಬೇಕು ಎಂದು ಬ್ರಿಟಿಷ್ ಸರಕಾರವನ್ನು ಕೇಳಿದರು. ಆಮೇಲೆ 
ಕಾಂಗ್ರೆಸ್ಸಿನ ಪ್ರತಿ ಅಧಿವೇಶನದಲ್ಲಿಯೂ ನಿರ್ಣಯ ಪಾಸಾಗುತ್ತಿತ್ತು... 
ಗೋಖಲೆಯವರು ೧೯೧೫ ರಲ್ಲಿ ಆಗಾಖಾನರೊಡನೆ ಸೇರಿ ಹಿಂದೂಗಳಿಗೂ 
ಮಹಮ್ಮದೀಯರಿಗೂ ಒಪ್ಪಿಗೆಯಾಗುವ ಒಂದು ಸ್ವರಾಜ್ಯ ರಚನೆಯನ್ನು 
ಮುಂದಿಟ್ಟರು. ೧೯೧೭ - ೧೮ ರಲ್ಲಿ ಇಂಗ್ಲೆಂಡ್ ಸರ್ಕಾರದ ಭಾರತ ಮಂತ್ರಿ 
ಇ. ಎಸ್ . ಮಾಂಟೆಗೂ ಭಾರತವನ್ನೆಲ್ಲಾ ಸಂಚರಿಸಿ, ದೇಶನಾಯಕರನ್ನು 
ಭೇಟಿ ಮಾಡಿ, ಇಂಡಿಯಾಕ್ಕೆ ಸ್ವಯಂ ನಿರ್ಣಯದ ಹಕ್ಕನ್ನು ಕೊಡಬೇಕೆಂದು 
ಮನಸ್ಸು ಮಾಡಿಕೊಂಡರು . ಆಗಿನ ವೈಸರಾಯ್ ಲಾರ್ಡ್ ಮಿಂಟೋ 

ರವರೊಡನೆಯೂ ಮಾತನಾಡಿ ಒಂದು ವರದಿಯನ್ನು ತಯಾರಿಸಿದರು . 
ಮಾಂಟೆಗೂ ಛಲ್ಸ್ ಫರ್ಡ್ ವರದಿ ೧೯೧೮ ನೇ ಜುಲೈನಲ್ಲಿ ಪ್ರಕಟವಾ 
ಯಿತು. ಕಾಂಗ್ರೆಸಿನ ಒಂದು ಪಂಗಡ ಅದನ್ನು ಸ್ವಾಗತಿಸಿ, ಕೆಲಸ ಮಾಡಬೇಕು 
ಎಂಬ ತೀರ್ಮಾನಕ್ಕೆ ಬಂದಿತು. ಇವರು ಮಂದಗಾಮಿಗಳು , ಶ್ರೀನಿವಾಸ 
ಶಾಸ್ತ್ರಿ , ಸಿ. ವೈ . ಚಿಂತಾಮಣಿ, ಸುರೇಂದ್ರನಾಥ ಬ್ಯಾನರ್ಜಿ ಮುಂತಾದವರು. 
ಎರಡನೆಯ ಗುಂಪು ಲೋಕಮಾನ್ಯ ತಿಲಕರದು . . 

ಇವರು ರಾಜಕೀಯ ಸುಧಾರಣೆಗಳು ಅತೃಪ್ತಿಕರವಾದಾಗ್ಯೂ , ಅವನ್ನು 
ಸ್ವೀಕರಿಸಿ , ಇನ್ನೂ ಹೆಚ್ಚನ್ನು ಸಂಪಾದಿಸಬೇಕು, ಎಂದರು ಸಹಕಾರಕ್ಕೆ 
ಸಹಕಾರ ; ಅಸಹಕಾರಕ್ಕೆ ಅಸಹಕಾರ ಇದು ಈ ಪಕ್ಷದ ನಿಲುವು. 

ಗಾಂಧೀಜಿಯ ಅಭಿಪ್ರಾಯ ಸುಧಾರಣೆ ವರದಿಯನ್ನು ತಿರಸ್ಕರಿಸದೆ ಸಹಾನು 
ಭೂತಿಯಿಂದ ಅದನ್ನು ಪರಿಶೀಲಿಸಬೇಕು ಎಂಬುದಾಗಿತ್ತು . ಏಕೆಂದರೆ, 
ಗಾಂಧೀಜಿ ಬ್ರಿಟನ್ನಿಗೆ ಯುದ್ಧದಲ್ಲಿ ಜಯವಾಗಬೇಕೆಂದು ಕೋರಿ ಯುದ್ಧಕ್ಕೆ 
ಸೈನಿಕರನ್ನು ಶೇಖರಿಸುವ ಕೆಲಸದಲ್ಲಿ ತೊಡಗಿದ್ದರು . ಇವರು ಆಗ ಬ್ರಿಟಿಷ. 
ರೊಡನೆ ಸಹಕಾರ ಮನೋಭಾವ ಹೊಂದಿದ್ದರು. ಅದಕ್ಕಾಗಿ ತಮ್ಮ ಆರೋಗ್ಯ 
ವನ್ನು ಕಳೆದುಕೊಳ್ಳುವ ಮಟ್ಟಿಗೆ ಸೈನಿಕರನ್ನು ಸೇರಿಸುವ ಕಾರ್ಯದಲ್ಲಿ ತೊಡ 
ಗಿದ್ದರು. ಈ ಕಾರ್ಯದ ಆಯಾಸದಿಂದ ಇವರಿಗೆ ಭೇದಿಯ ಮರಣೋ 
ನ್ನುಖರಾಗಿದ್ದರು. ವಲ್ಲಭಭಾಯಿ ಪಟೇಲರು ಮತ್ತು ಕಸ್ತೂರಿಬಾಯಿ 
ಯವರು ಬಹಳ ಕಷ್ಟ ಪಟ್ಟು ಇವರನ್ನು ಉಳಿಸಿದರು . . 

ಆಗಿನಿಂದಲೇ ಗಾಂಧೀಜಿ ಆಡಿನ ಹಾಲನ್ನು ಕುಡಿಯಲಾರಂಭಿಸಿದರು . 
ಕಾರಣ , ಹಸುವನ್ನು ಹಿಂಸಿಸಿ , ಕರುವಿಗೆ ಇಲ್ಲದಂತೆ ಹಾಲನ್ನು ಬಲತ್ಕಾರವಾಗಿ 
ಕರೆಯುತ್ತಾರೆ ಎಂಬುದು. ಕಾಯಿಲೆಯಲ್ಲಿ ಹಾಲು ಕುಡಿಯಬೇಕೆಂದು 
ವೈದ್ಯರು ಒತ್ತಾಯ ಮಾಡಲು, ಕಸ್ತೂರಿ ಬಾಯಿಯವರು “ ಹಸುವಿನ ಹಾಲು. 
ಬೇಡ, ಆಡಿನ ಹಾಲನ್ನಾದರೂ ಕುಡಿಯಿರಿ'' ಎಂದು ಗಾಂಧೀಜಿಯನ್ನು ಕೇಳಿ 
ಕೊಂಡರು. ' ಆಗಲಿ' ಎಂದು ಹೇಳಿ, ಅಂದಿನಿಂದ ಆಡಿನ ಹಾಲನ್ನು ಗಾಂಧೀಜಿ 
ಸೇವಿಸಲಾರಂಭಿಸಿದರು . 
* ಮಂದಗಾಮಿಗಳು ತಾವೇ ಬೇರೇ ಸಮ್ಮೇಳನ ನಡೆಸಿ , ಮಾಂಟೆಗೂ ವರದಿ 
ಯನ್ನು ಸ್ವಾಗತಿಸಿ, ಮುಂದೆ ಸರ್ಕಾರದೊಡನೆ ಸಹಕರಿಸುವುದಾಗಿ ನಿರ್ಣಯ 


ಗಾಂಧೀಜಿ 
ಮಾಡಿದರು . 
. ಕಾಂಗ್ರೆಸು ೧೯೧೮ನೇ ಆಗಸ್ಟ್ ೨೯ರಲ್ಲಿ ಮುಂಬಯಿಯಲ್ಲಿ ಸೈಯದ್ 
ಹರ್ಸ ಇಮಾಮರ ಅಧ್ಯಕ್ಷತೆಯಲ್ಲಿ ವಿಶೇಷ ಸಭೆ ಸೇರಿಕಾರ್ಮವೆಲ್‌ನೊಳಗೇ 
ಭಾರತಕ್ಕೆ ಸಂಪೂರ್ಣ ಸ್ವಾಧಿಕಾರ ದೊರೆಯಬೇಕೆಂದು ನಿರ್ಣಯ ಮಾಡಿತು . 
ಮಂದಗಾಮಿಗಳು ಈ ಅಧಿವೇಶನದಲ್ಲಿರಲಿಲ್ಲ. ಈ ಅಧಿವೇಶನದಲ್ಲಿ ಮಾಂಟೆಗೂ 
ಶಿಫಾರಸುಗಳು ನಿರಾಶಾದಾಯಕವಾದುವೆಂದೂ ಅತೃಪ್ತಿಕರವಾದುದೆಂದೂ 
ನಿರ್ಣಯವಾಯಿತು. ( These reforms are inadequate, 
disappointing and unsatisfactory.) 

ಕೆಲವು ಸದಸ್ಯರು ಇನ್ನೂ ಮುಂದೆ ಹೋಗಿ, ಈ ಶಿಫಾರಸುಗಳು ಸಾಲವು 
ಎಂದೂ ಅಭಿಪ್ರಾಯಪಟ್ಟರು. ಅಧಿವೇಶನದಲ್ಲಿ ಪಂಡಿತ ಮಾಳವೀಯ , 
ಲೋಕಮಾನ್ಯ ತಿಲಕ್ , ಫಜಲುಲ್ ಹಕ್ , ಎಂ . ಆರ್ . ಜಯಕರ್ , 
ಆನಿ ಬೆಸೆಂಟ್ ಮುಂತಾದವರು ಭಾಗವಹಿಸಿ, ಉದ್ದಾಮ ಭಾಷಣಗಳನ್ನು 
ಮಾಡಿದರು. 

ಈ ಅಧಿವೇಶನವಾದ ಮೇಲೆ, ಲೋಕಮಾನ್ಯ ತಿಲಕರು ಕೆಲವು ಮಿತ್ರ 
ರೊಡನೆ ಇಂಗ್ಲೆಂಡಿಗೆ ಹೋಗಿ, ಇಂಡಿಯಾದ ಬಗ್ಗೆ ಬಹಳ ಪ್ರಚಾರ ಮಾಡಿ 
ದರು. ಇವರು ಇಂಗ್ಲೆಂಡಿಗೆ ಪ್ರಯಾಣ ಮಾಡುತ್ತಿದ್ದಾಗಲೇ ಭಾರತದಲ್ಲಿ 
ಕಾಂಗ್ರೆಸಿನವರು ಇವರನ್ನು ಕಾಂಗ್ರೆಸ್ ಅಧ್ಯಕ್ಷರನ್ನಾಗಿ ಆರಿಸಿದರು . ಆದರೆ 
( ೯೧೮ನೇ ಡಿಸೆಂಬರ್‌ನಲ್ಲಿ ದೆಹಲಿಯಲ್ಲಿ ನಡೆದ ಕಾಂಗ್ರೆಸ್ ಮಹಾಧಿವೇಶನ 
ದಲ್ಲಿ ಇವರು ಭಾಗವಹಿಸಲಾಗಲಿಲ್ಲ. ಇಂಗ್ಲೆಂಡಿನಲ್ಲಿ ಇವರ ವ್ಯವಹಾರಗಳು 
ಇನ್ನೂ ಮುಗಿದಿರಲಿಲ್ಲ . ಆದ್ದರಿಂದ ಪಂಡಿತ ಮಾಳವೀಯರು ಅಧ್ಯಕ್ಷ 
ರಾಗಿ, ಅಧಿವೇಶನ ಮಾಂಟೆಗೂ ಸುಧಾರಣೆಗಳ ಬಗ್ಗೆ ತನ್ನ ಅತೃಪ್ತಿ ಅಸಮಾ 
ಧಾನಗಳನ್ನು ಇನ್ನೂ ಸ್ಪಷ್ಟವಾಗಿ ತಿಳಿಸಿತು . ಗಾಂಧೀಜಿ ಅನಾರೋಗ್ಯದ 
ಕಾರಣ ಈ ಅಧಿವೇಶನದಲ್ಲಿ ಹಾಜರಿರಲಿಲ್ಲ. ೧೯೧೮ನೇ ಇಸವಿ ಈ ರೀತಿ 
ಯಾಗಿ ಅಸ್ತ್ರವಾಯಿತು. 

೧೯೧೯ನೇ ಇಸವಿ ಭಾರತೀಯ ಸ್ವಾತಂತ್ರ ಇತಿಹಾಸದಲ್ಲಿ ಅತಿ ಪ್ರಧಾನ 
ವಾದುದು. ಗಾಂಧೀಜಿ ನೇರವಾಗಿ ಕಾಂಗ್ರೆಸ್ ಕಾರ್ಯಗಳಲ್ಲಿ ಈ ವರ್ಷದಿಂದ 
ಭಾಗವಹಿಸಿದರು. 


೧೩ 


ಸತ್ಯ ಅಹಿಂಸೆ 
ಈ ವರ್ಷ ಕೆಲವು ಅಲ್ಲೋಲಕಲ್ಲೋಲಸಂಗತಿಗಳು ಭಾರತದಲ್ಲಿ ನಡೆ 
ದವು. ಕ್ರಾಂತಿಕಾರರು ತಮ್ಮದೇ ಆದ ಮಾರ್ಗದಲ್ಲಿ ನಡೆಯುತ್ತಿದ್ದರು. ಆಗಾಗ್ಗೆ 
ಆಂಗ್ಲ ಅಧಿಕಾರಗಳ ಮೇಲೆ ಬಾಂಬು ಎಸೆಯುವುದು ಮುಂತಾದ ಹಿಂಸಾ 
ಕೃತ್ಯಗಳಲ್ಲಿ ತೊಡಗುತ್ತಿದ್ದರು. ಇವರೆಲ್ಲಾ ಒಂದು ಕಡೆಯೇ ಇರಲಿಲ್ಲ ; 
- ಇವರು ಭಾರತದ ನಾನಾ ಭಾಗಗಳಲ್ಲಿ ಇರುತ್ತಿದ್ದರು. ಆದರೆ ಬಂಗಾಳಾದಲ್ಲಿ 

ಜಾಸ್ತಿ . ರಾಜದ್ರೋಹದ ವಿಷಯಗಳನ್ನು ಪರಿಶೀಲಿಸಿ ವರದಿಯನ್ನುಕೊಡಲು 
ಇಂಡಿಯಾ ಸರ್ಕಾರ ರೌಲೆಟ್ರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯನ್ನು 
ನೇಮಿಸಿತು . ಸಮಿತಿಯಲ್ಲಿ ಕೆಲವು ಭಾರತೀಯ ಹೈಕೋರ್ಟ್ ಜಡ್ಡಿಗಳೂ 

ಸದಸ್ಯರಾಗಿದ್ದರು. ಈ ಸಮಿತಿ ತನ್ನ ಕಾರ್ಯವನ್ನು ಪೂರೈಸಿ, ಮಾಂಟೆಗೂ 
- ಸುಧಾರಣೆಗಳು ಪ್ರಕಟವಾದ ಒಂದು ವಾರದೊಳಗೆ ತನ್ನ ವರದಿಯನ್ನು 
ಪ್ರಕಟಿಸಿತು . ಈ ವರದಿಯಲ್ಲಿ ಲೋಕಮಾನ್ಯ ತಿಲಕರನ್ನು ಬಹಳ ಹೀನಾಯ 
ವಾಗಿ ಚಿತ್ರಿಸಲಾಗಿತ್ತು . ಈ ವರದಿಯ ಶಿಫಾರಸಿನ ಪ್ರಕಾರ ಆಗಬೇಕಾದ 
ಕಾನೂನು ಅತಿಕ್ರೂರ ಕ್ರಾಂತಿಕಾರರೆಂದು ಗುಮಾನಿಗೆ ಒಳಗಾದವರನ್ನು 
ದಸ್ತಗಿರಿ ಮಾಡಿ, ಬಹಿರಂಗ ವಿಚಾರಣೆಯಿಲ್ಲದೆಯೇ ಕಾರಾಗೃಹದಲ್ಲಿ ಇಡ 
ಬೇಕೆಂದು ಸೂಚಿಸುವುದಾಗಿತ್ತು . ಇದು ಮಾನವ ಮೂಲಭೂತ ಹಕ್ಕುಗಳಿಗೆ 
| ಭಂಗ ತರುವಂತಹುದೆಂದು ಇದನ್ನು ಕಾಂಗ್ರೆಸ್ ಮಹಾಧಿವೇಶನ ೧೯೨೮ನೇ 
ಡಿಸೆಂಬರಿನಲ್ಲಿ ಖಂಡಿಸಿ, ಈ ಕಾನೂನನ್ನು ಜಾರಿಗೆ ತರಕೂಡದೆಂದು ನಿರ್ಣಯ 
ಮಾಡಿತು . 

ಮಸೂದೆಯನ್ನು ಪ್ರತಿಭಟಿಸಿ ಪಂಡಿತ ಮಾಳವೀಯರು ಆಗಿನ ಇಂಪೀರಿ 
| ಯಲ್ ಲೆಜಿಸ್ಟೆಟಿವ್ ಕೌನ್ಸಿಲಿನಲ್ಲಿ ಒಂಭತ್ತು ಗಂಟೆ ಭಾಷಣ ಮಾಡಿದರು. 
ಶ್ರೀನಿವಾಸ ಶಾಸ್ತ್ರಿಗಳು ಸರ್ಕಾರಕ್ಕೆ ಎಚ್ಚರಿಕೆಯಿತ್ತರು ; “ ಈ ಕಾನೂನನ್ನು 
ಜಾರಿಗೆ ತಂದರೆ ಭಾರತದ ಪ್ರಜೆಗಳು ದಂಗೆ . ಳುವ ಅವಕಾಶವಿದೆ ; ಈ 
ಕಾನೂನನ್ನು ಮಾಡಬೇಡಿ” ಎಂದು ವೈಸರಾಯರನ್ನು ಬಹುವಾಗಿ ಕೇಳಿ 
ಕೊಂಡರು. ಮಸೂದೆಯನ್ನು ವಿರೋಧಿಸಿ ಇಂಡಿಯಾ ಸರ್ಕಾರದ ಎಕ್ಸಿಕ್ಯೂ 
ಟನ್ ಕೌನ್ಸಿಲಿನಲ್ಲಿ ಭಾರತೀಯ ಸದಸ್ಯರಾಗಿದ್ದ ಸರ್ ಶಂಕರನ್ ನಾಯರ್ 
ತಮ್ಮ ಹುದ್ದೆಗೆ ರಾಜಿನಾಮೆಯಿತ್ತರು . ಮಾಂಟೆಗೂ ಛಲ್ಸ್‌ಫರ್ಡ್ ಸುಧಾ 
- ರಣೆಗಳು ಜಾರಿಯಾಗುವ ಕಾಲದಲ್ಲಿಯೇ ಕೂರರೌಲೆ ಕಾನೂನು ಜಾರಿಗೆ . 


ಗಾಂಧೀಜಿ 
ಬಂದದ್ದನ್ನು ನೋಡಿಭಾರತೀಯರು ವಿಸ್ಮಯರಾದುದಲ್ಲದೆಬ್ರಿಟಿಷ್ ಸರ್ಕಾರ 
ವನ್ನು ನಂಬತಕ್ಕದ್ದಲ್ಲ ಎಂಬ ಅಭಿಪ್ರಾಯಕ್ಕೆ ಬರುವ ಹಾಗಾಯಿತು. 

ಇದುವರೆಗೂ ದೇಶದ ವ್ಯವಹಾರಗಳಲ್ಲಿ ಹೆಚ್ಚಾಗಿ ಪ್ರವೇಶಿಸದೆ ಇದ್ದ 
ಗಾಂಧೀಜಿ ಈಗ, ರೌಲೆಟ್ ಮಸೂದೆ ಪಾಸಾದಮೇಲೆ, ರಾಜಕೀಯ ವ್ಯವ 
ಹಾರದಲ್ಲಿ ನೇರವಾಗಿ ಭಾಗವಹಿಸಿದರು. ಇವರು ದಕ್ಷಿಣ ಆಫ್ರಿಕಾದಲ್ಲಿ ಅಲ್ಲಿ 
ನೆಲೆಸಿದ್ದ ಭಾರತೀಯರ ಕುಂದು ಕೊರತೆಗಳನ್ನು ಪರಿಹರಿಸಲು ಸತ್ಯಾಗ್ರಹ 
ನಡೆಸಿ ದಿಗ್ವಿಜಯ ಪಡೆದಿದ್ದರು. ಗೋಪಾಲ ಕೃಷ್ಣ ಗೋಖಲೆಯವರು ದಕ್ಷಿಣ 
ಆಫ್ರಿಕಾಕ್ಕೆ ಹೋಗಿ ಇವರಿಗೆ ಬಹಳ ಬೆಂಬಲವಿತ್ತಿದ್ದರು. ಇವರ ಗುಣಾತಿ 
ಶಯಗಳನ್ನು ಬಹಳವಾಗಿ ಕೊಂಡಾಡಿದ್ದರು. 

ಗಾಂಧೀಜಿ ಭಾರತಕ್ಕೆ ಹಿಂತಿರುಗಿದ ಮೇಲೆ ತಮ್ಮ ರಾಜಕೀಯ ಗುರು 
ಗೋಖಲೆಯವರನ್ನು ಸಂದರ್ಶಿಸಿ ಮುಂದೇನು ಮಾಡಬೇಕೆಂಬ ಬಗ್ಗೆ ಸಲಹೆ 
ಕೇಳಿದರು. ಗೋಖಲೆ ಗಾಂಧೀಜಿಯವರಿಗೆ “ ಅಯಾ , ನೀನು ಈ ದೇಶಕ್ಕೆ 
ಇನ್ನೂ ಹೊಸಬ . ಇಲ್ಲಿಯ ರಾಜಕೀಯ ಮತ್ತು ಜನರು ನಿನಗೆ ಇನ್ನೂ ಚೆನ್ನಾಗಿ 
ಪರಿಚಯವಿಲ್ಲ . ಆದ್ದರಿಂದ ಒಂದು ವರ್ಷಕಾಲ ದೇಶದ ಎಲ್ಲಾ ಭಾಗಗಳಲ್ಲೂ 
ಸಂಚರಿಸಿ, ಮುಖಂಡರೊಡನೆಯೂ , ವಿದ್ಯಾರ್ಥಿಗಳೊಡನೆಯೂ ಸಾಮಾನ್ಯ 
ಜನರೊಡನೆಯೂ ಬೆರೆತು ಸಂಭಾಷಣೆಯನ್ನು ನಡೆಸು. ನೀನು ಯಾವ ಅಭಿ 
ಪ್ರಾಯವನ್ನೂ ಒಂದು ವರ್ಷ ಪ್ರಕಟಿಸಬೇಡ. ಭಾಷಣಗಳನ್ನೂ ಮಾಡಬೇಡ. 
ಒಂದು ವರ್ಷವಾದ ಮೇಲೆ ನೀನು ನನ್ನೊಡನೆ ಸೇರಿ ಕೆಲಸ ಮಾಡುವಿಯಂತೆ ” 
ಎಂದು ಹೇಳಿದರು. ಹಾಗೆಯೇ ಗಾಂಧೀಜಿ ಒಂದು ವರ್ಷ ದೇಶಭ್ರಮಣ 
ಮಾಡಿದರು . ಇವರ ಪ್ರಯಾಣ ರೈಲಿನ ಮೂರನೆ ತರಗತಿಯಲ್ಲೇ ಇವರ 
ಆಹಾರ ಕಡಲೇಕಾಯಿ ( ಸೇಂಗಾ) ಮತ್ತು ಹಣ್ಣು , ಇವರ ಕೈಯಲ್ಲಿ ಒಂದು 
ಕೈಚೀಲ, ಅದರಲ್ಲಿ ಇವರ ಬಟ್ಟೆ ಬರೆ ಮತ್ತು ಭಗವದ್ಗೀತೆ, ಇನ್ನೊಂದು ಕೈ 
ಯಲ್ಲಿ ಒಂದು ಹೂಜಿ ಮತ್ತು ಗ್ಲಾಸು. ಸಾಮಾನ್ಯ ಕಾಥೇವಾಡೀ ಉಡುಪು, 
ಧೋತ್ರ, ಅಂಗಿ , ಸೊಟ್ಟ ರುಮಾಲು, ಮೇಲೊಂದು ಉತ್ತರೀಯ , ರೈಲು 
ಪ್ರಯಾಣ ಅತಿ ಕಷ್ಟವಾಗಿತ್ತು ; ಆಗ ಇವರ ಗುರುತು ಬಹಳ ಜನಕ್ಕಿರಲಿಲ್ಲ: 
ಆಗ ಇವರು ಇನ್ನೂ ಮಹಾತ್ಮರಾಗಿರಲಿಲ್ಲ . 
- ಗಾಂಧೀಜಿ ತಮ್ಮ ದೇಶಪರ್ಯಟನೆಯಲ್ಲಿ ಶಾಂತಿನಿಕೇತನದಲ್ಲಿದ್ದಾಗ 


ಸತ್ಯ ಅಹಿಂಸೆ 
ಪೂನಾದಿಂದ ಗೋಖಲೆ ನಿಧನರಾದರೆಂದು ಅವರಿಗೆ ತಂತಿ ಬಂದಿತು. ಕೂಡಲೆ 
ಪೂನಾಕ್ಕೆ ಪ್ರಯಾಣ ಮಾಡಿದರು. ನೆಟ್ಟಗೆ ಗೋಖಲೆ ಸ್ಥಾಪಿಸಿದ್ದ 
“ಸರ್ವೆ೦ಟ್ಸ್ ಆಫ್ ಇಂಡಿಯಾ ” ಸೊಸೈಟಿಗೆ ಬಂದು ತಮ್ಮ ಗುರುವಿಗೆ ಅಶ್ರು 
ತರ್ಪಣ ಮಾಡಿದರು. ಸರ್ವೆಂಟ್ಸ್ ಆಫ್ ಇಂಡಿಯಾ ಸೊಸೈಟಿಗೆ ಸೇರಲು 
ತಮ್ಮ ಅಪೇಕ್ಷೆಯನ್ನು ಸೂಚಿಸಿ ಅದರ ನೂತನ ಅಧ್ಯಕ್ಷರಿಗೆ ಕಾಗದಕೊಟ್ಟರು. 
ಸೊಸೈಟಿಯ ಕೆಲವು ಸದಸ್ಯರುಗಳಲ್ಲಿ ಗಾಂಧೀಜಿಯನ್ನು ಸೇರಿಸಿಕೊಳ್ಳುವ ಬಗ್ಗೆ 
- ಭಿನ್ನಾಭಿಪ್ರಾಯ ಬಂದುದರಿಂದ, ಆ ಅಪೇಕ್ಷೆಯನ್ನು ಗಾಂಧೀಜಿ ಬಿಟ್ಟು 

ಬಿಟ್ಟರು. ಪುನಃ,ಗೋಖಲೆಯವರು ಅಪೇಕ್ಷಿಸಿದ್ದಂತೆ , ದೇಶಸಂಚಾರ ಆರಂಭಿ. 
- ಸಿದರು . ದಕ್ಷಿಣ ಭಾರತಕ್ಕೂ ಬಂದಿದ್ದರು. ಆ ಸಮಯದಲ್ಲಿಯೇ ಬೆಂಗ 
ಳೂರಿಗೂ ಬಂದಿದ್ದರು ; ಡಿ. ವಿ. ಗುಂಡಪ್ಪನವರು ಗಾಂಧೀಜಿಯವರ ಅದ್ಭುತ 
ಹಸ್ತದಿಂದ ಗೋಖಲೆಯವರ ಭಾವಚಿತ್ರವನ್ನು ಅನಾವರಣ ಮಾಡಿಸಿದರು. 

ಗಾಂಧೀಜಿ ದೇಶ ಸಂಚಾರ ಮುಗಿಸಿ , ಅಹಮದಾಬಾದಿನಲ್ಲಿ ಸತ್ಯಾಗ್ರಹಾ 
ಶ್ರಮವನ್ನು ಸ್ಥಾಪಿಸಿ, ಅಲ್ಲಿ ನೆಲೆಸಿದರು . ಈ ಆಶ್ರಮ ಮೊದಲು, ೧೯೧೫ನೇ 
ಮೇ ೨೫ರಲ್ಲಿ, ಅಹಮದಾಬಾದಿನ ಕೋಚ್ರಾಬ್ ಪ್ರದೇಶದಲ್ಲಿ ಸ್ಥಾಪಿತ 
ವಾಯಿತು. ಕೆಲವು ಕಾಲವಾದ ಮೇಲೆ ಸಬರ್ಮತಿ ನದಿತೀರದಲ್ಲಿ , 
ಜೈಲಿನ ಬಳಿ, ಈ ಆಶ್ರಮವನ್ನು ಸ್ಥಿರವಾಗಿ ಸ್ಥಾಪಿಸಲಾಯಿತು. ಈ ಆಶ್ರಮ 
ವನ್ನು ಕಾಕಾ ಕಾಲೇಲ್ಕರ್ , ವಿನೋಬಾ, ಮಹದೇವ್ ದೇಸಾಯ 
ಮುಂತಾದವರು ಆಗ ಸೇರಿದರು . ಈ ಆಶ್ರಮವಾಸಿಗಳು ಸತ್ಯ , ಅಹಿಂಸೆ, 
ಬ್ರಹ್ಮಚರ್ಯ, ಅಸ್ತೇಯ , ಅಪರಿಗ್ರಹ, ವಿನಯ , ಸ್ವದೇಶಿ, ಸರ್ವ ಧರ್ಮ 
ಸಮಾನತೆ ಮುಂತಾದ ವ್ರತಗಳನ್ನು ನಿಷ್ಠೆಯಿಂದ ನಡೆಸಬೇಕು ಎಂಬ 
ನಿಯಮವಿತ್ತು . ದಕ್ಷಿಣ ಆಫ್ರಿಕಾದ ಫೋನಿಕ್ಸ್ ಆಶ್ರಮದ ಮಾದರಿಯಲ್ಲಿಯೇ 
ಇದನ್ನು ನಡೆಸಲಾಗುತ್ತಿತ್ತು . ಇಲ್ಲಿ ಕೈರಾಟಿಯಲ್ಲಿ ನೂಲುವುದು, ಹತ್ತಿ 
ಯನ್ನು ಹಿಂಜಿ ನೂಲು ತೆಗೆಯಲು ಅನುಕೂಲವಾಗುವಂತೆ, ಹತ್ತಿಯ ಸುರುಳಿ 
ಗಳನ್ನು ಮಾಡುವುದು, ಕೈಮಗ್ಗ ದಲ್ಲಿ ಬಟ್ಟೆ ನೆಯ್ಯುವುದು ಮುಂತಾದ ಕೈ 
ಕೆಲಸಗಳನ್ನು ಕಲಿಸುತ್ತಿದ್ದರು. ಆಶ್ರಮವಾಸಿಗಳು ತಮ್ಮ ಕಕ್ಕಸುಗಳನ್ನು 
(ಫ್ಲಷ್ ಅಲ್ಲ) ತಾವೇ ಶುಚಿಗೊಳಿಸಬೇಕು. ಸಮಯ ಬಂದರೆ ಇತರರ 
ಕಕ್ಕಸ್ಸು ಗಳನ್ನೂ ನಿರ್ಮಲಗೊಳಿಸಬೇಕು, ಇದಲ್ಲದೆ ಗಾಂಧೀಜಿಯವರು 


0 


ಗಾಂಧೀಜಿ 
ಪ್ರಾತಃಕಾಲ ೪ . ೩೦ ಗಂಟೆಗೆ ಮತ್ತು ಸಾಯಂಕಾಲ ೫ .೩೦ ಗಂಟೆಗೆ ಬಹಿರಂಗ 
ಪ್ರಾರ್ಥನೆಗಳನ್ನು ನಡೆಸುತ್ತಿದ್ದರು. ಈ ಪ್ರಾರ್ಥನೆಗಳಲ್ಲಿ ಭಗವದ್ಗೀತೆಉಪ್ಪು 
ನಿಷತ್ತು ಸೇರಿದ್ದವು. ಸ್ವಲ್ಪ ಕಾಲ ಭಜನೆಯೂ ಆಗುತ್ತಿತ್ತು . ಕಡೆಗೆ ಗಾಂಧೀಜಿ 
ಕೆಲವು ಹಿತೋಕ್ತಿಗಳನ್ನು ಹೇಳುತ್ತಿದ್ದರು. ಈ ಆಶ್ರಮದಲ್ಲಿದ್ದಾಗ ಗಾಂಧೀಜಿ 
ಸ್ವತಃ ಗೋಧಿಯನ್ನು ಬೀಸಿದರು , ಕುಟ್ಟಿದರು, ಅಡಿಗೆ ಮಾಡಿದರು, ಕಕ್ಕ 
ಸ್ಪನ್ನು ತೊಳೆದರು, ರೋಗಿಗಳ ಚಿಕಿತ್ಸೆ ಮಾಡಿದರು. 
- ಈ ಆಶ್ರಮದಿಂದಲೇ ಗಾಂಧೀಜಿ ದೇಶಸೇವಾ ಕಾರ್ಯಗಳನ್ನು ನಡೆಸು| 
ತಿದ್ದರು . " ಯಂಗ್ ಇಂಡಿಯಾ ಎಂಬ ಆಂಗ್ಲ ವಾರಪತ್ರಿಕೆಯನ್ನೂ , “ ನಮ್ಮ 
ಜೀವನ ” ಎಂಬ ಗುಜರಾತಿ ವಾರಪತ್ರಿಕೆಯನ್ನೂ ನಡೆಸುತ್ತಿದ್ದರು . ಈ 
ಆಶ್ರಮದಲ್ಲಿಯೇ ಗಾಂಧೀಜಿ ಸತ್ಯ ಮತ್ತು ಅಹಿಂಸೆಯ ಪ್ರಯೋಗಗಳನ್ನು 
ನಡೆಸಿದರು. ಅನೇಕ ವಿದೇಶೀಯರು ಈ ಆಶ್ರಮಕ್ಕೆ ಬಂದು, ಅಲ್ಲಿ ಕೆಲವು 
ದಿವಸಗಳಿದ್ದು , ಅದರಲ್ಲಿ ನಡೆಯುತ್ತಿದ್ದ ಸತ್ಯ ಮತ್ತು ಅಹಿಂಸೆಯ ಪ್ರಯೋಗ 
ಗಳನ್ನು ಕಂಡು ಬೆರಗಾದರು . 

ಗಾಂಧೀಜಿ ಈ ಆಶ್ರಮದಲ್ಲಿದ್ದಾಗ ಹೊರಗಿನಿಂದ ಕರೆಗಳು ಬರುತ್ತಿದ್ದವು 
೧೯೧೬ರಲ್ಲಿ ಬಿಹಾರಿನ ಚಂಪಾರಣ್ಯ ಪ್ರದೇಶದಲ್ಲಿ ಇಂಡಿಗೊ ಪ್ಲಾಂಟರುಗಳಿಗೂ 
ಅಲ್ಲಿ ಕೆಲಸ ಮಾಡುತ್ತಿದ್ದ ಶ್ರಮಜೀವಿಗಳಿಗೂ ವೈಮನಸ್ಯ ಉಂಟಾಯಿತು. 
ಯೂರೋಪಿಯನರಾದ ಪ್ಲಾಂಟರುಗಳು ಅಲ್ಲಿನ ಕೆಲಸಗಾರರಿಗೆ ಬಹಳ ಹಿಂತೆ 
ಕೊಡುತ್ತಿದ್ದರು. ಅಲ್ಲಿನ ಕೆಲಸಗಾರರಿಂದ ಗಾಂಧೀಜಿ ಕರೆ ಬಂದಿತು . ಅವರು 
ಅಲ್ಲಿಗೆ ಹೋದರು. ಕೂಡಲೆ ಅಲ್ಲಿನ ಕಮಿಷನರು ಗಾಂಧೀಜಿಗೆ ಆ ಜಿಲ್ಲೆಯನು 
ಬಿಟ್ಟು ಹೊರಟು ಹೋಗಬೇಕೆಂದು ಆಜ್ಞೆ ಮಾಡಿದರು . ಇದಕ್ಕೆ ಗಾಂಧೀಜಿ 
ಅಲ್ಲಿನ ರೈತರಿಗೂ ಕೆಲಸಗಾರರಿಗೂ ಉಂಟಾಗಿರುವ ಕಷ್ಟಗಳನ್ನು ವಿಚಾರಿಸಿ 
ಅವುಗಳ ಪರಿಹಾರ ಮಾಡಿದ ಮೇಲೆ ತಾವು ಹಿಂತಿರುಗುವುದಾಗಿ ಕಮಿಷನರಿ 
ಉತ್ತರ ಕಳುಹಿಸಿದರು. ಮುಂದಿನ ದಿವಸ ಗಾಂಧೀಜಿಯ ಮೇಲೆಮೊಕದ್ದಮೆ 
ಯಾಗಿ ಮ್ಯಾಜಿಸ್ಟ್ರೇಟ್ ಮುಂದೆ ವಿಚಾರಣೆ ನಡೆಯಿತು. ಗಾಂಧೀಜಿ ತಾವು 
ಕೊಟ್ಟ ಹೇಳಿಕೆಯಲ್ಲಿ ತಾವು ಆ ಆಜ್ಞೆಯನ್ನು ಉಲ್ಲಂಘಿಸಿದುದು ನಿಜವೆಂದೂ 
ತಾವು ತಪ್ಪು ಮಾಡಿರುವುದಾಗಿಯೂ ತಿಳಿಸಿದರು . ತಾವು ಅಲ್ಲಿಗೆ ಬಂದಿರೆ 
ವುದು ಒಳ್ಳೆಯ ಉದ್ದೇಶದಿಂದ ಎಂದೂ , ರೈತರಿಗೆ ಆಗಿರುವ ಕಷ್ಟವನ್ನು ವಿಚ್ 


ಸತ್ಯ ಅಹಿಂಸೆ 
ರಣೆ ಮಾಡಿ, ಅದಕ್ಕೆ ಪರಿಹಾರವನ್ನು ಹುಡುಕುವುದು ತಮ್ಮ ಕರ್ತವ್ಯವೆಂದೂ 
ತಿಳಿಸಿದರು . ಈ ಹೇಳಿಕೆಯನ್ನು ನೋಡಿ ಮ್ಯಾಜಿಸ್ಟ್ರೇಟರಿಗೆ ದಿಗ್ರಮೆ 
ಯಾಯಿತು. ಏನೂ ಮಾಡಲು ತೋಚದೆ , ತೀರ್ಪನ್ನು ಮುಂದಕ್ಕೆ ಹಾಕಿ 
ದರು . ಅಷ್ಟರಲ್ಲಿ ಆ ಪ್ರಾಂತದ ಲೆಫ್ಟಿನೆಂಟ್ ಗವರ್ನ‌್ರರಿಂದ ಗಾಂಧೀಜಿ 
ಯನ್ನು ಬಿಡುಗಡೆ ಮಾಡಬೇಕೆಂದು ಕಲೆಕ್ಟರಿಗೆ ಅಪ್ಪಣೆ ಬಂದಿತು. 

ಗಾಂಧೀಜಿ ಚಂಪಾರಣ್ಯದಲ್ಲಿ ವಿಚಾರಣೆಗೆ ಆರಂಭಿಸಿದರು. ರಾಜೇಂದ್ರ 
ಪ್ರಸಾದ್ , ಕೃಪಲಾನಿ, ಮತ್ತು ಮಹದೇವ್ ದೇಸಾಯಿ ಗಾಂಧೀಜಿಯ 
ಸಹಾಯಕ್ಕೆ ಬಂದರು . ಇಪ್ಪತ್ತು ಸಾವಿರ ರೈತರಿಂದ ಸಾಕ್ಷ ತೆಗೆದು 
ಕೊಂಡರು. ಎಲ್ಲ ಸಾಕ್ಷಗಳನ್ನೂ ಕ್ರೋಢೀಕರಿಸಿ ಗವರ್ನರು ವಿಚಾರಣೆಗೆ 
ಒಂದು ಕಮಿಟಿಯನ್ನು ನೇಮಿಸಬೇಕೆಂದು ಕೇಳಿದರು. ಗವರ್ನರು ಇದಕ್ಕೆ 
ಒಪ್ಪಿದರು. ಈ ಕಮಿಟಿಯಲ್ಲಿ ಗಾಂಧೀಜಿಯವರೂ ಇದ್ದರು. ಇದರ ವಿಚಾಠ 
ಣೆಯ ಪರಿಣಾಮವಾಗಿ ರೈತರಿಗೆ ಪ್ಲಾಂಟರುಗಳಿಂದ ಪರಿಹಾರ ದೊರೆಯಿತು. 
ರೈತರ ಇಷ್ಟಕ್ಕೆ ವಿರುದ್ದವಾಗಿ ಅಲ್ಲಿಯ ಜಮಾನುಗಳಲ್ಲಿ ಇಂಡಿಗೋ ಬೆಳೆಯ 
ಕೂಡದೆಂಬ ಆಜ್ಞೆಯನ್ನೂ ಸರ್ಕಾರ ಹೊರಡಿಸಿತು. ಪ್ಲಾಂಟರುಗಳು ಇನ್ನು 
ಅಲ್ಲಿ ಇದ್ದು ಕೊಂಡು ಹಿಂದಿನಂತೆ ರೈತರನ್ನು ಕೊಳ್ಳೆ ಹೊಡೆಯುವುದು ಸಾಧ್ಯ 
ವಿಲ್ಲವೆಂದು ತಿಳಿದು, ಆ ಜಾಗವನ್ನು ಬಿಟ್ಟು ಹೊರಟು ಹೋದರು . ಗಾಂಧೀಜಿ 
ಯವರ ಪ್ರಥಮ ವೈಯಕ್ತಿಕ ಸತ್ಯಾಗ್ರಹದಿಂದ ಸರ್ಕಾರ ಹೆದರಿಕೊಂಡು 
ಗಾಂಧೀಜಿಗೆ ಅವರ ಇಷ್ಟದಂತೆ ರೈತರಿಗೆ ಪರಿಹಾರ ಮಾಡಲು ಅವಕಾಶ 
ವಾಯಿತು. ಗಾಂಧೀಜಿಯವರ ಚಂಪಾರಣ್ಯ ವಿಜಯದ ವಾರ್ತೆ ಇಡೀ ದೇಶ 
ದಲ್ಲಿ ಹರಡಿ, ಜನ ಸಂತೋಷಪಟ್ಟರು. 

ಗಾಂಧೀಜಿಯವರ ಎರಡನೇ ಸತ್ಯಾಗ್ರಹ ಪ್ರಯೋಗ ೧೯೧೮ರಲ್ಲಿ ಗುಜ 
ರಾತಿನ ಖೈರಾ ಜಿಲ್ಲೆಯಲ್ಲಿ ನಡೆಯಿತು. ಇಲ್ಲಿ ರೈತರಿಗೆ ಬೆಳೆಯಾಗದಿದ್ದರೂ 
ಸರ್ಕಾರ ಬಲಾತ್ಕಾರದಿಂದ ಕಂದಾಯ ವಸೂಲು ಮಾಡಲು ಮೊದಲಿಟ್ಟಿತು. 
ರೈತರು ಗಾಂಧೀಜಿಯವರ ಸಹಾಯ ಕೇಳಿದರು . ವಲ್ಲಭಭಾಯ್ ಪಟೇಲರೂ 
ಗಾಂಧೀಜಿಯ ಸಹಾಯಕ್ಕೆ ಬಂದರು. ರೈತರಿಗೆ ಕಂದಾಯ ಕೊಡಬೇಡಿ; 
ಬಂದ ಕಷ್ಟವನ್ನು ಎದುರಿಸಿ' ಎಂದು ಗಾಂಧೀಜಿ ಬುದ್ದಿವಾದ ಹೇಳಿದರು . 
ಜಮಾನಿನಲ್ಲಿ ಬೆಳೆದಿದ್ದ ಬೆಳೆಯನ್ನು ರೈತರು ಮುಟ್ಟಿ ಕೂಡದೆಂದು ಸರ್ಕಾರ 


ಗಾಂಧೀಜಿ 
ಆಜ್ಞೆ ಮಾಡಿತ್ತು . ಆದರೆ ಕೆಲವರು ಧೈರ್ಯ ಮಾಡಿ ಬೆಳೆಯನ್ನು | 
ಕುಯ್ದರು. ಸರ್ಕಾರ ಅವರ ವಿಚಾರಣೆ ನಡೆಯಿಸಿ ಅವರನ್ನು ಜೈಲಿಗೆ ಹಾಕಿತು . 
ಈ ರೈತರ ಮಿತ್ರರು ಮತ್ತು ಬಂಧು ಬಳಗದವರು ಶಿಕ್ಷೆಯಾದ ರೈತರನ್ನೆಲ್ಲಾ 
ಗೌರವಿಸಿ, ಸತ್ಕರಿಸಿ, ಜೈಲಿನವರೆಗೆ ಹೋಗಿ, ಅವರನ್ನು ಅಲ್ಲಿ ಬೀಳ್ಕೊಟ್ಟರು. 
ಖೈರಾ ರೈತರು ಸರ್ಕಾರದ ಬೆದರಿಕೆಗೆ ಹೆದರಲಿಲ್ಲ . 
* ಸರ್ಕಾರ ಉಪ್ಪರಿಗೆಯಿಂದ ಕೆಳಗಿಳಿದು , ಬಡ ರೈತರೊಡನೆ ರಾಜಿ ಮಾಡಿ 
ಕೊಂಡು, ಅವರ ಕಂದಾಯವನ್ನೆಲ್ಲಾ ಮಾಫಿ ಮಾಡಿತು. ಧನಿಕರಾದ 
ರೈತರು ಮಾತ್ರ ಕಂದಾಯ ಕೊಡಬಹುದೆಂದು ಗಾಂಧೀಜಿ ತಿಳಿಸಿದರು . 
ಖೈರಾ ಸತ್ಯಾಗ್ರಹದ ವಿಜಯವೂ ಗಾಂಧೀಜಿಯ ಕೀರ್ತಿಯನ್ನು ಹೆಚ್ಚಿಸಿತು. 

ಅಹಮದಾಬಾದಿನಲ್ಲಿಯೇ ೧೯೧೮ರಲ್ಲಿ ಸತ್ಯಾಗ್ರಹ ಪ್ರಯೋಗದ ಅವ 
ಕಾಶ ದೊರೆಯಿತು. ಇಲ್ಲಿನ ಒಂದು ಬಟ್ಟೆ ಗಿರಣಿಯಲ್ಲಿ ಮಾಲಿಕರಿಗೂ 
ಕೆಲಸಗಾರರಿಗೂ ವೈಮನಸ್ಯ ಉಂಟಾಯಿತು. ವೈಮನಸ್ಯದ ಕಾರಣ 
ಮಜೂರಿಯದು. ಗಿರಣಿ ಕೆಲಸಗಾರರು ಮಜೂರಿಯನ್ನು ಹೆಚ್ಚಿಸಬೇಕೆಂದ 
ಕೇಳಿಕೊಂಡರು. ಕೆಲಸಗಾರರ ಪರವಾಗಿ ಅನಸೂಯ ಬಹಿನ್ ಸಾರಾಭಾಯಿ 
ಎಂಬ ಶ್ರೀಮಂತ ಮಹಿಳೆ ಕೆಲಸ ಮಾಡುತ್ತಿದ್ದರು. ಇವರು ಗಾಂಧೀಜಿಯ 
ಸಹಾಯ ಕೇಳಿದರು . ಗಾಂಧೀಜಿ ಮಧ್ಯಸ್ಥಗಾರರಾಗಿ ಎಲ್ಲ ಸಂಗತಿಗಳನ್ನೂ 
ಪರಿಶೀಲಿಸಿ, ಗಿರಣಿ ಮಾಲಿಕರು ಶೇಕಡ ೩೫ರಷ್ಟು ಮಜೂರಿಯನ್ನು ಹೆಚ್ಚಿಸ 
ಬೇಕೆಂದು ತೀರ್ಪಿತ್ತರು. ಕೂಲಿಗಾರರು ಇನ್ನೂ ಹೆಚ್ಚು ಅಪೇಕ್ಷಿಸಿದರು. ಗಿರಣಿ 
ಮಾಲಿಕರು ಶೇಕಡ ೨೦ಕ್ಕಿಂತ ಜಾಸ್ತಿ ಕೊಡಲು ಆಗುವುದಿಲ್ಲವೆಂದು, 
೧೯೧೮ನೇ ಫೆಬ್ರವರಿ ೨೨ರಿಂದ ಲಾಕ್ ಔಟ್ ಮಾಡಿದರು . ಗಾಂಧೀಜಿ ಕೆಲಸ 
ಗಾರರನ್ನೆಲ್ಲಾ ಒಂದು ಮರದ ಕೆಳಗೆ ಕರೆದು ಕೂಡಿಸಿ, ತಮ್ಮ ಕೋರಿಕೆ 
ಈಡೇರುವವರಿಗೆ ಶಾಂತರಾಗಿರಬೇಕೆಂದೂ ಕೆಲಸಕ್ಕೆ ಹೋಗಬಾರದೆಂದೂ 
ಅವರಿಗೆ ಬೋಧಿಸಿದರು. ೧೫ ದಿನ ಕೆಲಸಗಾರರು ಶಾಂತವಾಗಿಯೇ ಇದ್ದರು. 
ಹಸಿದ ಹೊಟ್ಟೆ ಕೇಳುತ್ತದೆಯೇ ? ಕೆಲವು ಕೆಲಸಗಾರರು ಒಳಗೊಳಗೇ 
ಗೊಣಗಿಕೊಳ್ಳಲು ಆರಂಭಿಸಿದರು. ಗಾಂಧೀಜಿ ನಮ್ಮಿಂದ ಪ್ರತಿಜ್ಞೆ ತೆಗೆದು 
ಕೊಂಡರು . ನಮ್ಮ ಮಕ್ಕಳಿಗೆ ಆಹಾರ ಕೊಡುವವರಾರು ? ” ಎಂದು ಕೇಳೆ/ 
ಲಾರಂಭಿಸಿದರು . ಗಾಂಧೀಜಿ “ ನಿಮ್ಮ ಕೂಡ ನಾನೂ ಕಷ್ಟ ಪಡುತ್ತೇನೆ. ನಿಮ್ಮ 


ಸತ್ಯ ಅಹಿಂಸೆ 
ಕೋರಿಕೆ ಈಡೇರುವವರಿಗೆನಾನೂ ನಿರಶನ ವ್ರತ ತೆಗೆದುಕೊಳ್ಳುತ್ತೇನೆ'' 
ಎಂದು ಹೇಳಿ ಉಪವಾಸವನ್ನಾರಂಭಿಸಿದರು . ಕೆಲಸಗಾರರಿಗೆ ಜ್ಞಾನೋದಯ 
ವಾಯಿತು . ಗಾಂಧೀಜಿ ಬಳಿ ಬಂದು “ನೀವುಉಪವಾಸ ಮಾಡಬೇಡಿ” ಎಂದು 
ಕೇಳಿಕೊಂಡರು . ಆದರೆ ಗಾಂಧೀಜಿ ಒಪ್ಪಲಿಲ್ಲ. ಅವರ ಉಪವಾಸ ನಾಲ್ಕು ದಿನ 
ನಡೆಯಿತು. ಮಾಲಿಕರು ಇಳಿದರು ; ಗಾಂಧೀಜಿ ಸೂಚಿಸಿದ್ದ೦ತೆ ಶೇಕಡಾ 
೩೫ರಷ್ಟು ಮಜೂರಿ ಏರಿಸಿದರು . ಗಾಂಧೀಜಿ ಉಪವಾಸ ನಿಲ್ಲಿಸಿದರು . ಪರಿಸ್ಥಿತಿ 
ಶಾಂಶವಾಯಿತು. 

ಗಾಂಧೀಜಿಯ ಕೀರ್ತಿ ಇನ್ನಷ್ಟು ಹೆಚ್ಚಿತು. ಗಾಂಧೀಜಿ ದೃಢಮನಸ್ಸಿನವರು . 
ಹಿಡಿದ ಕೆಲಸವನ್ನು ಮಧ್ಯೆ ಬಿಡುವವರಲ್ಲ. ಎಷ್ಟೇ ಕಷ್ಟವಾದರೂ ಅದನ್ನು 
ಸತ್ಯ ಮತ್ತು ಅಹಿಂಸೆಯಿಂದ ಸಾಧಿಸುವವರು ಎಂಬ ನಂಬಿಕೆ ದೇಶದಲ್ಲೆಲ್ಲಾ 
ಹರಡಿತು . ಸಂಕಟ ಬಂದರೆ ವೆಂಕಟರಮಣ ಎಂಬಂತೆ, ಎಲ್ಲಿ ಯಾರಿಗೆ ಕಷ್ಟ 
ಒದಗಿದರೂ ಅವರು ಗಾಂಧೀಜಿಗೆ ಬರೆಯುತ್ತಿದ್ದರು. ಇವರನ್ನು ನೋಡ 
ಬೇಕು, ಇವರ ಭಾಷಣ ಕೇಳಬೇಕು ಎಂಬ ಕುತೂಹಲ ದೇಶದ ಎಲ್ಲ ಕಡೆ 
ಗಳಲ್ಲೂ ಉಂಟಾಯಿತು.. 
- ಗಾಂಧೀಜಿ ೧೯೧೯ರಲ್ಲಿ ಭಾರತೀಯ ರಾಜಕೀಯ ರಂಗವನ್ನು ಪ್ರವೇಶಿಸು 
ವುದಕ್ಕೆ ರೌಲೆಟ್ ಆ್ಯಕ್ಷೇ ಕಾರಣ . ಗಾಂಧೀಜಿ ಪ್ರಾರಂಭದಲ್ಲೇ , ಈ ಕಾನೂನು 
ಆಗುವುದೆಂದು ತಿಳಿದಾಗಲೇ , ಈ ಕಾನೂನನ್ನು ರಚಿಸಬೇಡಿ ; ಅದರ ಕೈಬಿಡಿ ; 
ಇಲ್ಲದಿದ್ದರೆ ಭಾರತದಲ್ಲಿ ಅಲ್ಲೋಲ ಕಲ್ಲೋಲಸ್ಥಿತಿಯುಂಟಾಗುವುದು ಎಂದು 
ಸರ್ಕಾರವನ್ನು ಎಚ್ಚರಿಸಿದರು . ರೌಲೆಟ್ ಸಮಿತಿ ವರದಿ ೧೯೧೯ನೇ ಫೆಬ್ರವರಿ 
೬ರಲ್ಲಿ ಪ್ರಕಟವಾಯಿತು. ರೌಲೆಟ್ ಮಸೂದೆಗಳನ್ನು ಇಂಪೀರಿಯಲ್ 
ಲೆಜಿಸ್ಟೆಟಿವ್ ಕೌನ್ಸಿಲಿನಲ್ಲಿ ಹಾಜರ್ಪಡಿಸಿದರು. ಈ ಮಧ್ಯೆ ಈ ಮಸೂದೆಗಳ 
ಕಲವುಗಳನ್ನೆಲ್ಲಾ ಚೆನ್ನಾಗಿ ಓದಿದ್ದ ಗಾಂಧೀಜಿ ಸರ್ಕಾರವನ್ನು ಪುನಃ ಎಚ್ಚರಿ 
ಸಿದರು . ಕಾನೂನಾದರೆ ತಾವು ಸತ್ಯಾಗ್ರಹ ಚಳುವಳಿಯನ್ನು ಆರಂಭಿಸುವು 
ದಾಗಿ ಫೆಬ್ರವರಿ ೨೪ರಲ್ಲಿ ಕಾಗದ ಬರೆದರು. ಆ ದಿವಸವೇ ಸತ್ಯಾಗ್ರಹಾ 
ಶ್ರಮದಲ್ಲಿ ಒಂದು ಪುಟ್ಟ ಸಮ್ಮೇಳ ನಡೆಯಿತು. ಆ ಸಭೆಯಲ್ಲಿ ಗಾಂಧೀಜಿ 
ವಲ್ಲಭಭಾಯಿ ಪಟೇಲ್ , ಸರೋಜಿನಿ ನಾಯಿಡು, ಬಿ. ಜಿ . ಹಾರ್ನಿಮನ್ , 
ಉಮಾರ್ ಸೊಬಾನಿ, ಶಂಕರ್‌ ಲಾಲ್ ಬ್ಯಾಂಕರ್ , ಅನಸೂಯ ಬಹಿನ್ 


ಗಾಂಧೀಜಿ 
ಇದ್ದರು. ಇವರೆಲ್ಲರೂ ಸತ್ಯಾಗ್ರಹದ ಪ್ರತಿಜ್ಞೆಯನ್ನು ತೆಗೆದುಕೊಂಡರು. 
ಶೀಘ್ರದಲ್ಲಿಯೇ ಬೊಂಬಾಯಿನಲ್ಲಿ ಒಂದು ಸತ್ಯಾಗ್ರಹ ಸಭೆ ಸ್ಥಾಪನೆ 
ಯಾಯಿತು. ಸರೋಜಿನಿ ನಾಯಿಡು, ಹರ್ನಿಮನ್ , ಜಮ್ರಾ ದಾಸ್ 
ದ್ವಾರಕಾದಾಸ್ , ಶಂಕರಲಾಲ್ ಬ್ಯಾಂಕರ್ , ವಲ್ಲಭಭಾಯಿ ಪಟೇಲ್ 
ಮುಂತಾದವರು ಪ್ರಾಥಮಿಕ ಸದಸ್ಯರಾದರು . ೧ , ೨೮೦ ಜನರು ಈ ಸಭೆಗೆ 
ಸೇರುವುದಾಗಿ ರುಜು ಮಾಡಿದರು ಮತ್ತು ಸರ್ಕಾರದಿಂದ ಪ್ರತಿಬಂಧಕ 
ವಾಗಿದ್ದ ಕೆಲವು ಗ್ರಂಥಗಳನ್ನು ಮಾರಿ ಸತ್ಯಾಗ್ರಹವನ್ನು ಆರಂಭಿಸುವುದಾಗಿ 
ತೀರ್ಮಾನಿಸಿದರು. ಆರಿಸಿದ ಪುಸ್ತಕಗಳಿವು: - ಗಾಂಧೀಜಿ ಬರೆದ “ ದಿ ಹಿಂದ್ 
ಸ್ವರಾಜ್ ”, ಸರ್ವೊದಯ (ರನ್ನಿನ ರ್ಅ ಟು ದಿಸ್ ಲಾಸ್ಟ್ - ಗುಜರಾತಿ 
ಭಾಷಾಂತರ) ಸತ್ಯಾಗ್ರಹಿಯ ಕಥೆ, ಪ್ಲೇಟೋವಿನ “ ಸಾಕ್ರೆಟೀಸಿನ ವಿಚಾರಣೆ 
ಮತ್ತು ಮರಣ ” ಎಂಬ ಗುಜರಾತಿ ಅನುವಾದ ಗ್ರಂಥ ಮತ್ತು “ ಮುಸ್ತಫ 
ಕೆಮಾಲ್ ಪಾಷಾನ ಜೀವನ ಚರಿತ್ರೆ ಮತ್ತು ಭಾಷಣಗಳು, 
* ಫೆಬ್ರವರಿ ೨೮ರಲ್ಲಿ ಬೊಂಬಾಯಿನಲ್ಲಿ ಬಹಿರಂಗ ಸಭೆ ನಡೆಸಿ , ಗಾಂಧೀಜಿ 
ಸತ್ಯಾಗ್ರಹದ ವಿಷಯವನ್ನು ಘೋಷಿಸಿದರು. ಈ ಮಧ್ಯೆ ರೌಲೆಟ್ ಮಸೂದೆಯ 
ಎರಡನೇ ಭಾಗವನ್ನು ಮುಟ್ಟದೆ, ಕ್ರಿಮಿನಲ್ ಲಾ ಅಮೆಂಡ್ ಮೆಂಟ್ 
ಆಕ್ಸ್‌ ಎಂಬ ಹೆಸರಿನಿಂದ ಮೊದಲನೇ ಮಸೂದೆಯನ್ನು ಸರ್ಕಾರ ಪಾಸು 
ಮಾಡಿಸಿತು. 

ತಮ್ಮ ಆರೋಗ್ಯ ಇನ್ನೂ ಕುದರದಿದ್ದರೂ , ಗಾಂಧೀಜಿ ಊರಿಂದ ಊರಿಗೆ 
ಪ್ರಯಾಣ ಮಾಡಿ, ರೌಲೆಟ್ ಆಕ್ಟಿಗೆ ವಿರುದ್ಧ ಸತ್ಯಾಗ್ರಹ ಮಾಡಬೇಕೆಂದು 
ಜನರಿಗೆ ಬೋಧಿಸಿದರು. ಮದ್ರಾಸಿಗೆ ಬರಬೇಕೆಂದು ಗಾಂಧೀಜಿಯವರಿಗೆ 
ಆಹ್ವಾನ ಬಂದಿತು . ಮಹದೇವ್ ದೇಸಾಯಿಯವರ ಕೂಡ ಮದ್ರಾಸಿಗೆ 
ಬಂದರು . ಇಲ್ಲಿ ಇವರಿಗೆ ಭವ್ಯ ಸ್ವಾಗತ ದೊರೆಯಿತು. ಆಗ ತಾನೇ ಸೇಲವಿ || 
ನಿಂದ ಮದ್ರಾಸಿಗೆ ಬಂದು ನೆಲಸಿದ್ದ ವಕೀಲ ಸಿ . ರಾಜಗೋಪಾಲಾಚಾರ 
ಯವರ ಮನೆಯಲ್ಲಿ ಇಳಿದುಕೊಂಡರು. “ ಹಿಂದೂ ” ಪತ್ರಿಕೆಯ ಸಂಪಾದಕ 
ಠಾದ ಎಸ್ . ಕಸ್ತೂರಿರಂಗಯ್ಯಂಗಾರ್ಯರು ಪ್ರಮುಖ ಪಾತ್ರವಹಿಸಿ ಕೆಲವು 
ಮುಖಂಡರನ್ನು ಕರೆಸಿ ಗಾಂಧೀಜಿಯವರೊಡನೆ ಚರ್ಚೆ ಮಾಡಿದರು. ಸರ್ಕಾರ 
ವನ್ನು ಪ್ರತಿಭಟಿಸಲು ಸತ್ಯಾಗ್ರಹವಲ್ಲದೆ ಇನ್ನೇನಾದರೂ ಮಾರ್ಗವಿದೆಯೇ 


- ಸತ್ಯ ಅಹಿಂಸೆ 

೨೧ 
ಎಂದು ಆಲೋಚಿಸಿದರು. ಯಾವ ಮಾರ್ಗವೂ 'ತೋಚಲಿಲ್ಲ . ಸೇಲಮಿನ 
ವಿಜಯರಾಘವಾಚಾರಿಯವರು ಸತ್ಯಾಗ್ರಹ ತತ್ವದ ಸಮಸ್ತ ಅಂಶಗಳನ್ನೂ 
ಒಳಗೊಂಡ ಒಂದು ಕೈಪಿಡಿಯನ್ನು ತಯಾರಿಸಬೇಕೆಂದು ಗಾಂಧೀಜಿಯವರಿಗೆ 
ಸಲಹೆ ಮಾಡಿದರು . ಇದು ತನ್ನ ಶಕ್ತಿಗೆ ಆಗ ಮಾರಿದ ಕೆಲಸವೆಂದು 
ಗಾಂಧೀಜಿ ಉತ್ತರವಿತ್ತರು . 

ಈ ಚರ್ಚೆ ನಡೆಯುತ್ತಿದ್ದಾಗ, ಇಂಡಿಯಾ ಸರ್ಕಾರ ರೌಲೆಟ್ 
ಮಸೂದೆಯ ಎರಡನೆಯ ಭಾಗವನ್ನು ಕಾನೂನನ್ನಾಗಿ ಮಾಡಿ, ೧೯೧೮ನೇ 
ಮಾಚರ್ಿ ೧೮ರ ವಿಶೇಷ ಗೆಜಿಟಿನಲ್ಲಿ ಪ್ರಕಟಿಸಿತು. 

ಆ ರಾತ್ರಿ ಗಾಂಧೀಜಿ ಏನು ಮಾಡಬೇಕು ಎಂಬ ಯೋಚನೆಯಲ್ಲಿಯೇ 
ಮಗ್ನರಾಗಿದ್ದಾಗ ಅವರಿಗೆ ನಿದ್ರೆ ಬಂದಿತು . ಮರುದಿನ ಮಾಮೂಲಾಗಿ ಎಳು 
ವುದಕ್ಕೆ ಮುಂಚೆಯೇ ಅವರಿಗೆ ಎಚ್ಚರವಾಯಿತು. ಆದರೆ ಅವರು ಹಾಸಿಗೆ 
ಯಿಂದ ಏಳಲಿಲ್ಲ . ನಿದ್ರೆಯ ಕೊಬ್ಬಿನಲ್ಲಿದ್ದಾಗಲೇ ಅವರಿಗೆ ಒಂದು ಆಲೋಚನೆ 
ಹೊಳೆಯಿತು. ಹಾಸಿಗೆಯಿಂದ ಎದ್ದ ಮೇಲೆ, ಅದನ್ನು ರಾಜಗೋಪಾಲಾ 
ಚಾರಿಯವರಿಗೆ ತಿಳಿಸಿದರು. “ ಈ ಆಲೋಚನೆ ನನಗೆ ಮುಂಜಾನೆ ಸ್ವಪ್ನದ 
ಲುಂಟಾಯಿತು. ಇಡೀ ದೇಶಕ್ಕೆ ಒಂದು ದೊಡ್ಡ ಹರತಾಳವನ್ನಾಚರಿಸಿ ಎಂದು 
ನಾವು ಕರೆಯನ್ನು ಕೊಡಬೇಕು. ಸತ್ಯಾಗ್ರಹವೆಂದರೆ ಅದೊಂದು ಆತ್ಮ ಶುದ್ದಿ 
ನಮ್ಮದು ಪವಿತ್ರವಾದ ಸಮರ. ನಾವು ಅದನ್ನು ಆರಂಭಿಸುವ ಮುನ್ನ ಒಂದು 
ಆತ್ಮಶುದ್ದಿಯ ಕಾರ್ಯ ನಡೆಯಬೇಕು. ಭಾರತೀಯ ಜನವೆಲ್ಲ ಆ ಒಂದು 
ದಿನ ತಮ್ಮ ವ್ಯವಹಾರಗಳಿಂದ ವಿರಮಸಿ, ಅದನ್ನು ಉಪವಾಸದ ಮತ್ತು 
ಪ್ರಾರ್ಥನೆಯ ದಿನವನ್ನಾಗಿ ಆಚರಿಸಬೇಕು. ೨೪ ಗಂಟೆಗಿಂತ ಹೆಚ್ಚು ಉಪ 
ವಾಸ ಬೇಡ. ಬಹುಶಃ ಭಾರತ ದೇಶದ ಜನತೆಯೆಲ್ಲಾ ಇಂಥಾ ಹರತಾಳವನ್ನು 
ಆಚರಿಸುವುದು ಕಷ್ಟವಲ್ಲ . ” 

ಹಿಂದಿನ ದಿವಸ ಗಾಂಧೀಜಿ ಮದ್ರಾಸ್ ಸಮುದ್ರ ತೀರದಲ್ಲಿ ಒಂದು ಭಾರಿ 
ಸಭೆಯಲ್ಲಿ ಮಾತನಾಡಿದರು. ' ಸತ್ಯಾಗ್ರಹ ಪ್ರತಿಜ್ಞೆಗೆ ರುಜು ಹಾಕುವವರು 
ಆ ಪ್ರತಿಜ್ಞೆಯ ಭಂಗ ಮಾಡಬಾರದು' ಎಂದು ಎಚ್ಚರಿಸಿದರು . ಗಾಂಧೀಜಿ 
ಸತ್ಯಾಗ್ರಹದ ದಿನ ಯಾವ ರೀತಿಯಾಗಿ ಜನರು ನಡೆದುಕೊಳ್ಳಬೇಕು ಎಂಬು 
ದರ ಬಗ್ಗೆ ದೀರ್ಘವಾಗಿ ಆಲೋಚಿಸಿ, ಅದರಿಂದ ಸರ್ಕಾರದ ಮೇಲೆ ಸರಿ 


೨೨ 

ಗಾಂಧೀಜಿ 
ಯಾದ ಪರಿಣಾಮವಾಗಬೇಕೆಂಬ ಉದ್ದೇಶದಿಂದ, ಒಂದು ಒಕ್ಕಣೆಯನ್ನು 
ತಯಾರು ಮಾಡಿದರು. ಅದನ್ನು ರಾಜಗೋಪಾಲಾಚಾರಿಯವರಿಗೆ 
ತೋರಿಸಿ ಅವರಿಂದ ಒಪ್ಪಿಗೆ ಪಡೆದು , ಮಾರ್ಚಿ ೨೩ ರಂದು ಪ್ರಜೆಗಳಿಗೆ 
ಸಂದೇಶ ರೂಪದಲ್ಲಿ ಅದನ್ನು ಕೊಟ್ಟು , ಹರತಾಳದ ದಿನವನ್ನು ಪವಿತ್ರವಾಗಿ 
ಶುದ್ಧ ಮನಸ್ಸಿನಿಂದ ಆಚರಿಸಬೇಕು ಎಂದು ಅವರನ್ನು ಪ್ರಾರ್ಥಿಸಿದರು ; 
ಆ ದಿನವನ್ನು ಉಪವಾಸದ ದಿನವನ್ನಾಗಿಯೂ , ಪ್ರಾರ್ಥನೆಯ ದಿನ 
ನನ್ನಾಗಿಯೂ ಭಾವಿಸಬೇಕು ಎಂದು ಅವರಿಗೆ ತಿಳಿಸಿದರು. ಗಾಂಧೀಜಿ 
“ ಸತ್ಯಾಗ್ರಹ ಧಾರ್ಮಿಕ ಚಳುವಳಿ : ಅದು ಆತ್ಮ ಶುದ್ದಿ ಯ ತಪಸ್ಸಿನ ಭಾವ 
ನೆಯಿಂದ ಕೂಡಿದ್ದು ; ಸ್ವತಃ ಕಷ್ಟ ಪಟ್ಟು ತಮಗೆ ಆಗಿರುವ ಕೊರತೆಗಳನ 
ತೊಂದರೆಗಳನ್ನೂ ನಿವಾರಿಸಿಕೊಳ್ಳುವ ಉಪಾಯ . ರೌಲೆಟ್ ಲೈಕೈನ ಎರ 
ಡನೆ ಮಸೂದೆಗೆ ವೈಸರಾಯರ ಅನುಮತಿ ದೊರೆತ ಮೇಲೆ ಬರುವ ಎರಡನೇ 
ಭಾನುವಾರವನ್ನು ನಾವು ಅಖಿಲಭಾರತ ಹರತಾಳ ದಿನವನ್ನಾಗಿ ಆಚರಿಸ 
ಬೇಕು” ಎಂದು ಆದೇಶವಿತ್ತರು. 

ಮೊದಲು ಮಾರ್ಚ್ ೩೦ ಅಖಿಲಭಾರತ ಹರತಾಳ ದಿನವನ್ನಾಗಿ ನಿರ್ಧರಿ 
ಸಲಾಗಿತ್ತು . ಆ ಮೇಲೆ ಅದನ್ನು ಏಪ್ರಿಲ್ ೬ ನೇ ತಾರೀಖಿಗೆ ಬದಲಾಯಿಸ 
ಲಾಯಿತು. ಆದರೆ ಮಾರ್ಚ್ ೩೦ ನೇ ತಾರೀಖಿನಲ್ಲೇ ದೆಹಲಿ ನಗರ ಅಖಿಲ 
ಭಾರತ ಹರತಾಳ ದಿನವನ್ನಾಚರಿಸಿತು . ಆ ದಿನ ಸ್ವಾಮಿ ಶ್ರದ್ದಾನಂದರು 
ಪ್ರಖ್ಯಾತ ಜುಮ್ಮಾ ಮಸೀದಿಯಲ್ಲಿ ಸೇರಿದ್ದ ಭಾರಿ ಹಿಂದೂ - ಮುಸರ್ಲ್ಯಾ 
ಸಭೆಯಲ್ಲಿ ಭಾಷಣ ಮಾಡಿದರು . ಪ್ರಚಂಡ ಮೆರವಣಿಗೆ ನಡೆಯಿತು. ಪೊಲೀ 
ಸರೂ , ಮಿಲಿಟರಿಯವರೂ ಮೆರವಣಿಗೆಯನ್ನು ಚದುರಿಸಲು ಗುಂಡು ಹಾರಿಸಿ , 
ಕೆಲವರನ್ನು ಕೊಂದರು . ಸ್ವಾಮಿ ಶ್ರದ್ದಾನಂದರು ಚಾಂದ್‌ನಿ ಚೌಕ್ ಹತ್ತಿರ 
ಮೆರವಣಿಗೆಯ ಮುಂದೆ ನಡೆದುಕೊಂಡು ಹೋಗುತ್ತಿದ್ದರು . ಗೂರ್ಖ ಸೈನಿ 
ಕರು ಬಂದೂಕಗಳನ್ನು ತೆಗೆದುಕೊಂಡು ಇವರ ಮೇಲೆ ನುಗ್ಗಿದರು . ಶ್ರದ್ಧಾ 
ನಂದರು ಆ ಸೈನಿಕರಿಗೆ ತನ್ನ ಎದೆಯನ್ನು ತೆರೆದು ತೋರಿಸಿ “ ಹೊಡೆಯಿರಿ ” 
ಎಂದು ಕೂಗಿದರು. ಸೈನಿಕರು ಅಪ್ರತಿಭರಾದರು . ಈ ಸಂಗತಿ ಇಡೀ ದೇಶ! 
ದಲ್ಲಿ ವಿದ್ಯುತ್ತಿನಂತೆ ಹರಡಿತು. ಜನರು ಚಕಿತರಾದರು. ವೀರ ಶ್ರದ್ದಾನಂದರು 
ಬಗ್ಗೆ ಗಾಂಧೀಜಿ ಬಹಳ ಸಂತೋಷಪಟ್ಟು , ಅವರಿಗೆ ಅಭಿನಂದನಾ ಪತ್ರ 


ಸತ್ಯ ಅಹಿಂಸೆ 

೨೩ 
ಕಳುಹಿಸಿದರು. ಈ ಘಟನೆಗಳಾದ ಮೇಲೆ ಗಾಂಧೀಜಿಗೆ ದೆಹಲಿಯಿಂದ ಕರೆ 
ಬಂತು. ಬೆಂಬಾಯಿನಲ್ಲಿ ೬ ನೇ ಏಪ್ರಿಲ್ ದಿನಾಚರಣೆಯನ್ನು ಮುಗಿಸಿ 
ಕೊಂಡು ದೆಹಲಿಗೆ ಬರುವುದಾಗಿ ಉತ್ತರವಿತ್ತರು . 
- ಏಪ್ರಿಲ್ ೬ ರಂದು ಬೆಳಿಗ್ಗೆ ಬೊಂಬಾಯಿನಲ್ಲಿ ಗಾಂಧೀಜಿ ಒಂದು ಭಾರಿ 
ಮೆರವಣಿಗೆಯೊಡನೆ ಚಪಾತಿಗೆ ಬಂದರು. ಅಲ್ಲಿ ಸಮುದ್ರದಲ್ಲಿ ಸ್ನಾನವಾದ 
ಅನಂತರ ಮೆರವಣಿಗೆಯಲ್ಲೇ ಹಿಂತಿರುಗಿದರು. ಈ ಮೆರವಣಿಗೆಯಲ್ಲಿ ಸಾವಿ 
ರಾರುಸ್ತ್ರೀಯರೂ , ಮಕ್ಕಳೂ ಸೇರಿದ್ದರು . ಗಾಂಧೀಜಿ ಬೊಂಬಾಯಿನ 
ನಾನಾ ಪ್ರದೇಶಗಳಲ್ಲಿ ಭಾಷಣ ಮಾಡಿ ದೆಹಲಿಯಲ್ಲಿ ಆದ ಸಂಗತಿಗಳನ್ನು 
ತಿಳಿಸಿ, ರದ್ದನಂದರ ಧೈರ್ಯವನ್ನು ಕೊಂಡಾಡಿದರು . ಅದೇ ಸಾಯಂಕಾಲ 
ಸರ್ಕಾರ ನಿಷೇಧಿಸಿದ್ದ ಪುಸ್ತಕಗಳನ್ನು ಗಾಂಧೀಜಿ, ಸರೋಜಿನಿ ನಾಯಿಡು 
ಮತ್ತು ಇತರರು ಮಾರಿದರು. ಸತ್ಯಾಗ್ರಹಕ್ಕಾಗಿ ಮಾರಿದ ಪ್ರತಿಯೊಂದು 
ಪುಸ್ತಕದ ಮೇಲೂ ಮಾರುವ ಸತ್ಯಾಗ್ರಹಿಯ ಹೆಸರಿರಬೇಕು. ಪೊಲೀಸರು 
ಮಾರಿದ ಪುಸ್ತಕಗಳನ್ನು ಜಪ್ತಿ ಮಾಡಿ ಮಾರಿದವರನ್ನು ಶಿಕ್ಷೆಗೆ ಗುರಿಮಾಡೆ 
ಬಹುದು. ಆಗ ಈ ಹೆಸರುಗಳು ಅವರಿಗೆ ತಿಳಿದರೆ ಅವರನ್ನು ದಸ್ತಗಿರಿ ಮಾಡಿ 
ಶಿಕ್ಷೆಗೆ ಗುರಿಮಾಡುವಂತಿರಬೇಕು ಎಂಬುದು ಗಾಂಧೀಜಿಯ ಅಭಿಪ್ರಾಯವಾ 
ಗಿತ್ತು . ಬೊಂಬಾಯಿನಲ್ಲಿ ಹರತಾಳ ಯಾನ ದುರ್ಘಟನೆಯೂ ಇಲ್ಲದೆ 
ಶಾಂತವಾಗಿ ನಡೆದುಹೋಯಿತು. 
* ಮಾರ್ಚ್ ೩೦ನೇ ತಾರೀಖಿನಲ್ಲಿ ಅಮೃತಸರದಲ್ಲಿ ಹರತಾಳ ಶಾಂತವಾಗಿ 
ನಡೆಯಿತು. ಆದರೆ ಪಂಜಾಬಿನ ಲೆಫ್ಟಿನೆಂಟ್ ಗೌರರ್‌ ಸರ್ ಮೈಕೇಲ್ 
ಓಡೈಯರ್‌ ಕಾಂಗ್ರೆಸ್ ಬೆಳೆಯದಂತೆ ಸಸಿಯಲ್ಲಿಯೇ ಅದನ್ನು ಜಿಗುಟಿಬಿಡ 
ಬೇಕೆಂದು ಉಗ್ರಕ್ರಮಗಳನ್ನು ಕೈಗೊಂಡನು, ಏಪ್ರಿಲ್ ೯ ನೇ ತಾರೀಖು 
ರಾಮನವಮಿ ಉತ್ಸವ, ಹಿಂದುಗಳು ಮುಸ್ಲಿಮರು ಸೇರಿ ಶಾಂತವಾಗಿ ಭಾರಿ 
ಮೆರವಣಿಗೆ ನಡೆಸಿದರು . ರಾಮನವಮಿ ಉತ್ಸವದ ಮೆರವಣಿಗೆಯಲ್ಲಿ ಮುಸ್ಲಿ 
ಮರು ಭಾಗಿಯಾದುದನ್ನು ನೋಡಿ ಸರ್ಕಾರಕ್ಕೆ ಅಸಹನೆಯುಂಟಾಯಿತು. 
ಮಾರನೇದಿನ ಡಾ . ಸತ್ಯಪಾಲ್ ಮತ್ತು ಡಾ . ಕಿಚ್ಚ ಅವರನ್ನು ಸರ್ಕಾರ 
ದಸ್ತಗಿರಿ ಮಾಡಿ ಎಲ್ಲಿಗೋ ಒಯ್ದು ತು , ೧೦ ನೇ ತಾರೀಖು ಮಧ್ಯಾಹ್ನ 
ಮುಖಂಡರು ದಸ್ತಗಿರಿಯಾದ ವಿಷಯ ಊರಿನಲ್ಲಿ ಮಿಂಚಿನಂತೆ ಹರಡಿತು . 


ಗಾಂಧೀಜಿ 
ಸಿಟ್ಟಿಗೆದ್ದ ಜನ ಡೆಪ್ಯೂಟಿ ಕಮಿಷನರ ಮನೆಗೆ ಮೆರವಣಿಗೆಯಲ್ಲಿ ಹೊರಟರು . 
ಆ ಮುಖಂಡರನ್ನು ಬಿಟ್ಟು ಬಿಡಿ ಎಂದು ಕೇಳಿಕೊಳ್ಳಬೇಕೆಂದು ಇದ್ದರು . 
ರೈಲ್ವೆ ಲೆವೆಲ್ ಕ್ರಾಸಿನ ಹತ್ತಿರ ಮೆರವಣಿಗೆಯನ್ನು ಪೋಲಿಸರು ತಡೆದು, ನಿರಾ 
ಯುಧರಾದ ಜನರ ಮೇಲೆ ಎರಡು ಸಾರಿ ಗುಂಡು ಹಾರಿಸಿ, ಅನೇಕರನ್ನು 
ಕೊಂದರು. ಮೆರವಣಿಗೆಯಲ್ಲಿದ್ದ ಜನ ಸಿಟ್ಟಿಗೆದ್ದು , ಕಛೇರಿಯಲ್ಲಿ ಕುಳಿತು 
ಕೆಲಸ ಮಾಡುತ್ತಿದ್ದ ಐದಾರು ಇಂಗ್ಲಿಷಿನವರನ್ನು ಕೊಂದರು ; ಬ್ಯಾಂಕ್ 
ಕಟ್ಟಡಗಳನ್ನು , ಟೌನ್ ಹಾಲ್ ಮತ್ತು ಇತರ ಸಾರ್ವಜನಿಕ ಕಟ್ಟಡಗಳನ್ನು 
ಸುಟ್ಟು ಹಾಕಿದರು ; ಟೆಲಿಗ್ರಾಫ್ ತಂತಿಗಳನ್ನು ಕಡಿದು ಹಾಕಿದರು. ಇಷ್ಟ 
ರಲ್ಲಿ ಮಿಲಿಟರಿ ಬಂದು ಜನರನ್ನು ಚದುರಿಸಿ , ಶಾಂತಿಸ್ಥಾಪನೆ ಮಾಡಿತು . 
ಏಪ್ರಿಲ್ ೧೧ ರಲ್ಲಿ ಒಂದು ಭಾರಿ ಸ್ಮಶಾನಯಾತ್ರೆ ಶಾಂತವಾಗಿ ನಡೆಯಿತು. 
ಅದೇ ಸಯಂಕಾಲ ಜನರಲ್ ಡಯರ್ ಅಮೃತಸರಕ್ಕೆ ಬಂದು, ತಾವೇ 
ಮೇಲ್ವಿಚಾರಣೆಯನ್ನು ವಹಿಸಿಕೊಂಡರು . ಮಾರನೆಯ ದಿನ ಅನೇಕ 
ದಸ್ತಗಿರಿಗಳಾದುವು. ಅಮೃತಸರದಲ್ಲಿ ಜನರಗುಂಪು ಸೇರಕೂಡದು ಮತ್ತು 
ಸಭೆಗಳಾಗಕೂಡದು ಎಂಬ ಆಜ್ಞೆಯನ್ನು ಸರ್ಕಾರ ಹೊರಡಿಸಿತು . ಇದು 
ಇಂಗ್ಲಿಷ್ ಭಾಷೆಯಲ್ಲಿ ಇದ್ದುದರಿಂದ, ಊರಿನಲ್ಲಿ ಅನೇಕರಿಗೆ ಸಭೆಗಳನ್ನು 
ನಿಷೇಧಿಸಲಾಗಿದ್ದ ವಿಷಯ ಗೊತ್ತಾಗಲಿಲ್ಲ . ಆದ್ದರಿಂದ ೧೩ ನೇ ತಾರೀಖು 
ಸಾಯಂಕಾಲ ಜಲಿಯನ್‌ವಾಲಾಬಾಗಿನಲ್ಲಿ ಸಾರ್ವಜನಿಕ ಸಭೆ ನಡೆಯು 
ವುದೆಂದು ಜನರು ಪ್ರಕಟಿಸಿದರು . ಸಭೆಯನ್ನು ನಿಷೇಧಿಸಿದೆ ಎಂದು ವ್ಯವಸ್ಥಾಪ 
ಕರು ಯಾರೂ ತಿಳಿಸಲಿಲ್ಲ. ಅಲ್ಲಿ ಯಾವ ಸಭೆಯೂ ನಡೆಯಕೂಡದೆಂದು 
ಯಾವ ನೋಟೀಸನ್ನಾಗಲೀ ಜಲಿಯನ್ ವಾಲಾಬಾಗ್‌ನಲ್ಲಿ ಅಂಟಿಸಿರಲಿಲ್ಲ. 
ಅಲ್ಲಿ ಸಭೆ ಸೇರಿತು . ಸಮಾರು ೬ , ೦೦೦ ಜನ ನೆರೆದಿದ್ದರು. ಜನರಲ್ ಡಯರ್ 
ಅದೇ ಸಮಯಕ್ಕೆ ಗುಂಡಿನ ಗಾಡಿಗಳೊಡನೆ ಬಂದರು . ಸಭೆ ಸೇರಿದ್ದ ಜನರಿಗೆ 
ಯಾವ ಎಚ್ಚರಿಕೆಯನ್ನೂ ಕೊಡದೆ ಡಯರ್ ತಂದಿದ್ದ ಮದ್ದು ಮುಗಿಯುವ 
ವರೆಗೂ ಗುಂಡು ಹಾರಿಸಿದರು. ಸಭೆಯಲ್ಲಿ ಕುಳಿತ್ತಿದ್ದ ಜನರಲ್ಲಿ ಯಾವ ಆಯು 
ಧವೂ ಇರಲಿಲ್ಲ ; ಅವರಿಗೆ ಯಾವ ರಕ್ಷಣೆಯ ಇರಲಿಲ್ಲ . ಎತ್ತರ ಪ್ರದೇಶ 
ದಿಂದ ಗುಂಡುಗಳು ಬರುತ್ತಿವೆ ; ಜನರು ಹಾಹಾ ಎಂದು ಸಾಯುತ್ತಿದ್ದಾರೆ . 
ರಕ್ತದಕೋಡಿ ಹರಿಯುತ್ತಿದೆ. ಅದೊಂದು ತೋಟ. ಸುತ್ತಲೂ ಎತ್ತರದ 

೨೫ 
ಗೋಡೆ, ಓಡಿಹೋಗೋಣ ಎಂದರೆ ಇರುವ ಒಂದೇ ದಾರಿಯಲ್ಲಿ ಸೈನ್ಯ 
ಸಾಲಾಗಿ ನಿಂತಿದೆ. ಬೋನಿನಲ್ಲಿ ಸಿಕ್ಕಿದ ಇಲಿಗಳಂತೆ ಜನ ತಳಮಳ ಪಟ್ಟರು. 
ಸೈನಿಕರ ಹತ್ತಿರ ಐವತ್ತು ರೈಫಲ್‌ಗಳಿದ್ದು ವು. ಹತ್ತು ನಿಮಿಷ ಗುಂಡು ಹಾರಿ 
ಸಿದರು . ಜನರಲ್ ಡಯರ್ ತಾವು ಧನ್ಯರೆಂದು ತಿಳಿದುಕೊಂಡು ತಮ್ಮ ಸೈನಿಕ 
ರೊಡನೆ ಹಿಂತಿರುಗಿದರು . ಈ ರೀತಿಯಾಗಿ ಇತಿಹಾಸ ಪ್ರಸಿದ್ದವಾದ ಜಲಿಯನ್ 
ವಾಲಾಬಾಗ್ ಕೊಲೆ ನಡೆದದ್ದು . ಇದು ೧೯೧೯ ನೇ ಏಪ್ರಿಲ್ ೧೩ ನೇ 
ತಾರೀಖು ಸಾಯಂಕಾಲ ೪ . ೩೦ ಘಂಟೆ ಸುಮಾರಿಗೆ ನಡೆದದ್ದು . ಜನರ 
ಅಂದಾಜಿನ ಪ್ರಕಾರ , ೧, ೩೦೦ ಜನ ಸತ್ತರು, ಸಾವಿರಾರು ಜನ ಗಾಯ 
ಗೊಂಡರು. ಸರ್ಕಾರದ ಲೆಕ್ಕದ ಪ್ರಕಾರ ೩೭೯ ಜನ ಸತ್ತರು, ೨೦೦ ಜನ 
ಗಾಯಗೊಂಡರು. ಮರು ದಿನ ಪ್ರಾತಃಕಾಲದೊಳಗಾಗಿ ಊರಲ್ಲೆಲ್ಲಾ ಈ 
ಸಮಾಚಾರ ಹರಡಿತು ; ದೇಶದ ಇತರ ಭಾಗಗಳಿಗೂ ಏನೋ ಒಂದು ಗಾಳಿ 
ಸಮಾಚಾರದಂತೆ ಹಬ್ಬಿತು. 

ಇಷ್ಟೇ ಅಲ್ಲ. ಅದೇ ದಿವಸ ಪಂಜಾಬ್‌ಗೌರರ್ ಮಾರ್ಷಲ್ ಲಾ ಜಾರಿಗೆ 
ತರಲು ಅಪ್ಪಣೆಕೊಡಬೇಕೆಂದು ವೈಸರಾಯನ್ನು ಕೇಳಿಕೊಂಡರು , ಏಪ್ರಿಲ್ 
೧೫ರಲ್ಲಿ ಅಪ್ಪಣೆ ಬಂದಿತು. ಕೂಡಲೇ ಪಂಜಾಬ್ ಪ್ರಾಂತ್ಯದಲ್ಲೆಲ್ಲಾ 
ಮಾರ್ಷಲ್ ಲಾ ಜಾರಿಗೆ ಬಂದಿತು. ಪಂಜಾಬಿನ ಯಾವ ಸುದ್ದಿಯ 
ಹೊರಗೆ ಹೋಗುವ ಹಾಗಿಲ್ಲ, ಪಂಜಾಬಿನಲ್ಲಿ ಏನಾಯಿತು ಏನಾಗುತ್ತಿದೆ 
ಎಂಬುದು ಹೊರಗಿನ ಜನಕ್ಕೆ ತಿಳಿಯುವ ಹಾಗಿಲ್ಲ. ಜೂನ್ ೧೧ರವರೆಗೂ 
ಮಾರ್ಷಲ್ ಲಾ ಜಾರಿಯಲ್ಲಿತ್ತು . ಆಗಸ್ಟ್ ೨೫ರಲ್ಲಿ ಅದು ಪೂರ್ತಿಯಾಗಿ 
ಹೋಯಿತು. ಹೀಗೆ ಸುಮಾರು ಒಂದೆರಡು ತಿಂಗಳ ಕಾಲ ಸರ್ಕಾರ ಪಂಜಾಬಿ 
ನಲ್ಲಿ ನಡೆಸಿದ ಅತ್ಯಾಚಾರಗಳು ಹೊರಗೆ ಯಾರಿಗೂ ಗೊತ್ತಾಗಲಿಲ್ಲ. ಕ್ರಮ 
ಕ್ರಮವಾಗಿ ಎಲ್ಲಾ ಹೊರಗೆ ಬಂದಿತು. 

ಈ ಮಧ್ಯೆ ಗಾಂಧೀಜಿ ಎಲ್ಲಿದ್ದರು , ಏನು ಮಾಡುತ್ತಿದ್ದರು ? ಏಪ್ರಿಲ್ ೭ನೇ 
ತಾರೀಖು ಗಾಂಧೀಜಿ ಮಹದೇವ್ ದೇಸಾಯರೊಡನೆ ಡೆಲ್ಲಿ ಮತ್ತು ಅಮೃತ 
ಸರಕ್ಕೆ ಹೋಗಬೇಕೆಂದು ಬೊಂಬಾಯಿನಿಂದ ಪ್ರಯಾಣ ಹೊರಟರು . ೮ನೇ 
ತಾರೀಖು ಮಥುರ ಮುಟ್ಟುವ ವೇಳೆಗೆ ತಮ್ಮನ್ನು ದಸ್ತಗಿರಿ ಮಾಡುತ್ತಾರೆಂದು 
ಗಾಂಧೀಜಿಯವರಿಗೆ ಗೊತ್ತಾಯಿತು . ಪಂಜಾಬಿನ ಸಾಲ್ವಾಲ್ ಎಂಬ 

ಊರನ್ನು ಸೇರುವ ಮುಂಚೆಯೇ ಗಾಂಧೀಜಿಯ ಕೈಗೆ ಒಂದು ಬರಹದ 
ಆರ್ಡರು ಬಂದಿತು . ಪಂಜಾಬಿನೊಳಕ್ಕೆ ಬರಕೂಡದು, ಭಂದರೆ ಗಲಾಟೆಯಾಗು 
ಇದೆ ಎಂದು ಬರೆದಿತ್ತು . ಪೊಲೀಸಿನವರು ಗಾಂಧೀಜಿಯವರಿಗೆ ರೈಲಿನಿಂದ 
ಇಳಿಯಿರಿ' ಎಂದು ಕೇಳಿದರು . ' ಇಳಿಯುವುದಿಲ್ಲ' ಎಂದು ಅವರು ಉತ್ತರೆ 
ವಿತ್ತರು. ' ನಾನು ಪಂಜಾಬಿಗೆ ಹೋಗುವುದು ಅಲ್ಲಿ ಶಾಂತಿ ಭಂಗ ಮಾಡುವುದು 
ಕಲ್ಲ: ಅಲ್ಲಿಗೆ ಹೋಗಬೇಕೆಂದು ನನಗೆ ಬಲವಾದ ಆಹ್ವಾನ ಬಂದಿದೆ. ಹಾಗೇ 
ನಾದರೂ ಗಲಾಟೆ ಇದ್ದರೆ ನಾನು ಶಾಂತಿ ಉಂಟುಮಾಡುತ್ತೇನೆ' ಎಂದು 
ಸಮಾಧಾನ ಹೇಳಿದರು. ಏಪ್ರಿಲ್ ೧೦ನೇ ತಾರೀಖು ಪಾಲ್ ವಾಲ್‌ನಲ್ಲಿ 
ಪೊಲೀಸರು ಗಾಂಧೀಜಿಯನ್ನು ರೈಲಿನಿಂದ ಇಳಿಸಿ, ತನ್ನ ಅಧೀನಕ್ಕೆ ತೆಗೆದು 
ಕೊಂಡರು. ಸ್ವಲ್ಪ ಹೊತ್ತಾದ ಮೇಲೆ ದೆಹಲಿಯಿಂದ ಬರುತ್ತಿದ್ದ ಒಂದು ರೈಲಿನ 
ಮೂರನೇ ದರ್ಜೆಗಾಡಿಯಲ್ಲಿ ಕೂಡಿಸಿದರು, ಜೊತೆಯಲ್ಲಿ ಪೋಲೀಸಿನವರೂ 
ಇದ್ದರು. ರೈಲು ಮಥುರ ಮುಟ್ಟಿದ ಮೇಲೆ ಅವರನ್ನು ರೈಲಿನಿಂದ ಇಳಿಸಿ . 
ಪೊಲೀಸ್ ಬ್ಯಾರೆಕ್ಸ್ ಗೆ ಕರೆದುಕೊಂಡು ಹೋದರು. 
- ಅದೇ ರಾತ್ರಿ ೪ ಗಂಟೆಯವರೆಗೆ ಗಾಂಧೀಜಿ ಅಲ್ಲೇ ನಿದ್ರೆ ಮಾಡಿದರು. 
ಪೊಲೀಸರು ಅವರನ್ನು ಎಬ್ಬಿಸಿ ಬೊಂಬಾಯಿಗೆ ಹೋಗುತ್ತಿದ್ದ ಒಂದು 
ಗೂಡ್ ನ್‌ನಲ್ಲಿ ಕೂರಿಸಿದರು . ಸವಾಯ್ ಮಾಧೋಪೂರ್ ಎಂಬಲ್ಲಿ 
ಲಾಹೋರಿನಿಂದ ಮೈಲ್ ಟ್ರೈನ್‌ನಲ್ಲಿ ಬಂದಿದ್ದ ಬೌರಿಂಗ್ ಎಂಬ ಪೊಲೀಸ್ 
ಇನ್‌ಸ್ಪೆಕ್ಟರು ಗಾಂಧೀಜಿಯವರನ್ನು ತಮ್ಮ ಸ್ವಾಧೀನಕ್ಕೆ ತೆಗೆದುಕೊಂಡರು. 
ಅವರನ್ನು ಬೊಂಬಾಯಿಗೆ ಹೋಗುವ ಒಂದು ರೈಲಿನ ಫಸ್ಟ ಕ್ಲಾಸ್ 
ಕಂಪಾರ್ಟ್‌ಮೆಂಟಿನಲ್ಲಿ ಕೂಡಿಸಿ,'ನೀವು ನೆಟ್ಟಗೆ ಬೊಂಬಾಯಿಗೆ ದಯ. 
ಮಾಡಿಸಿ, ಪಂಜಾಬಿನ ಸರಹದ್ದನ್ನು ದಾಟಬೇಡಿ' ಎಂದು ಪ್ರಾರ್ಥಿಸಿದರು . 
“ ನಾನಾಗಿಯೇ ಬೊಂಬಾಯಿಗೆ ಹೋಗುವುದಿಲ್ಲ' ಎಂದು ಗಾಂಧೀಜಿ ಉತ್ತರ 
ಹೇಳಿದರು . ರೈಲು ಸೂರತ್ತಿಗೆ ಬಂದಿತು. ಪಂಜಾಬಿನ ಪೊಲೀಸ್ ಇನ್ಸ್ 
ಸ್ಪೆಕ್ಟರ್‌ ಸೂರತ್ತಿನ ಪೊಲೀಸ್ ಆಫೀಸರಿಗೆ ಗಾಂಧೀಜಿಯನ್ನು ವಶಪಡಿಸಿ. 
ದರು. ' ಈಗ ನೀವು ಸ್ವತಂತ್ರರಾಗಿದ್ದೀರಿ, ಬೊಂಬಾಯನ್ನು ೧೧ ನೇ 
ತಾರೀಖು ತಲಪಬಹುದು' ಎಂದು ಪೊಲೀಸ್ ಆಫೀಸರು ಹೇಳಿದರು. 
ಈ ಮಧ್ಯೆ ಗಾಂಧೀಜಿ ಮಹದೇವ್ ದೇಸಾಯಿಗೆ ' ನನಗೆ ಪಂಜಾಬಿಗೆ 

ಹೋಗಬಾರದೆಂದು ಅಪ್ಪಣೆ ಬಂದಿದೆ. ಪೊಲೀಸಿನವರು ನನ್ನನ್ನು ಆಗಲೇ 
ದಸ್ತಗಿರಿ ಮಾಡಿದ್ದಾರೆ . ನೀವು ಕಾರ್ಯವನ್ನು ಮುಂದುವರಿಸಿ , ಸತ್ಯಾಗ್ರಹ 
ವನ್ನು ನಿಲ್ಲಿಸಬೇಡಿ' ಎಂದು ಸಮಾಚಾರ ಕಳುಹಿಸಿದ್ದರು . 
* ಗಾಂಧೀಜಿಯ ದಸ್ತಗಿರಿಯ ಸಮಾಚಾರ ದೇಶದಲ್ಲೆಲ್ಲಾ ಮಿಂಚಿನಂತೆ 
ಹರಡಿತು. ಜನ ಸಿಟ್ಟಿಗೆದ್ದರು. ಗಾಂಧೀಜಿ ಬೊಂಬಾಯಿನಲ್ಲಿ ರೈಲು ಇಳಿಯು. 
ತಲೇ ಉಮರ್ ಸೊಬಾನಿ ಮತ್ತು ಅನಸೂಯ ಬಹಿನ್ ಅವರನ್ನು ಕಂಡು 
“ ಸೈ ಧೋನಿಗೆ ತಕ್ಷಣ ಮೋಟಾರಿನಲ್ಲಿ ಹೊರಡಿ ” ಎಂದರು . ಗಾಂಧೀಜಿಯನ್ನು 
ನೋಡುತ್ತಲೇ ನೆರೆದಿದ್ದ ಜನ ಆನಂದದಿಂದ ಮೈ ಮರೆತರು . ದೊಡ್ಡ ಮೆರವಣಿಗೆ 
ಯಲ್ಲಿ ವಂದೇ ಮಾತರಂ ಮತ್ತು ಅಲ್ಲಾ ಹೋ ಅಕ್ಟರ್‌ ಘೋಷಣೆಗಳ ಮಧ್ಯೆ 
ಕ್ರಾಫರ್ ಮಾರ್ಕೆಟ್ ಬಳಿಗೆ ಬಂದರು. ಫೋರ್ಟಿನ ಕಡೆಗೆ ಮೆರವಣಿಗೆ 
ನುಗ್ಗದಿರಲೆಂದು ಅಶ್ವಾರೂಢರಾದ ಪೊಲೀಸರು ಅದನ್ನು ತಡೆದರು . ಜನಗಳ 
ಗುಂಪು ಸೇರಲಾರಂಭಿಸಿತು, ಸವಾರ್‌ ಪೊಲೀಸರು ಜನಗಳ ಮೇಲೆ ಈಟಿ 
ಯಿಂದ ತಿವಿದು ತಡೆದರು . ಜನಗಳಿಗೂ ಪೊಲೀಸಿನವರಿಗೂ ಘರ್ಷಣೆಯಾ 
ಯಿತು. ಗಾಂಧೀಜಿ ಕುಳಿತಿದ್ದ ಕಾರನ್ನು ಪೊಲೀಸಿನವರು ಮುಂದಕ್ಕೆ ಬಿಟ್ಟರು. 
ಗಾಂಧೀಜಿ ಪೊಲೀಸ್ ಕಮಿಷನರನ್ನು ಕಂಡು , ಪೊಲೀಸರು ಜನಕ್ಕೆ ಹಿಂಸೆ 
ಮಾಡಿದ್ದನ್ನು ತಿಳಿಸಿದರು , 

ಇನ್ನೊಬ್ಬ ಆಫೀಸರು ಬಂದು ಅಹಮದಾಬಾದಿನಲ್ಲಿ ಏನಾಯಿತು ? 
ಅಮೃತಸರದಲ್ಲಿ ಏನಾಯಿತು ? ನಿಮಗೆ ಗೊತ್ತೇ ? ಜನ ಕೆಲವು ಕಡೆ ಟೆಲಿ 
ಗ್ರಾಫ್ ತಂತಿಗಳನ್ನು ಕಿತ್ತು ಹಾಕಿದ್ದಾರೆ. ಇದೆಲ್ಲಾ ಸರಿಯೇ ? ” ಎಂದು 
ಗಾಂಧೀಜಿಯನ್ನು ಕೇಳಿದರು. ಕೂಡಲೇ ಗಾಂಧೀಜಿ ಏನೂ ಹೇಳದೆ ಚಪಾ 
ತಿಗೆ ಹೋಗಿ, ಅಲ್ಲಿ ಸಭೆ ಸೇರಿದ್ದ ಜನರಿಗೆ ನೀವು ಹಿಂಸೆಯಲ್ಲಿ ತೊಡಗ 
ಬಾರದು ; ಅಹಿಂಸೆಯಿಂದ ಇರಬೇಕು' ಎಂಬುದಾಗಿ ಬೋಧೆ ಮಾಡಿದರು . 

ಅಹಮದಾಬಾದಿನಲ್ಲಿ ಏಪ್ರಿಲ್ ೬ನೇ ತಾರೀಖು ಬಹಳ ಗಲಾಟೆಯಾಯಿ 
ತೆಂದು ಸಮಾಚಾರ ತಿಳಿಯಿತು. ಅನಸೂಯಾ ಬಹಿನ್ರ ದಸ್ತಗಿರಿಯಾಗಿ , 
ಜನರು ಪ್ರಕ್ಷುಬ್ಬರಾಗಿದ್ದರು. ಪೊಲೀಸರು ಶ್ರಮಜೀವಿಗಳ ಮೇಲೆ ಗುಂಡು 
ಹಾರಿಸಿದರು . ಮಿಲಿಟರಿ ಹಾವಳಿ ಬಹಳವಾಗಿದೆ ಎಂಬ ಸಮಾಚಾರ 
ಬಂದಿತು . ಏಪ್ರಿಲ್ ೧೩ರಲ್ಲಿ ಗಾಂಧೀಜಿ ಅಹಮದಾಬಾದಿಗೆ ಹೋಗಿ ಜನ 


ಗಾಂಧೀಜಿ 
ರೊಡನೆ ಬೆರೆತು ಅಹಿಂಸಾ ಮಾರ್ಗ ಇದಲ್ಲ ಎಂದು ಬೋಧಿಸಿ, ಒಂದು 
ದಿವಸದಲ್ಲಿ ಗಲಾಟೆಯನ್ನು ನಿಲ್ಲಿಸಿದರು. ಸರ್ಕಾರ ಗಾಂಧೀಜಿಯ ಪ್ರಭಾವ 
ವನ್ನು ನೋಡಿ ಬೆರಗಾಯಿತು. 
- ಇಷ್ಟರಲ್ಲೇ ಜನ ಗಾಂಧೀಜಿಯನ್ನು ಮಹಾತ್ಮ ಎಂದು ಕರೆಯಲಾರಂಭಿಸಿ 
ದರು. ಅವರ ಪಾದವನ್ನು ಮುಟ್ಟುವುದು ಮುಂತಾದ ರೀತಿಯಲ್ಲಿ ಗೌರವವನ್ನು 
ಸೂಚಿಸಲಾರಂಭಿಸಿದರು. ಆನಿ ಬೆಸಂಟರು ಗಾಂಧೀಜಿಯನ್ನು ಮಹಾತ್ಮ 
ಎಂದು ಕರೆದು, ತಮ್ಮ ಪತ್ರಿಕೆಯಲ್ಲಿ ಅವರನ್ನು ಕೊಂಡಾಡಿದರು . ಪಂಜಾಬಿ 
ನಲ್ಲಿ ಮತ್ತು ಇತರ ಕಡೆ ನಡೆದ ಹಿಂಸಾಕೃತ್ಯಗಳು ಗಾಂಧೀಜಿಯನ್ನು 
ಯೋಚನೆಗೆ ಗುರಿ ಮಾಡಿದವು. ಗಾಂಧೀಜಿ “ ಇನ್ನೂ ನಮ್ಮ ಜನ 
ಅಹಿಂಸಾ ಮಾರ್ಗಕ್ಕೆ ಸಿದ್ದರಾಗಿಲ್ಲ. ಅವರಿಗೆ ಅಹಿಂಸೆಯ ತರಬೇತಿ 
ಕೊಡಬೇಕು. ಅವರಿಗೆ ಅಹಿಂಸಾ ಪಾಠವನ್ನು ಹೇಳಿಕೊಡಲು ಕೆಲವು 
ಜನರನ್ನು ತಯಾರು ಮಾಡಬೇಕು. ಸದ್ಯಕ್ಕೆ ಈಗ ಆರಂಭಿಸಿರುವ ಕಾರ್ಯ 
ಕ್ರಮವನ್ನು ಹಂಗಾಮಿಯಾಗಿಯಾದರೂ ನಿಲ್ಲಿಸಬೇಕು” ಎಂದು ಆಲೋಚಿಸಿ 
ದರು . ಕವಿಶ್ರೇಷ್ಠ ರವೀಂದ್ರನಾಥ ಟಾಗೂರರು “ ಅವಸರ ಪಡಬೇಡಿ. ಸ್ವಲ್ಪ 
ನಿಧಾನಿಸಿ ” ಎಂದು ಗಾಂಧೀಜಿಗೆ ಪತ್ರ ಬರೆದರು. ಗಾಂಧೀಜಿ ಮನಸ್ಸಿಗೆ ಇದು 
ಸರಿ ಎಂದು ತೋರಿತು . ಅಹಮದಾಬಾದಿನಲ್ಲಿ ಮೂರು ದಿವಸದ ಪ್ರಾಯ 
ಶ್ರೀ ಉಪವಾಸ ಮಾಡಿ, ದೇವರ ಹೆಸರಿನಲ್ಲಿ ಏಪ್ರಿಲ್ ೧೮ನೇ ತಾರೀಖು 
ಕಾನೂನು ಭಂಗ ಕಾರ್ಯಕ್ರಮವನ್ನು ಹಂಗಾಮಿಯಾಗಿ ನಿಲ್ಲಿಸಿದರು. ಒಂದು 
ಹೇಳಿಕೆ ಕೊಟ್ಟರು : “ ನಿರಾಶೆಯಿಂದ ನಾನು ಇದನ್ನು ನಿಲ್ಲಿಸಿಲ್ಲ. ನಮ್ಮ ಜನರಲ್ಲಿ 
ನನಗೆ ನಂಬಿಕೆ ಇದೆ . ನಾನು ಕಾನೂನು ಭಂಗ ಮಾಡಬೇಕೆಂದು ಜನರಿಗೆ 
ಬೋಧಿಸಿದಾಗ ನಮ್ಮ ದೇಶದಲ್ಲಿ ಇಷ್ಟು ದುಷ್ಟ ಶಕ್ತಿಗಳಿವೆ ಎಂದು ನನಗೆ ತಿಳಿ 
ದಿರಲಿಲ್ಲ. ನಾನು ಹಿಮಾಲಯದಷ್ಟು ದೊಡ್ಡ ತಪ್ಪು ಮಾಡಿದೆ. ರೌಲೆಟ್ : 
ಕಾನೂನು ಬಗ್ಗೆ ನನ್ನ ಅಭಿಪ್ರಾಯ ಎಂದಿನಂತೆಯೇ ಇದೆ. ಸರ್ಕಾರ ನನ್ನನ್ನು 
ದಸ್ತಗಿರಿ ಮಾಡದೆ ಪಂಜಾಬಿಗೆ ಹೋಗಲು ಬಿಟ್ಟಿದ್ದರೆ ಈ ಅನರ್ಥವಾಗುತ್ತಿರ 
ಲಿಲ್ಲ. ಜನ ಸಮುದಾಯದಲ್ಲಿ ಬಹಳ ಜನ ಶಾಂತವಾಗಿಯೇ ಇದ್ದರು. ಆದರೆ 
ಪೊಲೀಸಿನವರ ದೌರ್ಜನ್ಯದಿಂದ ಜನ ಸಿಟ್ಟಿಗೆದ್ದರು. ಆದ್ದರಿಂದಲೇ ಈ 
ಗಲಾಟೆಗಳಾದವು. ಪಂಜಾಬಿನಲ್ಲಿ ನಡೆದ ವಿದ್ಯಮಾನಗಳಿಗೂ ಕಾನೂನು 


ಸತ್ಯ ಆಹಿಂಸೆ 
ಭಂಗಕ್ಕೂ ಯಾವ ಸಂಬಂಧವೂ ಇಲ್ಲ . ಸದ್ಯಕ್ಕೆ ಜನರು ಕಾನೂನು ಭಂಗ 
ವನ್ನು ನಿಲ್ಲಿಸಿ ಶಾಂತಿಕಾರ್ಯಗಳಲ್ಲಿ ತೊಡಗಬೇಕು ಎಂದು ಪ್ರಾರ್ಥಿಸು 
ತೇನೆ. ” ಸದ್ಯಕ್ಕೆ ಕಾನೂನು ಭಂಗ ನಿಂತಿತು. ಪಂಜಾಬಿನ ಅತ್ಯಾಚಾರಗಳ 
ಮತ್ತು ಅಮೃತಸರದ ಕೊಲೆಯ ಬಗ್ಗೆ ಗಾಂಧೀಜಿಗಾದ ಸಂಕಟ ಹೇಳ 
ತೀರದು. ಇತರ ಕಾಂಗ್ರೆಸ್ ಮುಖಂಡರೂ ಬಹಳ ವ್ಯಸನ ಪಟ್ಟರು. 
- ರವೀಂದ್ರನಾಥ ಟಾಗೂರರು ಪಂಜಾಬಿನ ಅತ್ಯಾಚಾರದ ಸಂಗತಿಗಳನ್ನು 
ಕೇಳಿ ಮನನೊಂದು ಮೇ ೩೦ರಲ್ಲಿ ವೈಸರಾಯರಿಗೆ ಕಾಗದ ಬರೆದು ತಮ್ಮ 
ನೈಟಿ ಹುಡ್ ತ್ಯಾಗ ಮಾಡಿ, ಸರ್ಕಾರವನ್ನು ತೀವ್ರವಾಗಿ ಖಂಡಿಸಿದರು . 

ಅಖಿಲ ಭಾರತ ಕಾಂಗ್ರೆಸ್ ಸಮಿತಿ ಏಪ್ರಿಲ್ ೨೦ರಲ್ಲಿ ಸಭೆಸೇರಿ ಗಾಂಧೀಜಿ 
ಯವರು ಪಂಜಾಬಿಗೆ ಹೋಗಿ ಎಲ್ಲಾ ಸಂಗತಿಗಳನ್ನೂ ತಿಳಿದು ಬರಬೇಕು 
ಎಂದು ಸಲಹೆ ಮಾಡಿತು . ಗಾಂಧೀಜಿ ವೈಸರಾಯರ ಅನುಮತಿಯನ್ನು ಕೇಳಿ 
ದರು ; ಅನುಮತಿ ದೊರೆಯಲಿಲ್ಲ. ಆಗಿನ ಪರಿಸ್ಥಿತಿಯಲ್ಲಿ ಪಂಜಾಬಿಗೆಹೋಗು. 
ವುದು ಸರಿಯಲ್ಲ ಎಂದು ನಿಲ್ಲಿಸಿದರು 

ಅಖಿಲ ಭಾರತ ಕಾಂಗ್ರೆಸ್ ಸಮಿತಿ ಜೂನ್ ೮ರಲ್ಲಿ ಅಲಹಾಬಾದಿನಲ್ಲಿ 
ಕಲೆತು, ಸಂಜಾಬಿನ ಅತ್ಯಾಚಾರಗಳನ್ನು ವಿಮರ್ಶಿಸಲು ಒಂದು ವಿಚಾರಣೆ 
ಯಾಗಬೇಕು ಎಂದು ಸರ್ಕಾರಕ್ಕೆ ತಿಳಿಸಿತು. ವಿಚಾರಣೆಗಾಗಿ ಎಲ್ಲ 
ಕಾರ್ಯಗಳನ್ನೂ ಕೈಕೊಳ್ಳಲು ಒಂದು ಸಮಿತಿಯನ್ನು ನೇಮಿಸಿತು ; 
ಮತ್ತು ಮಾರ್ಷಲ್ಲಾ ಕೋರ್ಟುಗಳು ಪಂಜಾಬಿನಲ್ಲಿ ವಿಧಿಸಿದ್ದ ಶಿಕ್ಷೆಗಳ 
ನ್ನೆಲ್ಲಾ ಜಾರಿಗೆ ತರದೆ ತಡೆದು ನಿಲ್ಲಿಸಬೇಕೆಂದುಲಂಡನಿನಲ್ಲಿನ ಇಂಡಿಯಾದ 
ಮಂತ್ರಿಗೂ , ಇಂಗ್ಲೆಂಡಿನ ಮುಖ್ಯ ಮಂತ್ರಿಗೂ , ಲಾರ್ಡ್ ಸಿಂಹ ಅವರಿಗೂ 
ತಂತಿ ಕಳುಹಿಸಿತು . ಗಾಂಧೀಜಿ ಸರ್ಕಾರದ ಕೋರಿಕೆಯಂತೆಯೂ ಕೆಲವು 
ಮಿತ್ರರ ಹಿತೋಕ್ತಿಯಂತೆಯೂ ತಾವು ಪುನಃ ಕಾನೂನು ಭಂಗ ಚಳುವಳಿ 
ಯನ್ನು ಸದ್ಯಕ್ಕೆ ಪ್ರಾರಂಭಿಸುವುದಿಲ್ಲವೆಂದು ಜುಲೈ ೨೧ರಲ್ಲಿ ಸ್ವಷ್ಟವಾದ 
ಪ್ರಕಟನೆ ಹೊರಡಿಸಿದರು. ತಾವು ರೌಲೆಟ್ ಆ್ಯಕ್ಸ್ ಬಗ್ಗೆ ಚಳುವಳಿಯನ್ನು 
ನಿಲ್ಲಿಸಿರುವುದಾಗಿಯೂ ಆದರೆ ಪಂಜಾಬಿನ ಅತ್ಯಾಚಾರಗಳ ಬಗ್ಗೆ ಸರ್ಕಾರ 
ವಿಚಾರಣೆ ನಡೆಸಬೇಕು ಮತ್ತು ಮಾರ್ಷಲ್ ಲಾ ಶಿಕ್ಷೆಗಳನ್ನು ಪುನರ್ವಿ 
ಮರ್ಶಿಸಬೇಕು ಎಂದೂ ತಿಳಿಸಿದರು . 


ಗಾಂಧೀಜಿ 
ಕಾಂಗ್ರೆಸ್ ನಿರ್ಣಯದ ಪ್ರಕಾರ ಸ್ವಾಮಿ ಶ್ರದ್ಧಾನಂದ, ಮೋತಿಲಾಲ್ 
ನೆಹರು ಮತ್ತು ಪಂಡಿತ ಮಾಳವೀಯ ಇವರುಗಳು ಜುಲೈ ತಿಂಗಳಲ್ಲಿ ಪಂಜಾ 
ಬಿಗೆ ಹೋದರು ಮತ್ತು ಅಲ್ಲಿ ವಿಚಾರಣೆ ನಡೆಸಲು ಉಪಕ್ರಮಿಸಿದರು . 

ಗಾಂಧೀಜಿಗೂ ೧೯೧೯ನೇ ಅಕ್ಟೋಬರ್ ೧೭ರಲ್ಲಿ ಪಂಜಾಬಿಗೆ ಹೋಗಲು 
ಅನುಮತಿ ದೊರೆಯಿತು. ಕೂಡಲೇ ಗಾಂಧೀಜಿ ಪಂಜಾಬಿಗೆ ಹೊರಟರು. 

ಇಂಡಿಯಾ ಸರ್ಕಾರ ಎಂಟು ಸದಸ್ಯರನ್ನೊಳಗೊಂಡ ಸಮಿತಿಯನ್ನು 
ಪಂಜಾಬಿನ ಅತ್ಯಾಚಾರಗಳ ವಿಚಾರಣೆಗೆ ನೇಮಿಸಿತು. ಲಾರ್ಡ್ ಜಸ್ಟಿಸ್ 
ಹಂಟರ್ ಸಮಿತಿಯ ಅಧ್ಯಕ್ಷರು . ಸರ್‌ ಸುರ್ಲ್ವಾ ಅಹ್ಮದ್ , ಸರ್ ಚಿರ್ಮು 
ಲಾಲ್ ಸೆಟಲನಾಡ್ ಮತ್ತು ಪಂಡಿತ ಜಗತ್ ನಾರಾಯಣ್ ಎಂಬವರೂ 
ಈ ಸಮಿತಿಯಲ್ಲಿದ್ದರು. ಸರ್ಕಾರವೇ ಒಂದು ಪಾರ್ಟಿಯಾಗಿರುವುದರಿಂದ ಅದೇ 
ಒಂದು ಸಮಿತಿಯನ್ನು ನೇಮಿಸಿದ್ದು ತಪ್ಪೆಂದೂ ಒಂದು ಕಮಿಷನನ್ನು 
ನೇಮಿಸಬೇಕಾಗಿತ್ತೆಂದೂ ಪಂಡಿತ ಮಾಳವೀಯರು ವೈಸರಾಯರ ಶಾಸನ 
ಸಭೆಯಲ್ಲಿ ತಿಳಿಸಿದರು . ಇದೇ ಅಭಿಪ್ರಾಯವನ್ನು ಇತರ ಭಾರತೀಯ 
ಮುಖಂಡರೂ ಸೂಚಿಸಿದರು . 

ಬೊಂಬಾಯಿನಲ್ಲಿ ಬಿ. ಜಿ . ಹಾರ್ನಿಮ್ರರ ಸಂಪಾದಕತ್ವದಲ್ಲಿ ಹೊರಡು 
ತಿದ್ದ “ ಬಾಂಬೆ ಕ್ರಾನಿಕಲ್ ' ಪತ್ರಿಕೆಯಲ್ಲಿ ಪಂಜಾಬ್ ಅತ್ಯಾಚಾರದ ವಿಷಯ 
ಗಳು ಪ್ರಕಟವಾಗಿ ಜನರಲ್ಲಿ ಕೋಲಾಹಲವುಂಟಾಗುತ್ತಿತ್ತು . ಸರ್ಕಾರ 
ಹಾರ್ನಿಮ್ರರನ್ನು ದಸ್ತಗಿರಿ ಮಾಡಿ, ಒಂದು ಹಡಗಿನಲ್ಲಿ ಕೂಡಿಸಿ ಇಂಗ್ಲೆಂಡಿಗೆ 
ರವಾನಿಸಿತು. ಗಾಂಧೀಜಿಯನ್ನು ಈ ಪತ್ರಿಕೆಯ ಸಂಪಾದಕತ್ವವನ್ನು ವಹಿಸಿ 
ಎಂದು ಕೇಳಿದರು. ಆದರೆ ಅಷ್ಟರಲ್ಲಿ ಸರ್ಕಾರ ಬಹಳ ಉಗ್ರಕ್ರಮವನ್ನು 
ಕೈಕೊಂಡಿದ್ದರಿಂದ ಆ ಪತ್ರಿಕೆ ನಿಂತು ಹೋಯಿತು. ಆದರೂ " ಯಂಗ್ 
ಇಂಡಿಯಾ ” ಪತ್ರಿಕೆ ಪಂಜಾಬಿನ ವಿಷಯಗಳನ್ನು ತಿಳಿಸುತ್ತ ಬಂತು . 
ಗಾಂಧೀಜಿಯೇ ಇದರ ಸಂಪಾದಕರು . 

ಪಂಜಾಬಿನಲ್ಲಿ ಗಾಂಧೀಜಿ ಹಳ್ಳಿ ಹಳ್ಳಿಗೆ ಹೋಗಿ, ವಿಚಾರಣೆ ನಡೆಸಿ , 
ಸಾಕ್ಷವನ್ನು ಶೇಖರಿಸುತ್ತಿದ್ದರು. ಈ ಮಧ್ಯೆ ಕೆಲವು ಭಿನ್ನಾಭಿಪ್ರಾಯದಿಂದ 
ಕಾಂಗ್ರೆಸ್‌ ಸಬ್‌ಕಮಿಟಿ ಹಂಟರ್ ಕಮಿಟಿಯೊಡನೆ ಸಹಕಾರ ನಿರಾಕರಿಸಿತು. 
ಮತ್ತು ತಾನೇ ಒಂದು ವಿಚಾರಣಾ ಸಮಿತಿ ನೇಮಿಸಿತು. ಈ ಸಮಿತಿಯಲ್ಲಿ, 


I 

ಗಾಂಧೀಜಿ, ಮೋತಿಲಾಲ್ ನೆಹರು, ಸಿ . ಆರ್ . ದಾಸ್ , ಫಜಲುಲ್ ಹಕ್ 
ಮತ್ತು ಅಬ್ಬಾಸ್ ತಯಲ್ಲಿ ಯವರು ಸದಸ್ಯರಾಗಿದ್ದರು. ಮೋತಿಲಾಲ್ - 
ನೆಹರು ಅಧ್ಯಕ್ಷರಾಗಿದ್ದರು. ಅಮೃತಸರ್ ಕಾಂಗ್ರೆಸ್ಸಿಗೆಮೋತಿಲಾಲ್ ನೆಹರು 
ಅಧ್ಯಕ್ಷರಾಗಿ ಚುನಾಯಿತರಾದ್ದರಿಂದ ಎಂ . ಆರ್ . ಜಯಕರ್‌ರನ್ನು ಅಧ್ಯಕ್ಷ 
ರನ್ನಾಗಿ ನೇಮಿಸಲಾಯಿತು. ಕೆ. ಸಂತಾನಂ ಕಾರ್ಯದರ್ಶಿಯಾಗಿದ್ದರು. 
ಸಮಿತಿಯ ಕಾರ್ಯವನ್ನು ಯೋಜಿಸುವ ಕೆಲಸ ಗಾಂಧೀಜಿಯ ಮೇಲೆ ಬಿತ್ತು . 
ಈ ಸಮಿತಿಯ ವರದಿಯನ್ನು ಬರೆಯುವ ಕೆಲಸವನ್ನೂ ಗಾಂಧೀಜಿಯವರಿಗೇ 
ವಹಿಸಲಾಯಿತು. 
* ಗಾಂಧೀಜಿ ಹದಿನೈದು ದಿವಸ ಸಾಕ್ಷಗಳನ್ನೆಲ್ಲಾ ಶೋಧಿಸಿ ವರದಿ 
ಪ್ರಕಟ ಮಾಡಿದರು. ಸಿ. ಆರ್ . ದಾಸ್ ಮತ್ತು ಜಯಕರ್ ಇಬ್ಬರೂ ಈ 
ವರದಿಯ ವಾದಸರಣಿಯನ್ನು ಕೊಂಡಾಡಿ , ಗಾಂಧೀಜಿಯ ಸಾಮರ್ಥ್ಯದ 
ಬಗ್ಗೆ ವಿಸ್ಮಯವನ್ನು ಸೂಚಿಸಿದರು. ಈ ವರದಿ ಡಯರಿನಕ್ರೌರ್ಯವನ್ನು 
ಅಮಾನುಷವೆಂದು ಖಂಡಿಸಿತು : ಮಾರ್ಷಲ್ ಲಾ ಸಮಯದಲ್ಲಿ ಜನರನ್ನು 
ತೆವಳಿಸಿದ್ದನ್ನೂ , ಚಾವಟಿಯಿಂದ ಹೊಡೆದಿದ್ದನ್ನೂ ರಾಕ್ಷಸ ಕೃತ್ಯವೆಂದು ಬಣ್ಣಿ 
ಸಿತು . ಈ ವರದಿಯ ಪ್ರಕಾರ ಜಲಿರ್ಯವಾಲಾಬಾಗ್‌ನಲ್ಲಿ ೧ ,೦೦೦ಕ್ಕಿಂತ 
ಹೆಚ್ಚಾಗಿ ಜನ ಸತ್ತಿರಬಹುದು ; ಗಾಯಹೊಂದಿದವರು ಇನ್ನೂ ಬಹಳ ಜಾಸ್ತಿ . 
ವರದಿ ಸರ್ವನುಮತವಾಗಿತ್ತು , 

೧೯೨೦ ನೇ ಮೇ ಅಂತ್ಯದಲ್ಲಿ ಸರ್ಕಾರದಿಂದ ನೇಮಿತವಾಗಿದ್ದ ಹಂಟರ್ 
ಕಮಿಟಿ ತನ್ನ ವರದಿಯನ್ನು ಪ್ರಕಟಿಸಿತು. ಸರ್ಕಾರ ಅದನ್ನು ಅಂಗೀಕರಿಸಿತು. 

ಹಂಟರ್ ಕಮಿಟಿ ಮುಂದೆ ಜನರಲ್ ಡಯರ್ ಕೊಟ್ಟ ಸಾಕ್ಷದಸ್ವಲ್ಪ 
ಭಾಗವನ್ನು ಇಲ್ಲಿ ಕೊಟ್ಟಿದೆ : 
ಹಂಟರ್ - ನೀವು ಗುಂಡು ಹಾರಿಸಿದುದರ ಉದ್ದೇಶ ಜನರನ್ನು ಚದುರಿಸುವುದ 
* ಕ್ಯಾಗಿ ತಾನೇ ? 
ಡಯರ್ ಇಲ್ಲ, ಸ್ವಾಮಿ , ಅವರು ಚದುರುವವರೆಗೂ ನಾನು ಗುಂಡು ಹಾರಿ 


ಸಿದೆ. 


ಹಂಟರ್ - ನೀವು ಗುಂಡು ಹಾರಿಸಲು ಆರಂಭಿಸಿದೊಡನೆಯೇ ಜನ ಚದುರಲು 

ಆರಂಭಿಸಿತೇ ? 

ಡಯರ್ -ಕೂಡಲೇ . 
ಹಂಟರ್ -ನೀವು ಗುಂಡು ಹಾರಿಸುತ್ತಲೇ ಇದ್ದಿರಾ ? 
ಡಯರ್ - ಹೌದು. 
ಹಂಟರ್ - ಜನ ಚದುರುವ ಮನೋಭಾವ ತೋರಿಸಿದಾಗಲೂ ನೀವು ಏಕೆ 

ಗುಂಡು ಹಾರಿಸಿದಿರಿ ? 
ಡಯರ್ - ಅದು ಚದುರಿಹೋಗುವವರಿಗೂ ಗುಂಡು ಹಾರಿಸುವುದು ನನ್ನ 

ಕರ್ತವ್ಯವೆಂದು ಭಾವಿಸಿದ್ದೆ . ನಾನು ಸ್ವಲ್ಪವಾಗಿ ಗುಂಡು ಹಾರಿಸಿದ್ದರೆ, 
ಗುಂಡು ಹಾರಿಸುವುದೇ ತಪ್ಪಾಗುತ್ತಿತ್ತು , 
ಇಂಥ ಉತ್ತರಗಳನ್ನು ಕೊಟ್ಟಾಗ್ಯೂ , ಹಂಟರ್ ಸಮಿತಿ ತನ್ನ ವರದಿ 
ಯಲ್ಲಿ ಡಯರ್ ಬಗ್ಗೆ ಈ ರೀತಿ ಹೇಳಿತು : 

“ ಅವನು ಪ್ರಾಮಾಣಿಕ. ಆದರೆ ತನ್ನ ಕರ್ತವ್ಯವನ್ನು ತಪ್ಪಾಗಿ ತಿಳಿದು 
ಕೊಂಡ. ಅವನು ಸರಿಯಾದ ವಿವೇಚನೆ ಮಾಡದೆ ಗುಂಡು ಹಾರಿಸಿದ. ” 

(He committed a grave error of judgment which exce 
eded the reasonable requirements of the case . His con 
duct, however, was based upon an honest but mistaken 
conception of duty ” .) 

ಬ್ರಿಟಿಷ್ ಸರ್ಕಾರ ಜನರಲ್ ಡಯರನನ್ನು ಅಧಿಕಾರದಿಂದ ವಜಾ 
ಮಾಡಿತು . ಆದರೆ ಅವನಿಗಾಗಲೀ ಇತರ ಅಧಿಕಾರಿಗಾಗಲೀ ಯಾವ ಶಿಕ್ಷೆಯೂ 
ಆಗಲಿಲ್ಲ . ಬ್ರಿಟಿಷ್ ಹೌಸ್ ಆಫ್ ಕಾಮನ್ಸ್ ಸಭೆಯು ಇವನ ಕೃತ್ಯ 
ವನ್ನು ಖಂಡಿಸಿತು. ಆದರೆ ಲಾರ್ಡ್ಸ್ ಸಭೆ ಇವನು ಮಾಡಿದ್ದು ಸರಿ ಎಂದು 
ಅಭಿಪ್ರಾಯಪಟ್ಟಿತು. ಇಷ್ಟೇ ಅಲ್ಲದೆ, ಇವನ ಅಭಿಮಾನಿಗಳು ಇಂಗ್ಲೆಂಡಿನಲ್ಲಿ 
ಇವನಿಗೆ ೨೦ ,೦೦೦ ಪೌಂಡು ಬೆಲೆಬಾಳುವ ಒಂದು ಖಡ್ಗವನ್ನು ಬಹುಮಾನ 
ಮಾಡಿ, ಗೌರವಿಸಿದರು . 

ಜನತೆಯಲ್ಲಿ ಧೈರ್ಯವನ್ನೂ ಕಾರ್ಯೋನ್ಮುಖತೆಯನ್ನೂ ನೆಲೆಗೊಳಿಸಲು 
೧೯೨೦ ನೇ ೬ ನೇ ತಾರೀಖಿನಿಂದ ೧೩ ನೇ ತಾರೀಖಿನವರೆಗೆ ರಾಷ್ಟ್ರೀಯವಾರ 
ಆಚರಿಸಬೇಕೆಂದು ಗಾಂಧೀಜಿ ದೇಶಕ್ಕೆ ಕರೆಯಿತ್ತರು. ಜನ ಗಾಂಧೀಜಿಯ 
ಆದೇಶಕ್ಕೆ ಮನ್ನಣೆಯಿತ್ತಿತು. 

೧೯೧೯ ನೇ ಡಿಸೆಂಬರ್‌ನಲ್ಲಿ ಪಂಡಿತ ಮೋತಿಲಾಲ್ ನೆಹರು ಅವರ ಅಧ್ಯ 

೩೩ 
ಕ್ಷತೆಯಲ್ಲಿ ಕಾಂಗ್ರೆಸ್ ಅಧಿವೇಶನ ನಡೆಯಿತು. ಪ್ರತಿನಿಧಿಗಳು ಬಹಳ ಉತ್ಸಾಹ 
ವಾಗಿದ್ದರು. ಅಮೃತಸರದ ಜಲಿಯನ್ ವಾಲಾಬಾಗ್ ಯಾತ್ರಾಸ್ಥಾನ 
ವಾಯಿತು. ಭಾರತದ ಹಿಂದೂ - ಮುಸ್ಲಿಮ್ ರಕ್ತ ಇಲ್ಲಿ ಕೋಡಿಕೋಡಿಯಾಗಿ 
ಹರಿಯಿತು. ಇದೇ ಹಿಂದೂ - ಮುಸ್ಲಿಮರ ಐಕಮತ್ಯದ ಕುರುಹು ಎಂದು ಜನ 
ಹೇಳಲಾರಂಭಿಸಿದರು. ಜಲಿರ್ಯವಾಲಾಬಾಗ್ ಉದ್ಯಾನವನ್ನು ಕಾಂಗ್ರೆಸು 
ಕೊಂಡುಕೊಂಡು ಅಲ್ಲಿ ಒಂದು ಶ್ರೇಷ್ಠವಾದ ಸ್ಮಾರಕವನ್ನು ರಚಿಸಬೇಕೆಂದು 
ಮುಖಂಡರು ತೀರ್ಮಾನಿಸಿದರು . ಲೋಕಮಾನ್ಯ ತಿಲಕರು ಈ ಅಧಿವೇಶನ 
ದಲ್ಲಿ ಭಾಗವಹಿಸಿದ್ದರು. ಗಾಂಧೀಜಿಯವರೂ ಇದ್ದರು. 
- ಈ ಅಧಿವೇಶನದ ಸಮಯಕ್ಕೆ ಸರಿಯಾಗಿ ಬ್ರಿಟಿಷ್ ಸರ್ಕಾರ ಮಾಂಟೆಗೂ 
ಛೇಮ್ಸ್ ಫರ್ಡ್ ಸುಧಾರಣೆಗಳ ಅಂಶಗಳನ್ನು ಪ್ರಕಟಿಸಿದರು . ಅದಕ್ಕೆ 
ಚಕ್ರವರ್ತಿಗಳ ಮುದ್ರೆಯೂ ಬಿದ್ದು , ಅವರೇ ಒಂದು ಘೋಷಣೆಯನ್ನು 
ಹೊರಡಿಸಿದರು . 

ಅಮೃತಸರದ ಬಗ್ಗೆ ಒಂದು ನಿರ್ಣಯ ಮಾಡಿ ಸತ್ಯಾಗ್ರಹ ನಾರದಲ್ಲಿ 
ಜನರು ನಡೆಸಿದ ಅತಿರೇಕಗಳನ್ನು ಖಂಡಿಸಲಾಯಿತು. ಕೆಲವರು ಇದನ್ನು 
ವಿರೋಧಿಸುವ ಮನೋಭಾವ ಹೊಂದಿದ್ದರು. ಆದರೆ ಗಾಂಧೀಜಿಗೋಸ್ಕರ 
ಸುಮ್ಮನಿದ್ದರು. ತಿಲಕರೂ ಈ ಪೈಕಿ ಒಬ್ಬರು. ರಾಜಕೀಯ ಸುಧಾರಣೆಗಳ 
ಬಗ್ಗೆ ದೇಶಬಂಧು ದಾಸರೂ ಲೋಕಮಾನ್ಯ ತಿಲಕರೂ ಒಂದೇ ಅಭಿಪ್ರಾಯ 
ಹೊಂದಿದ್ದರು. 
- “ ಈ ಸುಧಾರಣೆಗಳು ಏನೇನೂ ಸಾಲವು, ಅತೃಪ್ತಿಕರ ಮತ್ತು ನಿರಾಶಕರ . 
ಇವನ್ನು ಅಡ್ಡಿಪಡಿಸಬೇಕು ಮತ್ತು ತಿರಸ್ಕರಿಸಬೇಕು ” ಎಂಬ ನಿರ್ಣಯ 
ತಂದರು . ಪಂಡಿತ ಮಾಳವೀಯರೂ ಗಾಂಧೀಜಿಯವರೂ ಇವಕ್ಕೆ ಸಹಕಾರ 
ವೀಯಬೇಕೆಂದೂ , ಎಷ್ಟರ ಮಟ್ಟಿಗೆ ಸರ್ಕಾರದ ಸಹಕಾರವೋ ಅಷ್ಟರಮಟ್ಟಿಗೆ 
ಪ್ರಜೆಗಳ ಸಹಕಾರ ಕೊಡಬೇಕೆಂದೂ ಅಭಿಪ್ರಾಯಪಟ್ಟರು . ಗಾಂಧೀಜಿಗೂ 
ತಿಲಕರಿಗೂ ಉಂಟಾಗಿದ್ದ ಭಿನ್ನಾಭಿಪ್ರಾಯವನ್ನು ಸರಿಮಾಡಿಸಲು ಇಬ್ಬರಿಗೂ 
ಒಪ್ಪಿಗೆಯಾದ ನಿರ್ಣಯವನ್ನು ಜಯರಾಮದಾಸ್ ದೌಲತ್‌ರಾಮ್ 
ತಂದರು. ಎಲ್ಲರಿಗೂ ಒಪ್ಪಿಗೆಯಾಗಿ ಅದು ಸರ್ವಾನುಮತದಿಂದ ಪಾಸಾ 
ಯಿತು. ಕಾಂಗ್ರೆಸ್ ಸಂಸ್ಥೆಯ ರಚನೆಯನ್ನೂ ನವೀನ ಕಾಲಕ್ಕೆ ಅನುಗುಣ 

ವಾಗಿ ಇರುವಂತೆ ತಿದ್ದುಪಡಿಗಳನ್ನು ಸೂಚಿಸಲು ಗಾಂಧೀಜಿಯವರನ್ನು 
ಕೇಳಿಕೊಳ್ಳಲಾಯಿತು. ಇದೇ ಅಧಿವೇಶನದಲ್ಲಿ ಪ್ರಾಚೀನ ಕೈಗಾರಿಕೆಗಳಾದ 
ಕೈಯಿಂದ ನೂಲುವ ಮತ್ತು ಕೈಯಿಂದ ನೇಯುವ ಕೈಗಾರಿಕೆಯನ್ನು 
ಜಿರ್ಣೋದ್ದಾರ ಮಾಡಬೇಕೆಂದು ತಿರ್ಮಾನಿಸಲಾಯಿತು. 
- ಈ ಅಧಿವೇಶನದ ಮತ್ತೊಂದು ವಿಶೇಷವೇನೆಂದರೆ, ಅಮೃತಸರದಲ್ಲಿಯೇ 
ಮುಸ್ಲಿಂ ಲೀಗ್ , ಖಿಲಾಫತ್ ಮತ್ತು ಜಮೇಯತ್ - ಉಲ್ -ಉಲೇಮಾ 
ಸಂಸ್ಥೆಗಳ ಸಮ್ಮೇಳನಗಳು ಕಾಂಗ್ರೆಸ್ ಅಧಿವೇಶನದ ಕಾಲದಲ್ಲಿಯೇ ನಡೆದವು. 
ಮುಸ್ಲಿಂ ಲೀಗು ಹಕೀ೦ ಅಜ್ಜಲ್ ಖಾನರ ಅಧ್ಯಕ್ಷತೆಯಲ್ಲಿ ಸಮ್ಮೇಳನ ನಡೆಸಿ 
ಅಮೃತಸರ್ ಕೊಲೆಯನ್ನು ಖಂಡಿಸಿತು ; ಯುರೋಪ್ ಯುದ್ಧದ ಅನಂತರ 
ಟರ್ಕಿ ರಾಷ್ಟ್ರದ ಅಖಂಡತೆಯನ್ನು ತಪ್ಪಿಸಿ, ಖಂಡ ಖಂಡ ಮಾಡುವ 
ಯೂರೋಪಿನ ನೀತಿಯನ್ನೂ ಖಂಡಿಸಿತು ; ಇಂಡಿಯಾ ರಾಜಕೀಯ 
ಸುಧಾರಣೆಗಳ ಬಗ್ಗೆ ಕಾಂಗ್ರೆಸ್ ಪಾಸು ಮಾಡಿದ ನಿರ್ಣಯವನ್ನೇ ಪಾಸು 
ಮಾಡಿತು. ಹೀಗೆ ಅಮೃತಸರದ ಕಾಂಗ್ರೆಸ್ ಅಧಿವೇಶನ ಬಹಳ ಯಶಸ್ವಿ 
ಯಾಗಿ ನಡೆಯಿತು. ಗಾಂಧೀಜಿ ಈ ಅಧಿವೇಶನದಲ್ಲಿ ಹೆಚ್ಚು ಭಾಗ ವಹಿಸ 
ದಿದ್ದರೂ , ಅವರನ್ನು ಕಂಡಾಗಲೆಲ್ಲಾ ಅಮೃತಸರದ ಜನ “ ಮಹಾತ್ಮಾ 
ಗಾಂಧೀ ಕೀ ಜೈ ” ಎಂಬ ಜಯಘೋಷವನ್ನು ಮಾಡುತ್ತಿದ್ದರು. 
ಇನ್ನು ಮುಂದೆ ಗಾಂಧಿಯುಗ ಪ್ರಾರಂಭವಾಯಿತು. 


ಅಸಹಕಾರ 


೧೯೧೮ ರಲ್ಲಿ ಯುದ್ಧ ಮುಗಿದರೂ , ಅದರ ಪರ್ಯವಸಾನ ಇಂಡಿಯಾದ 
ಮುಸ್ಲಿಮರಿಗೆ ಬಹಳ ದುಃಖ ಉಂಟುಮಾಡಿತು. ಖಿಲಾಫತ್ ಸಂಬಂಧದಲ್ಲಿ 
ಅವರಿಗೆ ಬಹಳ ಅನ್ಯಾಯವಾಯಿತು. ಭಾರತೀಯ ಮುಸ್ಲಿಮರು ಸಭೆಗೆ 
ಇನ್ನೂ , ಸಮ್ಮೇಳನಗಳನ್ನೂ ನಡೆಸಿ ತಮಗೆ ಬಹಳ ಅನ್ಯಾಯವಾಗಿದೆಯೆಂದು 
ಬ್ರಿಟಿಷ್ ಸರ್ಕಾರಕ್ಕೂ ಇಂಡಿಯಾ ಸರ್ಕಾರ ತಿಳಿಸಿದರು . ಇದರಿಂದ 
ಯಾವ ಪ್ರಯೋಜನವೂ ಆಗಲಿಲ್ಲ. ಮುಸ್ಲಿಂ ಮುಖಂಡರು ಗಾಂಧೀಜಿಯ 
ಸಲಹೆಯನ್ನು ಕೇಳಿದರು. 

ಗಾಂಧೀಜಿ ಅಹಮದಾಬಾದಿನಿಂದ ದೆಹಲಿಗೆ ಬಂದು ಮುಸ್ಲಿಂ ಮುಖಂಡ 
ರೊಡನೆ ಮಾತನಾಡಿದರು . ಈ ಸಂದರ್ಭದಲ್ಲಿಯೇ ಮೌಲಾನಾ ಅಬುಲ್ 
ಕಲಾಂ ಆಜಾದರಿಗೂ ಗಾಂಧೀಜಿಯವರಿಗೂ ಪರಿಚಯವಾದುದು . ಆಜಾದ್ 
ಮುಸ್ಲಿಮರಲ್ಲಿ ಬಹಳ ಪ್ರಭಾವಶಾಲಿ ಮತ್ತು ದೊಡ್ಡ ವಿದ್ಯಾವಂತರು. ಅವರು 
ನಡೆಸುತ್ತಿದ್ದ “ ಅಲ್‌ ಹಿಲಾಲ್ ಎಂಬ ಉರ್ದು ಪತ್ರಿಕೆ ಮುಸ್ಲಿಮ್ 
ಪ್ರಪಂಚದಲ್ಲಿ ಬಹಳ ವ್ಯಾಪಕವಾಗಿತ್ತು . ಇಂಥವರ ಸ್ನೇಹ ಮತ್ತು ಬೆಂಬಲ 
ಗಾಂಧೀಜಿಗೆ ದೊರೆತದ್ದು ಮುಂದಕ್ಕೆ ಬಹಳ ಅನುಕೂಲವಾಯಿತು. ಇವರು 
ಕಡೆಯವರಿಗೂ ಗಾಂಧೀಜಿಯ ಒಡನಾಡಿಯಾಗಿಯೇ ಉಳಿದರು . 

ಗಾಂಧೀಜಿಯವರೊಡನೆ ಮೌಲಾನಾ ಮಹಮದ್ ಅಲಿ , ಮೌಲಾನಾ 
ಸೌಕತ್ ಅಲಿ ( ಇವರಿಬ್ಬರೂ ಸಹೋದರರು ; ಅಲಿ ಸಹೋದರರೆಂದು ಖ್ಯಾತಿ 
ಪಡೆದವರು) ಹಕೀಂ ಅಜ್ಮಲ್ ಖಾನ್ , ಮೌಲ್ವಿ ಅಬ್ದುಲ್ ಬಾರಿ ಮುಂತಾ 
ದವರೂ ಸಮಾಲೋಚನೆ ನಡೆಸಿದರು . ಗಾಂಧೀಜಿ ಎಲ್ಲರ ವಾದವನ್ನೂ ಸರಿ 
ಶೀಲಿಸಿ, “ಗೊಡ್ಡು ಬೆದರಿಕೆಗಳಿಗೆ ಸರ್ಕಾರ ಹೆದರುವುದಿಲ್ಲ . ತೀವ್ರವಾದ 
ಕಾರ್ಯಕ್ರಮವನ್ನು ಕೈಕೊಳ್ಳಬೇಕು. ಯೋಚಿಸಿ ಹೇಳಿ ” ಎಂದು ಕೇಳಿದರು . 
ಎಷ್ಟೊ ಗಂಟೆಗಳು ಚರ್ಚೆಯಾದರೂ ಯಾರಿಗೂ ಏನೂ ತೋಚಲಿಲ್ಲ. ಆಗ 


ಗಾಂಧೀಜಿ 
ಗಾಂಧೀಜಿ “ ಒಂದು ಉಪಸಮಿತಿ ರಚಿಸಿ, ಅದು ಮಾಡಿದ ತೀರ್ಮಾನವನ್ನು 
ಎಲ್ಲರೂ ಒಪ್ಪಿಕೊಳ್ಳಿ” ಎಂದು ಸಲಹೆ ಮಾದಿದರು. ಹಕೀಂ ಅಹ್ಮಲ್ ಖಾನ್ 
ಮತ್ತು ಅಬುಲ್ ಕಲಾಂ ಆಜಾದ್ ಇಬ್ಬರೂ ಉಪಸಮಿತಿಯ ಸದಸ್ಯರಾ 
ದರು. ಗಾಂಧೀಜಿ ಅವರೊಡನೆ ಸೇರಿದರು. ರಹಸ್ಯವಾಗಿ ಮೂರು ಗಂಟೆ ಚರ್ಚೆ 
ನಡೆಯಿತು. ಗಾಂಧೀಜಿ ಅಸಹಕಾರದ ಸಲಹೆಯನ್ನು ಮುಂದಿಟ್ಟರು. ಅಬುಲ್ 
ಕಲಾಂ ಆಜಾದ್ ತಕ್ಷಣ ಒಪ್ಪಿದರು. ಮೌಲ್ವಿ ಅಬ್ದುಲ್ ಬಾರಿ ಸ್ವಲ್ಪ 
ನಿಧಾನ ಮಾಡಿದರು . 

ಮಾರತ್‌ನಲ್ಲಿ ಒಂದು ಖಿಲಾಫತ್ ಸಮ್ಮೇಳನ ನಡೆಯಿತು. ಗಾಂಧೀಜಿ ಈ 
ಸಮ್ಮೇಳನದಲ್ಲಿ ಅಸಹಕಾರ ಕಾರ್ಯಕ್ರಮವನ್ನು ಬೋಧಿಸಿದರು . ಅಬುಲ್ 
ಕಲಾಂ ಆಜಾದ್ರೂ ಸಮರ್ಥಿಸಿದರು . ಹಕೀ೦ ಅಜ್ಜಲ್ ಖಾನರೂ ಬೆಂಬಲ 
ನಿತ್ತರು. 

ಇಷ್ಟರಲ್ಲಿ ಇಂಗ್ಲೆಂಡಿನ ಪ್ರಧಾನ ಮಂತ್ರಿ ಲಾಯಿಡ್ ಜಾರ್ಜರು ಟರ್ಕಿಗೆ 
ಸೇರದೆ ಇರುವ ಬೇರೆ ಭೂಭಾಗಗಳ ಮೇಲೆ ಟರ್ಕಿಗೆ ಅಧಿಕಾರ ಕೊಡಲಾಗು 
ವುದಿಲ್ಲವೆಂದು ಉತ್ತರವಿತ್ತರು. ಭಾರತದ ಮುಸ್ಲಿಮರಿಗೆ ಕೋಪವೇರಿತು. 
೧೯ನೇ ಮಾರ್ಚ್ ದಿನವನ್ನು ಅಖಿಲ ಭಾರತ ಮುಸ್ಲಿಂ ಶೋಕದಿನವನ್ನಾಗಿ 
ಆಚರಿಸಲಾಯಿತು. ಮಾರ್ಚ್ ೧೦ರಲ್ಲಿಯೇ ಖಿಲಾಫತ್ ಸಮಸ್ಯೆಯ ಪ್ರಾಧಾ 
ನ್ಯತೆಯನ್ನು ತಿಳಿಸಿ, ಹಿಂದೂಗಳೂ ಸೇರಿ ಭಾರತೀಯರೆಲ್ಲರೂ ಖಿಲಾಫತ್ | 
ಚಳುವಳಿಗೆ ಬೆಂಬಲಕೊಡಬೇಕೆಂದು ಮುಖಂಡರು ಬಿನ್ನಿಸಿದರು . 
- ಇಷ್ಟರಲ್ಲಿ, ೧೯೨೦ನೇ ಮೇ ೧೪ ರಲ್ಲಿ , ಕೌಲು ಪ್ರಕಟವಾಯಿತು. ಇದರ 
ಪ್ರಕಾರ , ಟರ್ಕಿಗೆ ಸೇರಿದ್ದ ಮುಸ್ಲಿಮರ ಪವಿತ್ರ ಪ್ರದೇಶಗಳನ್ನು ಹೆಜಾಜ್ 
ದೊರೆಗೆ ವಹಿಸಲಾಯಿತು. ಇದಲ್ಲದೆ ಟರ್ಕಿಯ ಅಧೀನದಿಂದ ಆರ್ಮಿ 
ನಿಯ ಮುಂತಾದ ಪ್ರದೇಶಗಳನ್ನು ತಪ್ಪಿಸಲಾಯಿತು. ಇದರಿಂದ ಭಾರು 
ತೀಯ ಮುಸ್ಲಿಮರಿಗೆ ಇನ್ನೂ ಹೆಚ್ಚು ಕೋಪ ಉಂಟಾಯಿತು. ಅಲ . 
ಹಾಬಾದ್ ಮತ್ತು ಬೊಂಬಾಯಿನಲ್ಲಿ ಸೇರಿದ ಭಾರಿ ಮುಸ್ಲಿಂ ಸಭೆಗಳು 
ಗಾಂಧೀಜಿಯ ಅಸಹಕಾರ ಕಾರ್ಯಕ್ರಮವನ್ನು ಒಪ್ಪಿ ನಿರ್ಣಯ ಮಾಡಿದವು. 

ಇದೇ ಸಮಯದಲ್ಲಿ ಹಂಟರ್ ವರದಿಯ ಪ್ರಕಟವಾಯಿತು. ದೇಶಾಭಿ 
ಮಾನಿಗಳಿಗೆಲ್ಲಾ ಈ ವರದಿಯಿಂದ ಬಹಳಕ್ರೋಧವುಂಟಾಯಿತು. ಗಾಂಧೀಜಿ 


ಅಸಹಕಾರ 
ಇದಕ್ಕೆ ಅಸಹಕಾರವೇ ತಕ್ಕ ಪ್ರತೀಕಾರವೆಂದು ಹೇಳಿದರು. 

ಹಳೇ ಕಾಂಗ್ರೆಸ್ ಮುಂದಾಳುಗಳಲ್ಲಿ ಪ್ರಮುಖರಾದ ಲೋಕಮಾನ್ಯ 
ತಿಲಕರು ೪೦ ವರ್ಷಗಳಿಂದಲೂ ಸ್ವರಾಜ್ಯಕ್ಕಾಗಿ ಹೋರಾಡಿದವರು. ಆಗ 
ಅವರಿಗೆ ೬೩ -೬೪ ವರ್ಷ ವಯಸ್ಸು . ಅವರು ಹಿಂದೆ ಪ್ರಯತ್ನ ಪಟ್ಟುದೆಲ್ಲಾ 
ಆಗ ಫಲಕ್ಕೆ ಬರುತ್ತಿತ್ತು . ಭಾರತದಲ್ಲಿ ಹಿಂದೂ - ಮುಸ್ಲಿಮರು ಐಕ್ಯಮತ್ಯ 
ದಿಂದ ಪರಕೀಯ ಸರ್ಕಾರದ ಮೇಲೆ ಹೋರಾಡಲು ಸಿದ್ದವಾಗಿದ್ದರು. 
ಗಾಂಧೀಜಿ ಅಸಹಕಾರವನ್ನು ಡಂಗುರ ಹೊಡೆದರು . ದೇಶವೆಲ್ಲಾ ತಿಲಕರು 
ಏನು ಮಾಡುವರು ಎಂದು ನಿರೀಕ್ಷಿಸುತ್ತಿತ್ತು . ಆದರೆ ಭಾರತದ ದುರ್ದೈವ, 
ಅವರು ಆಗ ಕಾಯಿಲೆ ಬಿದ್ದರು ಮತ್ತು ೧೯೨೦ ನೇ ಆಗಸ್ಟ್ ೧ ನೇ 
ತಾರೀಖು ಅರ್ಧರಾತ್ರಿಯಲ್ಲಿ ಇಹಲೋಕವನ್ನು ತ್ಯಜಿಸಿದರು. ಬೊಂಬಾಯಿ 
ಯಲ್ಲಿ ನಡೆದ ತಿಲಕ್‌ ಸ್ಮಶಾನಯಾತ್ರೆಯಲ್ಲಿ, ಮಳೆ ಬಹಳವಾಗಿದ್ದರೂ , 
ಲಕ್ಷಾಂತರ ಜನರು ಭಾಗಿಯಾಗಿ ತಿಲಕರ ಶವಕ್ಕೆ ತಮ್ಮ ಹೆಗಲನ್ನು ಕೊಟ್ಟರು. 
ಚಪಾತಿ ಮೈದಾನದಲ್ಲಿ ದಹನಕ್ರಿಯೆ ನಡೆಯಿತು. 

ಕಾಂಗ್ರೆಸನ್ನು ಅಸಹಕಾರಕ್ಕೆ ಇನ್ನೂ ಒಪ್ಪಿಸಬೇಕಾಗಿತ್ತು . ೧೯೨೦ ನೇ 
ಮೇ ೩೦ ರಲ್ಲಿ ಅಖಿಲ ಭಾರತ ಕಾಂಗ್ರೆಸ್ ಸಮಿತಿ ಬನಾರಸ್‌ನಲ್ಲಿ ಸಭೆ 
ಸೇರಿತು. ಪಂಜಾಬ್ ಅತ್ಯಾಚಾರಗಳು ಮತ್ತು ರಾಜಕೀಯ ಸುಧಾರಣೆ 
ಗಳು ಪರಿಶೀಲನೆಗೆ ಬಂದವು. ಖಿಲಾಫತ್ ಸಮಸ್ಯೆಯನ್ನೂ ಗಾಂಧೀಜಿ ಪರಿ 
ಶೀಲನೆಗೆ ಸೇರಿಸಿದರು . ಈ ವಿಷಯಗಳು ಚರ್ಚೆಯಾದ ಮೇಲೆ ಗಾಂಧೀಜಿ 
ಅಸಹಕಾರ ಕಾರ್ಯಕ್ರಮವನ್ನು ಸೂಚಿಸಿದರು. ಸಮಿತಿಕೂಡಲೇ ತೀರ್ಮಾನ 
ತೆಗೆದುಕೊಳ್ಳದೆ, ಕಲ್ಕತ್ತಾದಲ್ಲಿ ಸೆಪ್ಟೆಂಬರಿನಲ್ಲಿ ವಿಶೇಷ ಕಾಂಗ್ರೆಸ್ ಅಧಿವೇಶನ 
ವನ್ನು ಸೇರಿಸಿ, ಈ ಪ್ರಶ್ನೆಯನ್ನು ಅಲ್ಲಿ ಪರಿಶೀಲಿಸಬೇಕೆಂದು ತೀರ್ಮಾನಿಸಿತು. 
ಕಾಶಿಯಲ್ಲಿ ಸೇರಿದ್ದ ಸಭೆಯಲ್ಲಿ ಲೋಕಮಾನ್ಯ ತಿಲಕರು ಭಾಗವಹಿಸಿರಲಿಲ್ಲ . 
ಅವರು ಖಿಲಾಫತ್ ಚಳುವಳಿಯನ್ನು ಮುಸ್ಲಿಮರೇ ನಡೆಸಬೇಕೆಂದೂ 
ಹಿಂದೂಗಳು ಬೇಕಾದರೆ ಸಹಾಯ ಮಾಡಬಹುದೆಂದೂ ಅಭಿಪ್ರಾಯ ಪಟ್ಟಿ 
ದ್ದರೆಂದು ಕೆಲವರು ಹೇಳುತ್ತಾರೆ. ಆದರೆ ಕಾಂಗ್ರೆಸಿನ ತೀರ್ಮಾನದಂತೆ ನಡೆ 
ಯುವುದಾಗಿ ಅವರು ಭರವಸೆ ಕೊಟ್ಟಿದ್ದರು. 
ಭಾರತದ ರಾಜಕೀಯ ಚಳುವಳಿಯ ಯಾಜಮಾನ್ಯವನ್ನು ತಿಲಕರ 


ಗಾಂಧೀಜಿ 
ಅನಂತರ ಗಾಂಧೀಜಿ ಹೊತ್ತರು. ಆದರೆ ತಿಲಕರ ದಾರಿ ಬೇರೆ, ಗಾಂಧೀಜಿಯ 
ದಾರಿ ಬೇರೆ. ಗಾಂಧೀಜಿ ಹಿಂದೆಯೇ ಆಗಸ್ಟ್ ಒಂದನೇ ತಾರೀಖು ಅಸಹಕಾರ 
ಚಳುವಳಿ ಆರಂಭವಾಗಬೇಕೆಂದು ಗೊತ್ತು ಮಾಡಿದರು . ಇದಕ್ಕೆ ಮುಂಚೆಯೇ 
ವೈಸರಾಯರಿಗೆ ಒಂದು ಬಹಿರಂಗ ಪತ್ರ ಬರೆದು , ತಾವು ಸರ್ಕಾರದೊಡನೆ 
ಇಟ್ಟುಕೊಂಡಿದ್ದ ಸಹಕಾರ ಮಾರ್ಗವನ್ನು ತ್ಯಜಿಸಿ, ಈಗ ಅಸಹಕಾರ ಮಾರ್ಗ 
ವನ್ನು ಅನುಸರಿಸುವುದಾಗಿ ತಿಳಿಸಿದ್ದರು. “ ಮುಸ್ಲಿಮರಿಗೆ ಖಿಲಾಫತ್ ಬಗ್ಗೆ 
ಆದ ಅನ್ಯಾಯ ಅತಿತೀವ್ರ ; ಅವರು ಇಟ್ಟಿದ್ದ ಭಕ್ತಿ ಮತ್ತು ನಂಬಿಕೆಯನ್ನು 
ಸರ್ಕಾರ ಕಳೆದುಕೊಂಡಿದೆ. ಪಂಜಾಬಿನ ಅತ್ಯಾಚಾರಗಳ ಬಗ್ಗೆಯೂ ಜಲಿ 
ಯನ್ ವಾಲಾಬಾಗ್ ಕೊಲೆಯ ಬಗ್ಗೆಯೂ ಸರ್ಕಾರ ಅನುಸರಿಸಿದ ನೀತಿ 
ಭಾರತದ ಪ್ರಜೆಗಳ ಹೃದಯವನ್ನು ಭೇದಿಸಿದೆ. ಸರ್ಕಾರದಲ್ಲಿ ಅವರಿಗೆ ಈಗ 
ಯಾವ ನಂಬಿಕೆಯೂ ಇಲ್ಲ . ಈಗ ಭಾರತೀಯರಿಗೆ ತಮಗೆ ಸರ್ಕಾರದಿಂದ 
ಆದ ಅನ್ಯಾಯವನ್ನು ಎದುರಿಸಲು ಅಸಹಕಾರ ಬಿಟ್ಟು ಬೇರೆ ಯಾವ 
ಮಾರ್ಗವೂ ಇಲ್ಲ . ಆದುದರಿಂದ ನಾನು ಪ್ರಜೆಗಳಿಗೆ ಆ ಮಾರ್ಗವನ್ನು 
ಸೂಚಿಸಿದ್ದೇನೆ. ವೈಸರಾಯರಾದ ತಾವು ಪ್ರಜೆಗಳ ಇಂಗಿತವನ್ನು ಅರಿತು , 
ಸೂಕ್ತ ಪರಿಹಾರವನ್ನು ಹುಡುಕಿ , ವ್ಯವಹರಿಸಬೇಕೆಂದು ಕೋರುತ್ತೇನೆ. ” 
ಎಂದು ತಿಳಿಸಿದ್ದರು . 

ಗಾಂಧೀಜಿ ಅಸಹಕಾರ ಮಾರ್ಗವನ್ನು ಮೆಟ್ಟಲು ಮೆಟ್ಟಲಾಗಿ ಜನರು 
ಅನುಸರಿಸಬೇಕೆಂದು ಹೇಳಿದರು . ಮೊಟ್ಟ ಮೊದಲನೆಯದಾಗಿ , ಅಸಹಕಾರ 
ಕಾರ್ಯಕ್ರಮ ಅಹಿಂಸಾ ಮಾರ್ಗದಲ್ಲಿಯೇ ನಡೆಯಬೇಕು ; ಯಾರು 
ಯಾರಿಗೆ ಅಸಹಕಾರ ನ್ಯಾಯವೆಂದು ತೋರಿದೆಯೋ ಅವರು ವಿನಯದಿಂದ , 
ಅಹಿಂಸಾ ಭಾವನೆಯಿಂದ ಕಾರ್ಯಗಳನ್ನು ಕೈಗೊಳ್ಳಬೇಕು ; ಪ್ರೀತಿಯಿಂದ 
ನಾವು ಇತರರನ್ನು ಸತ್ಯದ ಮಾರ್ಗಕ್ಕೆ ತಿರುಗಿಸಬೇಕು ಎಂದು ಮುಂತಾಗಿ 
ಬೋಧಿಸಿದರು . ಅಸಹಕಾರದಲ್ಲಿ ನಾಲ್ಕು ಮಜಲುಗಳಿವೆ. ಅಸಹಕಾರ ಮಾಡು 
ವವರು, ಮೊದಲನೆಯದು, ತನ್ನ ಬಿರುದುಗಳನ್ನು (ನೈಟ್ ಹುಡ್ , ದಿರ್ವಾ 
ಬಹದೂರ್, ರಾವ್ ಬಹದೂರ್ ಮುಂತಾದ ಬಿರುದುಗಳು) ತ್ಯಜಿಸಬೇಕು; 
ಎರಡನೆಯದು ಸರ್ಕಾರದ ಸಂಬಳ ಪಡೆದು ಕೆಲಸ ಮಾಡಬಾರದು ( ಇದು 
ಸಿವಿಲ್ ಮತ್ತು ಜುಡಿಷಿಯಲ್ ಇಲಾಖೆಗಳಿಗೆ ಸಂಬಂಧಿಸಿದ್ದು ) ; ಮೂರನೆ 

ಯದು, ಕಂದಾಯಗಳನ್ನು ಕೊಡದಿರುವುದು ; ಕಡೆಯದು, ಪೊಲೀಸರನ್ನೂ , 
ಮಿಲಿಟರಿಯವರನ್ನೂ ಸರ್ಕಾರದ ಕೆಲಸ ಬಿಟ್ಟು ಹೊರಗೆ ಬನ್ನಿ ಎಂದು 
ಕರೆಯುವುದು. 

ಅಸಹಕಾರ ಚಳುವಳಿಯ ಪೂರ್ಣ ಸ್ವರೂಪವನ್ನು ಗಾಂಧೀಜಿ ಚೆನ್ನಾಗಿ 
ಆಲೋಚನೆ ಮಾಡಿದ್ದರು. ಆದ್ದರಿಂದ ಥಟಕ್ಕನೆ ಅವರು ಚಳುವಳಿಯನ್ನು 
ಆರಂಭಿಸಲಿಲ್ಲ. ಜನರಲ್ಲಿ ಆಗಾಗ್ಗೆ ಏಳುತ್ತಿದ್ದ ಸಂದೇಹಗಳನ್ನು ಪರಿಹರಿಸು 
ತಿದ್ದರು. ಭಾರತದ ಮಂದಪಕ್ಷದ ಸರ್ ನಾರಾಯಣ ಚಂದಾವರ್ಕರ್ 
ಮುಂತಾದವರು “ ಅಸಹಕಾರ ಕಾರ್ಯಕ್ರಮವನ್ನಾರಂಭಿಸಿ, ದೇಶವನ್ನು ಅರಾ 
ಜಕತೆಗೆ ತಳ್ಳಬೇಡಿ; ಪಂಜಾಬಿನಲ್ಲಿ ಆದಂತೆ ಎಲ್ಲ ಕಡೆಯೂ ಆಗುವಂತೆ 
ಮಾಡಬೇಡಿ ” ಎಂಬ ಎಚ್ಚರಿಕೆಯ ಪತ್ರಗಳನ್ನು ಗಾಂಧೀಜಿಗೆ ಬರೆದರು . 
ಇನ್ನು ಕೆಲವರು ಅಸಹಕಾರ ಕಾರ್ಯಕ್ರಮವೇನೋ ಸರಿ . ಆದರೆ ಅದನ್ನು 
ಆಚರಣೆಯಲ್ಲಿ ತರಲು ಸಾಧ್ಯವೊ ” ಎಂಬಿವೇ ಮುಂತಾದ ಪ್ರಶ್ನೆಗಳನ್ನು ಹಾಕಿ 
ಜಾರಿಕೊಳ್ಳಲಾರಂಭಿಸಿದರು . ಗಾಂಧೀಜಿಯವರು ಎಲ್ಲರಿಗೂ ಸೂಕ್ತವಾದ 
ಉತ್ತರ ಹೇಳುತ್ತಿದ್ದರು. ಆ ಕಾಲದಲ್ಲಿ ಗಾಂಧೀಜಿ ಮಾಡುತ್ತಿದ್ದ ಭಾಷಣಗಳು 
ಬಹಳ ಕಾವಿನಿಂದ ಕೂಡಿರುತ್ತಿದ್ದವು. ಸರ್ಕಾರವನ್ನು ದುಷ್ಟ ಸರ್ಕಾರ, 
ಸೈತಾನಿ ಸರ್ಕಾರ ಎಂದು ಕರೆಯುತ್ತಿದ್ದರು. ಈ ಸರ್ಕಾರವನ್ನು ಮಟ್ಟ ಹಾಕ 
ಬೇಕು ಎಂದು ಹೇಳುತ್ತಿದ್ದರು. 

೧೯೨ನೇ ಆಗಸ್ಟ್ ಮೊದಲನೇ ತಾರೀಖು ಸೂರ್ಯೋದಯವಾಯಿತು. 
ಅಸಹಕಾರ ಸಂಗ್ರಾಮವೂ ಆರಂಭವಾಯಿತು. ಗಾಂಧೀಜಿ ತಮಗೆ ಕೊಡ 
ಲಾಗಿದ್ದ ಕೈಸರ್ - ಇ - ಹಿಂದ್ ಚಿನ್ನದ ಪದಕವನ್ನು ವೈಸರಾಯರಿಗೆ ವಾಪಸ್ 
ಕಳುಹಿಸಿದರು , ವೈಸರಾಯರಿಗೆ ಒಂದು ಬಹಿರಂಗ ಪತ್ರ ಬರೆದು , “ ಅಸಹಕಾರ 
ಕಾರ್ಯಕ್ರಮ ಅಹಿಂಸೆಯ ರೂಪದ್ದು , ಸರ್ಕಾರ ದಾರಿಗೆ ಬಂದರೆ ಅದನ್ನು 
ಹಿಂದಕ್ಕೆ ತೆಗೆದುಕೊಳ್ಳಬಹುದು. ಆದ್ದರಿಂದ, ಈಗಲೂ ಸರ್ಕಾರ ದೇಶದ 
ನಿಜವಾದ ಮುಂದಾಳುಗಳನ್ನು ಒಂದು ಸಮ್ಮೇಳನದಲ್ಲಿ ಸೇರಿಸಿ, ಭಾರತೀಯ 
ಮುಸ್ಲಿಮರ ಮನಸ್ಸಿಗೆ ನೆಮ್ಮದಿಯಾಗುವಂತೆಯೂ , ಪಂಜಾಬಿನ ಅತ್ಯಾಚಾರ 
ಗಳಿಂದ ಬಹಳ ನೊಂದ ಪ್ರಜೆಗಳಿಗೆ ಪರಿಹಾರ ನೀಡುವಂತೆಯೂ ಕಾರ್ಯ 
ಕ್ರಮ ತೆಗೆದುಕೊಳ್ಳಿ ಎಂದು ಕೋರುತ್ತೇನೆ” ಎಂದು ತಿಳಿಸಿದರು . ಇದು 

ಗಾಂಧಿ ಮಾರ್ಗ, ತಮ್ಮ ಎದುರಾಳಿಗೆ ತಾವು ಮಾಡಬೇಕೆಂದಿರುವ ಕೆಲಸದ 
ಮುನ್ಸೂಚನೆ ಕೊಡಬೇಕು ಮತ್ತು ಅವರ ಹೃದಯ ಪರಿವರ್ತನೆ ಮಾಡಲು 
ಪ್ರಯತ್ನಿಸಬೇಕು. ಕಾಂಗ್ರೆಸಿನ ವಿಶೇಷ ಅಧಿವೇಶನ ಕಲ್ಕತ್ತಾದಲ್ಲಿ ಸೆಪ್ಟೆಂಬರ್ 
೨೦ರಲ್ಲಿ ನಡೆಯುವ ಮುಂಚೆ, ದೇಶದಲ್ಲೆಲ್ಲಾ ಸಂಚರಿಸಿ ಅಸಹಕಾರ ಕಾರ್ಯ 
ಕ್ರಮದ ರಹಸ್ಯವನ್ನು ಗಾಂಧೀಜಿ ಜನತೆಗೆ ಬೋಧಿಸಿದರು . 

ವಿಶೇಷ ಅಧಿವೇಶನ ಕಲ್ಕತ್ತಾದಲ್ಲಿ ಆರಂಭವಾಯಿತು. ಲಾಲಾ ಲಜಪತ 
ರಾಯರು ಅಧ್ಯಕ್ಷರು. ಅವರು ಮಹಾಮುಖಂಡರು, ಪಂಜಾಬಿನವರು. ಪಂಜಾ 
ಬಿನ ಅತ್ಯಾಚಾರಗಳನ್ನು ಚೆನ್ನಾಗಿ ತಿಳಿದಿದ್ದವರು. ಅವರು ಹಿಂದೆಯೇ 
ಪಂಜಾಬಿನಲ್ಲಿ ಹೊಸ ಸುಧಾರಣೆಗಳ ಶಾಸನ ಸಭೆಗಳಿಗೆ ಯಾರೂ ಉಮೇದು 
ವಾರರಾಗಿ ನಿಲ್ಲಕೂಡದೆಂದೂ , ಚುನಾವಣೆಗಳನ್ನು ಬಹಿಷ್ಕರಿಸಬೇಕೆಂದೂ 
ಸೂಚಿಸಿದ್ದವರು . ಅವರು ಅಮೆರಿಕಾದಲ್ಲಿ ಬಹಳ ವರ್ಷ ವಾಸಮಾಡಿ, ಆಗ 
ತಾನೆ ಭಾರತಕ್ಕೆ ಹಿಂತಿರುಗಿದ್ದವರು. 

ಗಾಂಧೀಜಿ ತಮ್ಮ ಸಲಹೆಯನ್ನು ವಿಶೇಷ ಅಧಿವೇಶನದಲ್ಲಿಟ್ಟರು. ಅನೇಕ 
ಮುಖಂಡರು ಗಾಂಧೀಜಿಯ ನಿರ್ಣಯ ಪಾಸಾಗಬಾರದೆಂದು ಏನೇನೋ 
ಸಬೂಬು ಹೇಳಿದರು. ಗಾಂಧೀಜಿ ಎಲ್ಲಕ್ಕೂ ಉತ್ತರವನ್ನು ಹೇಳಿದರು. ಈ 
ಅಧಿವೇಶನಕ್ಕೆ ಬೊಂಬಾಯಿ ಮತ್ತು ಮದರಾಸಿನಿಂದ ಸ್ಪೆಷಲ್ ರೈಲುಗಳಲ್ಲಿ 
ಪ್ರತಿನಿಧಿಗಳು ಬಂದಿದ್ದರು. ಇವರಲ್ಲಿ ಮುಸ್ಲಿಮರು ಬೇಕಾದಷ್ಟು ಜನ ಇದ್ದರು. 
ವಿಷಯ ಸನತಿ ಎಂಟು ಗಂಟೆಗಳ ಕಾಲ ತುಮುಲ ಚರ್ಚೆ ನಡೆಸಿತು. ನಲ 
ವತ್ತು ತಿದ್ದುಪಡಿಗಳನ್ನು ನಿರ್ಣಯಕ್ಕೆ ಸೂಚಿಸಲಾಗಿತ್ತು . ಮಹಾಮಹಾ 
ಮುಖಂಡರು ಭಾಷಣ ಮಾಡಿದರು. ಪಂಡಿತ ಮಾಳವೀಯ, ಸಿ . ಆರ್ . 
ದಾಸ್ , ಬಿರ್ಪಿ ಚಂದ್ರ ಪಾಲ್ , ಮಹಮ್ಮದಾಲಿ ಜಿನ್ನಾ , ಆನಿ ಬೆಸೆಂಟ್ 
ಮುಂತಾದವರು ಅಸಹಕಾರ ತತ್ವವನ್ನು ವಿರೋಧಿಸಿದರು . ಅಧ್ಯಕ್ಷರಾಗಿದ್ದ 
ಲಾಲಾ ಲಜಪತರಾಯರು ವಿದ್ಯಾರ್ಥಿಗಳಿಗೆ ಸ್ಕೂಲು ಕಾಲೇಜುಗಳಿಂದ 
ಹೊರಕ್ಕೆ ಬರುವಂತೆ ಕರೆಕೊಡಬಾರದೆಂದು ವಾದಿಸಿದರು. ಅಲ್ಲಿ ಸೇರಿದ್ದ 
ಅನೇಕ ಮುಖಂಡರಿಗೆ ಶಾಸನ ಸಭೆಗಳ ಬಹಿಷ್ಕಾರ ಬೇಡವಾಗಿತ್ತು . ಇದರಿಂದ 
ಅವರಿಗೆ ಕೆಲಸವೇ ಇಲ್ಲದೆ ರಾಜಕೀಯ ಆತ್ಮಹತ್ಯೆ ಮಾಡಿಕೊಂಡಂತಾಗು 
ವುದು ಎಂದು ಅವರು ವಾದಿಸಿದರು . ಸಿ. ಆರ್ . ದಾಸರು ಈ ಬಗ್ಗೆ ಬೆಸಿನ್ 

೪೧ 
ಚಂದ್ರ ಪಾಲರ ತಿದ್ದುಪಡಿಯನ್ನು ಅನುಮೋದಿಸಿದರು. ಅದನ್ನು ವೋಟಿಗೆ 
ಹಾಕಲಾಯಿತು. ಅದು ೧೫೫ - ೧೬ ಓಟುಗಳಿಂದ ಬಿದ್ದು ಹೋಯಿತು. 
ಗಾಂಧೀಜಿಯ ನಿರ್ಣಯ ಪಂಡಿತ ಮೋತಿಲಾಲರ ತಿದ್ದು ಪಡಿಯೊಡನೆ ಪಾಸಾ 
ಯಿತು. ಕಡೆಗೆ ಪೋಲ್ ತೆಗೆದುಕೊಂಡಾಗ ೧೪೮ - ೧೩೩ ಓಟು ಬಂದಿತು . 
ಗಾಂಧೀಜಿಗೆ ಬಹುಮತ ದೊರೆಯಿತೆಂದು ಕೂಡಲೇ ಸಭೆಯೊಳಗೂ ಹೊರಗೂ 
ಬಹಳ ಜಯಜಯಕಾರಗಳಾದವು. 

ಮರು ದಿನ ಬಹಿರಂಗ ಅಧಿವೇಶನ ನಡೆಯಿತು. ಪ್ರಾರಂಭದಲ್ಲಿಯೇ ಸರ್‌ 
ಆಷತೋಷ್ ಚೌಧರಿ ಅಸಹಕಾರ ನಿರ್ಣಯವನ್ನು ಈಗ ತೆಗೆದುಕೊಳ್ಳ 
'ಕೂಡದೆಂ ದೂ , ಮುಂದಿನ ಅಧಿವೇಶನದಲ್ಲಿ ತೆಗೆದು ಕೊಳ್ಳಬೇಕೆಂದೂ ಅಡ್ಡರ್ನ್ 
ಮೆಂಟ್ ಸೂಚನೆ ತಂದರು. ವಿ . ಪಿ. ಮಾಧವರಾಯರು ಅನುಮೋದಿಸಿದರು . 
ಓಟಿಗೆ ಹಾಕಿದಾಗ ಬಹಳ ಹೆಚ್ಚಿನ ಬಹುಮತದಿಂದ ಇದು ಬಿದ್ದು 
ಹೋಯಿತು. ಅನಂತರ ಗಾಂಧೀಜಿಯವರನ್ನು ತಮ್ಮ ಅಸಹಕಾರ ನಿರ್ಣಯ 
ವನ್ನು ಸೂಚಿಸಿ , ಹೃದಯಂಗಮವಾದ ಭಾಷಣ ಮಾಡಿದರು . ಬೆರ್ಸಿ ಚಂದ್ರ 
ಪಾಲರು ಈ ನಿರ್ಣಯಕ್ಕೆ ಒಂದು ತಿದ್ದು ಪಡಿಯನ್ನು ತಂದರು. ಅದರ 
ಅಭಿಪ್ರಾಯ ಈ ರೀತಿ ಇತ್ತು : “ ನಮ್ಮ ಕೋರಿಕೆಗಳನ್ನೆಲ್ಲಾ ಬ್ರಿಟಿಷ್ 
ಸರ್ಕಾರ ಮುಂದೆ ನೇರವಾಗಿ ಇಡಲು ಒಂದು ನಿಯೋಗ ಇಂಗ್ಲೆಂಡಿಗೆ 
ಹೋಗಬೇಕು. ಅದು ಬರುವುದರೊಳಗೆ ಕಾಂಗ್ರೆಸು ರಾಷ್ಟ್ರೀಯ ವಿದ್ಯಾ 
ಸಂಸ್ಥೆಗಳನ್ನು ಸ್ಥಾಪಿಸಬೇಕು ಮತ್ತು ಆರ್ ಬಿಟ್ರೇರ್ಷ ಕೋರ್ಟುಗಳನ್ನು 
ಸ್ಥಾಪಿಸಬೇಕು. ಆದರೆ ಶಾಸನ ಸಭೆಗಳನ್ನು ಬಹಿಷ್ಕರಿಸಕೂಡದು ”. 
ಸಿ. ಆರ್ . ದಾಸರು ಇದನ್ನು ಅನುಮೋದಿಸಿ, ಗಾಂಧೀಜಿಗೆ ತಮ್ಮ 
ನಿರ್ಣಯವನ್ನು ಪುನರಾಲೋಚಿಸಬೇಕೆಂದು ಕೋರಿದರು. ಆನಿ ಬೆಸೆಂಟರು 
ನಿರ್ಣಯ ತಿದ್ದು ಪಡಿ ಎರಡನ್ನೂ ವಿರೋಧಿಸಿದರು . ಮಾಳವೀಯ ಮತ್ತು 
ಜಿನ್ನಾ ಶಾಸನ ಸಭೆಗಳ ಬಹಿಷ್ಕಾರವನ್ನು ಮಾತ್ರ ವಿರೋಧಿಸಿದರು . 
ಯಾಕೂಬ್ ಹರ್ಸ , ಜಿತೇಂದ್ರಲಾಲ್ ಬ್ಯಾನರ್ಜಿ , ಮೋತಿಲಾಲ್ . 
ನೆಹರು , ರಾಮಭುಜದತ್ ಇವರಗಳು ಗಾಂಧೀಜಿಯ ನಿರ್ಣಯಕ್ಕೆ ಪೂರ್ತಿ 
ಬೆಂಬಲಕೊಟ್ಟು ಮಾತನಾಡಿದರು . ಮರು ದಿನ ಪ್ರಾತಃಕಾಲ ಪ್ರಾಂತ್ಯ 
ಪ್ರಾಂತ್ಯವಾಗಿ ಓಟು ತೆಗೆದುಕೊಳ್ಳಲಾಯಿತು. ಹನ್ನೆರಡು ಪ್ರಾಂತ್ಯಗಳಲ್ಲಿ 


ಗಾಂಧೀಜಿ 
ಮಧ್ಯಪ್ರದೇಶ ಮತ್ತು ಬಿಹಾರ್‌ ಪ್ರತಿನಿಧಿಗಳು ಮಾತ್ರ ಗಾಂಧೀಜಿಯ 
ನಿರ್ಣಯಕ್ಕೆ ವಿರೋಧವಾಗಿ ಓಟು ಮಾಡಿದರು . ಒಟ್ಟು ೫ .೮೧೪ ಪ್ರತಿನಿಧಿ 
ಗಳ ಪೈಕಿ ೨, ೭೨೮ ಜನ ಓಟಿನಲ್ಲಿ ಭಾಗವಹಿಸಿದರು. ಸರಿಯಾಗಿ ಎಣಿಕೆ 
ಮಾಡಿದ್ದರಲ್ಲಿ ೧ ,೮೫೫ ಓಟುಗಳು ಗಾಂಧೀಜಿಯಅಸಹಕಾರ ನಿರ್ಣಯಕ್ಕೆ 
ಅನುಕೂಲವಾಗಿಯೂ , ೮೭೯ ಓಟುಗಳು ವಿರುದ್ಧವಾಗಿಯೂ ಇದ್ದವು. 
ಅಂತೂ ಪ್ರಬಲ ವ್ಯಕ್ತಿಗಳ ವಿರೋಧವಿದ್ದರೂ ಗಾಂಧೀಜಿಯ ಅಸಹಕಾರ 
ನಿರ್ಣಯಕ್ಕೆ ಕಾಂಗ್ರೆಸಿನ ಅಂಗೀಕಾರ ಮುದ್ರೆ ಬಿದ್ದಿತು. ಪಂಡಿತ ಮಾಳೆ 
ವೀಯ ಮತ್ತು ಇತರ ಕೆಲವು ಮುಖಂಡರು ಹೊಸ ಸುಧಾರಣೆಗಳ ಉಪ 
ಯೋಗವನ್ನು ತ್ಯಜಿಸಲು ಹಿಂಜರಿದರು ; ಆದರೆ ಕಾಂಗ್ರೆಸಿನ ನಿರ್ಣಯಕ್ಕೆ 
ವಿರೋಧವಾಗಿ ಆಚರಿಸಲು ಇಷ್ಟಪಡಲಿಲ್ಲ. ಆದ್ದರಿಂದ ಶಾಸನ ಸಭೆಗಳಿಗೆ 
ಉಮೇದುವಾರರಾಗಿ ನಿಂತಿದ್ದ ವಿಟ್ಠಲಭಾಯಿ ಪಟೇಲ್ , ಸಿ . ಆರ್ . ದಾಸ್ , 
ಸಿ . ವಿಜಯರಾಘವಾಚಾರಿ, ಗಂಗಾಧರರಾವ್ ದೇಶಪಾಂಡೆ ಮತ್ತು ಇನ್ನೂ 
ಇತರರು ತಮ್ಮ ಉಮೇದುವಾರಿಕೆಯನ್ನು ವಾಪಸು ತೆಗೆದುಕೊಂಡರು . 
ಪ್ರಮುಖ ಕಾಂಗ್ರೆಸಿಗರು ತಮ್ಮ ಬಿರುದುಗಳನ್ನು ತ್ಯಜಿಸಿದರು . 

ಅದೇ ವರ್ಷದ ಡಿಸೆಂಬರ್‌ನಲ್ಲಿ ಕಾಂಗ್ರೆಸ್ ಮಹಾಧಿವೇಶನ ನಡೆಯಿತು. 
ಅದರೊಳಗೆ ಗಾಂಧೀಜಿ ಮತ್ತು ಅವರ ಹಿಂಬಾಲಕರು ಅಸಹಕಾರ ಕಾರ್ಯ 
ಕ್ರಮದ ಅಂಶಗಳನ್ನು ಜನತೆಗೆ ಬೋಧಿಸಲು ಊರಿಂದ ಊರಿಗೆ ಪ್ರಯಾಣ 
ಮಾಡಿದ್ದರು. ಅವರ ಜೊತೆಯಲ್ಲಿ ಅಬುಲ್ ಕಲಾ ಆಜಾದ್ ಮತ್ತು ಅಲಿ 
ಸಹೋದರರು ಪ್ರಚಾರ ಕಾರ್ಯ ನಡೆಸಿದ್ದರು. ಅಲಿಘರ್ ಮುಸ್ಲಿಂ ವಿಶ್ವ 
ವಿದ್ಯಾಲಯ ಮತ್ತು ಬನಾರಸ್ ಹಿಂದೂ ವಿಶ್ವವಿದ್ಯಾಲಯ ಇವುಗಳಿಗೆ 
ಹೋಗಿ, ವಿದ್ಯಾರ್ಥಿಗಳನ್ನು ಕಾಲೇಜು ಬಿಟ್ಟು ಅಸಹಕಾರ ಸಂಗ್ರಾಮ 
ದಲ್ಲಿ ಭಾಗವಹಿಸ ಬೇಕೆಂದು ಕೋರಿದರು. ಲಾಯರುಗಳು ತಮ್ಮ ವಕೀಲಿ 
ಯನ್ನು ತ್ಯಜಿಸಿ ಅಸಹಕಾರ ಕಾರ್ಯಕ್ಕೆ ಸೇರಬೇಕೆಂದೂ ಬೋಧಿಸಿದರು . 
ಸೆಪ್ಟಂಬರಿಂದ ಡಿಸೆಂಬರ್‌ನೊಳಗೆ ಇಡಿ ದೇಶ ಅಸಹಕಾರದ ಕೂಗಿನಿಂದ 
ತುಂಬಿತು. ಸಾವಿರಾರು ವಕೀಲರು ತಮ್ಮ ವಕೀಲಿಯನ್ನು ತ್ಯಜಿಸಿ, ದೇಶ 
ಸೇವೆಗೆ ಇಳಿದರು . ಸುಮಾರು ೨೦ ,೦೦೦ ವಿದ್ಯಾರ್ಥಿಗಳು ಕಾಲೇಜುಗಳನ್ನು 
ತ್ಯಜಿಸಿದರು ಎಲ್ಲೆಲ್ಲೂ “ ಮಹಾತ್ಮ ಗಾಂಧೀ ಕೀ ಜೈ ” ಎಂಬ ಉತ್ಸಾಹದ 


ಅಸಹಕಾರ 
ಘೋಷಣೆ. ಬೀದಿಗಳಲ್ಲೆಲ್ಲಾ ಮೆರವಣಿಗೆಗಳು ಆರಂಭವಾದವು. ನಾಗ 
ಪುರದ ಅಧಿವೇಶನದ ವೇಳೆಗೆ ಅಸಹಕಾರ ಕಾರ್ಯಕ್ರಮ ದೇಶವನ್ನೆಲ್ಲಾ 
ವ್ಯಾಪಿಸಿತ್ತು . ಈ ಅಧಿವೇಶನ ೧೯೨೦ನೇ ಡಿಸಂಬರ್ ಅಂತ್ಯದಲ್ಲಿ ನಡೆಯಿತು. 
ಪ್ರತಿನಿಧಿಗಳ ಹಾಜರಿ ಬಹಳ ಬಲವಾಗಿತ್ತು . ಸಾವಿರ ಪ್ರತಿನಿಧಿಗಳಿದ್ದರು. 
ಸ್ಪೆಷಲ್ ರೈಲುಗಳಲ್ಲಿ ಬಂಗಾಳಾದಿಂದ ಪ್ರತಿನಿಧಿಗಳು ಬಂದಿದ್ದರು. ಸಿ. ಆರ್ . 
ದಾಸ್ , ಬಿ ಸಿ, ಪಾಲ್ , ಲಜಪತರಾಯ್ , ಮಾಳವೀಯ , ಜಿನ್ನಾ , ವಿಜಯ 
ರಾಘವಾಚಾರಿ ಇವರೆಲ್ಲರೂ ವಿಷಯ ಸಮಿತಿಯಲ್ಲಿ ಅಸಹಕಾರ ಕಾರ್ಯ 
ಕ್ರಮದ ವಿರುದ್ಧ ಬಹಳ ಹೋರಾಡಿದರು . ಗಾಂಧೀಜಿ ಪುನಃ ತಮ್ಮ ವಾದ 
ವನ್ನು ಮುಂದಿಟ್ಟರು. ಸಿ . ಆರ್ . ದಾಸರ ಹಿಂಬಾಲಕರೊಡನೆ ಬಹಳ 
ಹೋರಾಡಿದರು . ಬಹಳ ಚರ್ಚೆ ಆಯಿತು. ಆದರೂ ಗಾಂಧೀಜಿಗೆ ಜಯ 
ವಾಯಿತು. 

ಬಹಿರಂಗ ಅಧಿವೇಶನದಲ್ಲಿ ಪ್ರತಿನಿಧಿಗಳ ಉತ್ಸಾಹ ಹೇಳತೀರದು . ಸಿ. ಆರ್ 
ದಾಸ್‌ರವರೇ ಅಸಹಕಾರ ನಿರ್ಣಯವನ್ನು ಸಭೆಯ ಮುಂದಿಟ್ಟು , ಪ್ರಭಾವ 
ಶಾಲಿಯಾದ ಭಾಷಣ ಮಾಡಿದರು . ಲಾಲಾ ಲಜಪತರಾಯರು ಅದನ್ನು 
ಅನುಮೋದಿಸಿದರು. ವಿಜಯರಾಘವಾಚಾರಿಯವರು ಖಿಲಾಫತ್ ಪಂಜಾಬ್ 
ಅತ್ಯಾಚಾರಗಳ ಜೊತೆಗೆ ಸ್ವರಾಜ್ಯದ ವಿಷಯವನ್ನು ಸೇರಿಸಬೇಕೆಂದು ಕೋರಿ 
ದರು . ಹಾಗೆಯೇ ಮಾಡಲಾಯಿತು. ಗಾಂಧೀಜಿ ಈ ನಿರ್ಣಯದ ಮೇಲೆ 
ಭಾಷಣ ಮಾಡಿ “ಪ್ರತಿನಿಧಿಗಳು ತಮ್ಮ ಭಿನ್ನತೆಗಳನ್ನೆಲ್ಲಾ ಮರೆತು ಬಿಡ 
ಬೇಕು. ಕಾಯಾ, ವಾಚಾ, ಮನಸಾ ಹಿಂಸೆಯನ್ನು ತೊರೆಯಬೇಕು . ಈಗ 
ನಾವು ಅಂಗೀಕರಿಸುವ ನಿರ್ಣಯದಂತೆ ನಡೆದರೆ ನಮಗೆ ಸ್ವರಾಜ್ಯ ಬರಲು 
ಒಂದು ವರ್ಷವೂ ಬೇಕಿಲ್ಲ, ಒಂಬತ್ತು ತಿಂಗಳೇ ಸಾಕು ” ಎಂದರು. 

ಈ ಅಧಿವೇಶನದಲ್ಲಿ ಕಾಂಗ್ರೆಸಿನ ಗುರಿಯನ್ನು ಸ್ವಷ್ಟಪಡಿಸಲಾಯಿತು. 
ಸಂಘಟನೆಯಲ್ಲಿ ಎಲ್ಲಾ ಶಾಂತಿ ಮತ್ತು ನ್ಯಾಯ ಸಮ್ಮತ ಸಾಧನೆಗಳಿಂದ 
ಸ್ವರಾಜ್ಯವನ್ನು ಸಂಪಾದಿಸುವುದೇ ಇಂಡಿಯನ್ ನ್ಯಾಷನಲ್ ಕಾಂಗ್ರೆಸಿನ 
ಗುರಿ ” ಎಂದು ತಿದ್ದುಪಡಿ ಮಾಡಲಾಯಿತು. ಗಾಂಧೀಜಿ ಇದನ್ನು ವಿವರಿಸುತ್ತ 
ಸ್ವರಾಜ್ಯ ಬ್ರಿಟಿಷ್ ಸಾಮ್ರಾಜ್ಯದ ಒಳಗಾದರೂ ಇರಬಹುದು ಅಥವಾ 
ಹೊರಗಾದರೂ ಆಗಬಹುದು ಎಂದು ತಿಳಿಸಿದರು . ಇದರಿಂದ ಸಾಮಾಜ್ಯದ 


೪೪ 


ಗಾಂಧೀಜಿ 
ಒಳಗೇನೆ ಎಂದು ಹಿಂದೆ ಇದ್ದ ನಿರ್ಬಂಧ ಈಗ ತಪ್ಪಿತು. 

ತಿಲಕ್ ಸ್ವರಾಜ್ಯ ನಿಧಿಗೆ ಒಂದು ಕೋಟಿರೂಪಾಯನ್ನು ಶೇಖರಿಸ 
ಬೇಕೆಂದು ನಿರ್ಣಯವಾಯಿತು. ಗಾಂಧೀಜಿ ಇದರ ಬಗ್ಗೆ ಒತ್ತಾಯವಾಗಿ 
ಭಾಷಣಮಾಡಿದರು. 

ಈ ಅಧಿವೇಶನಕ್ಕೆ ಕರ್ನಲ್ ವೆಜ್ ವುಡ್ ಮತ್ತು ಹಾಲ್‌ಫರ್ಡ್ ರೈಟ್ 
ಎಂಬ ಇಂಗ್ಲೆಂಡಿನ ರಾಜನೀತಿಜ್ಞರು ಬಂದಿದ್ದರು. ಅವರೂ ಅಧಿವೇಶನದಲ್ಲಿ 
ಭಾಷಣ ಮಾಡಿದರು . ಈ ಅಧಿವೇಶನವಾದ ಕೂಡಲೆ ಗಾಂಧೀಜಿ ಮತ್ತು 
ಇತರ ಮುಖಂಡರು ದೇಶದ ಎಲ್ಲಾ ಭಾಗಗಳಲ್ಲೂ ಹುರುಪಿನಿಂದ ಅಸಹಕಾರ 
ಕಾರ್ಯಕ್ರಮವನ್ನು ಪ್ರಚಾರಗೊಳಿಸಲು ಉದ್ಯುಕ್ತರಾದರು. ಅಸಹಕಾರ 
ಕ್ರಮದ ವಿವರ ಈ ರೀತಿಯಿತ್ತು : 
( ೧) ೧೬ ವರ್ಷಕ್ಕೆ ಮಾರಿದ ವಿದ್ಯಾರ್ಥಿಗಳು ಸರ್ಕಾರಿ ಅಥವಾ ಸರ್ಕಾರದ 
ಸಹಾಯ ಸ್ವೀಕರಿಸುವ ಸ್ಕೂಲು ಕಾಲೇಜುಗಳಿಂದ ಹೊರಗೆ ಬರಬೇಕು ; 
ಅವನ್ನು ಬಹಿಷ್ಕರಿಸಬೇಕು ; ದೇಶಸೇವಾ ಕಾರ್ಯದಲ್ಲಿ ಸೇರಬೇಕು. 
( ೨) ಲಾಯರುಗಳು ತಮ್ಮ ವೃತ್ತಿಯನ್ನು ತ್ಯಜಿಸಿಕೋರ್ಟುಗಳನ್ನು ಬಹಿಷ್ಕ 
ರಿಸಬೇಕು. 
( ೩) ವರ್ತಕರು ಪರದೇಶಿ ಸಾಮಾನುಗಳನ್ನು ಕೊಳ್ಳುವುದನ್ನೂ ಮಾರುವು 
ದನ್ನೂ ನಿಲ್ಲಿಸಬೇಕು. ವಿಶೇಷತಃ ಪರದೇಶಿ ಬಟ್ಟೆಯನ್ನು ಬಹಿಷ್ಕರಿಸತಕ್ಕದ್ದು . 
ಕೈರಾಟೆಯಲ್ಲಿ ನೂಲುವುದನ್ನೂ ಕೈಮಗ್ಗ ದಲ್ಲಿ ನೇಯುವುದನ್ನೂ ಪ್ರೋತ್ಸಾ 
ಹಿಸಬೇಕು. ಜನತೆ ಖಾದಿಯನ್ನು ಕೊಂಡು ಧರಿಸತಕ್ಕದ್ದು . ಮುಖ್ಯವಾಗಿ 
ಕಾಂಗ್ರೆಸಿಗರು ಈ ಕಾರ್ಯದಲ್ಲಿ ಮುಂದಾಳಾಗಿರತಕ್ಕದ್ದು . 
( ೪ ) ಗಂಡಸರು ಮತ್ತು ಹೆಂಗಸರು ಪಟ್ಟಣಿಗರು ಮತ್ತು ಹಳ್ಳಿಯವರು 
ಎಲ್ಲರೂ ಸ್ವಾರ್ಥತ್ಯಾಗ ಮಾಡಿ, ಅಸಹಕಾರ ಕಾರ್ಯ ನಡೆಸತಕ್ಕದ್ದು. 
( ೫) ಪ್ರತಿಯೊಂದು ನಗರದಲ್ಲಿಯೂ ಹಳ್ಳಿಯಲ್ಲಿಯೂ ಅಸಹಕಾರ ಕಾರ್ಯ 
ಕ್ಯಾಗಿ ಸಮಿತಿಗಳನ್ನು ಸ್ಥಾಪಿಸತಕ್ಕದ್ದು . 
(೬ ) ಆಲ್ ಇಂಡಿಯಾ ನ್ಯಾಷನಲ್ ಸರ್ವಿಸ್ ಎಂಬ ಸ್ವಯಂ ಸೇವಕರ 
ತಂಡವನ್ನು ಸ್ಥಾಪಿಸತಕ್ಕದ್ದು . 
( ೬) ಅಸಹಕಾರ ಕಾರ್ಯಕ್ರಮವನ್ನು ಯಶಸ್ವಿಯಾಗಿ ನಡೆಸಲು ಅಖಿಲ 


೪೫ 


ಅಸಹಕಾರ 
ಭಾರತ ತಿಲಕ್ ಸ್ವರಾಜ್ಯ ನಿಧಿಗೆ ಒಂದುಕೋಟಿರೂಪಾಯನ್ನು ಕೂಡಿಸ 
ತಕ್ಕದ್ದು . 
(೮) ಹೊಸ ಶಾಸನ ಸಭೆಗಳಿಗೆ ಚುನಾಯಿತರಾಗಿರುವ ಸದಸ್ಯರು ಕಾಂಗ್ರೆಸಿನ 
ನಿರ್ಣಯದ ಆನುಸಾರ ತಮ್ಮ ಸದಸ್ಯತ್ವಗಳಿಗೆ ರಾಜೀನಾಮೆ ಕೊಡತಕ್ಕದ್ದು. 
( ೯ ) ಪೊಲೀಸರೂ , ಸೈನಿಕರೂ , ಸರ್ಕಾರದ ಅಧಿಕಾರಿಗಳೂ ನೌಕರರೂ 
ಕಾಂಗ್ರೆಸಿನಿಂದ ಕರೆ ಬರುವವರೆಗೂ ರಾಜೀನಾಮೆ ಕೊಡಬೇಕಾಗಿಲ್ಲ. ಆದರೆ 
ಇವರು ಜನತೆಯ ವಿಷಯದಲ್ಲಿ ಮರ್ಯಾದೆಯಿಂದಲೂ ಪ್ರೀತಿಯಿಂದಲೂ 
ವರ್ತಿಸತಕ್ಕದ್ದು . 
( ೧೦ ) ಅಸಹಕಾರ ಚಳುವಳಿ ಅಹಿಂಸಾಯುತವಾದುದು. ಆದ್ದರಿಂದ ಎಲ್ಲ 
ವಿಧವಾದ ಹಿಂಸೆಗಳೂ ನಿಲ್ಲಬೇಕು. ಪ್ರಜೆಗಳು ಬ್ರಾಹ್ಮಣ - ಬ್ರಾಹ್ಮಣೇತರ , 
ಹಿಂದೂ - ಮುಸ್ಲಿಂ ಸ್ಪಶ್ಯ - ಅಸ್ಪೃಶ್ಯ ಮುಂತಾದ ಭೇದಗಳನ್ನು 
ಬದಿಗಿಟ್ಟು ಅಸಹಕಾರ ಕಾರ್ಯಕ್ರಮಕ್ಕೆ ಬೆಂಬಲ ಕೊಡಬೇಕು. ಅಹಿಂಸೆ 
ಅತ್ಯಂತ ಆವಶ್ಯಕ. 

ಈ ಕಾರ್ಯಕ್ರಮಗಳನ್ನು ಭಾರತೀಯ ಜನರು ನಡೆಸಿಕೊಟ್ಟರೆ ನನಗೆ 
ಒಂದು ವರ್ಷದಲ್ಲಿ ಸ್ವರಾಜ್ಯ ಬರುವುದು ಖಂಡಿತ ಎಂದು ಗಾಂಧೀಜಿ 
ಹೇಳಿದರು . 

ಗಾಂಧೀಜಿ ಅಸಹಕಾರ ಕಾರ್ಯಕ್ರಮದಲ್ಲಿ ಕಂದಾಯವನ್ನು ಕೊಡದಿರುವ 
ಅಂಶವನ್ನು ಮುಂದಿಡಲಿಲ್ಲ. ಸರಿಯಾದ ಪರಿಪಕ್ವಸ್ಥಿತಿ ಉಂಟಾದರೆ ಅದನ್ನು 
ಜಾರಿಗೆ ತರಲು ಯೋಚಿಸುವುದಾಗಿ ತಿಳಿಸಿದರು. 

ಈ ಕಾರ್ಯಕ್ರಮಗಳು ಕ್ರಮಕ್ರಮವಾಗಿ ನಡೆಯಬೇಕೆಂದು ತಿಳಿಸಲಾ 
ಗಿತ್ತು . ಈ ಕಾರ್ಯಕ್ರಮಗಳ ಪೈಕಿ, ವಿದ್ಯಾರ್ಥಿಗಳ ಸ್ಕೂಲ್ ಕಾಲೇಜ್ 
ಗಳ ಬಹಿಷ್ಕಾರ ಭರದಿಂದ ಸಾಗಿತು . ಎಲ್ಲೆಲ್ಲ ಬಾಲಕರು ಮತ್ತು ಯುವ 
ಕರು ಉತ್ಸಾಹದಿಂದ ಕೆಲಸ ಮಾಡಿದರು . ಲಾಯರುಗಳು ಕೂಡ ಹೆಚ್ಚು ಸಂಖ್ಯೆ 
ಯಲ್ಲಿ ವಕೀಲಿಯನ್ನು ಬಿಟ್ಟರು . ಪರದೇಶಿ ಬಟ್ಟೆಗಳ ಬಹಿಷ್ಕಾರ ಕಾರ್ಯ 
ಕ್ರನು ಬಹಳ ವೇಗವಾಗಿ ನಡೆಯಿತು. ದೇಶದ ನಾನಾ ಭಾಗಗಳಲ್ಲಿ ರಾಷ್ಟ್ರೀಯ 
ವಿದ್ಯಾಶಾಲೆಗಳನ್ನು ಸ್ಥಾಪಿಸಿ , ಅವುಗಳಲ್ಲಿ ಬಾಲಕ ಬಾಲಕಿಯರ ಶಿಕ್ಷಣವನ್ನು 
ನಡೆಸಲಾಯಿತು. ಎಲ್ಲೆಲ್ಲಿ ಸಾಧ್ಯವೋ ಅಲ್ಲಲ್ಲಿ ಕಾಂಗ್ರೆಸ್ ಸಮಿತಿಗಳನ್ನೂ 


ಗಾಂಧೀಜಿ 


ಆಶ್ರಮಗಳನ್ನೂ ಸ್ಥಾಪಿಸಿ ಅಸಹಕಾರ ಕಾರ್ಯಕ್ರಮವನ್ನು ಮುಂದರಿಸ 
ಲಾಯಿತು. ಪರದೇಶಿ ಬಟ್ಟೆ ಗುಡ್ಡೆ ಗಳಿಗೆ ಬೆಂಕಿ ಹಾಕಲಾಯಿತು. 

ಮಹಿಳೆಯರು ಕೂಡ ಬಹು ಸಂಖ್ಯೆಯಲ್ಲಿ ದೇಶಸೇವೆಗೆ ಬರುತ್ತಿದ್ದರು. 
ಹಿಂದೆ ಎಂದೂ ಇಲ್ಲದಷ್ಟು ಹಿಂದೂ - ಮುಸ್ಲಿಂ ಐಕಮತ್ಯ ಉಂಟಾಯಿತು ; 
ಹಿಂದೂಗಳೂ ಮುಸ್ಲಿಮರೂ ತೋಳಿಗೆ ತೋಳು ಸೇರಿಸಿಕೊಂಡು ಕೆಲಸ 
ಮಾಡುತ್ತಿದ್ದರು. 
- ಗಾಂಧೀಜಿ ಕಾಂಗ್ರೆಸಿನ ಅಂಗ ರಚನೆಯನ್ನು ಬದಲಾಯಿಸಿ, ಆಲ್ 
ಇಂಡಿಯಾ ಕಾಂಗ್ರೆಸ್ ಕಮಿಟಿಯ ಜೊತೆಗೆ ಒಂದು ಕಾಂಗ್ರೆಸ್ ವರ್ಕಿಂಗ್ 
ಕಮಿಟಿಯನ್ನು ಸ್ಥಾಪಿಸಿ, ಅದು ಆಗಾಗ್ಗೆ ಸೇರಿ ಕಾಂಗ್ರೆಸಿನ ಕಾರ್ಯಕ್ರಮ 
ಗಳನ್ನು ಪರ್ಯಾಲೋಚಿಸುವಂತೆ ಮಾಡಿದರು . ಅದರಲ್ಲಿ ಪ್ರತಿಯೊಂದು ಪ್ರದೇ 
ಶದ ಉದ್ದಾಮ ಮುಖಂಡರೂ ಇರುತ್ತಿದ್ದರು. ಇದಲ್ಲದೆ ಪ್ರಾಂತ ಕಾಂಗ್ರೆಸ್ 
ಕಮಿಟಿ, ಡಿಸ್ಟಿಕ್ಸ್ ಕಾಂಗ್ರೆಸ್ ಕಮಿಟಿ, ತಾಲ್ಲೂಕು ಕಾಂಗ್ರೆಸ್ ಕಮಿಟಿಗಳ 
ಸ್ಥಾಪನೆಗೆ ಅವಕಾಶ ವಿತ್ತರು. ದೇಶವನ್ನು ಭಾಷಾವಾರಾಗಿ ವಿಂಗಡಿಸಿ ೨೧ 
ಕಾಂಗ್ರೆಸ್ ಪ್ರಾಂತಗಳನ್ನು ನಿರ್ಮಿಸಿದರು. ಆಗಲೇ ಕರ್ಣಾಟಕವೂ ಒಂದು 
ಕಾಂಗ್ರೆಸ್ ಪ್ರಾಂತವಾಯಿತು. ಈ ರೀತಿಯಾಗಿ ಕಾಂಗ್ರೆಸಿನ ಅಸಹಕಾರ 
ಸಂದೇಶ ಭಾರತದ ಏಳು ಲಕ್ಷ ಹಳ್ಳಿಗಳಿಗೂ ಮುಟ್ಟುವಂತೆ ಮಾಡಿದರು . 

ದೇಶದಲ್ಲಿ ನವ ಚೈತನ್ಯ ಆಗ ಒಂದು ದೊಡ್ಡ ಪ್ರವಾಹದಂತೆ ಹರಿಯು 
ತಿತ್ತು . ಹಿಂದೆ ೫೦ - ೬೦ ವರ್ಷಗಳಲ್ಲಿ ಇಲ್ಲದೆ ಇದ್ದ ಐಕಮತ್ಯ , ಉತ್ಸಾಹ, 
ಕಾರತತ್ಪರತೆ ದೇಶವನ್ನು ಆವರಿಸಿತು . ಒಂದು ಹೊಸ ಭಾರತವೇ ಸೃಷ್ಟಿ 
ಆದಂತಾಯಿತು. ಗಾಂಧೀಜಿ ಜನರಲ್ಲಿ ಪರಕೀಯ ಸರ್ಕಾರದ ಬಗ್ಗೆ ಇದ್ದ 
ಭೀತಿಯನ್ನು ತಪ್ಪಿಸಿದರು . ಪರಕೀಯ ಸರ್ಕಾರ,ಹೋಗಲೇಬೇಕು : ಸ್ವರಾಜ್ಯ 
ಸ್ಥಾಪನೆಗಾಗಿ ಬಂದಿರುವ ದೂತ ಗಾಂಧೀಜಿ ಎಂಬ ಭಾವನೆ ಜನ ಸಾಮಾನ್ಯ 
ರಲ್ಲಿ ಹರಡಿತು . ಹೀಗೆ ರಾಜಕೀಯ ಭಾವನೆಯ ಜೊತೆಗೆ ಧರ್ಮ 
ಭಾವನೆಯೂ ಬೆಳೆಯಿತು. 

ಸರ್ಕಾರ ಪ್ರಾರಂಭದಲ್ಲಿ ಉದಾಸೀನವಾಗಿತ್ತು . ಆಮೇಲೆ ಒಂದು ರೀತಿಯ 
ತಿರಸ್ಕಾರ ಭಾವನೆ ತೋರಿಸಿತು . ಚಳುವಳಿಗೆ ಕಾವು ಬಂದಿದ್ದನ್ನು ಕಂಡು 
ಪ್ರಾಂತ ಸರ್ಕಾರಗಳಿಗೆ ಆದೇಶ ಕಳುಹಿಸಿತು. 


ಅಸಹಕಾರ 

೪೭ 
ಪೊಲೀಸರ ಮತ್ತು ಸೈನಿಕರ ರಾಜಭಕ್ತಿಗೆ ಭಂಗ ತರುವ ಕಾರ್ಯಗಳು 
ನಡೆದರೆ , ಅವುಗಳಿಗೆ ಕಾರಣರಾದ ಜನರ ಮೇಲೆ ಕಾರ್ಯಕ್ರಮ ತೆಗೆದು 
ಕೊಂಡರೆ ಸಾಕು ಎಂದು ತಿಳಿಸಿತು . 

ಗಾಂಧೀಜಿ ಭಾಷಣಗಳಲ್ಲಿ ಜನರಿಗೆ ಆತ್ಮಗೌರವ ಬೋಧಿಸುತ್ತಿದ್ದರು. 
ಅವರು ಹೇಳುತ್ತಿದ್ದರು : ನಾವು ಇಂಗ್ಲಿಷ್ ಜನರಿಗೆ ಸಮಾನರು ಎಂದು 
ತಿಳಿದು ಕೊಳ್ಳದೆ ಹೋದರೆ ನಮಗೆ ಸ್ವರಾಜ್ಯ ಬರುವುದಿಲ್ಲ . ನಮ್ಮ ಎಲ್ಲಾ 
ವಿಧವಾದ ಸೌರ್ಕಯ್ರಗಳಿಗೂ ಇಂಗ್ಲಿಷರೇ ಕಾರಣ ಎಂಬುದು ನಮ್ಮ 
ಭಾವನೆ. ನಮ್ಮ ನಿಸ್ಸಹಾಯಕತೆ ಬ್ರಿಟಿಷರಿಗೆ ಗೊತ್ತು . ಆದ್ದರಿಂದ ನನಗೆ 
ಸ್ವರಾಜ ಬರಬೇಕಾದರೆ ನನ್ನ ನಿಸ್ಸಹಾಯಕ ಸ್ಥಿತಿಯನ್ನು ಹೋಗಲಾಡಿಸಿ 
ಕೊಳ್ಳಬೇಕು. ಬ್ರಿಟಿಷರು ನಮ್ಮನ್ನು ಕೇವಲ ಬಲಪ್ರಯೋಗದಿಂದ ಆಳ 
ಲಾರರು . ಅವರ ಸಾಮ್ರಾಜ್ಯಕ್ಕೆ ನಮ್ಮ ಸಹಾಯ ಬೇಕು. ಆದ್ದರಿಂದ ಆ 
ಸಹಾಯವನ್ನು ನಾವು ನಿರಾಕರಿಸಿದರೆ , ನಮಗೆ ಸ್ವರಾಜ್ಯ ಸಿದ್ದ . ನಾವು ಅವ 
ರಿಗೆ ಸಮಾನಸ್ಕಂದರಂತೆ ಧೈರ್ಯಶಾಲಿಗಳಾಗಿ ವರ್ತಿಸಿದರೆ ನನಗೆ ನನ್ನ 
ಇಷ್ಟಾರ್ಥ ಸಿದ್ದಿ ಒಂದು ವರ್ಷದೊಳಗೆ ಯಾವ ರೀತಿಯಿಂದಲೂ ಅವರಿಗೆ 
ಬೆಂಬಲ ಕೊಡದೆ ನಾವು ಧೈರ್ಯವಾಗಿ ನಿಂತರೆ , ಅವರು ಇಲ್ಲಿ ಇರುವುದೇ 
ಇಲ್ಲ. ಈ ದೇಶವನ್ನು ತಾವಾಗಿ ಬಿಟ್ಟು ಹೋಗುತ್ತಾರೆ. ಅಹಿಂಸೆಯಿಂದ 
ನಾವು ಮುಂದರಿಯಬೇಕು. ಅಹಿಂಸೆಯೇ ನನ್ನ ಮದ್ದು . ನನ್ನ ಅಹಿಂಸೆಯ 
ಮುಂದೆ ಅವರು ಏನು ಮಾಡಲೂ ಸಾಧ್ಯವಿಲ್ಲ. 

ಕಾಂಗ್ರೆಸ್ ಸದಸ್ಯರ ಸಂಖ್ಯೆ ಒಂದುಕೋಟಿಗೆ ಏರಬೇಕೆಂದೂ , ಎಲ್ಲರೂ 
ಕೈರಾಟೆಯಲ್ಲಿ ನೂಲಬೇಕೆಂದೂ ಬೋಧಿಸಿದರು . ಅಸಹಕಾರ ಕಾರ್ಯ 
ಕ್ರಮಕ್ಕೂ ಕೈನೂಲುವುದಕ್ಕೂ ಏನು ಸಂಬಂಧವೆಂದು ಕೇಳಿದರೆ, “ನೂಲು 
ವುದರಿಂದ ನಮ್ಮಲ್ಲಿ ಅಹಿಂಸೆ ವೃದ್ಧಿಯಾಗುವುದು, ಸ್ವಾವಲಂಬನ ಬುದ್ದಿ 
ಹೆಚ್ಚುವುದು , ದೇಶದ ವಿಷಯದಲ್ಲಿ ನಮ್ಮ ಮನಸ್ಸು ಹೆಚ್ಚು ವಿಚಾರ ಮಾಡ 
ತೊಡಗುವುದು . ಇವೆಲ್ಲಾ ನಮ್ಮನ್ನು ಅಸಹಕಾರ ಕಾರ್ಯಕ್ಕೆ ತಯಾರು 
ಮಾಡುವುದು” ಎಂದು ಹೇಳುತ್ತಿದ್ದರು. ತಾವೂ ದಿನಕ್ಕೆ ಒಂದು ಗಂಟೆ 
ಯಾದರೂ ನೂಲುತ್ತಿದ್ದರು. 
೧೯೨೧ ನೇ ಆದಿಭಾಗದಲ್ಲಿ ಇಂಗ್ಲೆಂಡಿನ ರಾಜರ ಹತ್ತಿರ ಸಂಬಂಧಿಗಳಾದ 


೪೮ 

ಗಾಂಧೀಜಿ 
ಡ್ಯೂಕ್ ಆಫ್ ಕನಾಟ್ ಭಾರತಕ್ಕೆ ಆಗಮಿಸಿ, ದೆಹಲಿಯಲ್ಲಿ ನೂತನ ಕೇಂದ್ರ ) 
ಶಾಸನ ಸಭೆಗಳ ಪ್ರಾರಂಭೋತ್ಸವವನ್ನು ನಡೆಸಿದರು . ಅವರು ತಮ್ಮ ಭಾಷಣ 
ದಲ್ಲಿ “ ಮರೆಯಿರಿ ” ಮತ್ತು “ ಕ್ಷಮಿಸಿರಿ ” ಪಲ್ಲವಿಯನ್ನು ಹಾಡಿದರು . ಕಾಂಗ್ರೆಸ್ ) 
ಇವರ ಗೌರವಾರ್ಥ ನಡೆದ ಸಮಾರಂಭಗಳನ್ನೆಲ್ಲಾ ಬಹಿಷ್ಕರಿಸಿತು. 

ಜನತೆಯ ಉತ್ಸಾಹ ಮೇರೆ ಮಾರಿತ್ತು . ಅನೇಕ ದೊಡ್ಡ ಊರುಗಳಲ್ಲಿ, 
ಶ್ರಮಜೀವಿಗಳು ಮುಷ್ಕರಗಳನ್ನು ಹೂಡಿದರು. ಅನೇಕ ಕಡೆ ಜನರು ಉದ್ರೇಕ 
ಭಾವವನ್ನುತೋರಿಸಿದರು . ಗಾಂಧೀಜಿ ಜನರನ್ನು ಉದ್ರೇಕಗೊಳ್ಳಬೇಡಿ ಎಂದು 
ಬೇಡಿದರು . ಖಿಲಾಫತ್ ಕೆಲಸಗಾರರೂ , ಕಾಂಗ್ರೆಸ್ ಕೆಲಸಗಾರರೂ ಬೇರೆ 
ಬೇರೆಯಾಗಿ ಕೆಲಸ ಮಾಡುತ್ತಿದ್ದರು, ೯೨೧ ನೇ ಜುಲೈ ೮ ರಲ್ಲಿ ಕರಾಚಿ 
ಯಲ್ಲಿ ಒಂದು ಸಮ್ಮೇಳನ ನಡೆದು , ಅಲ್ಲಿ ಅಲಿ ಸಹೋದರರು ಬಹಳ ಧೈರ್ಯ 
ವಾಗಿ ಭಾಷಣ ಮಾಡಿದರು. ಅಲ್ಲಿ ಮಾಡಿದ ಒಂದು ನಿರ್ಣಯದಲ್ಲಿ ಪೊಲೀ 
ಸರೂ ಸೈನಿಕರೂ ಅಸಹಕಾರ ಮಾಡಿ, ತಮ್ಮ ಕೆಲಸ ಬಿಟ್ಟು ಹೊರಗೆ ಬರ 
ಬೇಕೆಂದು ಸೂಚಿಸಲಾಯಿತು. ಅಲಿ ಸಹೋದರರು ಮುಸ್ಲಿಂ ಪೊಲೀಸರನ್ನೂ | 
ಸೈನಿಕರನ್ನೂ ಉದ್ದೇಶಿಸಿ, ಸರ್ಕಾರ ಖಿಲಾಫತ್ ಅನ್ಯಾಯ ಮಾಡಿರುವಾಗ 
ಅದನ್ನು ಸೇವಿಸುವುದು ಮುಸ್ಲಿಂ ಧರ್ಮಕ್ಕೆ ವಿರೋಧ ಎಂದು ಸಾರಿದರು . 

ಇದೇ ಏಪ್ರಿಲ್‌ನಲ್ಲಿ ಲಾರ್ಡ್ ಛೇಮ್ಸ್ ಫರ್ಡ್ ನಿವೃತ್ತರಾಗಿ ಲಾರ್ಡ್ 
ರೀಡಿಂಗ್ ವೈಸರಾಯರಾಗಿ ಬಂದರು. ಕೆಲವು ದಿವಸಗಳೊಳಗೆ ಗಾಂಧೀಜಿಗೂ 
ಹೊಸ ವೈಸರಾಯರಿಗೂ ಭೆಟ್ಟಿಯಾಗಿ ಸಂಭಾಷಣೆ ನಡೆಯಿತು ಎಂಬುದನ್ನು 
“ ಯಂಗ್ ಇಂಡಿಯಾ ' ಪತ್ರಿಕೆಯಲ್ಲಿ ತಿಳಿಸಿದರು . “ ಪರಸ್ಪರ ಪರಿಚಯ 
ವಾಯಿತು, ನಾವು ಒಬ್ಬರನ್ನೊಬ್ಬರು ಅರಿತುಕೊಂಡೆವು” ಎಂದರು. ಇದರ 
ಫಲವಾಗಿ ಅಲಿ ಸಹೋದರರು ತಮ್ಮ ಭಾಷಣಗಳಲ್ಲಿ ಆಗಾಗ್ಗೆ ಮೇರೆಮೀರುವು 
ದನ್ನು ತಾವು ಅರಿತಿದುದಾಗಿಯೂ , ಇನ್ನು ಮುಂದೆ ತಪ್ಪು ಅಭಿಪ್ರಾಯಗಳಿಗೆ 
ಅವಕಾಶ ಕೊಡದಂತೆ ನಡೆಯುವುದಾಗಿಯೂ ಭರವಸೆಯಿತ್ತರು. ಈ ಭರವಸೆ 
ಸರ್ಕಾರಕ್ಕೂ ಆಗಬಹುದು , ಕೂಡಲೆ ಅವರ ದಸ್ತಗಿರಿ ಮತ್ತು ಮೊಕದ್ದಮೆ 
ಆಗಲಿಲ್ಲ. ಆದರೇನು ? ಅದೇ ಸೆಪ್ಟೆಂಬರ್‌ನಲ್ಲಿ ಬೊಂಬಾಯಿ ಸರ್ಕಾರ ಅನ 
ರನ್ನು ದಸ್ತಗಿರಿ ಮಾಡಿ ಶಿಕ್ಷೆಯನ್ನು ವಿಧಿಸಿತು. .. 
ಈ ಮಧ್ಯೆ ಇಂಗ್ಲೆಂಡಿನ ರಾಜಕುಮಾರರು ಭಾರತಕ್ಕೆ ಬರುವ ಕಾರ್ಯ 


ಅಸಹಕಾರ 


೪೯ 


ಕ್ರಮ ಏರ್ಪಾಡಾಯಿತು. ಕಾಂಗ್ರೆಸು ಇವರ ಸ್ವಾಗತವನ್ನೂ , ಇವರನ್ನು 
ಸ್ವಾಗತಿಸಲು ಏರ್ಪಾಡು ಮಾಡಿದ ಸಮಾರಂಭಗಳನ್ನೂ ಬಹಿಷ್ಕರಿಸಬೇಕೆಂದು 
ನಿರ್ಣಯಿಸಿತು. ಇದರಂತೆ ಕಾಂಗ್ರೆಸ್ ಸ್ವಯಂಸೇವಕರೂ , ಮುಖಂಡರೂ , 
ರಾಜಕುಮಾರರ ಸ್ವಾಗತ ಮತ್ತು ಗೌರವ ಸಮಾರಂಭಗಳನ್ನು ಬಹಿಷ್ಕರಿಸುವ 
ಏರ್ಪಾಡನ್ನು ಮಾಡುತ್ತಿದ್ದರು. 
- ೧೯೨೧ನೇ ನವೆಂಬರ್ ೧೭ರಲ್ಲಿ ರಾಜಕುಮಾರರು ಬೊಂಬಾಯಿನಲ್ಲಿ ಹಡಗಿ 
ನಿಂದ ಇಳಿದರು. ಬೊಂಬಾಯಿನಲ್ಲಿ ಆ ದಿನ ಕಾಂಗ್ರೆಸ್ ಭಾರಿ ಹರತಾಳವನ್ನೇ 
ರ್ಪಡಿಸಿತ್ತು . ಗಾಂಧೀಜಿ ಎಷ್ಟೋ ಸಾರಿ ಜನರನ್ನು ಅಹಿಂಸೆಯಿಂದಿರಬೇಕೆಂದು 
ಉಪದೇಶಿಸಿದ್ದರೂ , ಗಲಾಟೆಯಾಗಿ ದೊಂಬಿಯಾಯಿತು. ಕೆಲವು ಪಾರ್ಸಿಗಳು 
ಸ್ವಾಗತ ಸಮಾರಂಭಗಳಲ್ಲಿ ಭಾಗಿಯಾದರು . ಜನ ಅವರ ಮೇಲೆ ಕಲ್ಲೆಸೆಯಲು 
ಪೊಲೀಸರು ಪ್ರವೇಶಿಸಿದರು. ಪೊಲೀಸರ ಮೇಲೆಯೂ ಸಿಟ್ಟಿಗೆದ್ದ ಜನರು 
ಕಲ್ಲುಗಳನ್ನೂ , ಇಟ್ಟಿಗೆಗಳನ್ನೂ ಬೀರಿದರು . ಸ್ವಲ್ಪ ರಕ್ತಪಾತವೂ ಆಯಿತು. 
ಗಾಂಧೀಜಿಯ ಇತರ ನಾಯಕರೂ ಸ್ಥಳಕ್ಕೆ ಹೋಗಿ ಜನರನ್ನು ಸಮಾ 
ಧಾನ ಮಾಡಿದರು. ಆದರೂ ಗಾಂಧೀಜಿಯ ಮನಸ್ಸಿಗೆ ಬಹಳ ಪೆಟ್ಟಾಯಿತು. 
ಜನರಿಗೆ ಏನೇ ಆಗಲಿ ಅಹಿಂಸೆಯಿಂದಿರಬೇಕೆಂದು ಬೋಧಿಸಿದ್ದಾಗ್ಯೂ , 
ಹೀಗಾಯಿತಲ್ಲಾ ಎಂದು ಪಶ್ಚಾತ್ತಾಪ ಪಟ್ಟು , ಗಾಂಧೀಜಿ ಮೂರು ದಿವಸ 
ಉಪವಾಸ ಮಾಡಿದರು . ಇದರಿಂದ ಬೊಂಬಾಯಿನಲ್ಲಿ ಪರಿಸ್ಥಿತಿ ಶಾಂತ 
ವಾಯಿತು. 
- ದೇಶದ ಇತರ ಎಲ್ಲಾ ದೊಡ್ಡ ಊರುಗಳಲ್ಲಿಯೂ ೧೭ ನೇ ನವೆಂಬರನ್ನು 
ದೊಡ್ಡ ಹರತಾಳದ ದಿನವನ್ನಾಗಿ ಆಚರಿಸಲಾಯಿತು. ಅಲ್ಲೆಲ್ಲೂ ಶಾಂತಿಭಂಗ 
ನಾಗಲಿಲ್ಲ. ಮಲಬಾರಿನಲ್ಲಿ ಮಾಪ್ಲಾ ಜನರು ಆಗಸ್ಟ್ ಮಧ್ಯಭಾಗದಲ್ಲಿ 
ದಂಗೆಯೆದ್ದರು. ನವೆಂಬರ್‌ವರೆಗೂ ಈ ದಂಗೆ ನಡೆಯುತ್ತಲೇ ಇತ್ತು . 
- ನವೆಂಬರ್ ೫ ರಲ್ಲಿ ಸೇರಿದ್ದ ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ ಸಭೆ 
ಯಲ್ಲಿ ಒಂದು ಮುಖ್ಯ ನಿರ್ಣಯ ಪಾಸಾಯಿತು. ಎಲ್ಲೆಲ್ಲಿ ಸಾಧ್ಯವಿದೆಯೋ 
ಅಲ್ಲಲ್ಲಿ ಜನ ಕಂದಾಯ ಕೊಡದೆ ಅಸಹಕಾರ ಚಳುವಳಿಯನ್ನು ತಮ್ಮ ಶಕ್ತಿ 
ಯಿದ್ದಷ್ಟು ಮಟ್ಟಿಗೆ ನಡೆಸಬಹುದೆಂಬುದೇ ಆ ನಿರ್ಣಯ . ಜನರು ಬಹಳ 
ಉತ್ಸಾಹದಿಂದ ಕೂಡಿದ್ದರು. ಆದರೆ , ನವೆಂಬರ್ ೧೭ ರಲ್ಲಿ ಬೊಂಬಾಯಿನಲ್ಲಿ 


# ಲ 

ಗಾಂಧೀಜಿ 
ನಡೆದ ಪ್ರಕರಣದ ಕಾರಣದಿಂದ , ಸದ್ಯಕ್ಕೆ ಕಾನೂನು ಭಂಗ ಬೇಡ ಎಂದು 
ಕಂದಾಯದ ಅಸಹಕಾರವನ್ನು ಮುಂದೆ ಹಾಕಿದರು . 

ಇಷ್ಟರಲ್ಲಿ ದೇಶದ ಮಹಾ ಮುಖಂಡರ ದಸ್ತಗಿರಿಯಾಗಿತ್ತು . ಸಿ. ಆರ್ . 
ದಾಸ್ , ಮೋತಿಲಾಲ್ ನೆಹರು, ಲಜಪತರಾಯ್ ಅಬುಲ್ ಕಲಾಂ 
ಆಜಾದ್ , ಯುವಕ ಮುಖಂಡರ ಪೈಕಿ ಜವಹರಲಾಲ್ ಮತ್ತು ಸುಭಾಸ್ 
ಬೋಸ್ ಇವರೆಲ್ಲರ ದಸ್ತಗಿರಿ ಆಗಿತ್ತು . ಜೊತೆಗೆ ಸುಮಾರು ೩೦,೦೦೦ ಜನ 
ದಸ್ತಗಿರಿಯಾಗಿದ್ದರು. 

ಇಂಗ್ಲಿಷ್ ರಾಜಕುಮಾರರಿಗೆ ಕಲ್ಕತ್ತಾದಲ್ಲಿಯಾದರೂ ಶಾಂತಿಯುತವಾದ 
ಭವ್ಯವಾದ ಸ್ವಾಗತ ದೊರೆಯಲಿ ಎಂಬ ಆಶೆಯಿಂದ ವೈಸರಾಯರು ಪಂಡಿತ 
ಮದನ ಮೋಹನ ಮಾಳವೀಯರಮೂಲಕ ಗಾಂಧೀಜಿಯ ಜೊತೆಗೂ , ಜೈಲಿ 
ನಲ್ಲಿದ್ದ ಸಿ . ಆರ್ . ದಾಸ್ , ಮೋತಿಲಾಲ್ ನೆಹರು ಮುಂತಾದವರ ಜೊತೆಗೂ 
ರಾಜಿಗಾಗಿ ಪ್ರಯತ್ನಿಸಿದರು. 
- ರಾಜಕುಮಾರರು ಡಿಸೆಂಬರ್‌ ಕ್ರಿಸ್ಮಸ್ ಹಬ್ಬದ ಸಮಯಕ್ಕೆ ಸರಿ 
ಯಾಗಿ ಕಲ್ಕತ್ತೆಗೆ ಆಗಮಿಸುವರು ; ಅದಕ್ಕೆ ಮುಂಚೆಯೇ ಅಸಹಕಾರ ಚಳು 
ವಳಿಯನ್ನು ವಾಪಸ್ಸು ತೆಗೆದುಕೊಂಡರೆ , ಸರ್ಕಾರ ಎಲ್ಲ ರಾಜಕೀಯ ಕೈದಿ 
ಗಳನ್ನೂ ಬಿಡುಗಡೆ ಮಾಡುವುದು ; ಕೂಡಲೇ ಪ್ರಾ೦ತಿಕ ಜವಾಬ್ದಾರಿ 
ಸರ್ಕಾರವನ್ನು ಸ್ಥಾಪಿಸುವುದು ಎಂದು ವೈಸರಾಯರು ಹೇಳಿದರು. ಈ 
ವಿಷಯವನ್ನು ಕಲ್ಕತ್ತಾ ಜೈಲಿನಲ್ಲಿದ್ದ ಮುಖಂಡರಿಗೆ ತಿಳಿಸಲಾಯಿತು. ತಾವು 
ಒಪ್ಪುವುದಾಗಿ ಮುಖಂಡರು ಹೇಳಿದರು. ಗಾಂಧೀಜಿ ರಾಜಕೀಯ ಕೈದಿಗಳ 
ಖುಲಾಸೆಯೊಡನೆ ಅಲಿ ಸಹೋದರರ ಬಿಡುಗಡೆಯೂ ಆಗಲೇಬೇಕೆಂದು ತಿಳಿ 
ಸಿದರು. ವೈಸರಾಯರು ಅಲಿ ಸಹೋದರರನ್ನು ಖುಲಾಸೆ ಮಾಡಲು ಒಪ್ಪಲಿಲ್ಲ. 
ಗಾಂಧೀಜಿಯೂ ವೈಸರಾಯರ ಸಲಹೆಗೆ ಒಪ್ಪಲಿಲ್ಲ . ಕಲ್ಕತ್ತಾದಲ್ಲಿ ಸೆರೆಯಲ್ಲಿದ್ದ 
ಮುಖಂಡರಿಗೆಲ್ಲಾ ಗಾಂಧೀಜಿಯ ಮೇಲೆ ಅಸಮಾಧಾನವಾಯಿತು. 

೧೯೨೧ ನೇ ಡಿಸೆಂಬರ್ ಅಂತ್ಯದಲ್ಲಿ ಕಾಂಗ್ರೆಸ್ ಮಹಾಧಿವೇಶನ ಅಹ 
ಮದಾಬಾದಿನಲ್ಲಿ ನಡೆಯಿತು. ಈ ಅಧಿವೇಶನದಲ್ಲಿ ಕುರ್ಚಿ ಮೇಜುಗಳಿರಲಿಲ್ಲ. 
ಎಲ್ಲರೂ ಜಮಖಾನದ ಮೇಲೆಯೇ ಕೂತರು. ಇಂಗ್ಲಿಷು ಕಡಿಮೆ ; ಬಹು 
ಮಟ್ಟಿಗೆ ಹಿಂದೂಸ್ತಾನಿಯಲ್ಲಿಯೇ ಭಾಷಣಗಳು ನಡೆದವು. ಸಿ. ಆರ್ . 


ಅಸಹಕಾರ 
ದಾಸರು ಅಧ್ಯಕ್ಷರಾಗಿ ಆಯ್ಕೆಯಾಗಿದ್ದರು. ಆದರೆ ಅವರು ಕಾರಾಗೃಹದಲ್ಲಿ 
ದ್ದರು. ಹಕೀಂ ಅಹ್ಮಲ್ ಖಾನರು ಅಧ್ಯಕ್ಷರಾಗಿದ್ದರು. ವಲ್ಲಭಭಾಯಿ ಪಟೇ 
ಲರು ಸ್ವಾಗತ ಸಮಿತಿ ಅಧ್ಯಕ್ಷರಾಗಿದ್ದರು. ಎರಡು ಲಕ್ಷ ರೂಪಾಯಿ ಮೇಲೆ 
ಖರ್ಚುಮಾಡಿ ಖಾದಿ ಡೇರೆಗಳನ್ನು ಹಾಕಿದ್ದರು. ಸಿ. ಎಫ್ . ಆಂಡಸರೂ 
ಈ ಅಧಿವೇಶನಕ್ಕೆ ಬಂದಿದ್ದರು . ಸಿ. ಆರ್ . ದಾಸರ ಅಧ್ಯಕ್ಷ ಭಾಷಣವನ್ನು 
ಸರೋಜಿನಿ ನಾಯ್ಡು ಓದಿದರು. ಹಕೀಂ ಅಹ್ಮಲ್ ಖಾನರು ಸಣ್ಣ ಭಾಷಣ 
ಮಾಡಿ, ಅಸಹಕಾರ ಕಾರ್ಯಕ್ರಮಕ್ಕೆ ಎಲ್ಲರ ಬೆಂಬಲವನ್ನೂ ಕೋರಿದರು. 
ಮೆಸ್ತಾ ಸಂಪೂರ್ಣ ಸ್ವಾತಂತ್ರ ಕಾಂಗ್ರೆಸಿನ ಗುರಿಯಾಗಬೇಕೆಂದು ನಿರ್ಣಯ 
ತಂದರು . ಗಾಂಧೀಜಿ ಇದನ್ನು ವಿರೋಧಿಸಿ “ದೇಶ ಈಗ ಹೋರಾಟದ ಕಡೆಯ 
ಹಂತದಲ್ಲಿದೆ . ನಾವು ಧೈರ್ಯದಿಂದ ನಮ್ಮ ಕರ್ತವ್ಯವನ್ನು ಮಾಡೋಣ? 
ಎಂದು ಬೋಧಿಸಿದರು . 
- ೧೯೨೨ ನೇ ಜನವರಿ ಆರಂಭವಾಗುತ್ತಲೇ , ಕಾಂಗ್ರೆಸಿಗೆ ಸೇರಿದ ಅನೇಕ 
ಮಹನೀಯರು ಬೊಂಬಾಯಿನಲ್ಲಿ ಒಂದು ಸಮ್ಮೇಳನ ನಡೆಸಿದರು. ದೇಶದಲ್ಲಿ 
ಶಾಂತಿಸ್ಥಾಪನೆಯಾಗಬೇಕು; ವೈಸರಾಯರು ದಬ್ಬಾಳಿಕೆಯನ್ನು ನಿಲ್ಲಿಸಬೇಕು; 
ಎಲ್ಲಾ ರಾಜಕೀಯ ಕೈದಿಗಳನ್ನೂ , ಆಲಿ ಸಹೋದರರನ್ನೂ , ಅವರ ಮಿತ್ರರನ್ನೂ 
ಖುಲಾಸೆ ಮಾಡಬೇಕು ; ಖಿಲಾಫತ್ ಅನ್ಯಾಯವನ್ನು ಪರಿಹರಿಸಬೇಕು; 
ಪಂಜಾಬ ಅತ್ಯಾಚಾರಗಳ ಬಗ್ಗೆ ಪರಿಹಾರ ಕೊಡಬೇಕು ; ಸ್ವರಾಜ್ಯ ಸ್ಥಾಪ 
ನೆಯ ವಿಚಾರವನ್ನು ಸರ್ಕಾರ ಪರಿಶೀಲಿಸಬೇಕು ಎಂಬ ಅಭಿಪ್ರಾಯಕ್ಕೆ 
- ಬಂದರು . ಗಾಂಧೀಜಿಯನ್ನು ಜನವರಿ ೩೧ ರ ವರಿಗೆ ಕಾನೂನುಭಂಗ ಕಾರ್ಯ 
ವನ್ನು ನಿಲ್ಲಿಸಬೇಕೆಂದೂ ಪ್ರಾರ್ಥಿಸಿದರು. ಈ ಸಮ್ಮೇಳನದಲ್ಲಿ ಮಾಳವೀಯ , 
ಜಯಕರ್ , ಜಿನ್ಹಾ ಮೊದಲಾದವರು ಭಾಗವಹಿಸಿದ್ದರು. ಗಾಂಧೀಜಿಯೇ 
ವೈಸರಾಯರ ಮುಂದೆ ಇಡಬೇಕಾದ ನಿರ್ಣಯವನ್ನು ರೂಪಿಸಿದರು . ಈ 
ಸಮ್ಮೇಳನಕ್ಕೆ ಮೊದಲು ಸರ್ ಶಂಕರ್ರ ನಾಯರ್‌ ಅಧ್ಯಕ್ಷರಾಗಿದ್ದರು . ಅವರು 
* ಗಾಂಧೀಜಿಯ ನಿರ್ಣಯದರೂಪವನ್ನು ಒಪ್ಪದೆ ಅಧ್ಯಕ್ಷ ಪದವಿಗೆ ರಾಜಿನಾಮೆ 
ಯಿತ್ತರು . ಆಮೇಲೆ ಸರ್ ಎಂ . ವಿಶ್ವೇಶ್ವರಯ್ಯ ಅಧ್ಯಕ್ಷರಾದರು. ನಿರ್ಣಯ 
ಪಾಸಾಯಿತು. ಅದನ್ನು ವೈಸರಾಯರಿಗೆ ತಲಪಿಸಲಾಯಿತು. ವೈಸರಾಯರು 
* ಡಿಸೆಂಬರ್ ನಲ್ಲಿ ತಾವು ಮಾಡಿದ ಸಲಹೆಗಳನ್ನು ಗಾಂಧೀಜಿ ಒಪ್ಪಲಿಲ್ಲವೆಂಬ 


ಗಾಂಧೀಜಿ 
ಕೋಪದಿಂದ ಶಾಂತಿ ಸಮ್ಮೇಳನದ ಮುಖಂಡರಿಗೆ ನಕಾರದ ಉತ್ತರವಿತ್ತರು. 

ಗಾಂಧೀಜಿ ಬರಡೋಲಿ ತಾಲ್ಲೂಕಿನಲ್ಲಿ ರೈತರು ಕಂದಾಯ ಕೊಡದ 
ಕಾನೂನು ಭಂಗ ಚಳುವಳಿಯನ್ನು ನಡೆಸಬೇಕೆಂದಿದ್ದರು. ಆ ತಾಲ್ಲೂಕಿನ 
ಲೆಲ್ಲಾ ಸಂಚರಿಸಿ “ ಅಹಿಂಸೆ ಪ್ರಾಮುಖ್ಯವಾದುದು ; ಸರ್ಕಾರಕ್ಕೆ ಹಿಂಸೆಯ 
ಪ್ರತೀಕಾರ ಕೊಡಕೂಡದು ; ಸರ್ಕಾರ ಕೊಡುವ ಶಿಕ್ಷೆಯನ್ನು ಶಾಂತಿಯಿಂದ 
ಅನುಭವಿಸಬೇಕು ” ಎಂದು ರೈತರಿಗೆ ತಿಳಿಸುತ್ತ ಬಂದರು . ಫೆಬ್ರವರಿ ಮೊದ 
ಲನೇ ವಾರದಲ್ಲಿ ಕಾನೂನುಭಂಗ ಆರಂಭಿಸುವುದಾಗಿ ವೈಸರಾಯರಿಗೆ ಮೊದ 
ಲನೆ ತಾರೀಖು ಸತ್ರ ಕಳುಹಿಸಿದರು . ಇಡೀ ದೇಶ ಕಾತುರತೆಯಿಂದ ಕಾದು 
ನೋಡುತ್ತಿತ್ತು . 

ಫೆಬ್ರವರಿ ೩ ನೇ ತಾರೀಖು ಬರಡೋಲಿಯಲ್ಲಿ ಕಂದಾಯ ಸತ್ಯಾಗ್ರಹ ನಡೆ 
ಯುವುದೆಂಬುದಾಗಿ ಗಾಂಧೀಜಿಘೋಷಿಸಿದರು. ಇನ್ನೇನು ಕಾನೂನು ಭಂಗಿ 
ವನ್ನು ಆರಂಭಿಸಬೇಕು ಎಂದಿದ್ದಾಗ ಸಿಡಿಲು ಬಡಿದಂತಹ ಒಂದು ವಾರ್ತೆ 
ಗಾಂಧೀಜಿಗೆ ತಿಳಿಯಿತು. ಅದೇ ಫೆಬ್ರವರಿ ೫ ರಲ್ಲಿ ಉತ್ತರ ಗೋರಖಪುರದ 
ಹತ್ತಿರ ಚೌರಿಚೌರ ಎಂಬಲ್ಲಿ ೨೧ ಪೊಲೀಸ್ ರ್ಕಸ್ಟೆಬಲ್‌ಗಳನ್ನೂ ಒಬ್ಬ. 
ಸಬ್ ರ್ಇಸ್ಪೆಕ್ಟರನ್ನೂ ಒಳಗೊಂಡಿದ್ದ ಪೊಲೀಸ್ ಸ್ಟೇಷನ್ನಿಗೆ ಬೆಂಕಿ ಹೊತ್ತಿ 
ಸಿದರು ; ಒಳಗೆಸೇರಿಕೊಂಡಿದ್ದವರೆಲ್ಲರೂ ಬೂದಿಯಾದರು ಎಂಬುದೇ ವಾರ್ತೆ . 
- ಈ ಸಮಾಚಾರ ಗಾಂಧೀಜಿಗೆ “ದೇವರು ಕೊಟ್ಟ ಸೂಚನೆ ” ಎಂದು 
ತೋರಿತು . ದೇಶದಲ್ಲಿ ಸಾಕಷ್ಟು ಅಹಿಂಸೆಯಿಲ್ಲ ; ಈ ಸ್ಥಿತಿಯಲ್ಲಿ ಸಾಮೂ 
ಹಿಕ ಕಾನೂನು ಭಂಗ ಬಹಳ ಅಪಾಯಕರ ಎಂದು ತೋರಿತು. ಕೂಡಲೆ 
ಇನ್ನೊಂದು ಆಲೋಚನೆ ತೋರಿತು . ಹೀಗೆ ಆಲೋಚಿಸುವುದು ಹೇಡಿತನ 
ನಲ್ಲವೆ ? ” ಗಾಂಧೀಜಿ ಚೆನ್ನಾಗಿ ಆಲೋಚಿಸಿದರು . “ ನಾನು ನಿಜವಾಗಿಯೂ 
ಸತ್ಯ ಮತ್ತು ಅಹಿಂಸೆಯ ದಾರಿಯಲ್ಲಿದ್ದರೆ, ಈಗ ನಾನು ಆರಂಭಿಸಬೇಕೆಂದಿ 
ರುವ ಕಾನೂನು ಭಂಗ ಕಾರ್ಯವನ್ನು ನಿಲ್ಲಿಸಬೇಕು” ಎಂದು ತೋರಿತು... 

ಚೆನ್ನಾಗಿ ಆಲೋಚನೆ ಮಾಡಿ ಗಾಂಧೀಜಿ “ ಇದು ನನಗೆ ಮೂರನೇ ಎಚ್ಚ 
ರಿಕೆ . ಮೊದಲನೇದು ಬೊಂಬಾಯಿನದು. ಎರಡನೇದು ಮದರಾಸಿನದು . 
ಇದೋ ಈಗ ಮೂರನೇ ಎಚ್ಚರಿಕೆ ಬಂದಿದೆ. ನಾನು ಇದನ್ನು ನಿರ್ಲಕ್ಷಿಸು 
ಬಾರದು ” ಎಂದು ಮನಸ್ಸು ಗಟ್ಟಿ ಮಾಡಿಕೊಂಡು, ಬರಡೋಲಿ ಕಂದಾಯ 


ಅಸಹಕಾರ 


ಕಾನೂನು ಭಂಗ ಕಾರ್ಯವನ್ನು ನಿಲ್ಲಿಸಿದರು . 

ಹೀಗೆ ಹಠಾತ್ತನೆ ಗಾಂಧೀಜಿ ಕಾನೂನು ಭಂಗದಿಂದ ಹಿಮ್ಮೆಟ್ಟಿದ್ದನ್ನು 
ತಿಳಿದು ಜನ ಆಶ್ಚರ್ಯಪಟ್ಟರು, ಖೇದಪಟ್ಟರು. ಕಬ್ಬಿಣ ಕಾದಿದ್ದಾಗ ಏಟನ್ನು 
ಹಾಕದೆ, ಅದನ್ನು ತಣ್ಣಗಾಗಿ ಹೋಗಲು ಬಿಟ್ಟರಲ್ಲಾ ಎಂಬ ಖೇದ, ಜೈಲಿ 
ನಲ್ಲಿದ್ದ ಮೋತಿಲಾಲ್ ನೆಹರು , ದೇಶಬಂಧು ಸಿ. ಆರ್ . ದಾಸ್ ಮುಂತಾದ 
ವರು ಇದನ್ನು ಒಪ್ಪಲಿಲ್ಲ . ಯುವಕರಾದ ಕಾರಾಗೃಹವಾಸಿ ಜವಹರಲಾಲ್ 
ನೆಹರುವಿಗೂ ಆಶ್ಚರ್ಯವಾಯಿತು. ಎಲ್ಲರು ಜೈಲಿನಲ್ಲಿದ್ದ ರಾಜಗೋಪಾಲಾ 
ಚಾರಿಯವರಿಗೂ ಅರ್ಥವಾಗಲಿಲ್ಲ. ಏನೇ ಆಗಲಿ ಗಾಂಧೀಜಿಯವರದು 
ದೃಢ ನಿಶ್ಚಯ . “ ಇದು ನನ್ನ ಜವಾಬ್ದಾರಿ, ದೇಶದಲ್ಲಿ ಹಿಂಸಾ ಭಾವನೆ 
ಇನ್ನೂ ತುಂಬಿರುವಾಗ, ಕಾನೂನು ಭಂಗ ಕಾರ್ಯವನ್ನು ನಾನು ಹೇಗೆ 
ಜಾರಿಗೆ ತರುವುದು ? ದೇಶದಲ್ಲಿ ಇನ್ನೂ ಅನರ್ಥವಾದೀತು” ಎಂಬುದು ಅವರ 
ಮನಸ್ಸಿಗೆ ದೃಢವಾಯಿತು. 

ಫೆಬ್ರವರಿ ೧೨ ರಲ್ಲಿ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸಭೆ ಬರಡೋಲಿಯಲ್ಲಿ 
ಸೇರಿತು. ಕಾಂಗ್ರೆಸಿನವರು ಯಾರೂ ದಸ್ತಗಿರಿಯಾಗುವ ಕೆಲಸಗಳನ್ನು 
ಮಾಡಕೂಡದೆಂದೂ , ಶಾಂತವಾಗಿ ರಚನಾತ್ಮಕ ಕಾರ್ಯದಲ್ಲಿ ತೊಡಗ 
ಬೇಕೆಂದೂ ನಿರ್ಣಯವಾಯಿತು. ರಚನಾತ್ಮಕ ಕಾರ್ಯವೆಂದರೆ ಚರಖಾ 
ದಲ್ಲಿ ನೂಲುವುದು , ರಾಷ್ಟ್ರೀಯ ಕಾಂಗ್ರೆಸ್ ಸದಸ್ಯರನ್ನು ಸೇರಿಸುವುದು, 
ಪಾನ ನಿರೋಧ ಕಾರ್ಯಕ್ರಮವನ್ನು ನಡೆಸುವುದು, ಪಂಚಾಯಿತಿಗಳನ್ನು 
ಸ್ಥಾಪಿಸುವುದು. 

ಅದೇ ಫೆಬ್ರವರಿ ೨೪ - ೨೫ ರಲ್ಲಿ ದೆಹಲಿಯಲ್ಲಿ ಆಲ್ ಇಂಡಿಯಾ ಕಾಂಗ್ರೆಸ್ 
ಸಮಿತಿ ಸಭೆ ಸೇರಿತು. ಅದರಲ್ಲಿ ಸಾಮೂಹಿಕ ಕಾನೂನು ಭಂಗವನ್ನು 
ವಾಪಸ್ಸು ತೆಗೆದುಕೊಳ್ಳಲಾಯಿತು. ವೈಯಕ್ತಿಕ ಕಾನೂನು ಭಂಗವನ್ನು 
ಮಾಡಬಹುದೆಂದೂ , ಅದನ್ನು ಪ್ರಾಂತ ಕಾಂಗ್ರೆಸ್ ಕಮಿಟಿಯ ನಿರ್ದೆಶದಂತೆ 
ನಡೆಸಬಹುದೆಂದೂ ತೀರ್ಮಾನಿಸಲಾಯಿತು. ಎ . ಐ . ಸಿ. ಸಿ. ಕಾನೂನುಭಂಗ 
ಕಾರ್ಯಕ್ರಮದಲ್ಲಿ ತನ್ನ ವಿಶ್ವಾಸವನ್ನು ವ್ಯಕ್ತಪಡಿಸಿತು ; ಆದರೆ ಕಾಂಗ್ರೆಸಿ 
ಗರು ರಚನಾತ್ಮಕ ಕಾರ್ಯಕ್ರಮದಲ್ಲಿ ಪರಿಪೂರ್ಣರಾದರೆ ಅಗತ್ಯವಾಗಿ ಬೇಕಾದ - 
ಅಹಿಂಸೆ ದೇಶದಲ್ಲಿ ಸ್ಥಾಪನೆಯಾಗಬಹುದೆಂಬ ಭರವಸೆಯನ್ನು ವ್ಯಕ್ತಪಡಿ 


೫೪ 

ಗಾಂಧೀಜಿ 
ಸಿತು. ಪಂಡಿತ ಮೋತಿಲಾಲ್ ಉದ್ದವಾದ ಪತ್ರ ಬರೆದು, ಎಲ್ಲೋ ಒಂದು 
ಕಡೆ ಗಲಾಟೆಯಾದರೆ , ಇಡೀ ದೇಶವನ್ನು ಶಿಕ್ಷಿಸುವುದೇ ಎಂದು ಮುಂತಾಗಿ 
ಪ್ರಶ್ನಿಸಿದರು . ಗಾಂಧೀಜಿ ಇದನ್ನು ಸ್ನೇಹಿತರ ಸಭೆಯಲ್ಲಿ ಓದಿದರು . ಎ. ಐು 
ಸಿ. ಸಿ. ಸಭೆಯಲ್ಲಿ ಬಂಗಾಳ ಮತ್ತು ಮಹಾರಾಷ್ಟ್ರ ಪ್ರತಿನಿಧಿಗಳು ಗಾಂಧೀ 
ಯನ್ನು ಸಿಕ್ಕಾಪಟ್ಟೆ ಟೀಕಿಸಿದರು . ಡಾ . ಮಂಜೆಯವರು ಗಾಂಧೀಜಿಯ 
ವರ ಮೇಲೆ ಅವಿಶ್ವಾಸ ನಿರ್ಣಯ ತಂದರು . ಕೆಲವು ಸದಸ್ಯರು ಇದಕ್ಕೆ ಬೆಂ 
ಲವಿತ್ತರು. ಗಾಂಧೀಜಿಯವರು ಅದರ ವಿರೋಧವಾಗಿ ಯಾರೂ ಮಾತನಾಡ 
ಕೂಡದೆಂದು ಸೂಚಿಸಿದರು . ಓಟಿಗೆ ಹಾಕಿದಾಗ, ಅವಿಶ್ವಾಸ ನಿರ್ಣಯ 
ಪರ ಮಾತನಾಡಿದವರು ಮಾತ್ರ ಓಟು ಮಾಡಿದರು . ಡಾ . ಮೂಂಜೆಯ 
ಅವಿಶ್ವಾಸ ನಿರ್ಣಯ ಬಿದ್ದು ಹೋಯಿತು. ಗಾಂಧೀಜಿ ಸುಮ್ಮನಿದ್ದರು. ಅ 
ವೇಶನ ಮುಗಿಯಿತು. 
- ಇದೇ ಸರಿಯಾದ ಮುಹೂರ್ತವೆಂದು ಸರ್ಕಾರ ಮಾರ್ಚ್ ೧೩ ರ 
ಗಾಂಧೀಜಿಯನ್ನು ದಸ್ತಗಿರಿ ಮಾಡಿತು. ಮಾರ್ಚಿ ೧೮ ರಲ್ಲಿ ವಿಚಾರಣೆ ಆರಂ 
ವಾಯಿತು. “ ಯಂಗ್ ಇಂಡಿಯಾ ” ದಲ್ಲಿ ಪ್ರಕಟವಾಗಿದ್ದ ಮೂರು ಲೇಖ ; 
ಗಳ ಮೇಲೆ ಈ ಮೊಕದ್ದಮೆ ನಡೆಯಿತು. “ ಯಂಗ್ ಇಂಡಿಯಾ ” ಮುದ್ರ 
ರಾದ ಶಂಕರ್‌ ಲಾಲ್ ಬ್ಯಾಂಕರ್‌ರ ಮೇಲೆಯೂ ಮೊಕದ್ದಮೆ ಹಾಕಲು 
ಯಿತು. ಗಾಂಧೀಜಿ ಹೇಳಿಕೆ ಕೊಟ್ಟರು. ಜಡ್ಡರು ಗಾಂಧೀಜಿಯವರಿಗೆ ಆರು 
ವರ್ಷದ ಕಾರಾಗೃಹವಾಸದ ಶಿಕ್ಷೆಯನ್ನು ಕೊಡುತ್ತಾ ಹೀಗೆ ಹೇಳಿದರು 
“ ಲಕ್ಷೇಪಲಕ್ಷ ಭಾರತೀಯರ ದೃಷ್ಟಿಯಲ್ಲಿ ನೀವು ದೊಡ್ಡ ದೇಶಾಭಿಮಾ: 
ಗಳು ಮತ್ತು ದೊಡ್ಡ ಮುಖಂಡರು , ರಾಜಕೀಯದಲ್ಲಿ ನಿಮಗಿಂತ ಭಿನ 
ದೃಷ್ಟಿಯಿರುವವರು ಕೂಡ ನಿಮ್ಮನ್ನು ಉನ್ನತ ಆದರ್ಶ ಪುರುಷರೆಂದೂ , ಘಃ| 
ತೆಯಿಂದ ಕೂಡಿದ ಸ್ವಂತ ಜೀವನವನ್ನು ನಡೆಸುವವರೆಂದೂ ತಿಳಿದಿದ್ದಾರೆ 
ಆದರೆ ಯಾವ ಸರ್ಕಾರವೂ ನಿಮ್ಮನ್ನು ಸ್ವತಂತ್ರ ಸ್ಥಿತಿಯಲ್ಲಿಡುವುದು ಅಸ) 
ಧ್ಯವಾಗುವಂತೆ ನೀವು ಮಾಡಿದ್ದೀರಿ. ನಿಮ್ಮ ಹಿಂದೆ ತಿಲಕರ ಮೊಕದ್ದಮೆ 
ಯಲ್ಲಿ ಮಾಡಿದಂತೆ ನಿಮಗೂ ಆರು ವರ್ಷದ ಶಿಕ್ಷೆ ಕೊಡುತ್ತೇನೆ ”. 

ಈ ಮೊಕದ್ದಮೆ , ಗಾಂಧೀಜಿಯವರ ಹೇಳಿಕೆ , ಜಡ್ಡರ ತಿರ್ಪು ಇವೆಲ್ಲಾ 
ಇತಿಹಾಸ ಪ್ರಸಿದ್ಧವಾಗಿವೆ. ಗಾಂಧೀಜಿ ತನ್ನಂತೆ ಇತರ ಭಾರತೀಯರು 


ಅಸಹಕಾರ 

೫೫ 
ಸರ್ಕಾರ ಅನ್ಯಾಯದ ದಾರಿಯಲ್ಲಿ ನಡೆಯುತ್ತಿದೆ ಎಂದು ತಿಳಿಸಬೇಕೆಂದು 
ತೋರಿಸಿದ ದಾರಿ ಇತಿಹಾಸದಲ್ಲಿ ಉಲ್ಲೇಖಾರ್ಹವಾದುದು. 
- ಗಾಂಧೀಜಿ ' ಯಂಗ್ ಇಂಡಿಯಾ ' ಪತ್ರಿಕೆಯಲ್ಲಿ ಆಗಲೇ ತಿಳಿಸಿದ್ದರು : 
ತಮ್ಮ ದಸ್ತಗಿರಿಯಾದರೆ ಹರತಾಳ ಮಾಡಕೂಡದು , ಸಭೆಗಳಾಗಕೂಡದು , 
ಜನರು ಶಾಂತವಾಗಿ ರಚನಾತ್ಮಕ ಕಾರ್ಯದಲ್ಲಿ ನಿರತರಾಗಬೇಕು, ರಚನಾ 
ತ್ಮಕ ಕಾರ್ಯ ಭಾರತವನ್ನು ಸ್ವರಾಜ್ಯದ ಸಮಾಜಕ್ಕೆ ಒಯ್ಯುವುದು. - 

ತತ್‌ಕ್ಷಣವೇ ಒಂದು ರೀತಿಯಾದ ಮೊಬ್ಬು ದೇಶದಲ್ಲಿ ಉಂಟಾಯಿತು. 
ಜೈಲಿನ ಒಳಗಿದ್ದ ಗಾಂಧೀಜಿಯವರನ್ನು ದೇಶ ಜ್ಞಾಪಿಸಿಕೊಳ್ಳುತ್ತಿತ್ತು . 
ಅವರಿಗೆ ಶಿಕ್ಷೆಯಾದ ೧೮ನೇ ತಾರೀಖನ್ನು ಪ್ರತಿತಿಂಗಳೂ ಪ್ರಾರ್ಥನೆ, ರಚ 
ನಾತ್ಮಕ ಕಾರ್ಯ ಇವುಗಳಲ್ಲಿ ಭಾರತದ ಆದ್ಯಂತ ಜನ ಕಳೆಯುತ್ತಿದ್ದರು. 
ಗಾಂಧೀಜಿಯ ವಿಚಾರಣೆಯ ವಿವರ ಭಾರತದೇಶದಲ್ಲಿ ಇತರ ದೇಶಗಳಲ್ಲೂ 
ಹರಡಿದಂತೆಲ್ಲಾ , ಗಾಂಧೀಜಿ ಏಸುಕ್ರಿಸ್ತನಿಗೆ ಸಮಾನ ಎಂಬುದಾಗಿ ಜನ 
ಆಡತೊಡಗಿದರು. ಇಂಗ್ಲೆಂಡಿನ ಮತ್ತು ಅಮೆರಿಕಾದ ಪತ್ರಿಕೆಗಳು ಗಾಂಧೀಜಿ 
ಯನ್ನು ಕೊಂಡಾಡಿದ್ದೂ ಕೊಂಡಾಡಿದ್ದೆ . 

ಗಾಂಧೀಜಿಯನ್ನು ಕಾರಾಗೃಹದಲ್ಲಿ ಇಟ್ಟಿದ್ದರಿಂದ ಇಂಡಿಯಾ ಸರ್ಕಾರದ 
ಮತ್ತು ಬ್ರಿಟಿಷ್ ಸರ್ಕಾರದ ಘನತೆ ಕಡಿಮೆಯಾಯಿತು. 

ಗಾಂಧೀಜಿಕಾರಾಗೃಹದಲ್ಲಿದ್ದಾಗ, ದೇಶದ ಪರಿಸ್ಥಿತಿಯಲ್ಲಿ ಕೆಲವು ಬದ 
ವಣೆಗಳಾದವು. ರಚನಾತ್ಮಕ ಕಾರ್ಯದಲ್ಲಿ ವಿಶ್ವಾಸವಿಟ್ಟವರೆಲ್ಲರೂ ಅದನ್ನು 
ನಡೆಸಿಕೊಂಡು ಬರುತ್ತಿದ್ದರು. ಕ್ರಮಕ್ರಮವಾಗಿ ಸಿ. ಆರ್ . ದಾಸ್ , ಪಂಡಿತ 
ಮೋತಿಲಾಲ್ ನೆಹರು , ಲಜಪತರಾಯ , ಸಿ . ರಾಜಗೋಪಾಲಾಚಾರಿ 
ಮುಂತಾದವರ ಬಿಡುಗಡೆಯಾಯಿತು. ಸಿ. ಆರ್ . ದಾಸ್ ಮುಂತಾದವರಿಗೆ 
ಶಾಸನಸಭೆಗಳ ಹಂಬಲ ಇನ್ನೂ ಬಿಟ್ಟಿರಲಿಲ್ಲ . ಶಾಸನಸಭೆಗಳನ್ನು ಪ್ರವೇಶಿಸಿ , 
ಸರ್ಕಾರದ ಮಸೂದೆಗಳನ್ನೆಲ್ಲಾ ವಿರೋಧಿಸುವುದು, ಬಡ್ಡೆಟ್ಟನ್ನು ತಳ್ಳಿ 
ಹಾಕುವುದು, ವಾಕ್ ಔಟ್ ಮಾಡುವುದು , ದಾಂಧಲೆ ಎಬ್ಬಿಸುವುದು , ಇವೇ 
ಮುಂತಾದ ಕಾರ್ಯಗಳಲ್ಲಿ ಬಹಳ ಇಷ್ಟ . ಇದರಿಂದ ಸರ್ಕಾರಕ್ಕೂ ಬೇಜರಾ 
ಗುತ್ತದೆ. ಶಾಸನಗೃಹಗಳನ್ನು ಪ್ರವೇಶಿಸಿ ಹೊಸ ಹೋರಾಟವನ್ನು ಹೂಡ 
ಬೇಕು ಎಂಬುದು ಅವರ ಅಭಿಪ್ರಾಯ . ಆದರೆ ಸಿ. ರಾಜಗೋಪಾಲಾ 


೫೬ 


ಗಾಂಧೀಜಿ 
ಚಾರಿ ಮತ್ತು ಅವರ ಮಿತ್ರರಿಗೆ ಗಾಂಧೀಜಿ ಜೈಲಿನಲ್ಲಿರುವಾಗ ಅವರು 
ಹಾಕಿಕೊಟ್ಟ ದಾರಿಯಲ್ಲಿ ನಡೆಯಬೇಕೇ ಹೊರತು, ಅವರು ನಿಷೇಧಿ 
ಸಿದ್ದ ಶಾಸನ ಸಭೆಗಳ ಕಾರ್ಯಕ್ರಮವನ್ನು ಆರಂಭಿಸುವುದು ಯುಕ್ತವಲ್ಲ 
ಎಂಬ ಅಭಿಪ್ರಾಯ . ೧೯೨೨ನೇ ರ್ಜೂ ತಿಂಗಳಿನಲ್ಲಿ ಲಕ್ಕೋದಲ್ಲಿ 
ಕಾಂಗ್ರೆಸ್ ಸಭೆ ಸಭೆ ಸೇರಿತು. ಈ ಸಭೆಯಲ್ಲಿ ಒಂದು ನಿರ್ಣಯ ಪಾಸಾ 
ಯಿತು. ದೇಶದಲ್ಲಿ ಕಾನೂನು ಭಂಗವನ್ನು ಜಾರಿಗೆ ತರುವ ಸ್ಥಿತಿಯಿದೆಯೇ 
ಇಲ್ಲವೇ ಎಂಬುದನ್ನು ಪರೀಕ್ಷಿಸಿ ಮುಂದೇನು ಕಾರ್ಯ ನಡೆಸಬೇಕೆಂಬ 
ಬಗ್ಗೆ ಸಮಿತಿಯೊಂದನ್ನು ನೇಮಿಸಲಾಯಿತು. ಹಕೀಂ ಅಹ್ಮಲ್ ಖಾನರು 
ಈ ಸಮಿತಿಗೆ ಅಧ್ಯಕ್ಷರು. ಈ ಸಮಿತಿ ದೇಶವನ್ನೆಲ್ಲಾ ಸಂಚರಿಸಿ ಎರಡು ಅಭಿ 
ಪ್ರಾಯಗಳಿಗೆ ಬಂದಿತು. ಈಗ ದೇಶದಲ್ಲಿ ಸಾಮುದಾಯಕ ಕಾನೂನ ಭಂಗ 
ವನ್ನು ಆಚರಿಸಲು ಸಾಧ್ಯವಿಲ್ಲ ಎಂಬ ಬಗ್ಗೆ ಸರ್ವರ ಅಭಿಪ್ರಾಯವೂ ಒಂದೇ . 
ಆದರೆ ಮುಂದೇನು ಕಾರ್ಯ ಎಂಬುದರ ಬಗ್ಗೆ ಹಕೀಂ ಅಹ್ಮಲ್ ರ್ಖಾ , 
ಪಂಡಿತ ಮೋತಿಲಾಲ್ ನೆಹರು, ವಿಠಲಭಾಯಿ ಪಟೇಲ್ ಇವರಗಳು ಶಾಸನ 
ಸಭೆಗಳ ಪ್ರವೇಶಕ್ಕೆ ಇದ್ದ ವಿರೋಧವನ್ನು ತೆಗೆದು ಹಾಕಬೇಕೆಂದು ಅಥಿ 
ಪ್ರಾಯ ಪಟ್ಟರು. ಆದರೆ ಡಾ . ಅನ್ಸಾರಿ, ರಾಜಗೋಪಾಲಾಚಾರಿ, 
ಕಸ್ತೂರಿ ರಂಗ ಅಯಂಗಾರ್ ಇವರು ಕಾಂಗ್ರೆಸ್ ಕಾರ್ಯಕ್ರಮದಲ್ಲಿ ಯಾವ 
ಬದಲಾವಣೆಯೂ ಕೂಡದು ಎಂದರು . ದೇಶದಲ್ಲಿ ಉಭಯ ಪಕ್ಷದವರೂ 
ಕಾಂಗ್ರೆಸಿನವರನ್ನು ತಮ್ಮ ತಮ್ಮ ಕಡೆಗೆ ತಿರುಗಿಸಲು ಪ್ರಯತ್ನಿಸಿದರು. 

೧೯೨೨ನೇ ಡಿಸೆಂಬರ್‌ನಲ್ಲಿ ಗಯಾದಲ್ಲಿ ಕಾಂಗ್ರೆಸ್ ಮಹಾಧಿವೇಶನ 
ನಡೆಯಿತು. ಇಲ್ಲಿ ಉಭಯ ಪಕ್ಷದವರೂ ಹೋರಾಡಿದರು. ರಾಜಗೋಪಾಲಾ 
ಕಾರಿಯವರ ಪಕಕ್ಕೆ ಬಹುಮತ ದೊರೆಯಿತು. ಕಾಂಗ್ರೆಸ್ ಅಧ್ಯಕ್ಷ ಸಿ. ಆರ್ 
ದಾಸರು ರಾಜಿನಾಮೆಯಿತ್ತರು. ಡಾ . ಅನ್ಸಾರಿ ಎರಡು ಪಕ್ಷಗಳಿಗೂ ಒಪ್ಪಂದ 
ವಾಗಲು ಯತ್ನಿಸಿದರು. ೧೯೨೩ನೇ ಫೆಬ್ರವರಿ ೨೭ರಲ್ಲಿ ಅಲಹಾಬಾದಿನಲ್ಲಿ 
ಎ . ಐ. ಸಿ. ಸಿ. ಸಭೆ ನಡೆಯಿತು. ೧೯೨೩ನೇ ಏಪ್ರಿಲ್ ಆಖೈರಿನವರೆಗೆ 
ಕೌನ್ಸಿಲ್ ಪ್ರವೇಶದ ಪಕ್ಷದವರು ತಮ್ಮ ಪ್ರಚಾರವನ್ನು ನಿಲ್ಲಿಸಬೇಕೆಂದೂ 
ಅನಂತರ ಯಾವ ರೀತಿಯಾಗಿ ತೋರುವುದೋ ಹಾಗೆ ಉಭಯ ಪಕ್ಷದವರು 
ನಡೆಯಬಹುದೆಂದೂ ತೀರ್ಮಾನವಾಯಿತು. 


ಅಸಹಕಾರ 

೫೭ 
ಇಷ್ಟರಲ್ಲಿ ಮೌಲಾನಾ ಅಬುಲ್ ಕಲಾಂ ಆಜಾದ್ ಮತ್ತು ಜವಹರ 
ಲಾಲ್ ನೆಹರೂ ಜೈಲಿನಿಂದ ಖುಲಾಸೆಯಾದರು . ೧೯೨೩ನೇ ಸೆಪ್ಟೆಂಬರ್ 
ನಲ್ಲಿ ದೆಹಲಿಯಲ್ಲಿ ನಡೆದ ವಿಶೇಷ ಕಾಂಗ್ರೆಸ್ ಅಧಿವೇಶನದಲ್ಲಿ ಕೌನ್ಸಿಲ್ 
ಪ್ರವೇಶ ಕಾರ್ಯಕ್ರಮಕ್ಕೆ ಅನುಮತಿ ದೊರೆಯಿತು. ಆ ಕಾರ್ಯದಲ್ಲಿ ಇಷ್ಟ 
ವುಳ್ಳವರು ಅದರಲ್ಲಿ ತೊಡಗಬಹುದೆಂದು ಅವಕಾಶವಾಯಿತು. ಮೌಲಾನಾ 
ಮಹಮದ್ ಅಲಿಯವರು ತಮಗೆ ಗಾಂಧೀಜಿಯಿಂದ ವೈರ್‌ಲೆಸ್ ಸಂದೇಶ 
ಬಂದಿದೆ ಎಂದೂ , ಅವರು ಕೌನ್ಸಿಲ್ ಪ್ರವೇಶ ಕಾರ್ಯಕ್ರಮಕ್ಕೆ ಅನುಮತಿ 
ಕೊಟ್ಟಿದ್ದಾರೆಂದೂ ತಿಳಿಸಿದರು .ಕೌನ್ಸಿಲ್ ಪ್ರವೇಶವಾದಿಗಳು ಸ್ವರಾಜಿಸ್ಟ್ 
ಪಾರ್ಟಿ ಎಂಬ ಪಕ್ಷವನ್ನು ನಿರ್ಮಿಸಿಕೊಂಡು, ತನ್ನ ಹಸ್ತಪತ್ರಿಕೆ ಹೊರಡಿ 
ಸಿದರು . 

೧೯೨೩ನೇ ಕಾಂಗ್ರೆಸ್ ಮಹಾಧಿವೇಶನ ಕಾಕಿನಾಡಾದಲ್ಲಿ ನಡೆಯಿತು. 
ಮೌಲಾನಾ ಮಹಮದ್ ಅಲಿ ಅಧ್ಯಕ್ಷರು, ಕೌನ್ಸಿಲಿನಲ್ಲಿ ಅಡ್ಡಿ ಆತಂಕಗಳ 
ನ್ನುಂಟುಮಾಡುವುದೂ ಅಸಹಕಾರದ ಒಂದು ಮಾರ್ಗವೆಂದು ಪ್ರತಿನಿಧಿಗಳು 
ತೀರ್ಮಾನಿಸಿದರು . 

ಸಿ. ಆರ್ . ದಾಸ್ , ಮೋತಿಲಾಲ್ , ಪಟೇಲ್ , ಸತ್ಯಮೂರ್ತಿ, 
ಟ. ಪ್ರಕಾಶಂ, ಕಾಳೇಶ್ವರರಾವ್ ಮುಂತಾದವರು ಸ್ವರಾಜಿಸ್ಟ್ ಪಕ್ಷದ 
ಪ್ರಚಾರವನ್ನು ಚೆನ್ನಾಗಿ ಮಾಡಿದರು . ೧೯೨೩ನೇ ಅಖೈರಿನಲ್ಲಾದ ಚುನಾ 
ವಣೆಯನ್ನು ಬಹುಸಂಖ್ಯೆಯಲ್ಲಿ ಗೆದ್ದರು. ಕೇಂದ್ರ ಶಾಸನ ಸಭೆಯನ್ನು ಮೋತಿ 
ನೆಹರು ಮತ್ತು ವಿಠಲಾಲ್ ಭಾಯಿ ಪಟೇಲರು ಪ್ರವೇಶಿಸಿದರು. ಸಿ. ಆರ್ . 
ದಾಸರು ಬಂಗಾಳ ಶಾಸನ ಸಭೆಯನ್ನು ಮತ್ತು ಸತ್ಯಮೂರ್ತಿಯವರು 
ಮದ್ರಾಸ್ ಶಾಸನಸಭೆಯನ್ನು ಪ್ರವೇಶಿಸಿದರು. ಪತ್ರಿಕೆಗಳಲ್ಲಿ ಸ್ವರಾಜ್ಯ 
ಪಕ್ಷದ ಹೋರಾಟಗಳ ಸುದ್ದಿ ಹೇರಳವಾಗಿ ಪ್ರಕಟವಾಗುತ್ತಿತ್ತು . 

ಗಾಂಧೀಜಿ ೧೯೨೨ನೇ ಮತ್ತು ೧೯೨೩ನೇ ಇಸವಿಗಳನ್ನು ಯರವಾಡಾ 
`ಜೈಲಿನಲ್ಲಿ ಕಳೆದರು . ಇಲ್ಲಿ ನೇಯುವುದರಲ್ಲಿ ಮತ್ತು ಪುಸ್ತಕಗಳನ್ನು ಓದು 
ವುದರಲ್ಲಿ ನಿರತರಾಗಿದ್ದರು. ೧೯೨೩ನೇ ಆಖೈರಿನಲ್ಲಿ ಇವರಿಗೆ ಕಾಯಿಲೆ 
ಯಾಯಿತು. ೧೯೨೪ನೇ ಜನವರಿ ೧೨ರಲ್ಲಿ ಈ ಕಾಯಿಲೆಯನ್ನು ಅಪೆಂಡಿ 
ಸೈಟಿಸ್ ಎಂದು ಗುರ್ತಿಸಲಾಯಿತು. ಇವರನ್ನು ಪೂನಾದ ಸರ್ಗೂ ಆಸ್ಪತ್ರೆಗೆ 


೫೮ 

ಗಾಂಧೀಜಿ 
ವರ್ಗಾಯಿಸಲಾಯಿತು. ಸರ್ಜನ್ ಕರ್ನಲ್ ಮೋಡಕ್ ಯಶಸ್ವಿಯಾಗಿ | 
ಆಪರೇರ್ಷನ್ ಮಾಡಿದರು. ಆ ಸಮಯದಲ್ಲಿ ರೈಟ್ ಆನರಬಲ್ ವಿ . ಎಸ್ . | 
ಶ್ರೀನಿವಾಸ ಶಾಸ್ತ್ರಿಗಳು ಹತ್ತಿರವಿದ್ದರು. ಇವರು ಗಾಂಧೀಜಿಯ ಆಗಿನ 
ಧೈರ್ಯಸ್ಥೆರ್ಯಗಳನ್ನು ಕೊಂಡಾಡಿದ್ದಾರೆ. ಆಪರೇರ್ಷ ಆದ ಮೇಲೆ ಫೆಬ್ರವರಿ 
೫ನೇ ತಾರೀಖು ಗಾಂಧೀಜಿಯನ್ನು ಜೈಲಿನಿಂದ ಬಿಡುಗಡೆ ಮಾಡಲಾಯಿತು. 
ಅವರು ಬೊಂಬಾಯಿನ ಜುಹೂವಿನಲ್ಲಿ ಎರಡು ತಿಂಗಳು ಕಾಲ ವಿಶ್ರಾಂತಿ 
ತೆಗೆದುಕೊಂಡು ಕಾಯಿಲೆಯಿಂದ ಸುಧಾರಿಸಿಕೊಂಡರು. 
* ಸ್ವರಾಜ್ಯ ಪಕ್ಷದ ಮುಖಂಡರು ತಮ್ಮ ಪಕ್ಷಕ್ಕೆ ಗಾಂಧೀಜಿಯ ಆಶೀರ್ವಾದ 
ಪಡೆಯಲು ಅವರ ಹತ್ತಿರ ಮಾತನಾಡಿದರು . ಕಡೆಗೆ ಗಾಂಧೀಜಿ ಕಾಂಗ್ರೆಸಿ 
ನೊಳಗೆ ಇದ್ದುಕೊಂಡು ಶಾಸನ ಸಭೆಗಳಲ್ಲಿ ಕೆಲಸ ಮಾಡಲು ಅವರಿಗೆ 
ಅವಕಾಶವಿತ್ತರು. 

ಬೆಳಗಾವಿಯಲ್ಲಿ ೧೯೨೪ನೇ ಡಿಸೆಂಬರ್‌ನಲ್ಲಿ ನಡೆದ ಕಾಂಗ್ರೆಸ್ ಮಹಾಧಿ 
ವೇಶನಕ್ಕೆ ಗಾಂಧೀಜಿಯವರೇ ಅಧ್ಯಕ್ಷರಾಗಿದ್ದರು. ಸಿ. ಆರ್ . ದಾಸ್ , ಮೋತಿ 
ಲಾಲ್ ನೆಹರು , ವಿಠಲ್ ಭಾಯಿ ಪಟೇಲ್ ಮುಂತಾದ ಸ್ವರಾಜ್ ಪಾರ್ಟಿ 
ಮುಖಂಡರೆಲ್ಲಾ ಬಂದಿದ್ದರು. ಗಾಂಧೀಜಿ ತಮ್ಮ ಭಾಷಣದಲ್ಲಿ ಸ್ವರಾಜ್ಯ 
ಪಾರ್ಟಿಗೆ ಸೇರಿದವರು ರಚನಾತ್ಮಕ ಕಾರ್ಯಗಳಿಗೆ ಒತ್ತಾಸೆಕೊಡಬೇಕೆಂದರು . 
ಉಳಿದವರು ಹೆಚ್ಚು ಶ್ರದ್ದೆಯಿಂದ ಕೈನೂಲು ಮತ್ತು ಖಾದಿಗೆ ಬೆಂಬಲಿಗರಾಗಿರ 
ಬೇಕೆಂದುಕೋರಿದರು. ಈ ಅಧಿವೇಶನದಲ್ಲಿ ೪ ಆಣೆ ಬದಲಾಗಿ , ನೂತ 
ನೂಲನ್ನು ಕಾಂಗ್ರೆಸ್ ಸದಸ್ಯ ಚಂದಾವಾಗಿ ಕೊಡಬಹುದೆಂದು ತೀರ್ಮಾನ 
ನಾಯಿತು. 
- ೧೯೨೪ನೇ ಸೆಪ್ಟೆಂಬರ್‌ನಲ್ಲಿ ಹಿಂದೂ - ಮಹಮ್ಮದೀಯ ಐಕ್ಯಮತ್ಯಕ್ಕಾಗಿ 
ಡೆಲ್ಲಿಯಲ್ಲಿ ಡಾ . ಅನ್ಸಾರಿಯವರ ಮನೆಯಲ್ಲಿ ಗಾಂಧೀಜಿ ೨೧ ದಿವಸಗಳ 
ಉಪವಾಸ ಮಾಡಿದರು. ದೇಶದಲ್ಲಿ ಅಲ್ಲಲ್ಲಿ ಸಂಭವಿಸುತ್ತಿದ್ದ ಹಿಂದೂ - ಮುಸ್ಲಿಂ 
ಗಲಭೆಗಳು ಸ್ವಲ್ಪ ಮಟ್ಟಿಗೆ ನಿಂತವು. ಎಲ್ಲಾ ಪಾರ್ಟಗಳ ಒಂದು ಸಮ್ಮೇಳನ 
ನಡೆದು ಹಿಂದೂ - ಮಹಮ್ಮದೀಯ ಐಕ್ಯನತ್ಯವನ್ನು ಕಾಪಾಡುವ ನಿರ್ಧಾರ 
ವನ್ನು ಮಾಡಲಾಯಿತು. 
ಸ್ವರಾಜಿಸ್ಟ್ ಪಾರ್ಟಿ ಮುಂದೆ ಯಾವ ಅಡಚಣೆಯೂ ಇಲ್ಲದೆ ಕೆಲಸ 


5 . 


ಅಸಹಕಾರ 


ಮಾಡಿತು . 

ಬಂಗಾಳ ಶಾಸನ ಸಭೆಯಲ್ಲಿ ಸಿ. ಆರ್ . ದಾಸರು ಕಾಂಗ್ರೆಸ್ ಪಾರ್ಟಿ 
ಮುಖಂಡರಾಗಿ ಬಹಳ ಪರಿಣಾಮಕಾರಿಯಾಗಿ ಕೆಲಸ ಮಾಡಿದರು . ಶಾಸನ 
ಸಭೆಗಳಲ್ಲಿ ಕಾಂಗ್ರೆಸಿನ ಪ್ರತಿಭಟನೆ ಬ್ರಿಟಿಷ್ ಸರ್ಕಾರದ ಮೇಲೆ ಪರಿಣಾಮ 
ಉಂಟು ಮಾಡುವುದೆಂಬುದು ಸಿ. ಆರ್ . ದಾಸರ ಅಭಿಪ್ರಾಯ . 

ಬಂಗಾಳದಲ್ಲಿ ಮುಸ್ಲಿಮರಿಗೂ ಹಿಂದೂಗಳಿಗೂ ಸಿ. ಆರ್ . ದಾಸರು 
ಐಕಮತ್ಯ ಉಂಟು ಮಾಡಿದರು. 

ಕೇಂದ್ರ ಶಾಸನ ಸಭೆಯಲ್ಲಿ ಮೋತಿಲಾಲ್ ನೆಹರು ಮತ್ತು ಅವರ ಸ್ವರಾ 
ಜಿಸ್ಟ್ ಮಿತ್ರರು ಸರ್ಕಾರವನ್ನು ತಡೆಯಿಲ್ಲದೆ ಎದುರಿಸುತ್ತ ಬಂದರು . ದುರ್ದೈವ 
ದಿಂದ ೧೯೨೫ ಮೇನಲ್ಲಿ ಸಿ. ಆರ್ . ದಾಸರು ಅಕಾಲ ಮರಣಕ್ಕೆ ತುತ್ತಾದರು.. 
ದಾಸರ ಮರಣಾನಂತರ ಗಾಂಧೀಜಿ ಸ್ವರಾಜ್ಯ ಪಾರ್ಟಿಗೆ ಬಹಳ ಬೆಂಬಲ 
ವಿತ್ತರು . ೧೯೨೫ನೇ ಡಿಸೆಂಬರ್‌ನಲ್ಲಿ ನಡೆದ ಕಾಂಗ್ರೆಸ್ ಮಹಾಧಿವೇಶನಕ್ಕೆ 
ಶ್ರೀಮತಿ ಸರೋಜಿನಿ ನಾಯಿಡು ಅಧ್ಯಕ್ಷರಾಗಿದ್ದರು. ಕಾಂಗ್ರೆಸ್ ಮುಖಂಡ 
ರಿಗೆ ಹೆಚ್ಚು ಹೆಚ್ಚು ನಂಬಿಕೆ ಶಾಸನ ಸಭಾ ಕಾರ್ಯಗಳಲ್ಲಿ ಉಂಟಾಯಿತು... 
ಗಾಂಧೀಜಿಯವರ ಅಭಿಪ್ರಾಯಗಳಿಗೆ ಆವರು ಅಷ್ಟು ಮಾನ್ಯತೆ ಕೊಡಲಿಲ್ಲ .. 
ಅಹಿಂಸೆಯ ವಿಷಯದಲ್ಲಿಯೂ ಇತರ ಮುಂಖಂಡರು ಗಾಂಧೀಜಿಯಷ್ಟು . 
ನಿಷ್ಠರಾಗಿರಲಿಲ್ಲ . 

ಗೋಪಿನಾಥ್ ಷಾ ಎಂಬ ಒಬ್ಬ ಕ್ರಾಂತಿ ವೀರ ಅರ್ನಸ್ಟ್ ಡೇ ಎಂಬವ 
ನನ್ನು ಕೊಲೆಮಾಡಿ, ಗಲ್ಲಿಗೆ ಗುರಿಯಾದನು. ಬಂಗಾಳದಲ್ಲಿ ನಡೆದ ಒಂದು 
ರಾಜಕೀಯ ಸಮ್ಮೇಳನದಲ್ಲಿ ಗೋಪೀನಾಥ ಷಾನ ದೇಶಾಭಿಮಾನವನ್ನೂ 
ಸ್ವಾರ್ಥತ್ಯಾಗವನ್ನೂ ಕೊಂಡಾಡಲಾಯಿತು. ಅಹಮದಾಬಾದಿನಲ್ಲಿ ನಡೆದ 
ಆಲ್ ಇಂಡಿಯಾಕಾಂಗ್ರೆಸ್ ಕಮಿಟಿ ಸಭೆಯಲ್ಲಿ ಗೋಪೀನಾಥ್ ಷಾನ ದೇಶಾ. 
ಭಿಮಾನವನ್ನು ಪ್ರಶಂಸೆ ಮಾಡಿದಾಗ್ಯೂ , ಅವನು ಮಾಡಿದಂತಹ ರಾಜಕೀಯ 
ಕೊಲೆಯನ್ನು ಬಲವಾಗಿ ಖಂಡಿಸಲಾಯಿತು. ಇಂತಹ ಕೃತ್ಯಗಳು ಸ್ವರಾಜ್ಯ 
ಸ್ಥಾಪನೆಗೆ ಅಡ್ಡಿ ತರುತ್ತವೆ ಮತ್ತು ಕಾನೂನು ಭಂಗದ ಸಿದ್ದತೆಗೆ ನಿಮ್ಮ ತರು 
ಇವೆ ” ಎಂಬ ನಿರ್ಣಯವನ್ನು ತರಲಾಯಿತು. ಇದಕ್ಕೆ ಸಭೆಯಲ್ಲಿ ಬಹಳ 
ವಿರೋಧಬಂದಿತು . ದಾಸರಿಗೆ ಈ ನಿರ್ಣಯ ಇಷ್ಟವಿರಲಿಲ್ಲ . ತಾವು ಅಹಿಂಸೆಗೆ 


ಗಾಂಧೀಜಿ 
ಪ್ರಾಧಾನ್ಯತೆ ಕೊಡುವುದಿಲ್ಲವೆಂದು ಅವರು ಸ್ಪಷ್ಟ ಪಡಿಸಿದರು .ಓಟಿಗೆ ಹಾಕಿ 
ದಾಗ, ತನಗೆ ಬಹಳ ಬೇಕಾದವರು ಕೂಡ ಈ ನಿರ್ಣಯವನ್ನು ವಿರೋಧಿ 
ಸಿದ್ದು ಗಾಂಧೀಜಿಗೆ ಕಂಡು ಬಂದಿತು. ಅವರನ್ನು ಹಿಂಬಾಲಿಸುತ್ತಿದ್ದ ಕೆಲವು 
ದೊಡ್ಡ ಮನುಷ್ಯರಿಗೆ ಅಹಿಂಸೆಯಲ್ಲಿ ನಿದ್ದೆ ಇಲ್ಲದಿದ್ದುದನ್ನು ಕಂಡುಕೊಂಡರು . 
ಅವರಿಗೆ ಬಹಳ ನಿರಾಶೆಯಾಯಿತು. ಅಹಿಂಸೆಗೆ ಅಷ್ಟು ಬೆಂಬಲವಿಲ್ಲದ್ದಕ್ಕಾಗಿ 
ಬಹಿರಂಗ ಸಭೆಯಲ್ಲಿ ಬಹಳ ಶೋಕಿಸಿದರು . ಕಡೆಗೆ ಯಾವುದೋ ವಿಧವಾಗಿ 
ರಾಜಿಯಾಯಿತು. ಆದರೆ ಗಾಂಧೀಜಿಗೆ ಸಮಾಧಾನವಾಗಲಿಲ್ಲ. 

ಇನ್ನು ಮುಂದೆ ಗಾಂಧೀಜಿ ಹೆಚ್ಚು ಹೆಚ್ಚಾಗಿ ರಚನಾತ್ಮಕ ಕಾರ್ಯದ 
ಕಡೆ ತಿರುಗಿದರು. ಸ್ವರಾಜಿಸ್ಟರು ತಮ್ಮ ದಾರಿಯಲ್ಲಿ ನಡೆಯುತ್ತಿದ್ದರು. ಕೆಲವು 
ಪ್ರಾಂತಗಳಲ್ಲಿ ಮಂತ್ರಿ ಮಂಡಲದಲ್ಲಿ ಭಾಗವಹಿಸುವಷ್ಟು ಬಹುಮತ 
ವಿದ್ದಾಗ್ಯೂ , ಮೋತಿಲಾಲ ನೆಹರು ಅದನ್ನು ನಿಷೇಧಿಸಿದರು. ಈ ವಿಷಯದಲ್ಲಿ 
ಬೊಂಬಾಯಿ ಮತ್ತು ಮಧ್ಯ ಪ್ರಾಂತ್ಯದ ಸ್ವರಾಜಿಸ್ಟ್ ಗುಂಪಿನಿಂದ ಬೇರೆಯಾಗಿ 
ರೆಸ್ಪಾನ್ಸಿವ್ ಕೋ - ಆಪರೇಷನ್ ಪಾರ್ಟಿ ಎಂಬ ಬೇರೆ ಪಾರ್ಟಿಯನ್ನು 
ಕಟ್ಟಿದರು. ಲಾಲಾ ಲಜಪತರಾಯ್ , ಪಂಡಿತ ಮಾಳವೀಯ ಇವರು ರೆಸ್ 
ಪಾನ್ಸಿವ್ ಕೋ - ಆಪರೇರ್ಷ ಪಾರ್ಟಿಗೆ ಸೇರಿದರು. 
- ೧೯೨೬ನೇ ಏಪ್ರಿಲ್‌ನಲ್ಲಿ ಲಾರ್ಡ್ ರೀಡಿಂಗರು ನಿವೃತ್ತರಾದರು. ಲಾರ್ಡ್ 
ಅರ್ವಿನ್ ಅದೇ ದಿವಸ ವೈಸರಾಯ್ ಪದವಿಯನ್ನು ವಹಿಸಿದರು. 
- ೧೯೨೬ರಿಂದ ೧೯೨೭ರ ಕೊನೆವರಿಗೆ ದೇಶ ಯಥಾಸ್ಥಿತಿಯಾಗಿ ಮುಂದರಿ 
ಯಿತು. ಅನಂತರ ಬ್ರಿಟಿಷ್ ಸರ್ಕಾರದವರು ಸೈರ್ನ ಕಮಿಷನ್ನೆಂಬ ಬಿಳಿಯ 
ವರ ಕಮಿಷನ್ನನ್ನು ನೇಮಿಸಿ, ಇಂಡಿಯಾದ ರಾಜಕೀಯ ವ್ಯವಸ್ಥೆ ಮುಂದೆ 
ಯಾವ ರೀತಿಯಾಗಿ ಇರಬೇಕು ಎಂಬುದನ್ನು ಪರಿಶೀಲಿಸಲು ಇಂಡಿಯಾಕ್ಕೆ 
ಕಳುಹಿಸಿದರು . ಸೈಮನ್‌ರವರೇ ಈ ಕಮಿಷನ್ನಿಗೆಅಧ್ಯಕ್ಷರು. ಭಾರತೀಯರಾರೂ 
ಅದರಲ್ಲಿ ಸದಸ್ಯರಾಗಿರಲಿಲ್ಲ. ಈ ಕಮಿಷನ್ನು ೧೯೨೮ನೇ ಫೆಬ್ರವರಿ ೩ರಲ್ಲಿ 
ಭಾರತಕ್ಕೆ ಬಂದಿತು. ಭಾರತೀಯರು ಬಹಿಷ್ಕಾರ ಹಾಕಿದರು : ಈ ಸಮಿತಿಯ 
ಮುಂದೆ ಸಾಕ್ಷ್ಯಕೊಡಲು ನಿರಾಕರಿಸಿದರು . ಕೆಲವು ಮತವಾದಿಗಳು ಮತ್ತು 
ಅಲ್ಪಸಂಖ್ಯಾತರು ಮಾತ್ರ ಈ ಸಮಿತಿಯ ಮುಂದೆ ಸಾಕ್ಷವಿತ್ತರು. ಸಮಿತಿ 
ದೇಶದಲ್ಲೆಲ್ಲಾ ಸಂಚರಿಸಿತು. ಎಲ್ಲೆಲ್ಲ ಅದಕ್ಕೆ ಬಹಿಷ್ಕಾರ, ಹರತಾಳ 


ಅಸಹಕಾರ 
ಮಾಡುವ ಜನರನ್ನು ಪೊಲೀಸರು ಲಾಠಿಯಿಂದ ಹೊಡೆದರು . ಲಾಹೋರಿನ 
ಪ್ರದರ್ಶನದಲ್ಲಿ ಲಾಲಾ ಲಜಪತರಾಯರು ಸೇರಿಕೊಂಡಿದ್ದರು. ಅವರ ಎದೆಯ 
ಮೇಲೆ ಪೊಲೀಸಿನವರು ಲಾಠಿ ಪ್ರಹಾಠ ಮಾಡಿದರು. ಗಾಯಗಳು ತೀವ್ರ 
ವಾಗಿ , ಲಾಲಾಜಿ ಮೃತರಾದರು , “ Simon , go back ' ಎಂಬುದೇ ಕಮಿಟಿಗೆ 
ಎಲ್ಲೆಲ್ಲೂ ದೊರೆತ ಸ್ವಾಗತ ಸೈರ್ನ ಕಮಿರ್ಷ ಬಂದ ದಾರಿಗೆ ಸುಂಕವಿಲ್ಲ 
ಎಂಬಂತೆ ಇಂಗ್ಲೆಂಡಿಗೆ ೧೯೨೯ನೇ ಏಪ್ರಿಲ್ ೧೪ರಲ್ಲಿ ಹಿಂತಿರುಗಿತು. ಅನಂತರ 
ಒಂದು ವರದಿಯನ್ನು ತಯಾರಿಸಿತು . 
* ಲಾರ್ಡ ಬರ್ಕನ್‌ಹೆಡ' ಎಂಬ ಸೆಕ್ರೆಟರಿ ಆಫ್ ಸ್ಟೇಟ್ ಭಾರತೀಯರಿಗೆ 
ಒಂದು ಸವಾಲು ಹಾಕಿದರು : ಭಾರತೀಯರೇ ಒಂದು ರಾಜ್ಯಂಗರಚನೆಯನ್ನು 
ರಚಿಸಿ ಮುಂದಿಡಲಿ ಎಂಬುದಾಗಿ . ಈ ಸವಾಲಿಗೆ ಉತ್ತರವಾಗಿ ಸರ್ ತೇಜ್ 
ಬಹದೂರ್ ಸಪು ಮುಂತಾದ ಕೆಲವರು ಮೋತಿಲಾಲ್ ನೆಹರುರವರ ಅಧ್ಯಕ್ಷತೆ 
ಯಲ್ಲಿ ಕೆಲಸ ಮಾಡಿ ನೆಹರು ವರದಿ ಎಂಬ ರಾಜ್ಯಾಂಗ ವ್ಯವಸ್ಥೆಯನ್ನು 
೧೯೨೮ರಲ್ಲಿ ಸಿದ್ಧಗೊಳಿಸಿದರು . ಈ ವರದಿಯಲ್ಲಿ ಡೊಮೇನಿರ್ಯಸ್ಟೇಟಸ್ 
ಗುರಿ ಇಟ್ಟುಕೊಳ್ಳಲಾಗಿತ್ತು . ಲಕ್ಕೋದಲ್ಲಿ ೧೯೨೮ನೇ ಆಗಸ್ಟಿನಲ್ಲಿ ಒಂದು 
ಅಖಿಲ ಸಾರ್ಟಿಗಳ ಸಮ್ಮೇಳನದಲ್ಲಿ ಇವರ ರಾಜ್ಯಾಂಗ ವರದಿಯನ್ನು ಇಡ 
ಲಾಯಿತು. ಸಂಯುಕ್ತ ಚುನಾವಣಾ ಪದ್ಧತಿ ಇರಬೇಕೆಂದು ವಾದಿಸಿದ್ದನ್ನು 
ಮುಸ್ಲಿಂ ನಾಯಕರು ಒಪ್ಪಲಿಲ್ಲ. ಜಿನ್ನಾ , ಆಗಾರ್ಖಾ , ನೌಕತ್ ಅಲಿ 
( ಮಹಮದ್ ಅಲಿ ದಿವಂಗತರಾಗಿದ್ದರು.) ನೆಹರು ವರದಿಯನ್ನು ಒಪ್ಪಲಿಲ್ಲ. 

ಮೋತಿಲಾಲ್ ನೆಹರು ಅಧ್ಯಕ್ಷತೆ ವಹಿಸಿದ್ದ ಕಲ್ಕತ್ತಾ ಕಾಂಗ್ರೆಸ್ 
* ಅಧಿವೇಶನದ ಮುಂದೆ , ೧೯೨೮ನೇ ಡಿಸೆಂಬರ್‌ನಲ್ಲಿ , ನೆಹರು ವರದಿಯನ್ನು 
ಮಂಡಿಸಲಾಯಿತು. ಜವಹರಲಾಲ್ ನೆಹರು , ಸುಭಾಷ್ ಚಂದ್ರ ಬೋಸ್ 
ಮುಂತಾದವರು ಡೊಮೆನಿರ್ಯ ಸ್ಟೇಟಸ್ ಗುರಿಯನ್ನು ವಿರೋಧಿಸಿ ತುರ್ತಾಗಿ 
ಸಂಪೂರ್ಣ ಸ್ವಾತಂತ್ರ್ಯವನ್ನು ಸ್ಥಾಪಿಸಬೇಕೆಂದು ವಾದಿಸಿದರು . ಕಲ್ಕತ್ತಾದ 
೫೦ , ೦೦೦ ಶ್ರಮಜೀವಿಗಳೂ ಕಾಂಗ್ರೆಸ್ ಅಧಿವೇಶನಕ್ಕೆ ಬಂದು ಸಂಪೂರ್ಣ 
ಸ್ವಾತಂತ್ರವನ್ನೇ ಸ್ಥಾಪಿಸ ಬೇಕೆಂದುಕೋರಿದರು . 

ಕಾಂಗ್ರೆಸು ಬ್ರಿಟಿಷ್ ಸರ್ಕಾರಕ್ಕೆ ( ೧೯೨೯ನೇ ಡಿಸೆಂಬರ್‌ನೊಳಗೆ 
ಬ್ರಿಟಿಷ್ ಸರ್ಕಾರ ಭಾರತದಲ್ಲಿ ಡೋಮೆನಿರ್ಯ ಸ್ಟೇಟಸ್ ಸ್ಥಾಪಿಸದಿದ್ದರೆ, 


೬ .೨ 

ಗಾಂಧೀಜಿ 
೧೯೩೦ನೇ ಜನವರಿಯಿಂದ ಕಾಂಗ್ರೆಸು ಪೂರ್ಣ ಸ್ವರಾಜ್ಯಕ್ಕಾಗಿ ಕೆಲಸ 
ಮಾಡುತ್ತದೆ' ಎಂದು ತಗಾದೆ ಕಳುಹಿಸಿತು . ಅಹಿಂಸಾಯುತ್ತ ಅಸಹಕಾರ 
ವನ್ನು ಜಾರಿಗೆ ತಂದು , ರೈತರು ಕಂದಾಯ ಕೊಡದ ಚಳುವಳಿಯನ್ನು ಆರಂಭಿ 
ಸುವರು ಎಂದೂ ತಿಳಿಸಲಾಯಿತು. ಹೀಗೆ ೧೯೨೮ರಲ್ಲಿ ನಡೆದ ಕಾಂಗ್ರೆಸ್ 
ಮಹಾಧಿವೇಶನದಲ್ಲಿ ಬ್ರಿಟಿಷ್ ಸರ್ಕಾರಕ್ಕೆ ಒಂದು ವರ್ಷದ ಅಲ್ಟಿಮೇಟಂ 
ಕೊಡಲಾಯಿತು. ಇದಕ್ಕೆ ಜವಹರಲಾಲ್ ನೆಹರು, ಸುಭಾಸ್ ಚಂದ್ರ ಬೋಸ್ 
ಇವರಿಬ್ಬರೇ ಮುಖ್ಯ ಕಾರಣ . 
- ಜವಹರಲಾಲ್ ನೆಹರು ಪಂಡಿತ ಮೋತಿಲಾಲರ ಮಗ, ಇವರಿಗೆ ಚಿಕ್ಕಂದಿ 
ನಲ್ಲಿ ಇಂಗ್ಲೆಂಡಿನಲ್ಲಿಯೇ ವಿದ್ಯಾಭ್ಯಾಸ ನಡೆಯಿತು. ಇವರು ಕೇಂಬ್ರಿಡ್ಜ್ ನಲ್ಲಿ 
ಟ್ರಪೋಸ್ ಪಡೆದರು. ಇವರ ತಂದೆಗೆ ಇವರು ಐ . ಸಿ. ಎಸ್ . ಪಾಸ್ 
ಮಾಡುವುದು ಇಷ್ಟವಿರಲಿಲ್ಲ. ತಮ್ಮ ಒಬ್ಬನೇ ಮಗ ತಮ್ಮ ಬಳಿಯೇ ಅಲಹಾ 
ಬಾದಿನಲ್ಲಿರಬೇಕೆಂದು ಇವರ ಆಪೇಕ್ಷೆ, ತಂದೆಯ ಆಪೇಕ್ಷೆಯಂತೆ ಬಾರ್ 
ಎಟ್ - ಲಾ ಪರೀಕ್ಷೆ ಪಾಸು ಮಾಡಿದರು. ಇಂಡಿಯಾಕ್ಕೆ ಹಿಂತಿರುಗಿ ವಕೀಲಿ 
ವೃತ್ತಿಯನ್ನು ಆರಂಭಿಸಿದರು . ಇವರು ಇಂಗ್ಲೆಂಡಿನಲ್ಲಿದ್ದಾಗಲೇ ಐರ್‌ಲೆಂಡಿನ 
ಜನರು ಸ್ವಾತಂತ್ರ್ಯಕ್ಕಾಗಿ ಹೋರಾಡುವುದನ್ನೂ ಯೂರೋಪಿನ ನಾನಾ ದೇಶ 
ಗಳಲ್ಲಿ ಕ್ರಾಂತಿ ಸಂಭವಿಸಿ ಜನರಲ್ಲಿ ಸ್ವಾತಂತ್ರ್ಯ ಭಾವನೆ ಕೆಲಸ ಮಾಡುವು 
ದನ್ನೂ , ಇಂಗ್ಲೆಂಡಿನಲ್ಲಿಯೇ ಭಾರತದ ಯುವಕರು ಭಾರತದ ಸ್ವಾತಂತ್ರ 
ಕ್ಯಾಗಿ ಕೆಲಸ ಮಾಡುವುದನ್ನೂ ನೋಡಿದ್ದರು. ಆದ್ದರಿಂದ ಇಂಡಿಯಾ ದೇಶಕ್ಕೆ 
ಹಿಂತಿರುಗುವ ಮುಂಚೆಯೇ , ಇವರಗೆ ಭಾರತವನ್ನು ಸ್ವಾತಂತ್ರಗೊಳಿಸ 
ಬೇಕೆಂಬ ಉತ್ಸಾಹ ತುಂಬಿತ್ತು . ಭಾರತಕ್ಕೆ ಬಂದ ಕೂಡಲೇ ಇಲ್ಲಿನ ರಾಜ 
ಕೀಯ ಪರಿಸ್ಥಿತಿಯನ್ನೆಲ್ಲಾ ಪರಿಶೀಲಿಸಿ ಗಾಂಧೀಜಿಯ ಶಿಷ್ಯರಾಗಿ ರಾಜ 
ಕೀಯಕ್ಕೆ ಧುಮುಕಿದರು . ಆಗ ಇವರಿಗೆ ಇನ್ನೂ ೩೦ ವರ್ಷ , ತನ್ನ ಮಗ 
ಜವಹರಲಾಲರು ಗಾಂಧಿ ಗುಂಪಿಗೆ ಸೇರಿದ ಮೇಲೆ ಪಂಡಿತಮೋತಿಲಾಲ್ 
ನೆಹರುರವರೂ ಅಸಹಕಾರ ಸಂಗ್ರಾಮವನ್ನು ಸೇರಿದರು . 

೧೯೨೦ - ೨೧ ರಲ್ಲಿ ಮೋತಿಲಾಲರನ್ನೂ , ಜವಹರಲಾಲರನ್ನೂ ಅಸಹಕಾರ 
ಚಳುವಳಿ ಸಂದರ್ಭದಲ್ಲಿ ಸರ್ಕಾರ ಬಂಧಿಸಿತು . ಗಾಂಧೀಜಿ ಚೌರಿ ಚಾರ 
ಪ್ರಕರಣದ ಕಾರಣ ಕಾನೂನು ಭಂಗ ವಾಪಸ್ಸು ತೆಗೆದುಕೊಂಡದ್ದು ಜವಹರ 


ಅಸಹಕಾರ 
ಲಾಲರಿಗೆ ಸರಿಬೀಳಲಿಲ್ಲ . ಜೈಲಿನಿಂದ ಹಿಂತಿರುಗಿದ ಮೇಲೆ ಕೆಲವು ವರ್ಷಗಳ 
ಕಾಲ ಜವಹರಲಾಲ್ ಯೂರೋಪ್ ಮತ್ತು ಇಂಗ್ಲೆಂಡಿನಲ್ಲಿ ಸಂಚರಿಸಿದರು. 
ಸೋವಿಯಟ್ ರಷ್ಯಾದ ೧೦ ನೇ ವಾರ್ಷಿಕೋತ್ಸವ ಸಮಯದಲ್ಲಿ ಅಲ್ಲಿಗೆ 
ಹೋಗಿ, ರಷ್ಯಾದಲ್ಲಿ ಕಮ್ಯುನಿಸ್ಟ್ ಸರ್ಕಾರ ಹೇಗೆ ಕೆಲಸ ಮಾಡುತ್ತಿದೆ 
ಎಂಬುದನ್ನು ತಿಳಿದು ಬಂದರು . ಇವರಿಗೆ ಗಾಂಧೀಜಿಯ ಆಶ್ರಮ ಅಭಿಪ್ರಾಯ 
ಗಳು ಸರಿಬೀಳಲಿಲ್ಲ, ಆದರೂ ಗಾಂಧೀಜಿಯ ಮುಖಂಡತ್ವದಲ್ಲಿಯೇ ಕೆಲಸ 
ಮಾಡಿದರು . ಇವರಿಗೆ ರಾಜಕೀಯವನ್ನೂ ಧರ್ಮಭಾವನೆಯನ್ನೂ ಒಟ್ಟಿಗೆ 
ಸೇರಿಸುವುದು ಇಷ್ಟವಿರಲಿಲ್ಲ . ಗಾಂಧೀಜಿಯವರ ಅಹಿಂಸಾ ಭಾವನೆಯನ್ನು 
ಸದ್ಯದ ರಾಜಕೀಯಕ್ಕೆ ಸರಿಯಾಗಿರಬಹುದೆಂದು ಒಪ್ಪಿದರು . ಎಲ್ಲ ಕಾಲಕ್ಕೂ 
ಎಲ್ಲ ಸನ್ನಿವೇಶಗಳಿಗೂ ಅಹಿಂಸೆಯನ್ನೇ ಉಪಯೋಗಿಸುವುದರಲ್ಲಿ ಇವರಿಗೆ 
ನಂಬಿಕೆಯಿರಲಿಲ್ಲ . ೧೯೨೭ ನೇ ಮದ್ರಾಸ್ ಕಾಂಗ್ರೆಸ್ ಮಹಾಧಿವೇಶನದಲ್ಲಿ 
ಇವರು ತಮ್ಮದೇ ಆದ ಕೆಲವು ನಿರ್ಣಯಗಳನ್ನು ಅಧಿವೇಶನದ ಮುಂದೆ ಇಟ್ಟು 
ಪಾಸು ಮಾಡಿಸಿಕೊಂಡರು . ಇಂಡಿಯ ಯುದ್ಧ ನೀತಿಗಳಲ್ಲಿ ಭಾಗಿಯಾಗ 
ಬಾರದೆಂಬುದು ಅಂಥ ಒಂದು ನಿರ್ಣಯ . 

ಸುಭಾಸ್ ಚಂದ್ರ ಬೋಸರು ೧೯೨೧ ರಲ್ಲಿ ಲಂಡನ್ನಿನ ಐ . ಸಿ. ಎಸ್ . ನಲ್ಲಿ 
ಬ್ಯಾಂಕು ಪಡೆದು, ಕೆಲಸಕ್ಕೆ ನೇಮಕವಾಗುವುದರಲ್ಲಿದ್ದರು. ಆದರೆ ಇಂಡಿಯಾ 
ದಲ್ಲಿ ಅಸಹಕಾರ ಸಂಗ್ರಾಮ ಪ್ರಾರಂಭವಾದುದನ್ನು ತಿಳಿದು, ಐ. ಸಿ. ಎಸ್ . 
ಸಂಬಂಧವಾದ ಯಾವ ಹುದ್ದೆಯನ್ನೂ ಸ್ವೀಕರಿಸದೆ, ಇಂಡಿಯಾಕ್ಕೆ ಹಿಂತಿ 
ರುಗಿ , ಬೊಂಬಾಯಿನಲ್ಲಿ ಗಾಂಧೀಜಿಯನ್ನು ಕಂಡರು. ಅವರೊಡನೆ ಮಾತ 
ನಾಡಿದರು. ಗಾಂಧೀಜಿ ಕೊಟ್ಟ ಉತ್ತರಗಳು ಅವರಿಗೆ ತೃಪ್ತಿಯಾಗಲಿಲ್ಲ . 
ಗಾಂಧೀಜಿ ವ್ಯಕ್ತಿತ್ವದ ಬಗ್ಗೆಯೂ ಇವರ ಮನಸ್ಸಿಗೆ ಸಮಾಧಾನವಾಗಲಿಲ್ಲ . 
ಗಾಂಧೀಜಿ ಹೇಳಿದಂತೆ ಬಂಗಾಳದ ಸಿ. ಆರ್ . ದಾಸರ ಬಳಿಗೆ ಬಂದರು . 
ದಾಸರು ಇವರನ್ನು ತಬ್ಬಿಕೊಂಡು ಆದರಿಸಿದರು. ಸುಭಾಸ್ ಬೋಸರ ಮನ 
ಸ್ಪಿಗೆ ದಾಸ್‌ರವರು ಹಿಡಿಸಿದರು. ಬಂಗಾಳದಲ್ಲಿಯೇ ಅವರ ಅನುಯಾಯಿ 
ಗಳಾಗಿ ಕೆಲಸ ಮಾಡಿದರು. ೧೯೨೫ ರಲ್ಲಿ ದಾಸರ ಮರಣದ ನಂತರ ಇವರು 
* ಬಂಗಾಳದಲ್ಲಿ ಉಗ್ರ ಪಂಥಕ್ಕೆ ಸೇರಿ ಕೆಲಸ ಮಾಡುತ್ತಿದ್ದರು. ಗಾಂಧೀಜಿಯ 
ಮೊದಲನೇ ಕಾನೂನುಭಂಗ ೧೯೨೨ ನೇ ಆದಿಭಾಗದಲ್ಲಿ ನಿಂತು ಹೋದಾಗಿ 


ಗಾಂಧೀಜಿ 
ನಿಂದ ಭಾರತದಲ್ಲಿ ಯಾವ ಭಾರಿ ಸತ್ಯಾಗ್ರಹವೂ ನಡೆಯಲಿಲ್ಲ. ೧೯೨೩ 
ರಿಂದ ಆರಂಭವಾದ ಕೌನ್ಸಿಲ್ ಪ್ರವೇಶ ಪಾರ್ಟಿ ಸುಮಾರು ೬ - ೭ ವರ್ಷಗಳ 
ಕಾಲ ಶಾಸನ ಸಭೆಗಳಲ್ಲಿ ಕೆಲಸ ಮಾಡಿತು . ಬರೀ ಅಟಾಟೋಪವೇ ಹೊರತು 
ಸ್ವಾತಂತ್ರ್ಯದ ಕಡೆ ಒಂದು ಹೆಜ್ಜೆಯೂ ಮುಂದುವರಿಯಲಿಲ್ಲ. 
- ೧೯೨೯ ರಲ್ಲಿ ದೇಶದಲ್ಲಿ ಒಂದು ಹೊಸ ವಾತಾವರಣ ಉಂಟಾಯಿತು. 
ಗಾಂಧೀಜಿ ಹಿಂದಿನಂತೆ ದೇಶದಲ್ಲೆಲ್ಲಾ ಪ್ರಚಂಡ ಸಂಚಾರ ಮಾಡಿದರು. 
“ ಖಾದಿ ಮತ್ತು ಕೈ ನೂಲು ಕೈಗಾರಿಕೆಯನ್ನು ಪೂರ್ಣಗೊಳಿಸಿರಿ . ಕಾನೂನು 
ಭಂಗವೇ ಬೇಕಾಗಿಲ್ಲ. ನಾವು ಸ್ವಾತಂತ್ರ್ಯದಸವಿಾಪದಲ್ಲಿದ್ದೇವೆ. ಓಜಸ್ಸಿ 
ನಿಂದಲೂ ತೇಜಸ್ಸಿನಿಂದಲೂ ಕೆಲಸ ಮಾಡಿ” ಎಂದು ಜನತೆಗೆ ಬೋಧಿಸು 
ಬಂದರು . ಕಲ್ಕತ್ತಾದಲ್ಲಿ ಒಂದು ಭಾರೀ ಜನ ಸಮುದಾಯದ ಮುಂದೆ ಪರು 
ದೇಶಿ ಬಟ್ಟೆಯ ಗುಡ್ಡಕ್ಕೆ ಬೆಂಕಿ ಹೊತ್ತಿಸಿದರು . ಪೊಲೀಸರು ಪ್ರವೇಶಿಸಿ ಅನೇ 
ಕರ ಮೇಲೆಮೊಕದ್ದಮೆ ಹಾಕಿದರು . ಗಾಂಧೀಜಿಯ ಮೇಲೆಯೂ ಹಾಕಿದರು . 
ಗಾಂಧೀಜಿಗೆ ಕೋರ್ಟಿನಲ್ಲಿ ನಾವು ಶಾಂತರಾಗಿಯೇ ಇದ್ದೇವೆ. ಇದೆಲ್ಲಾ , 
ಪೊಲೀಸರ ಗಡಿಬಿಡಿ, ಆದ್ದರಿಂದ ಪೊಲೀಸರೇ ತಪ್ಪಿತಸ್ಥರು. ಅವರಿಗೆ ಶಿಕ್ಷೆ 
ಯನ್ನು ಕೊಡಿ” ಎಂದರು. ಮ್ಯಾಜಿಸ್ಟ್ರೇಟ್ರು ಗಾಂಧೀಜಿಗೆ ಜುಲ್ಮಾನೆ ಹಾಕಿ 
ದರು. ಯಾರೋ ಜುಲ್ಮಾನೆ ಪಾವತಿ ಮಾಡಿದರು . ಗಾಂಧೀಜಿ ಕೋರ್ಟಿನಲ್ಲಿ 
“ ನನ್ನದೆಂಬುದು ಒಂದು ಕಾಸೂ ನನ್ನಲ್ಲಿಲ್ಲ. ಯಾರೋ ಜುಲ್ಮಾನೆ ಕೊಟ್ಟ 
ದ್ದರೆ ಅದು ತಪ್ಪು . ಬಂಗಾಳಾ ಕಾಂಗ್ರೆಸ್ ಈ ಜುಲ್ಮಾನೆಕೊಟ್ಟಿರಲಾರದು ” . 

೧೯೨೮ರಲ್ಲಿ ಬರಡೋಲಿಯಲ್ಲಿ ಒಂದು ಘಟನೆ ನಡೆಯಿತು. ಸರ್ಕಾರ 
ಆಗಾಗ್ಗೆ ಕಂದಾಯ ಪುನರ್ವಿಮರ್ಶೆ ಮಾಡುವಂತೆ , ಬರಡೋಲಿ ತಾಲ್ಲೂಕಿ| 
ನಲ್ಲಿಯ ಪುನವಿಮರ್ಶೆ ಮಾಡಿ ಶೇಕಡ ೨೨ರಷ್ಟು ಹೆಚ್ಚಿಸಿತು . ಇದು 
ರೈತರಿಗೆ ಬಹಳ ಹೆಚ್ಚೆಂದು ಕಂಡು ಬಂದಿತು . ಅವರು ವಲ್ಲಭಭಾಯಿ 
ಪಟೇಲರ ಹತ್ತಿರ ಬಂದು ನನಗೆ ಸಹಾಯ ಮಾಡಿ, ಕಂದಾಯದ ದರವನ್ನು 
ಕಡಿಮೆ ಮಾಡಿಸಿ ” ಎಂದು ಪ್ರಾರ್ಥಿಸಿದರು . ವಲ್ಲಭಭಾಯಿಯವರು ಗಾಂಧೀ 
ಜಿಯ ಆಶೀರ್ವಾದ ಪಡೆದು, ಸಾಮೂಹಿಕವಾಗಿ ಕಂದಾಯ ಕೊಡುವುದಿಲ್ಲ 
ಎಂಬ ರೈತರ ಸತ್ಯಾಗ್ರಹವನ್ನಾರಂಭಿಸಿದರು. ಸರ್ಕಾರದವರು ಅತ್ಯಂತ ತೀವ್ರ 
ವಾದ ದಮನನೀತಿಯನ್ನು ಅನುಸರಿಸಿದರು . ರೈತರ ಭೂಮಿಯನ್ನು ಜಪ್ತಿ 


ಅಸಹಕಾರ 
ಮಾಡಿ ಹರಾಜಿಗೆ ಹಾಕಿದರು . ಎಮ್ಮೆಗಳನ್ನು ಹಿಡಿದುಕೊಂಡು ಹೋದರು. 
ಅನೇಕ ರೈತರನ್ನು ದೀರ್ಘಕಾಲದವರೆಗೆ ಕಾರಾಗೃಹದಲ್ಲಿಟ್ಟರು. ಆದಾಗ್ಯೂ ಈ 
ಸತ್ಯಾಗ್ರಹದಲ್ಲಿ ಸ್ವಲ್ಪವೂ ಹಿಂಸೆ ಪ್ರದರ್ಶನವಾಗಲಿಲ್ಲ . ಸರ್ಕಾರ ರೈತರ 
ಮೇಲೆ ತಪ್ಪುಹಾಕುವ ಉದ್ದೇಶದಿಂದ ಒಂದು ವಿಚಾರಣೆ ಸಮಿತಿಯನ್ನು 
ನೇಮಿಸಿತು. ಅದು ಸರ್ಕಾರದ ಪರ ತೀರ್ಪುಕೊಡದೆ, ರೈತರ ಪರ ಕೊಟ್ಟಿತು . 
ಸರ್ಕಾರ ಕಂದಾಯವನ್ನು ಶೇಕಡ ೨೨ ರಷ್ಟಕ್ಕೆ ಏರಿಸದೆ ಶೇಕಾಡ ೫ ರಷ್ಟಕ್ಕೆ 
ಮಾತ್ರ ಏರಿಸಿತು . ಜೈಲಿನಲ್ಲಿದ್ದ ರೈತರನ್ನೆಲ್ಲಾ ಖುಲಾಸೆ ಮಾಡಿತು. ಜಫಿ 
ಯಾಗಿದ್ದ ಜಮಾನನ್ನೆಲ್ಲಾ ಅವುಗಳ ಮಾಲೀಕರಿಗೆ ಹಿಂತಿರುಗಿಸಿತು. ಈ 
ಸತ್ಯಾಗ್ರಹದ ವಿಜಯದಿಂದ ಭಾರತದಲ್ಲಿ ವಲಭಭಾಯಿ ಪಟೇಲರ ಕೀರ್ತಿ 
ವ್ಯಾಪಿಸಿತು. ಅವರನ್ನು ಸರದಾರ ಎಂಬುದಾಗಿ ಜನ ಕರೆಯಲಾರಂಭಿಸಿದರು . 

೧೯೨೯ ರಲ್ಲಿ ಕಾಂಗ್ರೆಸು ಪೂರ್ಣ ಸರಾಜ್ಯದ ಕಡೆ ಅಡಿ ಇಡುತ್ತಿರುವಾಗ್ಗೆ , 
ಶ್ರಮಜೀವಿಗಳೇ ಕಾಂಗ್ರೆಸ್ಸಿಗೆ ಬೆಂಬಲ ಎಂದು ಭಾವಿಸಿ ಶ್ರಮಜೀವಿಗಳನ್ನು 
ಸರ್ಕಾರ ಬಗ್ಗು ಬಡಿಯಲಾರಂಭಿಸಿತು. ೧೯೨೯ ನೇ ಮಾರ್ಚಿನಲ್ಲಿ ಸರ್ಕಾರ 
೩೬ ಶ್ರಮಜೀವಿ ಮುಖಂಡರ ಮೇಲೆ ಮೊಕದ್ದಮೆ ಹಾಕಿತು. ಮಾರತ್ತಿನಲ್ಲಿ 
ಈ ಮೊಕದ್ದಮೆ ನಡೆಯಿತು. ಆಪಾದಿತರಲ್ಲಿ ಅರ್ಧ ಜನ ಕಮ್ಯುನಿಸ್ಟರು. 
ಆಪಾದಿತರೆಲ್ಲಾ ಅತ್ಯಂತ ಸಮರ್ಥರಾದ ಮುಂದಾಳುಗಳು , ಮೊಕದ್ದಮೆ 
ನಾಲ್ಕು ವರ್ಷ ನಡೆಯಿತು. ಅವರ ಮೇಲೆ ಹಾಕಿದ್ದು ಬ್ರಿಟಿಷ್ ರಾಜರ 
ಮೇಲೆ ಬಂಡಾಯದ ಆಪಾದನೆ. ಈ ಮೊಕದ್ದಮೆಯಾದ ಮೇಲೆ ಸರ್ಕಾರ 
ವಿರೋಧ ಚಳುವಳಿಯನ್ನು ಅದುಮಲು ಸಾರ್ವಜನಿಕ ಸುರಕ್ಷತೆ ಕಾನೂನನ್ನು 
ಆರ್ಡಿನೆನ್ನಿನಿಂದ ಜಾರಿಗೆ ತಂದಿತು. 

ಇಂಗ್ಲೆಂಡಿನಲ್ಲಿ ೧೯೨೯ ನೇ ಮೇ ತಿಂಗಳಲ್ಲಿ ಸಾರ್ವತ್ರಿಕ ಚುನಾವಣೆ 
ನಡೆದು ಪಾರ್ಲಿಮೆಂಟಿನಲ್ಲಿ ಲೇಬರ್ ಪಾರ್ಟಿ ಅಧಿಕಾರಕ್ಕೆ ಬಂದಿತು. ರಾ 
- ಮ್ಯಾಕ್ ಡೊನಾಲ್ಡ್‌ರವರು ಇಂಗ್ಲೆಂಡಿನ ಪ್ರಧಾನ ಮಂತ್ರಿಯಾದರು. ಇವರು 
ಚುನಾವಣೆಗೆ ಮುಂಚೆ ಮಾಡಿದ ಭಾಷಣದಲ್ಲಿ ಇನ್ನು ಕೆಲವು ತಿಂಗಳು 
ಗಳಲ್ಲಿಯೇ ಇಂಡಿಯಾಕ್ಕೆ ಡೊಮಿನಿಯನ್ ಸ್ಟೇಟಸ್ಸು ಬರುವುದು ” ಎಂದು 
ಘೋಷಿಸಿದ್ದರು. 

ಪ್ರಧಾನ ಮಂತ್ರಿಯಾದ ಮೇಲೆ ತಾವು ಹೇಳಿದ ಮಾತುಗಳನ್ನು ಅವರು 


ಗಾಂಧೀಜಿ 
ನಡೆಸಿಕೊಡುವರು ಎಂಬ ಆಶೆ ಭಾರತದಲ್ಲಿ ಉಂಟಾಯಿತು. ವೈಸರಾಯ್ 
ಲಾರ್ಡ ಅರ್ವಿನ್‌ರನ್ನು ಇಂಗ್ಲೆಂಡಿಗೆ ಕರೆಸಿಕೊಂಡು ಮಾಕ್‌ಡೊನಾಲ್ಡ್ರು 
ಮಾತುಕತೆ ನಡೆಸಿದರು . ವೈಸರಾಯರು ಇಂಡಿಯಾಕ್ಕೆ ಹಿಂತಿರುಗಿದ ಮೇಲೆ 
೧೯೨೯ ನೇ ಅಕ್ಟೋಬರ್ ಕಡೆಯಲ್ಲಿ (ದೀಪಾವಳಿ ಹಬ್ಬದ ದಿನ) ಈ 
ಘೋಷಣೆ ಮಾಡಿದರು : “ ಬ್ರಿಟಿಷ್ ಸರ್ಕಾರ ೧೯೧೭ ನೇ ಆಗಸ್ಟ್ರಲ್ಲಿ 
ಕೊಟ್ಟ ಹೇಳಿಕೆಯಲ್ಲಿಯೇ ಇಂಡಿಯಾದ ರಾಜಕೀಯ ಗುರಿ ಡೊಮಿನಿರ್ಯ 
ಸ್ಟೇಟಸ್ ಎಂದು ಸ್ಪಷ್ಟವಾಗಿದೆ ಎಂಬುದು ಬ್ರಿಟಿಷ್ ಸರ್ಕಾರದ ಭಾವನೆ. 
ಶೀಘ್ರದಲ್ಲೇ ಇಂಗ್ಲೆಂಡಿನಲ್ಲಿ ಒಂದು ರೌಂಡ್ ಟೇಬಲ್ ಸಮ್ಮೇಳನವನ್ನು . 
ಸೇರಿಸಲಾಗುವುದು . ಇದರಲ್ಲಿ ಬ್ರಿಟಿಷ್ ಇಂಡಿಯಾದ ಪ್ರತಿನಿಧಿಗಳೂ , 
ದೇಶಿಯ ರಾಜರುಗಳ ಪ್ರತಿನಿಧಿಗಳೂ , ಬ್ರಿಟಿಷ್ ಸರ್ಕಾರದ ಪ್ರತಿನಿಧಿಗಳೂ 
ಒಟ್ಟಾಗಿ ಚರ್ಚೆ ನಡೆಸಿ, ಮುಂದಿನ ಸುಧಾರಣೆ ವಿಷಯದಲ್ಲಿ ಬ್ರಿಟಿಷ್ 
ಸರ್ಕಾರಕ್ಕೆ ಸಲಹೆ ಮಾಡುವರು . ” 
- ಭಾರತೀಯ ಮುಖಂಡರು ( ಗಾಂಧೀಜಿಯೂ ಸೇರಿ) ಅವಸರವಾಗಿ ದೆಹಲಿ 
ಯಲ್ಲಿ ಸಭೆ ಸೇರಿ, ವೈಸರಾಯರಿಗೂ ಬ್ರಿಟಿಷ್ ಸರ್ಕಾರಕ್ಕೂ ವಂದನೆ 
ಸಲ್ಲಿಸಿದರು. ಬರುವ ಸಮ್ಮೇಳನ ಯಾಶಸ್ವಿಯಾಗಬೇಕಾದರೆ ರಾಜಕೀಯ 
ಕೈದಿಗಳನ್ನು ಖುಲಾಸೆ ಮಾಡಬೇಕು ಮತ್ತು ಕಾಂಗ್ರೆಸಿಗೆ ವಿಶೇಷ ಪ್ರಾತಿ 
ನಿಧ್ಯ ದೊರೆಯಬೇಕು ಎಂದು ವೈಸರಾಯರಿಗೆ ತಿಳಿಸಿದರು. ಈ ಸಮ್ಮೇಳನ 
ಭಾರತದ ಡೆಮಿನಿಯನ್ ಸ್ಟೇಟಸ್ಸನ್ನು ಕಾರ್ಯಗತ ಮಾಡಲು ಸಂಬಂಧಿಸಿದ 
ಅಂಗರಚನೆಯನ್ನೂ ಪರಿಶೀಲಿಸುವುದೆಂದು ತಾವು ಆಶಿಸಿರುವುದಾಗಿ 
ಭಾರತೀಯ ಮುಖಂಡರು ವೈಸರಾಯರಿಗೆ ತಿಳಿಸಿದರು . 
- ಲಂಡನ್ನಿನಲ್ಲಿ ನಡೆದ ಪಾರ್ಲಿಮೆಂಟಿನ ಚರ್ಚೆಯಲ್ಲಿ ಸೆಕ್ರೆಟರಿ ಆಫ್ ಸ್ಟೇಟ 
ರಿಗೆ ರ್ಕಸರ್ವೆಟಿವ್ ಪಾರ್ಟಿಯವರಿಗೆ ಸಮಾಧಾನ ಹೇಳುವುದರಲ್ಲಿ ಸಾಕು 
ಸಾಕಾಯಿತು. ಗಾಂಧೀಜಿ ತಾವು ಬ್ರಿಟಿಷ್ ಸರ್ಕಾರದೊಡನೆ ಸಹಕರಿ 
ಸಲು ಬಹಳ ಆತುರವಾಗಿರುವ ಹಾಗೆ ತಿಳಿಸಿದರು. ಯುವಕ ಮುಖಂಡರಾದ 
ಜವಹರಲಾಲ್ ನೆಹರು ಮತ್ತು ಸುಭಾಸ್ ಚಂದ್ರ ಬೋಸರು ಹಿರಿಯ 
ಮುಖಂಡರ ನೀತಿಗೆ ಬೇಸತ್ತು , ವರ್ಕಿಂಗ್ ಕಮಿಟಿಗೆ ರಾಜೀನಾಮೆಯಿತ್ತರು. 
ಗಾಂಧೀಜಿ ' ಪುನಃ ವೈಸರಾಯರನ್ನು ಕಂಡು ಎಲ್ಲವನ್ನೂ ಸ್ಪಷ್ಟ ಪಡಿಸಿ 


ಅಸಹಕಾರ 
ಕೊಳ್ಳೋಣ' ಎಂದು ಇತರ ಮುಖಂಡರಿಗೆ ತಿಳಿಸಿದರು ಅದರಂತೆ ೧೯೨೯ನೇ 
ಡಿಸೆಂಬರ್‌ ೨೩ ರಲ್ಲಿ ಮೋತಿಲಾಲ್ ನೆಹರು , ಸರ್ ತೇಜ್ ಬಹದ್ದೂರ್ 
ಸಪೂ , ಜಿನ್ನಾ , ವಲಭಭಾಯಿ ಪಟೇಲ್ ಮತ್ತು ಗಾಂಧೀಜಿ ವೈಸರಾಯ 
ರನ್ನು ಭೇಟಿಮಾಡಿ ಚರ್ಚಿಸಿದರು . ಮಾತುಕತೆಗಳು ಸ್ನೇಹವಾಗಿ ನಡೆದುವು. 
ಗಾಂಧೀಜಿ ವೈಸರಾಯರನ್ನು ನೇರವಾಗಿ ಈ ರೌಂಡ್ ಟೇಬಲ್ ಸಮ್ಮೇಳನ 
ಇಂಡಿಯಾಕ್ಕೆ ಡೊಮಿನಿಯನ್ ಸ್ಟೇಟಸ್ಸನ್ನು ಕೊಡುವುದರ ಆಧಾರದ 
ಮೇಲೆ ನಡೆಯುವುದೇ ಎಂದು ಪ್ರಶ್ನಿಸಿದರು. ಲಾಡ್ ಅರ್ವಿ್ರ ಆ ಭರವಸೆ 
ಯನ್ನು ಕೊಡಲಾರೆ ಎಂದು ಉತ್ತರವಿತ್ತರು. ನಕಾರದ ಉತ್ತರ ಬಂದಿದ್ದ 
ರಿಂದ ವೈಸರಾಯರೊಡನೆ ಮಾತುಕತೆ ನಿಂತುಹೋಯಿತು. 
- ಈ ಉತ್ತರ ಬಂದಮೇಲೆ ಕಾಂಗ್ರೆಸಿಗೆ ಉಳಿದುದು ಒಂದೇ ಒಂದು ದಾರಿ. 
ಇನ್ನೊಂದು ಭಾರಿ ಸಂಗ್ರಾಮ ನಡೆಸುವುದು ಅನಿವಾರ್ಯವಾಯಿತು. ಈ 
ಸನ್ನಿವೇಶದಲ್ಲಿ , ೧೯೨೯ ನೇ ಡಿಸೆಂಬರ್‌ನಲ್ಲಿ, ಕಾಂಗ್ರೆಸ್ ಮಹಾಧಿವೇಶನ 
ಲಾಹೋರ್‌ನಲ್ಲಿ ನಡೆಯಿತು. ಯುವಕರ ಮುಖಂಡ ಜವಹರಲಾಲ್ ನೆಹರು 
ಅಧ್ಯಕ್ಷರು. “ಡೊಮಿನಿರ್ಯ ಸ್ಟೇಟಸ್ಸನ್ನು ಭಾರತ ಈಗ ಸ್ವೀಕರಿಸು 
ವುದಿಲ್ಲ . ಇನ್ನು ಮುಂದೆ ಭಾರತದ ಗುರಿ ಸಂಪೂರ್ಣ ಸ್ವಾತಂತ್ರ ಅಥವಾ 
ಪೂರ್ಣ ಸ್ವರಾಜ್ಯ ” ಎಂದು ಕಾಂಗ್ರೆಸ್ ಮಹಾವೇದಿಕೆಯಿಂದ ಅಧ್ಯಕ್ಷರು 
ಘೋಷಿಸಿದರು . ಕಾಂಗ್ರೆಸು ಮುಂದೆ ನಡೆಯುವ ರೌಂಡ್ ಟೇಬಲ್ ಸಮ್ಮೇಳ 
ನದಲ್ಲಿ ಭಾಗವಹಿಸುವುದಿಲ್ಲ ಎಂದು ನಿರ್ಣಯ ಮಾಡಲಾಯಿತು. ಶಾಸನ 
ಸಭೆಗಳಲ್ಲಿರುವ ಕಾಂಗ್ರೆಸ್ ಸದಸ್ಯರೆಲ್ಲರೂ ತಮ್ಮ ಸ್ಥಾನಗಳಿಗೆ ರಾಜೀನಾಮೆ 
ಕೊಡಬೇಕೆಂದು ಆಹ್ವಾನಿಸಲಾಯಿತು. ಅಖಿಲ ಭಾರತ ಕಾಂಗ್ರೆಸ್ ಕಮಿಟಿ 
ತನಗೆ ಉಚಿತವೆಂದು ತೋರಿದ ಕಾಲದಲ್ಲಿ ಕಾನೂನು ಭಂಗ ಚಳುವಳಿಯನ್ನು 
ಆರಂಭಿಸಬೇಕೆಂದೂ , ಅದರಲ್ಲಿ ಕಂದಾಯ ಕೊಡದ ಚಳುವಳಿ ಸೇರಿರ 
ಬೇಕೆಂದೂ ಕಾಂಗ್ರೆಸ್ ಅಧಿವೇಶನದಲ್ಲಿ ನಿರ್ಣಯವಾಯಿತು. ೧೯೨೯ ನೇ 
ಜನವರಿ ಅರ್ಧರಾತ್ರಿಯಲ್ಲಿ ಕಾಂಗ್ರೆಸ್ ಅಧ್ಯಕ್ಷರು ಸ್ವತಂತ್ರ ಭಾರತದ ಚಿಹ್ನೆ 
ಯಾದ ತ್ರಿವರ್ಣ ಧ್ವಜವನ್ನು ಏರಿಸಿದರು. 
ಒಂದು ಯುಗ ಹೋಯಿತು ; ಮತ್ತೊಂದು ಯುಗ ಬಂದಿತು. 


ಉಪ್ಪಿನ ಸತ್ಯಾಗ್ರಹ 


೧೯೩೦ನೇ ಜನವರಿಯಲ್ಲಿ ಹೊಸ ಸೂರ್ಯ ಉದಯಿಸಿದನು. ಅವನ 
ಡೊಮಿನಿರ್ಯ ಸ್ಟೇಟಸ್ಸಿನ ಸೂರ್ಯನಲ್ಲ ; ಸಂಪೂರ್ಣ ಸ್ವಾತಂತ್ರ್ಯ 
ಸೂರ್ಯ, ಗಾಂಧೀಜಿ ಎರಡನೇ ಅಹಿಂಸಾ ಸಮರದ ಸಿದ್ಧತೆಯನ್ನು ಮಾರ 
ತೊಡಗಿದರು. ಇದೇ ಉಪ್ಪಿನ ಸತ್ಯಾಗ್ರಹ. 
- ಲಾಹೋರ್ ಕಾಂಗ್ರೆಸ್ ಮಹಾಧಿವೇಶನ ದೇಶಕ್ಕೆ ಹೊಸ ಕರೆ ಕೊಟ್ಟಿತು. 
* ಪೂರ್ಣ ಸ್ವರಾಜ್ಯ ನಮ್ಮ ಗುರಿ , ಅದು ಬ್ರಿಟಿಷ್ ಸರ್ಕಾರವನ್ನು ಬೇಡಿದ್ದ 
ರಿಂದ ನಮಗೆ ದೊರೆಯುವುದಿಲ್ಲ. ಬಲ ಪ್ರದರ್ಶನ ಮಾಡಿ, ಸಶಸ್ತ್ರ ಯುದ್ಧ 
ಹೂಡಿ, ದೊರಕಿಸಿಕೊಳ್ಳಲು ನಮಗೆ ಸಾಧ್ಯವಿಲ್ಲ . ಆದ್ದರಿಂದ ಅಹಿಂಸೆಯನ್ನೆ 
ನಮ್ಮ ಶಸ್ತ್ರವೆಂದು ನಂಬಿ, ೧೦ ವರ್ಷಗಳ ಹಿಂದೆ ಹೂಡಿದಂತೆ ಅಸಹಕಾತಿ 
ಸಂಗ್ರಾಮವನ್ನು ಈಗ ಹಡಬೇಕು. ಈ ಹತ್ತು ವರ್ಷದಲ್ಲಿ ದೇಶ ಅಹಿಂಸೆಯ 
ಪಾಠವನ್ನು ಚೆನ್ನಾಗಿ ಕಲಿತಿದೆ. ಅದರ ಆರ್ಚಾರ್ಯರೂ ಈಗ ಭಾರತವನ್ನು 
ಇನ್ನೂ ಚೆನ್ನಾಗಿ ಅರ್ಥಮಾಡಿ ಕೊಂಡಿದ್ದಾರೆ. ಆದ್ದರಿಂದ ಈ ಸಾರಿ ಕಾನೂನು 
ಭಂಗ ಕಾರ್ಯ ಯಶಸ್ವಿಯಾಗಿ ನಡೆಯುವುದು. ” 

ಈ ಸಲದ ಕಾನೂನು ಭಂಗದ ಚಳುವಳಿಯಲ್ಲಿ ಮಹಿಳೆಯರು ಹೆಚ್ಚು 
ಹೆಚ್ಚು ಪಾತ್ರ ವಹಿಸಬೇಕೆಂದು ಕಾಂಗ್ರೆಸು ಕರೆ ಇತ್ತಿತು. ದೊಡ್ಡ ದೊಡ್ಡ 
ನಗರಗಳಲ್ಲಿ ತಂಡ ತಂಡವಾಗಿ ನಾಗರಿಕ ಮಹಿಳೆಯರು ಚಳುವಳಿಯಲ್ಲಿ ಭಾ | 
ಯಾದರು . 

ಲಾಹೋರ್ ಕಾಂಗ್ರೆಸ್ ಅಧಿವೇಶನವಾದ ಮೇಲೆ ಜನವರಿ ೨೬ರನ್ನು 
ಭಾರತ ಸ್ವಾತಂತ್ರ್ಯ ದಿನ ಎಂಬುದಾಗಿ ಘೋಷಿಸಲಾಯಿತು. ಆದಿನ ಪ್ರಾತೆ 
ಕಾಲ ರಾಷ್ಟ್ರೀಯ ಧ್ವಜವನ್ನು ನೆಟ್ಟು , ಅದಕ್ಕೆ ವಂದಿಸಿ, ಸ್ವಯಂ ಸೇವಕರು 
ಮತ್ತು ಇತರರು ಪೂರ್ಣ ಸ್ವರಾಜ್ಯ ಪ್ರತಿಜ್ಞೆಯನ್ನು ತೆಗೆದುಕೊಳ್ಳುಬೇಕೆಂದು 
ನಿರ್ಧರಿಸಲಾಯಿತು. ೧೯೫೦ರವರೆಗೂಇದನ್ನು ಹಾಗೆಯೇ ಆಚರಿಸಲಾಯಿತು 


ಉಪ್ಪಿನ ಸತ್ಯಾಗ್ರಹ 
ಈಗ ಅದನ್ನು ರಿಪಬ್ಲಿಕ್ ಡೇ ಅಥವಾ ಗಣರಾಜ್ಯ ದಿನ ಎಂಬುದಾಗಿ ಆಚರಿಸ 
ಲಾಗುತ್ತಿದೆ. ೧೯೩೦ನೇ ಜನವರಿಯಲ್ಲಿ ಇದನ್ನು ದೇಶದಲ್ಲೆಲ್ಲಾ ಬಹಳ 
ಉತ್ಸಾಹದಿಂದ ಆಚರಿಸಲಾಯಿತು. 

ಸ್ವಾತಂತ್ರ್ಯ ದಿನದ ಪ್ರತಿಜ್ಞೆಯ ಕೆಲವು ವಚನಗಳಿವು: - ಇತರ ಜನಾಂಗ 
ದವರೂ ಇರುವಂತೆ ಭಾರತ ಜನಾಂಗದ ಜನರು ತಮ್ಮ ಬೆಳವಣಿಗೆ 
ಯನ್ನು ಸಾಧಿಸುವ ಸ್ವಾತಂತ್ರ ಹೊಂದಿದ್ದಾರೆ. ಈ ಸ್ವಾತಂತ್ರವನ್ನು 
ಯಾರೂ ಕಸಿದುಕೊಳ್ಳುವ ಹಾಗಿಲ್ಲ. ಆದರೆ ಬ್ರಿಟಿಷ್ ಸರ್ಕಾರ ಭಾರತೀ 
ಯರ ಈ ಆಜನ್ಮ ಸಿದ್ದ ಹಕ್ಕನ್ನು ಕಸಿದು ಕೊಂಡಿರುವುದಲ್ಲದೆ, ಜನತೆಯನ್ನು 
ಎಲ್ಲ ರೀತಿಯಲ್ಲಿಯೂ ಶೋಷಿಸಲು ತೊಡಗಿದೆ. ಇಂಡಿಯಾವನ್ನು ಆರ್ಥಿಕ 
ವಾಗಿ, ರಾಜಕೀಯವಾಗಿ , ಸಾಂಸ್ಕೃತಿಕವಾಗಿ ಮತ್ತು ಆಧ್ಯಾತ್ಮಿಕವಾಗಿ 
ಹಾಳು ಮಾಡಿದೆ. ಆದ್ದರಿಂದ ನಮ್ಮ ದೃಢ ವಿಶ್ವಾಸವೇನೆಂದರೆ, ಭಾರತ 
ಬ್ರಿಟಿಷ್ ಸಂಬಂಧವನ್ನು ಕಡಿದು ಹಾಕಿ ಪೂರ್ಣ ಸ್ವರಾಜ್ಯವನ್ನು ಸ್ಥಾಪಿಸಲೇ 
ಬೇಕು.... ನಮ್ಮ ವಿನಾಶಕ್ಕೆ ಕಾರಣವಾದ ಬ್ರಿಟಿಷ್ ಸರ್ಕಾರಕ್ಕೆ ನಾವು 
ಇನ್ನು ಮುಂದೆ ಮಣಿದರೆ , ಮಾನವಲೋಕಕ್ಕೂ ದೇವರಿಗೂ ಅಪರಾಧ ಮಾಡಿ 
ದಂತೆಯೇ , ಬ್ರಿಟಿಷ್ ಸರ್ಕಾರದ ಎಲ್ಲಾ ಸಂಬಂಧ ಸಹಕಾರಗಳನ್ನೂ ತ್ಯಜಿಸಿ 
ಬ್ರಿಟಿಷ್ ಸರ್ಕಾರದಿಂದ ಬೇರೆಯಾಗಲು ಕಾನೂನು ಭಂಗಕ್ಕೆ ಸಿದ್ದರಾಗು 
ತೇವೆ. ರೈತರು ಸರ್ಕಾರಕ್ಕೆ ಕಂದಾಯ ಪಾವತಿ ಮಾಡುವುದನ್ನು ನಿಲ್ಲಿಸಿ, 
ಅಸಹಕಾರ ಮಾಡುವರು. ಇನ್ನು ಮುಂದೆ ಕಾಂಗ್ರೆಸು ಕಾಲಕಾಲಕ್ಕೆ ಹೊರಡಿ 
ಸುವ ಕಾರ್ಯ ಸೂಚನೆಗಳನ್ನು ಪಾಲಿಸುತ್ತೇವೆ. 
- ೧೯೩೦ನೇ ಜನವರಿ ೨೬ನೇ ತಾರೀಖಿನಲ್ಲಿ ಕಾಂಗ್ರೆಸಿನವರೆಲ್ಲರೂ ಈ ಪ್ರತಿಜ್ಞೆ 
ಯನ್ನು ಕೈಕೊಂಡು ಮುಂದಿನ ಕೆಲಸಕ್ಕೆ ಸಿದ್ಧರಾದರು. ಕಾನೂನು ಭಂಗ 
ಚಳುವಳಿಯಲ್ಲಿ ಯಶಸ್ಸು ದೊರೆಯಬೇಕಾದರೆ , ಅಹಿಂಸೆ ಆವಶ್ಯಕ; ಅಹಿಂಸೆ 
ಯನ್ನು ವೃದ್ಧಿಗೊಳಿಸಿಕೊಳ್ಳಲು ರಚನಾತ್ಮಕ ಕಾರ್ಯದಲ್ಲಿ ನಿರತರಾಗಬೇಕು; 
ಕರೆ ಬಂದಾಗ ಕಾನೂನು ಭಂಗ ಮಾಡಲು ಕಾಂಗ್ರೆಸಿಗರು ಸಿದ್ದರಾಗಿರಬೇಕು 
ಎಂದು ಗಾಂಧೀಜಿಸೂಚಿಸಿದರು. 
- ಗಾಂಧೀಜಿ ಕ್ರಮಕ್ರಮವಾಗಿ ದೇಶವನ್ನು ಕಾನೂನು ಭಂಗಕ್ಕೆ ಸಿದ್ದಗೊಳಿ 
ಸುತ್ತ ಬಂದರು . ಮಿತವಾದಿಗಳಿಗೆ ಗಾಂಧೀಜಿಯ ನೀತಿ ಸರಿ ಬೀಳಲಿಲ್ಲ. ಈ 


೭೦ . 


ಗಾಂಧೀಜಿ 


ನೀತಿಯಿಂದ ಸರ್ಕಾರ ಬಿರುಸಾಗುತ್ತದೆ ಎಂದು ಅವರು ಭಾವಿಸಿದರು . 
ಸರ್ಕಾರವೂ ಕಾಂಗ್ರೆಸಿನ ನೀತಿಯನ್ನು ಸಹಿಸಲಿಲ್ಲ. 

ಈ ಮಧ್ಯೆ , ಜನವರಿ ೨೫ರಲ್ಲಿ , ಕೇಂದ್ರ ಅಸೆಂಬ್ಲಿಯಲ್ಲಿ ಮಾಡಿದ ಭಾಷಣ 
ದಲ್ಲಿ ವೈಸರಾಯರು “ ರೌಂಡ್ ಟೇಬಲ್ ಸಮ್ಮೇಳನದ ಉದ್ದೇಶ ಅಭಿಪ್ರಾಯ 
ಗಳನ್ನು ಬ್ರಿಟನ್ನು ತಿಳಿದು ಕೊಳ್ಳುವುದಕ್ಕಾಗಿ, ಮುಂದಿನ ರಾಜ್ಯಾಂಗ್ 
ರಚನೆಯ ಅಧಿಕಾರ ಬ್ರಿಟಿಷ್ ಪಾರ್ಲಿಮೆಂಟಿಗೆ ಸೇರಿದೆಯೇ ಹೊರತು , 
ರೌಂಡ್ ಟೇಬಲ್ ಸಮ್ಮೇಳನಕ್ಕೆ ಸೇರಿಲ್ಲ 'ಎಂದು ಸ್ಪಷ್ಟ ಪಡಿಸಿದರು . ರೌಂಡ " 
ಟೇಬಲ್ ಸಮ್ಮೇಳನದ ಕಾರ್ಯ ಸಲಹೆ ಕೊಡುವುದು ಮಾತ್ರ ಎಂಬುದನ್ನು 
ಸ್ಥಿರೀಕರಿಸಿದರು. 

ಗಾಂಧೀಜಿ ಈ ಭಾಷಣದ ಬಗ್ಗೆ ' ಯಂಗ್ ಇಂಡಿಯಾ ' ದಲ್ಲಿ ಬರೆಯುತ್ತಾ 
ವೈಸರಾಯರ ಸ್ಪಷ್ಟೋಕ್ತಿಗೆ ವಂದಿಸಿದರು. ಭಾರತಕ್ಕೆ ಡೊಮಿನಿರ್ಯ 
ಸ್ಟೇಟಸ್ ಕೊಡುವ ವಿಷಯದಲ್ಲಿ ಅನಂತ ಕಾಲದವರೆಗೂ ಕಾಯಲು ನೈಸ 
ರಾಯರು ಸಿದ್ದ . ಇಂಡಿಯಾದ ಪ್ರತಿಯೊಬ್ಬಕೋಟ್ಯಾಧೀಶನೂ ತನ್ನ ಐಶ್ವರ್ಯ 
ವನ್ನು ಕಳೆದುಕೊಂಡು ದಿನಕ್ಕೆ ೭ಪೈಸೆ ಸಂಪಾದಿಸುವ ಮಜೂರಿದಾರನ ಸ್ಥಿತಿಗೆ 
ಬರುವವರೆಗೂ ಕಾಯುವುದಕ್ಕೆ ಅವರು ಸಿದ್ದ . ಕಾಂಗ್ರೆಸಿಗೆ ಇವತ್ತು ಅಧಿಕಾರ 
ವಿದ್ದರೆ ಪ್ರತಿಯೊಬ್ಬ ರೈತನನ್ನೂ ಹೊಟ್ಟೆತುಂಬ ಅನ್ನ , ಮೈ ತುಂಬ ಬಟ್ಟೆಯನ್ನು 
ಸಂಪಾದಿಸುವ ಸ್ಥಿತಿಗೆ ತರುತ್ತಿತ್ತು . ರೈತನೂ ತನ್ನ ಸ್ಥಿತಿಗೆ ತನ್ನ ಅದೃಷ್ಟ 
ಕಾರಣವಲ್ಲ, ಈಗಿನ ರಾಜ್ಯ ಸ್ಥಿತಿ ಕಾರಣ ಎಂದು ತಿಳಿಯಲಾರಂಭಿಸಿದರೆ , 
ಅವನು ತನ್ನ ಸ್ಥಿತಿಯನ್ನು ಉತ್ತಮ ಪಡಿಸಿಕೊಳ್ಳಲು ಸರ್ವ ವಿಧವಾದ 
ಕ್ರಾಂತಿಗೂ ಸಿದ್ದನಾಗುವನು. ಕಾನೂನಿನ ಮಾರ್ಗವಾವುದು , ಕಾನೂನಿನ 
ಮಾರ್ಗವಲ್ಲದ್ದು ಯಾವುದು , ಹಿಂಸೆ ಯಾವುದು, ಅಹಿಂಸೆ ಯಾವುದು? 
ಎಂಬುದನ್ನು ಗಮನಿಸದೆ ಮುನ್ನುಗುತ್ತಿದ್ದನು. ಕಾಂಗ್ರೆಸು ಇರುವುದು. 
ರೈತನಿಗೆ ಸರಿಯಾದ ಮಾರ್ಗದರ್ಶನ ಮಾಡಲು ” ಎಂದು ತಿಳಿಸಿದರು . 
* ಗಾಂಧೀಜಿ ವೈಸರಾಯರಿಗೆ ಪತ್ರ ಬರೆದು ದೇಶದ ಸ್ಥಿತಿ ಉತ್ತಮಗೊಳ್ಳ 
ಬೇಕಾದರೆ ತುರ್ತಾಗಿ ಸರ್ಕಾರ ಈ ಕೆಳಗಿನ ಸುಧಾರಣೆಗಳನ್ನು ಜಾರಿಗೆ 
ತರಬೇಕೆಂದು ತಿಳಿಸಿದರು : 
( ೧) ಪೂರ್ತಿ ಮದ್ಯಪಾನ ನಿರೋಧ. 

( ೨) ರೂಪಾಯಿನ ಬೆಲೆಯನ್ನು ೧ ಸಿಲಿಂಗ್ ೪ ಪೆನ್ನಿಗೆ ಇಳಿಸತಕ್ಕದ್ದು , 
( ೩ ) ಭೂಕಂದಾಯವನ್ನು ಈಗಿನ ದರದಿಂದ ಶೇಕಡಾ ೫೦ ರಷ್ಟು ಇಳಿಸ 
ತಕ್ಕದ್ದು ಮತ್ತು ಅದನ್ನು ಶಾಸನ ಸಭೆಗಳ ಹತೋಟಿಗೆ ಬಿಡತಕ್ಕದ್ದು . 
( ೪ ) ಉಪ್ಪಿನ ಕಂದಾಯವನ್ನು ವಜಾ ಮಾಡತಕ್ಕದು. 
(೫ ) ಸೈನ್ಯದ ಖರ್ಚನ್ನು ಸದ್ಯಕ್ಕೆ ಮೊದಲು ಶೇಕಡಾ ೫೦ ರಷ್ಟಕ್ಕೆ ಇಳಿಸ 
ತಕ್ಕದ್ದು. 
( ೬) ಅತ್ಯಂತ ಮೇಲಿನ ಸರ್ಕಾರಿ ಅಧಿಕಾರಿಗಳ ಸಂಬಳವನ್ನು ಈಗಿನ ಕಡಿಮೆ 
ಆದಾಯಕ್ಕೆ ಅನುಗುಣವಾಗಿ ಅರ್ಧಕ್ಕೆ ಇಳಿಸತಕ್ಕದ್ದು . 
( ೬) ಪರದೇಶಿ ಬಟ್ಟೆಯ ಮೇಲೆ ರಕ್ಷಣಾ ಸುಂಕವನ್ನು ಹಾಕತಕ್ಕದ್ದು . 
( ೮) ಸಮುದ್ರ ತೀರದಲ್ಲಿ ನಡೆಯುವ ವ್ಯಾಪಾರ ವಹಿವಾಟುಗಳೆಲ್ಲಾ ದೇಶೀ 
'ಯರ ಕೈಯಲ್ಲೇ ಇರತಕ್ಕದ್ದು . 
( ೯ ) ಎಲ್ಲಾ ರಾಜಕೀಯ ಕೈದಿಗಳನ್ನೂ (ಕೊಲೆ ಅಥವಾ ಕೊಲೆಯ ಪ್ರಯತ್ನ 
ಮಾಡಿದವರನ್ನು ವಿನಾಯಿಸಿ) ಖುಲಾಸೆ ಮಾಡತಕ್ಕದ್ದು . ಎಲ್ಲಾ ರಾಜಕೀಯ 
ಅಪರಾಧದ ಮೊಕದ್ದಮೆಗಳನ್ನೂ ವಾಪಸ್ಸು ತೆಗೆದುಕೊಳ್ಳತಕ್ಕದ್ದು , ಐ. ಪಿ. ಸಿ . 
೧೨೪ - ಎ ಕಲವನ್ನು ರದ್ದು ಗೊಳಿಸತಕ್ಕದ್ದು . ೧೮೧೮ರ ಮೂರನೇ ರೆಗ್ಯುಲೇ 
ಹನನ್ನು ರದ್ದುಗೊಳಿಸತಕ್ಕದ್ದು . ಅಖಿಲ ಭಾರತದಿಂದ ಹೊರಗಿರುವ ದೇಶ 
ಭಕ್ತರು ಸ್ವದೇಶಕ್ಕೆ ಹಿಂತಿರುಗುವಂತೆ ಅನುಮತಿ ನೀಡತಕ್ಕದ್ದು . 
( ೧೦) ಸಿ. ಐ . ಡಿ . ಯನ್ನು ವಜಾ ಮಾಡತಕ್ಕದ್ದು ಅಥವಾ ಅದನ್ನು ಪ್ರಜೆಗಳ 
ನಿಯಂತ್ರಣದಲ್ಲಿ ಇಡತಕ್ಕದ್ದು . 
( ೧ ) ಪ್ರಜಾ ನಿಯಂತ್ರಣದಲ್ಲಿ, ಆತ್ಮ ರಕ್ಷಣೆಗಾಗಿ , ಬಂದೂಕ ಮುಂತಾದವು 
ಗಳಿಗೆ ಲೈಸೆನ್ನು ಕೊಡತಕ್ಕದ್ದು . 

ಇವು ಜನತೆಯ ತುರ್ತಾದ ಆವಶ್ಯಕತೆಗಳು ಇವುಗಳಲ್ಲಿ ಎಲ್ಲವೂ 
ಸೇರಿದೆಯೆಂದಲ್ಲ . ಇವುಗಳನ್ನು ವೈಸರಾಯರು ಸದ್ಯಕ್ಕೆ ನಡೆಸಿಕೊಡಲಿ 
ಇವನ್ನು ಕೂಡಲೆ ನಡೆಸಿ ಕೊಟ್ಟರೆ ಕಾನೂನು ಭಂಗದ ಮಾತೇ ಇರು 
ವುದಿಲ್ಲ ; ಸಂಪೂರ್ಣ ವಾಕ್ ಸ್ವಾತಂತ್ರವಿರುವ ಯಾವ ಸಮ್ಮೇಳನ 
ದಲ್ಲಾಗಲಿ ಕಾಂಗ್ರೆಸು ಭಾಗಿಯಾಗಲು ಸಿದ್ಧವಾಗಿದೆ ಎಂದೂ ತಿಳಿಸಿದರು . 
ಇದೇ ಕೋರಿಕೆಗಳನ್ನೊಳಗೊಂಡ ಒಂದು ಪತ್ರವನ್ನು ಇಂಗ್ಲೆಂಡಿನ ಪ್ರಧಾನ 


೬ 


ಗಾಂಧೀಜಿ 
ಮಂತ್ರಿ ಮೆಕ್ ಡೊನಾಲ್ಲರಿಗೂ ಕಳುಹಿಸಿದರು. 

ಗಾಂಧೀಜಿ ಎಲ್ಲ ಸಿದ್ಧತೆಗಳನ್ನು ಮಾಡಿಯೇ ಕಾನೂನು ಭಂಗವನ್ನು 
ಆರಂಭಿಸುವುದಾಗಿ ಮನಸ್ಸು ಮಾಡಿದರು . ಸರ್ಕಾರಕ್ಕೂ ಅವಕಾಶ ಕೊಡ 
ಬೇಕೆಂದು ಕೆಲವು ದಿವಸ ಕಾದು ನೋಡಿದರು. ಅವರು ಭಾಷಣ ಮಾಡಿದ 
ಕಡೆಗಳಲ್ಲೆಲ್ಲ ಅಹಿಂಸೆಯನ್ನು ಒತ್ತಾಯ ಪಡಿಸಿದರು. ನನಗೆ ಸ್ವರಾಜ್ಯ ಬರು 
ವುದು ಅಹಿಂಸೆಯಿಂದಲೇ ಹೊರತು , ಹಿಂಸೆಯಿಂದಲ್ಲ ಎಂದು ಸಾರಿದರು . 
ದೇಶ ಕಾನೂನು ಭಂಗಕ್ಕೆ ಸಿದ್ಧವಾಗಿತ್ತು . ಅದಕ್ಕೆ ಹಿಂದಿನ ಹತ್ತು ವರ್ಷದ 
ಅನುಭವವೂ ಇತ್ತು . ಆಗ ಮುಸ್ಲಿಮರು ಒಟ್ಟಾಗಿ ಕಾಂಗ್ರೆಸ್ ಚಳು 
ವಳಿಯಲ್ಲಿ ಸೇರಿದ್ದರು . ಈಗ ಅವರು ಒಟ್ಟಾಗಿ ಸೇರಿರಲಿಲ್ಲ. ಕಾಂಗ್ರೆಸಿಗೆ ಸೇರಿದ 
ಮುಸ್ಲಿಮರು ಬಹಳವಿದ್ದರು, ಮುಖಂಡರಾದ ಡಾ . ಅನ್ಸಾರಿ, ಅಬುಲ್ 
ಕಲಾಂ ಆಜಾದ್ ಮುಂತಾದವರು ಗಾಂಧೀಜಿಯ ಅನುಯಾಯಿಗಳಾಗಿಯೇ 
ಇದ್ದರು. ವರ್ತಕ ಸಮುದಾಯದವರಿಗೆ ಸರ್ಕಾರದ ನೀತಿಯಿಂದ ಬಹಳ ಕಷ್ಟ 
ವಾಗಿತ್ತು . ರೈತರ ಸ್ಥಿತಿಯೂ ಬಹಳ ಕೆಟ್ಟಿತ್ತು . ಅವರೂ ಸರ್ಕಾರದ ಮೇಲೆ 
ಅಸಮಾಧಾನ ಹೊಂದಿದ್ದರು. ಶಾಸನ ಸಭೆಗಳಲ್ಲಿ ಕೆಲಸ ಮಾಡುತ್ತಿದ್ದ 
ಕಾಂಗ್ರೆಸಿಗರಿಗೆ ತಮ್ಮ ಚಟುವಟಿಕೆಗಳಿಂದ ಸ್ವಾತಂತ್ರ ಒಂದು ಹೆಜ್ಜೆ ಯೂ 
ಮುಂದೆ ಹೋಗಲಿಲ್ಲ ಎಂಬುದು ತಿಳಿಯಿತು. ಅವರೂ ರಾಜೀನಾಮೆಗೆ ಸಿದ್ದ 
ರಾಗಿದ್ದರು. ಈಗ ಇದ್ದುದು ಸ್ವರಾಜ್ಯದ ಬೇಡಿಕೆಯೊಂದೇ ಭಾರತೀಯರ 
ಕಣ್ಣೆರೆಸಲು ಬ್ರಿಟಿಷ್ ಸರ್ಕಾರರೌಂಡ್ ಟೇಬಲ್ ಸಮ್ಮೇಳನದ ಯೋಜನೆ 
ಯನ್ನು ಸಿದ್ಧಗೊಳಿಸಿತ್ತು . ಬ್ರಿಟಿಷ್ ಸರ್ಕಾರ ಭಾರತವನ್ನು ಸ್ವತಂತ್ರಗೊಳಿ 
ಸುವ ಉದ್ದೇಶ ಹೊಂದಿರಲಿಲ್ಲ . ಆದ್ದರಿಂದ ಕಾನೂನು ಭಂಗವನ್ನು ಆರಂಭಿ 
ಸುವ ಮುನ್ನ ಸರ್ಕಾರದ ಮುಂದೆ ಗಾಂಧೀಜಿ ೧೧ ಅಂಶಗಳನ್ನು ಇಟ್ಟರು. 
ಇವುಗಳಲ್ಲಿ ಯಾವುದನ್ನಾದರೂ ಈಡೇರಿಸಿದ್ದರೆ ಗಾಂಧೀಜಿ ಕಾನೂನುಭಂಗ 
ಆರಂಭಿಸುತ್ತಿದ್ದರೋ ಇಲ್ಲವೋ ? 
* ಸಬರ್ಮತಿಯಲ್ಲಿ ೧೯೩೦ ನೇ ಫೆಬ್ರವರಿ ೧೪ ರಲ್ಲಿ ಕಾಂಗ್ರೆಸ್ ವರ್ಕಿಂಗ್ 
ಕಮಿಟಿ ಸಭೆ ನಡೆದು, ಗಾಂಧೀಜಿಗೆ ಸತ್ಯಾಗ್ರಹ ನಡೆಸಲು ಅನುಮತಿ 
ಕೊಟ್ಟಿತು. ಶಾಸನ ಸಭೆಗಳಲ್ಲಿರುವ ಕಾಂಗ್ರೆಸ್ ಸದಸ್ಯರೆಲ್ಲಾ ರಾಜೀನಾಮೆ 
ಕೊಡಬೇಕೆಂದು ಒತ್ತಾಯ ಪಡಿಸಲಾಯಿತು. ಸಾಮುದಾಯಿಕ ಕಾನೂನು 

೭೩ 
ಭಂಗ ಚಳುವಳಿಯ ಕಾಲದಲ್ಲಿ ಸರ್ಕಾರಕ್ಕೆ ಯಾವ ವಿಧವಾದ ಸಹಕಾರವನ್ನೂ 
ಕೊಡದೆ ವಕೀಲರೂ , ವಿದ್ಯಾರ್ಥಿಗಳೂ ಸ್ವಾತಂತ್ರ ಸಂಗ್ರಾಮದಲ್ಲಿ ಭಾಗ 
ವಹಿಸಬೇಕೆಂದು ಕೇಳಲಾಯಿತು. 

ಗಾಂಧೀಜಿ ಯಾವ ರೀತಿಯಾಗಿ ಕಾನೂನು ಭಂಗಮಾಡಬೇಕೆಂಬುದನ್ನು 
ತಮ್ಮ ಸಹೋದ್ಯೋಗಿಗಳೊಡನೆ ಚರ್ಚಿಸಿದರು. ಕಡೆಗೆ ಉಪ್ಪಿನ ಸತ್ಯಾಗ್ರಹ 
ವನ್ನು ಆರಂಭಿಸಬೇಕೆಂದು ನಿರ್ಣಯಿಸಲಾಯಿತು. ಉಪ್ಪನ್ನು ಸರ್ಕಾರವಲ್ಲದೆ 
ಬೇರೆ ಯಾರೂ ತಯಾರಿಸಕೂಡದೆಂಬ ಕಾನೂನಿತ್ತು . ಸರ್ಕಾರವಲ್ಲದೆ ಸಮುದ್ರ 
ತೀರದಲ್ಲಿ ಉಪ್ಪನ್ನು ಖಾಸಗಿಯಾಗಿ ಯಾರಾದರೂ ತಯಾರಿಸಿದರೆ ಅದು ಅಪ 
ರಾಧವಾಗುತ್ತಿತ್ತು . ಆದ್ದರಿಂದ ಉಪ್ಪನ್ನು ತಯಾರಿಸುವುದು , ಸಮುದ್ರ ತೀರ 
ದಲ್ಲಿ ಗುಡ್ಡೆ ಯಾಗಿ ಬಿದ್ದಿರುವ ಉಪ್ಪನ್ನು ತೆಗೆದುಕೊಂಡು ಹೋಗುವುದು, 
ಉಪ್ಪಿನ ಮಳಿಗೆಗಳನ್ನು ಮುತ್ತಿಗೆ ಹಾಕಿ ಉಪ್ಪನ್ನು ತೆಗೆದುಕೊಂಡು ಹೋಗು 
ವುದು ಇವೇ ಮುಂತಾದ ಕಾರ್ಯಕ್ರಮಗಳಿಂದ ಉಪ್ಪಿನ ಸತ್ಯಾಗ್ರಹವನ್ನು 
ಗುಂಪು ಗುಂಪಾಗಿ ಆಚರಿಸುವುದು ಎಂದು ನಿರ್ಣಯವಾಯಿತು. ಇದೇ 
ಸಾಮೂಹಿಕವಾದ ಸತ್ಯಾಗ್ರಹ. ಹೀಗೆ ಮಾಡುವುದರಿಂದ ಪೊಲೀಸರಿಂದಲೂ , 
ಸರ್ಕಾರದಿಂದಲೂ ತೊಂದರೆಯಾದರೆ ಅದನ್ನು ಶಾಂತಿಯಿಂದ ಅನುಭವಿಸ 
ಬೇಕು ; ಪೊಲೀಸರ ಮೇಲೆ ಕೈ ಮಾಡಬಾರದು ; ಅವರು ಚಾಟಿಯಿಂದ 
ಹೊಡೆಯಲಿ, ಗುಂಡಿನಿಂದ ಹೊಡೆಯಲಿ, ಸತ್ಯಾಗ್ರಹಿಗಳು ಶಾಂತವಾಗಿ 
ಅದನ್ನು ಅನುಭವಿಸಬೇಕೇ ಹೊರತು ಪ್ರತಿಕ್ರಿಯೆ ಮಾಡಕೂಡದು ಎಂದು 
ಗಾಂಧೀಜಿ ಬೋಧಿಸಿದರು. ಈ ಸಾರಿ ನಾವು ಗುರಿಮುಟ್ಟುವವರೆಗೂ ಸಮರ 
ವನ್ನು ಶಾಂತಿಯಾಗಿ ನಡೆಸಬೇಕೆಂದು ಗಾಂಧೀಜಿ ಒತ್ತಿ ತಿಳಿಸಿದರು . 

ಕೆಲವು ಹಿಂಬಾಲಕರು ಗಾಂಧೀಜಿಯನ್ನು ಸತ್ಯಾಗ್ರಹದ ಯೋಜನೆಯ 
ಹೆಜ್ಜೆಗಳೇನು ಎಂದು ಕೇಳಿದರು, “ಸೇನಾನಾಯಕರನ್ನು ನಿಮ್ಮ ಮುಂದಿನ 
ಯೋಜನೆಯೇನು ಎಂದು ಯಾರೂ ಕೇಳುವುದಿಲ್ಲ. ಆದರೆ ನನ್ನ ಯೋಜನೆ 
ಯಲ್ಲಿ ಯಾವ ರಹಸ್ಯವೂ ಇಲ್ಲ. ಪ್ರತಿಯೊಬ್ಬ ಸತ್ಯಾಗ್ರಹಿಯೂ ಅಹಿಂಸೆ 
ಯನ್ನು ತ್ಯಜಿಸದೆ ತನ್ನ ಯೋಜನೆಯನ್ನು ತಾನೇ ಆಲೋಚಿಸಲಿ ” ಎಂದರು. 
ಗಾಂಧೀಜಿ ಮತ್ತೂ ತಿಳಿಸಿದರು : “ ವಲ್ಲಭಭಾಯಿಯವರೂ ನನ್ನೊಡನೆ 
ಸೇರುವುದಿಲ್ಲ . ಅವರು ತಮ್ಮ ಕಾರ್ಯವನ್ನು ತಾವೇ ಯೋಚಿಸಿಕೊಳ್ಳುವರು . 


೭೪ 


ಗಾಂಧೀಜಿ, 
ಹೀಗೆಯೇ ಇತರ ಮುಖಂಡರೂ ಸಹ , ತಮ್ಮ ಸ್ವಂತ ಕಾರ್ಯಕ್ರಮವನ್ನು 
ವಿವರಿಸಿದರು. ತಮ್ಮ ತಮ್ಮ ಆಶ್ರಮದ ಆರಿಸಿದ ಶಿಷ್ಯರೊಡನೆ ಪಾದಚಾ | 
ಗಳಾಗಿ ದಂಡಿ ಹತ್ತಿರದ ಸಮುದ್ರತೀರಕ್ಕೆ ಹೋಗಿಉಪ್ಪಿನ ಕಾಯಿದೆಯನ 
ಅಲ್ಲಿ ಮುರಿಯುವುದಾಗಿ ಹೇಳಿದರು. ಇತರರಾರೂ ಇದಕ್ಕೆ ಮುಂಚೆ ಉಪ್ಪಿ ; 
ಕಾಯಿದೆ ಮುರಿಯಬಾರದೆಂದೂ , ತಮ್ಮ ದಸ್ತಗಿರಿಯಾದ ಮೇಲೆ ದೇಶದಲ್ಲೆಲ್ಲಾ 
ಉಪ್ಪಿನ ಕಾನೂನನ್ನು ಸತ್ಯಾಗ್ರಹಿಗಳು ಮುರಿಯಬೇಕೆಂದೂ ಹೇಳಿದರು. 

ಅಹಿಂಸೆಯ ಮಹಿಮೆ ಎಂತಹುದೆಂದು ತಿಳಿಸಲು ಗಾಂಧೀಜಿ ಅಮೆರಿಕಾ | 
ಇತಿಹಾಸದಿಂದ ಒಂದು ಉದಾಹರಣೆಯನ್ನು ಕೊಟ್ಟರು. ಅದು ಅಮೆರಿಕ 
ಥಿಯೋಡೋರ್ ಪಾರ್ಕರ್ ಎಂಬ ಒಬ್ಬ ದೊಡ್ಡ ಅಮೆರಿರ್ಕ ಆಸ್ತಿಕನ ಕಥೆ 
ಅವನು ಅಮೆರಿಕದ ಗುಲಾಮರ ಬಿಡುಗಡೆಯ ಕಾರ್ಯದಿಂದ ಜಗತ್ತು 
ಖ್ಯಾತನಾದನು. ಆ ಕಾಲದ ಥಿಯೊಲಾಜಿಯನ್ನರು ಪಾರ್ಕರನ್ನು ಒಂದು 
ದೊಡ್ಡ ಸಾರ್ವಜನಿಕ ಚರ್ಚೆಗೆ ಕರೆದರು . ಅವನ ಮಿತ್ರರು ಅವನನ 
ಮಾಟಿಂಗಿಗೆ ಹೋಗಬೇಡ ಎಂದು ಹೇಳಿ, ಅವನು ಇದ್ದ ಜಾಗದಲ್ಲಿ ಅವನನ 
ಕೂಡಿ ಬೀಗ ಹಾಕಿದರು . ಅವನ ಶತ್ರುಗಳು ಆ ಜಾಗಕ್ಕೆ ಬಂದು ಅವನ 
ಹೊರಗೆ ಬರದಿದ್ದರೆ ಹೇಡಿ ಎಂದು, ಅವನನ್ನು ಕೊಲ್ಲುವುದಾಗಿ ಆರ್ಭಟಿಸಿದರು 
ಸಾರ್ಕರ್ ಹೊರಗೆ ಬಂದು ವೇದಿಕೆಯನ್ನೇರಿ “ ಬನ್ನಿ , ಬನ್ನಿ , ನಿಮ್ಮಿಂದ ಸಾಧ್ಯ 
ವಾದರೆ ನನ್ನನ್ನು ಕೊಲ್ಲಿ” ಎಂದು ಆರ್ಭಟಿಸಿದನು . “ ಪಾರ್ಕರನ ರಕ್ತವನ. 
ಚೆಲ್ಲಿದರೆ, ಅ ರಕ್ತದಿಂದ ಸಾವಿರ ಪಾರ್ಕರು ಉದ್ಭವಿಸುವರು ; ಮತ್ತು 
ಗುಲಾಮರನ್ನು ಅವರ ಗುಲಾಮಗಿರಿಯಿಂದ ತಪ್ಪಿಸುವರು ' ಎಂದು ಕೂ | 
ದನು. ಅವನನ್ನು ಕೊಲ್ಲಬೇಕೆಂದು ಬಂದವರು ಪಾರ್ಶ್ವವಾಯು ಹಿಡಿದವರು 
ಸ್ತಬ್ಧರಾದರು. ಸಭೆ ಚದುರಿ ಹೋಯಿತು. ಇಂತಹ ಉದಾಹರಣೆಗಳಿಂ} 
ಗಾಂಧೀಜಿ ತನ್ನ ಹಿಂಬಾಲಕರಲ್ಲಿ ಧೈರ್ಯ ತುಂಬಿದರು . 
- ಗಾಂಧೀಜಿ ಸತ್ಯಾಗ್ರಹ ಆರಂಭಿಸುವ ಮುನ್ನ , ೧೯೩೦ ನೇ ಮಾರ್ಚಿ ೨ನೆ 
ತಾರೀಖು, ವೈಸರಾಯರಿಗೆ ಒಂದು ದೀರ್ಘವಾದ ಪತ್ರ ಕಳುಹಿಸಿದರು 
ಇದನ್ನು ಆಶ್ರಮವಾಸಿಯಾದ ರೆಜಿನಾಲ್ಡ್ ರೆನಾಲ್ಸ್ ಎಂಬ ಒಬ್ಬ ಆಂಗ್ಲ 
ಯುವಕನು ವೈಸರಾಯರಿಗೆ ಖುದ್ದಾಗಿ ತಲಪಿಸಿದನು. ಭಾರತದಲ್ಲಿರು 
ಯಾವೊಬ್ಬ ಆಂಗ್ಲೀಯನಿಗೂ ಯಾವ ಅಪಾಯವೂ ಆಗಬಾರದೆಂಬುದು ನನ್ನ 


- ೭೫ 


ಉಪ್ಪಿನ ಸತ್ಯಾಗ್ರಹ 
ಉದ್ದೇಶ. ನಮ್ಮ ಸಮರ ಯಶಸ್ವಿಯಾದರೆ ಭಾರತೀಯರಿಗೂ , ಆಂಗ್ಲಯ. 
ರಿಗೂ ಸಹಜವಾದ ಸ್ನೇಹಭಾವ ಉಂಟಾಗುವುದು ” ಎಂದು ಗಾಂಧೀಜಿ ಆ 
ಪತ್ರದಲ್ಲಿ ಭರವಸೆಯಿತ್ತಿದ್ದರು. “ ನನ್ನ ಪತ್ರ ನಿಮ್ಮ ಮನಸ್ಸಿನ ಮೇಲೆ ಸತ್ 
ಪರಿಣಾಮ ಉಂಟುಮಾಡದಿದ್ದರೆ, ಮಾರ್ಚ್ ೧೧ ರಲ್ಲಿ ನನ್ನ ಹತ್ತಿರದ 
ಹಿಂಬಾಲಕರೊಡನೆ ಉಪ್ಪಿನ ಕಾನೂನನ್ನು ಉಲ್ಲಂಘಿಸಲು ನಾನು ನನ್ನ 
ಆಶ್ರಮದಿಂದ ಪಾದಚಾರಿಯಾಗಿ ಹೊರಡುತ್ತೇನೆ. ನೀವು ನನ್ನನ್ನು ದಸ್ತಗಿರಿ 
ಮಾಡಿದರೆ , ಸಾವಿರಸಾವಿರಗಟ್ಟಲೆ ಭಾರತೀಯರು ಮುಂದೆ ಬಂದು ಉಪ್ಪಿನ 
ಕಾನೂನನ್ನು ಮುರಿಯುವರು ಮತ್ತು ಎಲ್ಲಾ ಶಿಕ್ಷೆಗಳಿಗೂ ಗುರಿಯಾಗಿ ನಿಲ್ಲು 
ವರು ” ಎಂಬ ಅಂಶವನ್ನು ಆ ಪತ್ರದಲ್ಲಿ ಸ್ಪಷ್ಟಪಡಿಸಿದ್ದರು. 
* ವೈಸರಾಯರು ಅತೃಪ್ತಿಕರವಾದ ಉತ್ತರವಿತ್ತರು. “ ಕಾನೂನುಭಂಗ ಮಾಡಿ 
ದರೆ ದೇಶದಲ್ಲಿ ಶಾಂತಿಭಂಗ ಉಂಟಾಗುವುದು ” ಎಂಬುದಾಗಿ ಅವರು ತಿಳಿಸಿ. 
ದರು . ಗಾಂಧೀಜಿ ಹೇಳಿದರು : “ ನಾನು ಸೊಂಟವನ್ನು ಬಗ್ಗಿಸಿ ವೈಸರಾಯ 
ರನ್ನು ರೊಟ್ಟಿ ಕೊಡಿಎಂದು ಕೇಳಿದರೆ, ಅವರು ಕಲ್ಲು ಕೊಟ್ಟರು. ಆದ್ದರಿಂದ 
ನಾನು ವಿಧಿಯಿಲ್ಲದೆ ಸತ್ಯಾಗ್ರಹ ಆರಂಭಿಸಲೇ ಬೇಕಾಗಿದೆ. ನನಗೂ ನನ್ನ ಸಹ 
ನಾಗರಿಕರಿಗೂ ಈಗ ಇರುವುದು ಒಂದೇ ಒಂದು ಮಾರ್ಗ. ಅದು ಕಾನೂನು 
ಭಂಗವಲ್ಲದೆ ಬೇರೆಯಲ್ಲ. ” 
* ಮಾರ್ಚ್ ೧೧ ರಲ್ಲಿ ಆರಂಭವಾಗಲಿದ್ದ ಸತ್ಯಾಗ್ರಹಕ್ಕೆ ಗಾಂಧೀಜಿ ಸಿದ್ದ 
ರಾದರು. ೧೧ ನೇ ತಾರೀಖು ಬೆಳಿಗ್ಗೆ ಪ್ರಾರ್ಥನೆಯ ನಂತರ ಗಾಂಧೀಜಿ 
ಆಶ್ರಮದಿಂದ ತನ್ನ ಹಿಂಬಾಲಕರೊಡನೆ ಪಾದಚಾರಿಯಾಗಿ ಹೊರಟರು. 
“ ಇನ್ನು ನಾವು ಸಬರಮತಿ ಆಶ್ರಮಕ್ಕೆ ಹಿಂತಿರುಗುವುದಿಲ್ಲ . ಇದೇ ನನ್ನ ಆಶ್ರ 
ಮದ ಕಡೆಯ ದರ್ಶನ ” ಎಂದರು . 

ಜಲಾಲ್ಪುರ ಜಿಲ್ಲೆಯ ದಂಡಿ ಎಂಬಲ್ಲಿಗೆ ಹೋಗಿ ಉಪ್ಪಿನ ಕಾಯಿದೆ 
ಭಂಗ ಮಾಡುವುದೇ ಇವರ ಗುರಿ. ಈ ದಂಡಿಯಾತ್ರೆಯ ವಿವರ ಬಹಳ 
ಹೃದಯಂಗಮವಾಗಿದೆ. 

ಗಾಂಧೀಜಿ ಸಬರ್ಮತಿಯನ್ನು ದಂಡಿಯಾತ್ರೆಗಾಗಿ ಬಿಡುವ ಮುಂಚೆಯೇ 
ಮಾರ್ಚಿ ೧ನೇ ತಾರೀಖಿನ ದಿನವೇ , ಸರ್ಕಾರ ವಲ್ಲಭಭಾಯಿ ಪಟೇಲರನ್ನು 
ದಸ್ತಗಿರಿಮಾಡಿ ಅವರಿಗೆ ಮೂರು ತಿಂಗಳು ಶಿಕ್ಷೆ ವಿಧಿಸಿತು. ಈ ಸುದ್ದಿ 


ಗಾಂಧೀಜಿ 
ಮುಟ್ಟುತ್ತಲೇ ಅಹಮದಾಬಾದಿನ ನಾಗರಿಕರು ಮಹಾಸಭೆ ಸೇರಿದರು . 
ಗಾಂಧೀಜಿ ಆ ಸಭೆಯಲ್ಲಿ ಸತ್ಯಾಗ್ರಹ ಪ್ರತಿಜ್ಞೆ ಮಾಡುವಂತೆ ಬೋಧಿಸಿ 
ದರು . ನೆರೆದಿದ್ದ ೭೫, ೦೦೦ ಜನರು “ ಆಗಲಿ ” ಎಂದು ಉತ್ತರವಿತ್ತರು. 
ಗಾಂಧೀಜಿ ಸಭಿಕರನ್ನು ಕುರಿತು “ ನೀವು ಭಯಪಡಬೇಡಿ, ಶಾಂತವಾಗಿ 
ಸತ್ಯಾಗ್ರಹ ಮಾಡಿ ಬಂದುದನ್ನೆಲ್ಲಾ ಅನುಭವಿಸಿ ” ಎಂದು ಹೇಳಿದರು. ಹೀಗೆ 
ದಂಡಿ ಯಾತ್ರೆಯ ಮುಂಚೆಯೇ ಅಹಮದಾಬಾದಿನ ಮತ್ತು ಗುಜರಾತಿನ 
ಜನ ಸಿದ್ಧರಾದರು . ದಂಡಿ ಸಬರ್ಮತಿಗೆ ೨೪೧ ಮೈಲಿ ದೂರದಲ್ಲಿದೆ. 
ಗಾಂಧೀಜಿ ಹೋದ ದಾರಿಯಲ್ಲಿ ಎಷ್ಟೋ ಹಳ್ಳಿಗಳಿವೆ . ಆ ಹಳ್ಳಿಗಳ ಜನ 
ರೆಲ್ಲಾ ತಮ್ಮ ಊರು ಮುಂದೆ ತಳಿರು ತೋರಣಗಳನ್ನು ಕಟ್ಟಿ , ಗಾಂಧೀಜಿಗೆ 
ಸ್ವಾಗತ ನೀಡಿ ಸತ್ಕರಿಸಿದರು. 

ಪಂಡಿತ ಮೋತಿಲಾಲರಿಗೆ ಪ್ರಾರಂಭದಲ್ಲಿ ಈ ಉಪ್ಪಿನ ಸತ್ಯಾಗ್ರಹದ ವಿಷಯ 
ದಲ್ಲಿ ಅಷ್ಟು ನಂಬಿಕೆ ಇರಲಿಲ್ಲ. ಗಾಂಧೀಜಿ ಯಾತ್ರೆ ಆರಂಭಿಸಿದ ಮೇಲೆ 
ಜನರ ಉತ್ಸಾಹವನ್ನು ಕಂಡು ಆಶ್ಚರ್ಯ ಪಟ್ಟರು. ಗಾಂಧೀಜಿಯ ಈ 
ಯಾತ್ರೆಯನ್ನು ಶ್ರೀರಾಮಚಂದ್ರ ವನವಾಸಕ್ಕಾಗಿ ಅಯೋಧ್ಯೆಯನ್ನು ಬಿಟ್ಟು 
ಹೊರಟುದಕ್ಕೆ ಹೋಲಿಸಿದರು . ಗಾಂಧೀಜಿ ಏಪ್ರಿಲ್ ೫ರಲ್ಲಿ ದಂಡಿಯನ್ನು 
ತಲಪಿದರು . ಈ ಯಾತ್ರೆ ಒಟ್ಟು ೨೪ ದಿನ ನಡೆಯಿತು. ಗಾಂಧೀಜಿಯವ 
ರೊಡನೆ ಭಾರತೀಯ ಪತ್ರಿಕಾ ಪ್ರತಿನಿಧಿಗಳೂ ಇಂಗ್ಲೆಂಡ್ ಮತ್ತು ಅಮೆ 
ರಿಕಾ ಪತ್ರಿಕಾ ಪ್ರತಿನಿಧಿಗಳೂ ಪಾದಯಾತ್ರೆ ಮಾಡಿದರು . ಅವರಿಗೆ ವರದಿ 
ಮಾಡಲು ಬೇಕಾದಷ್ಟು ಸಮಾಚಾರ ಸಿಗುತ್ತಿತ್ತು . 

ಏತನ್ಮಧ್ಯೆ ದೇಶದಲ್ಲಿ ಗಾಂಧೀಜಿಯ ಯಾತ್ರೆಯ ಪ್ರತಿದಿನದ ಸುದ್ದಿ 
ದೇಶದಲ್ಲೆಲ್ಲಾ ಹರಡಿ ಜನರಲ್ಲಿ ಧೈರ್ಯೋತ್ಸಾಹವನ್ನು ತುಂಬಿತು. ಈ 
ಸಾರಿಯ ಚಳುವಳಿಯಲ್ಲಿ ಮಹಿಳೆಯರೂ ಬಹಳವಾಗಿ ಸೇರಿದರು . ಎಲ್ಲರ 
ಮುಖದಲ್ಲಿಯೂ ಕಳೆ , ಎಲ್ಲರ ಮುಖದಲ್ಲಿಯೂ ತೇಜಸ್ಸು , ಎಲ್ಲೆಲ್ಲಿಂದಲೂ 
ಕಾಂಗ್ರೆಸ್ ಮುಖಂಡರ ದಸ್ತಗಿರಿಯ ಸುದ್ದಿ ಬರುತ್ತಿತ್ತು . ಗುಜರಾತಿನಲ್ಲಿ 
೩೦೦ ಗ್ರಾಮಗಳ ಪಟೇಲರು ರಾಜೀನಾಮೆಯಿತ್ತರು. 

ಗಾಂಧೀಜಿ ಏಪ್ರಿಲ್‌೬ನೇ ತಾರಿಖು ಪ್ರಾತಃಕಾಲ ಸಮುದ್ರ ಸ್ನಾನ ಮಾಡಿ, 
ಸಮುದ್ರ ತೀರದಲ್ಲಿ ಗುಡ್ಡೆಗುಡ್ಡೆಯಾಗಿ ಹಾಕಿದ್ದ ಉಪ್ಪನ್ನು ಹಿಡಿಹಿಡಿಯಾಗಿ 


ಉಪ್ಪಿನ ಸತ್ಯಾಗ್ರಹ 

೭೭. 
ತೆಗೆದುಕೊಂಡರು . ಇದೇ ಸತ್ಯಾಗ್ರಹ, ಅವರ ಹಿಂಬಾಲಕರೂ ಹಾಗೆಯೇ 
ಮಾಡಿದರು . ಗಾಂಧೀಜಿ ಉಪ್ಪಿನ ಕಾನೂನನ್ನು ಮೇ ೪ನೇ ಪ್ರಾತಃಕಾಲ 
ಮುರಿದರೆಂಬ ಸುದ್ದಿ ದೇಶದಲ್ಲೆಲ್ಲಾ ಹರಡಿದುದೇ ತಡ, ಸಮುದ್ರ ತೀರದಲ್ಲಿ 
ವಾಸಿಸುತ್ತಿದ್ದ ಬೆಸ್ತರು ಮತ್ತು ಇತರರು ಉಪ್ಪಿನ ಕಾನೂನನ್ನು ಮುರಿದರು . 
ಅನೇಕರು ಸಮುದ್ರದ ನೀರನ್ನು ಕಾಯಿಸಿ, ಉಪ್ಪು ತಯಾರು ಮಾಡಿದರು . 
ಪೊಲೀಸರು ಕಾನೂನು ಭಂಗ ಮಾಡುತ್ತಿದ್ದವರನ್ನು ಚದುರಿಸಿ, ಅವರ ಮೇಲೆ 
ಲಾಠಿ ಪ್ರಹಾರ ಮಾಡಿದರು. ೧೯೨೦ - ೧೯೨೧ರ ಚಳುವಳಿಯಲ್ಲಿ ಪೊಲೀಸರು 
ಲಾಠಿ ಉಪಯೋಗಿಸಲಿಲ್ಲ . ಸುಮ್ಮನೆ ದಸ್ತಗಿರಿ ಮಾಡಿ ಜೈಲಿನಲ್ಲಿಡುತ್ತಿದ್ದರು. 
ಇದರಿಂದ ಜನರಿಗೆ ಭಯ ಉಂಟಾಗುವುದಿಲ್ಲವೆಂದು ತಿಳಿದು ಈ ಸಾರಿ ಲಾಠಿ 
ಯನ್ನು ಉಪಯೋಗಿಸಿ, ಗುಂಡು ಹಾರಿಸಿ, ಭಯೋತ್ಪಾದನೆ ಮಾಡಿದರು. 

ಕಾಂಗ್ರೆಸ್ ಅಧ್ಯಕ್ಷ ಜವಹರಲಾಲರನ್ನು ಸರ್ಕಾರ ದಸ್ತಗಿರಿ ಮಾಡಿತು . 
ಗಾಂಧೀಜಿ ಕಾಂಗ್ರೆಸ್ ಅಧ್ಯಕತೆಯನ್ನು ವಹಿಸಿದರು . ಶಾಸನ ಸಭೆಗಳಿಂದ 
ಹೆಚ್ಚು ಹೆಚ್ಚಾಗಿ ಸಭಿಕರು ರಾಜೀನಾಮೆ ಕೊಡತೊಡಗಿದರು. ಸರ್ಕಾರ 
ಒಂದಾಗುತ್ತಲೊಂದು ಹೊಸ ಆರ್ಡಿನೆನ್ನುಗಳನ್ನು ಹೊರಡಿಸಿ ಕೂರವಾದ 
ದಮನ ನೀತಿಯನ್ನು ಅನುಸರಿಸಿತು . 

ಗಾಂಧೀಜಿ ಸರ್ಕಾರದ ಉಗ್ರನೀತಿಗೆ ಪ್ರತಿಯಾಗಿ ಇನ್ನೂ ಉಗ್ರವಾದ 
ಸತ್ಯಾಗ್ರಹ ಕಾರ್ಯಗಳನ್ನು ಜಾರಿಗೆ ತರಬೇಕೆಂದು ಆಲೋಚಿಸಿ ವೈಸರಾಯ 
ರಿಗೆ ಪತ್ರ ಬರೆದು, ದಾರ್ಶನಾದ ಎರಡು ಉಪ್ಪಿನಕೋಠಿಗಳಿಗೆ ತಾವು ಮತ್ತು 
ತನ್ನ ಸಹಚರರು ಮುತ್ತಿಗೆ ಹಾಕುವುದಾಗಿ ತಿಳಿಸಿದರು . 
- ಮೇ ೪ನೇ ತಾರೀಖು ಅರ್ಧ ರಾತ್ರಿಯಲ್ಲಿ ಗಾಂಧಿಜೀಯ ದಸ್ತಗಿರಿ 
ಯಾಯಿತು. ಈ ದಸ್ತಗಿರಿಯ ವಿವರ ಆಶ್ಚರ್ಯ ಜನಕವಾಗಿದೆ. ಪೊಲೀಸರು 
ಎಷ್ಟು ಜಾಗರೂಕತೆಯಿಂದ ಮಹಾತ್ಮರನ್ನು ದಸ್ತಗಿರಿ ಮಾಡಿದರು ಎಂಬು 
ದನ್ನು ತಿಳಿಸುತ್ತದೆ. ಡಿಸ್ಟಿಕ್ಸ್ ಮ್ಯಾಜಿಸ್ಟ್ರೇಟ್ , ಡಿಸ್ಟಿಕ್ಸ್ ಪೊಲೀಸ್ 
ಸೂಪರಿಂಟೆಂಡೆಂಟ್ , ಡೆಪ್ಯೂಟಿ ಪೊಲೀಸ್ ಸೂಪರಿಂಟೆಂಡೆಂಟ್ ಮತ್ತು 
೩೦ ಸಶಸ್ತ್ರ ಪೊಲೀಸರು ಜಲಾಲ್‌ಪುರದಿಂದ ಕಾಡಿಗೆ ರಾತ್ರಿ ೧೨ - ೪೫ಕ್ಕೆ 
ಬಂದರು . ಒಂದು ವಾರ್ಜ್‌ಲೈಟನ್ನು ತೆಗೆದುಕೊಂಡು ನೇರವಾಗಿ ಗಾಂಧೀಜಿಯ 
ಮಂಚದ ಬಳಿ ಬಂದರು . ಟಾರ್ಜ್ಲೈಟನ್ನು ಗಾಂಧೀಜಿಯ ಮೇಲೆ ಬಿಟ್ಟು , 


೭೮ 


ಗಾಂಧೀಜಿ 
“ ನೀವೊ , ಮೊರ್ಹದಾಸ್ ಕರಮ್ ಚಂದ್ ಗಾಂಧೀ ? ” ಎಂದು ಕೇಳಿದರು . 
ಗಾಂಧೀಜಿ ಪೊಲೀಸರನ್ನು ಕೇಳಿದರು : “ ನನ್ನನ್ನು ದಸ್ತಗಿರಿಮಾಡಲು ಬಂದಿರು 
ವಿರಾ ? ” ಡಿಸ್ಟಿಕ್ಸ್ ಮ್ಯಾಜಿಸ್ಟ್ರೇಟರು ಉತ್ತರವಿತ್ತರು : “ ನಿಮ್ಮನ್ನು ದಸ್ತಗಿರಿ 
ಮಾಡಬೇಕೆಂದು ವಾರಂಟಿದೆ. ಗಾಂಧೀಜಿಕೇಳಿದರು : “ ನಾನು ಹಲ್ಲುತಿಕ್ಕಿ 
ಕೊಂಡು , ಮುಖತೊಳೆದುಕೊಳ್ಳಲೇ ? ” “ ಆಕ್ಷೇಪಣೆಯಿಲ್ಲ''ಎಂದು ಪೊಲೀಸ್ 
ಸೂಪರಿಂಟೆಂಡೆಂಟ್ರು ಹೇಳಿದರು. ಗಾಂಧೀಜಿ ಹಲ್ಲು ತೊಳೆದುಕೊಳ್ಳುತ್ತಿದ್ದಾಗ 
ಸ್ವಯಂ ಸೇವಕರು ಅಲ್ಲಿ ಸೇರಿದರು. ಗಾಂಧೀಜಿ ದಸ್ತಗಿರಿಗೆ ಅಣಿಮಾಡಿ 
ಕೊಂಡರು . ವೈಸರಾಯರಿಗೆ ಬರೆದ್ದಿದ್ದ ಒಂದು ಪತ್ರವನ್ನೂ ಇತರ ಕಾಗದ 
- ಗಳನ್ನೂ ಒಬ್ಬ ಸ್ವಯಂಸೇವಕನ ಕೈಗೆ ಕೊಟ್ಟು, ತಾವು ಎರಡು ಬ್ಯಾಗು 
ಗಳನ್ನೂ ಒಂದು ತಕಲಿಯನ್ನೂ ತೆಗೆದುಕೊಂಡರು . ಗಾಂಧೀಜಿ ಪೊಲೀಸರ 
ಮೋಟಾರ್ ಲಾರಿಯಲ್ಲಿಕೊಡುವ ಮುನ್ನ , ಸ್ವಯಂ ಸೇವಕರು ಅವರನ್ನು 
ಬೀಳ್ಕೊಟ್ಟರು. ಅವರನ್ನು ಬೊಂಬಾಯಿ ಹತ್ತಿರವಿರುವ ಬೋರಿದ್ಧಿವರಿಗೆ 
ರೈಲಿನಲ್ಲಿ ಒಯ್ಯಲಾಯಿತು. ಅನಂತರ ಕಾರಿನಲ್ಲಿ ಎರವಾಡಾಕ್ಕೆ ಕರೆದು 
ಕೊಂಡು ಹೋಗಲಾಯಿತು. ಸರ್ಕಾರದ ಅನುಮತಿ ಪಡೆದು , ಅಫ್‌ಮಾಡ್ 
ಬಾಟ್ಲೆ ಟ್ ಮತ್ತು ನೆಗ್ಗಿ ಪಾರ್‌ಸ್ರ ಎಂಬ ಇಬ್ಬರು ವಿದೇಶಿ ಪತ್ರಿ 
ಕೋದ್ಯೋಗಿಗಳು ಬೋರಿನ್ಸಿ ಸ್ಟೇರ್ಷ ಹತ್ತಿರ ಗಾಂಧೀಜಿಯ ದರ್ಶನಕ್ಕಾಗಿ 
ಕಾದುಕೊಂಡಿದ್ದರು. ಇವರು ಗಾಂಧೀಜಿಯನ್ನು ಒಬ್ಬ ಸಂತನೆಂದೂ ಪ್ರವಾದಿ 
ಯೆಂದೂ ಭಾವಿಸಿ, ವಿವರಸಿದ್ದಾರೆ. ೩೦ ಕೋಟಿ ಜನಗಳಿಂದ ಪೂಜ್ಯನಾಗ 
ಬೇಕಾದರೆ ಈತನು ಮಹಿಮಾಯತನೇ ಇರಬೇಕು ಎಂದು ಅವರು 
ಹೊಗಳಿದ್ದಾರೆ. 

ಗಾಂಧೀಜಿಯ ದಸ್ತಗಿರಿಯಾದ ಕೂಡಲೇ ಕಸ್ತೂರಿಬಾರವರೂ ಸರೋಜನಿ 
ನಾಯಿಡರವರೂ ದೇಶಕ್ಕೆ ಸಂದೇಶವಿತ್ತು “ ಪುರಷರೂ , ಸ್ತ್ರೀಯರೂ ಶಾಂತಿ 
ಯುತವಾದ ಸತ್ಯಾಗ್ರಹವನ್ನು ನಡೆಸಬೇಕು, ಉದ್ರೇಕಗೊಳ್ಳಬಾರದು ? 
ಎಂದು ತಿಳಿಸಿದರು. 

ಗಾಂಧೀಜಿಯ ದಸ್ತಗಿರಿಯಾದ ಕೂಡಲೇ ಅಬ್ಬಾಸ್ ತಯಾಬ್ರಿಯವರ 
ದಸ್ತಗಿರಿಯಾಯಿತು. ಇಷ್ಟರಲ್ಲಿ ದೇಶದಲ್ಲೆಲ್ಲಾ ಸರ್ಕಾರ ಉಗ್ರ ಕಾರ್ಯ 
ಕ್ರಮಗಳನ್ನು ಕೈಗೊಂಡಿತು. ಕಲ್ಕತ್ತಾದಲ್ಲಿ ಸೇನ್‌ಗುಪ್ತಾರ ದಸ್ತಗಿರಿ 

೭೯ 
ಯಾಯಿತು. ಏಪ್ರಿಲ್ ೨೩ರಲ್ಲಿ ಸರ್ಕಾರ ೧೯೧೦ರ ( ಹಳೆಯ ) ಪ್ರಸ್ 
ಕಾನೂನನ್ನು ಪುನಃ ಜಾರಿಗೆ ತಂದಿತು. ಗಾಂಧೀಜಿಯ " ಯಂಗ್ ಇಂಡಿಯಾ ” 
“ ನವಜೀವನ ' ಪತ್ರಿಕೆಗಳನ್ನು ಸರ್ಕಾರ ನಿಲ್ಲಿಸಬಿಡಬೇಕು ಎಂದು ಅಪ್ಪಣೆ 
ಮಾಡಿತು . ಆ ಪತ್ರಿಕೆಗಳು ನಿಂತುಹೋದವು. ಬೊಂಬಾಯಿನ “ ಫಿ ಪ್ರೆಸ್ ) 
ಪತ್ರಿಕೆಯ ಮೇಲೆ ಕೂರಕ್ರಮ ಸರ್ಕಾರ ಕೈಗೊಂಡಿತು . ಬಂಗಾಳದಲ್ಲಿ 
- ಆರ್ಡಿನೆನ್ನುಗಳು ಜಾರಿಗೆ ಬಂದವು. ಕಲ್ಕತ್ತಾ , ಬೊಂಬಾಯಿ , ಮದರಾಸ್ , 
ಸರಹದ್ ಪ್ರಾಂತ, ಕರಾಚಿ ಮುಂತಾದ ಕಡೆಗಳಲ್ಲೆಲ್ಲಾ ಭಾರಿ ಸಭೆಗಳು , 
ಮೆರವಣಿಗೆಗಳು, ಉಪ್ಪಿನ ಕಾನೂನಿನ ಭಂಗಗಳು ನಡೆದು , ದೇಶದಲ್ಲೆಲ್ಲಾ 
ಚಳುವಳಿ ಬಹಳ ದೊಡ್ಡ ಬಿರುಗಾಳಿಯಂತೆ ವ್ಯಾಪಿಸಿತು. ಪೊಲೀಸರು ಲಾಠಿ 
- ಪ್ರಹಾರ, ಜುಲ್ಮಾನೆ, ಆಸ್ತಿಗಳ ಜಪ್ತಿ ಇವೇ ಮುಂತಾದ ಕ್ರಮಗಳಿಂದ 
ಜನರನ್ನು ಹೆದರಿಸಲು ಆರಂಭಿಸಿದರು. ಜನ ಈ ಸಾರಿ ಹೆದರಲಿಲ್ಲ . 

೧೯೩೦ನೇ ಮಾರ್ಚಿ ೨೧ರಲ್ಲಿ ಸೇರಿದ್ದ ಅಖಿಲ ಭಾರತ ಕಾಂಗ್ರೆಸ್ ಕಮಿಟಿ 
ಸಭೆ ಏಪ್ರಿಲ್ ೬ರಿಂದಲೇ ದೇಶದಲ್ಲಿ ಕಾನೂನು ಭಂಗವನ್ನು ಘೋಷಿಸಿತ್ತು . 
ಗಾಂಧೀಜಿಯ ದಸ್ತಗಿರಿಯಾದ ಮೇಲೆ ಈಚಲು ಮರಗಳನ್ನು ಕಡಿಯುವುದು, 
ಪರದೇಶಿ ಬಟ್ಟೆಗಳ ಅಂಗಡಿಗಳ ಮುಂದೆ ಮತ್ತು ಮದ್ಯದ ಅಂಗಡಿಗಳ ಮುಂದೆ 
ಪಿಕೆಟ್ ಮಾಡುವುದು ಮುಂತಾದ ಕಾರ್ಯಕ್ರಮಗಳನ್ನು ಕಾಂಗ್ರೆಸಿಗರು ಆರಂ 
ಭಿಸಿದರು. ಎಲ್ಲೆಲ್ಲೂ ಮುಖಂಡರುಗಳು ದಸ್ತಗಿರಿಯಾದರು . ಮಣಿಲಾಲ್ 
ಕುಠಾರಿ ಬಜಾಜ್ , ಗಂಗಾಧರರಾವ್ ದೇಶಪಾಂಡೆ, ಜಮುನಾಲಾಲ್ , ದೇವ್ 
ದಾಸ್ ಗಾಂಧಿ , ದರ್ಬಾರ್ ಗೋಪಾಲ್‌ದಾಸ್‌ , ಕೆ . ಎಂ . ಮುನ್ಸಿ , ಮನು 
ಭಾಯಿ , ಚೋಯಿತ್ರಾಂ , ಜಮ್ರಾ ದಾಸ್ , ಡಿ . ವಿ. ಗೋಖಲೆ, ಸ್ವಾಮಿ 
ಆನಂದ್ , ದ್ವಾರಕಾದಾಸ್ , ಭೋಪಾಲ್‌ಕರ್‌ , ಕಮಲಾದೇವಿ ಚಟ್ಟೋ 
ಪಾಧ್ಯಾಯ , ಗಣೇಶ್ ಚಂದ್ರ ಬ್ಯಾನರ್ಜಿ , ಪ್ರಪುಲ್ಲ ಘೋಷ್, ಪ್ರೇಮನಾಥ 
ಬ್ಯಾನರ್ಜಿ ಡಬ್ಲ್ಯು ರ್ಎ . ನಿಯೋಗಿ, ಸಿ . ಎನ್ . ಧಾರ್‌ , ಬಿ. ಕೆ. 
ಭಟ್ಟಾಚಾರ್ಯ, ಕೆ. ನಾಗೇಶ್ವರರಾವ್ , ಟಿ. ಪ್ರಕಾಶಂ , ದುರ್ಗಾಬಾಯಿ , 
ಸಿ. ರಾಜಗೋಪಾಲಾಚಾರಿ, ರುಕ್ಕಿಣಿ ಲಕ್ಷ್ಮೀಪತಿ, ಪಟ್ಟಾಭಿ ಸೀತಾ 
ರಾಮಯ್ಯ , ಕೊಂಡಾ ವೆಂಕಟಪ್ಪಯ್ಯ , ಮೋರ್ಹಲಾಲ್ ಸಕ್ಸೆನಾ, 
- ಶ್ರೀಪ್ರಕಾಶ, ಮೌಲ್ವಿ ಅಹಮದ್ ಜರ್ಮಾ ಖಾನ್ ಮುಂತಾದವರ 


೮೦ 

ಗಾಂಧೀಜಿ 
ದಸ್ತಗಿರಿಗಳೆಲ್ಲಾ ಗಾಂಧೀಜಿಯ ದಸ್ತಗಿರಿಗೆ ಮುಂಚೆಯೇ ಆದವು. 

ಗಾಂಧೀಜಿ ದಸ್ತಗಿರಿಯಾದ ಮೇಲೆ, ಸತ್ಯಾಗ್ರಹ ಚಳುವಳಿ ಬಹಳ ಉT 
ರೂಪವನ್ನು ತಾಳಿತು. ದೊಡ್ಡ ದೊಡ್ಡ ನಗರಗಳಲ್ಲೆಲ್ಲಾ ಹರತಾ 
ಗಳೂ , ಪಿಕೆಟಿಂಗುಗಳೂ ಜೋರಾಗಿ ನಡೆದವು. ಉಪ್ಪಿನ ಸತ್ಯಾಗ್ರಹ 
ಜೊತೆಗೆ ಈಚಲು ಗಿಡಗಳನ್ನು ಕಡಿದು ಹಾಕುವ ಚಳುವಳಿಯ ನಡೆಯಿತು? 
ಸತ್ಯಾಗ್ರಹ ಶಾಂತವಾಗಿ ನಡೆದರೂ ಇತರ ಸಾಮಾನ್ಯ ಜನರಗುಂಪು 
ಅನೇಕ ಕಡೆ ಗಲಾಟೆ ಮಾಡಿದರು . ಪೊಲೀಸರ ಲಾಠಿ ಪ್ರಹಾರ, ಗುಂಡಿನೇಟ) 
ಮುಂತಾದವುಗಳಿಂದ ಅನೇಕರು ಸತ್ತರು, ಲೆಕ್ಕವಿಲ್ಲದಷ್ಟು ಜನರಿಗೆ ಗಾಯ 
ವಾಯಿತು. 

ಗಾಂಧೀಜಿಯ ದಸ್ತಗಿರಿಯಾದ ಮೇಲೆ ಅಲಹಾಬಾದಿನಲ್ಲಿ ವರ್ಕಿಂಗ್ 
ಕಮಿಟಿ ಸಭೆ ನಡೆದು, ಸತ್ಯಾಗ್ರಹವನ್ನು ಇನ್ನೂ ಜೋರಾಗಿ ನಡೆಸಬೇಕೆಂದು 
ತೀರ್ಮಾನಿಸಿತು . 

ಗಾಂಧೀಜಿ ದಾರ್ಶನಾ ಉಪ್ಪಿನ ಕೋಠಿಯನ್ನು ಮುತ್ತಿಗೆ ಹಾಕ: 
ಬೇಕೆಂದು ಕಾರ್ಯಕ್ರಮ ಹಾಕಿಕೊಂಡಿದ್ದರು. ಆದರೆ ಅಷ್ಟರೊಳಗೆ ಅವರ 
ದಸ್ತಗಿರಿಯಾಯಿತು. ಗಾಂಧೀಜಿಯವರ ಮಗ ಮಣಿಲಾಲ್ ಗಾಂಧೀಯವರು 
ಮುಖಂಡತ್ವದಲ್ಲಿ ೨,೫೦೦ ಜನ ಸ್ವಯಂಸೇವಕರು ದಾರ್ಶನಾ ಕೋಠಿಯ 
ಸತ್ಯಾಗ್ರಹವನ್ನು ನಡೆಸಿದರು . ಸರೋಜಿನಿನಾಯಿಡು ಮೇಲ್ವಿಚಾರಣೆ ನೋಡಿ 
ಕೊಂಡರು . 

ಪ್ರಾರ್ಥನೆಯಾದ ನಂತರ ಸರೋಜಿನಿ ನಾಯಿಡು ಸ್ವಯಂ ಸೇವಕರಿಗೆ 
ಸ್ಫೂರ್ತಿದಾಯಕ ಉಪದೇಶ ಮಾಡಿದರು : “ ಗಾಂಧೀಜಿಯ ಮಾತುಗಳನ್ನು 
ನೆನಪಿನಲ್ಲಿ ಇಡಿರಿ . ನಮ್ಮನ್ನು ಪೊಲೀಸರು ಹೊಡೆಯುವರು , ನಾವು ಎದುರು 
ಬೀಳಬಾರದು, ಏಟುಗಳನ್ನು ತಪ್ಪಿಸಿಕೊಳ್ಳಲು ಕೈಯನ್ನೂ ಎತ್ತಬಾರದು ”.. 

ಕೋಠಿಯ ಸುತ್ತಲೂ ಬಾರ್ಬ್ಡೆ ವೈರಿನ ಬೇಲಿಯಿತ್ತು . ಒಂದು 
ಕಂದಕವನ್ನೂ ತೋಡಲಾಗಿತ್ತು . ಮೊದಲನೆಯ ಸಾರಿ ಒಂದು ಸ್ವಯಂ 
ಸೇವಕರ ತಂಡ ನುಗ್ಗಿದಾಗ ಪೊಲೀಸರು ಅವರಿಗೆ ( ಚದುರಿ ” ಎಂದು 
ಆಜ್ಞಾಪಿಸಿದರು . ಸ್ವಯಂಸೇವಕರು ಮೌನವಾಗಿ ಮುಂದಕ್ಕೆ ಹೋದರು . 
ಕೂಡಲೆ ಪೊಲೀಸರು ಅವರ ಮೇಲೆ ನುಗ್ಗಿ ಲಾಠಿ ಪ್ರಹಾರದ ಮಳೆ ಕರೆದರು . 

ಆಗಿ 
ಒಬ್ಬ ಸ್ವಯಂಸೇವಕನಾದರೂ ಏಟನ್ನು ತಪ್ಪಿಸಿಕೊಳ್ಳಲು ಕೈಯೆತ್ತಲಿಲ್ಲ . 
ನೆಲದ ಮೇಲೆಏಟು ತಿಂದವರೆಲ್ಲರೂ ದೊಪ್ಪೆಂದು ಬಿದ್ದರು. ನೋವಿನಿಂದ ನರಳಿ 
ದರು. ತಲೆ ಒಡೆದು, ತೋಳುಗಳು ಪ್ರಾಕ್ಟರ್ ಆಗಿ, ಭೂಮಿಯೆಲ್ಲಾ ರಕ್ತ 
ದಿಂದ ತೊಯ್ದ ತು . 
- ಕೂಡಲೇ ಸ್ವಯಂಸೇವಕರ ಎರಡನೇ ಗುಂಪು ಮುಂದೆ ನುಗ್ಗಿತು. 
ಯಾವ ಅಳುಕೂ ಇರಲಿಲ್ಲ . ಇವರನ್ನೂ ಪೊಲೀಸರು ತಲೆಯ ಮೇಲೆ 
ಹೊಡೆದು, ನೆಲಕ್ಕೆ ಉರುಳಿಸಿದರು . ಈಗ ಬೇರೆ ಒಂದು ಕ್ರಮವನ್ನು ಸ್ವಯಂ 
ಸೇವಕರು ಅನುಸರಿಸಿದರು . ೨೫ ಸ್ವಯಂಸೇವಕರು ಮುಂದೆ ನುಗ್ಗಿ ಕುಳಿತು 
ಕೊಂಡುಬಿಟ್ಟರು. ಅವರು ಕುಳಿತದ್ದನ್ನು ಕಂಡು ಪೊಲೀಸರು ಸಿಟ್ಟಿಗೆದ್ದು , 
ಅವರ ತಲೆಯ ಮೇಲೆ ಹೊಡೆದರು . ಅವರ ಹೊಕ್ಕಳ ಮೇಲೆಯೂ , ಅಪಾಯ 
ಸ್ಥಳದ ಮೇಲೆಯೂ ಒದ್ದರು. ಕೆಲವರನ್ನು ಎಳೆದು ಕಂದಕದಲ್ಲಿ ಹಾಕಿ 
ದರು. ಆದರೆ ಸ್ವಯಂಸೇವಕರು ಪುನಃಪುನಃ ನುಗ್ಗಿ ಪೊಲೀಸರ ಲಾಠಿ 
ಏಟಿಗೆ ಸಿಕ್ಕಿ , ನೆಲದ ಮೇಲೆ ಉರುಳಿದರು. ಸೈಚರ್‌ ಬೇರರುಗಳು ಅವ 
ರನ್ನು ಹೊರಕ್ಕೆ ತೆಗೆದುಕೊಂಡು ಹೋದರು . ೩೦೦ ಜನ ಸ್ವಯಂಸೇವಕರ 
ರಕ್ತಸ್ರಾವಿತ ದೇಹಗಳನ್ನು ಸ್ವಚರ್‌ ಬೇರರುಗಳು ಹೊರಗೆ ತಂದು ಆಸ್ಪ 
- ತ್ರೆಗೆ ಸೇರಿಸಿದರು. ಇಬ್ಬರು ಅಲ್ಲೇ ಸತ್ತರು. ದಾರ್ಶನಾ ಮುತ್ತಿಗೆಯಲ್ಲಿ 
೨,೪೦೦ ಜನ ಸ್ವಯಂಸೇವಕರು ಭಾಗಿಯಾಗಿದ್ದರು. 

ವೈಸರಾಯರು ರೌಂಡ್ ಟೇಬಲ್ ಸಮ್ಮೇಳನಕ್ಕೆ ಸಿದ್ಧತೆ ಪಡಿಸಲು 
೧೯೩೦ ನೇ ನವೆಂಬರ್ ೧೨ರಲ್ಲಿ ಲಂಡನ್ನಿಗೆ ಹೋದರು . ಗಾಂಧೀಜಿಯವರಿಲ್ಲ 
ದೆಯೇ , ಕಾಂಗ್ರೆಸ್ ಪ್ರತಿನಿಧಿಗಳಿಲ್ಲದೆಯೇ , ರೌಂಡ್ ಟೇಬಲ್ ಸಮ್ಮೇಳನ 
ನಡೆಯಿತು. ಮುಂದೆ ಕೊಡಲಾಗುವ ರಾಜಕೀಯ ಸುಧಾರಣೆಗಳ ರೂಪ 
ರೇಖೆಗಳು ಕಂಡವು. ಬ್ರಿಟಿಷ್ ಮುಖ್ಯಮಂತ್ರಿ ಮುಂದಿನ ರೌಂಡ್ ಟೇಬಲ್ 
ಸಮ್ಮೇಳನದಲ್ಲಾದರೂ ಕಾಂಗ್ರೆಸ್ ಪ್ರತಿನಿಧಿಗಳು ಭಾಗವಹಿಸಲೆಂದು ಆಶಿಸಿ, 
ಮೊದಲನೇ ಸಮ್ಮೇಳನವನ್ನು ಮುಗಿಸಿದರು. 

ವೈಸರಾಯರು ೧೯೩೧ ನೇ ಜನವರಿ ೨೬ ರಲ್ಲಿ ಕಾಂಗ್ರೆಸ್ ವರ್ಕಿಂಗ್ 
- ಕಮಿಟಿ ಸದಸ್ಯರನ್ನು ಖುಲಾಸೆ ಮಾಡಿ , ಭಾರತದಲ್ಲಿ ಶಾಂತಿಸ್ಥಾಪನೆಯಾ 

ಗಲಿ ಎಂದು ಹಾರೈಸಿದರು. ಗಾಂಧೀಜಿ ಪರಿಸ್ಥಿತಿಯನ್ನು ತೆರೆದ ಮನಸ್ಸಿನಿಂದ 

ಪರಿಶೀಲಿಸುವುದಾಗಿ ತಿಳಿಸಿದರು. ಪಿಕೆಟಿಂಗ್ , ಉಪ್ಪಿನ ತಯಾರಿಕೆ ಇವು|| 
ಗಳನ್ನು ನಿರ್ಬಂಧಿಸಕೂಡದೆಂದು ತಿಳಿಸಿದರು . ಎಲ್ಲಾ ಆರ್ಡಿನೆನ್ನುಗಳನ್ನೂ | 
ಸರ್ಕಾರ ಹಿಂತೆಗೆದುಕೊಳ್ಳಬೇಕೆಂದು ಕೋರಿದರು. 
- ಅಲಹಾಬಾದಿನಲ್ಲಿ ಮೋತಿಲಾಲ್ ನೆಹರು ಕಾಯಿಲೆಯಿಂದ ನರಳುತ್ತಿ 
ದ್ದರು. ಗಾಂಧೀಜಿ ಕೂಡಲೆ ಅಲ್ಲಿಗೆ ಪ್ರಯಾಣ ಮಾಡಿದರು . ವರ್ಕಿಂಗ್ 
ಕಮಿಟಿ ಸಭೆ ಅಲ್ಲಿ ನಡೆಯಿತು. ಆ ಸಭೆಯಲ್ಲಿ ನಡೆದುದನ್ನು ಕೂಡಲೆ 
ಪ್ರಕಟಿಸಲಿಲ್ಲ. ಡಾ . ಸಪು , ಎಂ . ಆರ್ . ಜಯಕರ್ , ರೈಟ್ ಆನರಬಲ್ 
ಶ್ರೀನಿವಾಸ ಶಾಸ್ತಿ ಇವರುಗಳು ಲಂಡನ್ನಿನಿಂದ ಬರುವವರೆಗೆ ಕಾಯಲಾ 
ಯಿತು. ಆದರೆ ವರ್ಕಿಂಗ್ ಕಮಿಟಿ ತೀರ್ಮಾನಿಸುವವರೆಗೂ ಕಾನೂನು 
ಭಂಗದ ಕಾರ್ಯಕ್ರಮವನ್ನು ನಡೆಸಿಕೊಂಡು ಹೋಗಬೇಕೆಂದೂ , ಸರ್ಕಾರ 
ತನ್ನ ದಬ್ಬಾಳಿಕೆಯನ್ನು ನಿಲ್ಲಿಸಿದ ಹೊರತು ಪರಿಸ್ಥಿತಿ ಉತ್ತಮವಾಗುವು 
ದಿಲ್ಲವೆಂದೂ ತಿಳಿಸಲಾಯಿತು. 
- ಇಷ್ಟರಲ್ಲಿ ಪಂಡಿತ ಮೋತಿಲಾಲ್ ನೆಹರು ಕಾಲವಾದರು. ಮೋತಿಲಾಲ್ 
ನೆಹರುರವರಿಗೆ ಅಂತ್ಯ ಕಾಲದಲ್ಲಿಯೂ ಸ್ವರಾಜ್ಯದ ಚಿಂತೆಯೇ ಇತ್ತು . 
ಮೋತಿಲಾಲರ ಮರಣದ ಬಗ್ಗೆ ಗಾಂಧೀಜಿ “ ನಾನು ಈಗ ಗಂಡ ಕಳೆದು 
ಕೊಂಡ ವಿಧವೆಯಂತೆ ಆಗಿದ್ದೇನೆ. ನನಗೆ ಬಹಳ ದೊಡ್ಡ ನಷ್ಟವುಂಟಾ 
ಯಿತು ” ಎಂದು ತಮ್ಮ ಶೋಕವನ್ನು ಸೂಚಿಸಿದರು . 

ಈ ಸತ್ಯಾಗ್ರಹದಲ್ಲಿ ೭೫ , ೦೦೦ ಜನ ಕಾರಾಗೃಹ ಸೇರಿದ್ದರು. ಇಂಗ್ಲೆಂಡಿ 
ನಿಂದ ವಾಪಸ್ಸು ಬಂದ ಲಿಬರಲ್ ಮುಖಂಡರು ಗಾಂಧೀಜಿ ಮತ್ತು ವೈಸ 
ರಾಮ್ ಪರಸ್ಪರ ಕಲೆತು ಮಾತನಾಡಬೇಕೆಂದು ಸೂಚಿಸಿದರು . ಗಾಂಧೀಜಿ 
ರಫಿ ಅಹಮದ್ ಕಿಡ್ರಾಯ್ರ ಮೂಲಕ ವೈಸರಾಯರಿಗೆ ಒಂದು ಪತ್ರ ಕಳು 
ಹಿಸಿ, ಭೇಟಿ ಕೊಡಬೇಕೆಂದು ಕೇಳಿದರು. ಭೇಟಿಯ ಉದ್ದೇಶ ದೇಶದ ಪರಿ 
ಸ್ಥಿತಿಯನ್ನು ಕುರಿತು ಮಾತನಾಡುವುದು. ವೈಸರಾಯರು ಭೇಟಿಗೆ ಅನುಮತಿ 
ಯಿತ್ತರು. ಇದು ಫೆಬ್ರವರಿ ೧೬ರಲ್ಲಿ ನಡೆಯಿತು. ವೈಸರಾಯರು ಲಿಬರಲ್ 
ಮುಖಂಡರಾದ ಶಾಸ್ತ್ರಿ , ಸಪು , ಜಯಕರ್ ಇವರುಗಳ ಸಲಹೆಯನ್ನೂ ತೆಗೆ | 
ದುಕೊಂಡರು . ಗಾಂಧೀಜಿ ವರ್ಕಿಂಗ್ ಕಮಿಟಿ ಸದಸ್ಯರನ್ನೂ ಇತರ ಮಿತ್ರ 
ರನ್ನೂ ದೆಹಲಿಗೆ ಕರೆಸಿಕೊಂಡರು . ಗಾಂಧೀಜಿ ಶಾಂತಿಯ ಮಾತುಗಳು 

ನಡೆಯುವ ಮುನ್ನ ಆರು ಷರತ್ತುಗಳನ್ನು ವೈಸರಾಯರಿಗೆ ಹಾಕಿದರು: 
( ೧) ರಾಜಕೀಯ ಕೈದಿಗಳನ್ನೆಲ್ಲಾ ಖುಲಾಸೆ ಮಾಡುವುದು . 
( ೨) ದಬ್ಬಾಳಿಕೆಯನ್ನು ನಿಲ್ಲಿಸುವುದು . 
( ೩ ) ಜಫಿಯಾದ ಆಸ್ತಿಪಾಸ್ತಿಗಳನ್ನೆಲ್ಲಾ ವಾಪಸ್ಸು ಕೊಡುವುದು . 
( ೪ ) ರಾಜಕೀಯ ಕಾರಣಗಳಿಗಾಗಿ ಶಿಕ್ಷೆಗೆ ಗುರಿಯಾದ ಸರ್ಕಾರದ 
ನೌಕರರನ್ನೆಲ್ಲಾ ಪುನಃ ಕೆಲಸಕ್ಕೆ ಸೇರಿಸಿಕೊಳ್ಳುವುದು . 

(೫ ) ಉಪ್ಪನ್ನು ತಯಾರಿಸುವುದಕ್ಕೂ ಮದ್ಯದ ಅಂಗಡಿಗಳ ಹಾಗೂ 
ಪರದೇಶೀ ಅಂಗಡಿಗಳ ಮುಂದೆ ಪಿಕೆಟ್ ಮಾಡುವುದಕ್ಕೂ ಸ್ವಾತಂತ್ರ 
ವಿರುವುದು . 
( ೬) ಪೊಲೀಸ್‌ ಅತ್ಯಾಚಾರಗಳನ್ನೆಲ್ಲಾ ವಿಚಾರಣೆಗೆ ಗುರಿಪಡಿಸುವುದು. 

ಫೆಬ್ರವರಿ ೧೭ನೇ ತಾರೀಖಿನಿಂದ ಗಾಂಧೀ - ವೈಸರಾಮ್ ಮಾತುಕತೆಗಳು 
ಆರಂಭವಾದುವು : ಆ ಹೊತ್ತು ಮತ್ತು ಇನ್ನೆರಡು ದಿನಗಳೂ ನಡೆದವು. ಆ 
ಮೇಲೆ ಒಂದು ವಾರ ನಿಲ್ಲಿಸಲಾಯಿತು. ಮೂರು ದಿವಸದ ಮಾತುಕತೆ 
- ಗಳನ್ನು ವೈಸರಾಯರು ಲಂಡನ್ನಿಗೆ ಕೇಬಲ್ ಮಾಡಿ ಬ್ರಿಟಿಷ್ ಸರ್ಕಾರದ 
ಅಭಿಪ್ರಾಯಗಳನ್ನು ತಿಳಿದುಕೊಳ್ಳಲು ಸಮಯ ಬೇಕಾಯಿತು. ಪುನಃ ೨೭ 
೨೮ ನೇ ತಾರೀಖುಗಳಲ್ಲಿ ಭೇಟಿ ನಡೆದುವು. ಈ ಮಾತುಕತೆಗಳು ನಿಂತು 
ಹೋಗುವುವೋ ಏನೋ ಎಂಬ ಕಳವಳ ಮಧ್ಯೆ ಉಂಟಾಯಿತು. 
ಗಾಂಧೀಜಿಯವರು ವೈಸರಾಯರನ್ನು ಪುನಃ ಮಾರ್ಚ್ ೧ ರಲ್ಲಿ ಭೇಟಿ ಮಾಡಿ 
ದರು . ಕೆಲವು ತೊಡಕುಗಳು ಬಂದವು. ಬ್ರಿಟಿಷ್ ರ್ಕಸರ್ವೆಟಿವ್ ಪಾರ್ಟಿ 
ಮುಖಂಡ ಚರ್ಚಿಲ್ ಈ ಭೇಟಿಯನ್ನು ಆಕ್ಷೇಪಿಸಿ, “ ರಾಜದ್ರೋಹಿಯಾದ 
ಗಾಂಧಿಯವರೊಡನೆ ಸಂವಿಧಾನವೇನು ? ಈ ಅರ್ಧ ಬೆತ್ತಲೆ ರಾಜದ್ರೋಹಿ 
ವಕೀಲರಿಗೆ ವೈಸರಾಯ್ ಭವನದ ಮೆಟ್ಟಿಲುಗಳನ್ನು ಹತ್ತಿ , ವೈಸರಾಯರೊ 
ಡನೆ ಸಂಧಾನ ನಡೆಸಲು ಅವಕಾಶ ಕೊಡುವುದೆಂದರೇನು ? ” ಎಂದು ಉದ್ಧಾರ 
ತೆಗೆದರು . 

ಆದರೆ ವೈಸರಾಯ್ ಲಾರ್ಡ ಅರ್ವಿ೯ ಗಾಂಧೀಜಿಯ ವಿಷಯದಲ್ಲಿ 
ಅತ್ಯಂತ ಗೌರವದಿಂದ ವರ್ತಿಸಿ , ಮಾತುಕತೆಗಳನ್ನು ಮುಂದರಿಸಿದರು . 
ಪೊಲೀಸ್‌ ಅತ್ಯಾಚಾರದ ಬಗ್ಗೆ ಟ್ರಿಬ್ಯೂನಲ್ನ ಪ್ರಶ್ನೆ ಬಲವಾಯಿತು. 


೮೪ 


ಗಾಂಧೀಜಿ 


ಸಫು , ಜಯಕರ್ , ಶಾಸ್ತ್ರಿ ಇವರುಗಳು ಮಧ್ಯಸ್ಥಿಕೆ ವಹಿಸಿ , ಪೊಲೀಸ್ 
ಅತ್ಯಾಚಾರಗಳ ಬಗ್ಗೆ ವಿಚಾರಣೆಗೆ ವೈಸರಾಯರನ್ನು ಒಪ್ಪಿಸಿದರು . 
- ಗಾಂಧೀಜಿ ೨೨ ನೇ ತಾರೀಖು ಅರ್ಧ ರಾತ್ರಿ ವೈಸರಾಯರನ್ನು ನೋಡಿ 
ದರು . ಪರಿಸ್ಥಿತಿ ಉತ್ತಮವಾಗಿತ್ತು . ಪುನಃ ಪುನಃ ಗಾಂಧೀ - ವೈಸ್‌ರಾಮ್ 
ಮಾತುಕತೆಗಳು ಮುಂದರಿದವು. ರೌಂಡ್ ಟೇಬಲ್ ಸಮ್ಮೇಳನ ಚರ್ಚಿಸುವ 
ವಿಷಯಗಳನ್ನು ಪುನಃ ಚರ್ಚಿಸಲು ಅವಕಾಶವಿರಬೇಕೆಂಬುದನ್ನು ವೈಸ 
ರಾಯರು ಒಪ್ಪಿಕೊಂಡರು . ಮಾರ್ಚ್ ೫ ನೇ ತಾರೀಖು ಗಾಂಧೀಜಿ 
ಮತ್ತು ವೈಸರಾಯರು ಒಂದು ಒಪ್ಪಂದಕ್ಕೆ ಬಂದರು . 
- ಆ ಹೊತ್ತು ಇಬ್ಬರೂ ವೈಸರಾಯ್ ಭವನದಲ್ಲಿ ಒಪ್ಪಂದಕ್ಕೆ ರುಜುಹಾಕಿ 
ದರು. ಗಾಂಧೀ - ಅರ್ವಿ೯ ಒಪ್ಪಂದದ ಸುದ್ದಿ ದೇಶದಲ್ಲೆಲ್ಲಾ ಹರಡಿ, ಬಹಳ 
ಸಂತೋಷವುಂಟುಮಾಡಿತು. ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಮಾರ್ಚಿ ೫ರಲ್ಲಿ 
ಕಲ್ಕತ್ತಾದಲ್ಲಿ ಕಲೆತು, ಗಾಂಧಿ- ಅರ್ವಿ್ರ ಒಪ್ಪಂದವನ್ನು ಅಂಗೀಕರಿಸಿತು 
ಮತ್ತು ಇಡೀ ದೇಶ ಈ ಒಪ್ಪಂದದಂತೆ ನಡೆಯಬೇಕೆಂದು ಸಂದೇಶ ಹೊರಡಿ 
ಸಿತು. ಕೆಲವು ಉಗ್ರಗಾಮಿಗಳಿಗೆ ಈ ಒಪ್ಪಂದ ತೃಪ್ತಿ ಉಂಟುಮಾಡಲಿಲ್ಲ. 
ಇಂತಹವರಿಗೆ ಗಾಂಧೀಜಿ ಹೇಳಿದರು : " ಮುಂದೆ ನಡೆಯುವ ಕರಾಚಿ 
ಕಾಂಗ್ರೆಸ್ ಮಹಾಧಿವೇಶನದಲ್ಲಿ ಈ ಒಪ್ಪಂದವನ್ನು ಚರ್ಚಿಸಿ ನಿಮಗೆ ತೃಪ್ತಿ 
ಯಿಲ್ಲದಿದ್ದರೆ ಈಗಿನ ವರ್ಕಿಂಗ್ ಕಮಿಟಿಯ ಮೇಲೆ ಅವಿಶ್ವಾಸ ನಿರ್ಣಯ 
ಪಾಸುಮಾಡಿ, ನೀವು ಅಧಿಕಾರಕ್ಕೆ ಬಂದು, ಹೇಗೆ ನಡೆಯಬೇಕೋ ಹಾಗೆ 
ನಡೆಯಿರಿ. ” 

ಇದೇ ಸಮಯದಲ್ಲಿ ಕ್ರಾಂತಿಕಾರ ಭಗತ್ ಸಿಂಗ್ ಮತ್ತು ಸುಖದೇವ 
ರನ್ನು ಗಲ್ಲಿಗೆ ಹಾಕಿದ್ದು ದೇಶದಲ್ಲಿ ಅಸಮಾಧಾನವುಂಟುಮಾಡಿತು. 
ಗಾಂಧೀಜಿ ವೈಸರಾಯರಿಗೆ ಅವರನ್ನು ಈಗ ಗಲ್ಲಿಗೆ ಹಾಕುವುದು ಬೇಡ' 
ಎಂಬುದಾಗಿ ಹೇಳಿದರು. ಆದರೆ ಗಾಂಧೀಜಿಯ ಮಾತನ್ನು ವೈಸರಾಯರು 
ಕೇಳಲಿಲ್ಲ. 

ಗಾಂಧೀಜಿ ದೇಶದಲ್ಲೆಲ್ಲಾ ಸಂಚರಿಸಿ ಈಒಪ್ಪಂದದ ವಿಷಯವನ್ನು ಪ್ರಚಾರ 
ಮಾಡಿದರು. ಅಹಮದಾಬಾದಿನಲ್ಲಿ ಇವರಿಗೆ ಭಾರೀ ಮರ್ಯಾದೆ ನದ 
ಯಿತು. ಗಾಂಧೀಜಿ ಬರ್ಡೋಲಿಗೂ ಹೋಗಿ ಅಲ್ಲಿ ಕಾನೂನು ಭಂಗದಲ್ಲಿ 


ಉಪ್ಪಿನ ಸತ್ಯಾಗ್ರಹ 
ಭಾಗವಹಿಸಿದ್ದ ರೈತರನ್ನೆಲ್ಲಾ ಅಭಿನಂದಿಸಿದರು. ಗಾಂಧೀಜಿಗೆ ಬೊಂಬಾಯಿ 
ನಲ್ಲಿ ಭಾರೀ ಸ್ವಾಗತ ನಡೆಯಿತು. ಕೆಲವುಉಗ್ರಗಾಮಿಗಳಾದ ಶ್ರಮಜೀವಿ 
ಗಳು ಕೆಂಪು ಬಾವುಟವನ್ನು ಪ್ರದರ್ಶಿಸಿದರು . ಗಾಂಧೀಜಿ ತಾವು ಎಂದೂ 
ಶ್ರಮಜೀವಿಗಳ ಹಿತವನ್ನು ಬಿಟ್ಟು ಕೊಟ್ಟಿಲ್ಲ ಎಂಬ ಉತ್ತರವಿತ್ತರು. 

ಗಾಂಧೀಜಿ “ ನವಜೀವನ ” ಮತ್ತು “ ಯಂಗ್ ಇಂಡಿಯಾ ' ಪತ್ರಿಕೆಗಳನ್ನು 
ಪುನಃ ಪ್ರಕಟಿಸಲಾರಂಭಿಸಿದರು. ಈ ಎರಡನೇ ಸತ್ಯಾಗ್ರಹದಲ್ಲಿ ಜೈಲಿಗೆ 
ಹೋದವರು ಒಂದು ಲಕ್ಷ , ಇದರಲ್ಲಿ ೧೨,೦೦೦ ಮುಸ್ಲಿಮರಿದ್ದರು. 


ಹರಿಜನ 
ಸೇವೆ 


ಕರಾಚಿ ಕಾಂಗ್ರೆಸ್ ಮಹಾಧಿವೇಶನ ೧೯೩೧ ನೇ ಮಾರ್ಚಿ ೨೬ ರಲ್ಲಿ | 
ಆರಂಭವಾಯಿತು. ವಲ್ಲಭಭಾಯಿ ಪಟೇಲರು ಅಧ್ಯಕ್ಷರು , ಕೆಂಪು ಷರ್ಟು | 
ಧಾರಿಗಳಾದ ಅನೇಕ ಯುವಕರು ಗಾಂಧೀಜಿಗೆ ಕರಿಯ ಬಾವುಟ ಪ್ರದರ್ಶನ 
ನನ್ನೂ ಮಾಡಿದರು. ಕಾಂಗ್ರೆಸ್ ಅಧಿವೇಶನದಲ್ಲಿಯ ಯುವಕರು ಅಸಮಾ 
ಧಾನ ಸೂಚಿಸಿದರು. ಇದಕ್ಕೆ ಕಾರಣ ಭಗತ್ ಸಿಂಗ್ ಮತ್ತು ಸುಖದೇವ| 
ರನ್ನು ಸರ್ಕಾರ ಗಲ್ಲಿಗೆ ಹಾಕಿದ್ದೆ . ಗಾಂಧೀಜಿ ಅವರಿಗೆಲ್ಲಾ ಸಮಾಧಾನ ಹೇಳಿ 
ಅಹಿಂಸೆಯೇ ಸರಿಯಾದ ದಾರಿ ಎಂದು ಬೋಧಿಸಿದರು. ಕೆಂಪು ಪರ್ಟ್ 
ಯುವಕರ ಮುಂಖಂಡ ಸುಭಾಷ್ ಚಂದ್ರ ಬೋಸರನ್ನೂ ಕರೆಸಿ ಅವರೊಡನೆ 
ಮಾತನಾಡಿದರು . ಕರಾಚಿ ಕಾಂಗ್ರೆಸ್ಸಿನ ವಿಷಯ ಸಮಿತಿಯಲ್ಲಿಯೂ ಬಹಳ 
ಚರ್ಚೆ ನಡೆಯಿತು. ಆದರೂ ಎಲ್ಲರೂ ಕಾಂಗ್ರೆಸ್ ಸಂಸ್ಥೆಯ ಮರ್ಯಾ 
ದೆಯನ್ನು ಹಾಳುಮಾಡುವುದಿಲ್ಲವೆಂದು ಭರವಸೆಯಿತ್ತರು ಈ ಅಧಿವೇಶನದಲ್ಲಿ 
ಜವಹರಲಾಲ್ ನೆಹರು ಗಾಂಧೀಜಿಯ ಹನ್ನೊಂದು ಅಂಶಗಳನ್ನೊಳಗೊಂಡ 
ಮೂಲಭೂತ ಹಕ್ಕುಗಳ ನಿರ್ಣಯವನ್ನು ತಂದರು. ಇದು ಕಾಂಗ್ರೆಸಿನಲ್ಲಿ 
ಅನುಮೋದನೆಯಾಯಿತು. ಒಟ್ಟಿನಲ್ಲಿ ಕರಾಚಿ ಅಧಿವೇಶನ ಗಾಂಧೀಜಿಗೆ 
ಸ್ವಲ್ಪ ವಿರೋಧ ಪ್ರಕಟಿಸಿದರೂ ಕಡೆಗೆ ಅವರ ನಿರ್ಣಯಗಳನ್ನು ಒಪ್ಪಿ , 
ಗಾಂಧೀಜಿಯವರ ಪ್ರಭಾವವನ್ನು ಹೆಚ್ಚಿಸಿತು . 

ಲಾರ್ಡ್ ಅರ್ವಿ೯ ವೈಸ್‌ರಾಮ್ ಪದವಿಯಿಂದ ನಿವೃತ್ತರಾಗಿ , ಏಪ್ರಿಲ್ | 
೧೮ಕ್ಕೆ ಇಂಗ್ಲೆಂಡಿಗೆ ಪ್ರಯಾಣ ಮಾಡಿದರು . ಗಾಂಧೀಜಿ ಬೊಂಬಾಯಿಗೆ, 
ಬಂದು ಅವರಿಗೆ ಸುಖ ಪ್ರಯಾಣ ಬಯಸಿದರು . 

ಗಾಂಧೀಜಿ ಒಪ್ಪಂದವನ್ನು ಪಾಲಿಸಲು ಬಹುವಾಗಿ ಪ್ರಯತ್ನಪಟ್ಟರೂ 
ಸರ್ಕಾರದ ಅಧಿಕಾರಿಗಳು ಆ ಒಪ್ಪಂದಕ್ಕೆ ವಿರುದ್ಧವಾಗಿ ನಡೆದು, ದೇಶ 


ಹರಿಜನ ಸೇವೆ 
- ದಲ್ಲಿ ಪುನಃ ಕೋಭೆಯುಂಟುಮಾಡಲು ತೊಡಗಿದರು. ಲಾರ್ಡ್ ವಿಲ್ಲಿಂಗ್ 

ಡನ್ ವೈಸರಾಯರಾದರು . ಗಾಂಧೀಜಿ ರೌಂಡ್ ಟೇಬಲ್ ಸಮ್ಮೇಳನಕ್ಕೆ 
ಹೋಗಬೇಕೆಂದು ನಿರ್ಧಾರವಾಗಿದ್ದರೂ ದೇಶದ ನಾನಾ ಭಾಗಗಳಲ್ಲಿ ಅಧಿಕಾರಿ 
ಗಳು ನಡೆಸುತ್ತಿದ್ದ ದಬ್ಬಾಳಿಕೆ ಗಾಂಧಿ- ಅರ್ವಿ೯ ಒಪ್ಪಂದಕ್ಕೆ ವಿರೋಧವಾಗಿತ್ತು . 
ಗಾಂಧೀಜಿ ವೈಸರಾಯರಿಗೆ ಬರೆದರು ; ಬೊಂಬಾಯಿ ಗವರ್ನರಿಗೆ ಬರ್ಡೋಲಿ 
ರೈತರಿಗೆ ಆಗುತ್ತಿದ್ದ ಹಿಂಸೆಗಳ ಬಗ್ಗೆ ಬರೆದರು . ಯಾವ ಸಮಾಧಾನಕರವಾದ 
ಉತ್ತರವೂ ಬರಲಿಲ್ಲ . ಇದನ್ನೆಲ್ಲಾ ಕಂಡು ಗಾಂಧೀಜಿ ತಾವು ಲಂಡನ್ನಿಗೆ 
ಹೋಗಬೇಕಾಗಿಲ್ಲ ಎಂದು ನಿರ್ಣಯ ಮಾಡಿದರು . 

ಗಾಂಧೀಜಿ ತಾವು ರೌಂಡ್ ಟೇಬಲ್ ಸಮ್ಮೇಳನಕ್ಕೆ ಹೋಗದೆ ಇರಲು 
- ಕಾರಣ ಸಹ ತಿಳಿಸಿದರು . ವೈಸರಾಯರಿಗೂ ಬರೆದರು. ಗಾಂಧೀಜಿ ಲಂಡನ್ನಿಗೆ 

ಹೋಗುವುದಿಲ್ಲವೆಂಬ ನಿರ್ಧಾರವನ್ನು ಸಪು , ಜಯಕರ್ ಮುಂತಾದ ಲಿಬ 
ರಲ್ ಮುಂಖಂಡರು ತಿಳಿದು , ವೈಸರಾಯನ್ನು ಕಂಡು ಮಾತನಾಡಿದರು . 
ಪುನಃ ವೈಸರಾಯರಿಗೂ ಗಾಂಧೀಜಿಯವರಿಗೂ ಭೇಟಿಯಾಗಿ, ವೈಸರಾಯರು 
ತಕ್ಕ ಪರಿಹಾರಗಳನ್ನು ಮಾಡುವುದಾಗಿ ಭರವಸೆ ಕೊಡುವುದಾಗಿ ಹೇಳಿ 
ಗಾಂಧೀಜಿಯವರು ಲಂಡನ್ನಿನಲ್ಲಿ ನಡೆಯುವ ರೌಂಡ್ ಟೇಬಲ್ ಸಮ್ಮೇಳನಕ್ಕೆ 
ಹೋಗಬೇಕೆಂದು ಪ್ರಾರ್ಥಿಸಿದರು . 

ಗಾಂಧೀಜಿ ಸೆಪ್ಟಂಬರ್ ೫ನೇ ತಾರೀಖು ಲಂಡನ್ನಿಗೆ ಪ್ರಯಾಣ ಮಾಡಿ 
ದರು. ಡಾ . ಅನ್ಸಾರಿಯವರನ್ನು ಒಬ್ಬ ಪ್ರತಿನಿಧಿಯಾಗಿ ಬರಲು ನೈಸ 
ರಾಯರ ಅಪ್ಪಣೆ ಕೇಳಿದರು. ವೈಸರಾಯರು ನಿರಾಕರಿಸಿದರು . ಕಡೆಗೆ ಪಂಡಿತ 
ಮದನ ಮೋಹನ ಮಾಳವೀಯ ಮತ್ತು ಶ್ರೀಮತಿ ಸರೋಜಿನಿ ನಾಯ್ಡು 
ಇವರಿಬ್ಬರೂ ಪ್ರತಿನಿಧಿಗಳಾಗಿ ಗಾಂಧೀಜಿಯವರೊಡನೆ ಹೊರಟರು . ಗಾಂಧೀಜಿ 
ಯೊಡನೆ ಅವರ ಪರಿವಾರದಲ್ಲಿ ದೇವ್‌ದಾಸ್ ಗಾಂಧೀ , ಮೀರಾರ್ಬೆ, ಮಹ 
ದೇವ್ ದೇಸಾಯಿ ಮತ್ತು ಜಿ. ಡಿ. ಬಿರ್ಲಾ ಇವರುಗಳು ಹೊರಟರು . 
ಗಾಂಧೀಜಿ ಪ್ರಯಾಣ ಮಾಡಿದ ಹಡಗಿನ ಹೆಸರು ರಾಜಪುಟಾನ” ಎಂದು. 
ಗಾಂಧೀಜಿ ಲಂಡನ್ನನ್ನು ಸೆಪ್ಟೆಂಬರ್ ೧೨ನೇ ತಾರೀಖು ತಲಪಿದರು . ಅಲ್ಲಿ 
ಮೂರಿಯಲ್ ಲಿಸ್ಟರ್‌ರವರಲ್ಲಿ ಇಳಿದುಕೊಂಡರು. ಇದು ಲಂಡನ್ನಿನ 
ಬಡಜನರು ವಾಸಿಸುವ ಪ್ರದೇಶ. ತಾವು ಲಂಡನ್ನಿನಲ್ಲಿರುವವರೆಗೂ ಗಾಂಧೀಜಿ 

ಇಲ್ಲಿಯೇ ಇದ್ದರು. 

ಸೆಪ್ಟಂಬರ್ ೧೪ನೇ ತಾರೀಖು ಪ್ರಥಮತಃ ಗಾಂಧೀಜಿ ರೌಂಡ್ ಟೇಬಲ್ 
ಸಮ್ಮೇಳನದಲ್ಲಿ ಭಾಗಿಯಾದರು . 

ಆ ಹೊತ್ತು ಲಾರ್ಡ್ ಸ್ಯಾಂಕಿಯವರ ಅಧ್ಯಕ್ಷತೆಯಲ್ಲಿ ಫೆಡರಲ್ ಸ್ಪಕ್ಟರ್‌ 
ಕಮಿಟಿಯ ಸಭೆ ನಡೆಯಿತು. ಮರು ದಿವಸ, ಎಂದರೆ ೧೫ನೇ ತಾರೀಖು 
ಗಾಂಧೀಜಿ ಭಾಷಣ ಮಾಡಿದರು. ಕಾಂಗ್ರೆಸ್ ಪರವಾಗಿ ಅವರು ಮಾತನಾಡು 
ವುದಾಗಿ ತಿಳಿಸಿ, “ ಕಾಂಗ್ರೆಸ್ ಸಂಪೂರ್ಣ ಸ್ವಾತಂತ್ರದ ಗುರಿಯನ್ನು 
ಹೊಂದಿದೆ ; ಅದನ್ನು ಬದಲಾಯಿಸುವ ಹಾಗಿಲ್ಲ ” ಎಂದರು . ಮುಸ್ಲಿಮರೂ , 
ಇತರ ಕೋಮಿನವರೂ ಸಂಪೂರ್ಣ ಸ್ವಾತಂತ್ರದ ಗುರಿಗೆ ಬೆಂಬಲವೀಯ 
ಬೇಕೆಂದು ಕೋರಿದರು. 

ಆದರೆ ಈ ಸಮ್ಮೇಳನದಲ್ಲಿ ಸರ್ಕಾರದವರು ತಮ್ಮ ಉದ್ದೇಶವನ್ನು ಸ್ಪಷ್ಟ 
ಪಡಿಸಲಿಲ್ಲ. ಯಾವ ನೀತಿ ನಿಯಮಗಳಿಂದಲೂ ಬದ್ದರಾಗದ ಪ್ರತಿನಿಧಿಗಳು 
ತಮ್ಮ ಮೂಗಿನ ನೇರಕ್ಕೆ ಮಾತನಾಡಿದರು . ರಾಜರುಗಳೂ ಈ ಸಭೆಯಲ್ಲಿ 
ದ್ದರು. ಅವರು ತಮ್ಮ ಕೌಲು ಕರಾರುಗಳ ಬಗ್ಗೆ ಮಾತನಾಡಿದರು. ಮೈನಾ 
ರಿಟಿಗಳ ಸಮಸ್ಯೆಯೇ ಬಹಳ ಪ್ರಧಾನವಾಯಿತು. ಅದರ ಬಗ್ಗೆ ತೀರ್ಮಾನ 
ವಾದ ಹೊರತು, ಒಂದು ಹೆಜ್ಜೆಯನ್ನೂ ಮುಂದೆ ಇಡುವ ಹಾಗಿರಲಿಲ್ಲ. 
ಮೈನಾರಿಟೀಸ್‌ ಸಬ್‌ಕಮಿಟಿಯಲ್ಲಿ ಪ್ರತಿನಿಧಿಗಳು ಯಾವ ತೀರ್ಮಾನಕ್ಕೂ 
ಬರಲಿಲ್ಲ. ಪ್ರಧಾನ ಮಂತ್ರಿ ಮೆಕ್ಡೊನಾಲ್ಡ್ರು ತಾವು ಅದರ ಬಗ್ಗೆ ತೀರ್ಪು 
ಕೊಡುವುದಾಗಿಯೂ , ಅದನ್ನು ಎಲ್ಲರೂ ಒಪ್ಪಬೇಕೆಂದೂ ಕೋರಿದರು. ಡಾ . 
ಅಂಬೇಡ್ಕರ್‌ರು ಅಸ್ಪೃಶ್ಯರನ್ನು ಹಿಂದೂಗಳಿಂದ ಬೇರ್ಪಡಿಸಿ ಅವರಿಗೆ ಮುಸ್ಲಿಂ 
ಮುಂತಾದವರುಗಳಂತೆ ಚುನಾವಣೆಯಲ್ಲಿ ಪ್ರತ್ಯೇಕ ಪ್ರಾತಿನಿಧ್ಯತೆಯನ್ನು 
ಕೋರಿದರು. ಗಾಂಧೀಜಿ ಇದನ್ನು ಬಲವಾಗಿ ವಿರೋಧಿಸಿದರು. ಅಸ್ಪೃಶ್ಯ 
ರನ್ನು ಹಿಂದೂಗಳಿಂದ ಬೇರ್ಪಡಿಸಿ ಅವರಿಗೆ ಪ್ರತ್ಯೇಕ ಪ್ರಾತಿನಿಧ್ಯತೆ ಕೊಡು 
ವುದನ್ನು ಖಂಡಿಸಿದರು ; ತಮ್ಮ ಜೀವವನ್ನು ಪಣವಿಟ್ಟು ಅದನ್ನು ವಿರೋಧಿಸು 
ವುದಾಗಿ ತಿಳಿಸಿದರು . 
* ಇಷ್ಟರಲ್ಲಿ , ಇಂಗ್ಲೆಂಡಿನಲ್ಲಿ ಸಾರ್ವತ್ರಿಕ ಚುನಾವಣೆ ನಡೆದು ರ್ಕಸರ್ವೆಟಿವ್ 
ಗಳು ದೊಡ್ಡ ಸಂಖ್ಯೆಯಲ್ಲಿ ಪಾರ್ಲಿಮೆಂಟಿಗೆ ಬಂದರು . ಕೆಲವು ಲೇಬರ್ 

೮೯ 
ಪಂಗಡದವರನ್ನು ಸೇರಿಸಿಕೊಂಡು, ನ್ಯಾಷನಲ್ ಸರ್ಕಾರ ಬ್ರಿಟನ್ನಿನಲ್ಲಿ 
ರಚನೆಯಾಯಿತು. ಲೇಬರ್ ಪಾರ್ಟಿಯವರ ಕೈಯಿಂದ ಅಧಿಕಾರ ತಪ್ಪಿ 
ಹೋದರೂ ರಾಮೃ ಮೆಕ್ ಡೊನಾಲ್ಡ್ ರವರೇ ಪ್ರಧಾನ ಮಂತ್ರಿಯಾದರು. 

ಸಪ್ಪು ಮುಂತಾದವರು ಒಂದು ಹೇಳಿಕೆ ಹೊರಡಿಸಿ “ ಇಂಡಿಯಕ್ಕೆ ಬರೀ 
ಪ್ರಾಂತ್ಯ ಸರ್ಕಾರಗಳ ಸ್ವಾಯತ್ತತೆ ಸಾಲದು, ಇದಕ್ಕಾಗಿ ನಾವು ಲಂಡನ್ನಿಗೆ 
ಬರಬೇಕಾಗಿರಲಿಲ್ಲ . ಅದು ಸೈಮನ್ ಕಮಿಷನ್‌ನ ಶಿಫಾರಸಿನಲ್ಲಿಯೇ ಇತ್ತು . 
ಕೇಂದ್ರದಲ್ಲಿ ನಮಗೆ ಜವಾಬ್ದಾರಿ ದೊರೆತ ಹೊರತು ನಮಗೆ ಸಮಾಧಾನ 
ವಾಗುವುದಿಲ್ಲ” ಎಂದು ತಿಳಿಸಿದರು . 
* ನವೆಂಬರ್ ೨೭ರಲ್ಲಿ ನಡೆದ ಪ್ಲಿನರಿ ಅಧಿವೇಶನದಲ್ಲಿ ಇಂಗ್ಲೆಂಡಿನ ಪ್ರಧಾನ 
ಮಂತ್ರಿ ರಾಂಸೆ ಮೆಕ್‌ಡೊನಾಲ್ಡರು ಮಾತನಾಡಿ “ಈಗಿನ ಸನ್ನಿವೇಶದಲ್ಲಿ 
ಕೇಂದ್ರದಲ್ಲಿ ವೈಸರಾಯರೇ ( 0) ಡಿಫನ್ಸ್ ( ೨) ಎಕ್ಸ್‌ಟರ್ನಲ್ ಅಫೇರ್ಸ್ 
ಮತ್ತು ( ೩ ) ಫಿನಾನ್ಸ್ ತಮ್ಮ ಕೈಯಲ್ಲಿಟ್ಟುಕೊಳ್ಳಬೇಕಾಗುವುದು. ಉಳಿದ 
ಅಂಶಗಳನ್ನು ಶಾಸನ ಸಭೆಗಳ ಜವಾಬ್ದಾರಿಗೆ ಬಿಡಲು ಸಾಧ್ಯ ” ಎಂದರು . 

ಗಾಂಧೀಜಿ ಪ್ರಧಾನ ಮಂತ್ರಿಯವರಿಗೆ ಧನ್ಯವಾದವೀಯುತ್ತಾ “ ಕಾಂಗ್ರೆ 
ಸಿನ ಗುರಿ ನಿಮಗೇನೆಂದು ತಿಳಿದಿದೆ ? ಇಂಡಿಯಾಕ್ಕೆ ನಿಜವಾದ ಸ್ವಾತಂತ್ರ , 
ಬೇಕು. ಅದನ್ನು ಯಾವ ಹೆಸರಿನಿಂದಲಾದರೂ ಕರೆಯಿರಿ. ಗುಲಾಬಿಯನ್ನು 
ಯಾವ ಹೆಸರಿನಿಂದಲಾದರೂ ಕರೆಯಿರಿ, ನಮಗೆ ನಿಜವಾದ ಪರಿಮಳದ ಪುಷ್ಪ 
`ಬೇಕು. ಕಾಗದದ ಹೂವನ್ನು ನಾವು ಸ್ವೀಕರಿಸಲಾರೆವು. ನಾವು ಎಲ್ಲಾ 
ರಾಜಿಗೂ ಸಿದ್ದ . ಆದರೆ ನಾವಿಬ್ಬರೂ ಒಂದೇ ಒಂದು ಗುರಿಯನ್ನು ಹೊಂದಿರ 
`ಬೇಕು. ಇಲ್ಲದಿದ್ದರೆ ರಾಜಿ ಹೇಗೆ ಸಾಧ್ಯ ?” ಎಂದು ಹೇಳಿದರು. 

ಎರಡನೆ ರೌಂಡ್ ಟೇಬಲ್ ಸಮ್ಮೇಳನ ಯಾವ ಫಲಿತಾಂಶವೂ 
ಇಲ್ಲದೆ ಮುಕ್ತಾಯವಾಯಿತು. ಗಾಂಧೀಜಿಗಂತು ಯಾವ ಸಮಾಧಾನವೂ 
“ ಆಗಲಿಲ್ಲ. ಸಮ್ಮೇಳನ ಮುಗಿದಮೇಲೆ ಇಂಗ್ಲೆಂಡಿನ ಇತರ ಪ್ರದೇಶಗಳಲ್ಲಿ 
ಸಂಚರಿಸಿ ಸಾಮಾನ್ಯ ಜನರ ಮತ್ತು ಕೆಲವು ಪ್ರಮುಖರ ಪರಿಚಯ ಮಾಡಿ 
ಕೊಂಡರು. 
5 ಇಂಗ್ಲೆಂಡ್ ಸಂಚಾರ ಮುಗಿಸಿಕೊಂಡು ಗಾಂಧೀಜಿ ಆ ದೇಶವನ್ನು 
ಡಿಸೆಂಬರ್ ೫ನೇ ತಾರೀಖು ಬಿಟ್ಟರು. ಹಿಂತಿರುಗುವಾಗ ಒಂದು ದಿನ ಪ್ಯಾರಿಸಿ 

ನಲ್ಲಿದ್ದರು. ಸ್ವಿಟ್ಜರ್‌ಲೆಂಡಿಗೆ ಹೋಗಿ ರೊಮೇನ್ ರೋಲೆಂಡರನ್ನು 
ಭೇಟಿ ಮಾಡಿದರು . ಅಲ್ಲಿಂದ ಇಟಲಿಗೆ ಹೋಗಿ ಮುಸೋಲಿನಿಯನ್ನು ಭೇಟಿ 
ಮಾಡಿದರು . ಪೋಪ್‌ರನ್ನು ನೋಡಲಾಗಲಿಲ್ಲ . ಡಿಸೆಂಬರ್ ೧೪ರಲ್ಲಿ ಇಂಡಿ 
ಯಾಕ್ಕೆ ಸಮುದ್ರ ಪ್ರಯಾಣ ಮಾಡಿದರು. ಇಂಡಿಯಾಕ್ಕೆ ಡಿಸೆಂಬರ್ ೨೮ರಲ್ಲಿ 
ಹಿಂತಿರುಗಿ ಬಂದರು. . 

ಇಂಡಿಯಾಕ್ಕೆ ಬಂದು ನೋಡಿದರೆ , ಸ್ಥಿತಿ ಬಹಳ ಹದಗೆಟ್ಟಿತ್ತು . ಉತ್ತರ 
ಪ್ರದೇಶ, ಸರಹದ್ದಿನ ಪ್ರಾಂತ ಮತ್ತು ಬಂಗಾಳದಲ್ಲಿ ಸರ್ಕಾರ ಪುನಃ ದಬ್ಬಾ 
ಆಕೆ ಆರಂಭಿಸಿಬಿಟ್ಟಿತ್ತು . ಆರ್ಡಿನೆನ್ನುಗಳನ್ನು ಜಾರಿ ಮಾಡಿ ಸರ್ಕಾರ ಎಷ್ಟು 
ದಬ್ಬಾಳಿಕೆ ನಡೆಸುತ್ತಿದೆ ಎಂಬುದರ ವಿವರವನ್ನು ಜವಹರಲಾಲ್ ನೆಹರು 
ಗಾಂಧೀಜಿಗೆ ತಿಳಿಸಿದ್ದರು. ಡಿಸೆಂಬರ್ ೨೮ರಲ್ಲಿ ಗಾಂಧೀಜಿ ಮುಂಬಯಿನಲ್ಲಿ 
ಹಡಗು ಇಳಿಯುವುದಕ್ಕೆ ಮುಂಚೆಯೇ ಉತ್ತರ ಪ್ರದೇಶ ಕಾಂಗ್ರೆಸ್ 
ಕಂದಾಯ ಕೊಡದ ಚಳುವಳಿಯನ್ನು ಆರಂಭಿಸಿತ್ತು . ಉತ್ತರ ಪ್ರದೇಶ ಸರ 
ಹದ್ದು ಪ್ರಾಂತ್ಯ ಮತ್ತು ಬಂಗಾಳದಲ್ಲಿ ಸರ್ಕಾರ ಆರ್ಡಿನೆನ್ಸ್ ಜಾರಿಗೆ 
ತಂದಿತ್ತು . ಡಿಸೆಂಬರ್ ೨೫ರಲ್ಲಿ ರ್ಖಾ ಅಬ್ದುಲ್ ಗಫಾರ್ ಖಾನರನ್ನು 
ಇತರರನ್ನೂ ದಸ್ತಗಿರಿ ಮಾಡಿತು . ಒಂದು ವಾರದೊಳಗೆ ೧,೦೦೦ ಕೆಂಪು 
ಷರ್ಟಿನವರನ್ನು ಬಂಧಿಸಿತು . ಮುಂಬಯಿನಲ್ಲಿ ಗಾಂಧೀಜಿಯನ್ನು ಸ್ವಾಗತಿ! 
ಸಲು ಹೊರಟಿದ್ದ ಜವಹರಲಾಲ್ ನೆಹರೂರವರನ್ನು ದಸ್ತಗಿರಿ ಮಾಡಿತು . 
ಅವರ ವಿಚಾರಣೆ ನಡೆಸಿ , ಅವರಿಗೆ ಭಾರೀ ಶಿಕ್ಷೆ ವಿಧಿಸಿತು. 
- ಬೊಂಬಾಯಿನಲ್ಲಿ ಹಡಗಿನಿಂದ ಇಳಿದ ಮೇಲೆ ಗಾಂಧೀಜಿಗೆ ಭಾರೀ 
ಸ್ವಾಗತವಾಯಿತು. ಕೂಡಲೆ ಅವರು ವೈಸರಾಯರಿಗೆ ಭೇಟಿಗಾಗಿ ಪತ್ರ ಬರೆ. 
ದರು. ವೈಸರಾಯರು ಉತ್ತರವೀಯುತ್ತಾ ಆರ್ಡಿನೆನ್ಸ್ ಮತ್ತು ದಸ್ತಗಿರಿ 
ವಿಷಯಗಳನ್ನು ತಾವು ಚರ್ಚಿಸುವುದಿಲ್ಲವೆಂದೂ , ಬೇಕಾದರೆ ರೌಂ . ಟೀ ಸ .. 
ದ ವಿಷಯವನ್ನು ಚರ್ಚಿಸಬಹುದೆಂದೂ ಉತ್ತರವಿತ್ತರು. 
- ವೈಸರಾಯರ ಈ ಉತ್ತರವನ್ನು ಮತ್ತು ಸರ್ಕಾರದ ದಬ್ಬಾಳಿಕೆಯನ್ನು 
ಪರಿಶೀಲಿಸಲು ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ೧೯೩೧ ನೇ ಡಿಸೆಂಬರ್ ೩೧ 
ರಲ್ಲಿ ಸಭೆ ಸೇರಿತು. ರೌಂ , ಟೀ . ಸ. ದ ನಡೆವಳಿಕೆಗಳು ತೃಪ್ತಿಕರವಾಗಿಲ್ಲ 
ವೆಂದು ವರ್ಕಿಂಗ್ ಕಮಿಟಿ ತೀರ್ಮಾನಿಸಿತು. ಆರ್ಡಿನೆನ್ಸ್ ಗಳ ಜಾರಿಯಿಂದ 


ಹರಿಜನ ಸೇವೆ 
ಆದ ದಸ್ತಗಿರಿಗಳ ಮತ್ತು ಪೊಲೀಸ್‌ ಅತ್ಯಾಚಾರಗಳ ಬಗ್ಗೆ ಸರ್ಕಾರ ಬಹಿ 
ರಂಗ ವಿಚಾರಣೆ ನಡೆಸಬೇಕೆಂದು ಹೇಳಿತು. ಸರ್ಕಾರ ತೃಪ್ತಿಕರವಾದ ಉತ್ತರ 
ಕೊಡದಿದ್ದರೆ, ನಿಲ್ಲಿಸಿದ್ದ ಕಾನೂನುಭಂಗ ಚಳುವಳಿಯನ್ನು ಪುನಃ ಆರಂಭಿ 
ಸಲು ದೇಶಕ್ಕೆ ಸಂದೇಶ ಕಳುಹಿಸಲಾಗುವುದೆಂದೂ ನಿರ್ಧರಿಸಿತು. 

ಗಾಂಧೀಜಿ ವೈಸರಾಯರ ಭೇಟಿಗಾಗಿ ಪುನಃ ಬರೆದರು . ಸರಿಯಾದ ಉತ್ತರ 
ಬರಲಿಲ್ಲ . ಅದರ ಬದಲಾಗಿ ೧೯೩೨ ನೇ ಜನವರಿ ೪ ನೇ ತಾರೀಖು ಬೆಳಗಿನ 
ಜಾವ ೩ ಗಂಟೆಗೆ ಗಾಂಧೀಜಿಯನ್ನು ದಸ್ತಗಿರಿ ಮಾಡಲಾಯಿತು. ಆಗ 
ಗಾಂಧೀಜಿ ಮಣಿಭವನದಲ್ಲಿ ಮೇಲ್ಮಕ್ಕಿನಲ್ಲಿ ನಿದ್ರೆ ಮಾಡುತ್ತಿದ್ದರು. ಇದೇ 
ಕಾಲದಲ್ಲಿ ವಲ್ಲಭಭಾಯಿ ಪಟೇಲ್ , ಸುಭಾಷ್ ಚಂದ್ರ ಬೋಸ್ , ರಾಜೇಂದ್ರ 
ಪ್ರಸಾದ್ , ಅನ್ಸಾರಿ, ಕಮಲಾ ನೆಹು , ಕಸ್ತೂರಿಬಾ, ಮಣಿ ರ್ಬೆ 
ಪಟೇಲ್ ಇವರನ್ನೆಲ್ಲಾ ದಸ್ತಗಿರಿ ಮಾಡಲಾಯಿತು. ಕಾಂಗ್ರೆಸ್ ವರ್ಕಿಂಗ್ 
ಕಮಿಟಿ ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ ಇವುಗಳನ್ನು ಕಾನೂನು 
ಬಾಹಿರ ಸಂಸ್ಥೆಗಳೆಂದು ಸರ್ಕಾರ ಸಾರಿತು. ಇಡೀ ದೇಶದಲ್ಲಿ ೧೫ , ೦೦೦ 
ಕಾಂಗ್ರೆಸ್ ಮುಖಂಡರನ್ನು ದಸ್ತಗಿರಿ ಮಾಡಲಾಯಿತು. 

ಸರ್ಕಾರದ ದಬ್ಬಾಳಿಕೆ ನಗ್ನ ನರ್ತನ ಮಾಡುತ್ತಿತ್ತು , ಕಾಂಗ್ರೆಸ್ ಜನರು 
ಕಾನೂನು ಭಂಗವನ್ನು ಆಚರಿಸುತ್ತಿದ್ದರು. ಕರ್ನಾಟಕದ ಅಂಕೋಲಾಸಿದ್ಧಾ 
ಪುರ , ಸಿರಸಿ ಈ ಪ್ರದೇಶಗಳಲ್ಲೂ , ಗುಜರಾತಿನ ರಾಸ್ ಎಂಬಲ್ಲಿಯ ರೈತರ 
ಕರನಿರಾಕರಣ ಚಳುವಳಿ ಬಹಳ ಜೋರಿನಿಂದ ನಡೆಯಿತು. ೧೯೩೨ನೇ ಜನ 
ವರಿಯಿಂದ ಆರಂಭವಾದ ಸತ್ಯಾಗ್ರಹ ಭರದಿಂದ ನಡೆಯಿತು. ಪತ್ರಿಕೆಗಳಿಗೆ 
ಪೋಸ್ಟಲ್ ರಿಯಾಯತಿಯನ್ನು ಸರ್ಕಾರದವರು ನಿಲ್ಲಿಸಿದರು . ಅನೇಕ ಪತ್ರಿಕೆ 
ಗಳನ್ನು ಮುಟ್ಟಲು ಹಾಕಿದರು. ಕಾನೂನುಭಂಗ ಮಾಡಿದವರಿಗೆ 
ಭಾರಿ ಜುಲ್ಮಾನೆಗಳನ್ನು ವಿಧಿಸಲಾಯಿತು. ಕಾನೂನುಭಂಗ ಮಾಡುವವರು 
ತಮ್ಮ ಕೆಲಸಗಳನ್ನು ಸಡಲಿಸಲಿಲ್ಲ. ಜನವರಿ ತಿಂಗಳಲ್ಲಿ ೧೫ ,೦೦೦ , ಫೆಬ್ರವರಿ 
ಯಲ್ಲಿ ೧೮,೦೦೦ ಜನರ ದಸ್ತಗಿರಿ ಮತ್ತು ಶಿಕ್ಷೆಯಾಯಿತು. ಹಲವೇ . 
ತಿಂಗಳುಗಳಲ್ಲಿ ೭೦ ,೦೦೦ ಜನರವರೆಗೂ ದಸ್ತಗಿರಿ ಮತ್ತು ಶಿಕ್ಷೆಯಾಯಿತು. 
ಕಾನೂನುಭಂಗ ೧೯೩೩ ಮೇ ತಿಂಗಳಿನವರೆಗೂ ನಡೆಯಿತು. 
೧೯೩೨ ನೇ ಆಗಸ್ಟ್ ೧೭ರಲ್ಲಿ ಇಂಗ್ಲೆಂಡಿನ ಪ್ರಧಾನಸಚಿವರು ಕಮ್ಯುನಲ್ 


ಗಾಂಧೀಜಿ 
ಅವಾರ್ಡ್ ಮೂಲಕ ವಿವಿಧ ಕೋಮುಗಳಿಗೆ ಯಾವ ರೀತಿ ಚುನಾವಣೆ 
ನಡೆಯಬೇಕೆಂಬುದನ್ನು ಸೂಚಿಸಿದರು ; ಅಸ್ಪೃಶ್ಯ ವರ್ಗದವರಿಗೂ ಮುಸ್ಲಿ 
ಮರಿಗೂ ಮತ್ತು ಯೂರೋಪಿಯನ್ನರಿಗೂ ವಿಧಿಸಿದಂತೆ ಪ್ರತ್ಯೇಕ ಚುನಾ। 
ವಣಾ ಪದ್ದತಿಯನ್ನು ಆಚರಣೆಗೆ ತರಬೇಕೆಂದು ಸಲಹೆ ಮಾಡಿದರು . ಇದು 
ಗಾಂಧೀಜಿಗೆ ಬಹಳ ಅಸಮಾಧಾನ ಉಂಟುಮಾಡಿತು . 
- ಈ ಪದ್ದತಿಯನ್ನು ಅನುಸರಿಸಿದರೆ ಅಸ್ಪೃಶ್ಯರನ್ನು ಹಿಂದೂ ಜನಾಂಗದಿಂದ 
ಪ್ರತ್ಯೇಕ ಮಾಡಿದಂತೆಯೇ ಆಗುತ್ತದೆಂದೂ , ಇದರಿಂದ ಹಿಂದೂಗಳಿಗೂ 
ಮತ್ತು ಹಿಂದೂ ಜನಾಂಗಕ್ಕೂ ಅನ್ಯಾಯವಾಗುತ್ತದೆಂದೂ ರೌಂಡ್ 
ಟೇಬಲ್ ಸಮ್ಮೇಳನದಲ್ಲಿಯೇ ಗಾಂಧೀಜಿ ತಮ್ಮ ಭಾಷಣದಲ್ಲಿ ಪ್ರಧಾನ ಸಚಿ 
ವರಿಗೆ ತಿಳಿಸಿದ್ದರು. ಅಸ್ಪೃಶ್ಯರಿಗೆ ಪ್ರತ್ಯೇಕ ಚುನಾವಣಾಧಿಕಾರವನ್ನು ಕೊಟ್ಟರೆ 
ಅದನ್ನು ತಾವು ತಮ್ಮ ಪ್ರಾಣವಿರುವವರೆಗೂ ಎದುರಿಸುವುದಾಗಿ ಹೇಳಿದ್ದರು. 
ಈಗ ಆ ಸನ್ನಿವೇಶ ಬಂದಿತು . ಗಾಂಧೀಜಿ ಈಗ ಜೈಲಿನಲ್ಲಿದ್ದರೂ ಇಂಗ್ಲೆಂಡಿನ 
ಪ್ರಧಾನ ಸಚಿವರಿಗೂ ಸೆಕ್ರಟರಿ ಆಫ್ ಸ್ಟೇಟರಿಗೂ ಸೆಪ್ಟಂಬರ್ ೧೩ರಲ್ಲಿ ಪತ್ರ 
ಬರೆದು, ಅಸ್ಪೃಶ್ಯರಿಗೆ ಪ್ರತ್ಯೇಕ ಚುನಾವಣಾ ಪದ್ಧತಿಯನ್ನು ತೆಗೆಯದಿದ್ದರೆ 
ತಾವು ಆಮರಣಾಂತ ಉಪವಾಸ ಮಾಡುವುದಾಗಿ ತಿಳಿಸಿದರು. ಸೆಪ್ಟೆಂಬರ್ 
೧೯ರಿಂದ ಯರವಾಡಾ ಕಾರಾಗೃಹದಲ್ಲಿಯೇ ಉಪವಾಸ ಪ್ರಾರಂಭಿಸಿದರು. 
ಇಡೀ ದೇಶದಲ್ಲಿ ಹಾಹಾಕಾರ ಉಂಟಾಯಿತು. ಏನಾದರೂ ಮಾಡಿ ಗಾಂಧೀ 
ಜಿಯ ಪ್ರಾಣವನ್ನು ಉಳಿಸಬೇಕೆಂದು ಪ್ರಯತ್ನಗಳು ನಡೆದವು. ದೇಶದಲ್ಲೆಲ್ಲಾ 
ಸಭೆಗಳು ನಡೆದು , ಇಂಗ್ಲೆಂಡಿನ ಪ್ರಧಾನ ಸಚಿವರಿಗೂ ಇಂಡಿಯಾ ಸರ್ಕಾ 
ರಕ್ಕೂ ತಂತಿ ಕಳುಹಿಸಲಾಯಿತು. ಸರ್ಕಾರ ಮುಖಂಡರಿಗೆ ಗಾಂಧೀಜಿಯವ 
ರೊಡನೆ ಮಾತನಾಡಿ ಬೇರೆ ಯಾವುದಾದರೂ ಒಪ್ಪಿಕೆಯಾಗುವ ಸಲಹೆಗೆ 
ಬರಬಹುದೆಂದು ತಿಳಿಸಿತು. ಅಸ್ಪೃಶ್ಯರಿಗೆ ಪ್ರತ್ಯೇಕ ಚುನಾವಣೆಯಿರಬೇಕೆಂದು 
ರೌಂ , ಟೀ . ಸ. ದಲ್ಲಿ ಸಲಹೆ ಕೊಟ್ಟವರು ಡಾ . ಅಂಬೇಡ್ಕರ್ , ಇವರು 
ಅಸ್ಪೃಶ್ಯರಲ್ಲಿ ಭಾರಿ ಮುಖಂಡರು, ದೊಡ್ಡ ವಿದ್ವಾಂಸರು , ಕಾನೂನು 
ಪಂಡಿತರು , ಬೊಂಬಾಯಿ ಪ್ರದೇಶದಲ್ಲಿ ಬಹಳ ಪ್ರತಿಭಾಶಾಲಿಗಳು . ಇವರು 
ಗಾಂಧೀಜಿಯ ಉಪವಾಸವನ್ನು ಟೀಕಿಸಿದರು ; ಇದೊಂದು “ಸ್ಟಂಟ್ ” 
ಎಂದರು ; ಏನೇ ಆಗಲಿ ಹರಿಜನರಿಗೆ ಪ್ರತ್ಯೇಕ ಚುನಾವಣಾ ಪದ್ದತಿಯನ್ನು 


೯೩'. 


ಹರಿಜನ ಸೇವೆ 
ತೆಗೆದು ಹಾಕಲು ಅವಕಾಶ ಕೊಡುವುದಿಲ್ಲವೆಂದು ಹಠ ಹಿಡಿದರು. 
- ಬೇರೆ ಮುಖಂಡರಿಗೆ ಇದು ಬಹಳ ಕಷ್ಟದ ಪ್ರಸಂಗವಾಯಿತು. ಸಿ . ರಾಜ 
ಗೋಪಾಲಾಚಾರಿ ಮುಂತಾದವರು ಬಹಳ ಬುದ್ದಿ ಉಪಯೋಗಿಸಿ ಡಾ . 
ಅಂಬೇಡ್ಕರ್‌ರವರಿಗೂ ಗಾಂಧೀಜಿಯವರಿಗೂ ಒಪ್ಪಿಗೆಯಾದ ಒಂದು ಸೂತ್ರ 
ವನ್ನು ಕಂಡುಹಿಡಿದರು. ಇದು ಆಗಬೇಕಾದರೆ ಐದು ದಿವಸ ಹಿಡಿಯಿತು. ಈ 
ಒಪ್ಪಂದಕ್ಕೆ ಗಾಂಧೀಜಿ ಮತ್ತು ಅಂಬೇಡ್ಕರ್‌ ಇಬ್ಬರೂ ರುಜು ಮಾಡಿದರು . 
ಇದಕ್ಕೆ ಯರವಾಡಾ ಫ್ಯಾಕ್ಸ್ ಅಥವಾ ಪೂನಾ ಫ್ಯಾಕ್ಸ್ ಎಂದು ಹೆಸರು. 
ಈ ಒಪ್ಪಂದದ ಪ್ರಕಾರ ಹರಿಜನ ಪ್ರತಿನಿಧಿಯನ್ನು ಸಂಯುಕ್ತ ಚುನಾವಣಾ 
ಪದ್ದತಿಯಿಂದಲೇ ಆರಿಸತಕ್ಕದ್ದು ; ಆದರೆ ಅಸ್ಪೃಶ್ಯ ಉಮೇದುವಾರರನ್ನು 
ಆರಿಸುವುದರಲ್ಲಿ ಅವರಲ್ಲಿಯೇ ಒಂದು ಚುನಾವಣೆ ನಡೆದು ಪ್ರತಿಯೊಂದು 
ಕ್ಷೇತ್ರಕ್ಕೂ ನಾಲ್ವರನ್ನು ಆರಿಸತಕ್ಕದ್ದು . ಈ ನಾಲ್ವರು ಸಂಯುಕ್ತ ಚುನಾ 
ವಣೆಯಲ್ಲಿ ಆ ಕ್ಷೇತ್ರಕ್ಕೆ ಉಮೇದುವಾರರಾಗಿರತಕ್ಕದ್ದು : ಈ ನಾಲ್ವರಲ್ಲಿ 
ಒಬ್ಬರನ್ನು ಸಂಯುಕ್ತ ಚುನಾವಣಾ ಪದ್ಧತಿಯಿಂದ ಆರಿಸತಕ್ಕದ್ದು ; ಇಡೀ 
ಚುನಾವಣಾ ಕ್ಷೇತ್ರದಲ್ಲಿ ಇಂತಿಷ್ಟು ಜನ ಅಸ್ಪೃಶ್ಯ ಉಮೇದುವಾರರು , 
ಅವರ ಚುನಾವಣಾ ಕ್ಷೇತ್ರ ಇಂತಹುದೆಂದು ನಿರ್ಧಾರ ಮಾಡತಕ್ಕದ್ದು ; 
ಇದರಿಂದ ಅಸ್ಪೃಶ್ಯರೂ ತಮ್ಮ ಉಮೇದುವಾರರನ್ನು ಚುನಾಯಿಸಿದ ಹಾಗಾ 
ಯಿತು ಮತ್ತು ಸಂಯುಕ್ತ ಚುನಾವಣಾ ಪದ್ಧತಿಯಿಂದ ಸಾಮಾನ್ಯ ಕ್ಷೇತ್ರ 
ದಿಂದಲೂ ಅವರ ಚುನಾವಣೆ ನಡೆದ ಹಾಗಾಯಿತು. ಹೀಗೆ ಅಸ್ಪೃಶ್ಯರಿಗೆ 
ಎರಡು ರೀತಿಯ ಚುನಾವಣೆ ನಿಗದಿಯಾಯಿತು. ಇದೇ ಪದ್ದತಿಯನ್ನು 
ಇಂಗ್ಲೆಂಡ್ ಪ್ರಧಾನ ಮಂತ್ರಿಯವರೂ ಒಪ್ಪಿದರು . 

ಈ ರೀತಿಯಾಗಿ ಒಂದು ಗಂಡಾಂತರ ತಪ್ಪಿತು. ಈ ಉಪವಾಸದಿಂದ 
ಒಂದು ಮಹೋಪಕಾರವಾಯಿತು. ದೇಶದ ಎಲ್ಲಾ ಕಡೆಯೂ ಅಸ್ಪೃಶ್ಯತಾ 
ನಿವಾರಣಾ ಕಾರ್ಯದ ಬಗ್ಗೆ ಜಾಗೃತಿ ಉಂಟಾಯಿತು. ಎಲ್ಲೆಲ್ಲಿಯ 
ಕಾಂಗ್ರೆಸಿಗರೂ , ಸಾಮಾನ್ಯ ಹಿಂದೂಗಳೂ ಅಸ್ಪೃಶ್ಯತೆಯ ನಿವಾರಣೆಗೆ 
ವಿಶೇಷ ಗಮನ ವಿತ್ತರು. ಗಾಂಧೀಜಿ ಜೈಲಿನಿಂದಲೇ ಅಸ್ಪೃಶ್ಯರ ಏಳಿಗೆಯ 
* ಕಾರ್ಯವನ್ನು ನಡೆಸುತ್ತ ಬಂದರು . 

ಯರವಾಡಾ/ ಒಪ್ಪಂದವಾಗುವವರಿಗೆ ಗಾಂಧೀಜಿಯ ಮೇಲಿನ ನಿರ್ಬಂಧ 


ಗಾಂಧೀಜಿ 
ಗಳನ್ನು ತೆಗೆದು ಹಾಕಲಾಗಿತ್ತು . ಈ ಒಪ್ಪಂದವಾದ ಮೇಲೆ ಗಾಂಧೀಜಿಯ 
ಮೇಲೆ ಜೈಲಿನ ನಿರ್ಬಂಧಗಳನ್ನು ಹಾಕಲಾಯಿತು. ಗಾಂಧೀಜಿ ಅಸ್ಪೃಶ್ಯತೆ 
ನಿವಾರಣಾ ಕಾರ್ಯಗಳಿಗೆ ಯಾವ ನಿರ್ಬಂಧವೂ ಇರಕೂಡದೆಂದು ಸರ್ಕಾ 
ರಕ್ಕೆ ಬರೆದರು . ನವೆಂಬರ್ ೪ರಿಂದ ಅವರ ಮೇಲಿದ್ದ ಕೆಲವು ನಿರ್ಬಂಧಗಳನ್ನು 
ತೆಗೆದುಹಾಕಲಾಯಿತು. ಅಸ್ಪೃಶ್ಯರನ್ನು ದೇವರ ಮಕ್ಕಳೆಂದು ಭಾವಿಸಬೇಕು. 
ಅವರನ್ನು ಹರಿಜನ ಎಂದು ಕರೆಯಬೇಕು ಎಂದು ಜೈಲಿನಿಂದಲೇ ಪ್ರಚಾರ 
ಮಾಡಿದರು . ಅಸ್ಪೃಶ್ಯರನ್ನು ಜನ ಹರಿಜನರು ಎಂದು ಕರೆಯಲಾಂಭಿಸಿದರು. 

೧೯೩೩ನೇ ಮೇ ನಲ್ಲಿ ಆತ್ಮಶುದ್ಧಿಗೋಸ್ಕರ ಗಾಂಧೀಜಿ ಜೈಲಿನಲ್ಲಿಯೆ 
೨೧ ದಿವಸಗಳ ಉಪವಾಸ ಪ್ರಾರಂಭಿಸಿದರು. ಸರ್ಕಾರ ಕೂಡಲೇ ಅವರನ್ನು 
ಬಿಡುಗಡೆ ಮಾಡಿತು . ಗಾಂಧೀಜಿ ಉಪವಾಸವನ್ನು ಪೂನಾದ ಪರ್ಣಕುಟಿ 
ಯಲ್ಲಿ ಯಶಸ್ವಿಯಾಗಿ ಮುಗಿಸಿದರು . ಗಾಂಧೀಜಿ ಉಪವಾಸ ಮುಗಿದ ಕೆಲವು 
ದಿವಸಗಳಾದ ಮೇಲೆ ವೈಯಕ್ತಿಕ ಕಾನೂನುಭಂಗವನ್ನು ಆಚರಿಸುವುದಾಗಿ 
ಹೊರಟರು . ಸರ್ಕಾರ ೧೯೩೩ನೇ ಆಗಸ್ಟ್ ೧ರಲ್ಲಿ ಅವರನ್ನು ಪುನಃ ಬಂಧಿಸಿ 
ಕಾರಾಗೃಹದಲ್ಲಿ ಇಟ್ಟುದಲ್ಲದೆ, ಹರಿಜನ ಕಾರ್ಯವನ್ನು ಜೈಲಿನಿಂದ ನಡೆಸಲು 
ಅನುಮತಿಯಿರಲಿಲ್ಲ . ಗಾಂಧೀಜಿ ಪುನಃ ಉಪವಾಸ ಮಾಡಿದರು . ಸರ್ಕಾರು 
ಅವರನ್ನು ಕಾರಾಗೃಹದಿಂದ ಖುಲಾಸೆ ಮಾಡಿತು . ಒಂದು ವರ್ಷ ಕಾಲ ತಮ್ಮ 
ದೇಹಾರೋಗ್ಯವನ್ನು ಲೆಕ್ಕಿಸದೆ, ಇಡೀ ದೇಶದಲ್ಲಿ ಸಂಚರಿಸಿ , ಹರಿಜನರ ಬಗ್ಗೆ 
ಸವರ್ಣ ಹಿಂದೂಗಳನ್ನು ಎಚ್ಚರಿಸಿದರು. ಅಸ್ಪೃಶ್ಯತೆ ಎಂಬುದು ಹಿಂದೂ 
ಜನಾಂಗಕ್ಕೆ ಕಳಂಕ ; ಅದನ್ನು ನಿರ್ಮೂಲ ಮಾಡದೆಹೋದರೆ ಹಿಂದೂ ಧರ್ಮ 
ಉಳಿಯುವುದಿಲ್ಲ ; ಇದುವರೆಗೂ ಹರಿಜನರನ್ನು ಹಿಂದೆ ದಬ್ಬಿ ಅವರಿಗೆ ನಾನಾ | 
ಹಿಂಸೆಗಳನ್ನು ಕೊಟ್ಟಿದ್ದರಿಂದ ಪ್ರಾಯಶ್ಚಿತಾರ್ಥವಾಗಿ ನಾವು ಹರಿಜನರನ್ನು 
ಮೇಲಕ್ಕೆ ಎತ್ತಬೇಕು ಎಂದರು . ಈ ಉದ್ದೇಶ ಸಾಧನೆಗಾಗಿ ಅಖಿಲ ಭಾರತ 
ಹರಿಜನ ಸೇವಕ ಸಂಘವನ್ನು ಸ್ಥಾಪಿಸಿ, ಅದರ ಶಾಖೆಗಳನ್ನು ದೇಶದ ನಾನಾ 
ಭಾಗಗಳಲ್ಲಿ ತೆರೆದರು. ಇನ್ನೂ ಕೆಲವು ವರ್ಷಗಳು ಗಾಂಧೀಜಿ ತಮ್ಮ ಜೀವ 
ಮಾನವನ್ನು ಹರಿಜನರ ಏಳಿಗೆಗಾಗಿಯೇ ವಿನಿಯೋಗಿಸಿದರು . ಇಷ್ಟೇ ಅಲ್ಲದೆ 
ನಿಂತುಹೋಗಿದ್ದ “ ಯಂಗ್ ಇಂಡಿಯಾ ' ಬದಲು ' ಹರಿಜನ ' ಎಂಬ ವಾರ 
ಪ್ರತಿಕೆಯನ್ನು ಗಾಂಧೀಜಿ ಹೊರಡಿಸಿ ತನ್ಮೂಲಕ ತಮ್ಮ ಅಭಿಪ್ರಾಯಗಳನ್ನು 


ಹರಿಜನ ಸೇವೆ 


ಪ್ರಕಟಿಸುತ್ತಿದ್ದರು. 

೧೯೩೭ನೇ ಜನವರಿಯಲ್ಲಿ ಆರಂಭಿಸಿದ್ದ ಸತ್ಯಾಗ್ರಹ ಮಂದಗತಿಯಲ್ಲಿ ನಡೆಯ 
ತಿತ್ತು . ಗಾಂಧೀಜಿ ಅಸ್ಪೃಶ್ಯರಿಗಾಗಿ ಮಾಡಿದ ಉಪವಾಸದ ಕಾರಣ , ಜನರ 
ಮನಸ್ಸೆಲ್ಲಾ ಹರಿಜನರ ಏಳಿಗೆ ಕಡೆ ತಿರುಗಿತು. ಕಾಂಗ್ರೆಸ್ ಆ್ಯಕ್ಟಿಂಗ್ ಪ್ರೆಸಿ , 
ಡೆಂಟ್ . ರಾಜೇಂದ್ರಪ್ರಸಾದರನ್ನು ೧೯೩೩ ನೇ ಜನವರಿಯಲ್ಲಿಯೇ ದಸ್ತಗಿರಿ 
ಮಾಡಲಾಗಿತ್ತು . ಆ ಮೇಲೆ ಆಣೆ ಅಧ್ಯಕ್ಷರಾದರು ; ಅವರ ದಸ್ತಗಿರಿಯಾ 
ಯಿತು. ಹೀಗೆಯೇ ಕ್ರಮವಾಗಿ ಅಧ್ಯಕ್ಷರಾದ ಡಾ . ರ್ಅಸಾರಿ , ಸರದಾರ್ 
ಶಾರ್ದೂಲ್ ಸಿಂಗ್ ಕವೀಶರ್ , ಗಂಗಾಧರರಾವ್ ದೇಶಪಾಂಡೆ, ಡಾ . ಕಿಚ್ಚು , 
ಸಿ . ರಾಜಗೋಪಾಲಾಚಾರಿ ಇವರುಗಳ ದಸ್ತಗಿರಿಯಾಯಿತು. ೧೯೩೩ನೇ 
ಜುಲೈನಿಂದ ಕಾಂಗ್ರೆಸ್ ಕೆಲಸ ನಿಂತು ಹೋಯಿತು : ಆದರೆ ಜಯಪ್ರಕಾಶ 
ನಾರಾಯಣ ಮತ್ತು ಮಿತ್ರರು ಹೇಗೋ ಕೆಲಸವನ್ನು ಮುಂದರಿಸಿಕೊಂಡು 
ಬಂದರು. ಕಾಂಗ್ರೆಸು ಸೇರಲು ಪ್ರತಿಬಂಧಿಕವಿದ್ದರೂ , ೧೯೩೩ರಲ್ಲಿ ಕಲ್ಕತ್ತಾ 
ದಲ್ಲಿ ಕಾಂಗ್ರೆಸ್ ಅಧಿವೇಶನ ಸೇರಬೇಕೆಂದು ನಿರ್ಧಾರವಾಯಿತು, ಅಧಿವೇಶನ 
ನಡೆದದ್ದು ಮಾರ್ಚಿ ೩೧. ಸ್ವಾಗತ ಸಮಿತಿ ಅಧ್ಯಕ್ಷರು ಡಾ . ಪ್ರಫುಲ್ಲಘೋಷ್. 
ಅಧಿವೇಶನಾಧ್ಯಕ್ಷರು ಪಂಡಿತ ಮದನ ಮೋಹನ ಮಾಳವೀಯರು, ಸರ್ಕಾರ 
ಈ ಅಧಿವೇಶನ ನಡೆಯದಂತೆ ಪ್ರತಿಬಂಧಕಗಳನ್ನು ಒಡ್ಡಿತು. ಪಂಡಿತ ಮಾಳ 
ವೀಯರನ್ನು ಕಲ್ಕತ್ತಾಕ್ಕೆ ಬರದಂತೆ , ಅವರನ್ನು ಅರ್ಸಸೋಲ್ ಸ್ಟೇಷನ್ನಿನಲ್ಲಿ 
ದಸ್ತಗಿರಿ ಮಾಡಲಾಯಿತು. ಅವರ ಸಂಗಡ ವೇ ಸ್ವರೂಪರಾಣಿ ನೆಹರು ( ಜವ 
ಹರಲಾಲ್ ನೆಹರೂರವರ ವೃದ್ದ ಮಾತೆ ), ಡಾ . ಸೈಯದ್ ಮಹಮದ್ ಇವ 
ರನ್ನೂ ದಸ್ತಗಿರಿ ಮಾಡಲಾಯಿತು. ಆ್ಯಕ್ಟಿಂಗ್ ಪ್ರೆಸಿಡೆಂಟ್ ಆಣೆಯವರನ್ನು 
ದಸ್ತಗಿರಿ ಮಾಡಲಾಯಿತು. ಒಂದು ಸಾವಿರ ಪ್ರತಿನಿಧಿಗಳನ್ನು ದಸ್ತಗಿರಿ ಮಾಡ 
ಲಾಯಿತು. ಪ್ರತಿಬಂಧಕವಿದ್ದರೂ ೧ , ೧೦೦ ಜನ ಡೆಲಿಗೇಟುಗಳು ಅಧಿ 
ವೇಶನ ಸ್ಥಳಕ್ಕೆ ಬಂದಿದ್ದರು . ಪೊಲೀಸರು ಈ ಡೆಲಿಗೇಟುಗಳ ಮೇಲೆ ಲಾಠಿ 
ಪ್ರಹಾರ ಮಾಡಿದರು . ಶ್ರೀಮತಿ ರ್ಸೊಗುಪ್ತ ಮತ್ತು ಇತರ ಮುಖ್ಯ ಕಾಂಗ್ರೆಸಿ 
ನವರನ್ನು ದಸ್ತಗಿರಿ ಮಾಡಲಾಯಿತು. ಆದಾಗ್ಯೂ ಪ್ರತಿನಿಧಿಗಳು ಕದಲದೆ ಏಳು 
ನಿರ್ಣಯಗಳನ್ನು ಮಾಡಿದರು . ಶ್ರೀಮತಿ ರ್ಸೊಗುಪ್ತರಿಗೆ ೬ ತಿಂಗಳ ಶಿಕ್ಷೆ 
ವಿಧಿಸಲಾಯಿತು. 


೯೬ 


ಗಾಂಧೀಜಿ 


ಏಪ್ರಿಲ್ ೩ರಲ್ಲಿ ಖುಲಾಸೆಯಾದ ಪಂಡಿತ ಮಾಳವೀಯರು ಕಲ್ಕತ್ತಾ 
ಬಂದು, ಈ ಕಾಂಗ್ರೆಸ್ ಅಧಿವೇಶನ ಸಮಯದಲ್ಲಿ ಪೊಲೀಸರು ನಡೆಸಿ 
ಅತ್ಯಾಚಾರಗಳನ್ನು ಬಹಿರಂಗ ಪಡಿಸಿ , ಸರ್ಕಾರ ವಿಚಾರಣೆ ನಡೆಸಬೇಕೆಂದು 
- ಸೂಚಿಸಿದರು . ಈ ಸೂಚನೆಯನ್ನು ಸರ್ಕಾರ ಕಿವಿಯ ಮೇಲೆ ಹಾಕಿಕೊಳ 
ಲಿಲ್ಲ . ಈ ಅಧಿವೇಶನ ಕಾನೂನುಭಂಗ ಕಾರ್ಯಕ್ರಮವನ್ನು ಮುಂದುವರಿ 
ಬೇಕೆಂದು ತೀರ್ಮಾನ ಮಾಡಿತು. 
- ಮೇ ೮ರಲ್ಲಿ ಗಾಂಧೀಜಿಯ ದಸ್ತಗಿರಿಯಾಯಿತು. ಅವರು ಆರು ನಾ 
ಸಾಮೂಹಿಕ ಕಾನೂನುಭಂಗವನ್ನು ನಿಲ್ಲಿಸಿದರು . ಪುನಃ ಜುಲೈ ೧೨ ರ 
ಆಣೆಯವರ ಮುಖಂಡತ್ವದಲ್ಲಿ ಕಾಂಗ್ರೆಸ್ ಸದಸ್ಯರ ಸಮ್ಮೇಳನ ನಡೆದು 
ಗಾಂಧೀಜಿ ವೈಸರಾಯರ ಭೇಟಿ ಮಾಡಿ,ಎಲ್ಲ ಸಂಗತಿಗಳನ್ನೂ ಪುನರ್ವಿಮರ್ಶಿ 
ಬೇಕೆಂದು ಕೋರಲಾಯಿತು. ಗಾಂಧೀಜಿಗೆ ವೈಸರಾಯರ ಭೇಟಿ ದೊರೆಯು 
ಲಿಲ್ಲ. ಆದ್ದರಿಂದ, ರಾಷ್ಟ್ರದ ಮರ್ಯಾದೆ ಕಾಪಾಡಿಕೊಳ್ಳಲು ಸಾಮುದು 
ಯಕ ಕಾನೂನು ಭಂಗವನ್ನು ಸದ್ಯ ನಿಲ್ಲಿಸಿ ವೈಯಕ್ತಿಕ ಕಾನೂನು ಭಂ 
ವನ್ನು ಮುಂದರಿಸಬೇಕೆಂದು ನಿರ್ಧರಿಸಲಾಯಿತು. ವಿಯನ್ನಾದಲ್ಲಿ ಚಿಕಿತ್ಸೆ 
ಯಲ್ಲಿದ್ದ ವಿಠಲಭಾಯಿ ಪಟೇಲರೂ ಸುಭಾಷ್ ಚಂದ್ರ ಬೋಸರೂ ಕಾಂಗ್ರೆಸ 
ಮುಖಂಡರಿಗೆ ಪತ್ರ ಬರೆದು, ಗಾಂಧೀಜಿಯ ಕಾನೂನುಭಂಗ ಚಳುವ 
ಯಿಂದ ತನಗೆ ಏನೂ ಲಭಿಸಲಿಲ್ಲವೆಂದೂ , ಕಾಂಗ್ರೆಸನ್ನು ಪುನರ್ವವ 
ಗೊಳಿಸಿ ಬೇರೆ ಕಾರ್ಯಕ್ರಮವನ್ನು ಹಾಕಿಕೊಳ್ಳಬೇಕೆಂದೂ ತಿಳಿಸಿದರು. 

ದೇಶದಲ್ಲಿ ವೈಯುಕ್ತಿಕ ಸತ್ಯಾಗ್ರಹ ಮುಂದುವರಿಯಿತು. ಗಾಂಧೀಜಿ ಸ 
ರ್ವತಿ ಆಶ್ರಮವನ್ನು ಹರಿಜನ ಆಶ್ರಮವನ್ನಾಗಿ ಪರಿವರ್ತಿಸಿ, ನಾಧಾ 
ಎಂಬ ಊರಿಗೆ ಕಾನೂನುಭಂಗಕ್ಕಾಗಿ ಹೊರಟರು. ಆದರೆ ಅರ್ಧರಾತ್ರಿಯ 
ಗಾಂಧೀಜಿಯವರನ್ನೂ ಅವರ ಪರಿವಾರವನ್ನು ದಸ್ತಗಿರಿ ಮಾಡಲಾಯಿತು 
ಗಾಂಧೀಜಿಯನ್ನು ಯರವಾಡಾ ಸರಹದ್ದನ್ನು ಬಿಟ್ಟು ಪೂನಾಕ್ಕೆ ಹೊ 
ಬೇಕೆಂದು ಆರ್ಡರ್ ಮಾಡಿತು . 

ಗಾಂಧೀಜಿ ಈ ಆಜ್ಞೆಯನ್ನು ಪಾಲಿಸುವುದಿಲ್ಲವೆಂದು ಕಾನೂನು ಭal 
ಮಾಡಿದರು . ಕಡೆಗೆ ಗಾಂಧೀಜಿಯ ವಿಚಾರಣೆಯಾಗಿ ಒಂದು ವರ್ಷ ೩ 
ಯಾಯಿತು. ಗಾಂಧೀಜಿಗೆ ಶಿಕ್ಷೆಯಾಯಿತೆಂದು ತಿಳಿದಕೂಡಲೆ ದೇಶ 


೯೭ 


ಹರಿಜನ ಸೇವೆ 
ಎಲ್ಲಾ ಕಡೆಯೂ ಕಾಂಗ್ರೆಸಿಗರು ವೈಯಕ್ತಿಕ ಕಾನೂನು ಭಂಗವನ್ನಾಚರಿಸಿ 
ದರು . ೧೯೩೩ನೇ ಆಗಸ್ಟ್ ನಿಂದ ೧೯೩೪ ನೇ ಮಾರ್ಚ್ವ ರಿಗೆ ವೈಯಕ್ತಿಕ 
ಕಾನೂನುಭಂಗ ದೇಶದಲ್ಲೆಲ್ಲಾ ನಡೆಯಿತು, 

ಗಾಂಧೀಜಿ ಆಗಸ್ಟ್ ೧೫ರಲ್ಲಿ ಉಪವಾಸ ಆರಂಭಿಸಿದರು . ಐದು ದಿವಸ 
ಉಪವಾಸವಾದ ಮೇಲೆ ಗಾಂಧೀಜಿ ಬಹಳ ನಿಶ್ಯಕ್ತರಾದರು . ಸರ್ಕಾರ ೨೦ನೇ 
ತಾರೀಖು ಸರ್ಸೂ ಆಸ್ಪತ್ರೆಗೆ ಗಾಂಧೀಜಿಯನ್ನು ಸೇರಿಸಿತು. ಅವರ ಸ್ಥಿತಿ 
ಉತ್ತಮವಾಗದೆ ಇದ್ದದ್ದರಿಂದ ಆಗಸ್ಟ್ ೨೭ರಲ್ಲಿ ಅವರನ್ನು ಯಾವ ಷರತ್ತೂ 
ಇಲ್ಲದೆ ಖುಲಾಸೆ ಮಾಡಿತು . ತಾವೇ ೧೯೩೪ನೇ ಆಗಸ್ಟ್ ೩ರವರಿಗೆ ಕಾನೂನು 
ಭಂಗ ಮಾಡುವುದಿಲ್ಲವೆಂದೂ , ಈ ಕಾಲದಲ್ಲಿ ಹರಿಜನ ಕಾರ್ಯ ಮಾಡುವು 
ದೆಂದೂ ತೀರ್ಮಾನ ಮಾಡಿಕೊಂಡರು. 
- ಜವಹರ್‌ಲಾಲರ ಖುಲಾಸೆಯಾಯಿತು, ಇದಕ್ಕೆ ಕಾರಣ ಅವರ ತೀವ್ರ 
ಕಾಯಿಲೆ, ಜವಹರ್‌ಲಾಲರು ಗಾಂಧೀಜಿಯವರೊಡನೆ ಕಲೆತು ಅಭಿಪ್ರಾಯ 
ವಿನಿಮಯ ಮಾಡಿಕೊಂಡರು . ೧೯೩೧ರಲ್ಲಿ ಜವಹರ್‌ಲಾಲ್ ಗಾಂಧೀಜಿ 
ಯನ್ನು ಸಂಧಿಸಿ, ಮಾತನಾಡಿದ್ದರು . ಗಾಂಧೀಜಿ ರೌಂಡ್ ಟೇಬಲ್ ಸಮ್ಮೇಳನ 
ದಿಂದ ಹಿಂತಿರುಗಿದಾಗ, ಜವಹರಲಾಲ್‌ರ ದಸ್ತಗಿರಿಯಾಗಿತ್ತು . ಆದ್ದರಿಂದ 
೩ ವರ್ಷವಾಗಿತ್ತು ಪರಸ್ಪರನೋಡಿ, 
- ಗಾಂಧೀಜಿ ಹರಿಜನ ಪ್ರವಾಸ ಕೈಗೊಳ್ಳುತ್ತಿದ್ದರು. ಪೂನಾದಲ್ಲಿ ಇವರ 
ಕಾರಿನ ಮೇಲೆ ಯಾರೋ ಬಾಂಬು ಎಸೆದರು . ದೈವಾಧೀನದಿಂದ ಗಾಂಧೀ 
ಜಿಯ ಮೇಲೆ ಆ ಬಾಂಬು ಬೀಳಲಿಲ್ಲ. ಪ್ರಾಣಾಪಾಯದಿಂದ ಉಳಿದು 
ಕೊಂಡರು . 
- ೧೯೩೩ನೇ ಜುಲೈನಲ್ಲಿ ಕೆಲವು ಪ್ರಮುಖ ಕಾಂಗ್ರೆಸಿಗರು ಸೇರಿ ಆರ್ಡಿನೆನ್ಸ್ 
ಆಡಳಿತದ ಹಾವಳಿಯನ್ನು ಕುರಿತು ಆಲೋಚಿಸಿದರು. ಇನ್ನು ಏನಾದರೂ 
ಕಾರ್ಯವನ್ನು ಆರಂಭಿಸಿ ಕಾಂಗ್ರೆಸ್ಸನ್ನು ಉಜ್ವಲಿಸಬೇಕು ಎಂದು ನಿರ್ಧರಿಸಿ 
- ದರು. ೧೯೩೩ನೇ ಮಾರ್ಚ್ ೩೧ರಲ್ಲಿಯೇ ದೇಹಲಿಯಲ್ಲಿ ರ್ಅಸಾರಿಯವರ 
ಮನೆಯಲ್ಲಿ ಸಭೆ ನಡೆದು ಸ್ವರಾಜ್ಯ ಪಾರ್ಟಿಯನ್ನು ಪುನರುಜೀವಿಸ 
ಬೇಕೆಂದು ನಿರ್ಧಾರವಾಯಿತು. ಗಾಂಧೀಜಿ ಹಾಕಿಕೊಟ್ಟ ರಚನಾತ್ಮಕ ಕಾರ್ಯ 
- ವನ್ನು ಕಾರಾಗೃಹದಲ್ಲಿಲ್ಲದ ಎಲ್ಲಾ ಕಾಂಗ್ರೆಸ್‌ನವರು ನಡೆಸಬೇಕೆಂದೂ 


ಗಾಂಧೀಜಿ 
ನಿರ್ಧಾರವಾಯಿತು. ಮುಂದಿನ ಶಾಸನಸಭಾ ಚುನಾವಣೆಗಳಲ್ಲಿ ಕಾಂಗ್ರೆಸ 
ಭಾಗವಹಿಸಬೇಕೆಂದೂ ತೀರ್ಮಾನವಾಯಿತು. ರ್ಅಸಾರಿ, ವಲ್ಲಭಭಾಯ್। 
ದೇಸಾಯ್ , ಬಿಪಿನ್ ಚಂದ್ರಪಾಲ್ ಇವರುಗಳು ಪಾಟ್ನಾದಲ್ಲಿ ಗಾಂಧೀಜ 
ಯನ್ನು ಭೇಟಿಮಾಡಿ, ಸ್ವರಾಜ್ಯ ಪಾರ್ಟಿಯನ್ನು ಪುನಶ್ವೇತನಗೊಳಿಸಲು ಅವರ 
ಆಶೀರ್ವಾದವನ್ನು ಪಡೆಯಬೇಕೆಂದು ನಿರ್ಧರಿಸಿದರು. 

೧೯೩೪ನೇ ಏಪ್ರಿಲ್ ೭ರಲ್ಲಿ ಪಾಟ್ನಾದಿಂದ ಗಾಂಧೀಜಿ ಇನ್ನು ಮುಂದೆ 
ಕಾಂಗ್ರೆಸಿಗರು ಯಾರೂ ಸ್ವರಾಜ್ಯಕ್ಕಾಗಿ ವೈಯಕ್ತಿಕ ಸತ್ಯಾಗ್ರಹವನ್ನು 
ನಡೆಸಕೂಡದೆಂದೂ , ತಾವೊಬ್ಬರೇ ವೈಯಕ್ತಿಕ ಸತ್ಯಾಗ್ರಹದ ಅಧಿಕಾರವನ್ನು 
ಇಟ್ಟುಕೊಳ್ಳುವುದಾಗಿಯೂ ಹೇಳಿಕೆ ಕೊಟ್ಟರು. ಇದರಿಂದವೈಯಕ್ತಿಕ ಸತ್ಯಾ 
ಗ್ರಹ ಚಳುವಳಿಯನ್ನೂ ಗಾಂಧೀಜಿ ವಾಪಸು ತೆಗೆದುಕೊಂಡ ಹಾಗಾಯಿತು. 
೧೯೩೩ನೇ ಮೇನಲ್ಲಿಯೇ ಸಾಮೂಹಿಕ ಕಾನೂನು ಭಂಗವನ್ನು ವಾಪಸು 
ತೆಗೆದುಕೊಳ್ಳಲಾಗಿತ್ತು . ಈ ರೀತಿಯಾಗಿ ೧೯೩೪ನೇ ಏಪ್ರಿಲ್ ೭ರಲ್ಲಿ 
ಸ್ವರಾಜ್ಯ ಸ್ಥಾಪನೆಗಾಗಿ ೧೯೩೨ರಲ್ಲಿ ಪುನಃ ಆರಂಭಿಸಿದ್ದ ಕಾನೂನು ಭಂಗ 
ಚಳುವಳಿ ನಿಂತ ಹಾಗಾಯಿತು. ಆದರೆ , ಕಾಂಗ್ರೆಸಿನ ರಚನಾತ್ಮಕ ಕಾರ್ಯ 
ವನ್ನು ನಿಲ್ಲಿಸುವ ಹಾಗಿಲ್ಲ. ಕೈ ನೂಲಿನ ಕಾರ್ಯದ ಜತೆಗೆ ಹರಿಜನ ಸೇವೆಯ 
ನೂತನ ಕಾರ್ಯಕ್ರಮ ದೇಶದಲ್ಲಿ ನಡೆಯಬೇಕೆಂದು ಗಾಂಧೀಜಿ ಮತ್ತು 
ಅವರ ಅನುಯಾಯಿಗಳು ಹರಿಜನ ಸೇವೆಯ ದೀಕ್ಷೆ ವಹಿಸಿ, ದೇಶದಲ್ಲೆಲ್ಲಾ 
ಸಂಚರಿಸಿದರು . 

ಪುನರುಜೀವನಗೊಂಡ ಸ್ವರಾಜ್ಯ ಪಕ್ಷದ ಕಾರ್ಯಕ್ಕೂ ಗಾಂಧೀಜಿಯ 
ಆಶೀರ್ವಾದ ದೊರೆಯಿತು. ಶಾಸನ ಸಭೆಗಳ ಕಾರ್ಯದಲ್ಲಿ ಆಸಕ್ತಿಯಿರು 
ನವರು ಮುಂದಿನ ಚುನಾವಣೆಗಳಲ್ಲಿ ಭಾಗವಹಿಸಲು ಭರದಿಂದ ತನ್ನ 
ಕಾರ್ಯವನ್ನಾರಂಭಿಸಿದರು . ೧೯೩೪ನೇ ಮೇ ೩ರಲ್ಲಿ ನಡೆದ ಸ್ವರಾಜಿಸ್ಟರೆ. 
ಸಮ್ಮೇಳನದಲ್ಲಿ ಶಾಸನಸಭಾ ಪ್ರವೇಶ ಕಾರ್ಯಕ್ರಮವನ್ನು ನಡೆಸಿಕೊಂಡು 
ಹೋಗಬೇಕೆಂದು ತೀರ್ಮಾನವಾಯಿತು. 

ಮೇ ೧೮ ಮತ್ತು ೧೯ರಲ್ಲಿ ನಡೆದ ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ 
ಸಭೆಯಲ್ಲಿ ಗಾಂಧೀಜಿ ಕಾನೂನುಭಂಗ ಚಳುವಳಿಯನ್ನು ಹಿಂತೆಗೆದುಕೊಳ್ಳ 
ಬೆಕೇಂದು ಶಿಫಾರಸು ಮಾಡಿದರು . ಹಾಗೆಯೇ ತೀರ್ಮಾನವಾಯಿತು. 


೯೯ 


ಹರಿಜನ ಸೇವೆ 
- ಅನಂತರ ಶಾಸನಸಭಾ ಚುನಾವಣೆಗಳನ್ನು ನಡೆಸಲು ೨೫ ಜನರನ್ನೊಳಗೊಂಡ 

ಒ೦ದು ಪಾರ್ಲಿಮೆಂಟರಿ ಬೋರ್ಡನ್ನು ರಚಿಸಲಾಯಿತು. 
* ಮೇ ೧೮ , ೧೯ , ಮತ್ತು ೨೦ರಲ್ಲಿ ನಡೆದ ವರ್ಕಿಂಗ್ ಕಮಿಟಿ ಸಭೆ 
ಕಾನೂನುಭಂಗ ಕಾರ್ಯಕ್ರಮವನ್ನು ಹಿಂತೆಗೆದುಕೊಂಡಿತು ಮತ್ತು ಶಾಸನ 
ಸಭಾ ಪ್ರವೇಶಕಾರ್ಯಕ್ಕೂ ಅನುಮತಿ ಕೊಟ್ಟಿತು. ಕಾಂಗ್ರೆಸ್ ಅಧ್ಯಕ್ಷರು 
ಎಲ್ಲಾ ಕಾಂಗ್ರೆಸ್ ಸಮಿತಿಗಳನ್ನು ಜೀವಿತಗೊಳಿಸಬೇಕೆಂದೂ , ಮಾಮೂಲಿ 
ನಂತೆ ರಚನಾತ್ಮಕ ಕಾರ್ಯಗಳನ್ನು ನಡೆಸಬೇಕೆಂದೂ ಅಪ್ಪಣೆ ಮಾಡಿದರು. 

ಬ್ರಿಟಿಷ್ ಸರ್ಕಾರ ೧೯೩೨ನೇ ಆಖೈರಿನಲ್ಲಿ ಲಂಡನ್ನಿನಲ್ಲಿ ಮೂರನೆ 
ರೌಂಡ್ ಟೇಬಲ್ ಸಮ್ಮೇಳನವನ್ನು ನಡೆಸಿತು. ರೈಟ್ ಆನರಬಲ್ ಶ್ರೀನಿವಾಸ 
- ಶಾಸ್ತ್ರಿ , ಸರ್ ಫಿರೋಜ್ ಸೇತಾ , ಸಿ. ವೈ . ಚಿಂತಾಮಣಿ, ಜಿನ್ನಾ , ರಾಷ್ಟ್ರೀಯ 
ಮುಸ್ಲಿಮರು ಇವರಾರೂ ಈ ಸಮ್ಮೇಳನಕ್ಕೆ ಆಹ್ವಾನಿತರಾಗಲಿಲ್ಲ, ಕಾಂಗ್ರೆ 
ಸ್ಪಂತೂ ಇಲ್ಲವೇ ಇಲ್ಲ. ಸ‌ತೇಜ್ ಬಹದೂರ್ ಸಪ್ಪು ಮತ್ತು ಸರ್ 
ಚಿರ್ಮಲಾಲ್ ಸೆಡಲ್‌ವಾಡರು ಕಾಂಗ್ರೆಸಿನ ಸಹಕಾರವಿಲ್ಲದೆ ಯಾವ ವಿಧವಾದ 
ರಾಜ್ಯಾಂಗ ರಚನೆಯನ್ನೂ ಇಂಡಿಯಾದಲ್ಲಿ ನಡೆಸಲಾಗುವುದಿಲ್ಲವೆಂದು ಸಮ್ಮೆ 
ಳನದಲ್ಲಿ ಸ್ಪಷ್ಟ ಪಡಿಸಿದರು . ಬ್ರಿಟಿಷ್ ಸರ್ಕಾರ ಇದನ್ನು ಲಕ್ಷಿಸಲಿಲ್ಲ. ಸಮ್ಮ 
ಳನ ಐದು ವಾರ ನಡೆಯಿತು ; ಆದರೆ ಪರಿಣಾಮಕಾರಿಯಾದ ತೀರ್ಮಾನ 
ವೇನೂ ಆಗಲಿಲ್ಲ. 
- ೧೯೩೪ನೇ ಅಕ್ಟೋಬರ್ ೨೬ , ೨೭, ೨೮ನೇ ತಾರೀಖುಗಳಲ್ಲಿ ಬೊಂಬಾಯಿ 
ನಲ್ಲಿ ಕಾಂಗ್ರೆಸ್ ಮಹಾಧಿವೇಶನ ನಡೆಯಿತು. ರಾಜೇಂದ್ರ ಬಾಬು ಅಧ್ಯಕ್ಷ 
ರಾಗಿದ್ದರು. ಸರಿಯಾದ ಕಾಂಗ್ರೆಸ್ ಅಧಿವೇಶನ ನಡೆದು ಮೂರುವರೆ ವರ್ಷ 
ವಾಗಿತ್ತು ; ಮಧ್ಯೆ ಕಾನೂನುಭಂಗ ಚಳುವಳಿ ಬಹಳ ಜೋರಾಗಿ ನಡೆದಿತ್ತು . 
ಸದಸ್ಯರಲ್ಲಿ ಉತ್ಸಾಹವಿತ್ತು . 

ಈ ಮಧ್ಯೆ ಬ್ರಿಟಿಷ್ ಸರ್ಕಾರ ತಾವುಕೊಡುವ ಮುಂದಿನ ಸುಧಾರಣೆಗಳ 
ಬಗ್ಗೆ ಒಂದು ಶ್ವೇತಪತ್ರವನ್ನು ಹೊರಡಿಸಿತ್ತು . ಕೋಮುವಾರು ಅವಾರ್ಡು 
ಎಂಬ ತೀರ್ಮಾನವು ದೇಶದ ಮುಂದೆ ಇತ್ತು . ಸ್ವರಾಜಿಸ್ಟ್ ಪಾರ್ಟಿ ಪುನಃ 
ತಲೆಯೆತ್ತಿ ಶಾಸನ ಸಭಾ ಕಾರ್ಯಕ್ರಮಗಳನ್ನು ಆರಂಭಿಸಿತ್ತು . ಸೋಷ 
ಲಿಸ್ಟ್ ಪಾರ್ಟಿ ಸ್ಥಾಪನೆಯಾಗಿತ್ತು . 


ಗಾಂಧೀಜಿ 
ಈ ಅಧಿವೇಶನಕ್ಕೆ ಮುಂಚೆ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸಭೆ ವಾರ್ಧಾ 
ದಲ್ಲಿ ರ್ಜೂ ೧೨ , ೧೩ನೇ ತಾರೀಖುಗಳಲ್ಲಿಯೂ , ಪುನಃ ಬೊಂಬಾಯಿನಲ್ಲಿ 
ರ್ಜೂ ೧೭, ೧೮ನೇ ತಾರೀಖುಗಳಲ್ಲಿಯೂ ನಡೆಯಿತು. ಸರ್ಕಾರ ಕಾಂಗ್ರೆಸ್ 
ಸಂಸ್ಥೆಗಳ ಮೇಲಿನ ನಿರ್ಬಂಧವನ್ನು ತೆಗೆದುಹಾಕಿದ್ದಾಗ್ಯೂ , ಸರಹದ್ದಿ : 
“ ಖುದ್ದೆ ಖಿದ್ಮತ್‌ಗಾರ್ ” ಸಂಸ್ಥೆಯ ಮೇಲಿನ ನಿರ್ಬಂಧವನ್ನು ತೆಗೆದು 
ಹಾಕಿರಲಿಲ್ಲ. ಕಮ್ಯೂನಲ್ ಅವಾರ್ಡ್ ಬಗ್ಗೆ ಪಂಡಿತ ಮಾಳವೀಯ ಮತ್ತು 
ಎಂ . ಎಸ್ . ಆಣೆ ಇವರಿಗೂ ಕಾಂಗ್ರೆಸಿನ ಇತರ ಮುಖಂಡರಿಗೂ ಭಿನ್ನಾ ? 
ಪ್ರಾಯವುಂಟಾಗಿತ್ತು . ಪಂಡಿತ ಮಾಳವೀಯರು ಕಮ್ಯೂನಲ್ ಅವಾರ್ಡನು 
ತಿರಸ್ಕರಿಸಬೇಕೆಂಬ ಅಭಿಪ್ರಾಯ ಹೊಂದಿದ್ದರು. ವರ್ಕಿಂಗ್ ಕಮಿಟಿಯ 
ಅಭಿಪ್ರಾಯ ಅದರ ಬಗ್ಗೆ ಒಪ್ಪಿಗೆಯನ್ನಾಗಲೀ , ನಿರಾಕರಣೆಯನ್ನಾಗಲಿ 
ಮಾಡಬಾರದು, ಏಕೆಂದರೆ ಕಾಂಗ್ರೆಸ್ ಎಲ್ಲಾ ಕೋಮುಗಳ ಪ್ರತಿನಿರಿ 
ಯಾಗಿದೆ ” ಎಂದಿತ್ತು . ಸರ್ಕಾರ ಎಲ್ಲಾ ಕಾನೂನುಭಂಗ ಕೈದಿಗಳನ್ನೂ 
ಖುಲಾಸೆ ಮಾಡಿರಲಿಲ್ಲ. ವಲ್ಲಭಭಾಯಿ , ಪಂಡಿತ ಜವಹರಲಾಲ್ , ಖಾ | 
ಅಬ್ದುಲ್ ಗಫಾರ್ ಖಾನ್ ಇವರನ್ನು ಇನ್ನೂ ಬಿಡುಗಡೆ ಮಾಡಿರಲಿಲ್ಲ 
ಆದರೆ, ವಲ್ಲಭಭಾಯಿಯವರಿಗೆ ಮೂಗಿನ ವ್ಯಾಧಿಯು ಬಹಳ ತೊಂದರೆ 
ಕೊಡುತ್ತಿತ್ತು . ಮೆಡಿಕಲ್ ಬೋರ್ಡಿನ ಶಿಫಾರಸಿನಂತೆ ಅವರನ್ನು ಜುಲೈ ೧೯ 
ರಲ್ಲಿ ಬಿಡುಗಡೆ ಮಾಡಲಾಯಿತು. 
- ಕನೂನಲ್ ಅವಾರ್ಡಿನ ಬಗ್ಗೆ ಭಿನ್ನಾಭಿಪ್ರಾಯ ಉಂಟಾದ್ದರಿಂದ 
ಕಾಂಗ್ರೆಸ್ ಅಧ್ಯಕ್ಷ ಪದವಿಗೆ ಮಾಳವೀಯರು ರಾಜೀನಾಮೆಯಿತ್ತರು. ರ್ಆ 
ಯವರು ವರ್ಕಿಂಗ್ ಕಮಿಟಿ ಸದಸ್ಯತ್ವಕ್ಕೆ ರಾಜೀನಾಮೆಯಿತ್ತರು. ಒಂದು 
ಹೊಸ ಪಾರ್ಟಿಯನ್ನು ಕಟ್ಟಿ, ಅದಕ್ಕೆ ಬೆಂಬಲಗಾರರನ್ನು ಪಡೆಯಲು ಯತ್ನಿ, 
ದರು ಮತ್ತು ಶಾಸನಸಭೆಗೆ ನಿಲ್ಲಲು ಉದ್ಯುಕ್ತರಾದರು. 

ರ್ಖಾ ಅಬ್ದುಲ್ ಗಫಾರ್ ರ್ಖಾರನ್ನೂ ಅವರ ಸಹೋದರ ಡಾ . ಖಾ 
ಸಾಹೇಬರನ್ನೂ ಆಗಸ್ಟ್‌ ಕಡೆಯ ವಾರದಲ್ಲಿ ಖುಲಾಸೆ ಮಾಡಲಾಯಿತು. 
- ಸೆಪ್ಟೆಂಬರ್ ೭ರಲ್ಲಿ ಗಾಂಧೀಜಿ ಒಂದು ದೊಡ್ಡ ಹೇಳಿಕೆ ಕೊಟ್ಟು ತಾವು 
ಕಾಂಗ್ರೆಸನ್ನು ಬಿಡುವುದಾಗಿ ತಿಳಿಸಿದರು . ಕಾಂಗ್ರೆಸಿನಲ್ಲಿ ಭಿನ್ನ ಭಿನ್ನ ಅಭಿಪ್ರಾಯ 
ಗಳು ಉದಯವಾಗಿರುವುದರಿಂದ ತಾವು ಅವಕ್ಕೆ ಅಡ್ಡಿಯಾಗಿರಬಾರದೆಂದರು 


ಹರಿಜನ ಸೇವೆ 
ಕಾಂಗ್ರೆಸ್ಸನ್ನು ತನ್ನ ಪ್ರಭಾವದಿಂದ ಅದು ಹೋಗುತ್ತಿರುವ ದಾರಿಯಿಂದ 
ತಪ್ಪಿಸಬಾರದೆಂಬ ಉದ್ದೇಶದಿಂದ ಕಾಂಗ್ರೆಸಿನಿಂದ ಹೊರಗಿರುವುದಾಗಿಯೂ 
ತಿಳಿಸಿದರು . ತಮ್ಮ ನಿರ್ಧಾರವನ್ನು ಮುಂಬಯಿ ಕಾಂಗ್ರೆಸ್ ಅಧಿವೇಶನ 
ಮುಗಿದ ಮೇಲೆ ಜಾರಿಗೆ ತರುವುದಾಗಿಯೂ ತಿಳಿಸಿದರು. 
- ಆದ್ದರಿಂದ ಪಾಟ್ನಾದಲ್ಲಿ ನಡೆದ ಕಾಂಗ್ರೆಸ್ ಮಹಾಧಿವೇಶನ ವಿಷಮ ಸನ್ನಿ 
ವೇಶದಲ್ಲಿ ನಡೆಯಿತು. ಗಾಂಧೀಜಿಯ ನಿರ್ಧಾರವನ್ನು ಬದಲಿಸಲು ಪ್ರಯತ್ನ 
ಮಾಡಲಾಯಿತು. ಆದರೆ ಅದು ಸಾಧ್ಯವಾಗಲಿಲ್ಲ. ಕಡೆಗೆ , ಕಾಂಗ್ರೆಸು ಅವರ 
ಮೇಲೆ ಪುನರ್ವಿಶ್ವಾಸ ನಿರ್ಣಯವನ್ನು ಅಂಗೀಕರಿಸಿ, ಬೇಕಾದಾಗ ಅವರ 
ಸಲಹೆ ಬುದ್ದಿವಾದಗಳು ಕಾಂಗ್ರೆಸಿಗೆ ದೊರೆಯುವನೆಂಬ ಭರವಸೆಯಿಂದ, ಅವರ 
ಆಗಿನ ನಿರ್ಧಾರವನ್ನು ಮನಸ್ಸಿಲ್ಲದೆ ಒಪ್ಪಿಕೊಳ್ಳುವುದಾಗಿ ತಿಳಿಸಿತು. ಬಾಬು 
ರಾಜೇಂದ್ರ ಪ್ರಸಾದರು ತಮ್ಮ ಅಧ್ಯಕ್ಷತೆಯನ್ನು ಚಾಕಚಾಕ್ಯತೆಯಿಂದ ನಿರ್ವ 
ಹಿಸಿದರು . ಈ ಅಧಿವೇಶನ ಶಾಂತಿಯಿಂದ ಮುಕ್ತಾಯವಾಯಿತು. 
- ಇನ್ನು ಮುಂದೆ ದೇಶದ ಇಡೀ ದೃಷ್ಟಿ ಶಾಸನ ಸಭೆಗಳ ಚುನಾವಣೆಗಳ ಕಡೆ 
ಹೊರಳಿತು . ಕೇಂದ್ರ ಶಾಸನ ಸಭೆಗೆ ೪೪ ಕಾಂಗ್ರೆಸ್ ಸದಸ್ಯರು ಚುನಾಯಿತ 
ರಾದರು . ಪಂಡಿತ ಮಾಳವೀಯ ಮತ್ತು ಎಂ . ಎಸ್ . ಆಣೆಯವರೂ ಚುನಾ 
ಯಿತರಾದರು . ಇವರೂ ಇತರ ನ್ಯಾಷನಲಿಸ್ಟರೂ ಕಾಂಗ್ರೆಸಿನ ಕಡೆಗೇ ಓಟು 
ಮಾಡುವುದಾಗಿ ತೀರ್ಮಾನವಾಯಿತು. ಅಸೆಂಬ್ಲಿ ಅಧ್ಯಕ್ಷ ಪದವಿಗೆ ಟಿ. ಎ. 
ಕೆ . ಶರ್ವಾನಿಯರನ್ನು ಕಾಂಗ್ರೆಸ್ ಪಕ್ಷ ನಿಲ್ಲಿಸಿತು. ಸರ್ಕಾರ ಮತ್ತು ಅದರ 
ಅನುಯಾಯಿ ಪಕ್ಷಗಳು ಆರ್ . ಕೆ. ಷಣ್ಮುಗಂ ಶೆಟ್ಟಿಯವರನ್ನು ನಿಲ್ಲಿಸಿದುವು. 
ಚುನಾವಣೆಯಲ್ಲಿ ಕಾಂಗ್ರೆಸಿಗೆ ಸೋಲಾಯಿತು. ಸರ್ಕಾರದ ಅಧಿಕಾರಿಗಳು 
ಓಟು ಮಾಡದೆ ಇದ್ದಿದ್ದರೆ ಕಾಂಗ್ರೆಸಿಗೇ ಜಯವಾಗುತ್ತಿತ್ತು . 
* ಗಾಂಧೀಜಿ ಕಾಂಗ್ರೆಸಿನ ಸದಸ್ಯತ್ವವನ್ನು ಬಿಟ್ಟರೂ ಕೂಡ ಕಾಂಗ್ರೆಸಿನ 
ಸಾಮಾನ್ಯವನ್ನು ಬಿಡಲಿಲ್ಲ . ರಾಜಕೀಯ ವಿಷಯಗಳಲ್ಲಿ ಕೈ ಹಾಕದಿದ್ದರೂ , 
ರಚನಾತ್ಮಕ ಕಾರ್ಯಗಳಲ್ಲಿ ಪೂರ್ಣ ಆಸಕ್ತರಾಗಿ ಕೆಲಸ ಮಾಡುತ್ತಿದ್ದರು. 
ಅಖಿಲ ಭಾರತ ಕೈ ನೂಲುವವರ ಸಂಘ , ಅಖಿಲ ಭಾರತ ಹರಿಜನ ಸೇವಕ 
ಸಂಘ, ಅಖಿಲ ಭಾರತ ಗ್ರಾಮ ಕೈಗಾರಿಕೆಗಳ ಸಂಘ ಇವುಗಳನ್ನು ಕಾಂಗ್ರೆಸಿ 
ನಿಂದ ಬೇರೆಯಾಗಿ ಸ್ಥಾಪಿಸಿ, ತನ್ಮೂಲಕ ಕೆಲಸ ಕಾರ್ಯಗಳನ್ನು ನಡೆಸಿದರು. 


೧೦೨ 

ಗಾಂಧೀಜಿ 
ರಾಜಕೀಯದಲ್ಲಿ ಕೆಲಸ ಮಾಡುತ್ತಿದ್ದಾಗ ಇದ್ದುದಕ್ಕಿಂತಲೂ ಹೆಚ್ಚು ಕಾಲ 
ವನ್ನೂ ಶಕ್ತಿಯನ್ನೂ ಈ ಕಾರ್ಯಗಳಿಗಾಗಿ ವಿನಿಯೋಗಿಸುತ್ತಿದ್ದರು. ಮಧ್ಯೆ 
ಮಧ್ಯೆ ಬಹಳ ಸುಸ್ತಾಗಿಬಿಡುತ್ತಿದ್ದರು. ಇಷ್ಟೇ ಅಲ್ಲದೆ ಅನೇಕ ಕಡೆ ಪಾದ 
ಸಂಚಾರ ಹೊರಡುತ್ತಿದ್ದುದರಿಂದ ಇವರ ಶಕ್ತಿ ಇನ್ನೂ ಕುಂದಿತು. ವಾರ್ಧಾ 
ಹತ್ತಿರ ಸೇವಾಗ್ರಾಮವನ್ನು ಸ್ಥಾಪಿಸಿ, ಅವಶ್ಯಕವಾದಾಗ ಅಲ್ಲಿ ವಿಶ್ರಾಂತಿ 
ತೆಗೆದುಕೊಳ್ಳುತ್ತಿದ್ದರು. ಅಲ್ಲಿಯ ಆಶ್ರಮ ಕೂಡ ಸಬರ್ಮತಿಯ ಆಶ್ರಮದ 
ಮಾದರಿಯೇ . ಅದೇ ವ್ರತಗಳು ; ಬೆಳಿಗ್ಗೆ ಮತ್ತು ಸಾಯಂಕಾಲ ಪ್ರಾರ್ಥನೆ 
ಇವರು ರೈಲಿನಲ್ಲಾಗಲೀ , ಕಾರಿನಲ್ಲಾಗಲೀ ಪ್ರಯಾಣ ಮಾಡುತ್ತಿದ್ದರೂ , 
ಬೆಳಗಿನ ಮತ್ತು ಸಂಜೆಯ ಪ್ರಾರ್ಥನೆಯನ್ನು ಬಿಡುತ್ತಿರಲಿಲ್ಲ. 

ಅಹಿಂಸೆಯಲ್ಲಿ ಇವರ ನಂಬಿಕೆ ಇನ್ನೂ ಹೆಚ್ಚಾಯಿತು. ಅಹಿಂಸೆಯಿಂದ 
ಎಲ್ಲವನ್ನೂ ಸಾಧಿಸಬಹುದು, ಆದರೆ ಸಾಕಾದಷ್ಟು ಅಹಿಂಸೆ ಬೇಕು ಎಂದು 
ಹೇಳುತ್ತಿದ್ದರು. ಇದುವರೆಗೂ ಆದ ಸತ್ಯಾಗ್ರಹಗಳಲ್ಲಿ ಅಹಿಂಸೆ ಸಾಕಾದಷ್ಟು 
ಇರಲಿಲ್ಲ ಎಂದು ಹೇಳುತ್ತಿದ್ದರು. ಗಾಂಧೀಜಿ ಇನ್ನೊಂದು ಸತ್ಯಾಗ್ರಹವನ್ನು 
ಪ್ರಾರಂಭ ಮಾಡುವವರಿಗೂ ಬಹಳ ನಿಷ್ಠೆಯಿಂದ ಹರಿಜನ ಕಾರ್ಯವನ್ನು 
ಮಾಡಿದರು . ಇವರ ಕೆಲಸದ ಪರಿಣಾಮವಾಗಿ ಶಾಸನ ಸಭೆಗಳಲ್ಲಿ ಹರಿಜನರಿಗೆ 
ದೇವಸ್ಥಾನಗಳ ಪ್ರವೇಶ ದೊರೆಯಲು ಮಸೂದೆಗಳು ಬಂದವು. ಬ್ರಿಟಿಷ್ 
ಇಂಡಿಯಾದಲ್ಲಿ ಸರ್ಕಾರ ಉದಾಸೀನವಾಗಿತ್ತು . ತಿರುವಾಂಕೂರು ಮೊದ 
ಲಾದ ದೇಶೀಯ ಸಂಸ್ಥಾನಗಳಲ್ಲಿ ಹರಿಜನರಿಗೆ ದೇವಸ್ಥಾನ ಪ್ರವೇಶ ಸೌಕರ್ಯ 
ಗಳು ದೊರೆತವು. 

ತಿರುವಾಂಕೂರಿಗೆ ಗಾಂಧೀಜಿ ಖುದ್ದಾಗಿ ಹೋಗಿ ಹರಿಜನರ ದೇವಸ್ಥಾನ 
ಪ್ರವೇಶ ಕಾರ್ಯದ ಆರಂಭೋತ್ಸವ ನಡೆಸಿದರು . ರೈಲಿನಲ್ಲಿ ಹೋಗುವಾಗ. 
ಕಿಟಕಿಯಲ್ಲಿ ಕೈ ನೀಡಿ ಗಾಂಧೀಜಿ ಹರಿಜನ ನಿಧಿಯನ್ನು ವಸೂಲು ಮಾಡು 
ತಿದ್ದರು. ಸಭೆಗಳಲ್ಲಿಯೂ ಇದೇ ಕೆಲಸ. ಹೀಗೆ ಅಹರ್ನಿಶಿ ಗಾಂಧೀಜಿ ಹರಿ 
ಜನರ ಅಭಿವೃದ್ದಿಗಾಗಿ ಪ್ರಚಾರ ನಡೆಸಿದರು. ಇದರಿಂದ ಹರಿಜನರ ವಿಷಯ. 
ದಲ್ಲಿ ಉಳಿದವರ ಮನೋಭಾವ ಬಹಳ ಉದಾರವಾಗುತ್ತ ಬಂದಿತು. 
- ಇನ್ನೊಂದು ಹೊಸ ಕೆಲಸ ಆರಂಭವಾಯಿತು. ಅದು ವಿದ್ಯಾಭ್ಯಾಸದ 
ಸುಧಾರಣೆಯ ಕೆಲಸ. ಮಕ್ಕಳಿಗೆ ಚಿಕ್ಕಂದಿನಿಂದ ಮೂಲ ವಿದ್ಯಾಭ್ಯಾಸ 


ಹರಿಜನ ಸೇವೆ 
ಶಿಕ್ಷಣ , ಡಾ . ಜಾಕೀರ್ ಹುಸೇನ್ , ಜಿ , ರಾಮಚಂರ್ದ, ಆರ್ಯನಾಯ 
ಕಮ್ , ಮುಂತಾದವರು ಗಾಂಧೀಜಿಗೆಮೂಲ ಶಿಕ್ಷಣದ ಬಗ್ಗೆ ಬಹಳ ಬೆಂಬಲ 
ವಿತ್ತು , ಪ್ರಚಾರ ಮಾಡಿದರು . ಚಿಕ್ಕಂದಿನಲ್ಲಿಯೇ ಪ್ರಮರಿ ಹಂತದಲ್ಲಿ , 
ಒಂದು ಉದ್ಯೋಗದ ಮೂಲಕ ಶಿಕ್ಷಣ ಕಲಿಸುವುದು ; ಸದ್ಯಕ್ಕೆ ಕೈರಾಟೆಯ 
ನೂಲುವಿಕೆಯಂದ ವಿದ್ಯಾಭ್ಯಾಸ ಆರಂಭಿಸಬೇಕು ಎಂಬುದೇ ಮೂಲ ಶಿಕ್ಷ 
ಣದ ರಹಸ್ಯ . ಮಕ್ಕಳಲ್ಲಿ ಚಿಕ್ಕಂದಿನಿಂದ ಸ್ವಾವಲಂಬನೆ ಬೆಳೆಯುವಂತೆ ಮಾಡು 
ವುದು ; ವಿದ್ಯಾರ್ಥಿಗಳಲ್ಲಿ ಸಮಾನತೆ , ಪರಸ್ಪರ ಸೌಹಾರ್ದವನ್ನು ಅಭಿವೃದ್ಧಿ 
ಗೊಳಿಸುವುದು ಇವೇ ಮುಂತಾದವುಮೂಲ ಶಿಕ್ಷಣದ ಧೈಯಗಳು. 
- ಗಾಂಧೀಜಿ ರಚನಾಕ ಕಾರ್ಯಗಳಿಗಾಗಿಯೇ ಪ್ರತ್ಯೇಕ ಕೆಲಸಗಾರರನ್ನು 
ತಯಾರು ಮಾಡಿದರು. ರಾಜಕೀಯ ಗೊಡವೆ ಇಲ್ಲದ ಗಂಡಸರು ಹೆಂಗಸರು 
ಹೇರಳವಾಗಿ ರಚನಾತ್ಮಕ ಕಾರ್ಯದಲ್ಲಿ ತೊಡಗಿದರು. ಸಾಮಾನ್ಯ ವಿದ್ಯಾರ್ಥಿ 
ಗಳನ್ನೂ ರಚನಾತ್ಮಕ ಕಾರ್ಯದಲ್ಲಿ ಭಾಗವಹಿಸುವಂತೆ ಕರೆದರು. ರಜಾದಿನ 
- ಗಳಲ್ಲಿ ಕಾಲೇಜು ವಿದ್ಯಾರ್ಥಿಗಳು ಕ್ಯಾಂಪ್ ಮಾಡಿ ಗ್ರಾಮನೈರ್ಮಲ್ಯ 
ಮುಂತಾದ ಕಾರ್ಯಗಳಲ್ಲಿ ತೊಡಗಿದರು. ಮಹಿಳೆಯರಂತೂ ವಿಶೇಷವಾಗಿ 
ರಚನಾತ್ಮಕ ಕಾರ್ಯಗಳಲ್ಲಿ ಭಾಗಿಯಾದರು . ಸಾವಿರಾರು ಜನರು , ಹತ್ತು 
ಇಪ್ಪತ್ತು ಸಾವಿರ ಜನರು ದಿನವಹಿ ಅರ್ಧ ಗಂಟೆಯಾದರೂ ಕೈರಾಟೆಯಲ್ಲಿ 
ನೂಲುತ್ತಿದ್ದರು . ಖಾದಿ ಬಟ್ಟೆಯನ್ನು ಧರಿಸುವುದು ಫ್ಯಾಷನ್ ಆಯಿತು. 
ಗಾಂಧೀಜಿಯ ಪ್ರೇರಣೆಯಿಂದ ಸಾಮಾನ್ಯ ಜನರು ದೇಶಭಕ್ತಿಯಿಂದ ತುಂಬಿ, 
ಸ್ವದೇಶಿ ವಸ್ತುಗಳನ್ನೇ ಉಪಯೋಗಿಸಲು ಆರಂಭಿಸಿದರು . ಜನರಲ್ಲಿ ಸಾತ್ವಿಕ 
ಭಾವನೆ ಉಂಟಾಗುವಂತೆ ಗಾಂಧೀಜಿ ಪ್ರೇರೇಪಿಸುತ್ತ ಬಂದರು . 

ಗಾಂಧೀಜಿಗೆ ಭಗವದ್ಗೀತೆ ಎಂದರೆ ತಾಯಿಯ ಹಾಗೆ. ಅದನ್ನು ಪ್ರವಾಸ 
ಕಾಲದಲ್ಲಿ ಪ್ರತಿದಿನವೂ ಬೆಳಿಗ್ಗೆ ಮತ್ತು ಸಾಯಂಕಾಲ ಪ್ರಾರ್ಥನೆಯ ಸಮಯ 
ದಲ್ಲಿ ಪಠಿಸುತ್ತಿದ್ದರು. ತಾವೇ ಗೀತೆಗೆ ಅರ್ಥವನ್ನು ಬರೆದಿದ್ದರು . ಇದಕ್ಕೆ 
ಅನಾಸಕ್ತಿಯೋಗ ಎಂಬ ಹೆಸರಿಟ್ಟರು. ಈ ಪುಸ್ತಕವನ್ನು ಜನಸಾಮಾನ್ಯರು 
ಓದಲಾರಂಭಿಸಿದರು . 
* ಗೋಸೇವೆಯನ್ನು ಗಾಂಧೀಜಿ ಪ್ರಚಾರ ಮಾಡುತ್ತಿದ್ದರು. ಹೀಗೆ ನಾನಾ 
ರೀತಿಯಾಗಿ ಗಾಂಧೀಜಿ ಜನರಲ್ಲಿ ರಚನಾತ್ಮಕ ಬುದ್ದಿಯನ್ನು ಬೆಳೆಸುತ್ತ 


ಗಾಂಧೀಜಿ 


ಬಂದರು . ಸತ್ಯಾಗ್ರಹ ನಿಂತರೂ ಗಾಂಧೀ ಪ್ರಭಾವ ದೇಶದಲ್ಲಿ ಬೆಳೆಯುತ್ತ 
ಬಂದಿತು. 

ಪಾರ್ಲಿಮೆಂಟರಿ ಕಾರ್ಯದಲ್ಲಿ ನಿರತರಾದ ಕಾಂಗ್ರೆಸಿಗರು ಶಾಸನ ಸಭೆ 
ಗಳಲ್ಲಿ ಸರ್ಕಾರವನ್ನು ಹೆಜ್ಜೆ ಹೆಜ್ಜೆ ಗೂ ವಿರೋಧಿಸುತ್ತಿದ್ದರು. ಏತನ್ಮಧ್ಯೆ ೧೯೩೫ 
ರಲ್ಲಿ ಹೊಸ ರಾಜಕೀಯ ಸುಧಾರಣೆಗಳು ಜಾರಿಗೆ ಬಂದವು. ಇವುಗಳ ಪ್ರಕಾರ 
ಪ್ರಾಂತಗಳಿಗೆ ಅಟಾನಮಿ ( ಸ್ವನಿಯಂತ್ರಣ) ದೊರೆಯಿತು. ಗವರ್ನರಿಗೆ 
ಮಾತ್ರ ಕೆಲವು ವಿಶೇಷಾಧಿಕಾರಗಳಿದ್ದವು. ಕೇಂದ್ರದಲ್ಲಿ ಫೆಡರಲ್ ರೀತಿಯ 
ಸರ್ಕಾರ ರಚನೆ . ಇದರಲ್ಲಿ ಬ್ರಿಟಿಷ್ ಇಂಡಿಯಾದ ಹಾಗೂ ದೇಶೀಯ ರಾಜರ 
ಪ್ರತಿನಿಧಿಗಳು , ಇರುವರು . ಕೇಂದ್ರದಲ್ಲಿ ಗವರ್ನರ್ - ಜನರಲ್ ಇರುವರು . 
ಹಣಕಾಸು, ದೇಶದ ರಕ್ಷಣೆ (ಸೈನ್ಯ) ಮತ್ತು ಸಾರಿಗೆ (ರಸ್ತೆ , ರೈಲ್ವೆ , ಹಡಗು) 
ಇವು ಕೇಂದ್ರ ಸರ್ಕಾರಕ್ಕೆ ಒಳಪಟ್ಟಿರುವುದು . ಹೊಸ ಸುಧಾರಣೆಗಳು ಕೇಂದ್ರ 
ದಲ್ಲಿ ಜನಗಳ ಪ್ರತಿನಿಧಿಗಳಿಗೆ ಕೊಡುವ ಅಧಿಕಾರ ತೃಪ್ತಿಕರವಾಗಿರಲಿಲ್ಲ. 

ಏತನ್ಮಧ್ಯೆ ಭಾರತೀಯರ ದುರದೃಷ್ಟದಿಂದ ಎರಡು ದೊಡ್ಡ ಭೂಕಂಪಗಳು 
ನಡೆದವು. ೧೯೩೪ ನೇ ಜನವರಿಯಲ್ಲಿ ಬಿಹಾರಿನಲ್ಲಿ ದೊಡ್ಡ ಭೂಕಂಪ ನಡೆದು 
ಬಹಳ ನಷ್ಟವಾಯಿತು. ಬಾಬು ರಾಜೇಂದ್ರ ಪ್ರಸಾದರು ಬಿಹಾರ್ ಅರ್ತ್ 
ಕ್ವಿಕ್ ಫಂಡ್ ಎಂಬ ಒ೦ದು ವಿಧಿಯನ್ನು ಎತ್ತಿ ಹಣವನ್ನು ಶೇಖರಿಸಿ, 
ಭೂಕಂಪದಲ್ಲಿ ಕಷ್ಟ ಪಟ್ಟವರಿಗೆ ಸಹಾಯ ಮಾಡಿದರು. ೧೯೩೫ ನೇ ಮೇ 
ನಲ್ಲಿ ಕ್ವೆಟ್ಟಾದಲ್ಲಿ ಇನ್ನೊಂದು ಭೂಕಂಪ ಸಂಭವಿಸಿತು. ಕೈಾ , ಮಿಲಿಟರಿ 
ಕ್ಷೇತ್ರವಾದುದರಿಂದ ಹೊರಗಿನವರನ್ನಾರನ್ನೂ ಅಲ್ಲಿ ಪರಿಹಾರ ಕಾರ್ಯ 
ಮಾಡಲು ಬಿಡಲಿಲ್ಲ. ಕಾಂಗ್ರೆಸ್ ಅಧ್ಯಕ್ಷರಾಗಲಿ ಗಾಂಧೀಜಿಯಾಗಲಿ ಅಲ್ಲಿ 
ಹೋಗುವ ಹಾಗೆ ಇರಲಿಲ್ಲ. ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸರ್ಕಾರದ ಈ 
ನೀತಿಯನ್ನು ಬಲವಾಗಿ ಖಂಡಿಸಿತು . 
- ೧೯೩೬ ನೇ ಏಪ್ರಿಲ್‌ನಲ್ಲಿ ಲಾರ್ಡ್ ವಿಲ್ಲಿಂಗ್‌ರ್ಡ ವೈಸ್ರಾಯ್ ಪದವಿ 
ಯಿಂದ ನಿವೃತ್ತರಾಗಿ, ಲಾರ್ಡ್ ರ್ಲಿಲಿತ್ ಗೊ ವೈಸ್ರಾಯರಾಗಿ ಆಳ್ವಿಕೆ 
ಯನ್ನು ಆರಂಭಿಸಿದರು. 


ಕಾಂಗ್ರೆಸ್ ಆಡಳಿತ ; 
ರಾಜಿನಾಮೆ 


೧೯೩೫ನೇ ಏಪ್ರಿಲ್ ೧ನೇ ತಾರೀಖು ಹೋರ್- ವಿಲ್ಲಿಂಗ್‌ರ್ಡ ಸುಧಾರಣೆ 
ಗಳು ಜಾರಿಗೆ ಬಂದವು. ಇವುಗಳಿಂದ ಕಾಂಗ್ರೆಸ್‌ಗೇನೂ ಉತ್ಸಾಹ ಉಂಟಾಗ 
- ಲಿಲ್ಲ. ಪ್ರಾಂತಗಳಲ್ಲಿ ಚುನಾಯಿತ ಮಂತ್ರಿಗಳಿಗೆ ಅಧಿಕಾರವಿತ್ತು . ಈ ಅಧಿ 
ಕಾರ ಗೌರ್ನರರ ವಿಶೇಷ ಅಧಿಕಾರದಿಂದ ಕುಂಠಿತವಾಗಿತ್ತು . ಕೆಲವು ವಿಶೇಷ 
ಸಂದರ್ಭಗಳಲ್ಲಿ ಗೌರ್ನರು ರಾಜ್ಯದ ಮಂತ್ರಿಮಂಡಲದ ತೀರ್ಮಾನಗಳನ್ನು 
ಬದಲಾಯಿಸಬಹುದಾಗಿತ್ತು . ಇದನ್ನು ಗಾಂಧೀಜಿ ಬಹುಬೇಗ ಕಂಡುಹಿಡಿ 
ದರು . 

ಕೇಂದ್ರದ ಫೆಡರಲ್ ಸರ್ಕಾರದ ಸ್ಥಾಪನೆ ಕೂಡಲೆ ಆಗುವ ಹಾಗಿರಲಿಲ್ಲ. 
ಅದಕ್ಕೆ ದೇಶೀಯ ರಾಜರ ಪ್ರತಿನಿಧಿಗಳು ಬರಬೇಕಾಗಿತ್ತು . ದೇಶೀಯ 
ರಾಜರು ಫೆಡರೇರ್ಷ ಜಾರಿಗೆ ಬಂದರೆ ಅವರಿಗಿರುವ ಅಧಿಕಾರಗಳು ಎಲ್ಲಿ ಕುಂಠಿತ 
ವಾಗುತ್ತವೋ ಎಂದು ಹೆದರಿದ್ದರು. 

ದೇಶೀಯ ರಾಜ್ಯ ಪ್ರಜೆಗಳು ಜವಾಬ್ದಾರಿ ಸರ್ಕಾರಕ್ಕಾಗಿಯೂ , ಮಾನವ 
ಮೂಲಭೂತ ಹಕ್ಕುಗಳಿಗಾಗಿಯೂ ಹೊಡೆದಾಡುತ್ತಿದ್ದರು. ದೇಶೀಯ ರಾಜ್ಯ 
ಗಳ ಒಳಗೂ ಹೊರಗೂ ಸಮ್ಮೇಳನಗಳನ್ನು ನಡೆಸುತ್ತಿದ್ದರು. ಈ ಹೊಸ ಸುಧಾ 
ರಣೆಗಳಿಂದ ರಾಜರುಗಳೇ ಪ್ರಿನ್ಸಸ್ ಛೇಂಬರ್ ಎಂಬ ಸಂಸ್ಥೆಯನ್ನು ಸ್ಥಾಪಿಸಿ, 
ಕೊಳ್ಳಲು ಅಧಿಕಾರವಿತ್ತು . ಇಂಥ ಸಂಸ್ಥೆಯನ್ನು ಅವರು ಸ್ಥಾಪಿಸಿದರು . 
ಇನ್ನು ಮುಂದೆ ವೈಸರಾಯರು ದೇಶೀಯ ರಾಜರುಗಳಿಗೆ ಮಾತ್ರ ವೈಸರಾಯರು. 
ಬ್ರಿಟಿಷ್ ಇಂಡಿಯಾಕ್ಕೆ ಅವರು ಗವರ್ನರ್ - ಜನರಲ್ . ವೈಸರಾಯರ ಕೈಕೆಳಗೆ 
ಪೊಲಿಟಿಕಲ್ ಡಿಪಾರ್ಟ್‌ಮೆಂಟ್ ಕೆಲಸ ಮಾಡಿ, ದೇಶೀಯ ರಾಜರುಗಳ 
ಮೇಲೆ ಹತೋಟಿಯಿಟ್ಟುಕೊಂಡಿತ್ತು . ಗೌರ್ನರ್ ಜನರಲ್ ಕೌನ್ಸಿಲಿನಲ್ಲಿ 
ಬ್ರಿಟಿಷ್ ಇಂಡಿಯಾದ ಪ್ರತಿನಿಧಿಗಳು ಮಾತ್ರ ಇರುತ್ತಿದ್ದರು. 


ಗಾಂಧೀಜಿ 
ಹೊಸ ಕಾನೂನು ಜಾರಿಗೆ ಬಂದ ಮೇಲೆ, ಫೆಡರಲ್ ಕೋರ್ಟ್ಸ್ಥಾಪನೆ 
ಯಾಯಿತು. ರಿಸರ್ವ ಬ್ಯಾಂಕ್ ಸ್ಥಾಪನೆಯಾಯಿತು. 

ಇತರ ರಾಜಕೀಯ ಪಾರ್ಟಿಗಳು ನೂತನ ಸುಧಾರಣೆಗಳನ್ನು ಆಧಾರಿಸಿ, 
ಹೊಸ ಶಾಸನಸಭೆಗಳ ಚುನಾವಣೆಯಲ್ಲಿ ಭಾಗವಹಿಸಲು ಸಿದ್ಧವಾದವು. 
ಕಾಂಗ್ರೆಸು ಕೂಡ ಹೊಸ ಚುನಾವಣೆಗಳಲ್ಲಿ ಭಾಗವಹಿಸಲು ಸಿದ್ಧವಾಯಿತು. 
ಹಿಂದೆ ಕೌನ್ಸಿಲ್ ಪ್ರವೇಶಕ್ಕೆ ವಿರುದ್ದರಾಗಿದ್ದ ಸಿ. ರಾಜಗೋಪಾಲಾಚಾರಿ 
ಮುಂತಾದವರು ಶಾಸನ ಸಭೆಗಳನ್ನು ಕಾಂಗ್ರೆಸ್ ಪಾರ್ಟಿ ಪ್ರವೇಶಿಸಬೇಕೆಂದು 
ವಾದಿಸಿದರು. ಈಗ ಪ್ರತಿನಿಧಿಗಳನ್ನು ಚುನಾಯಿಸುವ ಅಧಿಕಾರ ವಿಸ್ತಾರ 
ವಾಗಿತ್ತು . ಸುಮಾರು ಒಂಭತ್ತು ಕೋಟಿ ಜನ ಓಟುದಾರರಿದ್ದರು. ಅವರನ್ನು 
ಉಪೇಕ್ಷಿಸುವುದು ಒಳ್ಳೆಯದಲ್ಲ ; ಅವರ ಸಹಕಾರ ಪಡೆದು, ಕಾಂಗ್ರೆಸ್ 
ಚುನಾವಣೆಗಳಲ್ಲಿ ಭಾಗವಹಿಸಿ, ಪ್ರಾಂತಗಳಲ್ಲಿ ಮೆಜಾರಿಟಿ ಸಂಪಾದಿಸ. 
ಬೇಕೆಂದು ರಾಜಾಜಿ ವಾದಿಸಿದರು . 

ಹಿಂದೂಗಳು ಮತ್ತು ಮುಸ್ಲಿಮರು ಐಕಮತ್ಯದಿಂದ ಕೆಲಸ ಮಾಡಬೇಕೆಂಬ 
ಆಸೆಯಿತ್ತು . ಆದರೆ ಮುಸ್ಲಿಂ ಲೀಗು ಇದಕ್ಕೆ ವಿರುದ್ಧವಾಗಿ , ಪಾರ್ಟಿ 
ಯನ್ನು ಕಟ್ಟಿತು. ಕಾಂಗ್ರೆಸು ಶಾಸನಸಭೆಗಳನ್ನು ಪ್ರವೇಶಿಸಿ, ಪ್ರತಿಯೊಂದು 
ಹೆಜ್ಜೆಯಲ್ಲಿ ಕೇಂದ್ರ ಸರ್ಕಾರವನ್ನು ತಡೆಗಟ್ಟಬೇಕೆಂಬ ಯೋಚನೆಯಿತ್ತು . 

ಕಾಂಗ್ರೆಸ್ ಪಾರ್ಲಿಮೆಂಟರಿ ಬೋರ್ಡಿಗೆ ಸರ್‌ದಾರ್ ವಲ್ಲಭಭಾಯಿ ಅಧ್ಯ 
ಕರು. ಇವರು ಪ್ರತಿಯೊಂದು ಪ್ರಾಂತದಿಂದಲೂ 'ಕಾಂಗ್ರೆಸ್ ಹುರಿಯಾಳು 
ಗಳನ್ನು ಆರಿಸಿ, ಚುನಾವಣೆಗೆ ನಿಲ್ಲಿಸಿದರು. ಜವಹರಲಾಲ್ ನೆಹರೂ ೧೯೩೬ 
ರಲ್ಲಿ ಬಹಳ ಹುರುಪಿನಿಂದ ಇಂಡಿಯಾದಲ್ಲೆಲ್ಲಾ ಸಂಚರಿಸಿ, ಓಟರು ಕಾಂಗ್ರೆ | 
ಸಿಗೇ ಓಟು ಕೊಡಬೇಕೆಂದು ಪ್ರಚಾರ ಮಾಡಿದರು . ಚುನಾವಣೆ ನಡೆಯಿತು. 
ಕಾಂಗ್ರೆಸು ಮದರಾಸ್ , ಬೊಂಬಾಯಿ , ಮಧ್ಯ ಪ್ರಾಂತ , ಬಿಹಾರ್ ,ಸಂಯುಕ್ತ 
ಪ್ರಾಂತ ಇವುಗಳಲ್ಲಿ ಮೆಜಾರಿಟಿ ಪಡೆಯಿತು. ಸಿಂದ್ , ಅಸ್ಸಾಮ್ , 
ಬಂಗಾಳ, ಪಂಜಾಬ್ ಮತ್ತು ಸರಹದ್ದು ಪ್ರಾಂತಗಳಲ್ಲಿ ಕಾಂಗ್ರೆಸ್ ಪಾರ್ಟಿಗೆ 
ಮೆಜಾರಿಟಿ ದೊರೆಯಲಿಲ್ಲ. 

ಮೆಜಾರಿಟ ದೊರೆತ ಆರು ಪ್ರಾಂತಗಳಲ್ಲಿ ಏನು ಮಾಡಬೇಕು ಎಂಬ 
ಜಿಜ್ಞಾಸೆ ಬಂದಿತು. ಗಾಂಧೀಜಿ ಅಧಿಕಾರ ಸ್ವೀಕಾರ ಮಾಡಿ ಮಂತ್ರಿಮಂಡಲ 


ಕಾಂಗ್ರೆಸ್ ಆಡಳಿತ ; ರಾಜಿನಾನು 

೧೦೭. 
ರಚಿಸಬೇಕು ಮತ್ತು ಜನೋಪಯುಕ್ತವಾದ ಕೆಲಸಗಳನ್ನು ಮಾಡಬೇಕು 
ಎಂದು ಸಲಹೆ ಕೊಟ್ಟರು. ಆದರೆ ಅಧಿಕಾರ ಸ್ವೀಕರಿಸಲು ಒಂದು ಆತಂಕ 
ವಿತ್ತು . ಅದು ಯಾವುದೆಂದರೆ , ಗೌರ್ನ‌್ರ ರ ವಿಶೇಷಾಧಿಕಾರ, ಇದರ ವಿಷಯ 
ದಲ್ಲಿಯೂ ಗಾಂಧೀಜಿ ವೈಸ್ ರಾಯರೊಡನೆ ವಾದಿಸಿ , ಗೌರ್ನರು ತಮ್ಮ 
ವಿಶೇಷಾಧಿಕಾರವನ್ನು ಉಪಯೋಗಿಸುವುದಿಲ್ಲ ಎಂಬ ವಾಗ್ದಾನ ತೆಗೆದು 
ಕೊಂಡರು. ಇದರಿಂದ ಮಂತ್ರಿಮಂಡಲಗಳನ್ನು ರಚಿಸಲು ಕಾಂಗ್ರೆಸಿಗೆ ಸುಲಭ 
ವಾಯಿತು. ಮದರಾಸಿನಲ್ಲಿ ಸಿ . ರಾಜಗೋಪಾಲಾಚಾರಿ ಮುಖ್ಯ ಮಂತ್ರಿ 
ಯಾದರು . ಬೊಂಬಾಯಿ ಪ್ರಾಂತ್ಯಕ್ಕೆ ಬಿ . ಜಿ . ಖೇರ್ ಮುಖ್ಯ ಮಂತ್ರಿ 
ಯಾದರು . ಇತರ ೪ ಪ್ರಾಂತ್ಯಗಳಲ್ಲಿಯೂ ಕಾಂಗ್ರೆಸಿಗರೇ ಮುಖ್ಯ ಮಂತ್ರಿ 
ಗಳಾದರು . ಸರಹದ್ದಿನ ಪ್ರಾಂತ ಮತ್ತು ಅಸ್ಸಾಂನಲ್ಲಿ ಕಾಂಗ್ರೆಸಿನ ಮುಖ್ಯ 
ಮಂತ್ರಿಯಲ್ಲದಿದ್ದರೂ , ಈ ಎರಡು ಪ್ರಾಂತಗಳೂ ಕಾಂಗ್ರೆಸಿನ ಪ್ರಭಾವಕ್ಕೆ 
ಒಳಗಾಗಿದ್ದವು. ಪಂಜಾಬ್ , ಸಿಂದ್ , ಮತ್ತು ಬಂಗಾಳದಲ್ಲಿ ಮುಸ್ಲಿಂ 
ಮುಖ್ಯ ಮಂತ್ರಿಗಳಿದ್ದರೂ , ಅವರಾರೂ ಮುಸ್ಲಿಂ ಲೀಗಿಗೆ ಸೇರಿದವರಲ್ಲ . ಆದ್ದ 
ನಿಂದ ಜಿನ್ನಾರ ಮುಸ್ಲಿಂ ಲೀಗಿಗೆ ಬಹಳ ಕೋಪಬಂದಿತು. ಅವರು ಕಾಂಗ್ರೆ 
ಸಿಗೆ ವಿರುದ್ಧವಾಗಿ ಪ್ರಚಾರ ಮಾಡುತ್ತ ಬಂದರು . ಕಾಂಗ್ರೆಸ್ ಸಂಸ್ಥೆ ಹಿಂದೂ 
ಸಂಸ್ಥೆ ; ಅದೂ ಹಿಂದೂಗಳ ಪ್ರತಿನಿಧಿ : ಅದು ರಾಷ್ಟ್ರೀಯ ಸಂಸ್ಥೆಯಲ್ಲ ; 
ಮುಸ್ಲಿಮರಿಗೆ ಮುಸ್ಲಿಂ ಲೀಗೇ ಪ್ರತಿನಿಧಿ ಸಂಸ್ಥೆ ಎಂದು ವಾದಿಸಿದರು . 
ಕಾಂಗ್ರೆಸ್ ಮಂತ್ರಿ ಮಂಡಲಗಳಿರುವ ಪ್ರಾಂತಗಳಲ್ಲಿ ಮುಸ್ಲಿಮರಿಗೆ ಬಹಳ 
ಹಿಂಸೆಯಾಗುತ್ತದೆ ಎಂದು ಅಪಪ್ರಚಾರ ಮಾಡಿದರು . ಮುಸ್ಲಿಂ ಲೀಗಿನ 
ಸಮ್ಮತಿ ಇಲ್ಲದೆ ಕೇಂದ್ರದಲ್ಲಿ ಜವಾಬ್ದಾರಿ ಕೊಡಕೂಡದು , ಫೆಡರಲ್ ಭಾಗ 
ವನ್ನು ಸ್ಥಾಪಿಸಕೂಡದು ಎಂದು ಸರ್ಕಾರಕ್ಕೆ ನಿರ್ಣಯ ಕಳುಹಿಸಿದರು. 
ಗಾಂಧೀಜಿ ಜವಹರ್‌ಲಾಲ್ ನೆಹರು, ರಾಜೇನ್ ಬಾಬು ಇವರು ಜಿನ್ನಾರನ್ನು 
ಕಂಡು ರಾಜಕೀಯದಲ್ಲಿ ಹಿಂದೂ - ಮುಸ್ಲಿಂ ಒಗ್ಗಟ್ಟಿಗೆ ಪ್ರಯತ್ನ ಮಾಡಿದರು ; 
ಸಫಲವಾಗಲಿಲ್ಲ. 

ಕಾಂಗ್ರೆಸಿನವರು ಮಂತ್ರಿಮಂಡಲಗಳ ಮೂಲಕ ಜನಸೇವೆಯನ್ನು ಮಾಡಿ 
ದರು . ಮೊಟ್ಟ ಮೊದಲನೆಯದಾಗಿ, ಮದ್ಯ ತಯಾರಿಕೆ ಮತ್ತು ವ್ಯಾಪಾರ 
ವನ್ನು ವಿರೋಧಿಸಿದರು. ವಿದ್ಯಾಭ್ಯಾಸದಲ್ಲಿ ಸುಧಾರಣೆ ತಂದರು. ಅನೇಕ ಕಡೆ 


ಗಾಂಧೀಜಿ 
ಮೂಲಶಿಕ್ಷಣವನ್ನು ಜಾರಿಗೆ ತಂದರು. ಗ್ರಾಮ ಕೈಗಾರಿಕೆಗಳನ್ನೂ ಸ್ಥಳೀಯ 
ಕೈಗಾರಿಕೆಗಳನ್ನೂ ಅಭಿವೃದ್ಧಿಗೊಳಿಸಿದರು. ಜರ್ಮಾದಾರಿ ಪದ್ಧತಿಯನ್ನು 
ತಪ್ಪಿಸಿ, ರೈತರಿಗೆ ಅನುಕೂಲ ಮಾಡಲು ಪ್ರಯತ್ನಿಸಿದರು . ಗಾಂಧೀಜಿಯ 
ರಚನಾತ್ಮಕ ಕಾರ್ಯಕ್ರಮವನ್ನು ಜಾರಿಗೆ ತರಲು ಯತ್ನಿಸಿದರು. ಕಾಂಗ್ರೆಸ್ 
ಮಂತ್ರಿಗಳು ಪ್ರಾರಂಭದಲ್ಲಿ ತಿಂಗಳಿಗೆ ೫೦೦ ರೂಪಾಯಿ ಸಂಬಳವನ್ನು ತೆಗೆದು 
ಕೊಂಡರು.. ಒಟ್ಟಿನಲ್ಲಿ, ಬಹಳ ದೇಶಭಕ್ತಿಯಿಂದ ಕೆಲಸ ಮಾಡಿದರು 
ಪ್ರಾಂತಗಳಲ್ಲಿ ಸರ್ಕಾರ ಬಹಳ ಮಟ್ಟಿಗೆ ಜನಪ್ರಿಯವಾಗುತ್ತ ಬಂದಿತು. 
- ಪಕ್ಕದ ದೇಶೀಯ ಸಂಸ್ಥಾನಗಳಲ್ಲಿ ಪ್ರಜಾ ಮುಖಂಡರು ಜವಾಬ್ದಾರಿ 
ಸರ್ಕಾರ ಸ್ಥಾಪನೆಗಾಗಿ ಚಳುವಳಿ ನಡೆಸಲು ಆರಂಭಿಸಿದರು . 

ಕಾಂಗ್ರೆಸ್ ಸಂಸ್ಥೆ ವರ್ಕಿಂಗ್ ಕಮಿಟಿ, ಆಲ್ ಇಂಡಿಯಾ ಕಾಂಗ್ರೆಸ್ 
ಕಮಿಟಿಗಳ ಮೂಲಕ ದೇಶದ ಸಮಸ್ಯೆಯನ್ನು ಆಗಾಗ ಪರಿಶೀಲಿಸುತ್ತಿತ್ತು 
ವಾರ್ಷಿಕ ಮಹಾಧಿವೇಶನಗಳನ್ನೂ ನಡೆಸುತ್ತಿತ್ತು . ೧೯೩೫ - ೩೬ರಲ್ಲಿ ಜವಹರ 
ಲಾಲರು ಅಧ್ಯಕ್ಷರಾಗಿದ್ದರು . 
- ಜವಹರಲಾಲ್ ನೆಹರೂ ಈಗ ತಮ್ಮ ಅಭಿಪ್ರಾಯಗಳಲ್ಲಿ ಬಹಳ ಬದಲಾ 
ವಣೆ ಹೊಂದಿದ್ದರು. ಗಾಂಧೀಜಿಯವರನ್ನೇ ಹಿಂಬಾಲಿಸುತ್ತಿದ್ದಾಗ್ಯೂ , ತನ್ನ 
ಸ್ವಂತ ಅಭಿಪ್ರಾಯಗಳನ್ನು ತಿಳಿಸುತ್ತಿದ್ದರು, ಗಾಂಧೀಜಿಯ ಕಠಿಣವಾದ 
ಜೀವನ ನಿಯಮಗಳು ನೆಹರೂವಿಗೆ ಸರಿಬೀಳುತ್ತಿರಲಿಲ್ಲ . ಹರಿಜನರಿಗೋಸ್ಕರ 
ಗಾಂಧೀಜಿ ಉಪವಾಸಾದಿಗಳನ್ನು ಮಾಡುವುದನ್ನು ಅವರು ಒಪ್ಪಲಿಲ್ಲ. 
ಕಾಂಗ್ರೆಸು ರಾಜಕೀಯ ಸಂಸ್ಥೆ ; ಇದರಲ್ಲಿ ರಾಜಕೀಯ ವಿಷಯಗಳಿಗೆ ಪ್ರಾಧಾ 
ನ್ಯತೆ ಇರಬೇಕು: ರಚನಾತ್ಮಕ ಕಾರ್ಯಗಳಿಗೆ ಅಷ್ಟು ಪ್ರಧಾನ್ಯತೆ ಇರಬಾರದು 
ಎಂಬುದು ನೆಹರು ಮತ. ಕಾಂಗ್ರೆಸಿನ ಮನೋಭಾವ ಕ್ರಾಂತಿಕಾರಕವಾಗಿದೆ 
ಬೇಕು ; ಸುಧಾರಣೆಗಳ ಮಂದ ಸ್ವಭಾವವಿರಬಾರದು ಎಂಬುದು ಅವರ ಅಭಿ 
ಪ್ರಾಯ . ಹೀಗಿದ್ದಾಗ್ಯೂ ನೆಹರು ಚುನಾವಣೆ ಸಮಯದಲ್ಲಿ ದೇಶದಲ್ಲೆಲ್ಲಾ 
ಪ್ರಚಾರ ಮಾಡಿ ಕಾಂಗ್ರೆಸಿಗೆ ಜಯ ಗಳಿಸಿದರು. ದುರದೃಷ್ಟದಿಂದ ೧೯೩೫ನೆ 
ಇಸವಿಯಲ್ಲಿ ಅವರ ಪತ್ನಿ ಕಮಲಾ ನೆಹರು ಅಸ್ವಸ್ಥತೆಯಿಂದ ಕಾಲವಾದರು 
ಇದನ್ನು ಮನಸ್ಸಿಗೆ ಹೆಚ್ಚಾಗಿ ತೆಗೆದುಕೊಳ್ಳದೆ, ಕಾಂಗ್ರೆಸ್ ಕೆಲಸಗಳಲ್ಲಿ 
ನೆಹರು ಧುಮುಕಿದ್ದರು. ಇದೇ ಸಮಯದಲ್ಲಿ ನೆಹರೂರವರ ಆತ್ಮಕಥೆ 


೧೦೯ 


ಕಾಂಗ್ರೆಸ್ ಆಡಳಿತ ; ರಾಜಿನಾಮೆ 
ಪ್ರಕಟವಾಯಿತು. ಅದರಿಂದಲೂ ನೆಹರೂರವರಕೀರ್ತಿ ಹೆಚ್ಚಿತು. ನೆಹರು 
* ಇಂಗ್ಲೆಂಡ್ , ರ್ಸ್ಪೇ ಮುಂತಾದ ದೇಶಗಳಲ್ಲಿ ಸಂಚಾರ ಮಾಡಿ, ಹೆಚ್ಚು ಹೆಚ್ಚು 

ವಿಷಯಗಳನ್ನು ಗ್ರಹಿಸಿದರು. 
1 ಸೋಷಲಿಸ್ಟ್ ಪಾರ್ಟಿಯೂ ಕ್ರಮೇಣ ಅಭಿವೃದ್ಧಿಗೆ ಬಂದಿತು . ಜಯ . 
ಪ್ರಕಾಶ ನಾರಾಯಣ, ಆಚಾರ್ಯ ನರೇಂದ್ರ ದೇವ್ , ಅಶೋಕ ಮೆಹತ , 
ರಾಮ ಮನೋಹರ್ ಲೋಹಿಯಾ ಮುಂತಾದವರು ಸೋಷಲಿಸ್ಟ್ 
ಪಾರ್ಟಿಯ ಆಧಾರ ಸ್ಥಂಭಗಳಾಗಿದ್ದರು . ಸುಭಾಷ್ ಚಂದ್ರ ಬೋಸರು ೧೯೩೮ 
ಮತ್ತು ೧೯೩೯ ರಲ್ಲಿ ಕಾಂಗ್ರೆಸ್ ಮಹಾಧಿವೇಶನದ ಅಧ್ಯಕ್ಷರಾದರು . ಆದರೆ 
- ಅವರಿಗೆ ಕಾಂಗ್ರೆಸಿನ ಹಳೇ ಮುಖಂಡರ ಬೆಂಬಲ ದೊರೆಯದೆ, ಅವರು 
ಕಾಂಗ್ರೆಸಿಗೆ ರಾಜೀನಾಮೆ ಕೊಟ್ಟು ಫಾರ್‌ವರ್ಡ್ ಬ್ಲಾಕ್ ಎಂಬ ಹೊಸ 
ಪಾರ್ಟಿಯನ್ನು ಆರಂಭಿಸಿದರು. ಸುಭಾಷ್ ಬೋಸರು ಗಾಂಧೀಜಿಯ ಶಿಷ್ಯತ್ವ 
ವನ್ನು ಒಪ್ಪಿ ಕೊಂಡವರಲ್ಲ. ಗಾಂಧೀಜಿ ರಾಜಕೀಯದಲ್ಲಿ ಬಹಳ ತಪ್ಪುಗಳನ್ನು 
ಮಾಡಿದ್ದಾರೆ ; ಅವರು ರಾಜಕೀಯಕ್ಕೆ ಅರ್ಹರಲ್ಲ ಎಂಬುದು ಅವರ ಅಭಿ 
ಪ್ರಾಯವಾಗಿತ್ತು . ಅಹಿಂಸಾ ರಾಜಕೀಯದಲ್ಲಿ ಅವರಿಗೆ ವಿಶ್ವಾಸವಿರಲಿಲ್ಲ. 
1 ೧೯೩೯ರ ಆದಿ ಭಾಗದಲ್ಲಿ ಗಾಂಧೀಜಿ ರಾಜಕೋಟೆಪ್ರಕರಣದಲ್ಲಿ ಉಪ 

ವಾಸ ಮಾಡಿದರು . ಕಾರಣ, ರಾಜಕೋಟೆದಿವಾನರಾದ ವೀರವಾಲಾ ಎಂಬು 
1 ವರು ರಾಜಕೀಯ ಸುಧಾರಣೆಗಳನ್ನು ಕೊಡುತ್ತೇವೆಂದು ಹೇಳಿ, ಮಾತಿಗೆ 

ತಪ್ಪಿದರು ಎಂಬುದೇ , ವೈಸರಾಯರು ಫೆಡರಲ್ ಕೋರ್ಟ್ ಚೀಫ್ ಜಸ್ಟಿ 
- ಸರಿಗೆ ಈ ವಿಷಯವನ್ನು ಪಂಚಾಯಿತಿಗೆ ಹಾಕುವುದಾಗಿ ತಿಳಿಸಿದ ಮೇಲೆ, 
ಗಾಂಧೀಜಿಉಪವಾಸ ನಿಲ್ಲಿಸಿದರು , ಚೀಫ್ ಜಸ್ಟಿಸರು ಗಾಂಧೀಜಿಯ ಕಡೆಗೇ 
ತೀರ್ಪಿತ್ತರು. ಕಡೆಗೆ ಗಾಂಧೀಜಿಯ ಮನಸ್ಸಿನಲ್ಲಿ ಏನಾಯಿತೋ ಏನೋ 
ತಾವು ವೀರಮಾಲಾರ ವಿರೋಧವಾಗಿ ಉಪವಾಸ ಮಾಡಿ ಬಲೋದ್ಭಂದಿ 
ಮಾಡಿದ್ದು ಸರಿಯಲ್ಲವೆಂದು ಪಶ್ಚಾತ್ತಾಪಪಟ್ಟರು. 
- ಕಾಂಗ್ರೆಸ್ ಸಂಸ್ಥೆ ದೇಶೀಯ ಸಂಸ್ಥಾನಗಳ ವಿದ್ಯಮಾನಗಳಲ್ಲಿ ಪ್ರವೇಶ 
ಮಾಡುತ್ತಿರಲಿಲ್ಲ. ಆದರೆ ಅಲ್ಲಿನ ಮುಖಂಡರು ವಿಮೋಚನೆಗಾಗಿ ಕಾಂಗ್ರೆಸಿನ 
ಸಹಾಯ ಕೋರಿದರು. ಮೈಸೂರಿನಲ್ಲಿ ೧೯೩೭ರಲ್ಲಿ ಆರಂಭವಾದ ಚಳುವಳಿ 
ಗಾರರಿಗೆ ಬೆಂಬಲ ದೊರೆಯಿತು. ಗಾಂಧೀಜಿ ಇದು ಸರಿಯಲ್ಲ ಎಂದು 


ಗಾಂಧೀಜಿ 
ಮೊದಲು ಹೇಳುತ್ತಿದ್ದರು. ಅನಂತರ ಕಾಂಗ್ರೆಸ್ ಸಂಸ್ಥೆ ನೇರವಾಗಿ ಸಂಸ್ಥಾನ 
ಗಳಲ್ಲಿ ಪ್ರವೇಶಿಸಿ , ಚಳುವಳಿ ನಡೆಸಲು ಸಾಧ್ಯವಿಲ್ಲ ; ಆದರೆ ಸಂಸ್ಥಾನ ಪ್ರಜೆ 
ಗಳು ತಾವೇ ಸಂಸ್ಥೆಗಳನ್ನು ರಚಿಸಿಕೊಂಡು ಚಳುವಳಿ ನಡೆಸಲಿ : ಬ್ರಿಟಿಷ್ 
ಇಂಡಿಯಾ ಕಾಂಗ್ರೆಸ್ ಮುಖಂಡರು ವೈಯಕ್ತಿಕವಾಗಿ ಸಹಾಯ ಮಾಡಲಿ 
ಎಂದು ತಿಳಿಸಿದರು. ಇಂಡಿಯಾವೆಲ್ಲಾ ಒಂದೇ ; ರಾಜರು ಪ್ರಜೆಗಳ ಇಂಗಿತ 
ನನ್ನರಿತು ಸುಧಾರಣೆಗಳನ್ನು ಕೊಡಬೇಕು ಎಂದು ಸೂಚಿಸಿದರು . ಬ್ರಿಟಿಷ್ 
ಇಂಡಿಯಾ ಸ್ವತಂತ್ರವಾದರೆ ದೇಶೀ ಪ್ರಜೆಗಳೂ ಸ್ವತಂತ್ರರಾಗಲೇಬೇಕು 
ಎಂದರು . 

ದೇಶೀಯ ರಾಜರು ಕಾಲ ಬದಲಾಗುತ್ತಿದ್ದುದನ್ನು ತಿಳಿದು, ತಮ್ಮ ಸಭೆ 
. ಗಳನ್ನು ಮಾಡಿಕೊಂಡು, ಪರ್ಯಾಲೋಚನೆ ಮಾಡ ತೊಡಗಿದರು . ಬ್ರಿಟಿಷ್ 
ಸರ್ಕಾರದೊಡನೆ ತಾವು ಮಾಡಿಕೊಂಡಿದ್ದ ಕೌಲು ಕರಾರುಗಳ ವಿಷಯ 
ವನ್ನೂ ಪರ್ಯಾಲೋಚಿಸಿದರು . 

೧೯೩೯ ನೇ ಸೆಪ್ಟೆಂಬರಿನಲ್ಲಿ ಯೂರೋಪಿನಲ್ಲಿ ಎರಡನೇ ಘೋರ ಯುದ್ದ 
ಆರಂಭವಾಯಿತು. ಜರ್ಮನಿಯಲ್ಲಿ ಹಿಟ್ಲರನು ಪ್ರಾಬಲ್ಯಕ್ಕೆ ಬಂದ ವಿಷಯ 
ವನ್ನು ಇಲ್ಲಿ ಪ್ರಸ್ತಾಪಿಸಬೇಕಾಗಿಲ್ಲ. ಇಷ್ಟು ಹೇಳಬಹುದು. ಮೊದಲನೇ 
ಯುದ್ಧ ಮುಗಿದ ಮೇಲೆ ಜರ್ಮನಿಯನ್ನು ಅದುಮಲು ಮಿತ್ರ ರಾಷ್ಟ್ರಗಳು 
ಪ್ರಯತ್ನಿಸಿದವು. ಅದರ ಪ್ರತಿಕ್ರಿಯೆಯಾಗಿ ಹಿಟ್ಲರನು ಎದ್ದು , ಇಡೀ 
ಯೂರೋಪನ್ನೇ ಆಕ್ರಮಿಸಲು ತೊಡಗಿದನು. ಕಡೆಗೆ ಅಮೆರಿಕಾ ಯುದ್ಧ 
ವನ್ನು ಪ್ರವೇಶಿಸಿ, ಯುದ್ದ ಇಡೀ ಪ್ರಪಂಚವನ್ನೇ ವ್ಯಾಪಿಸಿ, ಜಪಾನ್ ಕೂಡ 
ಬ್ರಿಟಿಷರ ವಿರುದ್ದ ಕೈ ಎತ್ತಿತು. ಈ ಯುದ್ಧ ೧೯೪೫ರಲ್ಲಿ ಕೊನೆಗೊಂಡಿತು. 
ಅಷ್ಟರಲ್ಲಿ ಪ್ರಪಂಚವೇ ಬದಲಾವಣೆ ಹೊಂದಿತು. 
- ೧೯೩೯ರಲ್ಲಿ ಎರಡನೇ ಘೋರ ಯುದ್ಧ ಪ್ರಾರಂಭವಾದ ಮೇಲೆ ಅದು 
ಮುಗಿಯುವವರಿಗೆ ಇಂಡಿಯಾದಲ್ಲಿ ಅನೇಕ ಐತಿಹಾಸಿಕ ಘಟನೆಗಳು ನಡೆ 
ದವು. 

“ ಇಂಡಿಯಾ ಸರ್ಕಾರ ಬ್ರಿಟಿಷ್ ಸರ್ಕಾರಕ್ಕೆ ಅಧೀನವಾದ್ದರಿಂದ, 
ಇಂಡಿಯಾ ಯುದ್ಧಕ್ಕೆ ಸೇರಿದೆ. ಭಾರತೀಯರು ಬ್ರಿಟಿಷರಿಗೆ ಜಯವಾಗಲು 
ಎಲ್ಲಾ ಧನ, ಜನ, ಸಹಾಯ ಮಾಡಬೇಕು ” ಎಂದು ಸರ್ಕಾರ ತಿಳಿಸಿತು . 


ಕಾಂಗ್ರೆಸ್ ಆಡಳಿತ ; ರಾಜಿನಾಮ 

೧೧೧ 
ಹಿಂದಿನ ಯುದ್ಧ - ದಕಾಲದಲ್ಲಿ ಭಾರತ ಈಗಿನಷ್ಟು ಪ್ರಬುದ್ಧವಾಗಿರಲಿಲ್ಲ. ಆದ್ದ 
- ರಿಂದ ಆಗ ಸುಮ್ಮನಿತ್ತು . ಈಗ ಕಾಂಗ್ರೆಸ್ ಚಳುವಳಿಯ ಪ್ರಭಾವದಿಂದ 
ಇಂಡಿಯಾ ಸುಮ್ಮನಿರಲು ಸಾಧ್ಯವಿಲ್ಲ . ಇಂಡಿಯಾವನ್ನು ಅದರ ಅನುಮತಿ 
ಯಿಲ್ಲದೆ ಯುದ್ಧಕ್ಕೆ ಎಳೆದ ಪ್ರಶ್ನೆ ಉದ್ಭವಿಸಿತು. 
* ಕಾಂಗ್ರೆಸು ಪೂರ್ಣ ಸ್ವರಾಜ್ಯ ಹೊಂದಿದ್ದರೆ ಈ ಯುದ್ಧದಲ್ಲಿ ಭಾಗಿಯಾಗು 
ತಿತ್ತೆ ಎಂಬ ಪ್ರಶ್ನೆ ಸಹಜವಾಗಿ ಎದ್ದಿತು. ಉಳಿದ ಪಾರ್ಟಿಗಳ ನೀತಿ ಏನೇ 
ಇರಲಿ, ಕಾಂಗ್ರೆಸಿನ ನೀತಿ ಮುಖ್ಯ . ಈಗ ಇದು ಪ್ರಾಂತ್ಯಗಳಲ್ಲಿ ಅಧಿಕಾರ 
ವಹಿಸಿದೆ. ಕೇಂದ್ರದಲ್ಲಿ ಅಧಿಕಾರ ಪರಕೀಯ ಸರ್ಕಾರದ ಕೈಯಲ್ಲೇ ಇದೆ. ವೈಸ 
ರಾಯರು ಒಂದು ಪ್ರಕಟಣೆ ಹೊರಡಿಸಿ , “ ಯುದ್ಧ ಮುಗಿಯುವವರಿಗೂ ರಾಜ 
ಕೀಯ ಅಭಿವೃದ್ಧಿಗೆ ಅವಕಾಶವಿಲ್ಲ ; ಆದ್ದರಿಂದ ಈಗ ಇರುವ ಹಾಗೆಯೇ 
ಕಾಂಗ್ರೆಸು ಪ್ರಾಂತಗಳಲ್ಲಿ ತನ್ನ ಅಧಿಕಾರವನ್ನು ಮುಂದರಿಸಿಕೊಂಡು ಹೋಗು 
ವುದು ” ಎಂದರು. ರಾಜಗೋಪಾಲಾಚಾರಿ ಇದ್ದ ಅಧಿಕಾರವನ್ನು ಬಿಟ್ಟು ಕೊಡ 
ಬಾರದು, ಈ ಸಮಯದಲ್ಲಿಯೇ ಬ್ರಿಟಿಷ್ ಸರ್ಕಾರದ ಮೇಲೆ ಒತ್ತಾಯ 
| ತಂದು ಹೆಚ್ಚು ಅಧಿಕಾರ ಸಂಪಾದಿಸಬೇಕು ಎಂದರು. ಆದರೆ ಗಾಂಧೀಜಿ 

ಯವರ ಅಭಿಪ್ರಾಯವೇನು ? ಅವರದು ಈ ಯುದ್ದ ಸಮಯದಲ್ಲಿ ನಾವು 
ಬ್ರಿಟಿಷ್ ಸರ್ಕಾರಕ್ಕೆ ಷರತ್ತುಗಳನ್ನು ಹಾಕಬಾರದು ; ಇತರರ ಕಷ್ಟದಿಂದ 
ನಾವು ಲಾಭ ಪಡೆಯಬಾರದು ಎಂಬ ಉನ್ನತ ನೀತಿ, ಗಾಂಧೀಜಿ ನೈಸ 
ರಾಯರನ್ನು ಕಂಡು ಮಾತನಾಡಿದರು . 
18 ಇಂಗ್ಲೆಂಡಿಗೆ ತನ್ನ ಸಹಾನುಭೂತಿಯನ್ನು ವ್ಯಕ್ತಪಡಿಸಿದರು . ಕೇವಲ 
ಮಾನವೀಯ ದೃಷ್ಟಿಯಿಂದ ತಾವು ಲಂಡನ್ನಿನ ಮತ್ತು ವೆಸ್ಟ್‌ಮಿನ್‌ಸ್ಟರ್‌ 
ಅಬೇ ಎಂಬ ದೇವ ಮಂದಿರದ ನಾಶವನ್ನು ಸೈರಿಸುವುದಿಲ್ಲವೆಂದು ತಿಳಿಸಿದರು . 
ವೈಸರಾಯರಿಗೆ ಸಂತೋಷವಾಯಿತು. ಗಾಂಧೀಜಿಯವರಿಂದ ಇನ್ಯಾವ ಮಾತು 
ಬಂದೀತೆಂದು ಹರ್ಷಿತರಾದರು . ಅವರು ಪ್ರತಿಕಾ ವರದಿಗಾರರಿಗೆ ಈ ಮಾತನ್ನು 
ಹೇಳಿದರು ; “ ನಾನು ಈಗ ಇಂಡಿಯಾದ ಬಿಡುಗಡೆಯ ವಿಷಯವನ್ನು 
| ಯೋಚಿಸುತ್ತಿಲ್ಲ. ಅದು ಬಂದೇ ಬರುವುದು . ಇಂಗ್ಲೆಂಡು ಮತ್ತು ಪ್ರಾನ್ಸ್ 
ನಾಶವಾದರೆ ಇನ್ನೇನು ಉಳಿದೀತು ? ” ಗಾಂಧೀಜಿಯ ಈ ಅಭಿಪ್ರಾಯ 
ಇಂಗ್ಲೆಂಡು ಫ್ರಾನ್ಸ್ ಮುಂತಾದ ದೇಶಗಳಿಗೆ ಬಹಳ ಸಂತೋಷ ಉಂಟು 


೧೧೨ 

ಗಾಂಧೀಜಿ 
ಮಾಡಿತು . ಇಂಡಿಯಾದ ಇತರ ರಾಜಕೀಯ ಪಂಗಡಗಳಿಗೂ ಸಂತೋಷ 
ಉಂಟುಮಾಡಿತು . ಆದರೆ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ತನ್ನ ಅಭಿಪ್ರಾಯ 
ವನ್ನು ಪ್ರಕಟಿಸಿತು : ಈ ಯುದ್ಧ ಕಾಲದಲ್ಲಿ ಇಂಡಿಯಾವೇನೊ ಬ್ರಿಟನ್ನಿಗೆ 
ಸಹಾಯ ಮಾಡುವುದು , ಆದರೆ ಒಂದು ಷರತ್ತು . ಅದೇನೆಂದರೆ , ಬ್ರಿಟನ್ನು 
ಇಂಡಿಯಾದ ವಿಷಯದಲ್ಲಿ ತನ್ನ ನೀತಿಯನ್ನು ಸ್ವಷ್ಟಪಡಿಸಬೇಕು. ಏನೆಂದರೆ 
ಬ್ರಿಟನ್ನು ಇಂಡಿಯಾದ ಸ್ವಾತಂತ್ರವನ್ನು ಒಪ್ಪುತ್ತದೆ ಎಂದು. ವರ್ಕಿಂಗ್ 
ಕಮಿಟಿ ಇನ್ನೂ ಪ್ರಕಟಿಸಿದ್ದೇನೆಂದರೆ, ಎಲ್ಲಾ ದೇಶಗಳಲ್ಲಿಯೂ ನಿಜವಾದ 
ಪ್ರಜಾಪ್ರಭುತ್ವ ಸ್ಥಾಪನೆಯಾಗಲಿ ; ಸಾಮ್ರಾಜ್ಯ ರಾಷ್ಟ್ರಗಳು ಅಧೀನ ರಾಷ್ಟ್ರ | 
ಗಳ ಮೇಲೆ ಆಧಿಪತ್ಯ ನಡೆಸುವುದು ನಿಲ್ಲಲಿ. 
- ಗಾಂಧೀಜಿ ಇಂಗ್ಲಿಷ್ ರಾಜನೀತಿಜ್ಞರಿಗೆ ಒಂದು ಪ್ರಾರ್ಥನೆ ಮಾಡಿದರು : 
“ ಬ್ರಿಟಿಷ್ ರಾಜನೀತಿಜ್ಞರು ತಮ್ಮ ಹಳೆಯ ಸಾಮ್ರಾಜ್ಯವಾದವನ್ನು ತ್ಯಜಿಸಿ 
ತನ್ನ ಅಧೀನದಲ್ಲಿರುವ ರಾಷ್ಟ್ರಗಳಿಗೆ ಹೊಸ ಬೆಳಕನ್ನು ಕೊಡಲಿ . ” 

ವಾರ್ಧಾದಲ್ಲಿ ಆಲ್ - ಇಂಡಿಯಾ ಕಾಂಗ್ರೆಸ್ ಕಮಿಟಿ ಸಭೆ ನಡೆದು, 
“ ಭಾರತೀಯರ ಅನುಮತಿಯಿಲ್ಲದೆ ಇಂಡಿಯಾ ಯುದ್ಧಕ್ಕೆ ಸೇರಿದ್ದಾಗಿಘೋಷಿ. 
ಸಿದ್ದು ವಿಷಾದಕರ. ಇಂಗ್ಲೆಂಡು ಯುದ್ಧದ ಉದ್ದೇಶಗಳನ್ನು ಘೋಷಿಸುವುದ 
ರಲ್ಲಿ ಭಾರತ ಒಂದು ಸ್ವತಂತ್ರ ದೇಶವೆಂದು ಹೇಳಬೇಕು ಮತ್ತು ಈಗ 
ಇಂಡಿಯಾಕ್ಕೆ ಅದೇ ಸ್ಟೇಟಸ್ ಎಂದು ಭಾವಿಸಿ, ಆದಷ್ಟು ಎಲ್ಲಾ ಕಾರ್ಯ 
ಗಳನ್ನು ನಡೆಸಬೇಕು. ಭಾರತೀಯ ಸ್ವಾತಂತ್ರ ಪ್ರಜಾಪ್ರಭುತ್ವದ ಮೇಲೆ 
ನಿಂತಿದೆ. ಎಲ್ಲಾ ಅಲ್ಪ ಸಂಖ್ಯಾತರಿಗೂ ಪೂರ್ಣ ರಕ್ಷಣೆ ಇದೆ ” ಎಂದು 
ನಿರ್ಣಯ ಮಾಡಿತು . 
- ವೈಸರಾಯರು ಇಂಡಿಯಾದ ಬೇರೆ ಬೇರೆ ಪಾರ್ತಗಳ ೫೩ ಜನರನ್ನು ಭೇಟಿ 
ಮಾಡಿ, “ ಬ್ರಿಟಿಷ್ ಸರ್ಕಾರದ ಯುದ್ಧದ ಗುರಿ , ಇನ್ನು ಮೇಲೆ ಯುದ್ಧ 
ನಡೆಯ ದಂತಹ ಅಂತರರಾಷ್ಟ್ರೀಯಸ್ಥಿತಿಯನ್ನು ಸ್ಥಾಪಿಸುವುದಾಗಿದೆ. ಸೆಕ್ರೆಟರಿ 
ಆಫ್ ಸ್ಟೇಟ್‌ರವರು ತಿಳಿಸಿರುವಂತೆ, ಇಂಡಿಯಾದ ಅಭಿವೃದ್ಧಿಯ ಗುರಿ: 
ಡೊಮಿನಿರ್ಯಸ್ಟೇಟಸ್ ” ಎಂದು ತಿಳಿಸಿದರು. 

ಗಾಂಧೀಜಿಗೆ ಈ ಹೇಳಿಕೆ ತೃಪ್ತಿಕರವೆಂದು ತೋರಲಿಲ್ಲ ; ನಿರಾಶಾದಾಯಕ 
ವೆಂದು ಭಾವಿಸಿದರು . ವರ್ಕಿಂಗ್ ಕಮಿಟಿ ಸಭೆ ಸೇರಿ, ಎಲ್ಲ ವಿಷಯಗಳನ್ನೂ 


ಕಾಂಗ್ರೆಸ್ ಆಳಿಡತ ; ರಾಜೀನಾಮೆ 
ಪರಿಶೀಲಿಸಿ , ಪ್ರಾಂತಗಳಲ್ಲಿ ಅಧಿಕಾರದಲ್ಲಿದ್ದ ಕಾಂಗ್ರೆಸ್ ಮಂತ್ರಿಮಂಡಲಗಳು 
ರಾಜೀನಾಮೆ ಕೊಡಬೇಕೆಂದು ಸೂಚಿಸಿತು. ಅಧಿಕಾರ ಸ್ವೀಕಾರ ಮಾಡಿದ 
ಕಾಲದಿಂದಲೂ ಬಹಳ ಒಳ್ಳೆ ಕೆಲಸ ಮಾಡುತ್ತಿದ್ದ ಕಾಂಗ್ರೆಸ್ ಮಂತ್ರಿಗಳು 
೧೯೩೯ ನೇ ನವೆಂಬರ್ ಆದಿಭಾಗದಲ್ಲಿ ರಾಜೀನಾಮೆಯಿತ್ತರು. ಆ ಪ್ರಾಂತ್ಯ 
ಗಳ ಅಧಿಕಾರಗಳನ್ನು ಆಯಾಯ ಗೌರ್ನರು ವಹಿಸಿಕೊಂಡರು. 

ಜಿನ್ನಾರವರ ಅಧ್ಯಕ್ಷತೆಯಲ್ಲಿ ಮುಸ್ಲಿಂ ಲೀಗು ಸಭೆ ಸೇರಿ ಕಾಂಗ್ರೆಸ್ 
ಮಂತ್ರಿಮಂಡಲಗಳು ರಾಜೀನಾಮೆ ಮಾಡಿದ ದಿವಸವನ್ನು ಮುಸ್ಲಿಮರ ' ಡೆಲಿ 
ನರೆನ್ಸ್ ಡೆ' ಎಂದರೆ ವಿಮೋಚನಾ ದಿವಸ ಎಂದು ಘೋಷಿಸಿತು . ಇಷ್ಟೇ 
ಅಲ್ಲದೆ, ಕಾಂಗ್ರೆಸ್ ಮಂತ್ರಿ ಮಂಡಲ ಅಧಿಕಾರದಲ್ಲಿದ್ದಾಗ ಅಲ್ಪ ಸಂಖ್ಯಾತ 
ರಾದ ಮುಸ್ಲಿಮರಿಗೆ ಬಹಳ ಹಿಂಸೆ ಕೊಟ್ಟರು ಎಂದು ಬೊಬ್ಬೆ ಎಬ್ಬಿಸಿತು . 
೧೯೪೦ರಲ್ಲಿ ಲಾಹೋರ್‌ನಲ್ಲಿ ಮುಸ್ಲಿಂ ಲೀಗು ಸಭೆ ಸೇರಿ “ ಮುಸ್ಲಿಂ ಲೀಗಿನ 
ಗುರಿ ಪಾಕಿಸ್ಥಾನ ಸ್ಥಾಪನೆ: ಮುಸ್ಲಿಂ ಮೆಜಾರಿಟಿಯಿರುವ ಪ್ರಾಂತಗಳನ್ನೆಲ್ಲಾ 
ಒಟ್ಟುಗೂಡಿಸಿ ಪಾಕಿಸ್ಥಾನವೆಂಬ ರಾಜ್ಯವನ್ನು ಸ್ಥಾಪಿಸುವುದೇ ಮುಸ್ಲಿಮರ 
ಗುರಿ. ತಾವು ಸ್ವತಂತ್ರ ಭಾರತದ ಪ್ರಜೆಗಳಾಗಿರುವುದಿಲ್ಲ ” ಎಂದು ಘೋಷಿ 
ಸಿತು . ಇದರಿಂದ ಇಂಡಿಯಾದ ರಾಜಕೀಯವೇ ಬಹಳ ಬದಲಾವಣೆಯಾ 
ಯಿತು. ಮುಸ್ಲಿಂ ಲೀಗಿನ ಪಾಕಿಸ್ಥಾನದ ಕೂಗು ಬ್ರಿಟಿಷ್ ರಿಂದ ಪ್ರೇರಣೆ 
ಯಾಯಿತು ಎಂದು ಹೇಳಲಾಗಿದೆ . ಅದೇ ನಿಜವೇನೋ ಎಂಬಂತೆ , ಬ್ರಿಟಿಷ್ 
ಸರ್ಕಾರ ಮುಸ್ಲಿಂ ಲೀಗಿನ ಕೂಗನ್ನು ಪ್ರಧಾನವಾಗಿಟ್ಟುಕೊಂಡು , ಕಾಂಗ್ರೆ 
ಸಿನ ಪೂರ್ಣ ಸ್ವರಾಜ್ಯದ ಕರೆಗೆ ಅಡ್ಡಿ ಹಾಕುತ್ತ ಬಂದಿತು. 
- ೧೯೪೦ರಲ್ಲಿ ವೈಸರಾಯರು ಪುನಃ ಈಗಿನ ರಾಜ್ಯಾಂಗ ಕಟ್ಟಡದ ಒಳಗೇ 
ಕಾಂಗ್ರೆಸಿನ ಸಹಕಾರವನ್ನು ಕೋರಲು ಬಯಸಿದರು. ಅದು ಸಾಧ್ಯವಾಗಲಿಲ್ಲ . 
* ಈ ಮಹತ್ವ ಕಾಲದಲ್ಲಿ ಮೌಲಾನಾ ಅಬುಲ್ ಕಲಾಂ ಆಜಾದ್ 
ಕಾಂಗ್ರೆಸ್ ಅಧ್ಯಕ್ಷರು. ೧೯೪೦ರಲ್ಲಿ ನಡೆದ ರಾಮಘರ್ ಕಾಂಗ್ರೆಸಿನಲ್ಲಿ ಇವರು 
ಅಧ್ಯಕ್ಷರಾದರು . ಇವರೇ ಅನೇಕ ಕಾರಣಗಳಿಂದ ೧೯೪೬ರವರೆಗೂ ಅಧ್ಯಕ್ಷ 
ರಾಗಿದ್ದರು. ಅದುವರೆಗೂ ಬೇರೆ ಕಾಂಗ್ರೆಸ್ ಮಹಾಧಿವೇಶನಗಳು ನಡೆಯಲೇ 
ಇಲ್ಲ. ಕಾಂಗ್ರೆಸ್ ವರ್ಕಿಂಗ್ ಸಮಿತಿಯಲ್ಲಿ ಕೆಲವರು ಗಾಂಧೀಜಿಯಂತೆ ಪೂರ್ಣ 
ಅಹಿಂಸೆಗೆ ಬೆಂಬಲವೀಯುವವರು . ಗಾಂಧೀಜಿಯ ಈಗಿನ ಅಭಿಪ್ರಾಯ 


- ಗಾಂಧೀಜಿ 
ಅಹಿಂಸೆಯೇ ಮುಖ್ಯ . ಕಾಂಗ್ರೆಸು ಅಹಿಂಸಾ ಮಾರ್ಗದಿಂದ ಸ್ವಾತಂತ್ರ 
ಸಂಪಾದಿಸಲು ಗುರಿ ಹೊಂದಿದೆ. ಆದ್ದರಿಂದ ಹಿಂಸೆಯಿಂದ ಕೂಡಿದ ಯಾವ 
ಯುದ್ದ ಪ್ರಯತ್ನಗಳಿಗೂ ಸಹಾಯವೀಯಬಾರದು ”. ಆದರೆ ಕಾಂಗ್ರೆಸಿನಲ್ಲಿನ 
ಕೆಲವರು “ಎಲ್ಲಾ ಕಾಲಕ್ಕೂ ಕಾಂಗ್ರೆಸು ಅಹಿಂಸೆಯ ನೀತಿಯನ್ನು 
ಅನುಸರಿಸಲಾಗುವುದಿಲ್ಲ. ನಾವು ಸ್ವತಂತ್ರರಾಗಲಿದ್ದೇವೆ. ನಾವು ರಾಜ್ಯವನ್ನು 
ನಡೆಸಬೇಕಾಗುವುದು. ಆಗ ಪೊಲೀಸೂ ಸೈನ್ಯವೂ ನಮಗೆ ಬೇಕಾಗುತ್ತದೆ. 
ಆದ್ದರಿಂದ ನಾವು ಯಾವಾಗಲೂ ಅಹಿಂಸೆಗೆ ಅಂಟಿಕೊಂಡಿರುವುದು ಹೇಗೆ 
ಸಾಧ್ಯ ? ” ಎಂದು ಪ್ರಶ್ನಿಸಿದರು . ಸಿ. ರಾಜಗೋಪಾಲಾಚಾರಿಯವರು ಈ | 
ಅಭಿಪ್ರಾಯ ಹೊಂದಿದ್ದರು. ಆದರೂ ಅವರು ಗಾಂಧೀಜಿಯನ್ನೇ ಹಿಂಬಾಲಿಸು 
ತಿದ್ದರು. ಈಗ ಅಹಿಂಸೆಯ ಬಗ್ಗೆ ಕಾಂಗ್ರೆಸು ವ್ಯವಹಾರಯುತವಾದ ನೀತಿ 
ಯನ್ನು ಅನುಸರಿಸಬೇಕೆಂಬುದು ಅವರ ಅಭಿಪ್ರಾಯ . ೧೯೪೦ನೇ ಜೂನ್ 
ನಲ್ಲಿ ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ ಸಭೆ ನಡೆದು, “ ಕಾಂಗ್ರೆಸು| 
ಗಾಂಧೀಜಿಯ ಅಹಿಂಸೆಯ ನೀತಿಯನ್ನು ಪೂರ್ತಿಯಾಗಿ ಒಪ್ಪಲಾಗುವದಿಲ್ಲ. 
ಭಾರತದಲ್ಲಿ ಪೂರ್ಣ ಸ್ವರಾಜ್ಯವನ್ನು ಸಾಧಿಸಲು ಅಹಿಂಸೆ ಬಿಟ್ಟು ಬೇರೆ 
ಮಾರ್ಗವನ್ನು ಕಾಂಗ್ರೆಸು ಅನುಸರಿಸುವುದಿಲ್ಲ . ಆದರೆ ಪ್ರಪಂಚದಲ್ಲಿಯೇ 
ವಿಷಮ ಸನ್ನಿವೇಶ ಉಂಟಾಗಿದೆ. ಹೊರಗಿನವರು ದೇಶವನ್ನು ಆಕ್ರಮಿಸಿದರೇನು 
ಮಾಡುವುದು ಮತ್ತು ಒಳಗಡೆ ಗಲಭೆಗಳು ನಡೆದರೇನು ಮಾಡುವುದು ? 
ನಾವು ಆಗ ಅಹಿಂಸೆಯನ್ನು ತೊರೆದು ಶಸ್ತ್ರವನ್ನು ಉಪಯೋಗಿಸಬೇಕಾಗು) 
ತದೆ. ಆದರೆ ಗಾಂಧೀಜಿ ಇಂತಹ ಸಮಯದಲ್ಲಿ ಅಹಿಂಸೆಯಿಂದಲೇ 
ಇರಬೇಕು ಎಂಬ ಅಭಿಪ್ರಾಯ ಹೊಂದಿದ್ದಾರೆ. ಈ ವಿಷಯದಲ್ಲಿ ಕಾಂಗ್ರೆಸಿಗೂ 
ಗಾಂಧೀಜಿಗೂ ಭಿನ್ನಾಭಿಪ್ರಾಯವಿದೆ. ಇನ್ನು ಮುಂದೆ ಕಾಂಗ್ರೆಸು ಮಾಡುವ 
ಕೆಲಸಗಳಿಗೆ ಗಾಂಧೀಜಿ ಜವಾಬ್ದಾರರಾಗುವುದಿಲ್ಲ . ಅವರನ್ನು ಈ ಜವಾಬ್ದಾರಿ 
ಯಿಂದ ಬಿಡುಗಡೆ ಮಾಡಲಾಗುವುದು ' ಎಂದು ತೀರ್ಮಾನಿಸಿತು . ಸದ್ಯಕ್ಕೆ 
ಕಾಂಗ್ರೆಸೂ ಗಾಂಧೀಜಿಯೂ ಬೇರೆಬೇರೆಯಾದಂತಾಯಿತು. ಅದರೆ ಈ 
ಪ್ರತ್ಯೇಕ ಮಾರ್ಗ ಬಹುಕಾಲ ನಡೆಯಲಿಲ್ಲ . 
- ೧೯೪೦ನೇ ರ್ಜೂ ೨೯ರಲ್ಲಿ ಗಾಂಧೀಜಿಗೂ ವೈಸರಾಯಿಗೂ ಭೇಟಿ ನಡೆ ! 
ಯಿತು. ವೈಸರಾಯರು ತಾವು ಮುಂದೆ ಮಾಡಬೇಕೆಂದಿರುವ ಕೆಲವು ಸುಧಾ 


೧೧೫ 
ಕಾಂಗ್ರೆಸ್ ಆಡಳಿತ ; ರಾಜೀನಾಮೆ 
ರಣಾ ಕಾರ್ಯಗಳನ್ನು ಗಾಂಧೀಜಿಗೆ ತಿಳಿಸಿ, ಅವರ ಪ್ರತಿಕ್ರಿಯೆ ಏನು ಎಂದು 
ಕೇಳಿದರು . ಗಾಂಧೀಜಿ ತಾವು ಕೊಟ್ಟ ಉತ್ತರದ ಬಗ್ಗೆ ಜುಲೈ ೬ನೇ ಹರಿಜನ 
ಪತ್ರಿಕೆಯಲ್ಲಿ ಭಾರತದ ಮೊದಲನೇ ಮತ್ತು ತುರ್ತಾದ ಗುರಿ ಮತ್ತು 
ಅಹಿಂಸಾಮಾರ್ಗ ಇವಕ್ಕೆ ಬದ್ಧವಾಗಿದ್ದರೆ, ವಿಸ್ತ್ರತ ವೈಸ್‌ರಾಮ್ ಕೌನ್ಸಿ 
ಲನ್ನು ಸೇರಲಾರದು . ಶಸ್ತ್ರಗಳ ಉಪಯೋಗವನ್ನು ಮಾಡಬಹುದೆಂದು 
ಭಾವಿಸುವವರು ಕ್ರಮೇಣ ಬ್ರಿಟಿಷ್ ಬಾವುಟದ ಕೆಳಗೆ ಕೆಲಸ ಮಾಡ 
ಬೇಕಾಗುತ್ತದೆ. ಆದ್ದರಿಂದ ಶಸ್ತ್ರ ಮಾರ್ಗವನ್ನು ಕಾಂಗ್ರೆಸು ತೊರೆಯಬೇಕು. 
ಕಾಂಗ್ರೆಸು ವಿಸ್ಕೃತಕೌನ್ಸಿಲನ್ನು ಪ್ರವೇಶಿಸಿದರೆ ಪರಿಣಾಮ ಕಾಂಗ್ರೆಸು ಬ್ರಿಟ 
೩ನ ರಕ್ಷಣಾ ಮಾರ್ಗದಲ್ಲಿ ತೊಡಗಬೇಕಾಗುತ್ತದೆ ” ಎಂದು ಬರೆದರು . 
ಕಾಂಗ್ರೆಸ್ ವರ್ಕಿಂಗ್ ಕಮಿಟಿಸಭೆ ಜುಲೈ ೭ರಲ್ಲಿ ದೆಹಲಿಯಲ್ಲಿ ನಡೆಯಿತು. 
ಅದು “ ಬ್ರಿಟನು ಕೂಡಲೆ ಇಂಡಿಯಾಕ್ಕೆ ಪೂರ್ಣ ಸ್ವಾತಂತ್ರ್ಯ ಕೊಡ 
ಲಾಗುವುದೆಂದು ಘೋಷಣೆ ಮಾಡಿ ಕೇಂದ್ರದಲ್ಲಿ ರಾಷ್ಟ್ರೀಯ ಸರ್ಕಾರವನ್ನು 
ಸ್ಥಾಪಿಸಬೇಕು. ಇದನ್ನು ಮಾಡಿದರೆ ಕಾಂಗ್ರೆಸು ತನ್ನ ಪೂರ್ಣ ಬೆಂಬಲವನ್ನು 
ದೇಶಸಂರಕ್ಷಣಾ ಕಾರ್ಯಕ್ಕೆ ಕೊಡುವುದು ” ಎಂದು ತಿಳಿಸಿತು. 
| ಈ ನಿರ್ಣಯವನ್ನು ಬ್ರಿಟನು ಒಪ್ಪಿ ನಡೆದಿದ್ದರೆ , ಅದರ ಯುದ್ದ ಕಾರ್ಯಕ್ಕೆ 
ಕಾಂಗ್ರೆಸಿನ ಬೆಂಬಲ ಸಿಕ್ಕುವ ಸಾಧ್ಯತೆ ಇತ್ತು . ಈ ನಿರ್ಣಯದಲ್ಲಿ ಕಾಂಗ್ರೆಸು 
ಬಹುದೂರ ರಾಜಿಯ ಕಡೆ ಹೋಗಿತ್ತು . ಆದರೆ ಸರ್ಕಾರ ಈ ನಿರ್ಣಯವನ್ನು 
ಕಿವಿಗೆ ಹಾಕಿಕೊಳ್ಳಲಿಲ್ಲ. ತದ್ವಿರುದ್ದ ೧೯೪೦ನೇ ಆಗಸ್ಟ್ ೭ರಲ್ಲಿ ಒಂದು 
ಹೇಳಿಕೆ ಕೊಟ್ಟು ಬ್ರಿಟಿಷ್ ಸರ್ಕಾರದ ಸಲಹೆಗಳನ್ನು ತಿಳಿಸಿತು : 
| ೧) ಕೆಲವು ಪ್ರತಿನಿಧಿ ಸದಸ್ಯರನ್ನು ವೈಸರಾಯರ ಎಕ್ಸಿಕ್ಯುಟಿವ್ ಕೌನ್ಸಿ 
ಲಿಗೆ ಸೇರಿಸಿಕೊಳ್ಳುವುದು. 
| ೨) ವಾರ್ ಅಡೈಸರಿ ಕೌನ್ಸಿಲಿನ ಸ್ಥಾಪನೆ. ಇದರಲ್ಲಿ ಪಾರ್ಟಿ 
ಮುಖಂಡರೂ , ದೇಶೀಯ ಸಂಸ್ಥಾನಗಳ ಪ್ರತಿನಿಧಿಗಳೂ ಇರುವರು. ಇವರು 
ಕಾಲಕಾಲಕ್ಕೆ ಸೇರಿ ಯುದ್ಧದ ಬಗ್ಗೆ ಸಲಹೆಯನ್ನು ಕೊಡುವುದು. 
| ೩) ಇಂಡಿಯಾದ ಮುಂದಿನ ರಾಜ್ಯಾಂಗ ರಚನೆಯನ್ನು ಭಾರತೀಯರೇ 
ರಚಿಸಿಕೊಳ್ಳುವ ಅಂಶದಲ್ಲಿ ಬ್ರಿಟಿಷ್ ಸರ್ಕಾರದ ಸಹಾನುಭೂತಿ ಇದೆ . ಆದರೆ 
ಅದು ಬ್ರಿಟನು ಪ್ರಬಲ ಯುದ್ದದ ಮಧ್ಯದಲ್ಲಿರುವಾಗ ಸಾಧ್ಯವಿಲ್ಲ . ಯುದ್ಧ 


ဂဂဇ် 

ಗಾಂಧೀಜಿ | 
ಮುಗಿದ ಕೂಡಲೆ, ಪ್ರತಿನಿಧಿಗಳಿಂದ ಕೂಡಿದ ರಾಜ್ಯಾಂಗ ರಚನಾಸಭೆಯನ 
ನಿರ್ಮಿಸಲಾಗುವುದು . ಈಗ, ಯುದ್ದದ ಮಧ್ಯದಲ್ಲಿ, ಯಾವುದೋ ಒಂದು 
ರೀತಿಯ ಸರ್ಕಾರಕ್ಕೆ ಒಪ್ಪಿಸಲಾಗುವುದಿಲ್ಲ . ಎಷ್ಟೋ ಕಮ್ಯುನಿಟಿಗಳನ್ನು ಈ 
ಸರ್ಕಾರದ ಆಡಳಿತಕ್ಕೆ ಬಲಾತ್ಕಾರವಾಗಿ ಅಧೀನ ಮಾಡಬೇಕಾಗುತ್ತದೆ 
ಆದ್ದರಿಂದ ಯುದ್ಧ ಮುಗಿಯುವವರೆಗೂ ಎಲ್ಲಾ ಕೋಮುಗಳೂ , ಹಿತಗಳ 
ಸಹಕಾರ ನೀಡಬೇಕೆಂದು ಕೋರಲಾಗಿದೆ. 
- ವೈಸರಾಯರ ಹೇಳಿಕೆ ಈ ಸಹಜವಾಗಿಯೇ ಕಾಂಗ್ರೆಸ್ ಕಮಿಟಿಗೆ ಒಪ್ಪಿ 
ಯಾಗಲಿಲ್ಲ. ಸರ್ಕಾರದ ಬಗ್ಗೆ ವಿರೋಧಭಾವವನ್ನು ಹೆಚ್ಚಿಸಿತು . 

ಗಾಂಧೀಜಿಗೂ ಈ ಹೇಳಿಕೆ ಬಹಳ ದುಃಖ ಉಂಟು ಮಾಡಿತು 
ಕಾಂಗ್ರೆಸಿಗೂ , ಸರ್ಕಾರಕ್ಕೂ ಇರುವ ಅಂತರವನ್ನು ಇನ್ನೂ ಹೆಚ್ಚಿಸಿತು ಎಂದು 
ಗಾಂಧೀಜಿ ಅಭಿಪ್ರಾಯಪಟ್ಟರು. ವಾರ್ಧಾದಲ್ಲಿ ಕಾಂಗ್ರೆಸ್ ವರ್ಕಿಂಗ್ 
ಕಮಿಟಿ ಕಲೆತು , ವೈಸರಾಯರ ಆಹ್ವಾನವನ್ನು ತಿರಸ್ಕರಿಸಿದ್ದಲ್ಲದೆ, ಮೈನಾರಿ 
ಗಳ ಸಮಸ್ಯೆಯನ್ನು ಪರ್ವತದಷ್ಟು ದೊಡ್ಡದು ಮಾಡಿದ್ದಕ್ಕೆ ಬ್ರಿಟಿಷ್ 
ಸರ್ಕಾರವನ್ನು ಖಂಡಿಸಿತು . 
* ಸೆಪ್ಟಂಬರ್ ೧೭ರಲ್ಲಿ ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ ಕಲೆತು 
ವರ್ಕಿಂಗ್ ಕಮಿಟಿ ತೀರ್ಮಾನವನ್ನು ಒಪ್ಪಿ , “ ಗಾಂಧೀಜಿಯವರು ಕಾಂಗ್ರೆ 
ನಿಂದ ಈಗ ಬೇರೆಯಾಗಿರುವದಕ್ಕೆ ಕಾರಣವಿಲ್ಲ. ಈಗ ಮುಂದೆ ಯಾ 
ಕಾರ್ಯಕ್ರಮವನ್ನು ಅನುಸರಿಸಬೇಕೆಂಬುದನ್ನು ಗಾಂಧೀಜಿಯವರೇ ತಿಳಿಸಿ 
ಅವರೇ ನಾಯಕತ್ವ ವಹಿಸಬೇಕು” ಎಂದು ತೀರ್ಮಾನ ಮಾಡಿತು. 

ಗಾಂಧೀಜಿ ಯೋಚನೆ ಮಾಡಿ, ಸದ್ಯಕ್ಕೆ ವೈಯಕ್ತಿಕ ಕಾನೂನು ಭಂಗವನ 
ಜಾರಿಗೆ ತರಬೇಕೆಂದು ಸಲಹೆ ಮಾಡಿದರು . ಕಾನೂನುಭಂಗ ಮಾಡ 
ಮುಂದೆ ಬರುವವರನ್ನು ತಾವೇ ಆರಿಸುವುದಾಗಿಯೂ ತಿಳಿಸಿದರು. ಭಾರ 
ನನ್ನು ಯುದ್ಧಕ್ಕೆ ಎಳೆದುದಕ್ಕಾಗಿ ಗಂಡಸರೂ , ಹೆಂಗಸರೂ ವ್ಯಕ್ತಿಶಃವಿರೋ 
ವನ್ನು ವ್ಯಕ್ತಪಡಿಸಬೇಕೆಂದು ಸೂಚಿಸಿದರು . ಯುದ್ದ ಸಹಾಯಕ್ಕೆ ತಾ | 
ವಿರೋಧಿಗಳೆಂದು ಕಾನೂನುಭಂಗ ಮಾಡತಕ್ಕದ್ದು : ಸರ್ಕಾರಕ್ಕೆ ತಾ 
ಕಾನೂನುಭಂಗ ಮಾಡುವುದಾಗಿ ಮೊದಲು ತಿಳಿಸಿ , ಆಮೇಲೆಕಾನೂನುಭಂ 
ಮಾಡಿ ದಸ್ತಗಿರಿಗೆ ಒಳಗಾಗಬೇಕು; ಜೈಲಿನ ನಿಯಮಗಳನ್ನು ಪಾಲಿಸಬೇಕ 


OVO 


ಕಾಂಗ್ರೆಸ್ ಆಡಳಿತ ; ರಾಜೀನಾಮೆ 

೧೧೭ 
ಜೈಲಿನಿಂದ ಬಿಡುಗಡೆಯಾದ ಮೇಲೂ ಪುನಃ ಕಾನೂನುಭಂಗ ಮಾಡ 
“ ಬಹುದು ಎಂದು ಗಾಂಧೀಜಿ ತಿಳಿಸಿದರು. ತಾವು ಮಾತ್ರ ಈಗ ಕಾನೂನು 
ಭಂಗ ಮಾಡುವುದಿಲ್ಲವೆಂದೂ , ತಾವು ಈಗ ಹೊರಗಿದ್ದುಕೊಂಡು ಅದನ್ನು 
ಹತೋಟಿಯಲ್ಲಿಡುವುದಾಗಿಯೂ ತಿಳಿಸಿದರು. ವಿನೋಬಾಭಾವೆಯವರು 
ಪ್ರಥಮ ಸತ್ಯಾಗ್ರಹಿಯಾಗಿ ಮುಂದೆ ಬಂದರು. ಇವರ ದಸ್ತಗಿರಿಯಾಯಿತು. 
ಇದಕ್ಕೆ ಮುಂಚೆಯೇ , ಸೆಪ್ಟೆಂಬರ್ ೨೭ರಲ್ಲಿಯೇ , ಗಾಂಧೀಜಿ ವೈಸರಾಯರನ್ನು 
ಕಂಡು , ಯುದ್ದಕ್ಕೆ ವಿರೋಧವಾಗಿರುವ ಕಾಂಗ್ರೆಸಿಗರನ್ನೇ ವೈಯಕ್ತಿಕ ಸತ್ಯಾ 
ಗ್ರಹ ಮಾಡಲು ಸಲಹೆ ಕೊಟ್ಟಿರುವುದಾಗಿ ತಿಳಿಸಿದರು. ನವೆಂಬರ್ ೧೧ರಲ್ಲಿ 
ಸತ್ಯಾಗ್ರಹಿಗಳಿಗೆ ತಾವು ಕೊಟ್ಟಿರುವ ಸಲಹೆಗಳನ್ನು ವೈಸರಾಯರಿಗೆ ತಿಳಿಸಿ 
ದರು . 
1 ಮೌಲಾನಾ ಆಜಾದ್ , ಪಟೇಲ್, ರಾಜೇಂದ್ರ ಬಾಬು, ರಾಜಗೋಪಾಲಾ 
ಚಾರಿ , ಎಸ್ . ಸತ್ಯಮೂರ್ತಿ ಮುಂತಾದ ಪ್ರಮುಖರೆಲ್ಲಾ ಕಾರಾಗೃಹ ಸೇರಿ 
ಇದರು. ಇನ್ನೂ ಚಿಕ್ಕ ಕಾಂಗ್ರೆಸಿನವರೂ ಬಹು ಸಂಖ್ಯೆಯಲ್ಲಿ ಕಾರಾಗೃಹ ಸೇರಿ 
ದರು. ಈ ಸತ್ಯಾಗ್ರಹ ಇಂಡಿಯಾದಲ್ಲೆಲ್ಲಾ ಹಬ್ಬಿ , ಕೆಲವು ತಿಂಗಳುಗಳಲ್ಲಿಯೇ 
೫೦ ,೦೦೦ ಜನ ಕಾರಾಗೃಹ ಸೇರಿದರು . ಆರು ಲಕ್ಷ ರೂಪಾಯಿಗಳನ್ನು 
ಜುಲ್ಮಾನೆಯಾಗಿ ವಸೂಲು ಮಾಡಲಾಯಿತು. 

ಗಾಂಧೀಜಿ ಈ ಮಧ್ಯೆ ೧೩ ಅಂಶಗಳ ರಚನಾತ್ಮಕ ಕಾರ್ಯವನ್ನು ಕಾನೂನು 
ಭಂಗ ಮಾಡಿದವರು ನಡೆಸಬೇಕೆಂದು ಸಂದೇಶ ಕೊಟ್ಟರು. ಈಗಿನ ಸಂದರ್ಭ 
ದಲ್ಲಿ ಸಾಮೂಹಿಕ ಕಾನೂನುಭಂಗ ಅಪಾಯಕರ ಎಂದು ತನ್ನ ಹಿಂಬಾ 
ಲಕರಿಗೆ ಬೋಧಿಸಿದರು. ಯುದ್ದವು ನಿಲ್ಲುವ ಚಿಹ್ನೆ ಕಾಣಲಿಲ್ಲ . ೧೯೪೧ರಲ್ಲಿ 
ಯುದ್ಧ ಇನ್ನೂ ಜೋರಾಯಿತು. ಹಿಟ್ಲರನು ಇದುವರೆಗೂ ತನಗೆ ಮಿತ್ರ 
ರಾಷ್ಟ್ರವಾಗಿದ್ದ ಸೋವಿಯಟ್ ರಷ್ಯಾ ಮೇಲೆ ಯುದ್ಧ ಪ್ರಾರಂಭಿಸಿದನು. 

ವೈಯಕ್ತಿಕ ಕಾನೂನುಭಂಗ ಮುಕ್ತಾಯವಾಗುತ್ತಾ ಬಂದಿತು. ಜೈಲಿಗೆ 
ಹೋಗುವವರೆಲ್ಲರೂ ಹೊರಟು ಹೋದರು , ಯಾವ ಶಾಂತಿಭಂಗವೂ ಆಗಲಿಲ್ಲ. 
ಸರ್ಕಾರ ಲಾಠಿ ಪ್ರಯೋಗ ಮುಂತಾದವುಗಳನ್ನು ವೈಯಕ್ತಿಕ ಸತ್ಯಾಗ್ರಹ 
ಸಮಯದಲ್ಲಿ ಉಪಯೋಗಿಸಲಿಲ್ಲ . 
1 ೧೯೪೧ನೇ ಆಖೈರಿನಲ್ಲಿ ಜಪಾನೂ ಯುದ್ಧವನ್ನು ಪ್ರವೇಶಿಸಿ, ಪೆಸಿಫಿಕ್ 


೧೧೮ 


ಗಾಂಧೀಜಿ 
ಸಾಗರದಲ್ಲಿ ಅಮೆರಿಕಾದ ಪರ್ಲ್ ಹಾರ್ಬರನ್ನು ಹಿಡಿಯಿತು. ಇದರಿಂ | 
ಅಮೆರಿಕಾವೂ ನೇರವಾಗಿ ಯುದ್ಧಕ್ಕೆ ಪ್ರವೇಶಿಸುವಂತಾಯಿತು. ಇಂಡಿಯಾ | 
ಬಾಗಿಲನ್ನೇ ಯುದ್ದ ಪ್ರವೇಶಿಸಿದ ಹಾಗಾಯಿತು. 
* ಈ ಸ್ಥಿತಿಯಲ್ಲಿ ಬ್ರಿಟಿಷ್ ಸರ್ಕಾರವೂ ಇಂಡಿಯಾ ಸರ್ಕಾರವೂ ಭಾರತಿ 
ಯರ ಯುದ್ದ ಸಹಕಾರವನ್ನು ಪೂರ್ವಕ್ಕಿಂತಲೂ ಹೆಚ್ಚಾಗಿ ಆಶಿಸಿದುದ 
ಸಹಜವಾಗಿಯೇ ಇದೆ. 

ವೈಯಕ್ತಿಕ ಸತ್ಯಾಗ್ರಹದಲ್ಲಿ ಕಾಂಗ್ರೆಸ್ ವರ್ಕಿಂಗ್ ಕಮಿಟಿಯ ೧೧ಜನನ 
ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿಯ ೨೨ ಸದಸ್ಯರು, ಪ್ರಾಂತ ಶಾಸ || 
ಸಭೆಗಳ ೪೦೦ ಸದಸ್ಯರು ಕಾರಾಗೃಹ ಸೇರಿದರು . ಇವರೆಲ್ಲರೂ ಕಾಂಗ್ರೆಸಿ 
ತಿರುಳು , ನೂರಾರು ಜನ ಎರಡು ಸಲ ಸತ್ಯಾಗ್ರಹ ಮಾಡಿದರು. ಅವರಿ 
೧೦ ,೦೦೦ ರೂಪಾಯಿ ಜುಲ್ಮಾನೆ ವಿಧಿಸಲಾಯಿತು. 
- ೧೯೪೧ರ ಕೊನೆಯವರಿಗೂ ಈ ಸತ್ಯಾಗ್ರಹ ನಡೆಯುತ್ತಲೇ ಇತ್ತು . ಆದೆ. 
ಯುದ್ಧದ ಪರಿಸ್ಥಿತಿ ತೀವ್ರವಾದ್ದರಿಂದ , ಸರ್ಕಾರ ಪ್ರಮುಖರನ್ನೆಲ್ಲಾ ಖುಲಾ: 
ಮಾಡಿತು . 

ನೆಹರು , ಆಜಾದ್ ಮುಂತಾದವರೆಲ್ಲರೂ ಬಿಡುಗಡೆಯಾದರು . ಜವಹ 
ಲಾಲರೂ , ರಾಜಗೋಪಾಲಾಚಾರಿಯವರೂ ಸರ್ಕಾರಕ್ಕೆ ಕರೆ ಕೊಡುತ್ತಾ 
“ ಇಂಡಿಯಾಕ್ಕೆ ಸ್ವಾತಂತ್ರ್ಯ ಕೊಡಬೇಕು, ಇದಾದರೆ ಕಾಂಗ್ರೆಸ್ ಯುದ 
ಪ್ರಯತ್ನದಲ್ಲಿ ಪೂರ್ಣ ಸಹಕಾರ ಕೊಡುವುದು ” ಎಂದರು . ಕಾಂಗ್ರೆಸ್ ಅಧ್ಯ 
ಆಜಾದ್‌ರ ಅಭಿಪ್ರಾಯವೂ ಇದೇ ರೀತಿಯಾಗಿತ್ತು . 
- ೧೯೪೧ನೇ ಡಿಸೆಂಬರ್ ೨೮ರಲ್ಲಿ ಬರ್ಡೋಲಿಯಲ್ಲಿ ವರ್ಕಿಂಗ್ ಕಮಿಟಿ ಸಣ| 
ಸೇರಿದಾಗ ಸದಸ್ಯರಲ್ಲಿ ಭಿನ್ನಾಭಿಪ್ರಾಯಗಳು ಕಂಡುಬಂದವು. ಕೆಲವರು 
ಗಾಂಧೀಜಿಯ ಪೂರ್ಣ ಕಾರ್ಯಕ್ರಮವನ್ನು ಅವರ ಮುಖಂಡತ್ವದಲ್ಲಿಯೆ 
ನಡೆಸಬೇಕೆನ್ನುವವರು . ಎರಡನೆ ಪಂಗಡದ ಅಭಿಪ್ರಾಯ ಹೀಗಿತ್ತು, 
ಅಹಿಂಸೆಯ ತತ್ವದಲ್ಲಿ ವಿಶ್ವಾಸವಿಲ್ಲ ; ಬ್ರಿಟಿಷರ ಕಷ್ಟದಲ್ಲಿ ಅವರಿಗೆ ತೊಂದ 
ಕೊಡಬಾರದೆಂಬ ಮನೋಭಾವವೂ ಇಲ್ಲ ; ಬ್ರಿಟಿಷರಿಗೆ ಕಷ್ಟ ಬಂದಾಗಲೇ 
ನಾವು ಸ್ವಾತಂತ್ರದ ಬೇಡಿಕೆಯನ್ನು ಮುಂದೆ ಇಡಬೇಕು. ಮೂರನೆಯ 
ಪಂಗಡದವರು ಜಪಾನರು ಇಂಡಿಯಾ ದೇಶವನ್ನು ಹಿಡಿಯಲು ಬಿಡಬಾರದು. 


೧೦೯ 


ಕಾಂಗ್ರೆಸ್ ಆಡಳಿತ ; ರಾಜೀನಾಮೆ 
ಕಾಂಗ್ರೆಸು ಈ ಸಮಯದಲ್ಲಿ ದೇಶದ ರಕ್ಷಣೆ ಮಾಡಬೇಕು ” ಎಂದರು. ಅವರು 
ಯುದ್ಧದ ವಿಷಯದಲ್ಲಿ ಗಾಂಧೀಜಿಯ ಅಹಿಂಸಾಭಾವವನ್ನು ಹೊಂದಿರಲಿಲ್ಲ ; 
ಅದನ್ನು ಭಾರತ ಸ್ವಾತಂತ್ರ , ಯುದ್ದಕ್ಕಾಗಿಯೇ ವಿನಿಯೋಗಿಸಬೇಕು 
ಎನ್ನುವವರು . ಮೂರನೇ ಅಭಿಪ್ರಾಯ ಹೊಂದಿದವರೇ ವರ್ಕಿಂಗ್ ಕಮಿಟಿ 
ಯಲ್ಲಿ ಮೆಜಾರಿಟಿಯಲ್ಲಿದ್ದರು. ಆದ್ದರಿಂದ ವರ್ಕಿಂಗ್ ಕಮಿಟಿ ತಾನು ೧೯೪೦ನೇ 
ಸೆಪ್ಟೆಂಬರ್ ೧೬ರಲ್ಲಿ ಬೊಂಬಾಯಿನಲ್ಲಿ ಮಾಡಿದ ತೀರ್ಮಾನಕ್ಕೆ ಬಂದ 
ಹಾಗಾಯಿತು. ಗಾಂಧೀಜಿ ತಮ್ಮ ಅಭಿಪ್ರಾಯವನ್ನು ಸ್ಪಷ್ಟಪಡಿಸಿದರು : 
- “ ಬೊಂಬಾಯಿ ನಿರ್ಣಯದಂತೆ , ಬ್ರಿಟಿಷರೊಡನೆ ಯುದ್ದ ಪ್ರಯತ್ನದಲ್ಲಿ 
ಸಹಕಾರ ಮನೋಭಾವವನ್ನು ಹೊಂದಬೇಕಾದರೆ , ಇಂಡಿಯಾದ ಸ್ವಾತಂತ್ರ್ಯದ 
ಖಾತರಿ ಬೇಕು. ನನ್ನ ಸ್ವಂತ ನಂಬಿಕೆ ಎಂದರೆ ಅಹಿಂಸೆಯೊಂದೇ ಭಾರತವನ್ನು 
ರಕ್ಷಿಸುವುದು , ಪ್ರಪಂಚವನ್ನು ಕೂಡ ಆತ್ಮನಾಶದಿಂದ ತಪ್ಪಿಸುವುದು . ಆದ್ದ 
ರಿಂದ ನಾನು ಈ ಮಾರ್ಗದಲ್ಲಿ ನಡೆಯಬೇಕು, ಇತರ ವ್ಯಕ್ತಿಗಳ ಅಥವಾ 
ಸಂಸ್ಥೆಗಳ ಸಹಾಯ ದೊರೆಯಲಿ ಅಥವಾ ದೊರೆಯದಿರಲಿ. ಆದ್ದರಿಂದ ನೀವು 
ನನ್ನನ್ನು ಕಾಂಗ್ರೆಸಿನ ಮೇಲಿನ ಜವಾಬ್ದಾರಿಯಿಂದ ತಪ್ಪಿಸಿರಿ .” 

ಗಾಂಧೀಜಿಯ ಈ ಸ್ಪಷ್ಟ ನಿರೂಪಣೆ ಬೊಂಬಾಯಿ ನಿರ್ಣಯ ಸಮಯ 
ದಲ್ಲಿಯೂ ಈಗಲೂ ಆಯಿತು. ಅವರು ಕಾಂಗ್ರೆಸಿನ ಮೇಲಿನ ಜವಾಬ್ದಾರಿ 
ಯನ್ನು ವಹಿಸಲು ಒಪ್ಪಲಿಲ್ಲ. ಈ ಕಾರಣದಿಂದ ಪುನಃ ಹಿಂದೆ ಮಾಡಿದಂತೆ , 
ಕಾಂಗ್ರೆಸ್ ವರ್ಕಿಂಗ್ ಕಮಿಟಿಯು ಕಾಂಗ್ರೆಸಿನ ಮೇಲಿನ ಜವಾಬ್ದಾರಿ 
ಗಾಂಧೀಜಿಯವರಿಗಿಲ್ಲವೆಂದು ತಿಳಿಸಿ , ಅವರಿಗೆ ತಮ್ಮ ಅಹಿಂಸಾ ತತ್ವವನ್ನು 
ನಿರ್ಬಾಧಕವಾಗಿ ನಡೆಸಲು ಬಿಟ್ಟಿತು. 
* ಅಖಿಲಭಾರತ ಕಾಂಗ್ರೆಸ್ ಸಮಿತಿ ಸಭೆ ೧೯೪೨ನೇ ಜನವರಿ ೧೫ರಲ್ಲಿ 
ನಡೆದು, ವರ್ಕಿಂಗ್ ಕಮಿಟಿಯ ಬರ್ಡೋಲಿ ನಿರ್ಣಯವನ್ನು ಅಧ್ಯಕ್ಷ ಆಜಾ 
ದರು ಸಭೆಯ ಮುಂದಿಟ್ಟು ಬೆಂಬಲವನ್ನು ಕೋರಿ, ಭಾಷಣ ಮಾಡಿದರು . 
ಸಭೆಗೆ ಬಂದಿದ್ದ ಗಾಂಧೀಜಿಯವರದ್ದು ಆ ನಿರ್ಣಯವನ್ನು ಒಪ್ಪಬೇಕೆಂದು 
ಸಭೆಯನ್ನು ಪ್ರಾರ್ಥಿಸಿದರು . ಕಾಂಗ್ರೆಸಿನಲ್ಲಿ ಭಿನ್ನಾಭಿಪ್ರಾಯವಿರಬಹುದು, 
ಆದರೂ ಒಡಕಿರಬಾರದು. ಈ ನಿರ್ಣಯವನ್ನು ಸರ್ವಾನುಮತದಿಂದ ಒಪ್ಪ 
ಬೇಕು ” ಎಂದು ಬೋಧಿಸಿದರು. ಇದು ಗಾಂಧೀಜಿಯ ವಿಶಾಲ ಮನೋಭಾವ 

ವನ್ನು ಸೂಚಿಸುತ್ತದೆ. 

ಈ ಪ್ರಕಾರವಾಗಿ ವೈಯಕ್ತಿಕ ಸತ್ಯಾಗ್ರಹವೂ ಮುಕ್ತಾಯವಾಯಿತು. 
೧೯೪೧ನೇ ಇಸವಿ ಫೆಬ್ರವರಿ ೨ನೇ ತಾರೀಖು ಹೊತ್ತಿಗೆ ಎಲ್ಲಾ ವೈಯಕ್ತಿಕ 
ಸತ್ಯಾಗ್ರಹಿಗಳೂ ಬಿಡುಗಡೆಯಾಗಿದ್ದರು. 
- ದೇಶದ ಒಳಗೆ ಪರಿಸ್ಥಿತಿ ಆಗ ಏನಾಗಿತ್ತು ? ಸುಭಾಸ್ ಚಂದ್ರ ಬೋಸ 
ರಿಗೂ ಗಾಂಧೀಜಿಗೂ ಸರಿಹೋಗುತ್ತಿರಲಿಲ್ಲ . ಸುಭಾಸ್ ಚಂದ್ರ ಬೋಸರು 
ಕಾಂಗ್ರೆಸ್‌ನಿಂದ ಬೇರೆಯಾದ ಮೇಲೆ ಫಾರ್‌ವರ್ಡ್ ಬ್ಲಾಕನ್ನು ಕಟ್ಟಿ , 
ತನ್ಮೂಲಕ ಕಾರ್ಯ ನಡೆಸುತ್ತಿದ್ದರು. ಯುದ್ಧೋದ್ಯಮಕ್ಕೆ ವಿರೋಧವಾದ 
ಕಾರ್ಯಾಚರಣೆಯನ್ನು ಬೋಸರು ಆರಂಭಿಸಿದರು . ಅವರನ್ನು ಸೆರೆಮನೆಯಲ್ಲಿ 
ಇಡಲಾಯಿತು. ಅವರು ಉಪವಾಸವನ್ನು ಕೈಕೊಂಡರು . ಅವರನ್ನು ಖುಲಾಸೆ 
ಮಾಡಲಾಯಿತು. ಇದ್ದಕ್ಕಿದ್ದಂತೆ ಒಂದು ಸುದ್ದಿ ಪ್ರಕಟವಾಯಿತು, ಅವರು 
೧೯೪೧ ನೇ ಜನವರಿ ೨೬ರಂದು ಇಂಡಿಯಾ ಬಿಟ್ಟರೆಂದು. ಒಂದು ವರ್ಷಕಾಲ 
ಅವರ ಸುದ್ದಿಯೇ ತಿಳಿಯಲಿಲ್ಲ. ೧೯೪೨ನೇ ಮಾರ್ಚ್‌ನಲ್ಲಿ ಬರ್ಲಿ ಆಕಾಶ 
ವಾಣಿಯಿಂದ ಅವರು ಒಂದು ಭಾಷಣ ಮಾಡಿದರು. ಕಡೆಗೆ ಅವರ ಮಿತ್ರರು 
ಹೇಳುತ್ತಿದ್ದುದೇನೆಂದರೆ, ಸೈನ್ಯ ಕಟ್ಟಿ , ಜಪಾನಿನ ಸಹಾಯದಿಂದ ಭಾರತಕ್ಕೆ 
ಬಂದು ಈ ದೇಶವನ್ನು ಬ್ರಿಟಿಷರಿಂದ ಬಿಡುಗಡೆ ಮಾಡುವರು. ಈ ತರಹದ 
ವರ್ತಮಾನ ಇಂಡಿಯಾದಲ್ಲೆಲ್ಲಾ ಹರಡಿತು. ಅಂತೂ ಜಪಾನೀಯರು ೧೯೪೨ 
ನೇ ಆದಿಭಾಗದಲ್ಲಿ ಮುಂದರಿಯುತ್ತಿದ್ದರು ; ಬ್ರಿಟಿಷರಿಗೆ ಸೇರಿದ್ದ ಮಲಯ , 
ಸಿಂಗಪುರ , ಇಂಡೋನೇಷ್ಯ , ಬರ್ಮಾವನ್ನು ವಶಪಡಿಸಿಕೊಂಡರು . ಕಾಕಿ 
ನಾಡಾ ಬಳಿ ಜಪಾನೀಯರ ಒಂದು ಬಾಂಬೂ ಬಿದ್ದಿತು. ಆದ್ದರಿಂದ ಇನ್ನು 
ಕೆಲವು ತಿಂಗಳುಗಳಲ್ಲಿಯೇ ಇಂಡಿಯಾವನ್ನು ಎಲ್ಲಿ ಜಪಾನೀಯರು ಆಕ್ರಮಿಸಿ 
ಬಿಡುವರೋ ಎಂಬ ಭೀತಿ ಉಂಟಾಯಿತು. ಇದನ್ನೆಲ್ಲಾ ಗಾಂಧೀಜಿ ಮತ್ತು 
ಇತರ ಮುಖಂಡರು ಗಮನಿಸುತ್ತಿದ್ದರು. ಜವಹರಲಾಲ್ , ರಾಜಗೋಪಾಲಾ 
ಚಾರಿ , ಅಬುಲ್ ಕಲಾಂ ಆಜಾದ್ ಮುಂತಾದವರು ಜಪಾನಿನ ಆಕ್ರಮಣದ 
ಬಗ್ಗೆ ಆಲೋಚನೆ ಮಾಡುತ್ತಿದ್ದರು. ಕಾಂಗ್ರೆಸಿನ ಕೆಲವರಲ್ಲಿ ಬ್ರಿಟನ್ನಿನ ಬಲ 
ಕುಗ್ಗಿದೆ, ಮಿತ್ರ ವರ್ಗಗಳಿಗೆ ಜಯವಾಗುವುದು ಅಷ್ಟು ಖಂಡಿತವಲ್ಲ ಎಂಬ 
ಆಲೋಚನೆ ಹೊರಟಿತು. ಕಾಂಗ್ರೆಸ್ ಮುಖಂಡರಲ್ಲಿಯೂ ಕೆಲವರು ಈ 


ಕಾಂಗ್ರೆಸ್ ಆಡಳಿತ ; ರಾಜೀನಾಮೆ 
ಭಾವನೆ ಹೊಂದಿದ್ದರೆಂದು ಹೇಳಬಹುದು. 
| ಈ ಸಮಯದಲ್ಲಿ ಇಂಡಿಯಾ ಸರ್ಕಾರ ಭಾರತೀಯರ ಒತ್ತಾಸೆಯನ್ನು 
ಇನ್ನೂ ಹೆಚ್ಚಾಗಿ ಬಯಸಿತು. ಅಮೆರಿಕ ಸರ್ಕಾರ ಕೂಡ ಇಂಡಿಯಾದ 
ವಿಷಯದಲ್ಲಿ ಉದಾರ ನೀತಿಯನ್ನು ಅನುಸರಿಸಬೇಕೆಂದು ಕೋರಿತು. ಆದ್ದ 
ರಿಂದಲೇ ಸತ್ಯಾಗ್ರಹ ಕೈದಿಗಳನ್ನು ಬಿಡುಗಡೆ ಮಾಡಿದ್ದು ಮತ್ತು ೧೯೪೧ನೇ 
ಡಿಸೆಂಬರ್‌ನಲ್ಲಿ ವೈಸರಾಯರ ಮಂತ್ರಿ ಮಂಡಲವನ್ನು ವಿಸ್ತರಿಸಿ ಕೆಲವು 
ಖಾಸಗಿ ಜನರನ್ನು ಸೇರಿಸಿಕೊಂಡಿದ್ದು , ಸರ್ ಹೋಮಿ ಮೋದಿ, ಶ್ರೀ ಎಂ . 
ಎಸ್ . ಆಣೆ, ಸರ್ ಅರ್ಡೇಶರ್ ದಲಾಲ್ ಇವರುಗಳೂ ಈಗ ವೈಸರಾಯರ 
ಮಂತ್ರಿ ಮಂಡಲದಲ್ಲಿದ್ದರು. 

ಗಾಂಧೀಜಿ ಯುದ್ಧ ಪ್ರಾರಂಭವಾದ ಕೂಡಲೆ , ಹಿಟ್ಲರ್‌ಗೆ ಹಾಗೂ ಬ್ರಿಟ 
ನಿನ ಮುಖ್ಯ ಮಂತ್ರಿ ಮತ್ತು ಬ್ರಿಟಿಷ್ ಜನರಿಗೆ ಅಹಿಂಸೆಯ ಮಾರ್ಗವನ್ನು 
ಅನುಸರಿಸಬೇಕೆಂದೂ , ಶಸ್ತ್ರಮಾರ್ಗವನ್ನು ಬಿಡಬೇಕೆಂದೂ ಪತ್ರ ಮುಖೇನ 
ತಿಳಿಸಿದರು . ಅಮೆರಿಕಾದ ಪ್ರೆಸಿಡೆಂಟರಿಗೂ ಇದೇ ಅಭಿಪ್ರಾಯದ ಪತ್ರವನ್ನು 
ಬರೆದರು. ವೈಸ್ರಾಯರಿಗೂ ಭೇಟಿಯಲ್ಲಿ ಅಹಿಂಸೆಯ ಸಂದೇಶವನ್ನೇ 
ಕೊಟ್ಟರು. ವೈಸರಾಯರ ಮನಸ್ಸಿಗೆ ಇದು ಹಿಡಿಯಲಿಲ್ಲ. 
- ರಾಜಗೋಪಾಲಾಚಾರಿ, ಜವಹರಲಾಲ್ ಮತ್ತು ಆಜಾದ್ ಇವರು 
ಜಪಾನಿನ ಮುನ್ನಡೆಯನ್ನು ಹೇಗಾದರೂ ತಡೆಯಬೇಕು ; ಈ ವಿಷಯದಲ್ಲಿ 
ನಾವು ಬ್ರಿಟಿಷ್ ಸರ್ಕಾರದೊಡನೆ ಸೇರಬೇಕು. ಅವರಿಂದ ಪೂರ್ಣ ಸ್ವರಾಜ್ಯದ 
ಭರವಸೆ ತೆಗೆದುಕೊಂಡು ಯುದ್ದ ಪ್ರಯತ್ನದಲ್ಲಿ ಭಾಗಿಯಾಗಬೇಕು ” ಎಂಬ 
ಅಭಿಪ್ರಾಯ ಹೊಂದಿದ್ದರು. 
1 ಜಿನ್ಹಾ ಮತ್ತು ಮುಸ್ಲಿಂ ಲೀಗಿನವರು ಇದೇ ಸಮಯವೆಂದು, ಪಾಕೀಸ್ತಾನ 
ಬೇಕೆಂದು ಬೊಬ್ಬೆ ಹಾಕಿದರು . “ ಪಾಕಿಸ್ಥಾನವನ್ನು ಒಪ್ಪಿಕೊಂಡು ಬಿಡಿ. 
ನಾವೂ ನೀವೂ ಒಟ್ಟಿಗೆ ಕಲೆತು , ಸ್ವಾತಂತ್ರಕ್ಕೆ ಒತ್ತಾಯ ಮಾಡೋಣ? 
ಎಂದು ಜಿನ್ಹಾ ಹೇಳತೊಡಗಿದರು. 
| ರಾಜಗೋಪಾಲಾಚಾರಿಯವರಿಗೆ ಪಾಕಿಸ್ಥಾನದ ವಿಷಯದಲ್ಲಿ ಕಾಂಗ್ರೆಸ್ 
ಮುಸ್ಲಿಂ ಲೀಗೂ ಒಡಂಬಡಿಕೆಗೆ ಬರುವುದು ಯುಕ್ತವೆಂದು ತೋರಿತು. 
ಅವರು ಹಾಗೆ ಪ್ರಕಟಿಸಿದರು . ಇದರಿಂದ ಅನೇಕ ಕಾಂಗ್ರೆಸಿಗರು ಅವರ ಮೇಲೆ 


೧೨೨ 

ಗಾಂಧೀಜಿ 
ರೊಚ್ಚಿಗೆದ್ದರು. ಆದರೆ ವಾಸ್ತವದ ರಾಜಕೀಯ ಮಾರ್ಗವನ್ನು ಹಿಡಿಯುವ 
ರಲ್ಲಿ ರಾಜಾಜಿ ಅಗ್ರಗಣ್ಯರು. ಕಡೆಗೆ ಗಾಂಧೀಜಿ ಕೂಡ ಒಂದು ರೀತಿಯಾ 
ಇದೇ ಅಭಿಪ್ರಾಯಕ್ಕೆ ೧೯೪೪ರಲ್ಲಿ ಬಂದರು. 
* ಜೀಣಾದ ಮುಖಂಡ ಮಾರ್ಷಲ್ ಚಿಯಾಂಗ್ ಕೈ ಷೇಕ್ ಮತ್ತು ಅವು 
ಪತ್ನಿ ಇಂಡಿಯಾಕ್ಕೆ ೧೯೪೨ನೇ ಫೆಬ್ರವರಿ ೯ಕ್ಕೆ ಬಂದರು. ಭಾರತದಲ್ಲಿ ಇ 
ರಿಗೆ ಭಾರಿ ಸ್ವಾಗತ ದೊರೆಯಿತು. ಆಗ ಚೀಣಾ ಎಂದರೆ ಭಾರತೀಯರಿಗೆ ಆ 
ಮಾನ, ಜವಹರಲಾಲ್ ನೆಹರು, ಅಬುಲ್ ಕಲಾಂ ಆಜಾದ್ ಇವರು ಜೈನ 
ಮುಖಂಡರೊಡನೆ ಕಲೆತು ಮಾತನಾಡಿದರು. ಗಾಂಧೀಜಿ ಕೂಡ ಅವರನ 
ಕಲ್ಕತ್ತಾದಲ್ಲಿ ಸಂದರ್ಶಿಸಿ ಮಾತನಾಡಿದರು. ಚಿಯಾಂಗ್ ಕೈ ಷೇಕ್ ದಂಪ 
ಗಳು ಇಂಡಿಯಾವನ್ನು ಬಿಟ್ಟಾಗ, ಭಾರತದ ಬಗ್ಗೆ ಒಳ್ಳೆಯ ಅಭಿಪ್ರಾಯ 
ವನ್ನು ಸೂಚಿಸಿದರು . “ ಭಾರತದಲ್ಲಿ ಎಲ್ಲೆಲ್ಲಿ ಕಂಡರೂ ಯುದ್ದದಲ್ಲಿ ಪ್ರಜ 
ಪ್ರಭುತ್ವ ಪಕ್ಷಕ್ಕೆ ಜಯವಾಗಬೇಕು ಎಂಬ ಆಶೆಯಿದೆ; ಭಾರತೀಯರನ್ನು 
ಬ್ರಿಟಿಷ್ ಸರ್ಕಾರ ಆದರಿಸಿ ಅವರಿಗೆ ನಿಜವಾದ ಅಧಿಕಾರವನ್ನು ಕೊಡಬೇಕ 
ಎಂದು ಸೂಚಿಸಿದರು . 
* ಮಾರ್ಚ್ ೨೨ರಲ್ಲಿ ಬ್ರಿಟಿಷ್ ವಾರ್ ಕ್ಯಾಬಿನೆಟಿನ ಸದಸ್ಯ ಸರ್‌ ಸ್ಟಾ 
ರ್ಡ ಕ್ರಿಪ್ಟ್ ಭಾರತಕ್ಕೆ ಬ್ರಿಟಿಷ್ ಸರ್ಕಾರದ ಕೆಲವು ಮುಖ್ಯ ಸಲಹೆಗಳು 
ತೆಗೆದುಕೊಂಡು ಬಂದರು. ಸರ್ ಸ್ಟಾಫರ್ಡ್ ಕಿಪ್ ಎರಡು ವರ್ಷಗಳ ಹಿಂ 
ಭಾರತಕ್ಕೆ ಬಂದಿದ್ದು , ಜಿನ್ನಾರೊಡನೆಯೂ ಮಾತನಾಡಿದ್ದರು . ಜನಕ 
ಲಾಲ್ ಮುಂತಾದ ಕಾಂಗ್ರೆಸ್ ಮುಖಂಡರ ಪರಿಚಯ ಹೊಂದಿದ್ದರು 
ಅವರು ಬಹಳ ಭಾರಿ ವಕೀಲರು. ಆದರೂ ರಾಜಕೀಯದಲ್ಲಿ ಅವರು ಸೋಕ 
ಲಿಷ್ಟರು, ಭಾರತದ ವಿಷಯದಲ್ಲಿ ಅವರು ಸೌಹಾರ್ದ ಉಳ್ಳವರೆ! 
ಅವರು ರಷ್ಯಾಕ್ಕೆ ರಾಯಭಾರಿಯಾಗಿ ಹೋಗಿದ್ದು , ಒಳ್ಳೆಯ ಕೆಲಸ ಮಾ ! 
ಕೊಂಡು ಬಂದಿದ್ದರು. ಆದ್ದರಿಂದ ಬ್ರಿಟಿಷ್ ಸರ್ಕಾರಕ್ಕೆ ಸ್ಟಾಫರ್ಡ್ ಬಹ 
ಸಮರ್ಥರು ; ಗಾಂಧೀಜಿಯನ್ನೂ , ಕಾಂಗ್ರೆಸನ್ನೂ ಒಲಿಸಿ ಒಪ್ಪಂದ ಮಾ ! 
ಕೊಂಡು ಬರುವರು ಎಂಬ ನಂಬಿಕೆಯಿತ್ತು . ಆದ್ದರಿಂದಲೇ ಇಂಗ್ಲೆಂಡಿ 
ಆಗಿನ ಮುಖ್ಯಮಂತ್ರಿ ಚರ್ಚಿಲರು ಸ್ಟಾಫರ್ಡರ ಬೆನ್ನು ತಟ್ಟಿ ಕಳುಹಿಸಿದ್ದರು 
ಕ್ರಿಪ್ಟ್ ಬಂದ ಒಂದು ವಾರ ಎಲ್ಲರೊಡನೆಯೂ ಸರಸ ಸಲ್ಲಾಪದಿ 

೧೨೩. 
ಮಾತನಾಡಿದರು . ಬ್ರಿಟಿಷ್ ಸಲಹೆಗಳೇನು ಎಂಬುದನ್ನು ತಿಳಿಸಲಿಲ್ಲ . 
ಆದರೆ ವೈಸ್‌ರಾಯರ ಎಕ್ಸಿಕ್ಯುಟಿವ್ ಕೌನ್ಸಿಲರಿಗೂ ವಾರ್ಧಾದಿಂದ ಕ್ರಿಪ್ಪ 
ರನ್ನು ನೋಡಲು ಬಂದ ಗಾಂಧೀಜಿಗೂ , ಜಿನ್ನಾರವರಿಗೂ , ಪ್ರಮುಖ 
ರಾಜಕೀಯ ಮುಖಂಡರಿಗೂ ರಹಸ್ಯವಾಗಿ ಬ್ರಿಟಿಷ್ ಸರ್ಕಾರದ ಸಲಹೆ 
ಯನ್ನು ತಿಳಿಸಿದ್ದರು . 
* ಮಾರ್ಚ್ ೨೯ರಲ್ಲಿ ಪ್ರತಿಕಾ ಸಮ್ಮೇಳನ ಕರೆದು ಅದನ್ನು ಬಹಿರಂಗ ಪಡಿಸಿ, 
- ವಿವರಣೆ ಕೊಟ್ಟರು. ಸಲಹೆಗಳೇನೆಂದರೆ : (೧) ಯುದ್ಧ ಮುಗಿದ ಕೂಡಲೆ 
ಬ್ರಿಟಿಷ್ ಇಂಡಿಯಾ ಪ್ರಾಂತಗಳಲ್ಲಿ ಚುನಾವಣೆಗಳು ನಡೆಯುವುವು : ( ೨ ) 
ಚುನಾವಣೆಯಾದ ಕೂಡಲೆ ಪ್ರಾಂತ ಶಾಸನ ಸಭೆಗಳ ಕೆಳಗಿನ ಮನೆಗಳು 
ಒಂದು ರಾಜ್ಯಾಂಗ ರಚನಾ ಸಭೆಯನ್ನು ಚುನಾಯಿಸುವುವು ; ( ೩ ) ದೇಶೀಯ 
ಸಂಸ್ಥಾನಗಳೂ ಅವುಗಳ ಪ್ರಜೆಗಳ ದಾಮಾಷಾ ಪ್ರಕಾರ ಈ ಸಭೆಗೆ ಸದಸ್ಯ 
ರನ್ನು ಆರಿಸಿ ಕಳುಹಿಸುವುವು : ( ೪) ಈ ರಾಜ್ಯಾಂಗ ಸಭೆ ಯೂನಿರ್ಯ ಆಫ್ 
ಇಂಡಿಯದ ರಾಜ್ಯಾಂಗ ರಚನೆಯನ್ನು ನಿರ್ಮಿಸುವುದು ; ಇಂಡಿಯ ಡೊಮಿ 
ನಿರ್ಯ ಆಗಿರುವುದು; ಇತರ ಡೊಮಿನಿರ್ಯಗಳಂತೆಯೇ ಅಧಿಕಾರ ಮತ್ತು 
ದರ್ಜೆಯನ್ನು ಹೊಂದುವುದು ; ( 8) ಈ ರಾಜ್ಯಾಂಗ ರಚನೆಯನ್ನು ಬ್ರಿಟಿಷ್ 
ಸರ್ಕಾರ ಅಂಗೀಕರಿಸುವುದು ; ( ೬) ಆದರೆ ಬ್ರಿಟಿಷ್ ಇಂಡಿಯಾದ ಯಾವು 
ದಾದರೂ ಪ್ರಾಂತ ಈ ಹೊಸ ರಾಜ್ಯಾಂಗವನ್ನು ಒಪ್ಪದಿದ್ದರೆ ಅದು ತನ್ನ 
ಹಿಂದಿನ ರೂಪದಲ್ಲಿಯೇ ಇರಬಹುದು ; ಅದು ಆಮೇಲೆ ಯೂನಿಯನ್ 
ರಾಜ್ಯಾಂಗ ಸೇರಲು ಅವಕಾಶ ಹೊಂದುವುದು ; ( ೭) ಹೀಗೆ ಬೇರೆಯಾಗಿರಲು 
ಅಪೇಕ್ಷಿಸಿದ ಪ್ರಾಂತ ತನಗೆ ಬೇಕಾದ ರಾಜ್ಯಾಂಗವನ್ನು ರಚನೆ ಮಾಡಿ 
ಕೊಳ್ಳಲು ಅವಕಾಶ ಹೊಂದುವುದು ; ಮತ್ತು ಅದನ್ನು ಬ್ರಿಟಿಷ್ ಸರ್ಕಾರ 
ಒಪ್ಪುವುದು ; ( ೮) ಯೂನಿಯನ್ ರಾಜ್ಯಾಂಗ ರಚನೆಯ ಭಾಗಕ್ಕೂ ಮತ್ತು 
| ಬ್ರಿಟಿಷ್ ಸರ್ಕಾರಕ್ಕೂ ಕೌಲು ಮತ್ತು ಕರಾರು ಆಗುವುದು: ಈ ಕೌಲಿನಲ್ಲಿ 
ಎಲ್ಲಾ ಅಂಶಗಳಲ್ಲಿಯೂ ಬ್ರಿಟಿಷ್ ಸರ್ಕಾರಕ್ಕಿದ್ದ ಜವಾಬ್ದಾರಿಯನ್ನು ಭಾರ 
ತೀಯ ಯೂನಿರ್ಯ ಸರ್ಕಾರಕ್ಕೆ ಕೊಡಲಾಗುವುದು ; ( ೯) ಇದೇ ಸಮಯ 
ದಲ್ಲಿ ದೇಶೀಯ ಸಂಸ್ಥಾನಗಳೊಡನೆಯೂ ಕೌಲು ಕರಾರುಗಳಾಗಬೇಕಾಗು 
( ಇದೆ : ( ೧೦ ) ಆದರೆ ಯುದ್ಧ ಮುಗಿದು ಹೊಸ ರಾಜ್ಯಾಂಗ ರಚನೆಯಾಗು. 


೧೨೪ 

ಗಾಂಧೀಜಿ 
ನವರೆಗಿನ ಮಧ್ಯಕಾಲದಲ್ಲಿ ಬ್ರಿಟಿಷ್ ಸರ್ಕಾರ ಭಾರತದ ರಕ್ಷಣೆ (ಸೈನ್ಯ ) 
ಇಲಾಖೆಯ ಜವಾಬ್ದಾರಿಯನ್ನು ಮಾತ್ರ ವಹಿಸುವುದು . 

ಈ ಹೊಸಯೋಜನೆಗೆ ಭಾರತದ ಎಲ್ಲಾ ಪಾರ್ತಗಳ ಮತ್ತು ಪ್ರಜೆಗಳ 
ಸಹಕಾರವನ್ನು ಕಿಪ್ಪರು ಬೇಡಿದರು . 

ಈ ಸಲಹೆಗಳನ್ನು ಪರಿಶೀಲಿಸಲು ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ೧೯೪೨ 
ನೇ ಮಾರ್ಚಿ ೨೯ರಿಂದ ಏಪ್ರಿಲ್ ೧೧ರವರಿಗೂ ಸಭೆ ನಡೆಸಿತು. ಮೊದಲನೇ 
ದಿನದಿಂದಲೇ ಈ ಸಲಹೆಗಳಿಗೆ ಗಾಂಧೀಜಿ ವಿರೋಧವಾಗಿದ್ದರು. ಗಾಂಧೀಜಿಗೆ 
ಈ ಸಲಹೆಗಳು ಒಪ್ಪಿಗೆಯಾಗದಿರಲು ಮುಖ್ಯ ಕಾರಣ , ಇಂಡಿಯಾದ ಸ್ವಾತಂ 
ತ್ರದಸಮಸ್ಯೆ ಯುದ್ಧಾನಂತರ ನಡೆಯುವ ಕಾರುಬಾರು . ಇದು “ಪೋಸ್ಟ್ 
ಡೇಟೆಡ್ ಚೆಕ್ ”. ಈಗ ಏನೂ ಇಲ್ಲ. ಮುಂದೆ, ಯುದ್ಧಾನಂತರ , ಪ್ರಾರಂಭ 
ದಲ್ಲೇ ಭಾರತವನ್ನು ಒಡೆಯುವ ಅವಕಾಶ. ಅಲ್ಲದೆ ಬ್ರಿಟಿಷ್ ಸರ್ಕಾರ 
ದೇಶೀಯ ರಾಜರುಗಳೊಡನೆ ಪ್ರತ್ಯೇಕಕೌಲು ಕರಾರು ಮಾಡಿಕೊಳ್ಳುತ್ತದೆ. 
ಆದ್ದರಿಂದ ಗಾಂಧೀಜಿಗೆ ಯುದ್ಧಾನಂತರದ ಚಿತ್ರವೂ ಸಹ್ಯವಾಗಿರಲಿಲ್ಲ . 
ಯುದ್ಧ ಮುಗಿಯುವವರೆಗೆ ಕಾಂಗ್ರೆಸ್ಸನ್ನು ಆಕರ್ಷಿಸಿ, ಅದು ಯುದ್ಧದಲ್ಲಿ 
ಭಾಗಿಯಾಗುವಂತೆ ಮಾಡುವುದು ಇದರ ಉದ್ದೇಶ. ಇದೂ ಗಾಂಧೀಜಿಗೆ 
ಸರಿಬೀಳಲಿಲ್ಲ. ಅವರದು ಅಹಿಂಸೆಯ ದಾರಿ, ಕಾಂಗ್ರೆಸು ಈ ದಾರಿ ಬಿಟ್ಟು 
ಯುದ್ಧದಲ್ಲಿ ಭಾಗಿಯಾಗಲು ಹಿಂಸೆಯ ದಾರಿ ಹಿಡಿಯುವುದು ಸರಿಯಾಗಿ 
ಕಾಣಲಿಲ್ಲ. ಗಾಂಧೀಜಿ ಸಲಹೆಗಳು ಸ್ವೀಕಾರಾರ್ಹವಲ್ಲವೆಂದು ಕೊಪ್ಪರಿಗೂ , 
ವರ್ಕಿಂಗ್ ಕಮಿಟಿಗೂ ತಿಳಿಸಿ, ವಾರ್ಧಾಕ್ಕೆ ಹೊರಟುಹೋದರು. .. 

ವರ್ಕಿಂಗ್ ಕಮಿಟಿ ಅಹಿಂಸೆಯ ವಿಷಯದಲ್ಲಿ ಗಾಂಧೀಜಿಗಿಂತ ಭಿನ್ನಾಭಿ 
ಪ್ರಾಯವನ್ನು ಹೊಂದಿದ್ದರಿಂದ “ ಯುದ್ಧಾನಂತರದ ಸಲಹೆ ತೃಪ್ತಿಕರವಲ್ಲ, 
ಅದು ತ್ಯಾಜ್ಯ ” ಎಂಬ ಅಭಿಪ್ರಾಯಕ್ಕೆ ಬಂದಿತು. ತಾತ್ಕಾಲಿಕ ಸರ್ಕಾರದ 
ವಿಷಯದಲ್ಲಿ ವೈಸ್‌ರಾಯರು ರ್ಕಸ್ಟಿಟ್ಯೂಷನಲ್ ಅಧಿಕಾರಿಯಂತೆ ಕೆಲಸ 
ಮಾಡಬೇಕು, ಕೌನ್ಸಿಲಿನ ಅಭಿಪ್ರಾಯದಂತೆ ನಡೆಯಬೇಕು ಮತ್ತು ಡಿಫೆನ್ಸ್ 
ಪೋರ್ಟ್‌ಫೋಲಿಯೋ ಕೂಡ ಕೌನ್ಸಿಲಿನ ಅಧಿಕಾರಕ್ಕೆ ಒಳಪಡಬೇಕು ; 
ಹೀಗಾಗುವುದಾದರೆ , ಕ್ರಿಪ್ರೊಡನೆ ಸಹಕರಿಸಬಹುದೆಂದು ತಿಳಿಸಿತು. 
ರಾಜಗೋಪಾಲಾಚಾರಿಯವರೊಬ್ಬರು ಮಾತ್ರ ಕ್ರಿಸ್ಟ್ ಸಲಹೆಗಳನ್ನು 

೧೨೫ 
ಪೂರ್ತಿಯಾಗಿ ಒಪ್ಪಿಕೊಳ್ಳಬೇಕೆಂಬ ಅಭಿಪ್ರಾಯ ಹೊಂದಿದ್ದರು . ಆದ್ದರಿಂದ 
ಅವರ ಅಭಿಪ್ರಾಯ ವರ್ಕಿಂಗ್ ಕಮಿಟಿಯ ಅಭಿಪ್ರಾಯಕ್ಕೆ ಭಿನ್ನವಾಗಿತ್ತು . 
- ಕ್ರಿಪ್ಟ್ ತಮ್ಮ ಸಲಹೆಗಳನ್ನು ಬೇರೆ ಬೇರೆಯಾಗಿ ಒಡೆಯಲು ಇಷ್ಟ ಪಡ 
- ಲಿಲ್ಲ . ಒಪ್ಪಿದರೆ ಅದನ್ನು ಪೂರ್ತಿಯಾಗಿ ಒಪ್ಪಬೇಕು ; ಮೊದಲನೆಯ ಭಾಗ 

ವನ್ನು ಒಪ್ಪುವುದಿಲ್ಲ, ಎರಡನೆಯದನ್ನು ಒಪ್ಪುತ್ತೇವೆ ಎಂದರೆ ಆಗುವುದಿಲ್ಲ 
ಎಂದು ಸ್ಪಷ್ಟಪಡಿಸಿದರು . ಇಂಡಿಯಾವನ್ನು ಭಿನ್ನ ಭಿನ್ನವಾಗಿ ಒಡೆಯುವ 
- ಅವಕಾಶವಿರುವ ಸಲಹೆಯನ್ನು ಜವಹರಲಾಲರೂ ಒಪ್ಪಲಿಲ್ಲ. ಯುದ್ಧ ಕಾಲ. 

ದಲ್ಲಿ ಸೈನ್ಯದ ಮೇಲಿನ ಯಾಜಮಾನ್ಯ ಬ್ರಿಟಿಷ್ ಸರ್ಕಾರಕ್ಕಿರಬೇಕೇ 
ಹೊರತು , ಅದನ್ನು ಭಾರತೀಯರಿಗೆ ಕಿಂಚಿತ್ತಾದರೂ ವಹಿಸುವ ಹಾಗಿಲ್ಲ 
ಎಂಬುದು ಬ್ರಿಟಿಷ್ ಸರ್ಕಾರದ ನಿರ್ಧಾರವಾಗಿತ್ತು . 
- ೧೯೪೨ ನೇ ಏಪ್ರಿಲ್ ೧೦ರಲ್ಲಿ ಕಾಂಗ್ರೆಸ್ ಅಧ್ಯಕ್ಷ ಮೌಲಾನ ಆಜಾದ್ರು 
ಕ್ರಿಸ್ಟ್ರಿಗೆ ಪತ್ರ ಬರೆದು , ಕಾಂಗ್ರೆಸು ಅವರ ಸಲಹೆಗಳನ್ನು ನಿರಾಕರಿಸಿದೆ 
ಎಂದು ತಿಳಿಸಿದರು . ಮುಸ್ಲಿಂ ಲೀಗ್ ವರ್ಕಿಂಗ್ ಕಮಿಟಿಯ ಕ್ರಿಪ್ಟ್ 
ಸಲಹೆಗಳನ್ನು ತಿರಸ್ಕರಿಸಿತು. ರಾಜಗೋಪಾಲಾಚಾರಿ ಕ್ರಿಪ್ಟ್ ಸಲಹೆಗಳನ್ನು 
ವರ್ಕಿಂಗ್ ಕಮಿಟಿ ಒಪ್ಪದೆ ಇದ್ದುದಕ್ಕೆ ಬಹಳ ಮನನೊಂದರು . ಈಗಿನ ಪರಿ 
ಸ್ಥಿತಿಯಲ್ಲಿ, ಕೋಮುವಾರು ಪರಿಸ್ಥಿತಿ ಇಂಡಿಯಾದಲ್ಲಿ ಬಹಳ ವಿಷಮಿಸಿರು 
ವಾಗ, ಮುಸ್ಲಿಂ ಲೀಗು ಪಾಕಿಸ್ಥಾನ ಬೇಕೆಂದು ಬಹಳ ಗೊಂದಲ ಮಾಡು 
ತಿರುವಾಗ, ಕಾಂಗ್ರೆಸು ಬಲವಾದ ಒಂದು ತೀರ್ಮಾನ ತೆಗೆದು ಕೊಳ್ಳಬೇಕೆಂ 
ಬುದು ಅವರ ಅಭಿಪ್ರಾಯ . ಕಾಂಗ್ರೆಸ್ಸಿಗೂ ಲೀಗಿಗೂ ಇರುವ ಅಭಿಪ್ರಾಯ 
ಭಿನ್ನತೆಗಳಿಂದ ಭಾರತಕ್ಕೆ ಸ್ವಾತಂತ್ರ ದೊರೆಯಲು ಅಡ್ಡಿ ಒದಗಿತ್ತೆಂದು 
ಅವರು ತಿಳಿದಿದ್ದರು. ಲೀಗಿನ ಬೇಡಿಕೆಗಳನ್ನು ಒಪ್ಪಿಕೊಂಡದ್ದೇ ಆದರೆ ಭಾರತ 
ಸ್ವಾತಂತ್ರ್ಯ ಕ್ಕಿರುವ ಅಡಚಣೆಗಳು ನಿವಾರಣೆಯಾಗುತ್ತವೆ ಎಂದು ಅವರು 
ಪ್ರಕಟವಾಗಿ ಹೇಳ ತೊಡಗಿದರು. ಅವರು ಮದರಾಸ್ ಶಾಸನ ಮಂಡಲ 
ಕಾಂಗ್ರೆಸ್ ಪಕ್ಷದಲ್ಲಿ ತಮ್ಮ ಅಭಿಪ್ರಾಯದ ನಿರ್ಣಯದ ಅಂಗೀಕಾರಕ್ಕೆ ಅನ 
ಕಾಶ ಕೊಟ್ಟರು. ಇದು ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ನಿರ್ಣಯಕ್ಕೆ ತೀರ 
ವಿರೋಧವಾಗಿತ್ತು . ಅವರ ಮೇಲೆಆಕ್ಷೇಪಣೆ ಬಂದಿದ್ದರಿಂದ, ರಾಜಗೋಪಾಲಾ 
ಚಾರಿ ೧೯೪೨ನೇ ಏಪ್ರಿಲ್ ೩೦ರಂದು ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸದಸ್ಯ 


೧೨೬ 

ಗಾಂಧೀಜಿ 
ತ್ವಕ್ಕೆ ರಾಜಿನಾಮೆಯಿತ್ತರು. 
- ಇನ್ನು ಮುಂದೆ ಅವರು ರಾಜಕೀಯದಲ್ಲಿ ಕಾಂಗ್ರೆಸಿಗಿಂತ ಭಿನ್ನ ನೀತಿ 
ಯನ್ನು ಅನುಸರಿಸಿದರು. 


| ೬ | 


Goss , 


ಭಾರತವನ್ನು ಬಿಟ್ಟು 
ಹೊರಡಿ ? 


1 ಕಿಪ್ಪರು ಇಂಗ್ಲೆಂಡಿಗೆ ಹಿಂತಿರುಗಿದ ಮೇಲೆ, ಪಾರ್ಲಿಮೆಂಟಿನಲ್ಲಿ ಇಂಡಿ 
` ಯಾದ ವಿಷಯ ಚರ್ಚೆಯಾಗಿ , ಚರ್ಚಿಲರು ಭಾರತದ ಮೇಲೆ ಬಹಳ ಕೋಪ 
ಗೊಂಡರು . ಬ್ರಿಟನು ಪ್ರಾಮಾಣಿಕತೆಯಿಂದ ಕಳುಹಿಸಿದ್ದ ಸಲಹೆಗಳನ್ನು 
ಕಾಂಗ್ರೆಸು ನಿರಾಕರಿಸಿತಲ್ಲಾ ಎಂದು ಖೇದಪಟ್ಟರು. ತಾವುಕೂಡಲೇ ಭಾರ 
ತಕ್ಕೆ ಸ್ವಾತಂತ್ರ ಕೊಟ್ಟಿದ್ದರೆ, ಯುದ್ದ ಪ್ರಯತ್ನಕ್ಕೆ ಭಾರತದ ಪೂರ್ಣ 
ಸಹಾಯ ದೊರೆಯುತ್ತಿತ್ತು ಎಂಬ ಯೋಚನೆ ಅವರಿಗೆ ಬರಲಿಲ್ಲ. ಭಾರ 
ತೀಯರಿಗಂತೂ ಒಂದು ಮಾತು ಖಾತರಿಯಾಯಿತು : ಬ್ರಿಟಿಷರು ತಾನಾ 
ಗಿಯೇ ಇಂಡಿಯಾವನ್ನು ಬಿಡುವವರಲ್ಲ ; ಎಂಥ ಕಷ್ಟದಲ್ಲಿಯೂ ಅದನ್ನು ಬಿಗಿ 
ಹಿಡಿದಿರಬೇಕೆಂಬುದು ಅವರ ನೀತಿ ; ಆದ್ದರಿಂದ ಇನ್ನೊಂದು ಬಲವಾದ ಚಳು 
ವಳಿ ಇಲ್ಲದೆ ಬ್ರಿಟಿಷರು ಇಂಡಿಯಾ ಬಿಡುವುದಿಲ್ಲ ; ಜಪಾನಿಯರು ಇಂಡಿಯಾದ 
ಕಡೆ ಮುಂದುವರಿಯುತ್ತಿದ್ದಾರೆ ; ಒಂದು ವೇಳೆ ಇಂಡಿಯಾದ ಮೇಲೆ ಅವರು 
ಬಂದರೆ, ಭಾರತೀಯರು ಸುಮ್ಮನೆ ಅಧೀನರಾಗಿ ಬಿಡುವುದೇ ? ಬ್ರಿಟಿಷರು 
ಭಾರತದ ರಕ್ಷಣೆ ಮಾಡಲು ಸಮರ್ಥರಾಗುವರೆನ್ನಲು ಯಾವ ನಂಬಿಕೆ ? 
ಮಲಯಾ, ಸಿಂಗಪುರ ಬರ್ಮಾದ ಹಾಗೆ ಬ್ರಿಟಿಷರು ಕೈಬಿಟ್ಟರೆ, ಆಗ ಏನು 
ಮಾಡಬೇಕು ? ಆದ್ದರಿಂದ ಈಗ ಭಾರತ ಸುಮ್ಮನಿರಬಾರದು ; ಇಂಗ್ಲೆಂಡನ್ನು 
“ನೀವು ಈ ದೇಶ ಬಿಟ್ಟು ಹೊರಡಿ ” ಎಂದು ಹೇಳಿ, ಒತ್ತಾಯ ಮಾಡಬೇಕು; 
ಬರಿ ಮಾತಿಗೆ ಅವರು ಬಿಡುವರೇ ? ಇಲ್ಲ , ಇಲ್ಲ, ದಂಗೆ ಏಳಬೇಕು ; ದಂಗೆ 
ಏಳಲು ಶಸ್ತ್ರಾಸ್ತ್ರ ಎಲ್ಲಿದೆ ? ಆದ್ದರಿಂದ ಅಹಿಂಸಾಯುತವಾದ ಕಾನೂನು 
ಭಂಗವೇ ದಾರಿ, ಬೇರೆಯಿಲ್ಲ. “ ಬ್ರಿಟಿಷರೇ , ನೀವು ಈ ದೇಶ ಬಿಟ್ಟು ಹೊರಡಿ ” 
ಎಂದು ಸ್ಪಷ್ಟವಾಗಿ ಹೇಳುವ ಕಾಲ ಈಗ ಬಂದಿದೆ ಎಂದು ಗಾಂಧೀಜಿಗೆ 
ತೋರಿತು . ಅದಕ್ಕಾಗಿ ದೇಶವನ್ನು ಸಿದ್ಧಗೊಳಿಸಲು ತಯಾರಾದರು . ಹರಿ 
ಜನ ಪತ್ರಿಕೆಯಲ್ಲಿ ಮೇ ತಿಂಗಳಿನಿಂದ “ ಕ್ವಿಟ್ ಇಂಡಿಯಾ” ಬಗ್ಗೆ ಲೇಖನ 


ಗಾಂಧೀಜಿ 
ಗಳನ್ನು ಬರೆಯುತ್ತ ಬಂದರು. ' ಹರಿಜನ' ಪತ್ರಿಕೆಯಲ್ಲಿ ಮೇ ೧೭ರ 
'ಪ್ರತಿಯೊಬ್ಬ ಬ್ರಿಟನ್ನಿಗೆ' ಎಂಬ ಶೀರ್ಷಿಕೆಯಲ್ಲಿ ಒಂದು ಲೇಖನ ಬರೆದರು 

“ ನಾವು ಬ್ರಿಟಿಷರಿಗೆ ಮಾಡುವ ಪ್ರಾರ್ಥನೆಯಲ್ಲಿ, ಪ್ರತಿಯೊಬ್ಬ ಬ್ರಿಟನ 
ಒತ್ತಾಸೆಯಾಗಬೇಕು. ಈ ಕ್ಷಣವೇ ಬ್ರಿಟಿಷರು ಏಷ್ಯಾ ಮತ್ತು ಅಮೆರಿಕ 
ಸ್ವಾಸ್ಥ್ಯಗಳಿಂದ, ಮುಖ್ಯವಾಗಿ ಭಾರತದಿಂದ ಹೊರಡಲಿ . ನಾಜಿಗಳ ಮತ್ತ 
ಫ್ಯಾಸಿಸ್ಟ್ಗಳ ನಾಶಕ್ಕೆ ಮತ್ತು ಪ್ರಪಂಚದ ಸುರಕ್ಷತೆಗೆ ಇದು ಅತ್ಯಂತ ಅಣ 
ಶ್ಯಕ. ಇಂಡಿಯಾ ಕೂಡ ಯುದ್ಧದಲ್ಲಿ ಭಾಗಿಯಾಗಿದೆ ಎಂದು ಬ್ರಿಟಿಷರ 
ಅರ್ಥವಿಲ್ಲದೆ ಹೇಳುತ್ತಾರೆ. ಯುದ್ಧವನ್ನು ಘೋಷಿಸಿದಾಗ ಭಾರತೀಯ 
ಸಲಹೆ ತೆಗೆದುಕೊಂಡರೇ ? ಏಕೆ ಸಲಹೆ ಕೇಳಬೇಕು ? ಇಂಡಿಯಾ ಇಂಡಿ 
ನರಿಗೆ ಸೇರಿದ್ದಲ್ಲಿ, ಬ್ರಿಟಿಷರಿಗೆ ಸೇರಿದ್ದು ಎಂಬುದು ಅವರ ಭಾವನ 
ಇಂಡಿಯಾ ಬ್ರಿಟಿಷರ ಸ್ವಾಸ್ಥ್ಯ ಎಂದು ಹೇಳಲಾಗಿದೆ. ಇಂಡಿಯಾದ ಬ7 
ಬ್ರಿಟಿಷರು ತಮಗೆತೋರಿದ ಹಾಗೆ ಮಾಡುತ್ತಿದ್ದಾರೆ. ಬ್ರಿಟನು ಇಂಡಿಯ 
ವನ್ನು ಬಿಟ್ಟು ಹೊರಡಲಿ , ತತ್ಕ್ಷಣ ಬಿಟ್ಟು ಹೊರಡಲಿ. ” 

ಇನ್ನೂ ಮುಂದೆ ಅನೇಕ ಲೇಖನಗಳನ್ನು ಹರಿಜನದಲ್ಲಿ ಬರೆದರು . “ ಈ 
ಇಂಡಿಯಾದಲ್ಲಿ ಸ್ವರಾಜ್ಯವಿದೆಯೇ ? ಇಲ್ಲ. ಅರಾಜಕತೆಯೇ ನನ್ನ ಕಣ್ಣಿ 
ಕಾಣಿಸುತ್ತಿದೆ. ಇನ್ನು ಮುಂದೆ ಜಪಾನಿಗೆ ಇಂಗ್ಲೆಂಡು ಸೋತು, ಇಂಡಿಯ 
ದಲ್ಲಿ ಸಿಪಾಯಿಗಳು ಲೂಟಿಮಾಡಿದರೆ, ಅದು ಇನ್ನೂ ಹೆಚ್ಚಿನ ಅರಾಜಕತೆ 
ಆದ್ದರಿಂದ ಬ್ರಿಟಿಷರು ಈ ದೇಶ ಬಿಟ್ಟು ಹೋದರೆ ಈ ದೇಶದಲ್ಲಿ ಅರಾಜಕೆ 
ಯುಂಟಾಗುತ್ತದೆ ಎಂದು ಹೆದರಬೇಕಾಗಿಲ್ಲ. ಅದು ಈಗ ಇರುವ ಅರಾ ' 
ಕತೆಗಿಂತ ಮೇಲು. ಏನೇ ಆಗಲಿ, ಬ್ರಿಟಿಷರು ಈ ದೇಶ ಬಿಟ್ಟು ತತ್ ರ್ಕ 
ಹೊರಡಬೇಕು” ಎಂದು ಗಾಂಧೀಜಿ ಒತ್ತಾಯವಾಗಿ ಬರೆಯುತ್ತ ಬಂದರು. 
- ಈ ರೀತಿಯಾಗಿ ಎರಡು - ಮೂರು ತಿಂಗಳು ಹರಿಜನದಲ್ಲಿ ಲೇಖನಗಳ 
ಬಂದವು. ದೇಶದಲ್ಲಿ ಕಾವು ಹೆಚ್ಚಾಯಿತು. ಕಾಂಗ್ರೆಸ್ ವರ್ಕಿಂಗ್ ಕವಿ 
ಟಿಗೂ ಮುಂದೆ ಏನು ಮಾಡಬೇಕೆಂದು ತಿಳಿಯಲಿಲ್ಲ. ಇಂಡಿಯಾದ ಬಾ 
ಲಿಗೇ ಯುದ್ಧ ಪ್ರವೇಶಿಸಿರುವಾಗ, ಇಂಡಿಯಾಕ್ಕೆ ನೆಮ್ಮದಿಯಿಲ್ಲವಾಯಿತ 
ಪತ್ರಿಕೆಗಳಲ್ಲಿಯೂ ಜನರು ತಮ್ಮ ಅಶಾಂತಿಯನ್ನು ಸೂಚಿಸಿದರು . ಬ್ರಿಟಿ 
ರನ್ನು ಇಂಡಿಯಾವನ್ನು ಬಿಟ್ಟು ಹೊರಡಿ ಎಂದು ಹೇಳಿದರೆ , ಮುನ್ನುಗ 


೧೨೯ 


“ ಭಾರತವನ್ನು ಬಿಟ್ಟು ಹೊರಡಿ ” 
ತಿರುವ ಜಪಾನೀಯರಿಗೆ ದಾರಿ ಮಾಡಿಕೊಟ್ಟಂತಾಗುವುದಿಲ್ಲವೇ ? ಗಾಂಧೀಜಿ 
“ ಹಾಗಾಗುವುದಿಲ್ಲ. ಬ್ರಿಟಿಷರೇ ಹಿಮ್ಮೆಟ್ಟಿದರೆ , ಜಪಾನಿಯರು ಇಂಡಿಯಾದ 
ಮೇಲೆ ಬರುವುದಿಲ್ಲ ” ಎಂದು ಹೇಳಿದರು. ಹಾಗೆ ಬಂದರೆ ಅವರ ಮೇಲೂ 
ಸತ್ಯಾಗ್ರಹ ಮಾಡಿ ಹಿಮ್ಮೆಟ್ಟಿಸಬಹುದು ಎಂದರು . ಈಗಲೇ ನಮ್ಮ ದೇಶೀಯ 
ರಿಗೆ ಅವರಿಗಿರುವ ಅಸಹಾಯತೆಯನ್ನು ತಪ್ಪಿಸಿ, ತಮ್ಮ ಕಾಲಿನ ಮೇಲೆ ಅವರು 
ನಿಲ್ಲುವಂತೆ ಮಾಡಬೇಕು ಎಂಬುದು ಗಾಂಧೀಜಿಯ ಅಭಿಪ್ರಾಯ . ವರ್ಕಿಂಗ್ 
ಕಮಿಟಿಯ ಸದಸ್ಯರಲ್ಲಿ ಕೆಲವರು ಗಾಂಧೀಜಿಯನ್ನು ಪ್ರಶ್ನಿಸಿ ತಮ್ಮ ಸಂದೇಹ 
ಗಳನ್ನು ತಿಳಿಸಿದರು. ಗಾಂಧೀಜಿ ಅವರ ಸಂದೇಹಗಳನ್ನು ಪರಿಹರಿಸಿದರು . 
. ದೇಶದಲ್ಲಿ ಈಗ ಒಂದು ಅಸಹನೀಯವಾದ ಜಡತೆ , ನಿಷ್ಕ್ರಿಯ ಸ್ಥಿತಿ, 
ಉಂಟಾಗಿತ್ತು . ಎಲ್ಲರೂ ಕಾಂಗ್ರೆಸು ಏನು ಮಾಡುತ್ತದೆ ಎಂದು ನಿರೀಕ್ಷಿಸು 
ತಿದ್ದರು. ಹಿಪ್ಪರು ಈ ದೇಶಕ್ಕೆ ಬಂದು ಏನೋ ಕೊಡುತ್ತಾರೆ ಎಂದು ಜನ 
ನಿರೀಕ್ಷಿಸಿದ್ದರು. ಅದು ವಿಫಲವಾದ್ದರಿಂದ ಜನರಿಗೆ ಬಹಳ ಬೇಜಾರು ಬಂದು 
ಬಿಟ್ಟಿತು. ಇದನ್ನು ಹಾಗೆಯೇ ಬಿಡಬಾರದು ; ಜನರಿಗೆ ಒಂದು ಕಾರ್ಯ 
ಕ್ರಮವನ್ನು ವಿಧಿಸಬೇಕು ಎಂಬ ಅಂಶ ಗಾಂಧೀಜಿಗೂ ಗೊತ್ತಿತ್ತು , ಕಾಂಗ್ರೆಸ್ 
ವರ್ಕಿಂಗ್ ಕಮಿಟಿಯವರಿಗೂ ಗೊತ್ತಿತ್ತು . 
| ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸದಸ್ಯರು ಗಾಂಧೀಜಿಯಿಂದ “ ಇಂಡಿಯಾ 
ಬಿಟ್ಟು ಹೋಗಿ” ಎಂಬ ಸೂತ್ರದ ವಿವರಗಳನ್ನೆಲ್ಲಾ ತಿಳಿದುಕೊಂಡರು ; ಮತ್ತು 
ಮುಂದೆ ಚಳುವಳಿಯನ್ನು ಆರಂಭಿಸಿದರೆ, ಗಾಂಧೀಜಿಯೇ ನಾಯಕತ್ವ ವಹಿಸ 
ಬೇಕೆಂದು ಕೇಳಿಕೊಂಡರು. 
| ೧೯೪೨ನೇ ಆಗಸ್ಟಿನಲ್ಲಿ ವೈಸರಾಯರು ತಮ್ಮ ಎಗ್ಗೆ ಕ್ಯುಟಿವ್ ಕೌನ್ಸಿಲಿಗೆ 
ಇನ್ನೂ ಕೆಲವು ಭಾರತೀಯರನ್ನು ಸೇರಿಸಿಕೊಂಡರು. ಅವರು ಯಾರು 
ಯಾರೆಂದರೆ, ಸರ್ ಸಿ. ಪಿ . ರಾಮಸ್ವಾಮಿ ಅಯ್ಯರ್ ( ಇವರು ೧೫ ದಿನಗಳಲ್ಲಿ 
ರಾಜೀನಾಮೆಯಿತ್ತರು), ಡಾ . ಬಿ . ಆರ್ . ಅಂಬೇಡ್ಕರ್ , ಸರ್ ಜೋಗೇಂದ್ರ 
ಸಿಂಗ್ , ಸರ್ ಜೆ. ಪಿ . ಶ್ರೀವಾಸ್ತವ ಮತ್ತು ರ್ಖಾ ಬಹದೂರ್ ಸರ್ 
ಉರ್ಸ್ಮಾ ಮತ್ತು ಈ ಸಿ, ಬೆಂಥಾಲ್ ( ಇವರು ಯೂರೋಪಿಯನ್ ಪ್ರತಿ 
ನಿಧಿ): ಇದರಿಂದ ಯಾವ ಪುರುಷಾರ್ಥವೂ ಸಾಧನೆಯಾಗಲಿಲ್ಲ . ವೈಸ 
ರಾಯರು ಹಿಂದಿನಂತೆಯೇ ಇಂಗ್ಲೆಂಡಿನ ಸರ್ಕಾರಕ್ಕೆ ಜವಾಬ್ದಾರರು. ಅವರು 


೧೩೦ 

ಗಾಂಧೀಜಿ 
ಈ ಹೊಸ ಕೌನ್ಸಿಲಿನ ನಿರ್ಣಯಗಳಿಗೆ ಬದ್ಧರಲ್ಲ . ಈ ಕೌನ್ಸಿಲು ಬ್ರಿಟಿಷ್ 
ಸರ್ಕಾರದ ಅಡಿಯಾಳಾಗಿದ್ದು ಯಾವ ರೀತಿಯಲ್ಲಿಯೂ ರಾಷ್ಟ್ರೀಯ ಸರ್ಕಾ 
ವಾಗಲಿಲ್ಲ. ಸರ್ ಸಪು ಮುಂತಾದ ಲಿಬರಲ್‌ಗಳು ಕೂಡ ಈ ನೇಮಕಗ 
ಬಗ್ಗೆ ತಮ್ಮ ಸಂತೋಷವನ್ನು ಸೂಚಿಸಲಿಲ್ಲ , ಅಸಮಾಧಾನವನ್ನೇ ಸೂಚಿ 
ದರು . 

ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಜುಲೈ ೧೭ರಲ್ಲಿ ವಾರ್ಧಾದಲ್ಲಿ ಕಲೆತ 
ಕ್ವಿಟ್ ಇಂಡಿಯಾ” ನಿರ್ಣಯದ ಪೀಠಿಕೆಯನ್ನು ಹಾಕಿತು . ಗಾಂಧೀ 
ತಮ್ಮ ಅಭಿಪ್ರಾಯವನ್ನು ಈ ಕಮಿಟಿಗೆ ತಿಳಿಸಿ , ತಾವು ರಚಿಸಿದ್ದ ನಿರ್ಣಯ 
ವನ್ನು ಮುಂದಿಟ್ಟರು. ಅದು ಅಂಗೀಕೃತವಾಯಿತು ಅದರ ಅಭಿಪ್ರಾಯ 
ಹೀಗಿತ್ತು : 

“ ಇಂಡಿಯಾದ ಕ್ಷೀಣಿಸುತ್ತಿರುವ ಸ್ಥಿತಿಯನ್ನು ತಡೆಗಟ್ಟುವುದಕ್ಕಾಗಿಯೂ 
ಪರಕೀಯ ಆಡಳಿತದಿಂದ ದಿನದಿನವೂ ಭಾರತೀಯ ಜನಕ್ಕೆ ಉಂಟಾಗುತ್ತಿರುವ 
ಹೀನಾಯವನ್ನು ಹೋಗಲಾಡಿಸುವುದಕ್ಕಾಗಿಯೂ , ಪರಕೀಯ ಧಾಳಿಯಿಂ| 
ದೇಶವನ್ನು ರಕ್ಷಿಸಿಕೊಳ್ಳುವುದಕ್ಕಾಗಿಯೂ , ಭಾರತದ ಹಿತದಲ್ಲಿ ನಾಜೀತತ 
ವನ್ನು ಮತ್ತು ಫ್ಯಾಸಿಸ್ಟ್ ತತ್ವವನ್ನು ದಮನಮಾಡುವುದಕ್ಕಾಗಿಯೂ 
ಯುದ್ಧ ಹೂಡಿ ಹೆಣಗಾಡುತ್ತಿರುವ ಮಿತ್ರ ರಾಷ್ಟ್ರಗಳ ಹಿತದೃಷ್ಟಿಯಿಂದಲೂ 
ಭಾರತ ಕೂಡಲೇ ಸ್ವತಂತ್ರವಾಗುವುದು ಅತ್ಯಗತ್ಯ . ಯುದ್ಧವಾರಾಂ 
ವಾದಾಗಿನಿಂದಲೂ ಮಿತ್ರರಾಷ್ಟ್ರಗಳಿಗೆ ತೊಡಕಾಗಬಾರದೆಂದು ನಾನು 
ನಡೆದುಕೊಂಡಿದ್ದೇವೆ. ನಾವು ಹೂಡಿದ ವೈಯಕ್ತಿಕ ಸತ್ಯಾಗ್ರಹ ನವ 
ವಿರೋಧವನ್ನು ಸೂಚಿಸಿದರೂ , ಬ್ರಿಟಿಷ್ ಸರ್ಕಾರಕ್ಕೆ ತೊಡಕುಂಟುಮಾ | 
ಲಿಲ್ಲ. ಇದನ್ನು ಬ್ರಿಟಿಷ್ ಸರ್ಕಾರ ಮನಗಂಡು, ಭಾರತಕ್ಕೆ ಪೂರ್ಣ 
ಸ್ವರಾಜ್ಯ ಕೊಡಬೇಕಾದ್ದು ಕರ್ತವ್ಯ . ಭಾರತ ಎಚ್ಚರಿಕೆಯಿಂದ ಯುಗ 
ವಾರಂಭದಿಂದ ನಡೆದುಕೊಂಡಿದೆ, ಇಂಗ್ಲೆಂಡಿನ ಕೈಕಟ್ಟಬಾರದೆಂದು ಕ್ರಿಸ್ 
ಸಲಹೆಗಳು ಬ್ರಿಟಿಷ್ ಸರ್ಕಾರದ ಮನೋಭಾವವನ್ನು ಸ್ಪಷ್ಟ ಪಡಿಸುತ್ತದೆ 
ಬ್ರಿಟಿಷ್ ಸರ್ಕಾರಕ್ಕೆ ಇಂಡಿಯಾದ ಮೇಲಿನ ತನ್ನ ಹಿಡಿತವನ್ನು ಸ್ವಲ್ಪ 
ಸಡಿಸಲು ಇಷ್ಟವಿಲ್ಲ. ಕಾಂಗ್ರೆಸು ಕ್ರಿಸ್ಟ್ ರೊಡನೆ ಬಹಳ ಮಾತುಕತೆ ನು 
ಸಿತ್ತು , ಕಿಂಚಿತ್ತಾದರೂ ಅದರ ಬೇಡಿಕೆ ಈಡೇರಲಿ ಎಂದು. ಏನೂ ಫಲವಾ 


“ ಭಾರತವನ್ನು ಬಿಟ್ಟು ಹೊರಡಿ” 

೧೩೧ 
ಲಿಲ್ಲ . ಇದರಿಂದ ಭಾರತದಲ್ಲಿ ಏನಾಗಿದೆ ಎಂದರೆ , ಬ್ರಿಟನ್ನಿನ ಮೇಲೆಕೋಪ 
ಮತ್ತು ಜಪಾನೀಯರು ಗೆಲ್ಲುತ್ತಿರುವುದರಲ್ಲಿ ಸಂತೋಷ. ಈ ರೀತಿಯಾದ 
ಮನೋಭಾವ ಜನರಲ್ಲಿ ಹೆಚ್ಚುವುದು ಸರಿಯಲ್ಲ. ಇದನ್ನು ತಡದೇ ತಡೆಯ 
ಬೇಕು. ಆದ್ದರಿಂದ ಕಾಂಗ್ರೆಸ್ ಕಮಿಟಿ ದೇಶದ ಮೇಲೆ ಮುನ್ನುಗ್ಗುವಿಕೆ 
ಯನ್ನು ಸರ್ವ ವಿಧದಿಂದಲೂ ಎದುರಿಸತಕ್ಕದ್ದು . ಸುಮ್ಮನೆ ತಲೆ ಬಗ್ಗಿಸುವು 
( ದೆಂದರೆ ಅದು ಭಾರತದ ಪರಮಾವಧಿ ಪರಾಧೀನತೆ, ಮಲಯಾ, ಸಿಂಗಪುರ , 
1 ಮತ್ತು ಬರ್ಮಾ ಇವುಗಳಿಗೆ ಬಂದ ಸ್ಥಿತಿ ಭಾರತಕ್ಕೆ ಎಂದೂ ಬರಬಾರದೆಂದು 

ಕಾಂಗ್ರೆಸು ನಿಶ್ಚಯಿಸಿದೆ. ಜಪಾನೀಯರೇ ಆಗಲಿ ಇನ್ನಾವ ರಾಜ್ಯದವರೇ 
| ಆಗಲಿ ಭಾರತದಮೇಲೆ ಮುನ್ನುಗ್ಗಿ ಬರದಂತೆ ಅವರನ್ನು ಕಾಂಗ್ರೆಸು ಬಲ 
ವಾಗಿ ತಡೆಯುವುದು . ಬ್ರಿಟಿಷರ ವಿಷಯದಲ್ಲಿ ಭಾರತೀಯರ ಕೆಟ್ಟ ಭಾವನೆ 
ಯನ್ನು ಹೋಗಲಾಡಿಸಿ ಅದನ್ನು ಸ್ನೇಹಕ್ಕೆ ತಿರುಗಿಸಲು ಕಾಂಗ್ರೆಸು ಪ್ರಯತ್ನಿ 
ಸುವುದು . ಇಂಡಿಯಾ ಬ್ರಿಟಿಷರೂ ಇತರ ಮಿತ್ರ ರಾಷ್ಟ್ರಗಳೂ ಎಲ್ಲಾ ರಾಷ್ಟ್ರ 
ಗಳಿಗೂ ಸ್ವಾತಂತ್ರ್ಯವನ್ನು ಕೊಡುವ ಪ್ರಯತ್ನದಲ್ಲಿ ಸಮಭಾಗಿಯಾಗು 

ವುದು. ಇದಾಗಬೇಕಾದರೆ , ಇಂಡಿಯಾದಲ್ಲಿ ಸ್ವಾತಂತ್ರದ ಗಾಳಿ ಬೀಸ 
| ಬೇಕು. 

“ ಕಾಂಗ್ರೆಸು ಇಂಡಿಯಾದಲ್ಲಿರುವ ಕೋಮುವಾರು ಸಮಸ್ಯೆಯನ್ನು ಬಿಡಿ 
ಸಲು ಸಂತತವಾಗಿ ಪ್ರಯತ್ನಿಸುತ್ತಿದೆ. ಇದು ಫಲಿಸುತ್ತಿಲ್ಲ. ಕಾರಣ , ಪರಕೀ 
| ಯರ ಸರ್ಕಾರ ತನ್ನ ಹಿತಕ್ಕೋಸ್ಕರ ಜನರಲ್ಲಿ ಭೇದವನ್ನು ತಂದುಹಾಕಿ 
ಆಳಲು ಯತ್ನಿಸುತ್ತದೆ. ಆದ್ದರಿಂದ ಪರಕೀಯ ಆಡಳಿತ ಹೋದ ಮೇಲೆಯೇ 
ಜನರಿಗೆ ತನ್ನ ನಿಜಸ್ಥಿತಿ ಅರಿವಾಗಿ,ಕೋಮುವಾರು ಮುಂತಾದ ಐಕಮತ್ಯ 
1 ಗಳುಂಟಾಗುವುವು. ಪರಕೀಯ ಪ್ರಭಾವ ಮಾಯವಾದರೆ ಭಾರತದ ರಾಜರು 

ಜಹಗೀರ್‌ದಾರರು, ಜಾನೆದಾರರು ಮತ್ತು ಐಶ್ವರ್ಯವಿರುವ ಎಲ್ಲಾ 
1 ಜನರು ರೈತರಿಗೂ ಶ್ರಮಜೀವಿಗಳಿಗೂ , ಬಡ ಕೈಗಾರಿಕೆದಾರರಿಗೂ ಸಹಾಯ 
ಮಾಡುವರು . ಅಧಿಕಾರ ಸಾಮಾನ್ಯ ಜನದ್ದು , ಅವರಿಗೆ ನಿಜವಾದ ಅಧಿಕಾರ 
ವಿರಬೇಕು. 

“ ಬ್ರಿಟಿಷರು ಇಂಡಿಯಾ ಬಿಟ್ಟು ಹೋದರೆ , ಇಂಡಿಯಾದ ಪ್ರಮುಖರು 
ಕೂಡಲೇ ಒಂದು ತಾತ್ಕಾಲಿಕ ಸರ್ಕಾರವನ್ನು ರಚಿಸಿ ರಾಜ್ಯದ ಆಗು 


೧೩೨ 


ಗಾಂಧೀಜಿ 
ಹೋಗುಗಳನ್ನು ನೋಡಿಕೊಳ್ಳುವರು ಮತ್ತು ರಾಜ್ಯಾಂಗ ರಚನಾ ಸಹ 
ಯನ್ನು ರಚಿಸಿಕೊಂಡು ತಮ್ಮ ರಾಜ್ಯದ ಸ್ವರೂಪವನ್ನು ನಿರ್ಧಸುವರು 
ಸ್ವತಂತ್ರ ಇಂಡಿಯಾದ ಪ್ರತಿನಿಧಿಗಳೂ ಬ್ರಿಟನ್ನಿನ ಪ್ರತಿನಿಧಿಗಳೂ ಕಲೆತು 
ತನ್ನ ವಿವಾದಗಳನ್ನು ಇತ್ಯರ್ಥಗೊಳಿಸುತ್ತಾರೆ ಮತ್ತು ಮಿತ್ರ ಮಂಡಲಿ? 
ಶತ್ರುಗಳನ್ನು ಎದುರಿಸುವ ಮಾರ್ಗದ ಬಗ್ಗೆ ಪರಿಶೀಲಿಸುತ್ತಾರೆ. 
- “ ಬ್ರಿಟಿಷರು ಈ ದೇಶವನ್ನು ಬಿಟ್ಟು ಹೋಗಬೇಕು ಎಂದು ಹೇಳುವಾಗ 
ಮಿತ್ರ ರಾಷ್ಟ್ರಗಳ ಯುದ್ದ ಪ್ರಯತ್ನಗಳಿಗೆ ಯಾವ ಅಡ್ಡಿಯನ್ನೂ ಉಂಟು 
ಮಾಡುವುದಿಲ್ಲ. ಜಪಾನನ್ನು ಎದುರಿಸಲು, ಇಂಡಿಯಾದಲ್ಲಿ ಮಿತ್ರರಾಷ್ಟ್ರಗಳ 
ಸೈನ್ಯಗಳು ಇದ್ದು ಕೊಂಡು ಕೆಲಸ ಮಾಡಲಿ. ಅವರ ಕೆಲಸಕ್ಕೆ ಸ್ವತಂತ್ರ ಭಾರತ 
ಯಾವ ಅಡ್ಡಿ ಯನ್ನೂ ತರುವುದಿಲ್ಲ. ಬ್ರಿಟಿಷರು ಈ ದೇಶ ಬಿಟ್ಟು ಹೋಗ 
ಎಂದರೆ ಎಲ್ಲ ಬ್ರಿಟಿಷ್ ಜನರೂ ಈ ದೇಶ ಬಿಟ್ಟು ಹೋಗಬೇಕು ಎಂಬ 
ದಲ್ಲ . ಯಾರಾರು ಇಂಡಿಯಾವನ್ನೇ ತಮ್ಮ ದೇಶವೆಂದು ಭಾವಿಸಿಕೊಂಡ 
ತಮ್ಮ ಸ್ವಂತ ಉದ್ಯಮಗಳಲ್ಲಿ ತೊಡಗಿರುತ್ತಾರೋ , ಅಂಥ ಬ್ರಿಟಿಷರು ಇಲ್ಲೆ 
ಇರಲಿ . 

“ ಅಪಾಯಗಳು ದೇಶಕ್ಕೆ ಸಂಭವಿಸಬಹುದೆಂಬ ಹೆದರಿಕೆ ಕೆಲವರಿಗಿದೆ 
ಆದರೆ ದೇಶ ಸ್ವತಂತ್ರವಾಗಲು ಪ್ರಯತ್ನಿಸುವಾಗ ಕೆಲವು ಅಪಾಯಗಳ 
ಬಂದರೂ , ಅವುಗಳನ್ನು ಧೈರ್ಯದಿಂದ ಮತ್ತು ಶಕ್ತಿಯಿಂದ ಎದುರಿಸಬೇಕು 

“ ಕಾಂಗ್ರೆಸು ತನ್ನ ಈ ಪ್ರಯತ್ನದಲ್ಲಿ ಸಂಯುಕ್ತ ರಾಜ್ಯ ಸಂಸ್ಥೆಗೆ ಯಾವ 
ತೊಡಕೂ ಆಗದಂತೆ, ಅವಸರವಿಲ್ಲದೆ, ನಿಧಾನವಾಗಿ , ಪ್ರವರ್ತಿಸುತ್ತದೆ. 

“ ಈ ಎಲ್ಲ ಕಾರಣಗಳಿಂದ, ಕಾಂಗ್ರೆಸು ಬ್ರಿಟನ್ನನ್ನು ಪ್ರಾರ್ಥಿಸುವುದೆ 
ನೆಂದರೆ , ನೀವು ಭಾರತವನ್ನು ಬಿಟ್ಟು ಹೊರಡಿ' ಎಂಬಕೋರಿಕೆಯನ್ನು ನಡೆ 
ಕೊಡಿ. ಇದರಿಂದ ಭಾರತೀಯರಿಗೂ ಶ್ರೇಯಸ್ಸು , ಬ್ರಿಟನ್ನಿಗೂ ಶ್ರೇಯಸ್ಸು 
ಸಂಯುಕ್ತ ರಾಷ್ಟ್ರಗಳು ಆಳಿಸುವ ರಾಷ್ಟ್ರಗಳ ಸ್ವಾತಂತ್ರವೂ ಲಭಿಸುವುದು 
- “ ಈ ಪ್ರಾರ್ಥನೆಯನ್ನು ಬ್ರಿಟನ್ನು ಮನ್ನಿಸದೆ ಇದ್ದರೆ, ಕಾಂಗ್ರೆಸು ಈಗಿ| 
ದೇಶದ ಭಯಂಕರ ಸ್ಥಿತಿಯನ್ನು ಮುಂದುವರಿಸಲು ಇಷ್ಟ ಪಡುವುದಿಲ್ಲ. ಸ 
ದೇಶದ ಮುನ್ನುಗ್ಗುವಿಕೆಯನ್ನು ತಡೆಯಲು ಭಾರತಕ್ಕೆ ಇರುವ ಇಚ್ಛಾಶಕ್ತಿಯು 
ಇತರ ಶಕ್ತಿಗಳೂ ಈಗಾಗಲೇ ಕುಂದಿವೆ. ಅವು ಇನ್ನೂ ಕುಂದಲು ಅವಕಾ 


“ ಭಾರತವನ್ನು ಬಿಟ್ಟು ಹೊರಡಿ ” - 

೧೩೩ 
ಕೊಡುವುದಿಲ್ಲ. ೧೯೨೦ ರಿಂದಲೂ ದೇಶ ಸಂಪಾದಿಸಿರುವ ಅಹಿಂಸಾಬಲ 
ವನ್ನು ಈಗ ಪೂರ್ಣವಾಗಿ ಉಪಯೋಗಿಸಲಾಗುವುದು. ಗಾಂಧೀಜಿಯವರೇ 
ಈ ಅಹಿಂಸಾ ಶಕ್ತಿಪ್ರಯೋಗದ ಮುಖಂಡರಾಗುವರು. ಈ ವಿಷಯವನ್ನು 
ಆಗಸ್ಟ್ ೭ ರಲ್ಲಿ ಬೊಂಬಾಯಿನಲ್ಲಿ ಸೇರುವ ಆಲ್ ಇಂಡಿಯಾ ಕಮಿಟಿಯ 
ಮುಂದೆ ಒಪ್ಪಿಗೆಗೆ ಇಡಲಾಗುವುದು. ” 
1 ವರ್ಕಿಂಗ್ ಕಮಿಟಿಯ ಈ ಪ್ರಮುಖ ನಿರ್ಣಯ ಪ್ರಕಟವಾಯಿತು. 
ಅಮೆರಿಕದ ಪತ್ರಿಕಾ ಪ್ರತಿನಿಧಿಗಳು ಈ ನಿರ್ಣಯದಿಂದ ಅಮೆರಿಕದ 
ಸಹಾನುಭೂತಿ ಭಾರತಕ್ಕೆ ಇಲ್ಲವಾಗುವುದೆಂದು ತಿಳಿಸಿದರು ; ಘೋರ 
1 ಯುದ್ಧದ ಮಧ್ಯದಲ್ಲಿ ಬ್ರಿಟಿಷರನ್ನು ಭಾರತವನ್ನು ಬಿಟ್ಟು ಹೊರಡಿ ಎಂದು 
ಹೇಳುವುದು ಅಪಾಯಕರ ಎಂದು ಭಾವಿಸಿದರು. ಗಾಂಧೀಜಿಯನ್ನು 'ರಾಜಿ 
ಗೇನಾದರೂ ಅವಕಾಶವಿದೆಯೇ ?' ಎಂದು ಪ್ರಶ್ನಿಸಲಾಯಿತು. ಗಾಂಧೀಜಿ 
ಉತ್ತರವಿತ್ತರು : ' ಬ್ರಿಟಿಷರು ಈ ದೇಶ ಬಿಟ್ಟು ಹೋಗಬೇಕೆಂಬ ವಿಷಯ 
- ದಲ್ಲಿ ಯಾವ ರಾಜಿಗೂ ಅವಕಾಶವಿಲ್ಲ . ಈ ಒಂದು ಕೆಲಸವನ್ನು ಬ್ರಿಟಿಷ್ 
ಸರ್ಕಾರ ಮಾಡಲಿ ; ಕೂಡಲೇ ಪ್ರಪಂಚದ ಚರಿತ್ರೆಯೇ ಬದಲಾಯಿಸಿ 
ಹೋಗುತ್ತದೆ. ಈ ಯುದ್ಧದಲ್ಲಿ ಮಿತ್ರ ರಾಷ್ಟ್ರಗಳಿಗೆ ವಿಜಯವೂ ಖಂಡಿತ 
ವಾಗುತ್ತದೆ'. 
| ಕಾಂಗ್ರೆಸ್ ಅಧ್ಯಕ್ಷ ಮೌಲಾನಾ ಆಜಾದ್‌ರು ಪತ್ರಿಕಾ ಪ್ರತಿನಿಧಿಗಳ 
ಪ್ರಶ್ನೆಗೆ ಉತ್ತರ ಕೊಡುತ್ತಾ , ' ನಾವು ಈಗ ಕೇಳುತ್ತಿರುವುದು ಭಾರತೀಯ 
ಸ್ವಾತಂತ್ರ ಈ ವಿಷಯದಲ್ಲಿ ಯಾವ ರಾಜಿಗೂ ಅವಕಾಶವಿಲ್ಲ. ಮಧ್ಯಕಾಲ 
ದಲ್ಲಿ ಹೇಗೆ ಎಂದರೆ , ಈ ವಿಷಯವನ್ನು ಆಗಲೇ ಸ್ವಷ್ಟ ಪಡಿಸಿದೆ. ಏನಾದರೂ 
- ಸಮಸ್ಯೆ ಇದ್ದರೆ ಅದನ್ನು ಪರಸ್ಪರ ಮಾತುಕತೆಯಿಂದ ಪರಿಹರಿಸಿಕೊಳ್ಳ 
ಬಹುದು' ಎಂದರು . 
1 ಗಾಂಧೀಜಿ “ಪ್ರತಿಯೊಬ್ಬ ಜಪಾನೀಯರಿಗೆ ” ಎಂಬ ಒಂದು ಲೇಖನ 
ವನ್ನು ಪ್ರಕಟಿಸಿ, “ ಬ್ರಿಟಿಷರನ್ನು ಬಿಟ್ಟು ಹೊರಡಿ ಎಂದರೆ , ಜಪಾನಿಗೆ ಸ್ವಾಗತ 
ಎಂದು ತಿಳಿಯಬಾರದು. ಜಪಾನು ಭಾರತಕ್ಕೆ ಸ್ವಾತಂತ್ರ ಬರಬೇಕು 
ಎಂದು ಆಶಿಸಿರುವುದಾಗಿ ಅನೇಕ ಸಾರಿ ಕೇಳಿದ್ದೇನೆ. ಇದು ನಿಜವಾದರೆ 
ಭಾರತ ಸ್ವತಂತ್ರವಾದರೆ , ನೀವು ಇಂಡಿಯಾದ ಮೇಲೆ ಬೀಳಕೂಡದು . 


ಗಾಂಧೀಜಿ 
ನಿಮಗೆ ಭಾರತದಲ್ಲಿ ಸ್ವಾಗತ ಸಿಗುವುದೆಂದು ನೀವು ಭಾವಿಸಿದರೆ, ನೀವು ತಪ್ಪು 
ಮಾಡುತ್ತೀರಿ. ಇಂಡಿಯಾ ಎಲ್ಲಾ ಮಿಲಿಟರಿಸ್ಟ್ ಮತ್ತು ಸಾಮ್ರಾಜ್ಯ 
ಆಶೋತ್ತರಗಳಿಗೂ ವಿರೋಧಿ. ಅದು ಬ್ರಿಟಿಷರಿಂದ ಬರಲಿ, ಅದು ಜರ್ಮನ 
ರಿಂದ ಬರಲಿ, ನಿಮ್ಮಿಂದ ( ಜಪಾನಿಯರಿಂದ) ಬರಲಿ , ಅದನ್ನು ತಡೆಗಟ್ಟುತ್ತದೆ. 
ನಾವು ಬ್ರಿಟನ್ನನ್ನು ಇಂಡಿಯಾ ಬಿಟ್ಟು ಹೊರಡಿ ಎಂದು ಹೇಳುವಾಗ , ಅವರ 
ಮತ್ತು ಮಿತ್ರವರ್ಗದ ಸೈನ್ಯಕ್ಕೆ ಇಂಡಿಯಾದಲ್ಲಿರಲು ಅನುಮತಿ ನೀಡಿದ್ದೇವೆ. 
ನಮಗೆ ಹಾಗೂ ಮಿತ್ರವರ್ಗದವರಿಗೆ ಯಾವ ಅಪಾಯವೂ ಬರಕೂಡದೆಂಬ 
ಆಶೆಯಿದೆ. ಜಪಾನೀಯರು ಏನಾದರೂ ಇಂಡಿಯಾದಲ್ಲಿ ಕಾಲಿಡಲು ಪ್ರಯ 
ತ್ನಿಸಿದರೆ , ನಾವು ನಮ್ಮ ಶಕ್ತಿವಾರಿ ನಿಮ್ಮನ್ನು ಎದುರಿಸುವೆವು' ಎಂದು ಎಚ್ಚ 
ರಿಕೆ ಕೊಟ್ಟರು. 

ಪತ್ರಿಕಾ ಪ್ರನಿಧಿಗಳಿಗೆ ಒಂದು ಅಂಶವನ್ನು ಸ್ಪಷ್ಟಪಡಿಸಿದರು : ಮಿತ್ರವರ್ಗದ 
ಸೈನ್ಯಗಳು ಇಂಡಿಯಾದಲ್ಲಿದ್ದುಕೊಂಡು ಶತ್ರುಗಳ ಮೇಲೆ ಕಾರ್ಯಾಚರಣೆ 
ಮಾಡಲಿ ಎಂದು ನಾವು ಹೇಳುವಾಗ ಜಪಾನಿಗೆ ಇಂಡಿಯಾದ ಒಳಕ್ಕೆ ಬರಲು 
ಅವಕಾಶವಿಲ್ಲ . 

ಪ್ರಶ್ನೆ : ಒಂದು ವೇಳೆ ಜಪಾನೀಯರು ಒಳನುಗ್ಗಿದರೆ ನೀವೇನೋ ಅಸಹ 
ಕಾರ ಮಾಡುತ್ತೀರಿ. ಆದರೆ ಅವರು ನಿಮ್ಮನ್ನು ಗುಂಡಿನಿಂದ ಹೊಡೆದರೆ ? 

ಉತ್ತರ : ಅವರು ಗುಂಡಿನಿಂದ ಹೊಡೆಯಲಿ ಅಥವಾ ಏನೇ ಮಾಡಲಿ 
ನಾವು ಜಪಾನೀಯರೊಡನೆ ಸಹಕರಿಸುವುದಿಲ್ಲ . 

ರಾಜೇಂದ್ರ ಪ್ರಸಾದರೂ ಇದೇ ಮಾತನ್ನು ಹೇಳಿದರು : ನಮಗೆ ಆಳರಸರ 
ಬದಲಾವಣೆ ಬೇಕಿಲ್ಲ . ಅವಶ್ಯವಿದ್ದರೆ ನಾವು ಗೌರವದಿಂದ ಸಾಯುತ್ತೇವೆ, 
ಯಾರಿಗೂ ನಾವು ತಲೆ ಬಗ್ಗಿಸುವುದಿಲ್ಲ. 
- ಜವಹರಲಾಲ್ ನೆಹರು ' ನಾವು ಪ್ರಾಣವನ್ನಾದರೂ ಬಿಟ್ಟು , ನಮ್ಮ 
ದೇಶದ ಸ್ವಾತಂತ್ರವನ್ನು ಕಾಪಾಡುತ್ತೇವೆ' ಎಂದರು. ಮೌಲಾನಾ 
ಆಜಾದ್ ( ಇಂಡಿಯಾ ಜಪಾನಿಯರಿಗೆ ಆಧೀನವಾಗುವುದೆಂಬುದಾಗಿ ಗುಲಾ 
ಮರು ಆಲೋಚಿಸುತ್ತಾರೆ, ಸ್ವತಂತ್ರ ಜನರಲ್ಲ ' ಎಂದರು . ಗಾಂಧೀಜಿ ಮುಸ್ಲಿಂ 
ಲೀಗಿಗೂ ಜಿನ್ನಾರಿಗೂ ಪ್ರಾರ್ಥನೆ ಕಳುಹಿಸುತ್ತಾ , “ಈಗ ಹಿಂದುಸ್ಥಾನ 
ಇಲ್ಲ, ಇರುವುದು ಇಂಗ್ಲಿಷ್ ಸ್ಥಾನ. ನಾವೆಲ್ಲಾ ಸೇರಿ ಇಂಗ್ಲಿಷರನ್ನು 


“ ಭಾರತವನ್ನು ಬಿಟ್ಟು ಹೊರಡಿ ” 

೧೩೫ 
ಹೊರ ಹೊರಡಿಸೋಣ, ಬೇಕಾದರೆ , ಹಿಂದೂಸ್ಥಾನ, ಪಾಕೀಸ್ತಾನಗಳೆಂಬ 
ವಿಭಾಗಗಳನ್ನು ಮಾಡಿಕೊಳ್ಳೋಣ” ಎಂದು ಸ್ಪಷ್ಟ ಪಡಿಸಿದರು . ಆದರೆ 
ಜಿನ್ನಾ ಅನುಕೂಲವಾದ ಉತ್ತರ ಕೊಡಲಿಲ್ಲ . 
ಪತ್ರಿಕಾ ಪ್ರತಿನಿಧಿಗಳು ಗಾಂಧೀಜಿಯನ್ನು ಪ್ರಶ್ನಿಸಿದರು . 
ಪ್ರಶ್ನೆ : ನಿಮ್ಮ ಚಳುವಳಿಯ ಸ್ವರೂಪವನ್ನು ತಿಳಿಸುವಿರಾ ? ನೀವುಉಪ್ಪಿನ 
ಕಾನೂನನ್ನು ಮುರಿಯುವಿರಾ ? ಸರ್ಕಾರದ ನೌಕರರನ್ನೂ , ಶ್ರಮಜೀವಿ 
ಗಳನ್ನೂ ತಮ್ಮ ಕೆಲಸಬಿಟ್ಟು ಬರಬೇಕೆಂದು ಕೇಳುವಿರಾ ? 

ಉತ್ತರ :- ನಾನು ಆಗಲೇ ತಿಳಿಸಿದ್ದೇನೆ. ಅಹಿಂಸಾಯುತವಾದ ಎಲ್ಲ 
ಕೆಲಸಗಳನ್ನೂ ತೆಗೆದುಕೊಳ್ಳುತ್ತೇವೆ. ನೀವು ಕೇಳುವುದೂ ಅದರಲ್ಲಿದೆ. 
ಸಾಮೂಹಿಕವಾದ ಕಾರ್ಯ ಎಲ್ಲ ಕಾನೂನು ಭಂಗ ಕಾರ್ಯಗಳನ್ನೂ 
ಒಂದೇ ಸಾರಿ ತೆಗೆದುಕೊಳ್ಳುವುದಲ್ಲ. ನಾನು ಕಾದು ನೋಡುತ್ತೇನೆ. ನನಗೆ 
ತತ್ಕ್ಷಣ ಅರಾಜಕತೆ ತರಬೇಕೆಂಬುದಿಲ್ಲ. ಜಪಾನಿನ ಆಕ್ರಮಣಕ್ಕೆ ಸಹಾಯ 
ಮಾಡಬೇಕೆಂಬುದಿಲ್ಲ . ಎಚ್ಚರಿಕೆಯಿಂದ ಮುಂದರಿಯುತ್ತೇನೆ. ಬ್ರಿಟನ್ನಿನ 
ಮೇಲೆ ಮತ್ತು ಮಿತ್ರವರ್ಗದ ಮೇಲೆ ಪರಿಣಾಮವುಂಟುಮಾಡಲು ಯತ್ನಿ 
ಸುತ್ತೇನೆ. ಮುಂದೆ ಏನಾದರೂ ತೊಂದರೆ ಆದರೆ, ಅವರೇ ಜವಾಬ್ದಾರರಾಗು 
ತ್ತಾರೆ. ಎ . ಐ. ಸಿ. ಸಿ. ನಿರ್ಣಯ ಆದ ಮೇಲೆಸ್ವಲ್ಪ ಕಾಲ ಕಾದುನೋಡು 
ತೇನೆ. ವೈಸರಾಯರನ್ನು ನೋಡುತ್ತೇನೆ. ವೈಸರಾಯರು ನನ್ನ ಮಿತ್ರರು. 
ಅವರ ಮುಂದೆ ಎಲ್ಲವನ್ನೂ ಇಡುತ್ತೇನೆ, 
1 ಪ್ರ :- ನಿಮ್ಮನ್ನೂ ನಿಮ್ಮ ಸಹೋದ್ಯೋಗಿಗಳನ್ನೂ ಜೈಲಿಗೆ ಹಾಕಿದರೆ 
- ಚಳುವಳಿ ಕುಸಿದು ಬೀಳುವುದೇ ? 

ಉ :- ಇಲ್ಲವೆಂದು ನಾನು ಆಶಿಸುತ್ತೇನೆ. ಇನ್ನೂ ಬಲಗೊಳ್ಳುವುದು. 

ಗಾಂಧೀಜಿ ದೇಶೀಯ ರಾಜರುಗಳಿಗೂ ಪ್ರಾರ್ಥನೆ ಮಾಡಿದರು : ಈ 
ಸಂಧಿಕಾಲದಲ್ಲಿ ನೀವು ಇಡೀ ದೇಶದೊಡನೆ ಕಲೆತು, ನಿಮ್ಮ ಬೆಂಬಲ ಕೊಡಿ, 
ಪ್ರಜೆಗಳಿಗೆ ಜವಾಬ್ದಾರಿ ಸರ್ಕಾರ ಕೊಟ್ಟು ಬಿಡಿ. ಇಂಡಿಯಾವೆಲ್ಲಾ ಒಂದು. 
ದೇಶೀಯ ಸಂಸ್ಥಾನಗಳನ್ನು ಬೇರೆ ಮಾಡಲಾಗುವುದಿಲ್ಲ . ” ಗಾಂಧೀಜಿ ಈ 
ಮಹಾ ಸಮರದಲ್ಲಿ ಭಾಗವಹಿಸಬೇಕೆಂದು ಎಲ್ಲರನ್ನೂ ಪ್ರಾರ್ಥಿಸಿದರು. ಅಮೆ 
ರಿರ್ಕ ಸ್ನೇಹಿತರಿಗೂ ಪತ್ರ ಬರೆದರು . “ ಯಾರೂ ಅಸಮಾಧಾನ ಪಟ್ಟು 


೧೩೬ 


ಗಾಂಧೀಜಿ 


ಕೊಳ್ಳಬಾರದು ” ಎಂದರು . ಭಾರತದ ಈ ಅಂತಿಮ ಹೋರಾಟದಲ್ಲಿ ಸಹಾನು, 
ಭೂತಿಯನ್ನು ಕೋರಿದರು . ಚೀಣಾ ದೇಶಕ್ಕೂ ಸಂದೇಶ ಕಳುಹಿಸಿದರು . 
ಬೊಂಬಾಯಿನಲ್ಲಿ ಆಗಸ್ಟ್ ೭ರಲ್ಲಿ ಅಖಿಲ ಭಾರತ ಕಾಂಗ್ರೆಸ್ ಕಮಿಟಿ ಸಭೆ 
ನಡೆಯುವ ಮುನ್ನ ಯಾರಾರಿಗೆ ಈ ಅಂತಿಮ ಸಮರದ ವಿಷಯವನ್ನು ತಿಳಿಸ 
ಬೇಕೋ ಅವರಿಗೆಲ್ಲಾ ತಿಳಿವಳಿಕೆ ಕೊಟ್ಟರು. 

೧೯೪೨ನೇ ಆಗಸ್ಟ್ ೪ರಲ್ಲಿ ವರ್ಕಿಂಗ್ ಕಮಿಟಿಸಭೆ ನಡೆದು ೫ನೇತಾರೀಖು. 
ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ ಮುಂದೆ ಇಡುವ ನಿರ್ಣಯದ 
ಡ್ರಾಫ್ಟ್ನ್ನು ತಯಾರಿಸಿತು . ಗಾಂಧೀಜಿಗೆ ಒಂದು ಆಶೆಯಿತ್ತು . ಈ ನಿರ್ಣಯ 
ಪಾಸಾದ ಕೂಡಲೆ, ವೈಸರಾಯರ ಭೇಟಿ ತೆಗೆದುಕೊಂಡು, ಎಲ್ಲ ಸಂಗತಿ 
ಗಳನ್ನೂ ವಿವರವಾಗಿ ಅವರಿಗೆ ತಿಳಿಸಿ, ವೈಸರಾಯರು ಎಲ್ಲ ಅಂಶಗಳನ್ನೂ 
ಬ್ರಿಟಿಷ್ ಸರ್ಕಾರಕ್ಕೆ ತಿಳಿಸಿದ ಮೇಲೆ, ಇಂಡಿಯಾದಕೂಡಬ್ರಿಟಿಷ್ ಸರ್ಕಾರ 
ಒಪ್ಪಂದಕ್ಕೆ ಬರುವುದು ಎಂಬುದು ಅವರ ನಂಬಿಕೆ. ಬರ್ಮಾ, ಸಿಂಗಪುರ, 
ಮಲಯಾ ಇವುಗಳಂತೆ ಭಾರತವನ್ನು ಜಪಾನಿಯರ ಕೈಗೆ ಬೀಳುವ ಹಾಗೆ 
ಮಾಡಲು ಬ್ರಿಟಿಷ್ ಸರ್ಕಾರಕ್ಕೆ ಇಚ್ಛೆ ಯಿಲ್ಲ ಎಂಬುದು ಅವರ ತಿಳಿವಳಿಕೆ . 
ಆದರೆ ಆದುದು ಬೇರೆ ರೀತಿ. ಆಲ್ ಇಂಡಿಯಾ ಕಾಂಗ್ರೆಸ್ ಸಮಿತಿ ಆಗಸ್ಟ್ 
೭ನೇ ತಾರೀಖು ಬೊಂಬಾಯಿನಲ್ಲಿ ಸಭೆ ಸೇರಿತು ಮತ್ತು ಕ್ವಿಟ್ ಇಂಡಿಯಾ 
ನಿರ್ಣಯವನ್ನು ಪಾಸು ಮಾಡಿತು. “ ಹಿಂದೂಸ್ತಾನದ ಜನ್ಮಸಿದ್ಧವಾದ 
ಸ್ವಾತಂತ್ರ್ಯದ ಹಕ್ಕಿಗಾಗಿ ೨೧ ವರ್ಷ ಶಾಂತಿಮಯ ಹೋರಾಟ ಮಾಡಿ 
ಗಳಿಸಿರುವ ಸರ್ವಶಕ್ತಿಯನ್ನೂ ದೇಶ ಸಾಮುದಾಯಿಕ ಅಹಿಂಸಾತ್ಮಕ 
ಹೋರಾಟವನ್ನು ಹೂಡಲು ಈಗ ಉಪಯೋಗಿಸಬೇಕು. ಇಂಥ ಹೋರಾ| 
ಟದ ನೇತೃತ್ವ ಗಾಂಧೀಜಿಯವರ ಕೈಯಲ್ಲಿಯೇ ಇರಬೇಕು, ” ಎಂಬುದು 
ಆ ನಿರ್ಣಯದ ಕಡೆಯ ಭಾಗ , ಗಾಂಧೀಜಿ ತಮ್ಮ ಭಾಷಣದಲ್ಲಿ ತಾವು 
ಗಡಿಬಿಡಿ ಮಾಡುವುದಿಲ್ಲ, 'ವೈಸರಾಯರನ್ನು ಕಂಡು, ಮಾತುಕತೆ ನಡೆಸಲು 
ನಾನು ಯತ್ನಿಸುವೆನು' ಎಂದು ತಿಳಿಸಿದರು. ಈಗ ಅಧಿಕಾರ ಬಂದರೆ ಅದು 
ಕಾಂಗ್ರೆಸಿಗೋಸ್ಕರವೇ ಅಲ್ಲ, ಇಡೀ ಭಾರತ ಜನಾಂಗಕ್ಕೆ ಸೇರಿದುದಾಗಿರು 
ತದೆ ಎಂದೂ ಸ್ಪಷ್ಟ ಪಡಿಸಿದರು . 

ಗಾಂಧೀಜಿ ಪತ್ರಿಕಾಕರ್ತರಿಗೆ ' ನಿಮ್ಮ ಪತ್ರಿಕೆಗಳನ್ನು ಸದ್ಯಕ್ಕೆ ನಿಲ್ಲಿಸಿಬಿಡಿ'| 


“ ಭಾರತವನ್ನು ಬಿಟ್ಟು ಹೊರಡಿ ” 

೧೩೭ 
ಎಂದು ಪ್ರಾರ್ಥಿಸಿದರು . 

“ ಇದು ಕಾಂಗ್ರೆಸಿಗೆ ' ಮಾಡು ಅಥವಾ ಮಡಿ' ಎಂಬ ಕಾಲ. ನಾನು ಈ 
ನಿರ್ಣಯವನ್ನು ಜಾರಿಗೆ ತರುವ ಮುನ್ನ ವೈಸರಾಯರನ್ನು ನೋಡುವೆನು ” 
ಎಂದು ಭಾಷಣವನ್ನು ಮುಗಿಸಿದರು . ಸರ್ಕಾರದ ನೌಕರರು ಈಗಲೆ ರಾಜೀ 
ನಾಮೆ ಕೊಡಬೇಕಾಗಿಲ್ಲ. ಆದರೆ ತಾವು ಕಾಂಗ್ರೆಸಿನೊಡನೆ ಇದ್ದೇವೆ ಎಂದು 
ಸರ್ಕಾರಕ್ಕೆ ಬರೆಯಬೇಕು ಎಂದು ತಿಳಿಸಿದರು. 
1 ಜವಹರಲಾಲರು ಮಾತನಾಡಿ ಇದು ಯುದ್ಧಕ್ಕೆ ಆಹ್ವಾನಎಂದು ತಿಳಿಯ 
- ಬಾರದು. ಈ ನಿರ್ಣಯದ ಉದ್ದೇಶವನ್ನು ಬ್ರಿಟಿಷ್ ಸರ್ಕಾರ ಒಪ್ಪಿ ನಡೆದರೆ 
ಪ್ರಪಂಚದ ಸ್ಥಿತಿಯೇ ಬದಲಾಗುವುದು' ಎಂದರು . ಸರ್ ದಾರ್‌ ಪಟೇಲರು 
ಮಾತನಾಡಿ ಈ ಸಮರ ಬಹಳ ಜಟಿಲವಾದುದು ಎಂದರು . ಆಜಾದರು 
ಮಾತನಾಡಿ, ಕ್ವಿಟ್ ಇಂಡಿಯಾ ಎಂದರೆ ಬ್ರಿಟಿಷ್ ಸರ್ಕಾರ ತನ್ನ ಅಧಿಕಾರ 
ವನ್ನು ಭಾರತಕ್ಕೆ ಕೊಟ್ಟು ಹೊರಡಲಿ ಎಂದು ವಿವರಿಸಿದರು. ಮುಸ್ಲಿಂ ಲೀಗು 
ಕಾಂಗ್ರೆಸಿನೊಡನೆ ಸಲಹೆಗೆ ಸಿದ್ಧವಾದರೆ ೨೪ ಗಂಟೆಯೊಳಗೆ ಕಾಂಗ್ರೆಸು ಎಲ್ಲ 
` ಸಮಸ್ಯೆಗಳನ್ನೂ ಸುಲಭವಾಗಿ ಬಗೆಹರಿಸುವುದು ಎಂದೂ ತಿಳಿಸಿದರು . 
| ಈ ನಿರ್ಣಯದ ಕಾಸಿಗಳನ್ನು ಪ್ರೆಸಿಡೆಂಟ್ ರೂಸ್ವೆಲ್ವರಿಗೂ , ಚಿಣಾ 
ವಿಗೂ , ಲಂಡನ್ನಿನಲ್ಲಿರುವ ರಷ್ಯದರಾಯಭಾರಿಗೂ ಕಳುಹಿಸುವುದಾಗಿ ಅಧ್ಯಕ್ಷ 
ಆಜಾದ್ ತಿಳಿಸಿದರು. ನಿರ್ಣಯವು ಜಯ ಜಯಕಾರದಿಂದ ಪಾಸಾಯಿತು. 
ಅಧಿವೇಶನ ಮುಗಿಯುವುದಕ್ಕೆ ರಾತ್ರಿ ೧೦ ಗಂಟೆಯಾಯಿತು. 
- ಅದೇ ರಾತ್ರಿ ಇಂಡಿಯಾ ಸರ್ಕಾರ ಈ ನಿರ್ಣಯ ಪಾಸಾದುದನ್ನು ತಿಳಿದು, 
“ ಕಾಂಗ್ರೆಸು ಈ ನಿರ್ಣಯದಲ್ಲಿ ಕಾನೂನು ಭಂಗವನ್ನು ಆರಂಭಿಸುವುದಾಗಿ 
ಹೇಳದೆ ಇದ್ದರೂ , ಅದರ ಉದ್ದೇಶ ಸ್ಪಷ್ಟವಾಗಿದೆ. ಕಾಂಗ್ರೆಸಿನ ಅಪರಾಧ 
ಅದರ ಉದ್ದೇಶದಲ್ಲಿಯೇ ಇದೆ. ಕಾನೂನುಭಂಗ ಆರಂಭಿಸಲು ಸಿದ್ಧತೆ 
ಗಳೆಲ್ಲಾ ಆಗಿವೆ , ಎಂದು ನಿರ್ಣಯಿಸಿ, ತಾನೇ ಕಾರ್ಯವನ್ನು ಆರಂಭಿಸಿತು. 
ಆಗಸ್ಟ್ ೯ನೇ ತಾರೀಖು ಸೂರ್ಯೋದಯಕ್ಕೆ ಮುಂಚೆಯೇ ಗಾಂಧೀಜಿ, ಜವ 
ಹರಲಾಲ್ ನೆಹರು , ಅಬುಲ್ ಕಲಾಮ್ ಆಜಾದ್ ಮುಂತಾದ ವರ್ಕಿಂಗ್ 
ಕಮಿಟಿಯ ಸದಸ್ಯರನ್ನೂ ಎ. ಐ. ಸಿ. ಸಿ. ಯ ಪ್ರಮುಖ ಸದಸ್ಯರನ್ನೂ ದಸ್ತಗಿರಿ 
ಮಾಡಿತು. ಶ್ರೀಮತಿ ಕಸ್ತೂರಿಬಾ , ಪ್ಯಾರೇಲಾಲ್‌ರವರನ್ನೂ ದಸ್ತಗಿರಿ 


೧೩೮ 

ಗಾಂಧೀಜಿ 
ಮಾಡಿತು.? 

ಗಾಂಧೀಜಿ ದಸ್ತಗಿರಿಯಾದ ಬಗೆ ಇದು : ಗಾಂಧೀಜಿ ಎಂದಿನಂತೆ ಪ್ರಾರ್ಥ 
ನೆಗೆ ೯ನೇ ಮುಂಜಾನೆ ೪ ಗಂಟೆಗೆ ಎದ್ದರು. ಪ್ರಾರ್ಥನೆಯಾದ ಮೇಲೆ ತಮ್ಮ 
ಮಾಮೂಲು ಕೆಲಸಗಳನ್ನು ಮಾಡಲು ತೊಡಗಿದರು . ಯಾರೋ ಹೇಳಿದರು: 
ಪೊಲೀಸ್ ಕಮಿಷನರು ಬಾಗಿಲಿನಲ್ಲಿದ್ದಾರೆ, ಮಹದೇವ್ ದೇಸಾಯರನ್ನು 
ನೋಡಬೇಕಂತೆ. ಗಾಂಧೀಜಿಯ ದಸ್ತಗಿರಿಗಾಗಿ ಅವರು ವಾರಂಟು ತಂದಿ 
ದ್ದರು. ವಾರಂಟು ಕಸ್ತೂರಿಬಾ, ಮಹದೇವ್ ದೇಸಾಯಿ , ಮೀರಾರ್ಬೆ ಮತ್ತು | 
ಪ್ಯಾರೆಲಾಲರಿಗೂ ಇತ್ತು . ಕಮಿಷನರು ಇತರರನ್ನು ಗಾಂಧೀಜಿಯ ಜೊತೆ! 
ಯಲ್ಲಿಯೇ ದಸ್ತಗಿರಿ ಮಾಡಬೇಕೆಂದು ಇದೆ ಎಂದರು. ಗಾಂಧೀಜಿ ಬಿಟ್ಟು ಉಳಿ 
ದವರು ಆಗಲೇ ದಸ್ತಗಿರಿಯಾಗಲು ಇಷ್ಟ ಪಡಲಿಲ್ಲ, ಅರ್ಧ ಗಂಟೆ ಕೊಟ್ಟಿದೆ, 
ಅಷ್ಟರಲ್ಲಿ ಗಾಂಧೀಜಿ ಸಿದ್ದವಾಗಬಹುದು ಎಂದು ಪೊಲೀಸ್ ಕಮಿಷನರು 
ಮಹದೇವ್ ದೇಸಾಯಿಗೆ ತಿಳಿಸಿದರು . ಗಾಂಧೀಜಿ ಎಂದಿನಂತೆ ಆಡಿನ 
ಹಾಲನ್ನೂ ಹಣ್ಣುಗಳ ರಸವನ್ನೂ ಕುಡಿದರು . “ ವೈಷ್ಣವಜನತೆ ” ಎಂಬ 
ಗೀತವನ್ನು ಬಿರ್ಲಾ ಮನೆಯವರೂ ಗಾಂಧಿ ಪರಿವಾರವೂ ಹಾಡಿದರು. 
( ಗಾಂಧೀಜಿ ಬಿರ್ಲಾ ಮನೆಯಲ್ಲಿ ಇಳಿದುಕೊಂಡಿದ್ದರು) ಸೇವಾಗ್ರಾಮ ಆಶ್ರ 
ಮದ ಒಬ್ಬ ಮುಸ್ಲಿಂ ಸದಸ್ಯರು ಕೊರಾನನ್ನೂ ಪಠಿಸಿದರು . ಗಾಂಧೀಜಿ ತಮ್ಮ 
ಮಾಮೂಲಿನ ಸಾಮಾನುಗಳೊಡನೆ ಕೈಚೀಲದಲ್ಲಿ ಭಗವದ್ಗೀತೆ, ಆಶ್ರಮ 
ಭಜನಾವಳಿ, ಕೊರಾನ್ , ಒಂದು ಉರ್ದುಪ್ರೈಮರ್ , ನೂಲಲು ಧನುಶ 
ತಕಲಿಯನ್ನೂ ಹಾಕಿದರು. ಅವರು ಕಾರು ಹತ್ತುವ ಮುನ್ನ ಶ್ರೀಮತಿ 
ಬಿರ್ಲಾರವರು ಗಾಂಧೀಜಿಯ ಹಣೆಗೆ ಕುಂಕುಮ ಇಟ್ಟರು. ಮೊದಲನೇ ಕಾರಿ | 
ನಲ್ಲಿ ಗಾಂಧೀಜಿ ಮತ್ತು ಮೊರಾರ್ಜಿ ಇದ್ದರು . ಎರಡನೇ ಕಾರಿನಲ್ಲಿ ಮಹ 
ದೇವ್ ದೇಸಾಯಿಯವರು ಪೊಲೀಸ್ ಸೂಪರಿಂಟೆಂಡೆಂಟರೂ ಇದ್ದರು. 

ಗಾಂಧೀಜಿ ಮತ್ತು ಇತರ ಪ್ರಮುಖರ ದಸ್ತಗಿರಿಯ ಸುದ್ದಿ ಬೆಳಗಾಗುವುದರ 
ಒಳಗೆ ಇಡೀ ಬೊಂಬಾಯಿನಲ್ಲಿ ಮಿಂಚಿನಂತೆ ಹರಡಿತು . ಕಾನೂನುಭಂಗ 
ಆರಂಭವಾಗುವ ಮುಂಚೆಯೇ ಸರ್ಕಾರ ಇಂಥ ಕಾರ್ಯಾಚರಣೆ ಮಾಡಿದ್ದು 
ಜನರಿಗೆ ಬಹಳ ಕೋಪವುಂಟುಮಾಡಿತು. ಸರ್ಕಾರಿ ಕಟ್ಟಡಗಳಿಗೂ , 
ಪೊಲೀಸ್ ಸ್ಟೇಷನ್ನುಗಳಿಗೂ ಬೆಂಕಿ ಹಾಕಿದರು . ಬೀದಿಯ ಮರಗಳನ್ನೆಲ್ಲಾ 


* ಭಾರತವನ್ನು ಬಿಟ್ಟು ಹೊರಡಿ ” 

೧೩೯ 
ಕಡಿದು , ಕಾರುಗಳ ಮತ್ತು ವಾಹನಗಳ ಸಂಚಾರಕ್ಕೆ ಅಡ್ಡಿ ಮಾಡಿದರು . 
ಕೂಡಲೇ ಪೊಲೀಸರೂ ಸೈನ್ಯದ ಪಡೆಗಳೂ ಜನಗಳ ಮೇಲೆ ಬಿದ್ದು ಗುಂಡು. 
ಹಾರಿಸಿದರು . ಬೀದಿಯ ಜನಗಳಿಗೂ ಸರ್ಕಾರದ ಪಡೆಯವರಿಗೂ ಯುದ್ಧವೇ 
ಆರಂಭವಾಯಿತು. ಇದೇ ರೀತಿ ಪೂನಾ, ಅಹಮದಾಬಾದ್ ಮುಂತಾದ 
ನಗರಗಳಲ್ಲಿಯೂ ಜನರು ರೊಚ್ಚಿಗೆದ್ದು , ಪೊಲೀಸಿನವರಿಗೂ ಅವರಿಗೂ ಕದನ 
ಗಳಾದವು. ಡೆಲ್ಲಿ, ಲಕ್ಕೋ , ಕಾನ್ಪುರ , ಪಾಟ್ನಾ , ಕಲ್ಕತ್ತಾ , ಮದರಾಸ್ , 
ನಾಗಪುರ , ಅಲಹಾಬಾದ್ ಮುಂತಾದ ಕಡೆಗಳಲ್ಲೆಲ್ಲಾ ಗಲಭೆಗಳಾಗಿ ಪೊಲೀ 
ಸರು ಮೆರ್ಷಿಗನ್ನಿನಿಂದ ಜನರ ಮೇಲೆ ಗುಂಡು ಹಾರಿಸಿದರು . ಬಿಹಾರ್ , 
ಮಧ್ಯ ಪ್ರಾಂತ ಮತ್ತು ಸಂಯುಕ್ತ ಪ್ರಾಂತಗಳಲ್ಲಿ ಬಹಳ ಗಲಭೆಗಳಾದವು. 
ಪೊಲೀಸರು ಗುಂಡು ಹಾರಿಸಿ ಅನೇಕರನ್ನು ಕೊಂದರು . ಹರತಾಳಗಳು , ಮರ 
ವಣಿಗೆಗಳು , ಸಭೆಗಳು ಬೇಕಾದ ಹಾಗೆ ನಡೆದು , ಒಳಗಿನ ರ್ದೌ ಮತ್ತು ಹಳ್ಳಿ 
ಗಳಲ್ಲಿಯೂ ಈ ಜ್ವಾಲೆ ಹರಡಿತು. ವಿದ್ಯಾರ್ಥಿಗಳೂ , ವಿದ್ಯಾರ್ಥಿನಿಯರೂ 
ಸ್ಕೂಲುಕಾಲೇಜುಗಳನ್ನು ಬಿಟ್ಟು , ಈ ಗಲಭೆಗಳಲ್ಲಿ ಭಾಗವಹಿಸಿದರು . ಕೆಲವು 
ಪ್ರದೇಶಗಳಲ್ಲಿ ರೈಲ್ವೆ ಲೈನುಗಳನ್ನು ಕಿತ್ತು ಹಾಕಿದರು. ಟೆಲಿಗ್ರಾಫ್ ಮತ್ತು 
ಟೆಲಿಫೋನ್ ವೈರುಗಳನ್ನು ಕತ್ತರಿಸಿದರು . ಗಿರಿಣಿಗಳಲ್ಲಿ ಮುಷ್ಕರಗಳಾದವು. 
ನಾಲ್ಕು ತಿಂಗಳ ಕಾಲ ಅಹಮದಾಬಾದ್ , ಬೊಂಬಾಯಿ , ಕಾನ್ಪುರ 
ಮುಂತಾದ ಊರುಗಳಲ್ಲಿ ಗಿರಣಿಗಳ ಬಾಗಿಲನ್ನು ಮುಚ್ಚಿ ಬಿಟ್ಟರು. ಮುಖಂಡರ 
ದಸ್ತಗಿರಿಗಳಾದ ಕೆಲವು ದಿವಸಗಳವರೆಗೂ ಇದೇ ರೀತಿ ಗಲಭೆ ನಡೆಯುತ್ತಿತ್ತು . 
ಸರ್ಕಾರ ಕಾಂಗ್ರೆಸಿನವರು ಎಂದು ತಿಳಿದವರನ್ನೆಲ್ಲಾ ಜೈಲಿಗೆ ಹಾಕಿತು. 
- ಕೆಲವು ದಿವಸಗಳಲ್ಲಿಯೇ ೨,೦೦೦ ಜನರು ಗುಂಡಿನ ಏಟಿನಿಂದ ಸತ್ತರು. 
೬ ,೦೦೦ ಜನರಿಗೆ ಗಾಯವಾಯಿತು. ಒಂದೂವರೆ ಲಕ್ಷ ಜನ ಕಾರಾಗೃಹ 
ಸೇರಿದರು , ೫೬ ಕೊಲೆಗಳಾದವು ೧೫ ಲಕ್ಷ ರೂಪಾಯಿ ಪುಂಡುಗಂದಾಯ . 
ವಸೂಲಾಯಿತು. ಕಾಂಗ್ರೆಸ್ ಜನರು " ಮಾಡು ಅಥವಾ ಮಡಿ ” ಎಂಬ 
ಸೂತ್ರವನ್ನು ಅನುಸರಿಸಿ, ಅಹಿಂಸೆಯಿಂದ ಮುಂದರಿಯುತ್ತಿದ್ದರು. 

ಗಾಂಧೀಜಿಯ ಮತ್ತು ಇತರರ ದಸ್ತಗಿರಿಯಾದ ಮರು ದಿವಸವೇ ಸೆಕ್ರೆಟರಿ 
ಅಫ್ ಸ್ಟೇಟ್ ಅಮೇರಿಯವರು ಟೆಲಿಗ್ರಾಫ್ ತಂತಿ ಕತ್ತರಿಸುವುದು , ಟಿಲಿ 
ಫೋನ್ ತಂತಿ ಕತ್ತರಿಸುವುದು , ಸರ್ಕಾರಿ ಆಸ್ತಿಗಳಿಗೆ ಬೆಂಕಿಹಾಕುವುದು , ಇವೇ 


ಗಾಂಧೀಜಿ 
ಮುಂತಾದವು ಕಾಂಗ್ರೆಸಿನ ಕಾರ್ಯಕ್ರಮವಾಗಿತ್ತೆಂದು ಹೇಳಿದರು . ಈ ಹೇಳಿ 
ಕೆಯೇ ಎಲ್ಲ ಅನರ್ಥಗಳಿಗೂ ಕಾರಣವಾಯಿತು. ಗಾಂಧೀಜಿ ವೈಸರಾಯ 
ರನ್ನು ನೋಡಿದ ಮೇಲೆ, ಫಲಿತಾಂಶವನ್ನು ತಿಳಿದು, ಚಳುವಳಿಯನ್ನು ಆರಂಭ 
ಸುವುದಾಗಿ ಹೇಳಿದ್ದರು . ಆದ್ದರಿಂದ ಗಾಂಧೀಜಿ ಯಾವ ಕಾರ್ಯಕ್ರಮವನ್ನೂ 
ಸೂಚಿಸಿರಲಿಲ್ಲ. ಗಾಂಧೀಜಿಯ ಕೆಲವು ಅನುಯಾಯಿಗಳು ಅಮೆರಿಯವರ 
ಭಾಷಣವನ್ನು ಕೇಳಿ, ಅಹಿಂಸೆಯ ಕಾರ್ಯ ಕ್ರಮವೆಂದು ತಂತಿ ಮೊದಲಾ 
ದವುಗಳನ್ನು ಕಡಿದು ಹಾಕಿದರು . ಆದರೆ ೧೯೪೪ರಲ್ಲಿ ಗಾಂಧೀಜಿ ಬಿಡುಗಡೆ 
ಯಾದ ಮೇಲೆ ರಹಸ್ಯವಾಗಿ ಮಾಡುವ ಮತ್ತು ಸರ್ಕಾರಕ್ಕೆ ಮುಂಚೆಯೇ 
ತಿಳಿಸದ ಯಾವ ಕಾನೂನು ಭಂಗವೂ ಅಹಿಂಸೆಯದೆಂದು ಹೇಳಲಾಗುವುದಿಲ್ಲ 
ಎಂದು ಸ್ಪಷ್ಟ ಪಡಿಸಿದರು . ಆದ್ದರಿಂದ ಅವರು ದಸ್ತಗಿರಿಯಲ್ಲಿ ಇದ್ದಾಗ ನಡೆದ 
ಯಾವ ಕಾರ್ಯವೇ ಆಗಲಿ ಗಾಂಧೀಜಿ ಹೇಳಿ ಮಾಡಿದ್ದಲ್ಲ. ಇದು ಸ್ಪಷ್ಟ | 
ಜನರನ್ನು ಅದುಮಲು ಸರ್ಕಾರ ಉಪಯೋಗಿಸಿದ ಸಿಂಹ ಶಕ್ತಿಯು ಅವರದೇ : 
ಆದಕ್ಕೆ ಕಾಂಗ್ರೆಸು ಜವಾಬ್ದಾರಿಯಲ್ಲ ಎಂದು ಗಾಂಧೀಜಿ ಸ್ಪಷ್ಟ ಪಡಿಸಿದರು. 
ಸೆಪ್ಟಂಬರಿನಲ್ಲಿ ಚರ್ಚಿಲರು ಕಾಮನ್ಸ್ ಸಭೆಯಲ್ಲಿ ಭಾಷಣ ಮಾಡುತ್ತಾ 
“ ನಾನು ಯಾವವರೆಗೆ ಫ್ರೆಮ್ ಮಿನಿಸ್ಟರ್‌ರಾಗಿರುತ್ತೇನೋ , ಆವರೆವಿಗೆ 
ಇಂಡಿಯಾದಲ್ಲಿರುವ ಬ್ರಿಟಿಷ್ ಸಾಮ್ರಾಜ್ಯ ಶಕ್ತಿಯನ್ನು ಕರಗಿಸುವುದಿಲ್ಲ' 
ಎಂದು, ಬ್ರಿಟಿಷರ ಬಿಗಿ ಮುಷ್ಟಿಯನ್ನು ತೋರಿಸಿದರು . ಇದಾದ ಮೇಲೆಯೂ 
ಅದಕ್ಕೆ ಮುಂಚೆಯೂ , ಇಂಡಿಯಾ ಸರ್ಕಾರ ದಬ್ಬಾಳಿಕೆಯನ್ನು ಮಿತಿಮೀರಿ 
ನಡೆಸಿತು. 

ಮುಂಬೈನಲ್ಲಿ ದಸ್ತಗಿರಿಯಾದ ಮೇಲೆ ಗಾಂಧೀಜಿ ಮತ್ತು ಅವರ ಪರಿವಾರ 
ವನ್ನು ಪೂನಾದ ಆಗಾ ಖಾನ್ ಅರಮನೆಯಲ್ಲಿಟ್ಟರು. 
- ನೆಹರು , ಆಜಾದ್ , ಪಟೇಲ್ ಮುಂತಾದ ವರ್ಕಿಂಗ್ ಕಮಿಟಿ ಸದಸ್ಯ 
ರನ್ನು ಅಹಮದ್ ನಗರದ ಕೋಟೆಯಲ್ಲಿಟ್ಟರು. 

ಸರ್ಕಾರ ಜನರೊಡನೆ ಬಹಳ ಕೌರ್ಯದಿಂದ ವರ್ತಿಸಿತು. “ ಜನರು ಓಡಿ 
ಹೋಗುತ್ತಿದ್ದರೂ , ಪೊಲೀಸರು ಅವರನ್ನು ಹಿಂಬಾಲಿಸಿ, ಅವರ ಮೇಲೆ ಪುನಃ 
ಪುನಃ ಗುಂಡು ಹಾರಿಸಿದರು . ದಾರಿಯ ಪಕ್ಕದಲ್ಲಿದ್ದವರ ಮೇಲೆಲ್ಲಾ ಗುಂಡು 
ಹಾರಿಸಿದರು ' ಎಂದು ಸ್ಪೆಷಲ್ ಮ್ಯಾಜಿಸ್ಟ್ರೇಟ್‌ರೊಬ್ಬರು ವಿವರಿಸಿದ್ದಾರೆ. 


೧೪೧ 


“ ಭಾರತವನ್ನು ಬಿಟ್ಟು ಹೊರಡಿ” 
ಬಿಮಾರ್‌ ಎಂಬ ಹಳ್ಳಿ ( ಮಧ್ಯ ಪ್ರಾಂತ್ಯ ) ಪೊಲೀಸರೂ , ಮಿಲಿಟರಿಯ 
ವರೂ ಹೆಂಗಸರನ್ನು ಹಿಂಸಿಸಿದರು. ಪ್ರೊಫೆಸರ್ ಬನ್ಸಾಲಿಯವರು ಚಿಮಾ 
- ರಿನ ಅಕೃತ್ಯಗಳನ್ನು ವಿಚಾರಣೆ ನಡೆಸಬೇಕೆಂದು ಆಮರಣಾಂತ ಉಪವಾಸ 
ಕೈಗೊಂಡರು. ಆಮೇಲೆ, ಸರ್ಕಾರ ವಿಚಾರಣೆ ಮಾಡಿತು. 
- ಬಂಗಾಳದಲ್ಲಿ ಮಿಡ್ನಾಪುರ , ಢಾಕಾ ಮುಂತಾದ ಕಡೆ ಪೊಲೀಸ್‌ರ 
- ಮತ್ತು ಮಿಲಿಟರಿಯವರ ದಾಂಧಲೆ ಬಹಳವಾಗಿತ್ತು , ಮುಖ್ಯ ಮಂತ್ರಿ ಫಜ 

ಲುಲ್ ಹಕ್ ವಿಚಾರಣೆ ನಡೆಸುವುದಾಗಿ ತಿಳಿಸಿದರು. 
| ಅಮೆರಿಯವರು ಆಗಸ್ಟ್ ೯ ರಲ್ಲಿ ಇಂಡಿಯಾ ಬಗ್ಗೆ ಮಾಡಿದ ಬ್ರಾಡ್ 
ಕಾಸ್ಟ್ ಭಾಷಣದಲ್ಲಿ ಕಾಂಗ್ರೆಸಿನೊಡನೆ ಸಂಧಾನಗಳು ವಿಫಲವಾದವು. 
“ ಕಾಂಗ್ರೆಸಿನವರು ಇಂಡಿಯಾ ಸರ್ಕಾರವನ್ನು ಯಾರಿಗೂ ಜವಾಬ್ದಾರಿ 
- ಯಿಲ್ಲದ ಕೆಲವು ಭಾರತೀಯ ರಾಜಕೀಯ ಮನುಷ್ಯರಿಗೆ ವಹಿಸಬೇಕೆಂದು 
ಕೇಳಿದರು . ಇದು ಡೆಮಾಕ್ರಸಿಯನ್ನು ನಿರಾಕರಿಸಿದ ಹಾಗೆ. ೯೫ ಲಕ್ಷ 
- ಭಾರತೀಯ ಮುಸ್ಲಿಮರೂ , ಇತರ ವರ್ಗದವರೂ ಇದನ್ನು ಒಪ್ಪುತ್ತಿರಲಿಲ್ಲ. 
| ಬ್ರಿಟಿಷ್ ಸರ್ಕಾರ ಮಾಡಿದ ಸೂಕ್ತ ಸಲಹೆಗಳನ್ನು ಕಾಂಗ್ರೆಸು ತಿರಸ್ಕರಿ 
1 ಸಿದುದೇ ಇಂಡಿಯಾದ ಅಸಮಾಧಾನಕ್ಕೆ ಕಾರಣ . ಕಾಂಗ್ರೆಸು ತನ್ನ ಖ್ಯಾತಿ 

ಯನ್ನು ಬೆಳಸಿಕೊಳ್ಳಲು ಯತ್ನಿಸಿದೆ, ಗಾಂಧೀಜಿ ಸರ್ಕಾರದೊಡನೆ ನೇರವಾಗಿ 
( ಹೊಡೆದಾಡಿ, ತಮಗೂ ಕಾಂಗ್ರೆಸಿಗೂ ಕೀರ್ತಿ ಸಂಪಾದಿಸಿಕೊಳ್ಳಲು ಯತ್ನಿಸಿ. 
- ದ್ದಾರೆ” ಎಂದು ಹೇಳಿದರು . 
* ಚೀಣಾ ಪತ್ರಿಕೆಗಳು ಭಾರತಕ್ಕೆ ಸಹಾನುಭೂತಿ ತೋರಿಸಿದವು ಅಮೆರಿಕಾ 
ಸರ್ಕಾರ ಭಾರತದಲ್ಲಿದ್ದ ಅಮೆರಿಕನ್ ಸೇನಾನಾಯಕರಿಗೆ ಇಂಡಿಯಾದ 
- ಎಲ್ಲ ವ್ಯವಹಾರಗಳಿಂದಲೂ ದೂರವಾಗಿರಬೇಕೆಂದು ತಿಳಿಸಿತು. 

ಗಾಂಧೀಜಿ ಆಗಾ ರ್ಖಾ ಆರಮನೆ ಸೇರಿದ ಒಂದು ವಾರದ ಒಳಗೇ ಅವರ 
ಕಾರ್ಯದರ್ಶಿ ಮಹದೇವ್ ದೇಸಾಯರು, ಕಾರಾಗೃಹದೊಳಗೇ , ಹೃದಯ 
ವೇದನೆಯಿಂದ ಮೃತರಾದರು. ಬೊಂಬಾಯಿ ಸರ್ಕಾರ ಒಂದು ಪ್ರಕಟಣೆ 
ಹೊರಡಿಸಿ, ಆದಷ್ಟು ವೈದ್ಯ ಸಹಾಯ ಅವರಿಗೆ ಕೊಡಲಾಯಿತು, ಆದರೆ 
- ಅವರು ಮೈಗೆ ಸರಿಯಿಲ್ಲ ಎಂದು ಹೇಳಿದ ೨೦ ನಿಮಿಷಗಳೊಳಗೆ ಮೃತರಾದರು ” 
- ಎಂದು ತಿಳಿಸಿತು . ದೇಸಾಯರಿಗೆ ಇನ್ನೂ ೫೨ ವಯಸ್ಸು . ೧೯೧೭ರಿಂದ ಅವರು 


೧೪೨ 


ಗಾಂಧೀಜಿ 


ಗಾಂಧೀಜಿಗೆ ಅನವರತ ಸೇವೆ ಸಲ್ಲಿಸಿದರು . ಗಾಂಧೀಜಿ ಹೇಳಿದರು : " ಮಃ 
ದೇವ್ ನನಗೆ ಕೆಲವು ಸಾರಿ ತಂದೆಯಂತಿದ್ದರು, ಇನ್ನು ಕೆಲವು ಸಾರಿ ಮ 
ನಂತಿದ್ದರು . ನನ್ನ ದೇಹದ ಒಂದು ಮುಖ್ಯ ಭಾಗವೇ ಕಳಚಿ ಹೋದಂತಾಗಿದೆ 
ಅವರ ಕಳೇಬರವನ್ನು ಆಗಾ ರ್ಖಾ ಅರಮನೆಯಲ್ಲಿಯೇ ದಹನ ಮಾಡಲು 
ಯಿತು. ಅವರಿಗೆ ಅಲ್ಲಿಯೇ ಒಂದು ಸಮಾಧಿಯನ್ನು ಕಟ್ಟಲಾಗಿದೆ. 

ದೇಶದಲ್ಲೆಲ್ಲಾ ಅಶಾಂತಿ ಹೆಚ್ಚುತ್ತಲೇ ಬಂದಿತು . ಮ್ಯಾಂಚೆಸ್ಟರ್ ಗಾಡಿ 
ರ್ಯ ಎಂಬ ಬ್ರಿಟಿಷ್ ಪತ್ರಿಕೆ ಬರೆಯಿತು : “ ಇಂಡಿಯಾ ಕೇಳುವುದೇನು 
ಕೇಂದ್ರದಲ್ಲಿ ಪ್ರತಿನಿಧಿ ಸರ್ಕಾರ. ಇದಾದರೆ ಯುದ್ಧಕ್ಕೆ ಸಹಕಾರ ಕೊಡು; 
ದಾಗಿ ಹೇಳಿದೆ. ಇದನ್ನು ಇಂಗ್ಲೆಂಡು ಮಾಡಿಕೊಡುವುದು ಕಷ್ಟವೇ ? ” 
- ಸೆಪ್ಟೆಂಬರ್ ೧೦ನೇ ತಾರೀಖು ಭಾರತ ಪ್ರಮುಖರೆಲ್ಲಾ ಒಂದು ಸಂಯು 
ಹೇಳಿಕೆಯನ್ನು ಬ್ರಿಟನ್ನಿನ ಪ್ರಧಾನ ಮಂತ್ರಿಗಳಿಗೆ ಕಳುಹಿಸಿ, ಭಾರತ ಸಮ . 
ಯನ್ನು ಕೂಡಲೆ ಇತ್ಯರ್ಥಗೊಳಿಸಬೇಕೆಂದು ಕೇಳಿದರು. ಇದಕ್ಕೆ ಸರ್ ರಾಧ 
ಕೃಷ್ಣ೯ , ಶ್ಯಾಮಪ್ರಸಾದ್ ಮುಖರ್ಜಿ, ಎನ್ . ಸಿ. ಚಟರ್ಜಿ, ಫಜಲುಲ್ಹಕ 
ಅಲ್ಲಾ ಬಕ್ಸ್ , ಕೆ.ಕೆ . ಹಬೀಬಿ ಮುಂತಾದವರೆಲ್ಲರೂ ರುಜು ಮಾಡಿದ್ದರು 

ಚರ್ಚಿಲರು ಸೆ. ೧೦ರಲ್ಲಿ ಕಾಮನ್ಸ್ ಸಭೆಯಲ್ಲಿ ಭಾಷಣ ಮಾಡುತ್ತಾ 
-( ಕಾಂಗ್ರೆಸು ಇಂಡಿಯಾದ ಪ್ರತಿನಿಧಿ ಸಂಸ್ಥೆಯಲ್ಲ ; ೯೦ ಮಿಲಿರ್ಯ ಮುನಿ 
ಮರು ಕಾಂಗ್ರೆಸಿಗೆ ವಿರೋಧವಾಗಿದ್ದಾರೆ. ಕಾಂಗ್ರೆಸು ಹಿಂದೂಗಳ ಪ್ರ 
ನಿಧಿಯೂ ಅಲ್ಲ. ಹಿಂದೂ ಮಹಾಸಭಾ ಹಿಂದೂಗಳನ್ನು ಪ್ರತಿನಿಧಿಸುತ್ತದೆ 
ಕಾಂಗ್ರೆಸು ಈಗ ಬಹುಮಟ್ಟಿಗೆ ಅಹಿಂಸೆಯ ನೀತಿಯನ್ನು ತ್ಯಜಿಸಿದೆ. ಗಾಂ 
ಮುಂತಾದವರನ್ನು ಬಂಧಿಸಿದ್ದರೂ , ಅವರನ್ನು ಸುಖದಲ್ಲಿಟ್ಟಿದೆ. ಈಗ ಇಂಡಿಯ 
ದಲ್ಲಿ ನಡೆಯುತ್ತಿರುವ ಗಲಭೆಗಳಿಗೆ ಕಾಂಗ್ರೆಸ್ ಕಾರಣ , ಸರ್ಕಾರವು ಶಾಂ 
ಯನ್ನು ಸ್ಥಾಪಿಸಲು ಯತ್ನಿಸುತ್ತಿದೆ. ಕಿಪ್ಪರ ಸಲಹೆಗಳನ್ನು ನಿರಾಕರಿಸಿದರು 
ಇನ್ನೇನು ಮಾಡಲು ಸಾಧ್ಯ ? ಇಂಡಿಯಾ ಸರ್ಕಾರ ಗಲಭೆಯನ್ನು ಅಡ್ 
ಸಲು ಆವಶ್ಯಕವಾದ ಎಲ್ಲ ಕಾರ್ಯಗಳನ್ನೂ ಕೈಕೊಳ್ಳುವುದು ” ಎಂದರ 
ಈ ಭಾಷಣ ಸಪು ಮತ್ತು ಜಯಕರ್‌ರಿಗೆ ಬಹಳ ಅಸಂತುಷ್ಟಿ ಉಂಟ 
ಮಾಡಿತು . ಅವರು ಚರ್ಚಿಲರ ಭಾಷಣವನ್ನು ತುಂಡು ತುಂಡಾಗಿ ಖಂಡಿಸಿದರ 
4 ಚರ್ಚಿಲ್ ಹೇಳುತ್ತಾರೆ, ಕಾಂಗ್ರೆಸ್ ಪ್ರತಿನಿಧಿ ಸಂಸ್ಥೆಯಲ್ಲಎಂದು. ಹಿಪ್ಪರ 


“ ಭಾರತವನ್ನು ಬಿಟ್ಟು ಹೊರಡಿ ” 

೧೪ ೩ 
- ನನಗೆ ಹೇಳಲಿಲ್ಲವೇ ? ಕಾಂಗ್ರೆಸು ಮತ್ತು ಮುಸ್ಲಿಂ ಲೀಗು ಇವೆರಡೇ ಭಾರತದ 
ಪ್ರತಿನಿಧಿ ಸಂಸ್ಥೆಗಳು ಎಂಬುದಾಗಿ ? ಇವೆರಡೂ ಕ್ರಿಪ್ಟ್ ಸಲಹೆಗಳನ್ನು ತಿರ 
ಸ್ಕರಿಸಲಿಲ್ಲವೇ ? ಈಗಲೂ ಕೇಂದ್ರದಲ್ಲಿ ಜವಾಬ್ದಾರಿ ಸರ್ಕಾರವನ್ನು ಸ್ಥಾಪಿಸಿದರೆ 
ಇಂಡಿಯಾದಲ್ಲಿ ಪರಿಸ್ಥಿತಿ ಉತ್ತಮವಾಗುವುದರಲ್ಲಿ ಸಂದೇಹವಿಲ್ಲ” ಎಂದು 
ವಿವರಿಸಿ, ಇಂಗ್ಲೆಂಡ್ ಪ್ರಧಾನ ಮಂತ್ರಿಗೆ ಕೇಬಲ್ ಕಳುಹಿಸಿದರು. ಸಿಂಧೂ 
ಮುಖ್ಯ ಮಂತ್ರಿ ಅಲ್ಲಾ ಬಕ್ಸ್ ತಮ್ಮ ರ್ಖಾ ಬಹದೂರ್ ಮತ್ತು ಜಿ. ಬಿ. ಇ . 
ಬಿರುದುಗಳನ್ನು ತ್ಯಜಿಸಿದರು . ಕೂಡಲೆ ಅಲ್ಲಿನ ಗೌವರ್ನರು ಅವರನ್ನು ಮುಖ್ಯ 
ಮಂತ್ರಿ ಪದವಿಯಿಂದ ಡಿಸ್ಮಿಸ್ ಮಾಡಿದರು . 
| ರಾಜಗೋಪಾಲಾಚಾರಿಯವರು ಬಂಧನದಲ್ಲಿದ್ದ ಗಾಂಧೀಜಿಯವರೊಡನೆ 

ಮಾತನಾಡಲು ನವೆಂಬರ್ ೧೨ರಲ್ಲಿ ವೈಸರಾಯರ ಅನುಮತಿಯನ್ನು ಕೇಳಿ 
- ದರು . ಅನುಮತಿ ದೊರೆಯಲಿಲ್ಲ . 
1 ನವೆಂಬರ್ ೨೦ರಲ್ಲಿ ಡಾ . ಶ್ಯಾಮಪ್ರಸಾದ ಮುಖರ್ಜಿಯವರು ಬಂಗಾಳಾ 
- ದಲ್ಲಿ ಮಂತ್ರಿ ಪದವಿಗೆ ರಾಜಿನಾಮೆ ನೀಡಿದರು . ಇಷ್ಟರಲ್ಲಿ ಇಂಡಿಯಾಕ್ಕೆ 
ಜಪಾನಿನ ಭೀತಿ ಜಾಸ್ತಿಯಾಯಿತು. ಡಿಸೆಂಬರ್ ೭ನೇ ತಾರೀಖು ಜಪಾ 
ನಿನ ಏರೋಪ್ಲೇನುಗಳು ಚಿಟಗಾಂಗ್ ರೇವು ಪಟ್ಟಣದ ಮೇಲೆ ಧಾಳಿ ಮಾಡಿ 
- ದವು. ಡಿಸೆಂಬರ್ ೧೧ರಲ್ಲಿ ಇನ್ನೊಂದು ಧಾಳಿ ನಡೆಯಿತು, ಡಿಸೆಂಬರ್ ೨೮ 
1 ರಂದು ಜಪಾನ್ ಕಲ್ಕತ್ತಾ ಮೇಲೆ ಧಾಳಿ ನಡೆಸಿತು. 

ಇಂಡಿಯಾದಲ್ಲಿ ನಡೆಯುತ್ತಿದ್ದ ವಿದ್ಯಮಾನಗಳು ಅಮೆರಿಕಾದ ಅಧ್ಯಕ್ಷ 
ರೂಸ್‌ವೆಲ್ಟರಿಗೂ ತಿಳಿದು, ಅವರು ಇಂಡಿಯಾದಲ್ಲಿ ಎಲ್ಲವನ್ನೂ ತಿಳಿದು 
ಕೊಂಡು ಬರಲು ವಿಲಿಯಂ ಫಿಲಿಪ್ಸ್ ಎಂಬವರನ್ನು ಇಂಡಿಯಾಕ್ಕೆ ಕಳುಹಿಸಿ 
ದರು . ಫಿಲಿಪ್ಪರು ಕರಾಚಿಯಲ್ಲಿ ಜನವರಿ ೧೯೪೩ರಲ್ಲಿ ಬಂದಿಳಿದರು . ಇವರು 
ದೇಶದಲ್ಲೆಲ್ಲಾ ಸಂಚರಿಸಿ ಪ್ರಮುಖ ಮುಖಂಡರನ್ನೆಲ್ಲಾ ಕಂಡು , ಮಾತನಾಡಿ 
ದರು . ಸರ್ಕಾರಿ ಅಧಿಕಾರಿಗಳೊಡನೆಯೂ ಸಂಭಾಷಣೆ ನಡೆಸಿದರು . ಜೈಲಿ 
ನಲ್ಲಿದ್ದ ಗಾಂಧೀಜಿ ಮತ್ತು ಇತರ ಕಾಂಗ್ರೆಸ್ ಮುಖಂಡರೊಡನೆ ಮಾತ 
ನಾಡಬೇಕೆಂಬ ಅಪೇಕ್ಷೆಯಿತ್ತು . ಇಂಡಿಯಾ ಸರ್ಕಾರ ಅನುಮತಿ ಈಯಲಿಲ್ಲ. 
೧೯೪೩ ಜನವರಿ ೧೫ರಲ್ಲಿ ಟರ್ಕಿಷ್‌ ಪ್ರೆಸ್‌ ಡೆಲಿಗೇರ್ಷ ಬಂದು ಇಂಡಿಯಾ 
ದಲ್ಲೆಲ್ಲಾ ಸುತ್ತಿತ್ತು. ಇವರಿಗೆ ಪ್ರಮುಖರನ್ನು ಭೇಟಿ ಮಾಡಲು ಸ್ವಾತಂತ್ರ 


೧೪೪ 


ಗಾಂಧೀಜಿ 


ವಿರಲಿಲ್ಲ. ಸರ್ಕಾರದ ಅತಿಥಿಯಾಗಿ ಬಂದಿದ್ದರಿಂದ, ನಿರ್ಬಂಧ. 

೯೪೩ನೇ ಫೆಬ್ರವರಿಯಲ್ಲಿ ಇಂಡಿಯಾ ಸರ್ಕಾರ ಒಂದು ಪ್ರಕಟಣೆ ಹೊ 
ಡಿಸಿ, ಗಾಂಧೀಜಿ ಕಾರಾಗೃಹದಲ್ಲಿಯೇ ೨೧ ದಿವಸದ ಉಪವಾಸ ಕೈಕೊಂt 
ದ್ದಾರೆ ಎಂದು ತಿಳಿಸಿತು. ಇದೇ ಪ್ರಕಟಣೆಯಲ್ಲಿ ಗಾಂಧೀಜಿಗೂ ಸರ್ಕಾರಕ್ಕೂ 
೧೯೪೨ನೇ ಆಗಸ್ಟಿನಿಂದಲೂ ಪತ್ರವ್ಯವಹಾರ ನಡೆಯಿತೆಂದು ತಿಳಿಸಲಾಯಿತು 
ಗಾಂಧೀಜಿ ಉಪವಾಸ ಕೈಕೊಳ್ಳುವವರೆಗೂ ಈ ವ್ಯವಹಾರದ ವಿಷಯ ತಿಳಿದಿ || 
ಲಿಲ್ಲ. ಎರಡು ಮೂರು ದಿನಗಳ ಒಳಗೆ, ಗಾಂಧೀಜಿಗೂ ವೈಸರಾಯರಿಗೂ 
ಗಾಂಧೀಜಿ ಮತ್ತು ಇಂಡಿಯಾ ಸರ್ಕಾರದ ಅಡಿಷನಲ್ ಸೆಕ್ರೆಟರಿ ಟಾಟ| 
ಹ್ಯಾಂರವರಿಗೂ ನಡೆದ ಪತ್ರವ್ಯವಹಾರವನ್ನು ಹೊರಗೆಡವಲಾಯಿತು. ಈ 
ಉಪವಾಸದ ವಿಷಯ ಭಾರತದ ಆದ್ಯಂತವೂ ದುಃಖವನ್ನೂ ಕಳವಳವನೂ 
ಉಂಟು ಮಾಡಿತು . ಇದು ಗಾಂಧೀಜಿಯ ಐದನೆಯ ಮಹೋಪವಾಸ, 

ಆಗಾ ರ್ಖಾ ಅರಮನೆಯಲ್ಲಿ ಸೇರಿಸಿದ ಕೆಲವು ದಿವಸಗಳಲ್ಲಿಯೇ ಗಾಂಧೀಜಿ 
ಪ್ರಕೃತ ಪರಿಸ್ಥಿತಿಯ ಬಗೆಗೆ ಆಲೋಚನೆ ಮಾಡ ತೊಡಗಿದರು . ಮೊದಲು 
ಕೆಲವು ದಿವಸ ಅವರಿಗೆ ಯಾವ ವೃತ್ತಪ್ರತಿಕೆಗಳನ್ನೂ ಕೊಡಲಾಗುತ್ತಿರಲಿಲ್ಲ. 
ಆಮೇಲೆ ಅವರಿಗೆ ದಿನಪತ್ರಿಕೆಗಳನ್ನು ಅಧಿಕಾರಿಗಳು ಕೊಟ್ಟರು. ವರ್ಕಿಂಗ 
ಕಮಿಟಿಯ ಇತರ ಸದಸ್ಯರುಗಳಿಗೂ ಆಮೇಲೆ ಪತ್ರಿಕೆಗಳನ್ನು ಕೊಡಿ 
ಯಿತು. ಗಾಂಧೀಜಿ ಪತ್ರಿಕೆಗಳಲ್ಲಿ ಬರುತ್ತಿದ್ದ ಸುದ್ದಿಗಳನ್ನು ಓದಿ, ಬಹಳ ಪತೆ 
ತಾಪ ಪಟ್ಟರು. ಸರ್ಕಾರ ಅವಸರಪಟ್ಟು ತಮ್ಮನ್ನೂ ಇತರ ಮುಖಂಡರನ್ನೂ 
ದಸ್ತಗಿರಿ ಮಾಡಿದ್ದೇ ಈ ಗಲಭೆಗಳಿಗೆ ಕಾರಣ ; ತಾವು ವೈಸರಾಯರನ್ನು 
ಭೇಟಿಮಾಡಿ, ಏನೂ ಆಗದಿದ್ದರೆ, ಕಾನೂನು ಭಂಗಚಳುವಳಿಯನ್ನು ಶಾಂತ 
ವಾಗಿ, ದೇಶದಲ್ಲಿ ಗಲಭೆಗಳಾಗದಂತೆ , ನಡೆಸಬಹುದಾಗಿತ್ತು ; ಅದಕ್ಕೆ ಅವನ 
ಕಾಶವಾಗಲಿಲ್ಲ ; ಪ್ರಕ್ಷುಬ್ಬರಾದ ಜನರ ಮೇಲೆ ಸಿಂಹದ ಕ್ರೌರ್ಯವನ್ನು 
ಸರ್ಕಾರ ತೋರಿಸಿ, ಅವರಿಗೆ ಬಹಳ ಘಾಸಿಯಾಗುವಂತೆ ಮಾಡಿದುದು ಬಹಳ 
ಅನ್ಯಾಯ ಎಂದು ಅವರ ಮತವಾಗಿತ್ತು . 

ತನ್ನ ಮನಸ್ಸಿನಲ್ಲಿದ್ದುದನ್ನು ವೈಸರಾಯರಿಗೆ ತಿಳಿಸಬೇಕೆಂದು ೧೯೪೨ನೆ. 
ಆಗಸ್ಟಿನಲ್ಲಿ ಗಾಂಧೀಜಿ ತಮ್ಮ ಪ್ರಥಮ ಪತ್ರವನ್ನು ವೈಸರಾಯರಿಗೆ ಪರ್ಸನಲ್ 
ಲೆಟರ್ ಬರೆದರು . ಅದರ ಸಾರಾಂಶ ಇದು : “ ಸರ್ಕಾರ ಅವಸರ ಪಟ್ಟು ಈ 


“ ಭಾರತವನ್ನು ಬಿಟ್ಟು ಹೊರಡಿ” 
ಶೋಚನೀಯ ಸ್ಥಿತಿಯನ್ನು ತಂದಿತು. ನಾನು ಸಾಮೂಹಿಕ ಕಾರ್ಯವನ್ನು 
ಆರಂಭಿಸುವ ಮುಂಚೆ, ನಿಮ್ಮನ್ನು ಭೇಟಿ ಮಾಡಿ, ಎಲ್ಲವನ್ನೂ ತಿಳಿಸುತ್ತಿದ್ದೆ . 
ಆಮೇಲೆ, ಆವಶ್ಯವಿದ್ದಿದ್ದರೆ, ಸಾಮೂಹಿಕ ಕಾನೂನುಭಂಗ ಆರಂಭಮಾಡು 
ತಿದ್ದೆ. ನನಗೆ ನೀವು ಭೇಟಿಯನ್ನು ಕೊಟ್ಟಿದ್ದರೆ, ನಿಮ್ಮಲ್ಲಿ ನಂಬಿಕೆ ಬರುವ 
ಹಾಗೆ ನಾನು ವಿಷಯಗಳನ್ನು ತಿಳಿಸಿ, ನಿಮ್ಮನ್ನು ಮನಗಾಣಿಸಲು ಯತ್ನಿಸು 
ತಿದ್ದೆ . ಸರ್ಕಾರ ತತ್ಕ್ಷಣವೇ , ಅವಸರಪಟ್ಟು , ಮುಂದರಿದುದಕ್ಕೆ ಕಾಂಗ್ರೆ 
ಸಿನ ವಿಷಯದಲ್ಲಿ ಈ ರೀತಿ ಆಲೋಚನೆ ಬಂದಿರಬೇಕು : ಕಾಂಗ್ರೆಸ್ತು ಕ್ರಮ 
ಕ್ರಮವಾಗಿ ಚಳುವಳಿಯನ್ನು ಮುಂದರಿಸಿ , ದೇಶದಲ್ಲಿ ಶಾಂತಿಯನ್ನು ಭಂಗ 
ಪಡಿಸದೆ, ಎಲ್ಲಿ ಜಯಹೊಂದುವುದೋ ; ಆಗ ಇತರ ದೇಶಗಳಿಗೂ ಕಾಂಗ್ರೆ 
ಸಿನ ಸತ್ಯ ಮಾರ್ಗದ ಬಗ್ಗೆ ಎಲ್ಲಿ ನಂಬಿಕೆ ಉಂಟಾಗುವುದೋ , 

“ ಈ ಹೆದರಿಕೆಯಿಂದ ಸರ್ಕಾರ ಅವಸರಪಟ್ಟು , ದಬ್ಬಾಳಿಕೆಯನ್ನು ಆರಂಭಿ 
ಸಿದ ಹಾಗೆ ಕಾಣುತ್ತದೆ. ಶುಕ್ರವಾರ ಮತ್ತು ಶನಿವಾರ ಪತ್ರಿಕೆಗಳಲ್ಲಿ ಆಲ್ 
ಇಂಡಿಯಾ ಕಾಂಗ್ರೆಸ್ ಕಮಿಟಿಯಲ್ಲಿ ನಾನು ಮಾಡಿದ ಭಾಷಣ ಪ್ರಕಟ 
ವಾಗುವವರೆಗೆ ಸರ್ಕಾರ ಕಾಯಬೇಕಾಗಿತ್ತು . ಅದನ್ನು ಓದಿದ್ದರೆ ನಿಮಗೆ 
ಗೊತ್ತಾಗುತ್ತಿತ್ತು , ನಾನು ಅವಸರದಲ್ಲಿ ಕೆಲಸ ಮಾಡುವವನಲ್ಲ ಎಂದು. 
ಅಷ್ಟರೊಳಗೇ ಕಾಂಗ್ರೆಸನ್ನು ತೃಪ್ತಿ ಪಡಿಸಲು ಆವಶ್ಯಕವಾದ ಕಾರ್ಯಕ್ರಮ 
ಗಳನ್ನು ಕೈಕೊಳ್ಳಲು ಅವಕಾಶವಿತ್ತು . ಇದು ನಾನು ಆಗಸ್ಟ್ ೧೪ರಲ್ಲಿ ವೈಸ 
ರಾಯರಿಗೆ ಬರೆದದ್ದು , ಇದು ಬ್ರಿಟಿಷ್ ಪ್ರೆಸ್ಸಿಗೆ ಗೊತ್ತಾಗಿದೆ ”. 

ಭಾರತೀಯ ಪ್ರೆಸ್ಸಿಗೆ ಗೊತ್ತಿಲ್ಲ, ಬ್ರಿಟಿಷ್ ಪ್ರತಿಕೆಗಳು ಟೀಕೆಮಾಡಿ ಬರೆ 
ದಿವೆ. ಗಾಂಧೀಜಿ ಅವಸರದಲ್ಲಿರಲಿಲ್ಲ. ಸರ್ಕಾರದ ಶಾಂತಿ ಸಲಹೆಗಳನ್ನು ನೀರಿ 
ಕಿಸುತಿದ್ದರು ಎಂಬುದಾಗಿ ಬ್ರಿಟಿಷ್ ಪತ್ರಿಕೆಗಳು ಟೀಕಿಸಿವೆ. ಗಾಂಧೀಜಿ 
ಕಾಂಗ್ರೆಸಿನ ಮೇಲೆ ಸರ್ಕಾರ ಮಾಡಿದ ಆಪಾದನೆಗಳಿಗೆಲ್ಲಾ ಉತ್ತರವಿತ್ತರು. 
ಕಾಂಗ್ರೆಸಿಗೆ ಅಧಿಕಾರ ಕೊಡಲು ಇಷ್ಟವಿಲ್ಲದಿದ್ದಿದ್ದರೆ ಮುಸ್ಲಿಂ ಲೀಗಿಗೆ ಅಧಿ 
ಕಾರ ಕೊಡಬಹುದಾಗಿತ್ತು . ಅದು ನ್ಯಾಷನಲ್ ಸರ್ಕಾರ ರಚಿಸಿದ್ದರೆ, 
ಕಾಂಗ್ರೆಸು ಅದು ಹೇಳಿದಂತೆ ನಡೆಯುತ್ತಿತ್ತು . ಈ ಕೆಲಸವನ್ನು ಸರ್ಕಾರವೇಕೆ 
ಮಾಡಲಿಲ್ಲ ? ಮುಖ್ಯವಾಗಿ , ಬ್ರಿಟಿಷ್ ಸರ್ಕಾರಕ್ಕೆ ತನ್ನ ಅಧಿಕಾರವನ್ನು 
ಬಿಟ್ಟುಕೊಡಲು ಇಷ್ಟವಿಲ್ಲ . ನಾನೂ ಜವಹರಲಾಲರೂ , ನನಗಿಂತ ಹೆಚ್ಚಾಗಿ 

೧೪೬ 

ಗಾಂಧೀಜಿ 
ಜವಹರಲಾಲರು , ನಾಜೆಸಿಮ್ ಮತ್ತು ಫ್ಯಾಸಿಸಂಅನ್ನು ತೀಕ್ಷಣವಾಗಿ 
ವಿರೋಧಿಸುತ್ತೇವೆ ಮತ್ತು 'ಪ್ರಜಾ ಪ್ರಭುತ್ವ ಶಕ್ತಿಗೆ ಜಯವನ್ನುಕೋರುತ್ತೇವೆ. 
ತನ್ನ ದಮನ ನೀತಿಯಿಂದ ಹಿಮ್ಮೆಟ್ಟಿ ಬ್ರಿಟನ್ನು ಸ್ನೇಹದ ಮತ್ತು ಸಲಹೆಯ 
ಮಾರ್ಗವನ್ನು ಅನುಸರಿಸಬೇಕು ” ಎಂದು ತಮ್ಮ ಪತ್ರದಲ್ಲಿ ಕೋರಿದರು . | 

ಗಾಂಧೀಜಿ ಆಗಸ್ಟ್ ೧೪ರಲ್ಲಿ ಬರೆದ ಪತ್ರಕ್ಕೆ ಆಗಸ್ಟ್ ೨೨ರಲ್ಲಿ ವೈಸ 
ರಾಯರು ಉತ್ತರವಿತ್ತು , “ ನೀವು ಸರ್ಕಾರದ ಬಗ್ಗೆ ಮಾಡಿದ ಟೀಕೆಗಳನ್ನು 
ಒಪ್ಪಲಾಗುವುದಿಲ್ಲ ಮತ್ತು ಸರ್ಕಾರ ಕೈಗೊಂಡ ಕಾರ್ಯಕ್ರಮಗಳನ್ನು 
ಹಿಂದಕ್ಕೆ ತೆಗೆದುಕೊಳ್ಳಲಾಗುವುದಿಲ್ಲ ” ಎಂದು ಸ್ಪಷ್ಟ ಪಡಿಸಿದರು. 

ಪುನಃ ಗಾಂಧೀಜಿ ಡಿಸೆಂಬರ್ ೩೧ರಲ್ಲಿ ವೈಸರಾಯರಿಗೆ ಹೊಸ ವರ್ಷದ 
ಶುಭಾಶಯಗಳನ್ನುಕೋರಿ, ನಿಮ್ಮ ವಿಶ್ವಾಸವನ್ನು ನಾನು ಕಳೆದುಕೊಂಡಿರುವ 
ಹಾಗಿದೆ. ನೀವು ನನ್ನನ್ನು ದಸ್ತಗಿರಿ ಮಾಡಿದ್ದು , ಆಮೇಲಿನ ಸರ್ಕಾರದ ಪ್ರಕ 
ಟಣೆ , ರಾಜಾಜಿಗೆ ನಿಮ್ಮ ಉತ್ತರ ಅಮೆರಿಯವರು ನನ್ನನ್ನು ಟೀಕಿಸಿದ ರೀತಿ, 
ಇವೇ ಮೊದಲಾದವುಗಳು ನಿಮ್ಮ ವಿಶ್ವಾಸವನ್ನು ನಾನು ಕಳೆದುಕೊಂಡಿದ್ದೇ 
ನೆಂಬುದನ್ನು ತಿಳಿಸುತ್ತವೆ. ಹೊರಗೆ ನಡೆಯುತ್ತಿರುವ ಅತ್ಯಾಚಾರಗಳನ್ನು 
ನಾನು ಖಂಡಿಸಬೇಕೆಂದು ಹೇಳುತ್ತೀರಿ. ಪತ್ರಿಕೆಗಳಲ್ಲಿ ಬಂದಿರುವ ವಿಕೃತವರು 
ಗಳ ಮೇಲೆ ನಾನು ಹೇಗೆ ಖಂಡಿಸಲಿ ? ನಾನು ಮಾಡಿರುವ ತಪ್ಪುಗಳನ್ನು 
ನನಗೆ ತಿಳಿಸಿ, “ ನಾನು ತಿದ್ದಿಕೊಳ್ಳುತ್ತೇನೆ. ನೀವೇ ಯಾರನ್ನಾದರೂ ಕಳುಹಿಸಿ 
ನನ್ನೊಡನೆ ಅವರು ಚರ್ಚಿಸಲಿ . ಅವರು ನನ್ನ ತಪ್ಪನ್ನು ತೋರಿಸಲಿ . ಈಗಾಗಲೇ 
ಆರು ತಿಂಗಳಾಯಿತು. ನಿರಪರಾಧಿಗಳಾದ ಮನುಷ್ಯರನ್ನು ಸರ್ಕಾರ ದಂಡಿಸುವ 
ರೀತಿ ಬಹಳ ದಾರುಣವಾಗಿದೆ. ಇಂಥ ಸಮಯಗಳಲ್ಲಿ ನಾನು ನನ್ನನ್ನು ದಂಡಿಸಿ 
ಕೊಳ್ಳಬೇಕಾಗುತ್ತದೆ. ಬೇರೆ ದಾರಿಯಿಲ್ಲದೆ ಉಪವಾಸ ಮಾಡಬೇಕಾಗುತ್ತದೆ! 
ಬೇಗನೆ ಉತ್ತರ ಕಳುಹಿಸಿ ” ಎಂದರು . 
- ವೈಸರಾಯರು ೧೯೪೩ನೇ ಜನವರಿ ೧೩ರಲ್ಲಿ ಗಾಂಧೀಜಿಗೆ ಉತ್ತರ ಪತ್ರ | 
ಬರೆದರು : “ಈಚಿನ ತಿಂಗಳುಗಳಲ್ಲಿ ನನ್ನ ಮನಸ್ಸು ಬಹಳ ದುಃಖಪಟ್ಟಿದೆ 
ಹೊರಗೆ ಇಷ್ಟೆಲ್ಲಾ ಹಿಂಸೆ ತಾಂಡವವಾಡುತ್ತಿದ್ದರೂ , ನೀವಾಗಲೀ ವರ್ಕಿಂಗ್ 
ಕಮಿಟಿಯಾಗಲೀ ಒ೦ದು ಚೂರೂ ಅವನ್ನು ಖಂಡಿಸಿಲ್ಲ . ಪತ್ರಿಕೆಗಳಲ್ಲಿ ಬಂದ 
ಸಮಾಚಾರಗಳು ಸತ್ಯವಾದವು. ನಿಮ್ಮ ಕಾಗದದಿಂದ ನನಗೆ ಒಂದು ಅರ್ಥ 


“ ಭಾರತವನ್ನು ಬಿಟ್ಟು ಹೊರಡಿ” 

೧೪೭ 
ವಾಗುತ್ತದೆ. ನೀವು ಈಗ ನಿನ್ನ ಹೆಜ್ಜೆಯನ್ನು ಹಿಂತೆಗೆದುಕೊಂಡು , ಕಳೆದ 
ಬೇಸಗೆಯಲ್ಲಿ ನೀವು ಜಾರಿಗೆ ತಂದ ನೀತಿಯನ್ನು ವಾಪಸ್ಸು ತೆಗೆದುಕೊಳ್ಳಲು 
ಇಷ್ಟ ಪಡುವಿರೆಂದು ನಾನು ತಿಳಿಯಲೆ ? ಇದು ನಿಮ್ಮ ಉದ್ದೇಶವಾದರೆ ನಾನು 
ಆಲೋಚನೆ ಮಾಡುತ್ತೇನೆ. ನನ್ನ ಈ ವಿಚಾರಸರಣಿ ಸರಿಯಾದರೆ ನೀವು 
ಯಾವ ಸಲಹೆ ಮಾಡುತ್ತೀರೆಂಬುದನ್ನು ನನಗೆ ತಿಳಿಸಿ. ಬೇಗ ತಿಳಿಸಿ. ” 

ಗಾಂಧೀಜಿ ಜನವರಿ ೧೯ರಲ್ಲಿ ವೈಸರಾಯರಿಗೆ ಬರೆದರು : “ ನೀವು ನನ್ನ 
ಕಾಗದವನ್ನು ಅರ್ಥಮಾಡಿಕೊಂಡಿರುವ ರೀತಿ ಸರಿಯಲ್ಲ. ನಾನು ಉಪವಾಸ 
ಮಾಡಬೇಕೆಂದಿದ್ದೇನೆ. ನಮ್ಮ ಪತ್ರವ್ಯವಹಾರದಿಂದ ಯಾವ ಫಲವೂ ದೊರೆಯ 
ದಿದ್ದರೆ ನನಗೆ ಉಪವಾಸವೇ ದಾರಿ, ನಾನು ನಿಮಗೆ ಸಲಹೆ ಕೊಡಬೇಕೆಂದು 
ಕೇಳಿದ್ದೀರಿ. ನನ್ನನ್ನು ವರ್ಕಿಂಗ್ ಕಮಿಟಿಯವರೊಡನೆ ಸೇರಿಸಿದರೆ, ನಾವು 
ಆಲೋಚನೆಮಾಡಿ , ಯಾವುದಾದರೂ ಸಲಹೆಕೊಡಲು ಸಾಧ್ಯ . ನಾನು ಅಹಿಂಸೆ 
ಯಲ್ಲಿ ವಿಶ್ವಾಸವುಳ್ಳವನು. ಕಾಂಗ್ರೆಸ್ ಕೆಲಸಗಾರರು ಹಿಂಸಾ ಕಾರ್ಯವನ್ನು 
ಮಾಡಿದಾಗಲೆಲ್ಲಾ ನಾನು ಅವರನ್ನು ಖಂಡಿಸಿದ್ದೇನೆ. ಮತ್ತು ನಾನು ಪ್ರಾಯ 
ಶಿಮಾಡಿಕೊಂಡಿದ್ದೇನೆ. ಸರ್ಕಾರ ಹಿಂದೆ ತಪ್ಪೆಂದು ತಿಳಿದ ಸಂಗತಿಗಳನ್ನು 
ಸರಿಮಾಡಿಕೊಂಡ ನಿದರ್ಶನಗಳಿವೆ :( 0) ಪಂಜಾಬಿನಲ್ಲಿ ಅತ್ಯಾಚಾರ ನಡೆಸಿದ 
ಜನರಲ್ ಡಯರ್‌ನಿಗೆ ಶಿಕ್ಷೆಯಾದುದು ; ( ೨) ಕಾನ್ಪುರದಲ್ಲಿ ಒಂದು ಮಸೀ 
ದಿಯ ಮೂಲೆಯನ್ನು ಪುನಃ ಮಸೀದಿಯವರಿಗೆ ಕೊಟ್ಟುದು; ( ೩) ಎರಡಾಗಿ 
ಮಾಡಿದ ಬಂಗಾಳವನ್ನು ಒಂದುಗೂಡಿಸಿದುದು . ಆದ್ದರಿಂದ ಸರ್ಕಾರ ದಬ್ಬಾ 
ಳಿಕೆ ನೀತಿಯನ್ನು ಹಿಂತೆಗೆದುಕೊಳ್ಳಲಿ ಎಂಬುದೇ ನನ್ನ ಕೋರಿಕೆ ”. 

ಹೀಗೆಯೇ ಇನ್ನೂ ಕೆಲವು ಪತ್ರವ್ಯವಹಾರಗಳು ನಡೆದವು. ಗಾಂಧೀಜಿಯ 
ಉಪವಾಸ ನಿರ್ಣಯವನ್ನು ವೈಸರಾಯರು ಒಪ್ಪಲಿಲ್ಲ . ಅದನ್ನು 'black 
mail' ಎಂಬುದಾಗಿ ಕರೆದರು . 

ಗಾಂಧೀಜಿಯವರು ತಮ್ಮ ಆರೋಗ್ಯದ ಈಗಿನ ಸ್ಥಿತಿಯಲ್ಲಿ ಉಪವಾಸ 
ಮಾಡಬಾರದೆಂದು ವೈಸರಾಯರು ತಿಳಿಸಿದರು . ಆದರೆ ಗಾಂಧೀಜಿ ತಮ್ಮ 
ನಿರ್ಧಾರದಿಂದ ಚಲಿತರಾಗಲಿಲ್ಲ . ಫೆಬ್ರವರಿ ೯ರಿಂದ ೨೧ ದಿವಸ ಉಪವಾಸ 
ಮಾಡುವುದಾಗಿ ತಿಳಿಸಿದರು . “ಈಗ ಅವರಿಗೆ ಬರೀ ನೀರನ್ನು ಕುಡಿದರೆ ಆಗು 
ವುದಿಲ್ಲ . ನಿಂಬೆಹಣ್ಣಿನ ರಸವನ್ನು ನೀರಿಗೆ ಸೇರಿಸಿ ಕುಡಿಯುವುದಾಗಿ ವೈದ್ಯರು - 


೧೪೮ 


ಗಾಂಧೀಜಿ 
ಹೇಳಿದ್ದಾರೆ. ನಾವು ಈ ಉಪವಾಸದ ಅವಧಿಯವರಿಗೆ ಅವರನ್ನು ಖುಲಾಸೆ 
ಮಾಡುತ್ತೇವೆ. ಮತ್ತು ಅವರ ಸಹಾಯಕ್ಕೆ ಬೇಕಾದವರನ್ನೂ ಬಿಡುಗಡೆ 
ಮಾಡುತ್ತೇವೆ. ಈ ಉಪವಾಸದ ಪರಿಣಾಮಕ್ಕೆ ಅವರೇ ಜವಾಬ್ದಾರರು ; 
ಸರ್ಕಾರ ಜವಾಬ್ದಾರಿಯಲ್ಲ ಎಂದು” ಸರ್ಕಾರ ತಿಳಿಸಿತು . 

ಗಾಂಧೀಜಿ ಸರ್ಕಾರಕ್ಕೆ ಉತ್ತರ ಬರೆಯುತ್ತಾ , “ ನನ್ನನ್ನು ಉಪವಾಸ 
ಕೊಸ್ಕರ ಹಂಗಾಮಿಯಾಗಿ ಬಿಡುವ ಹಾಗಿದ್ದರೆ ನನಗೆ ಆ ಬಿಡುಗಡೆ ಇಷ್ಟ 
ವಿಲ್ಲ. ನಾನು ಸರ್ಕಾರದ ಬಂದಿಯಾಗಿಯೇ ಉಪವಾಸ ಕೈಕೊಳ್ಳುತ್ತೇನೆ. 
ಸರ್ಕಾರಕ್ಕೆ ತೊಡಕುಂಟುಮಾಡುವುದು ನನ್ನ ಇಷ್ಟವಲ್ಲ. ಈ ಉಪವಾಸ 
ವನ್ನು ನಾನು ಸ್ವತಂತ್ರ ಮನುಷ್ಯನಾಗಿ ಮಾಡಲು ಇಷ್ಟ ಪಡುವುದಿಲ್ಲ . ನಾನು 
ಸ್ವತಂತ್ರವಾದರೆ , ಮುಂದೆ ಏನು ಮಾಡಬೇಕೋ ಅದನ್ನು ಯೋಚಿಸಿ ಮಾಡು 
ತೇನೆ. ಉಪವಾಸಕ್ಕಾಗಿ ನನಗೆ ಬಿಡುಗಡೆ ಬೇಕಿಲ್ಲ ” ಎಂದು ತಿಳಿಸಿದರು. 

ಫೆಬ್ರವರಿ ೯ರಲ್ಲಿ ಸರ್ಕಾರ ಉತ್ತರವಿತ್ತು , “ನಿಮ್ಮ ಉಪವಾಸದ ತೀರ್ಮಾ 
ನಕ್ಕೆ ಸರ್ಕಾರ ಬಹಳ ವ್ಯಸನ ಪಡುತ್ತದೆ. ಉಪವಾಸ ಕಾಲದಲ್ಲಿ ನಿನಗೆ 
ಬೇಕಾದ ವೈದ್ಯರುಗಳನ್ನು ಹೊಂದಬಹುದು ಮತ್ತು ಸರ್ಕಾರದ ಅಪ್ಪಣೆ 
ಪಡೆದು ನಿಮ್ಮ ಆಪ್ತರನ್ನೂ , ಮಿತ್ರರನ್ನೂ ನೀವು ಕರೆಸಿಕೊಳ್ಳಬಹುದು. 
ಡಾಕ್ಟರುಗಳು ಆರೋಗ್ಯದ ಬಗ್ಗೆ ಬುಲೆರ್ಟಿಗಳನ್ನು ಹೊರಡಿಸಬಹುದು ” 
ಎಂದು ಹೇಳಿತು . .. 

ವಿಧಿಯಿಲ್ಲದೆ, ಗಾಂಧೀಜಿ ಫೆಬ್ರವರಿ ೧೦ನೇ ತಾರೀಖುಉಪವಾಸ ಆರಂಭಿಸಿ 
ದರು . ಅವರ ಮಿತ್ರರೂ ಅವರ ಬಂಧುಗಳೂ ಅವರನ್ನು ನೋಡಿಕೊಳ್ಳಲು 
ಬಂದರು . 
- ಡಾ . ಬಿ , ಸಿ , ರಾಯ " , ಡಾ . ಗಿಲ್ಬರ್‌ , ಬೊಂಬಾಯಿ ಸರ್ಜನ್ - ಜನ 
ರಲ್ ಕ್ಯಾಂಡಿ ಇವರುಗಳು ಗಾಂಧೀಜಿಯವರನ್ನು ನೋಡಿಕೊಳ್ಳುತ್ತಿದ್ದರು 
ಮತ್ತು ಪ್ರತಿದಿನವೂ ಗಾಂಧೀಜಿಯ ಆರೋಗ್ಯದ ಬಗ್ಗೆ ಬುಲೆರ್ಟಿ ಹೊರಡಿಸು 
ತಿದ್ದರು. 

ಈ ಉಪವಾಸವನ್ನು ಗಾಂಧೀಜಿ ಅರಂಭ ಮಾಡಿದರೆಂದು ತಿಳಿದ ಕೂಡಲೆ 
ದೇಶದಲ್ಲಿ ಹಾಹಾಕಾರ ಉಂಟಾಯಿತು. ಗಾಂಧೀಜಿಯನ್ನು ಕೂಡಲೇ ಬಿಡು 
ಗಡೆ ಮಾಡಬೇಕೆಂದು ಹೊರಗಿದ್ದ ಎಲ್ಲಾ ಪಾರ್ಟಿಗಳ ಮುಖಂಡರೂ ಸಭೆ 


“ ಭಾರತವನ್ನು ಬಿಟ್ಟು ಹೊರಡಿ ” 

೧೪೯ 
ಸೇರಿ ಸರ್ಕಾರಕ್ಕೆ ಪಾರ್ಥನೆ ಕಳುಹಿಸಿದರು . ಇಂಗ್ಲೆಂಡಿನ ಮ್ಯಾಂಚೆಸ್ಟರ್ 
ಗಾರ್ಡಿಯ್ರ ಪತ್ರಿಕೆ “ ಸರ್ಕಾರ ಇದು ನಮ್ಮ ಜವಾಬ್ದಾರಿಯಲ್ಲವೆಂದು ಅಲ್ಲ 
ಗೆಳೆಯಬಹುದು , ಆದರೆ ಭಾರತದಲ್ಲಿ ಈ ಪ್ರಕರಣ ಬಹಳ ದುಃಖವುಂಟು 
ಮಾಡುತ್ತದೆ.” ಎಂದು ಬರೆಯಿತು. ಕೇಂದ್ರ ಶಾಸನ ಸಭೆಯೂ ಬಂಗಾಳ 
ಶಾಸನ ಸಭೆಯೂ ಗಾಂಧೀಜಿಯನ್ನು ತತ್‌ಕ್ಷಣ ಖುಲಾಸೆ ಮಾಡಬೇಕೆಂದು 
ಸರ್ಕಾರಕ್ಕೆ ಆಗ್ರಹಪೂರ್ವಕವಾಗಿ ತಿಳಿಸಿದವು. ಕೌನ್ಸಿಲ್ ಆಫ್ ಸ್ಟೇಟ 
ನಲ್ಲಿ ಸಭಿಕರು ಸಭಾತ್ಯಾಗ ಮಾಡಿದರು . ಕಲ್ಕತ್ತಾದಲ್ಲಿ ಭಾರೀ ಸಾರ್ವಜನಿಕ 
ಸಭೆ ನಡೆದು, ಗಾಂಧೀಜಿಯನ್ನು ಖುಲಾಸೆ ಮಾಡಲೇಬೇಕೆಂದು ಕೇಂದ್ರ 
ಸರ್ಕಾರಕ್ಕೆ ತಂತಿ ಕಳುಹಿಸಲಾಯಿತು. ದಕ್ಷಿಣ ಆಫ್ರಿಕಾ, ಅಮೆರಿಕಾ , 
ಇಂಗ್ಲೆಂಡ್ ಈ ದೇಶಗಳಿಂದ ವೈಸರಾಯರಿಗೂ ಬ್ರಿಟಿಷ್ ಮಂತ್ರಿಗಳಿಗೂ 
ಗಾಂಧೀಜಿಯನ್ನು ಬಿಡುಗಡೆ ಮಾಡಬೇಕೆಂದು ಮನವಿಗಳು ಹೊರಟವು. 
ಲಂರ್ಡ ಟೈಮ್ಸ್ ಪತ್ರಿಕೆ ಕೂಡ “ ಇಂಡಿಯಾದ ಪರಿಸ್ಥಿತಿ ಚೆನ್ನಾಗಿಲ್ಲ. 
ಇಂಗ್ಲೆಂಡು ಹಿಂದೆ ತಪ್ಪು ಮಾಡಿದ್ದರೂ ಚಿಂತೆಯಿಲ್ಲ. ಈಗ ಶಾಂತಿಯ 
ಮಾತುಕತೆಗಳಿಗೆ ಅವಕಾಶವಿದೆ ” ಎಂದು ಬರೆಯಿತು. ಚಿಕಾಗೋದ 
“ ರ್ಸ ” ಎಂಬ ಪತ್ರಿಕೆ ಗಾಂಧೀಜಿಯನ್ನು ಬೇಷರತ್ ಖುಲಾಸೆ ಮಾಡ 
ಬೇಕೆಂದು ಬರೆಯಿತು. ಲಾಯಿಡ್ ಜಾರ್ಜ್ ಮತ್ತು ಆರ್ಚಿಬಿಷಪ್ 
ಆಫ್ ಕ್ಯಾಂಟರ್‌ಬರಿ ತನ್ನ ಖೇದವನ್ನು ಸೂಚಿಸಿದರು . ಡೆಲ್ಲಿಯ ಮುಖಂಡರ 
ಸಮ್ಮೇಳನದ ಅಧ್ಯಕ್ಷತೆ ವಹಿಸಿದ್ದ ಸಿ. ರಾಜಗೋಪಾಲಾಚಾರಿಯವರೂ 
ಸರ್ಕಾರಕ್ಕೆ ಬರೆದು, “ ಯಾವ ರಾಜಕೀಯ ಸಬೂಬೂ ಇರಬಾರದು , 
ಗಾಂಧೀಜಿಯನ್ನು ಕೂಡಲೇ ಖುಲಾಸೆ ಮಾಡಬೇಕು' ಎಂದು ತಿಳಿ 
ಸಿದರು. ಸರ್ಕಾರ ಗಾಂಧೀಜಿಯ ಜೀವವನ್ನೂ ಲೆಕ್ಕಿಸದೆ ಅವರನ್ನು ಖುಲಾಸೆ 
ಮಾಡದುದನ್ನು ಕಂಡು ವೈಸಾಯರ ಕೌನ್ಸಿಲಿನ ಮೂವರು ಸದಸ್ಯರು ಎಚ್ . 
ಪಿ . ಮೋದಿ, ಎನ್ . ಆರ್ . ಸರ್ಕಾರ್ ಮತ್ತು ಎಂ .ಎಸ್ . ಆಣೆ ರಾಜೀನಾಮೆ 
ಯಿತ್ತರು. ಡೆಲ್ಲಿಯಲ್ಲಿ ೮೦೦ ಮುಖಂಡರು, ಎಲ್ಲಾ ಜಾತಿಯವರು , ಗಾಂಧೀ 
ಜಿಯ ಖುಲಾಸೆಗಾಗಿ ವೈಸ್‌ರಾಯರಿಗೆ ನಿರ್ಣಯ ಕಳುಹಿಸಿದರು. ೧೭, ೦೦೦ 
ಜನರ ರುಜುವುಳ್ಳ ಒಂದು ಅರ್ಜಿಯನ್ನು ವೈಸ್‌ರಾಯರಿಗೆ ಕಳುಹಿಸಲಾಯಿತು. 
ಸರ್ ತೇಜ್ ಬಹದ್ದೂರ್ ಸಪು , ಎಂ . ಆರ್ . ಜಯಕರ್ , ಪಂಡಿತ 


೧೫೦ 


ಗಾಂಧೀಜಿ 


ಕುಂಜ , ರ್ಎ , ಎಂ . ಜೋಷಿ ಮುಂತಾದ ಮುಖಂಡರು ಗಾಂಧೀಜಿಯನ್ನು 
ಕೂಡಲೆ ಖುಲಾಸೆ ಮಾಡಬೇಕೆಂದು ಇಂಗ್ಲೆಂಡಿನ ಪ್ರಧಾನಿ ಚರ್ಚಿಲರಿಗೂ , 
ಸೆಕ್ರೆಟರಿ ಅಮೆರಿಯವರಿಗೂ ಕೇಬಲ್ ಕಳುಹಿಸಿದರು . ಈ ಕೇಬಲ್‌ನ ಒಂದು 
ಕಾಪಿಯನ್ನು ಪ್ರೆಸಿಡೆಂಟ್ ರೂಸ್‌ವೆಲ್ಸ್ರ ಖಾಸಗಿ ಕಾರ್ಯದರ್ಶಿ ವಿಲಿಯಂ 
ಫಿಲಿಸ್ಟ್ ರಿಗೂ ಕೊಟ್ಟರು. ವೈಸರಾಯರಿಗೆ ಕೊಟ್ಟ ತಂತಿಗೆ ಸಪುರವರಿಗೆ 
ಉತ್ತರ ಬಂದಿತು : “ಉಪವಾಸದ ಜವಾಬ್ದಾರಿ ಸರ್ಕಾರದ್ದಲ್ಲ, ಗಾಂಧೀಜಿ 
ಯವರದು. ಉಪವಾಸ ನಿಲ್ಲಿಸುವ ಜವಾಬ್ದಾರಿ ಗಾಂಧೀಜಿಯವರದೇ 
ಸರ್ಕಾರದ್ದಲ್ಲ. ” 

ಸಪೂ ಇಂಗ್ಲೆಂಡಿನ ಪ್ರಧಾನಿಯವರಿಗೂ ಪಾರ್ಲಿಮೆಂಟಿನ ಪಾರ್ಟಿ 
ಮುಖಂಡರಿಗೂ ತಂತಿ ಕಳುಹಿಸಿದರು . ಈ ಕೇಬಲ್ಗೆ ಉತ್ತರವಾಗಿ ಪ್ರಧಾನಿ 
ಚರ್ಚಿಲ್ ಹೇಳಿದರು : “ ಗಾಂಧೀಜಿಯವರದೇ ಜವಾಬ್ದಾರಿ. ಅವರೇ ನಿರ್ಧರಿ 
ಸಲಿ. ” 

ಈ ಉತ್ತರ ಇಂಡಿಯಾದಲ್ಲಿ ಬಹಳ ಆಶಾಭಂಗ ಉಂಟುಮಾಡಿತು. 
ಇಂಡಿಯಾದಲ್ಲಿ ಎಲ್ಲೆಲ್ಲಿಯೂ ಮಹಾತ್ಮರ ಶ್ರೇಯಸ್ಸಿಗಾಗಿ ಪ್ರಾರ್ಥನೆಗಳು 
ನಡೆದವು. 

ಗಾಂಧೀಜಿಯ ಉಪವಾಸ ಮುಂದುವರಿಯಿತು. ಮಧ್ಯೆ ಸ್ವಲ್ಪ ಉತ್ಕಟ 
ಸ್ಥಿತಿ ಬಂದಿತ್ತು . ಗಾಂಧೀಜಿ ಅದನ್ನು ದಾಟಿದರು. ಡಾಕ್ಟರು ಯಾವಾಗಲೂ 
ಅವರ ಬಳಿಯೇ ಇದ್ದರು. ದೈವಬಲದಿಂದ ಗಾಂಧೀಜಿ ೨೧ ದಿವಸದ ಉಪ 
ವಾಸವನ್ನು ೧೯೪೩ ನೇ ಮಾರ್ಚಿ ೩ ನೇ ತಾರೀಖು ಬುಧುವಾರ ಮುಕ್ತಾಯ 
ಗೊಳಿಸಿದರು. ಪಾರಣೆ ಮಾಡುವಾಗ ಗಾಂಧೀಜಿ ಧ್ಯಾನಾಸಕ್ತರಾಗಿದ್ದರು. 
ಮಂಚದ ಮೇಲೆಯೇ ಮಲಗಿದ್ದರೂ , ಬಳಿಯಿದ್ದವರು “ ವೈಷ್ಣವಜನತೋ ?” 
ವನ್ನು ಹಾಕಿದರು. ಟಾಗೋರರ ಎರಡು ಕೃತಿಗಳನ್ನೂ ಹಾಡಿದರು . “ಲೀಡ್ 
ಕೈಂಡ್ಲಿ ಲೈಟ್ ” ಎಂಬ ಇಂಗ್ಲಿಷ್ ಗೀತವನ್ನೂ , ಗೀತಾ ಮತ್ತೆ ಕೊರಾನಿ 
ನಿಂದ ಭಾಗಗಳನ್ನೂ ಓದಿದರು. ಕನೂ ಗಾಂಧೀ ತಲಸೀದಾಸ ರಾಮಾಯಣದ 
ಕೆಲವು ಪದ್ಯಗಳನ್ನು ಪಕ್ಕವಾದ್ಯ ಸಮೇತ ಹಾಡಿದರು. ಮಾರಾರ್ಬೆ ಬೈಬಲ 
ನಿಂದ ಕೆಲವುಸ್ತೋತ್ರಗಳನ್ನು ಪಠಿಸಿದರು . 
ಪ್ರಾರ್ಥನೆಯಾದ ಮೇಲೆ, ಐದು ನಿಮಿಷ ಮೌನವಾಯಿತು. ಗಾಂಧೀಜಿ 


( ಭಾರತವನ್ನು ಬಿಟ್ಟು ಹೊರಡಿ ” 

೧೫೧ 
ಕಣ್ಣು ಮುಚ್ಚಿಕೊಂಡು ದೇವರನ್ನು ಪ್ರಾರ್ಥಿಸುತ್ತಿದ್ದರು. ಕಸ್ತೂರಿ ಬಾ 
- ಗಾಂಧೀ ಆರು ಔನ್ನು ಕಿತ್ತಲೆ ಹಣ್ಣಿನ ರಸವನ್ನು ಗಾಂಧೀಜಿಯ ಕೈಗೆಕೊಟ್ಟರು. 
- ಅದನ್ನು ಸೇವಿಸಲು ಗಾಂಧೀಜಿ ೭೦ ನಿಮಿಷ ತೆಗೆದುಕೊಂಡರು . 

ಗಾಂಧೀಜಿ ಡಾಕ್ಟರುಗಳನ್ನೂ ತಮ್ಮ ಸೇವೆಯಲ್ಲಿದ್ದವರನ್ನೂ ಕೃತಜ್ಞತೆ 
ಯಿಂದ ವಂದಿಸಿದರು. ಗಾಂಧೀಜಿ ಹೇಳಿದರು : “ ಡಾಕ್ಟರುಗಳು ಬಹಳ ಮುತು 
ವರ್ಜಿ ವಹಿಸಿದ್ದರು. ದೇವರ ಕೃಪೆಯೂ ನನ್ನ ಮೇಲೆ ಬಹಳವಾಗಿತ್ತು .” 

ಗಾಂಧೀಜಿಯ ಉಪವಾಸ ಮುಗಿದದ್ದು ದೇಶದಲ್ಲಿ ಎಲ್ಲರಿಗೂ ಸಂತೋಷ 
- ಉಂಟುಮಾಡಿತು. ಸರ್ಕಾರಕ್ಕೂ ಹಾಯಾಗಿರಬೇಕು. ಗಾಂಧೀಜಿ ಉಪ 
ವಾಸ ಮುಗಿಸಿದ ಮೇಲೆ, ಹೊರಗಿದ್ದ ಎಲ್ಲ ಮುಖಂಡರೂ ರಾಜಕೀಯ 
ಬಿಕ್ಕಟ್ಟನ್ನು ಪರಿಹರಿಸಲು ಯತ್ನಿಸಿದರು. ಆದರೆ ಸರ್ಕಾರ ಬಹಳ ಬಿಗಿಯಾಗಿ 
- ದ್ದುದರಿಂದ , ಪರಿಸ್ಥಿತಿಯಲ್ಲಿ ಯಾವ ಬದಲಾವಣೆಯೂ ಆಗಲಿಲ್ಲ. ರೂಸ್ 

ನೆಲ್ಬರ ಖಾಸಗಿ ಕಾರ್ಯದರ್ಶಿ ಜೈಲಿನಲ್ಲಿದ್ದ ಗಾಂಧೀಜಿಯನ್ನು ನೋಡಲ 
- ಪೇಕ್ಷಿಸಿದರು, ಆದರೆ ಸರ್ಕಾರದ ಪರವಾನಗಿ ದೊರೆಯಲಿಲ್ಲ. 

ಗಾಂಧೀಜಿ ಜೈಲಿನಿಂದ ಜಿನ್ನಾರಿಗೆ ಒಂದು ಪತ್ರ ಬರೆದು , ಅವರನ್ನು 
ನೋಡಿ ಮಾತನಾಡಬೇಕೆಂದು ಅಪೇಕ್ಷಿಸಿದರು, ಸರ್ಕಾರ ಆ ಪತ್ರವನ್ನು 
- ಜಿನ್ನಾರಿಗೆ ತಲಪಿಸಲಿಲ್ಲ . 
1 ೧೯೪೩ರ ಪ್ರಥಮಾರ್ಧದಲ್ಲಿ ಕಾರಾಗ್ರಹದಲ್ಲಿದ್ದವರ ಸಂಖ್ಯೆ ೪೦ ,೦೦೦ ಕ್ಕೆ 
ಹತ್ತಿರ ಹತ್ತಿರವಿತ್ತು . ಅಹಮದ್‌ನಗರ ಕೋಟೆಯಲ್ಲಿ ಬಂದನದಲ್ಲಿದ್ದ 
ಮೌಲಾನಾ ಅಬುಲ್ ಕಲಾಂ ಆಜಾದರು ತಮ್ಮ ಆತ್ಮಕಥೆಯಲ್ಲಿ ಗಾಂಧೀಜಿ 
ಯವರ ಈ ಉಪವಾಸದ ಬಗ್ಗೆ ಬರೆಯುತ್ತಾ ಹೇಳುತ್ತಾರೆ : “ ಈ ವಯಸ್ಸಿ 
ನಲ್ಲಿ , ಆಗಿನ ಅವರ ಆರೋಗ್ಯಸ್ಥಿತಿಯಲ್ಲಿ, ೨೧ ದಿವಸಗಳ ಉಪವಾಸವನ್ನು 
- ಅವರು ತಾಳಲಾರರೆಂದು ಸರ್ಕಾರ ಯೋಚಿಸಿತು. ಈ ಉಪವಾಸದಿಂದ 
- ಅವರು ಬದುಕಿಕೊಳ್ಳಲಾರರೆಂದು ನಿಶ್ಚಯಿಸಿ, ಅವರ ದಹನ ಸಂಸ್ಕಾರಕ್ಕಾಗಿ 
ಶ್ರೀಗಂಧದ ಸೌದೆಯನ್ನು ತಂದಿದ್ದರು. ಅವರ ಅಂತ್ಯಕ್ರಿಯೆಗಳನ್ನು ಅವರ 
ನ್ನಿಟ್ಟಿದ್ದ ಆಗಾರ್ಖಾ ಅರಮನೆಯಲ್ಲಿ ನೆರವೇರಿಸಿ ಬೂದಿಯನ್ನು ಅವರ 
ಮಕ್ಕಳಿಗೆ ಕೊಡುವುದು ಎಂಬುವುದು ಅವರ ಪ್ರತಿಕ್ರಿಯೆ.” ವಾಸ್ತವವಾಗಿ 
ಗಾಂಧೀಜಿಗೆ ಆಗ ೭೦ ವಯಸ್ಸಾಗಿತ್ತು . ಆರೋಗ್ಯವೂ ಚೆನ್ನಾಗಿರಲಿಲ್ಲ. 


೧೫೨ 

ಗಾಂಧೀಜಿ 
ಈ ಕಾರಣದಿಂದ ಏರ್ಪಡಿಸಿದ್ದಿರಬಹುದು . . 

ಲಾರ್ಡ್ ರ್ಲಿಲಿತ್ ಗೋರವರ ವೈಸ್‌ರಾಮ್‌ ಅಧಿಕಾರಾವಧಿ ೧೯೪೩ನೇ 
ಉತ್ತರಾರ್ಧದಲ್ಲಿ ಮಾಯವಾಯಿತು. ಅವರ ಅನಂತರ ಲಾರ್ಡ್ 
ವೇವೆಲರು ಇಂಡಿಯಾದ ವೈಸರಾಯಾಗಿ ಬಂದರು. 

ಲಾರ್ಡ್ ರ್ಲಿಲಿತ್ ಗೋರವರಿಗೆ, ಅವರು ಈ ದೇಶವನ್ನು ಬಿಡುವ ಮುನ್ನ 
ಸೆಪ್ಟೆಂಬರ್ ೨೭ರಲ್ಲಿ , ಗಾಂಧೀಜಿ ಒಂದು ಪತ್ರ ಬರೆದರು . “ಎಲ್ಲಾ ವೈಸರಾ 
ಯರುಗಳಿಗಿಂತಲೂ ನಿಮ್ಮ ವಿಷಯದಲ್ಲಿ ನನಗೆ ಬಹಳ ದುಃಖವುಂಟಾಗಿದೆ. 
ಒಂದು ಸಮಯದಲ್ಲಿ ನೀವು ನನ್ನಲ್ಲಿ ಅತ್ಯಂತ ವಿಶ್ವಾಸವಿಟ್ಟಿದ್ದೀರಿ. ಆದರೆ 
ಈಚೆಗೆ ನಿಮ್ಮ ಕೆಳಗಿನ ಅಧಿಕಾರಿಗಳು ನಿಮಗೆ ಹೇಳಿದ ಅಸತ್ಯಗಳನ್ನು 
ನಂಬಿ , ನನ್ನಲ್ಲಿ ಅಪನಂಬಿಕೆ ಪಟ್ಟಿರಿ. ಯಾವತ್ತಾದರೂ ನೀವುನಿಮ್ಮ ತಪ್ಪು 
ಗಳಿಗಾಗಿ ಪಶ್ಚಾತ್ತಾಪ ಪಡುವಿರಿ ಎಂದು ನಂಬಿದ್ದೇನೆ” ಎಂದು ತಿಳಿಸಿದರು . 
ಲಾರ್ಡ್ ರ್ಲಿಲಿತ್ ಗೋರವರು ಇದಕ್ಕೆ ಅಕ್ಟೋಬರ್‌ನಲ್ಲಿ ಉತ್ತರ ಬರೆದು 
ಗಾಂಧಿಜಿಯವರ ಭಾವನೆಗಳು ತಪ್ಪು ಎಂದು ತಿಳಿಸಿದರು . 

ಲಾರ್ಡ್ ವೇವಲರು ವೈಸ್‌ರಾಯ್‌ರಾಗಿ ಬಂದ ಕೂಡಲೆ, ಬಂಗಾಳದಲ್ಲಿ 
ಉಂಟಾಗಿದ್ದ ಘೋರವಾದ ಕಾಮದಲ್ಲಿ ಬ್ರಿಟಿಷ್ ಸೈನ್ಯದ ಜನರನ್ನು 
ನೇಮಿಸಿ, ಆಹಾರವನ್ನು ಹಂಚಿಸಿದರು. ಈ ಕಾಮದಲ್ಲಿ ೧೫ ಲಕ್ಷ ಜನ 
ಸತ್ತರು. ಪ್ರಾಮುಖ್ಯವಾಗಿ ಕಲ್ಕತ್ತಾದಲ್ಲಿ ಈ ಕಾಮದ ಉಲ್ಬಣತೆ ಜಾಸ್ತಿ. 
ಯಾಗಿತ್ತು . ಮಳೆಯಿಲ್ಲದುದೆ, ಬೆಳೆಯಿಲ್ಲದುದೇ , ಕ್ಷಾಮಕ್ಕೆ ಕಾರಣವಾದರೂ 
ಕೇಂದ್ರ ಸರ್ಕಾರ ಮತ್ತು ಪ್ರಾಂತ ಸರ್ಕಾರಗಳ ಅಸಮರ್ಥತೆಯೇ ಇಷ್ಟು 
ಘೋರಸ್ಥಿತಿಗೆ ಕಾರಣ . ಮುಂಚೆಗೆ ಮುಂಚೆಯೇ ಆಲೋಚಿಸಿ ಮುಂಜಾಗ 
ತೆಯ ಕ್ರಮಗಳನ್ನು ಸರ್ಕಾರ ಕೈಗೊಳ್ಳಬೇಕಾಗಿತ್ತು . 
* ಲಾರ್ಡ್ ವೇವಲರು ತಮ್ಮ ಪ್ರಥಮ ಭಾಷಣವನ್ನು ೧೯೪೪ ನೇ ಫೆಬ್ರವರಿ 
೧೭ ರಲ್ಲಿ ಮಾಡಿದರು . ಅದರಲ್ಲಿ ಅವರು ತಿಳಿಸಿದ್ದೇನೆಂದರೆ : “ ಇಂಡಿಯಾದ 
ಬಾಗಿಲುಗಳಿಂದ ಶತ್ರುಗಳನ್ನು ಓಡಿಸಬೇಕು. ಆಹಾರ ಸರಬರಾಜು ಸ್ಥಿರವಾ 
ಗಿಯೂ ಇರುವಂತೆ ಮಾಡಬೇಕು. ದೇಶದ ಆರ್ಥಿಕ ಮತ್ತು ರಾಜಕೀಯ 
ಅಭಿವೃದ್ಧಿ ಮುಂದರಿಯಬೇಕು. ಇಂಡಿಯಾದ ಬಗ್ಗೆ ಇಂಗ್ಲೆಂಡಿನ ಗುರಿ ಸ್ಪಷ್ಟ 
ವಾಗಿದೆ. ಕಾರ್ನವೆಲ್‌ನಲ್ಲಿ ಇಂಡಿಯಾ ತನ್ನ ಸ್ವಾತಂತ್ರ್ಯವನ್ನು ಅನುಭವಿ 


೧೫ ೩ 


( ಭಾರತವನ್ನು ಬಿಟ್ಟು ಹೊರಡಿ ” 
ಸುತ್ತಾ ಸುಭಿಕವನ್ನೂ , ಐಕಮತ್ಯವನ್ನೂ , ಸುಖಶಾಂತಿಯನ್ನೂ ಹೊಂದಿರ 
- ಬೇಕೆಂಬುದೇ ಆಗಿದೆ. ಕ್ರಿಪ್ಟ್ ರವರು ನೀಡಿರುವ ಸಲಹೆಗಳು ಇದ್ದೇ ಇವೆ. 
ನೀವು ಭೂಗೋಳವನ್ನು ಬದಲಾಯಿಸಲಾರಿರಿ , ರಕ್ಷಣೆಯ ಮತ್ತು ಹೊರದೇಶ 
ವ್ಯವಹಾರದ ವಿಷಯಕ್ಕೆ ಮತ್ತು ಇನ್ನು ಕೆಲವು ಹೊರಗಿನ ವಿಷಯಗಳಿಗೆ 
- ಇಂಡಿಯಾ ಒಂದು ಯೂನಿಟ್ಟು ( ರಾಷ್ಟ್ರ ), ಹಿಂದೂಗಳ ಮತ್ತು ಮುಸ್ಲಿಮರ 
- ಪರಸ್ಪರ ಸ್ನೇಹ, ಇತರ ಮೈನಾರಿಟಿಗಳ ವಿಷಯದಲ್ಲಿಯೂ ಮೈತ್ರಿ, ಮತ್ತು 
ದೇಶೀಯ ಸಂಸ್ಥಾನಗಳ ಕೂಡ ಸರಿಯಾದ ಸಂಬಂಧ - ಇವೇ ಮುಂತಾದ 
ವಿಷಯಗಳನ್ನು ಭಾರತೀಯರೇ ನಿರ್ಧರಿಸಬೇಕು. ” 

ಕೇಂದ್ರ ಶಾಸನ ಸಭೆಯಲ್ಲಿ ಫೆಬ್ರವರಿ ೨೭ ರಲ್ಲಿ ಖಾಸಗಿ ಸದಸ್ಯರು ಒಟ್ಟಿಗೆ 
- ಕಲೆತು ಸರ್ಕಾರದ ಮಸೂದೆಗಳನ್ನು ವಿರೋಧಿಸುತ್ತಿದ್ದರು. ಬುಲಾಭಾಯಿ 
ದೇಸಾಯಿ ಕಾಂಗ್ರೆಸ್ ಪರವಾಗಿಯೂ ಲಿಯಾಕತ್ ಅಲೀರ್ಖಾ ಮುಸ್ಲಿಂ 
ಲೀಗ್ ಪರವಾಗಿಯೂ ಕೇಂದ್ರ ಶಾಸನ ಸಭೆಯಲ್ಲಿ ಐಕಮತ್ಯವಾಗಿ ವರ್ತಿಸಿ 
ಸರ್ಕಾರದ ಬಡ್ಡೆಟ್ಟನ್ನು ವಿರೋಧಿಸಿದರು. 

೧೯೪೪ನೇ ಫೆಬ್ರವರಿ ೨೨ರಲ್ಲಿ ಆಗಾರ್ಖಾ ಅರಮನೆಯಲ್ಲಿ, ಬಂಧನದಲ್ಲಿ 
ದ್ದಾಗಲೇ ಕಸ್ತೂರಿಬಾ ಮೃತರಾದರು . ಅವರನ್ನು ಅಲ್ಲಿಯೇ , ಮಹದೇವ್ 
- ದೇಸಾಯಿಯನ್ನು ದಹನಮಾಡಿದ ಸ್ಥಳದ ಪಕ್ಕದಲ್ಲಿಯೇ , ದಹನ ಮಾಡಲಾ 
ಯಿತು. ನೂರಾರು ಬಂಧುಮಿತ್ರರು ಪಕ್ಕದಲ್ಲಿದ್ದರು. ಕಸ್ತೂರಿಬಾರವರ ಖಾಯಿ 
ಲೆಯ ಬಗ್ಗೆ ಗಾಂಧೀಜಿಗೂ ಸರ್ಕಾರಕ್ಕೂ ಮಾರ್ಚಿ೧೨ರಿಂದಲೇ ಪತ್ರ ವ್ಯವ 
ಹಾರ ನಡೆಯುತ್ತಿತ್ತು . ಡಾ . ದಿನ್ ಷಾ ಮೆಹತಾರನ್ನೂ , ಆಯುರ್ವೇದ 
ವೈದ್ಯರನ್ನೂ ಕಸ್ತೂರಿಬಾ ಅಪೇಕ್ಷಿಸುತ್ತಾರೆಂದು ಗಾಂಧೀಜಿಜೈಲಿನ ಅಧಿಕಾರಿ 

ಗಳಿಗೆ ತಿಳಿಸಿದ್ದರು. ಅವರಿಗೆ ಬ್ರಾಂಕೈಟಿಸ್ ಮತ್ತು ಇತರ ಖಾಯಿಲೆಗಳಿವೆ. 
1 ತನ್ನ ಸ್ವಂತ ವೈದ್ಯರನ್ನು ಕಸ್ತೂರಿಬಾ ಅಪೇಕ್ಷಿಸುತ್ತಾರೆ: ಅವರಿಗೆ ಕೊಟ್ಟಿರುವ 
ಸಹಾಯ ಸಾಲದು. ಅವರ ಖಾಯಿಲೆ ಹೆಚ್ಚುತ್ತಿದೆ, ” ಎಂದು ತಿಳಿಸುತ್ತಲೇ 
ಇದ್ದರು. ದೊಡ್ಡ ಮಗ ಹರಿಲಾಲನನ್ನು ನೋಡಬೇಕೆಂದು ಕಸ್ತೂರಿಬಾಗೆ 
ಆಶೆ, ಅವನು ಪೂನಾದಲ್ಲಿಯೇ ಇದ್ದ . ಅವನನ್ನು ಬಿಡಲಿಲ್ಲ. ಇಂಡಿಯಾ 
1 ಸರ್ಕಾರಕ್ಕೆ ೧೯೪೪ನೇ ಜನವರಿ ೩೧ರಲ್ಲಿ ಒಂದು ತುರ್ತು ಕಾಗದವನ್ನು ಬರೆ 
| ದರು. ಕಸ್ತೂರಿ ಬಾ ರವರ ಸ್ಥಿತಿ ದಿನದಿನಕ್ಕೂ ಕೆಡುತ್ತಿದೆ ಎಂದು ಸುಶೀಲ 


೧೫೪ 


ಗಾಂಧೀಜಿ 
ನಾಯರ್ ಮತ್ತು ಡಾ . ಗಿಲ್ಟರ್ ಜೈಲ್ ಅಧಿಕಾರಿಗಳಿಗೆ ತಿಳಿಸಿದರು . ಫೆಬ್ರವರಿ 
೩ರವರೆಗೂ ಯಾವ ಆಯುರ್ವೇದ ಪಂಡಿತರೂ ಬರಲಿಲ್ಲ. ಕಸ್ತೂರಿಬಾ ಪುನ: 
ಪುನಃ ಕೇಳಿದರು : ಡಾ . ರ್ದಿಷಾ ಮತ್ತು ವೈದ್ಯರಾಜಶರ್ಮಾ ( ಲಾಹೋ 
ರಿನವರು) ಇವರಿಬ್ಬರನ್ನೂ ಬೇಗ ಕರೆಸಿದರೆ ಅನುಕೂಲ. “ ತಡವೇತಕ್ಕೆ 
ಆಗುತ್ತಿದೆಯೋ ತಿಳಿಯದು, ರೋಗಿ ಖಾಯಿಲೆಯೊಡನೆ ಬಹಳ ಹೋರಾಡ 
ತಿದ್ದಾರೆ. ಕಸ್ತೂರಿಬಾರ ಶಕ್ತಿ ದಿನದಿನಕ್ಕೂ ಕುಂದುತ್ತಿದೆ' ಎಂದೂ 
ಗಾಂಧೀಜಿ ಬರೆದರು . 

ಕಡೆಗೆ ಆಯುರ್ವೇದ ವೈದ್ಯರು ಬಂದರು. ಅವರೂ ಚಿಕಿತ್ಸೆ ನಡೆಸಿದರು | 
ಆದರೆ ಅವರ ಚಿಕಿತ್ಸೆ ತಡವಾಗಿ ಒದಗಿತು, ಅದು ಪರಿಣಾಮ ಉಂಟು ಮಾಡು 
ಲಿಲ್ಲ. ಡಾ . ಗಿಲ್ಟರ್ ಮತ್ತು ಡಾ . ಸುಶೀಲಾ ನಾಯರ್ ಚಿಕಿತ್ಸೆ ನಡೆಸಿದರು! 
ದೈವವಿಧಿ ಬೇರೆಇದ್ದ ಕಾರಣ ಕಸ್ತೂರಿಬಾ ಗಾಂಧೀಜಿಯ ತೊಡೆಯ ಮೇಲೆಯೇ 
ಫೆ ೨೨ರಲ್ಲಿ ಕಾಲವಾದರು. ಅದು ಮಹಾಶಿವರಾತ್ರಿಯ ದಿನ . ಅವರ ಪುತ್ರ 
ದೇವ್ ದಾಸ್ ಗಾಂಧೀಯವರು ಚಿತೆಯನ್ನು ಹತ್ತಿಸಿದರು . ಅವರ ಅಸ್ಥಿಯನ್ನು 
ಪ್ರಯಾಗದಲ್ಲಿ ಗಂಗೆಗೆ ಅರ್ಪಿಸಲಾಯಿತು. 
- ವೈಸರಾಯ್ ಲಾರ್ಡ್ ವೇವಲ್ ಗಾಂಧೀಜಿಗೆ ಕಸ್ತೂರಿಬಾ ರವರ ಮದು 
ಣದ ಬಗ್ಗೆ ಸಹಾನುಭೂತಿಸೂಚಿಸಿ, ಫೆಬ್ರವರಿ ೨೫ರಲ್ಲಿ ಕಾಗದ ಬರೆದರು. 
ಗಾಂಧೀಜಿ ಉತ್ತರ ಬರೆಯುತ್ತಾ , “ ನನ್ನ ಪತ್ನಿಯ ಮರಣದ ಬಗ್ಗೆ ನಾನು 
ಭಾವಿಸಿದ್ದಕ್ಕಿಂತಲೂ ಹೆಚ್ಚು ದುಃಖಿತನಾಗಿದ್ದೇನೆ. ನಾವು ಸಾಮಾನ್ಯ ದಂಪತಿ 
ಗಳಲ್ಲ. ೧೯೦೬ರಿಂದ ಪರಸ್ಪರ ಒಪ್ಪಿಗೆಯಿಂದ ಬ್ರಹ್ಮಚರ್ಯವನ್ನು ಅವಲಂಬಿ 
ಸಿದೆವು. ಆಗಿನಿಂದಲೂ ನಮ್ಮ ಪರಸ್ಪರ ಪ್ರೀತಿ ಇನ್ನೂ ಹೆಚ್ಚಾಯಿತು. ಆಗಿ 
ನಿಂದಲೂ ಅವರು ನನ್ನ ನಿಜವಾದ “ Better half?” ಆದರು . ಆಕೆಯದು. 
ಬಹಳ ಗಟ್ಟಿ ಮನಸ್ಸು , ಇದನ್ನು ನಾನು ಮೊಂಡುತನವೆಂದು ನನ್ನ ಚಿಕ್ಕ 
ವಯಸ್ಸಿನಲ್ಲಿ ತಿಳಿದುಕೊಂಡಿದ್ದೆ . ಆದರೆ ಆಕೆಯ ಈ ಗಟ್ಟಿ ಮನಸ್ಸೇ ನಾನು 
ಕೈಕೊಂಡ ಸತ್ಯಾಗ್ರಹಗಳಲ್ಲಿ ಜಯಶಾಲಿಯಾಗಲು ಅವಕಾಶವುಂಟು. 
ಮಾಡಿತು . ದಕ್ಷಿಣ ಆಫ್ರಿಕಾದಲ್ಲಿ ನಡೆಸಿದ ಸತ್ಯಾಗ್ರಹದಲ್ಲಿ ಅವರೂ ಪ್ರಧಾನ 
ಪಾತ್ರವಹಿಸಿದರು . ಅವರು ಅನೇಕ ಸಾರಿ ಕಾರಾಗೃಹವಾಸವನ್ನು ಅನುಭವಿ 
ಸಿದ್ದಾರೆ. ಈ ಸಾರಿ ನನ್ನ ಮತ್ತು ಒಡನಾಡಿಗಳ ಬಂಧನ ಮತ್ತು ಅವರ 


೧೫೫ : 


“ ಭಾರತವನ್ನು ಬಿಟ್ಟು ಹೊರಡಿ ” 
ಧನ ಅವರ ಮನಸ್ಸಿಗೆ ಬಹಳ ಬೇಜಾರುಂಟು ಮಾಡಿತು. ನನ್ನ ದಸ್ತಗಿರಿಗೆ 
ಕೆ ಪೂರ್ಣವಾಗಿ ಸಿದ್ಧರಾಗಿರಲಿಲ್ಲ. 
- “ ನಾನೂ ಆಕೆಗೆ ಹೇಳಿದ್ದೆ , ಸರ್ಕಾರ ನನ್ನ ಅಹಿಂಸೆಯನ್ನು ತಿಳಿದಿದೆ. ನಾನೇ 
ಸ್ತಗಿರಿಗೆ ಅನುವಾದರೆ ಸರ್ಕಾರ ದಸ್ತಗಿರಿ ಮಾಡುವುದು , ಇಲ್ಲದಿದ್ದರೆ ಇಲ್ಲ. 
೦ಬ ಭರವಸೆಯನ್ನು ನಾನು ಆಕೆಗೆ ಕೊಟ್ಟಿದ್ದೆ. ಆದ್ದರಿಂದ ನನ್ನ ದಸ್ತಗಿರಿ 
ಕೆಗೆ ಷಾಕ್ ತಗಲಿದಂತಾಯಿತು. ಅವರಿಗೆ ಕೂಡಲೆ ಭೇದಿ ಆರಂಭ 
ಎಯಿತು. ಡಾ . ಸುಶೀಲಾ ನಾಯರ್ ಕೈಲಾದ ಚಿಕಿತ್ಸೆಯನ್ನು ಮಾಡಿದರು. 
ದು ನಿಂತಿತು . ನಾನೂ ಅವರಿಗೆ ಸಮಾಧಾನ ಹೇಳಿದೆ. ಆಮೇಲೆ ಬೇರೆ 
ನೆ ಬಂದಿತು. ಅವರು ಶಾಶ್ವತವಾಗಿ ನನ್ನನ್ನು ಅಗಲಿದರು ” ಎಂದರು. 
ಇತರ ವಿಷಯಗಳಿಗೆ ತಿರುಗಿ , ಗಾಂಧೀಜಿ ನೂತನ ವೈಸರಾಯರ ಭಾಷಣ 
ನ್ನು ಪ್ರಸ್ತಾಪಿಸಿ “ನೀವು ಪ್ರಕಟಿಸಿರುವ ಅಭಿಪ್ರಾಯಗಳನ್ನು ಹೊಂದಿರುವುದು 
ರಗೆ ಆಶ್ಚರ್ಯವನ್ನುಂಟುಮಾಡಿದೆ . ನೀವು ಪುನರಾಲೋಚನೆ ಮಾಡಿದರೆ , 
ತ್ಯ ವಿದಿತವಾಗುತ್ತದೆ” ಎಂದು ಬರೆದರು. 

ವೈಸರಾಯರು ಉತ್ತರ ಬರದು, “ ನಾನು ಇಂಡಿಯಾದ ಮಿತ್ರ . 
ಅಡಿಯಾದ ಅಭಿವೃದ್ದಿಗಾಗಿ ನಾನು ನನ್ನ ಕೈಲಾದ್ದನ್ನು ಮಾಡುತ್ತೇನೆ' 
ಅದು ತಿಳಿಸಿದರು . 
- ಕಸ್ತೂರಿಬಾರ ಮರಣ ಇಂಡಿಯಾದ ಆದ್ಯಂತ ಅತ್ಯಂತ ದುಃಖವುಂಟು 
ರಾಡಿತು . ಗಾಂಧೀಜಿಯವರಿಗೆ ನಾನಾ ಕಡೆಗಳಿಂದ ಅನುತಾಪ ಸೂಚನೆಗಳು 
ಸಿದವು. ಒಂದು ಭಾರಿ ಸಭೆ ನಡೆದು ಕಸ್ತೂರಿಬಾರ ಸ್ಮರಣೆಗಾಗಿ ಸೇವಾ 
ಸ್ಥೆಗಳನ್ನು ನಿರ್ಮಿಸಬೇಕೆಂದೂ , ಅದಕ್ಕಾಗಿ ಕಸ್ತೂರಿಬಾ ನಿಧಿಯೆಂದು 
ಒಂದು ನಿಧಿಯನ್ನು ಎತ್ತಬೇಕೆಂದೂ ತೀರ್ಮಾನಿಸಲಾಯಿತು. ಥಕ್ಕರ್‌ ಬಾಪಾ 
ನಿಧಿಯ ವಿನಿಯೋಗ ಸಮಿತಿಯ ಅಧ್ಯಕ್ಷರಾಗಿ ಕೆಲಸ ಮಾಡಿದರು. 
ಕಸ್ತೂರಿಬಾ ಗತಿಸಿದ ಮೇಲೆ, ಜೈಲಿನಲ್ಲಿ ಮಹಾತ್ಮಗಾಂಧೀಯವರ . 
ರೋಗ್ಯ ಬಹಳ ಕೆಟ್ಟಿತು. ಮಲೇರಿಯಾದಿಂದ ಅವರಿಗೆ ದಿನವೂ ಜ್ವರ. 
ರುತ್ತಿತ್ತು . ಅವರ ಶಕ್ತಿ ಕುಂದುತ್ತಾ ಬಂದಿತು. ಜೈಲ್ ಅಧಿಕಾರಿಗಳು. 
ರ್ಕಾರಕ್ಕೆ ತಿಳಿಸಿದರು. ಗಾಂಧೀಜಿಯವರ ಆರೋಗ್ಯ ದಿನದಿನಕ್ಕೂ ಜೀಣಿಸು 
ದೆ, ಅವರನ್ನು ಮುಂದೆ ಜೈಲಿನಲ್ಲಿಡುವುದು ಅಪಾಯಕರ ಎಂದು ಬಗೆದರು . 


೧೫೬ 


O 


ಗಾಂಧೀಜಿ 
ಗಾಂಧೀಜಿಯ ಕ್ಷೀಣ ಆರೋಗ್ಯದ ಬಗ್ಗೆ ಡಾಕ್ಟರುಗಳಿಂದ ಬಂದ 
ಯನ್ನು ಇಂಡಿಯಾ ಸರ್ಕಾರ ಪರಿಶೀಲಿಸಿ, ಬ್ರಿಟಿಷ್ ಸರ್ಕಾರದ 51 
ಮತಿ ಪಡೆದು, ಗಾಂಧೀಜಿಯನ್ನು ಮೇನಲ್ಲಿ ಆಗಾರ್ಖಾ ಅರಮನ 
ಬಂದೀಖಾನೆಯಿಂದ ಬಿಡುಗಡೆ ಮಾಡಿತು. ಈ ಬಿಡುಗಡೆ ಆಕಸ್ಮಿಕವಾಗಿ 
ಇವರು ಕಾರಾಗೃಹದಲ್ಲಿ ಈ ಸಾರಿ ಒಟ್ಟು ಇದ್ದದ್ದು ಒಂದು ವರ್ಷ ಮ 
ಒಂಭತ್ತು ತಿಂಗಳು. ಇವರ ಬಿಡುಗಡೆ ದೇಶದಲ್ಲೆಲ್ಲಾ ತೃಪ್ತಿಯುಂಟು 
ತೆಂಬುದರಲ್ಲಿ ಸಂದೇಹವಿಲ್ಲ. ಆದರೆ ಗಾಂಧೀಜಿಯ ಕಾಯಿಲೆ ಭಾರ 
ಬಹಳ ವ್ಯಾಕುಲತೆ ಉಂಟುಮಾಡಿತು. 

ಗಾಂಧೀಜಿಯ ಈ ಸಾರಿಯ ಬಂಧನ ಅವರು ನಿರೀಕ್ಷಿಸಿದ್ದಲ್ಲ. ಹಿಂದೆ ೧೯ 
ರಲ್ಲ , ೧೯೩೦ರಲ್ಲ , ಸತ್ಯಾಗ್ರಹ ಆರಂಭಿಸಿದ ಅನೇಕ ದಿವಸಗಳ ಅನಂ। 
ಗಾಂಧೀಜಿಯ ದಸ್ತಗಿರಿಯಾಗಿತ್ತು . ೧೯೨೧ರಲ್ಲಿ ಲಿಬರಲ್ ಸರ್ಕಾರ ಇಂಗ್ಲ 
ನಲ್ಲಿತ್ತು . ೧೯೩೦ರಲ್ಲಿ ಲೇಬರ್‌ ಸರ್ಕಾರವಿತ್ತು . ಈ ಸಾರಿ, ೧೯೪೨ 
ಇಂಗ್ಲೆಂಡಿನಲ್ಲಿದ್ದುದು ರ್ಕಸರ್ವೆಟಿವ್ ಸರ್ಕಾರ. ಭಾರತ ಸ್ವಾತಂತ್ರ 
ಅತ್ಯಂತ ವಿರೋಧಿ ಸರ್ಕಾರ . ೧೯೨೧ರಲ್ಲಿ ಲಾಯಿಡ್ ಜಾರ್ಜ್ ಪ್ರಧ 
ಮಂತ್ರಿ ; ೧೯೩೦ರಲ್ಲಿ ರೈಾಂಸೆ ಮೆಕ್ಡೊನಾಲ್ಡ್ ಮುಖ್ಯಮಂತ್ರಿ ; - 
ಚರ್ಚಿಲ್ ಮುಖ್ಯಮಂತ್ರಿ , ಗಾಂಧೀಜಿ ಎಂದರೆ ಚರ್ಚಿಲರು ಹಲ್ಲು ಹ 
ಕಡಿಯುತ್ತಿದ್ದರು. ಅಷ್ಟು ತಿರಸ್ಕಾರ, ಅಷ್ಟು ಕೋಪ. ಅದಲ್ಲದೆ ಈ ಸ 
ನಿರ್ಣಯ ( ಇಂಡಿಯಾ ಬಿಟ್ಟು ಹೊರಡಿ ) ಜಪಾನಿಯರು ಇಂಡಿಯಾದ ಬಾ | 
ನಲ್ಲಿದ್ದಾಗ, ಗಾಂಧೀಜಿ ಮಾಡುವುದೇ ಎಂಬ ಕೋಪ. ಇಂಗ್ಲೆಂ 
ಜೀವ - ಮರಣ ಸಂಗ್ರಾಮದಲ್ಲಿ ತೊಡಗಿತ್ತು . ಆದ್ದರಿಂದಲೇ ಗಾಂಧೀ 
' ಚಳುವಳಿ ಆರಂಭಿಸಲು ಅವಕಾಶ ಕೊಡದೆ ಅವರನ್ನು ದಸ್ತಗಿರಿ ಮಾಡಿದೆ 
ಇದು ಕ್ರೋಧದ ಕಾರ್ಯ, ಗಾಂಧೀಜಿ ತಿಳಿದಿದ್ದರು. ವೈಸರಾಯರು ಭೇ | 
ಅವಕಾಶಕೊಟ್ಟರೆ ಆಗ ಅವರಿಗೆ ಎಲ್ಲವನ್ನೂ ತಿಳಿಸಿದರೆ , ಬಹುಶಃ ಸಂ ! 
ಬರಬಹುದು. ಈಗ ಭಾರತದ ಸಹಾಯ ಅವರಿಗೆ ಅತ್ಯಂತ ಆವಶ್ಯಕವಿ 
ಆದಕಾರಣ ಬ್ರಿಟಿಷ್ ಮತ್ತು ಇಂಡಿಯಾ ಸರ್ಕಾರ ರಾಜಿ ಮಾಡಿಕೆ . 
ಬಹುದು. ಆಜಾದ್ , ಜವಹರಲಾಲ್ ನೆಹರು ಈಗ 'ಕ್ವಿಟ್ ಇಂಡಿಯ 
` ಚಳುವಳಿ ಸಾಧ್ಯವಿಲ್ಲ ಎಂದು ವಾದಿಸಿದ ಹಾಗೆ ಕಾಣುತ್ತದೆ. ಇದು ಬರೀವಾ 


( ಭಾರತವನ್ನು ಬಿಟ್ಟು ಹೊರಡಿ?” 

೧೫೭. 
೦ಧೀಜಿ ಚಳುವಳಿಯನ್ನು ಆರಂಭಿಸುವ ತೀರ್ಮಾನ ಮಾಡಿದ ಮೇಲೆ, 
ಮುಖಂಡರೂ ಇದನ್ನು ಒಪ್ಪಿದರು. 
ಗಾಂಧೀಜಿಯ ನಿರೀಕ್ಷಣೆ ಈ ಸಾರಿ ಫಲಿಸಲಿಲ್ಲ. ದಸ್ತಗಿರಿಯಾದ ಮೇಲೆ... 
ರ್ಇಾರ ರೊಚ್ಚಿಗೆದ್ದ ಜನರ ಮೇಲೆ ನಡೆಸಿದ ದಬ್ಬಾಳಿಕೆ ಮಹಾತರ ಮನ 
ನ ನೆಮ್ಮದಿಗೆ ಭಂಗ ಮಾಡಿತು ; ಅವರು ಉಪವಾಸವನ್ನು ಮಾಡಿದರು. 
Bರ ದೇಹಸ್ಥಿತಿಯೂ ಕೆಟ್ಟಿತು. ಮಹದೇವ ದೇಸಾಯಿ ಮತ್ತು ಕಸ್ತೂರಿಬಾ 
ವರ ಮರಣವೂ ಅವರಿಗೆ ಬಹಳ ದುಃಖ ಉಂಟುಮಾಡಿತು. ಇದಕ್ಕೆ ಮಲೇ 
ಯಾ ಜ್ವರವೂ ಸೇರಿಕೊಂಡು , ಅವರ ದೇಹವನ್ನು ಬಹಳ ಕುಗ್ಗಿ ಸಿತು. ಈ 
ತಿಯಲ್ಲಿ ಸರ್ಕಾರ ಗಾಂಧೀಜಿಯನ್ನು ಬಿಡುಗಡೆ ಮಾಡಿತು . ಹೊರಗಡೆ , 
ರೋಪಿನ ಯುದ್ಧ ಸ್ಥಿತಿಯೂ ಮಿತ್ರವರ್ಗದವರಿಗೆ ವಿಜಯವನ್ನು ಸೂಚಿ 


ಗಾಂಧೀಜಿಯ ಬಿಡುಗಡೆಯಾದ ಕೂಡಲೆ , ಪಂಡಿತ ಮಾಳವೀಯ ತಮ್ಮ 
ತೋಷದ ತಂತಿಯನ್ನು ಗಾಂಧೀಜಿಗೆ ಕಳುಹಿಸಿದರು. ರಾಜಾಜಿಯವರ 
ತಿಯೂ ಬಂದಿತು . ಗಾಂಧೀಜಿ ಐದು ದಿವಸ ಪೂನಾದಲ್ಲಿ ವಿಶ್ರಾಂತಿ 
ತಂದಿದ ಮೇಲೆ, ಅವರನ್ನು ಬೊಂಬಾಯಿನ ಜುಹುವಿಗೆ ಒಯ್ಯಲಾಯಿತು. 

ಗಾಂಧೀಜಿಯ ಪರಿವಾರ ಮತ್ತು ಕೆಲವು ದಿವಸಗಳ ಹಿಂದೆಯೇ ಅನಾ 
ಗ್ಯದ ಕಾರಣ ಬಿಡುಗಡೆ ಹೊಂದಿದ್ದ ಸರೋಜಿನಿ ನಾಯಿಡು ಇದ್ದರು. 
೦ಧೀಜಿಯನ್ನು ನೋಡಲು ಸಾಮಾನ್ಯವಾಗಿ ಯಾರನ್ನೂ ಬಿಡುತ್ತಿರಲಿಲ್ಲ . 
>ಂಧೀಜಿಗೆ ಮಲೇರಿಯಾ ಅಲ್ಲದೆ, ಅವರ ಹೊಟ್ಟೆಯಲ್ಲಿ “ ಹುಕ್‌ವರ್ಮ್ 
ಶ , ಡಾ . ಬಿ . ಸಿ . ರಾಮ್ ಮುಂತಾದವರು ಬಂದು ಅದರ ಚಿಕಿತ್ಸೆ 
ನ್ಯೂ ಮಾಡಿದರು . 
ಗಾಂಧೀಜಿಗೆ ಅನೇಕ ಮುಖಂಡರು ಕುಶಲ ಪತ್ರಗಳನ್ನು ಬರೆದರು. 
೦ಧೀಜಿ ಬಹಳ ದಿನ ವಿಶ್ರಾಂತಿಯಲ್ಲಿ ಕಳೆಯಲಿಲ್ಲ . ಪುನಃ ಕೆಲಸಕ್ಕೆ ಆರಂಭಿಸಿ 
ಕು . ೭೫ನೇ ಹುಟ್ಟುಹಬ್ಬಕ್ಕೆ ಗಾಂಧೀಜಿಗೆ ಅನೇಕಾನೇಕ ಅಭಿನಂದನೆಗಳು 
ದವು. “ ನನ್ನನ್ನೇಕೆ ಇಟ್ಟಿದ್ದಾನೆ, ದೇವರು ? ” ಎಂದು ಗಾಂಧೀಜಿ ತಮ್ಮನ್ನು 
ವೇ ಪ್ರಶ್ನಿಸಿಕೊಂಡು, “ ನನ್ನಿಂದ ಇನ್ನೂ ಕೆಲವು ಕೆಲಸಗಳನ್ನು ಮಾಡಿಸ 
ಕೆಂಬ ಅಭಿಪ್ರಾಯ ಅವನಿಗಿರಬಹುದು. ಕಾಯಕವೇ ಕೈಲಾಸ ಎಂಬುದು 


ಗಾಂಧೀಜಿ 
ನನ್ನ ನೀತಿ. ನಾನು ಕೆಲಸ ಮಾಡಿಕೊಂಡೇ ಇರುತ್ತೇನೆ” ಎಂದು ಉತ್ತ 
ಕೊಂಡು ತಮ್ಮ ಕೆಲಸಗಳನ್ನು ಆರಂಭಿಸಿದರು. ಜನರಲ್ಲಿ ಮತ್ತು ತಮ್ಮ ಆಕೆ 
ಕರ ಮನಸ್ಸಿನಲ್ಲಿನ ತಪ್ಪು ಅಭಿಪ್ರಾಯ ಹೋಗಲೆಂದು ೧೯೪೨ರಲ್ಲಿ ತಾವು 
ಕೊಂಡ ಕಾರ್ಯಗಳನ್ನು ಸಮರ್ಥಿಸತೊಡಗಿದರು. ಪುನಃ ವೈಸರಾಯರೊ 
ಸಂಬಂಧ ಕಲ್ಪಿಸಿಕೊಂಡು, ಇಂಡಿಯಾ ಮತ್ತು ಬ್ರಿಟನಿನ ಸಂಬಂಧದ ಆ 
ಹೊಸ ದಾರಿಯನ್ನು ಸೂಚಿಸಿದರು. ಪಾಕಿಸ್ಥಾನದ ಬಗ್ಗೆ ಒಂದು ಒಪ್ಪಂದ 
ಬರಲು ಹೊಸ ಪ್ರಯತ್ನ ಮಾಡಿದರು. ಇವೆರಡು ವಿಷಯಗಳಲ್ಲಿಯೂ ಈ 
ಗೋಪಾಲಾಚಾರಿಯವರ ಪರಿಣಾಮಕಾರಿ ಬೆಂಬಲವನ್ನು ಹೊಂದಿದರು . ? 
ಗೋಪಾಲಾಚಾರಿ ಕ್ರಿಪ್ಟ್ ಬಂದು ಹೋದಮೇಲೆ ಕಾಂಗ್ರೆಸಿನ ಸಂಬ 
ತೊರೆದು, ತಮಗೆ ತೋರಿದ ದಾರಿಯಲ್ಲಿ ಹೋಗುತ್ತಿದ್ದರು. ಅವರ 4 
ಪ್ರಾಯ ಪಾಕಿಸ್ತಾನ ಬಗ್ಗೆ ಜಿನ್ನಾರೊಡನೆ ಒಪ್ಪಂದ ಮಾಡಿಕೊಂಡ 
ಐಕಮತ್ಯದಿಂದ ಬ್ರಿಟಿಷರೊಡನೆ ಸಲಹೆ ನಡೆಸುವುದು . ಇದು ಇ 
ಕಾಂಗ್ರೆಸಿಗರಿಗೆ ಹಿಡಿಸಲಿಲ್ಲ . ೧೯೪೩ರಲ್ಲಿ ರಾಜಾಜಿ ಜೈಲಿನಲ್ಲಿ ಗಾಂಧಿ 
ಯನ್ನು ಕಂಡು ತನ್ನ ನೀತಿಗೆ ಬೆಂಬಲ ಪಡೆದು , ಜಿನ್ನಾರೊಡನೆ ಮಾ | 
ಮಾತುಕತೆಗಳು ಫಲಿತಾಂಶಕ್ಕೆ ಬರಲಿಲ್ಲ. ತಾವು ಜೈಲಿನಿಂದ ಹೊ 
ಬಂದಮೇಲೆ ರಾಜಾಜಿ ಸಲಹೆ ಪಡೆದು ಗಾಂಧೀಜಿ ಜಿನ್ನಾರನ್ನು ನೋ 
ಮಾತನಾಡಲು ಅಪೇಕ್ಷಿಸಿದರು . 

ಗಾಂಧೀಜಿ ಜುಲೈ ೨೭ರಲ್ಲಿ ವೈಸರಾಯರಿಗೆ ಒಂದು ಪತ್ರ ಬರೆದರು . ಈ 
ವೈಸ್‌ರಾಯ್ ಲಾರ್ಡ ವೇನಲ್ , ಇವರು ಹಿಂದೆ ಇಂಡಿಯಾದ ಸೈನಾ 
ಪತಿಗಳಾಗದ್ದರು. ಈ ಪತ್ರದಲ್ಲಿ ಗಾಂಧೀಜಿ ತಿಳಿಸಿದ್ದೇನೆಂದರೆ : “ ಈಗ, : 
ಲಾಗಿರುವ ಪರಿಸ್ಥಿತಿಯಲ್ಲಿ, ಆಗಸ್ಟ್ ೧೯೪೨ರ ರೀತಿಯ ಸಾಮೂಲಿ 
ಕಾನೂನುಭಂಗವನ್ನು ಆಚರಿಸಲಾಗುವುದಿಲ್ಲ . ಮತ್ತು ಯುದ್ದ ಪ್ರಯತ್ನ 
ಪೂರ್ಣ ಸಹಕಾರವೀಯಬೇಕೆಂಬ ಸಲಹೆಯನ್ನು ಕಾಂಗ್ರೆಸ್ ವರ್ಕಿ೦ 
ಕಮಿಟಿಗೆ ಕೊಡಲು ಸಿದ್ಧನಾಗಿರುವನು. ಆದರೆ ಒಂದು ಷರತ್ತು , ಬ್ರಿಟಿ 
ಸರ್ಕಾರ ಭಾರತದ ಸ್ವಾತಂತ್ರವನ್ನು ತುರ್ತಾಗಿ ಘೋಷಿಸಬೇಕು ಮ 
ಕೇಂದ್ರ ಶಾಸನ ಸಭೆಗೆ ಜವಾಬ್ದಾರಿಯಾಗಿರುವ ರಾಷ್ಟ್ರೀಯ ಸರ್ಕಾರದ 
ಸ್ಥಾಪಿಸಬೇಕು. ಯುದ್ಧ ನಡೆಯುವವರೆಗೂ ಇಂಡಿಯಾದಲ್ಲಿ ಸೈನ್ಯ 


ಭಾರತವನ್ನು ಬಿಟ್ಟು ಹೊರಡಿ ” 

೧೫೯ 
ಬಹುದು, ಆದರೆ ಅದಕ್ಕೆ ತಗಲುವ ಖರ್ಚನ್ನು ಬ್ರಿಟನ್ನೇ ವಹಿಸಬೇಕು. ಇಂಡಿ 
ಯಾದ ಮೇಲೆ ಅದರ ಖರ್ಚಿನ ಭಾರವನ್ನು ಹಾಕಕೂಡದು. ” 
1 ವೈಸರಾಯರು ೧೯೪೪ನೇ ಆಗಸ್ಟ್ ೧೫ರಲ್ಲಿ ಬರೆದ ಪತ್ರದಲ್ಲಿ ಗಾಂಧೀಜಿಯ 
ಸಲಹೆಯಂತೆ ನಡೆಯಲಾಗುವುದಿಲ್ಲವೆಂದು ತಿಳಿಸಿದರು . 

ಗಾಂಧೀಜಿಗೂ ಜಿನ್ನಾರಿಗೂ ಮಾತುಕತೆಗಳು ಬೊಂಬಾಯಿನಲ್ಲಿ ೧೯೪೪ನೇ 
ಸೆಪ್ಟೆಂಬರ್‌ನಲ್ಲಿ ನಡೆದವು. ಇವುಗಳ ಫಲಿತಾಂಶವೇನು ಎಂದು ಇಂಡಿಯಾ 
ನೆಲ್ಲಾ ಕಾದುನೋಡುತ್ತಿತ್ತು . ಪ್ರಾರಂಭದಿಂದಲೇ ಗಾಂಧೀಜಿಗೂ ಜಿನ್ನಾರಿಗೂ 
ಅಭಿಪ್ರಾಯಭಿನ್ನತೆ ಕಂಡುಬಂದಿತು. ಗಾಂಧೀಜಿ ಇಂಡಿಯಾದ ಐಕಮತ್ಯ 
ದಲ್ಲಿ ನಂಬಿಕೆಯುಳ್ಳವರು. ಜಿನ್ನಾ ಮುಸ್ಲಿಮರೇ ಒಂದು ಜನಾಂಗ ( ನೇರ್ಷ) 
ಹಿಂದೂಗಳೇ ಒಂದು(ನೇರ್ಷ) ಜನಾಂಗ; ಎರಡು ಭಿನ್ನ ನೇರ್ಷಗಳು ಈ ದೇಶ 
ದಲ್ಲಿವೆ ಎಂದು ವಾದಿಸಿದರು . ಗಾಂಧೀಜಿ ಎಂದರು : " ಮುಸ್ಲಿಮರು ಬೇರೆ 
ಜನಾಂಗ ಹೇಗಾದಾರು ? ಅವರು ಇಲ್ಲಿಯೇ ಹುಟ್ಟಿದವರು , ಬೆಳೆದವರು . 
ಅವರ ಪೂರ್ವಿಕರು ಹಿಂದುಗಳಾಗಿದ್ದವರು , ಮುಸ್ಲಿಮರಾಗಿ ಪರಿವರ್ತಿತರಾಗಿರ 
ಬಹುದು . ಇದರಿಂದ ಅವರನ್ನು ಬೇರೆ ಜನಾಂಗವೆಂದು ಪರಿಗಣಿಸಲಾದೀತೆ? ” 
- ಜಿನ್ನಾ ( ಅದು ಹೇಗಾದೀತು ? ಮುಸ್ಲಿಮರೇ ಬೇರೆ ಜನಾಂಗ, ಮುಸ್ಲಿಂ 
ಲೀಗೇ ಮುಸ್ಲಿಮರನ್ನು ಪ್ರತಿನಿಧಿಸುವ ಸಂಸ್ಥೆ , ಕಾಂಗ್ರೆಸು ಹಿಂದೂಗಳ 
ಪ್ರತಿನಿಧಿ ಸಂಸ್ಥೆ , ಕಾಂಗ್ರೆಸಿನಲ್ಲಿರುವ ಮುಸ್ಲಿಮರು ( ಬ್ಲಾಕ್ - ಲೆಗ್ಗಳು) 
ಮುಸ್ಲಿಂ ದ್ರೋಹಿಗಳು . ಗಾಂಧೀಜಿಯವರು ವಿಶ್ವಾಸಿಗಳಾದ ಮುಸ್ಲಿಮರನ್ನು 
ತಮ್ಮ ಮತಕ್ಕೆ ಮೋಸವೆಸಗಲು ಆಕರ್ಷಿಸುತ್ತಿದ್ದಾರೆ ( ತಪ್ಪುದಾರಿಗೆ 
ಎಳೆಯುತ್ತಿದ್ದಾರೆ ” ಎಂದು ಆಪಾದಿಸಿದರು. 
1 ರಾಜಗೋಪಾಲಾಚಾರಿ ಗಾಂಧೀಜಿಗೆ ಸೂಚಿಸಿದ ಸಲಹೆ ಈ ರೀತಿಯಿತ್ತು . 
ಯುದ್ಧಾನಂತರ, ಮುಸ್ಲಿಂ ಜನಸಂಖ್ಯೆ ಅಧಿಕವಿರುವ ಇಂಡಿಯಾದ ಉತ್ತರ 
- ಪಶ್ಚಿಮ ಭಾಗ ಮತ್ತು ಪೂರ್ವ ಭಾಗಗಳನ್ನು ಪ್ರತ್ಯೇಕವಾಗಿ ಗುರ್ತಿಸಲು 
ಒಂದು ಕಮಿಷನನ್ನು ನೇಮಿಸತಕ್ಕದ್ದು , ಹೀಗೆ ಗುರ್ತು ಮಾಡಲ್ಪಟ್ಟ ಪ್ರದೇಶ 
ಗಳಲ್ಲಿ ಎಲ್ಲಾ ನಿವಾಸಿಗಳ ಫೈಬಿಸ್ಕೆಟನ್ನು ತೆಗೆದುಕೊಳ್ಳತಕ್ಕದ್ದು . ವಯಸ್ಕರ 
ಮತದಾನ ಪದ್ಧತಿಯನ್ನೋ ಅಥವಾ ಅನುಕೂಲವಾದ ಇನ್ನಾವ ಮತದಾನ 
ಪದ್ಧತಿಯನ್ನೇ ಅನುಸರಿಸತಕ್ಕದ್ದು . 


- ಗಾಂಧೀಜಿ 
“ ಬಹುಮತ ಪ್ರತ್ಯೇಕ ರಾಷ್ಟ್ರ ಸರ್ಕಾರ ಏರ್ಪಡಬೇಕು ಎಂದರೆ 
ಹಾಗೆಯೇ ಮಾಡತಕ್ಕದ್ದು . ಆದರೆ ಸರಹದ್ದಿನಲ್ಲಿರುವ ಜಿಲ್ಲೆಗಳು ತಾವು ಆರಿಸಿ 
ಕೊಂಡ ರಾಜ್ಯಭಾಗಕ್ಕೆ ಸೇರತಕ್ಕದ್ದು . ಒಂದು ಹಂಗಾಮಿ ಇಂಟರಿ 
ಸರ್ಕಾರ ರಚಿಸಲು (ಮಧ್ಯ ಕಾಲದಲ್ಲಿ) ಮುಸ್ಲಿಂಲೀಗು ಕಾಂಗ್ರೆಸಿನೊಡನೆ 
ಸಹಕರಿಸಬೇಕು. ಬ್ರಿಟಿಷ್ ಸರ್ಕಾರ ತನ್ನ ಎಲ್ಲಾ ಅಧಿಕಾರಗಳನ್ನೂ ಜವಾ 
ಬ್ದಾರಿಗಳನ್ನೂ ಭಾರತಕ್ಕೆ ವಹಿಸಿಕೊಡುವ ವಾಗ್ದಾನ ಮಾಡಬೇಕು. ಒಂದು 
ವೇಳೆ ರಾಜ್ಯಗಳು ಬೇರೆಬೇರೆಯಾಗಲು ನಿರ್ಧರಿಸಿದರೆ ದೇಶದ ರಕ್ಷಣೆ( ಸೈನ್ಯ ) ! 
ವ್ಯಾಪಾರ , ರಸ್ತೆ ಸಾರಿಗೆಗಳು ಮತ್ತು ಇತರ ಆವಶ್ಯ ವಿಷಯಗಳ ಬಗ್ಗೆ ಒಂದು 
ಪರಸ್ಪರ ಒಪ್ಪಂದ ಮಾಡಿಕೊಳ್ಳತಕ್ಕದ್ದು ”. 
- ಈ ಸಲಹೆಯಂತೆ , ಮುಸ್ಲಿಂ ಲೀಗಿಗೆ ಪಾಕಿಸ್ಥಾನ ದೊರೆಯುವ ಹಾಗೆ 
ಯಿತು. ಅದೂ ಇಂಡಿಯಾಕ್ಕೆ ಪೂರ್ಣ ಜವಾಬ್ದಾರಿಯನ್ನು ಬ್ರಿಟಿಷ್ ಸರ್ಕಾರ 
ವಹಿಸುವ ನಿರ್ಧರ ಮಾಡಿದ ಮೇಲೆ, ಈ ಸಲಹೆಗಳನ್ನು ರಾಜಾಜಿ ಗಾಂಧೀ 
ಜಿಯ ಒಪ್ಪಿಗೆ ಪಡೆದು ಮಾಡಿದರು; ಎಂದರೆ , ಗಾಂಧೀಜಿ ಒಂದು ರೀತಿಯಾಗಿ 
ಪಾಕಿಸ್ಥಾನಕ್ಕೆ ಒಪ್ಪಿದ ಹಾಗಾಯಿತು, ಗಾಂಧೀಜಿ ಈ ಸಲಹೆಗಳನ್ನೆ 
ಮುಸ್ಲಿಂ ಲೀಗೂ ಕಾಂಗ್ರೆಸ್ ಒಪ್ಪಬೇಕೆಂದಿದ್ದು , ಜಿನ್ನಾರ ಆಕ್ಷೇಪಣೆ ಏನೆಂ 
ದರೆ ( ೧) ಬ್ರಿಟಿಷರು ಈ ದೇಶ ಬಿಟ್ಟ ಮೇಲೆ ರಾಜ್ಯಾಂಗ ರಚನೆ ಮಾಡುವು 
ದೆಂದರೆ , ಮುಸ್ಲಿಮರನ್ನು ಯಾವ ರಕ್ಷಣೆಯೂ ಇಲ್ಲದೆ ಹಿಂದೂ ಮೆಜಾರತಿಯ 
ಅಧೀನಕ್ಕೆ ಬಿಟ್ಟ ಹಾಗಾಗುತ್ತದೆ, ಇದು ಸರಿಯಲ್ಲ ; ( ೨) ಹಂಗಾಮಿ ಸರ್ಕಾ 
ರದ ರಚನೆಯಲ್ಲಿ ಮುಸ್ಲಿಂ ಲೀಗಿಗೆ ಮಂತ್ರಿ ಮಂಡಲದಲ್ಲಿ ಕಾಂಗ್ರೆಸಿನಷ್ಟೇ 
ಸ್ಥಾನಗಳು ಇರತಕ್ಕದ್ದು ; ( ೩) ಪ್ರಾಂತಗಳನ್ನಲ್ಲ, ಒಟ್ಟು ಪ್ರದೇಶವನ್ನು 
ಪಾಕಿಸ್ಥಾನವೆಂದು ಪರಿಗಣಿಸತಕ್ಕದ್ದು ; ( ೪) ಜನಸಂಖ್ಯೆಯ ಫೈಬಿ 
ಸೈಟನ್ನು ತೆಗೆದುಕೊಳ್ಳತಕ್ಕದ್ದು . 
- ಗಾಂಧೀಜಿಗೂ ಜಿನ್ಹಾಗೂ ನಡೆದ ಸಂಧಾನ ಬಿದ್ದು ಹೋದುದು ಬಹು 
ಜನಕ್ಕೆ ದುಃಖ ಉಂಟುಮಾಡಿತು. ಆದರೆ ಕೆಲವು ಜನರು ಸಂತೋಷಪಟ್ಟರು. 
ಸರ್ ತೇಜ್ ಬಹದೂರ್ ಸಪು ಮತ್ತು ಇತರ ಲಿಬರಲ್‌ಗಳು ಇಡೀ ದೇಶಕ್ಕೆ 
ಒಂದು ರಾಜ್ಯಾಂಗ ನಿರ್ಮಿಸಿದರು. ಅದು ಫೆಡರಲ್ ರೂಪದ್ದು . ಇದಕ್ಕೆ ರಾಜರು 
ಗಳು ಸೇರಬಹುದು ಅಥವಾ ಸೇರದಿರಬಹುದು. ಇದರಲ್ಲಿ ಕೋಮುವಾರು 


- 


೧೬೧ 


“ ಭಾರತವನ್ನು ಬಿಟ್ಟು ಹೊರಡಿ ” 
ಒ ಟಿಲ್ಲ . ಮುಸ್ಲಿಮರು ಸಂಯುಕ್ತ ಚುನಾವಣಾ ಕ್ಷೇತ್ರಗಳಿಗೆ ಒಪ್ಪಿದರೆ, 
1ಯೂನಿರ್ಯ ಶಾಸನ ಸಭೆಯಲ್ಲಿ ಹಿಂದೂಗಳಿಗೂ ಮುಸ್ಲಿಮರಿಗೂ ಸಮ 
ಸಮ ಸದಸ್ಯತ್ವವಿರತಕ್ಕದ್ದು, ಯುದ್ಧ ಮುಗಿಯುವವರೆಗೆ ಇಂಗ್ಲೆಂಡ್ ಭಾರತ 
ವನ್ನು ಒಂದು ಡೊಮಿನಿರ್ಯ ಹಾಗೆ ಕಾಣತಕ್ಕದ್ದು , ಈಗಿನ ರಾಜ್ಯಾಂಗ 
- ರಚನೆಯ ಪ್ರಕಾರ ಮಾಡಲಾಗಿದ್ದ ೯೩ನೇ ಕಲಮು ಘೋಷಣೆಯನ್ನು 
1 ರದ್ದು ಮಾಡತಕ್ಕದ್ದು . ಪ್ರಾಂತ್ಯಗಳಲ್ಲಿ ಕೊಯ್ಲಿರ್ಷ ಮಂತ್ರಿ ಮಂಡಲಗಳು 
ಅಧಿಕಾರ ವಹಿಸತಕ್ಕದ್ದು , ಕೇಂದ್ರದಲ್ಲಿ ವೈಸರಾಯರ ಎಸ್ಸೆಕ್ಯುಟಿವ್ ಕೌನ್ಸಿ 
ಲಿಗೆ ಬದಲಾಗಿ ರಾಷ್ಟ್ರೀಯ ಸರ್ಕಾರ ರಚನೆಯಾಗತಕ್ಕದ್ದು . 
| ಸಪು ಮತ್ತು ಅವರ ಮಿತ್ರರ ಸಲಹೆಗಳನ್ನು ಮುಸ್ಲಿಂ ಲೀಗ್ , ಹಿಂದೂ 
ಮಹಾಸಭೆ, ಡಿಪ್ರೆಸ್ಟ್ ಕ್ಲಾಸ್ ಲೀಗ್ ಇವುಗಳೆಲ್ಲಾ ತಿರಸ್ಕರಿಸಿದವು: 
ಆದರೂ ಈ ರಾಜ್ಯಾಂಗ ರಚನೆ ಮುಂದೆ ಸಹಾಯಕ್ಕೆ ಬಂತು . 
| ಕಾಂಗ್ರೆಸಿಗೂ ಮುಸ್ಲಿಂ ಲೀಗಿಗೂ ಐಕಮತ್ಯ ತರಲು ಕೇಂದ್ರ ಅಸೆಂಬ್ಲಿ 
ಸದಸ್ಯರಲ್ಲಿ ಒಂದು ಪ್ರಯತ್ನ ನಡೆಯಿತು. ೧೯೪೫ನೇ ಜನವರಿಯಲ್ಲಿ ಬುಲಾ 
ಭಾಯಿ ದೇಸಾಯಿಯವರಿಗೂ ಲಿಯಾಕತ್ ಅಲೀ ಖಾನರಿಗೂ ಮಾತುಕತೆ 
ನಡೆಯಿತು. 
1 ಕಾಂಗ್ರೆಸಿಗೂ ಮುಸ್ಲಿಂ ಲೀಗಿಗೂ ಒಂದು ಒಪ್ಪಂದವಾಗಿ ಕೇಂದ್ರದಲ್ಲಿ 
ಒಂದು ಇಂಟರಿಂ ( ಮಧ್ಯ ಕಾಲ) ಸರ್ಕಾರ ರಚಿಸತಕ್ಕದ್ದು ಎಂದಾಯಿತು. 
ಈ ಕೆಳಗಿನ ಷರತ್ತುಗಳನ್ನು ಉಭಯ ಪಾರ್ಟಿಯವರು ಒಪ್ಪಿದರು : ( 0 ) ಕೇಂದ್ರ 
ಸರ್ಕಾರಕ್ಕೆ ಕಾಂಗ್ರೆಸ್ ಮತ್ತು ಲೀಗು ಸಮಸಮ ಸಂಖ್ಯೆಯ ಸದಸ್ಯರನ್ನು 
ನಾಮಿನೇಟ್ ಮಾಡತಕ್ಕದ್ದು ; ( ೨) ಷೆಡ್ಯೂಲ್ ಕ್ಯಾಸ್ಟ್ ಮತ್ತು ಸಿಬ್ಬರ 
ಪ್ರತಿನಿಧಿಗಳನ್ನು ಸೇರಿಸಿಕೊಳ್ಳತಕ್ಕದ್ದು ( ೩ ) ಕಮ್ಯಾಂಡರ್ - ರ್ಇ - ಚೀಫ್ರೂ 
ಈ ಕೌನೈಲಿನಲ್ಲಿ ಇರತಕ್ಕದ್ದು ; ಈ ಕೌನ್ಸಿಲು ಈಗಿನ ರಾಜ್ಯಾಂಗದ ಚೌಕಟ್ಟಿ 
ನಲ್ಲಿಯೇ ಕೆಲಸ ಮಾಡತಕ್ಕದ್ದು ; ಗೌರ್ನರ್ - ಜನರಲ್ ತಮ್ಮ ಕಾದಿಡ 
ಲ್ಪಟ್ಟ ಅಧಿಕಾರವನ್ನು ಉಪಯೋಗಿಸಕೂಡದು; ವೈಸರಾಯರು ಶಾಸನ 
ಸಭೆಯ ತೀರ್ಮಾನಗಳಿಗೆ ಬದ್ಧರಾಗಿರತಕ್ಕದ್ದು ; ಈ ಸರ್ಕಾರ ಅಧಿಕಾರ ವಹಿ 
ಸಿದ ಕೂಡಲೆ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸದಸ್ಯರನ್ನು ಖುಲಾಸೆ ಮಾಡ 
ತಕ್ಕದ್ದು ; ಉಭಯ ಪಾರ್ಟಿಯವರೂ ಈ ಒಪ್ಪಂದಕ್ಕೆ ರುಜು ಮಾಡಿ ಇಟ್ಟು 

ಗಾಂಧೀಜಿ 


ಕೊಂಡಿದ್ದರು, ಕಾಂಗ್ರೆಸಾಗಲೀ ಮುಸ್ಲಿಂ ಲೀಗಾಗಲಿ ಇದಕ್ಕೆ ಬದ್ಧವಾಗಲಿಲ್ಲ . 

ಬುಲಾಭಾಯಿಯವರು ಇದನ್ನು ಗಾಂಧೀಜಿಗೆ ತಿಳಿಸಿದ್ದರು. ಗಾಂಧೀಜಿ 
“ಇದು ಬುಲಾಭಾಯಿಯವರ ಸ್ವಂತ ಜವಾಬ್ದಾರಿಯದು. ಮತ್ತು ವರ್ಕಿಂಗ್ 
ಕಮಿಟಿ ಒಪ್ಪಿಗೆಯಿಲ್ಲದೆ ಇದು ಜಾರಿಗೆ ಯೋಗ್ಯವಲ್ಲ ” ಎಂದು ತಿಳಿಸಿದ್ದರು. 
ವರ್ಕಿಂಗ್ ಕಮಿಟಿಯ ಸದಸ್ಯರು ಬಿಡುಗಡೆಯಾದಮೇಲೆ, ಅವರು ಬುಲಾ 
ಭಾಯಿಯವರಿಗೆ ಈ ರೀತಿಯ ಒಪ್ಪಂದಕ್ಕೆ ಬರಲು ಯಾವ ಅಧಿಕಾರವೂ ಇಲ್ಲ. 
ಎಂದು, ಅವರ ನಡತೆಯನ್ನು ಟೀಕಿಸಿ , ಮುಂದೆ ನಡೆದ ಚುನಾವಣೆಯಲ್ಲಿ ಅವು 
ರನ್ನು ಒಬ್ಬ ಉಮೇದುವಾರರಾಗಿ ಕೂಡ ಆರಿಸಲಿಲ್ಲ. ಇದರಿಂದ ಬುಲಾ 
ಭಾಯಿಯವರಿಗೆ ಬಹಳ ದುಃಖವಾಯಿತು. 


೭ ನಡುಗಾಲ 

ಸರ್ಕಾರಕ್ಕಾಗಿ 
ಸಡಗರ . 


ದೇಶದಲ್ಲಿ ಅಸಮಾಧಾನ ಹೆಚ್ಚುತ್ತಲೇ ಇತ್ತು . ವೈಸರಾಯರು 71ಂಧೀ 
ಜಿಯ ಸಲಹೆಯನ್ನು ಒಪ್ಪಲಿಲ್ಲ. ವರ್ಕಿಂಗ್ ಕಮಿಟಿಯ ಸದಸ್ಯರು ಇನ್ನೂ 
ಅಹಮದ್‌ನಗರ ಕೋಟೆಯಲ್ಲಿಯೇ ಬಂಧನದಲ್ಲಿದ್ದರು. ಅವರನ್ನು ಬಂಧಿಸಿ 
೨ ೩ / ೪ ವರ್ಷವಾಗಿತ್ತು . ಯೂರೋಪಿನಲ್ಲಿ ಯುದ್ಧ ಮುಗಿಯುವ ಸೂಚನೆಗಳು 
ಕಂಡುಬಂದವು. ಬ್ರಿಟಿಷ್ ಸರ್ಕಾರಕ್ಕೆ ಅಪಜಯದ ಹೆದರಿಕೆ ಈಗ ಇರಲಿಲ್ಲ. 
ಈ ಸಮಯದಲ್ಲಿ ವೈಸ್ರಾಯ್ ಲಾರ್ಡ್ ವೇವಲ್ಲರು ಲಂಡನ್ನಿಗೆ ಹೋಗಿ, 
ಬ್ರಿಟಿಷ್ ಮಂತ್ರಿಮಂಡಲದ ಒಪ್ಪಿಗೆಯಂತೆ, ಹೊಸ ಸಲಹೆಗಳನ್ನು ತಂದರು. 
ಬಂಧನದಲ್ಲಿದ್ದ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸದಸ್ಯರನ್ನೆಲ್ಲಾ ೧೯೪೫ ನೇ 
ರ್ಜೂ ೧೪ರಲ್ಲಿ ಬಿಡುಗಡೆ ಮಾಡಿದರು . ಸಿಮಾದಲ್ಲಿ ಒಂದು ಸಮ್ಮೇಳನ ನಡೆ 
ಸುವುದಾಗಿಯೂ , ಅದಕ್ಕೆ ಎಲ್ಲ ರಾಜಕೀಯ ಮುಖಂಡರೂ ಬರಬೇಕೆಂದೂ 
ಹೇಳಿದರು. ಗಾಂಧೀಜಿ ಮತ್ತು ವರ್ಕಿಂಗ್ ಕಮಿಟಿ ಸದಸ್ಯರಿಗೂ , ಜಿನ್ನಾ 
ಮತ್ತು ಮುಸ್ಲಿಂ ಲೀಗ್ ಸದಸ್ಯರಿಗೂ , ಡಾ . ಅಂಬೇಡ್ಕರ್‌ ಮುಂತಾದವರಿಗೂ 
ಆಹ್ವಾನಹೋಯಿತು. ಪ್ರಾಂತಗಳ ಎಲ್ಲ ಹಿಂದಿನ ಮತ್ತು ಈಗಿನ ಮಂತ್ರಿ 
.ಗಳಿಗೂ ಆಹ್ವಾನ ಹೋಯಿತು. 
| ಈ ಸಮ್ಮೇಳನ ರ್ಜೂ ೨೫ರಿಂದ ಜುಲೈ ೧೪ರವರೆಗೂ ನಡೆಯಿತು. ಸಮ್ಮೇಳೆ 
ನದ ಮುಂದೆ ವೈಸರಾಯರು ಇಟ್ಟ ಸಲಹೆಗಳೇನೆಂದರೆ : ವೈಸರಾಯರ ಎಗ್ಗೆ 
ಕ್ಯುಟಿವ್ ಕೌನ್ಸಿಲಿನಲ್ಲಿ ವೈಸ್‌ರಾಯರು, ಕಮಾಂಡರ್ - ಇನ್ - ಚೀಫರ 
ಹೊರತಾಗಿ ಯಾವ ಸರ್ಕಾರಿ ಅಧಿಕಾರಿಗಳೂ ಇರುವುದಿಲ್ಲ . ಭಾರತೀಯ 
ರ್ಕೌಸಿಲರುಗಳೆಲ್ಲಾ ತಮ್ಮ ತಮ್ಮ ಪಾರ್ತಗಳ ಪ್ರತಿನಿಧಿಗಳು, ಹಿಂದೂ 
ಮತ್ತು ಮುಸ್ಲಿಂ ಸದಸ್ಯರ ಸಂಖ್ಯೆಗಳು ಸಮಸಮವಾಗಿರುವುವು. ವೈಸರಾಯರು 
ಸದಸ್ಯರನ್ನು ನೇಮಿಸುವರು. ಆದರೆ ಆಯಾಯಾ ಪಾರ್ಟಿಗಳಿಂದ ಕಳುಹಿಸ 


೧೬೪ 

ಗಾಂಧೀಜಿ 
ಲಾದ ಸದಸ್ಯರನ್ನೇ ಆರಿಸಿಕೊಳ್ಳುವರು . ಇದಕ್ಕೆ ವೈಸ್‌ರಾಯ್ ಎಕ್ಸೆಕ್ಯುಟಿವ್ 
ಕೌನ್ಸಿಲ್ ಎಂದು ಕರೆದಾಗ್ಯೂ ಅದು ಇಂಟರಿಂ ನ್ಯಾಷನಲ್ ಸರ್ಕಾರ 
ದಂತೆಯೇ ಇರುವುದು, ವೈಸರಾಯರು ನಡುವೆ ಕೈ ಹಾಕುವುದಿಲ್ಲ ; ನಡುವೆ 
ಕೈ ಹಾಕಿದಾಗ್ಯೂ , ಅಲ್ಪ ಸಂಖ್ಯಾತರ ಹಿತರಕ್ಷಣೆಗಾಗಿ ಕೈ ಹಾಕುವರು. 
* ಗಾಂಧೀಜಿ, ವರ್ಕಿಂಗ್ ಕಮಿಟಿ ಸದಸ್ಯರು ಮತ್ತು ಅಧ್ಯಕ್ಷರು ಬಂದಿದ್ದರು. 
ಗಾಂಧೀಜಿ ಕಾಂಗ್ರೆಸಿನ ಸಲಹೆಗಾರರಾಗಿ ಮಾತ್ರ ಬಂದಿದ್ದರು. ಆಜಾದ್ , 
ವಲ್ಲಭಭಾಯಿ , ಜವಹರಲಾಲ್ ನೆಹರು ಮುಂತಾದವರೆಲ್ಲಾ ಸಮ್ಮೇಳನದಲ್ಲಿ 
ಭಾಗವಹಿಸಿದ್ದರು. ಎಲ್ಲ ಪಾರ್ಟಿಗಳೂ ವೈಸರಾಯ್ರ ಸಲಹೆಗಳನ್ನು 
ಒಪ್ಪಿದರೆಂಬಂತೆ ಮೊದಲು ಕಂಡುಬಂದಿತು . ಗಾಂಧೀಜಿ ಮತ್ತು ಕಾಂಗ್ರೆಸ್ 
ವರ್ಕಿಂಗ್ ಕಮಿಟಿ ತಮ್ಮ ಪ್ರತಿನಿಧಿಗಳ ಹೆಸರನ್ನು ವೈಸರಾಯರಿಗೆ ಕಳುಹಿಸಿ 
ಒಂದು ಹೆಜ್ಜೆ ಮುಂದೆ ಬಂದ ಹಾಗಾಯಿತು. ಆದರೆ ಹಿಂದೆಯೇ ಒಂದು ಅಡ 
ಚಣೆ ಕಂಡುಬಂದಿತು . ಹಿಂದೂ - ಮುಸ್ಲಿಂ ಸಮಸಮತೆ ಎಂಬುದಕ್ಕೆ ಏನು 
ಅರ್ಥ ಮಾಡಬೇಕು ? ಸಾಮಾನ್ಯವಾಗಿ ಹಿಂದೂಗಳಿಗೂ ಮುಸ್ಲಿಮರಿಗೂ 
ಸನಸನು ಎಂತಲೋ 
* ಗಾಂಧೀಜಿ ಸ್ಪಷ್ಟ ಪಡಿಸಿದರು : * ಕಾಂಗ್ರೆಸು ಯಾವ ಒಂದು ಕೋಮಿನ| 
ಪಾರ್ಟಿಯೂ ಅಲ್ಲ . ಅದು ಎಲ್ಲಕೋಮುಗಳನ್ನೂ ಒಳಗೊಂಡ ರಾಷ್ಟ್ರೀಯ 
ಪಾರ್ಟಿ, ಆಜಾದರು ಮುಸ್ಲಿಮರಾದರೂ , ಮುಸ್ಲಿಂ ಪ್ರತಿನಿಧಿಯಲ್ಲ, ಕಾಂಗ್ರೆಸ್ 
( ರಾಷ್ಟ್ರೀಯ) ಪ್ರತಿನಿಧಿ , ಆದ್ದರಿಂದ, ತಾನುಕೊಡುವ ಹೆಸರುಗಳಲ್ಲಿ ಕಾಂಗ್ರೆಸು| 
ಒಬ್ಬ ಮುಸ್ಲಿಂ ಸದಸ್ಯರನ್ನಾದರೂ ಸೇರಿಸುತ್ತದೆ. ” 

ಜಿನ್ನಾ ಅಂದರು : " ಮುಸ್ಲಿಂ ಲೀಗೇ ಎಲ್ಲಾ ಮುಸ್ಲಿಮರ ಪ್ರತಿನಿಧಿ, ಆದ್ದ 
ರಿಂದ ಮುಸ್ಲಿಂ ಸದಸ್ಯರನ್ನು ಲೀಗೇ ಕೊಡುವ ಅಧಿಕಾರ ಹೊಂದಿದೆ. ಕಾಂಗ್ರೆ , 
ಸಿಗೆ ಒಬ್ಬ ಮುಸ್ಲಿಮರನ್ನು ಸೇರಿಸುವುದಕ್ಕೂ ಅಧಿಕಾರವಿಲ್ಲ. ಇತರ ಮೈನಾ! 
ರಿಟಿಗಳೆಲ್ಲಾ ಕಾಂಗ್ರೆಸಿನೊಡನೆಯೇ ಓಟು ಮಾಡುತ್ತಾರೆ. ಆದ್ದರಿಂದ 
ಮುಸ್ಲಿಂ ಸದಸ್ಯರು, ಮುಸ್ಲಿಂ ಲೀಗ್ ಸದಸ್ಯರು, ಮೈನಾರಿಟಿಯಲ್ಲೇ ಇರು. 
ವರು ”. ಈ ಭಿನ್ನಾಭಿಪ್ರಾಯವೇ ಪ್ರಬಲವಾಗಿ , ಸಮ್ಮೇಳನ ಮುರಿದು 
ಹೋಯಿತು. ವೈಸರಾಯರ ಪ್ರಯತ್ನ ಭಗ್ನವಾಯಿತು. 

ಜೈಲಿನಿಂದ ಬಿಡುಗಡೆಯಾದ ಸರ್ ದಾರ್ ವಲ್ಲಭಭಾಯಿಯವರ ದೇಹಸ್ಥಿತಿ 


೧೬೫ 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 
ಬಹಳ ಕೆಟ್ಟು ಹೋಗಿತ್ತು . ಗಾಂಧೀಜಿ ಹೇಳಿದರು: “ ನೀವುನೇಚರ್ ಕ್ಯೂರ್ 
ಅಥವಾ ಪ್ರಕೃತಿ ಚಿಕಿತ್ಸೆಯನ್ನು ಆರಂಭಿಸಿ. ನಿಮ್ಮ ದೇಹಸ್ಥಿತಿ ಸುಧಾರಿಸು 
ವುದು ”. ಅದರಂತೆ ಪುನಾದ ಡಾ . ರ್ದಿಷಾ ಮೆಹತಾರವರ ಪ್ರಕೃತಿ ಚಿಕಿತ್ಸಾ 
ಲಯದಲ್ಲಿ ಅವರನ್ನಿಟ್ಟು ತಾವೂ ಅವರ ಜತೆಯಲ್ಲಿದ್ದರು . ಆಗಸ್ಟ್ ತಿಂಗಳಿಂದ 
ಮೂರು ತಿಂಗಳಕಾಲ ಅಲ್ಲಿದ್ದರು. ಅನಂತರ ಸೇವಾಗ್ರಾಮಕ್ಕೆ ಹೋದರು . 
ಪೂನಾಬಳಿ ಇರುವ ಉರುಲಿಕಾಂರ್ಚ ಎಂಬ ಊರಿನಲ್ಲಿ ಗ್ರಾಮಸ್ಥರಿಗೆ | 
- ಪ್ರಕೃತಿ ಚಿಕಿತ್ಸೆಯನ್ನು ನಡೆಸಿದರು: ಇಲ್ಲಿಯೇ ೧೯೪೬ನೇ ಮಾರ್ಚ್ ಅಖೈರ್ * 

ವರೆಗೂ ಇದ್ದರು. 
- ೧೯೪೫ನೇ ಏಪ್ರಿಲ್ ಆಖೈರ್‌ ಹೊತ್ತಿಗೆ ಯುದ್ಧದಲ್ಲಿ ಮಿತ್ರ ಪಕ್ಷದವರಿಗೆ 
ಜಯ ಸನ್ನಿಹಿತವಾಯಿತು. ಮೇ ೧ರಲ್ಲಿ ಹಿಟ್ಲರ್ ಆತ್ಮಹತ್ಯೆ ಮಾಡಿಕೊಂಡ 
ಸುದ್ದಿ ಬಂತು. ಮೇ ೨ನೇ ತಾರೀಖಿನಲ್ಲಿ ಜರ್ಮ್ರ ಸೈನ್ಯಗಳು ಇಟಲಿಯಲ್ಲಿ 
ಶರಣಾಗತವಾದವು. ಅದೇ ದಿವಸ ಸ್ಟಾರ್ಲಿರು ಬರ್ಲಿ೯ ನಗರವನ್ನು ಹಿಡಿದರು . 
ಮೇ ೭ನೇ ತಾರೀಖು ಜರ್ಮನಿ ಬೇಷರತ್ ಆಗಿ ಶರಣಾಗತವಾಯಿತು. ಇನ್ನು 
ಉಳಿದದ್ದು ಜಪಾನಿನ ಸೋಲು. ಆಗಸ್ಟ್ ತಿಂಗಳಲ್ಲಿ ಹಿರೋಷಿಮ ಮತ್ತು 

ನಾಗಸಾಕಿಯ ಮೇಲೆ ಅಮೆರಿಕಾ ಆಟಂ ಬಾಂಬು ಹಾಕಿದ ಮೇಲೆ, ಜಪಾನೂ 
- ಶರಣಾಗತವಾಯಿತು. ಹೀಗೆ ಯುದ್ಧವು ಮಿತ್ರ ರಾಷ್ಟ್ರಗಳ ಜಯಭೇರಿ 
| ಯಿಂದ ಪರ್ಯವಸಾನವಾಯಿತು. 

ಇಂಗ್ಲೆಂಡಿನಲ್ಲಿ ೧೯೪೫ನೇ ಜುಲೈನಲ್ಲಿ ಯುದ್ಧಾನಂತರದ ಮಹಾಚುನಾವಣೆ 
ಗಳು ನಡೆದು, ಲೇಬರ್ ಪಾರ್ಟಿ ಅತ್ಯಧಿಕ ಸಂಖ್ಯೆಯಲ್ಲಿ ಜಯ ಹೊಂದಿತು . 
ರ್ಕಸರ್ವೆಟಿನ್ ಸಂಗಡ ಪದಭ್ರಷ್ಟತೆ ಹೊಂದಿತು . ಚರ್ಚಿಲರು ಪ್ರಧಾನ 
ಮಂತ್ರಿ ಪದವಿಯಿಂದ ನಿವೃತ್ತರಾದರು. ಲೇಬರ್ ಪಾರ್ಟಿಯ ಮೇಜರ್ 
ಕ್ಯ ಪ್ರಧಾನ ಸಚಿವರಾದರು. ಲಾರ್ಡ್ ಪೆಥಿಕ್ - ಲಾರೆನ್ಸ್ ಇಂಡಿಯಾ 
| ಸೆಕ್ರೆಟರಿ ಆಫ್ ಸ್ಟೇಟರಾದರು . ಲೇಬರ್ ಸಂಗಡ ಅಧಿಕಾರಕ್ಕೆ ಬಂದದ್ದರಿಂದ 
ಭಾರತ ರಾಜಕೀಯದಲ್ಲಿ ಹೊಸ ಗಾಳಿ ಬೀಸಲಾರಂಭಿಸಿತು . 

ಲಾರ್ಡ್ ಪೆಥಿಕ್ - ಲಾರೆನ್ಸ್ರು ಗಾಂಧೀಜಿಗೆ ೪೦ ವರ್ಷದ ಸ್ನೇಹಿತರು. 
- ಅವರು ಅಧಿಕಾರಕ್ಕೆ ಬಂದ ಕೂಡಲೆ ಗಾಂಧೀಜಿ ಅವರನ್ನು ಅಭಿನಂದಿಸಿ 
- “ ನಿಮ್ಮ ಕಾಲದಲ್ಲಿಯೇ ಇಂಗ್ಲೆಂಡಿನ ಇಂಡಿಯಾ ಕಛೇರಿ ಆಳವಾಗಿ ಹೂಳಲ್ಪ 


೧೬೬ 

ಗಾಂಧೀಜಿ 
ಡಲಿ ” ಎಂದು ಬರೆದರು. ಪೆಥಿಕ್ - ಲಾರೆನ್ಸ್ ಗಾಂಧೀಜಿಗೆ ಉತ್ತರ ಬರೆ 
ಯುತ್ತಾ “ ನಮ್ಮಿಬ್ಬರ ಮೈತ್ರಿಯಿಂದ ಇಂಡಿಯಾ ಮತ್ತು ಅದರ ಜನತೆಗೆ 
ಶಾಶ್ವತವಾದ ಕಲ್ಯಾಣವಾಗಲಿ ” ಎಂದು ಆಶಿಸಿದರು . 
- ಆಗಸ್ಟ್‌ ಕಡೆಯ ವಾರದಲ್ಲಿ ಹೊಸ ಲೇಬರ್‌ ಸರ್ಕಾರ ವೈಸ್‌ರಾಮ್ 
ನೇವಲ್ಲರನ್ನು ಲಂಡನ್ನಿಗೆ ಬರಹೇಳಿ, ಇಂಡಿಯಾದ ರಾಜಕೀಯ ಪರಿಸ್ಥಿತಿಯನ್ನು 
ಆದ್ಯಂತವಾಗಿ ಪರಿಶೀಲಿಸಿತು . ಕೇಂದ್ರ ಮತ್ತು ಪ್ರಾಂತ ಶಾಸನ ಸಭೆಗಳಿಗೆ 
ಆದಷ್ಟು ಬೇಗ ಚುನಾವಣೆ ನಡೆಸಬೇಕೆಂದು ವೈಸರಾಯರಿಗೆ ಬ್ರಿಟಿಷ್ ಸರ್ಕಾರ 
ತಿಳಿಸಿತು . ಯೂರೋಪಿನಲ್ಲಿ ಯುದ್ಧ ವಾರಂಭವಾದಾಗಿನಿಂದ ಇಂಡಿಯಾದಲ್ಲಿ 
ಚುನಾವಣೆಗಳನ್ನು ನಡೆಸಿರಲಿಲ್ಲ. ವೈಸರಾಯರು ಇಂಡಿಯಾಕ್ಕೆ ಹಿಂತಿರುಗಿದ 
ಒಡನೆಯೇ , ಸೆಪ್ಟೆಂಬರ್ ೧೯ರಲ್ಲಿ , ಲೇಬರ್ ಸರ್ಕಾರದ ಅಪ್ಪಣೆಯಂತೆ, ಒಂದು 
ಪ್ರಕಟಣೆ ಹೊರಡಿಸಿದರು : ಕೇಂದ್ರದಲ್ಲಿಯೂ ಪ್ರಾಂತಗಳಲ್ಲಿಯೂ ಚುನಾವಣೆ 
ಆದಷ್ಟು ಬೇಗ ನಡೆಯಬೇಕು ; ಚುನಾವಣೆಯಾದ ಕೂಡಲೆ ಪ್ರಾಂತಗಳಲ್ಲಿ 
ಮಂತ್ರಿ ಮಂಡಲಗಳನ್ನು ರಚಿಸಬೇಕು ; ರಾಜ್ಯಾಂಗ ರಚನಾ ಸಭೆಯನ್ನು 
ಆದಷ್ಟು ಬೇಗ ಸೇರಿಸಬೇಕು; ಮತ್ತು ಭಾರತದ ನಾನಾ ರಾಜಕೀಯ ಪಾರ್ಟಿ 
ಗಳನ್ನೊಳಗೊಂಡ ಕೇಂದ್ರ ಮಂತ್ರಿ ಮಂಡಲವನ್ನು ರಚಿಸಬೇಕು. 

ಕಾಂಗ್ರೆಸ್ ವರ್ಕಿಂಕ್ ಕಮಿಟಿ ಸೆಪ್ಟೆಂಬರ್ ೧೪ರಲ್ಲಿ ಪುನಾದಲ್ಲಿ ಕಲೆತು 
ಕೇಂದ್ರ ಮತ್ತು ಪ್ರಾಂತಗಳ ಚುನಾವಣೆಗಳಲ್ಲಿ ಭಾಗವಹಿಸತಕ್ಕದೆಂದು ನಿರ್ಧರಿ 
ಸಿತು. ಎಲ್ಲ ರಾಜಕೀಯ ಕೈದಿಗಳ ಖುಲಾಸೆಯಾಗಬೇಕೆಂದು ಅಧ್ಯಕ್ಷ 
ಆಜಾದ್ ವೈಸರಾಯರಿಗೆ ತಂತಿ ಕಳುಹಿಸಿದರು . ಅದರಂತೆ ವೈಸರಾಯರು 
ಎಲ್ಲಾ ರಾಜಕೀಯ ಕೈದಿಗಳನ್ನೂ ಬಿಡುಗಡೆ ಮಾಡಿದರು. ಕೇಂದ್ರಕ್ಕೆ ಚುನಾ 
ವಣೆಗಳು ನಡೆದವು. ೧೯೪೬ರಲ್ಲಿ ಪ್ರಾಂತಗಳಲ್ಲಿ ಚುನಾವಣೆ ನಡೆಯಿತು. 
ಜವಹರಲಾಲ್ ನೆಹರು ಕಾಂಗ್ರೆಸಿಗೆ ಜಯವಾಗಲು ದೇಶವನ್ನೆಲ್ಲಾ ಸುತ್ತಿದರು. 
ಕಾಂಗ್ರೆಸಿಗೆ ಭಾರೀ ಜಯವಾಯಿತು. ಕೇಂದ್ರ ಅಸೆಂಬ್ಲಿಯ ೧೦೨ ಸ್ಥಾನ 
ಗಳಲ್ಲಿ ಕಾಂಗ್ರೆಸಿಗೆ ೫೭ ಸ್ಥಾನಗಳೂ , ಮುಸ್ಲಿಂ ಲೀಗಿಗೆ ೪೦ ಸ್ಥಾನಗಳೂ ದೊರೆ 
ತವು. ಪ್ರಾಂತ ಚುನಾವಣೆಗಳಲ್ಲಿಯೂ ಕಾಂಗ್ರೆಸಿಗೆ ಬಹು ಸ್ಥಾನಗಳು ದೊರೆ 
ತವು, ವಾಯುವ್ಯ ಸರಹದ್ ಪ್ರಾಂತದಲ್ಲಿ ಕಾಂಗ್ರೆಸು ಎಲ್ಲಾ ಜನರಲ್ ಸ್ಥಾನ 
ಗಳಲ್ಲಿ ಮತ್ತು ಮುಸ್ಲಿಮರಿಗಾಗಿ ಕಾದಿಡಲ್ಪಟ್ಟಿದ್ದ ಸ್ಥಾನಗಳನ್ನೂ ಬಹುಸ್ಥಾನ 


೧೬೭ 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 
ಗಳನ್ನೂ ಪಡೆಯಿತು. ಪಂಜಾಬಿನಲ್ಲಿ ಮುಸ್ಲಿಂ ಲೀಗು ೭೯ ಸ್ಥಾನಗಳನ್ನು 
ಪಡೆದಾಗ್ಯೂ , ಅದಕ್ಕೆ ಬಹುಮತ ದೊರೆಯಲಿಲ್ಲ . 

ಕಾಂಗ್ರೆಸು ಎಂಟು ಪ್ರಾಂತಗಳಲ್ಲಿ ಮಂತ್ರಿ ಮಂಡಲ ಸ್ಥಾಪಿಸಿತು. ಬಂಗಾಳ, 
ಪಂಜಾಬ್ ಮತ್ತು ಸಿಂದ್‌ನಲ್ಲಿ ಕಾಂಗ್ರೆಸು ಅಲ್ಪ ಸಂಖ್ಯೆಯಲ್ಲಿತ್ತು . ಆದರೆ 
- ಈ ಮೂರು ಪ್ರಾಂತಗಳಲ್ಲಿಯೂ ಮುಸ್ಲಿಂ ಲೀಗ್ ಮಂತ್ರಿಮಂಡಲ ಇರಲಿಲ್ಲ . 

ಗಾಂಧೀಜಿ ಏತನ್ಮಧ್ಯೆ ಕಲ್ಕತ್ತಾಕ್ಕೆ ಪ್ರಯಾಣ ಮಾಡಿದರು . ಅಲ್ಲಿ ಬಂಗಾಳಾ 
ಗೌರ್ನರ್ ಕೇಸಿಯವರನ್ನು ಭೇಟಿ ಮಾಡಿದರು. ಶಾಂತಿನಿಕೇತನಕ್ಕೂ ಭೇಟಿ 
1 ಮಾಡಿ, ಅದರ ರಕ್ಷಣೆಗಾಗಿ ನಿಧಿ ಸಂಗ್ರಹ ಮಾಡಿದರು . ಮಿಡ್ನಾಪುರ ಜಿಲ್ಲೆ 
ಯಲ್ಲಿಯೂ ಸಂಚರಿಸಿದರು . ಅಲ್ಲಿಂದ ಹಿಂತಿರುಗಿದ ಮೇಲೆ, ಅಸ್ಸಾಂನಲ್ಲಿ ಏಳು 
ದಿನ ಸಂಚರಿಸಿದರು . ಅಲ್ಲಿಂದ ಮದ್ರಾಸಿಗೆ ಬಂದು , ದಕ್ಷಿಣ ಭಾರತ ಹಿಂದೂ 
1 ಸ್ನಾನಿ ಪ್ರಚಾರ ಸಂಸ್ಥೆಯ ರಜತೋತ್ಸವದಲ್ಲಿ ಅಧ್ಯಕ್ಷತೆ ವಹಿಸಿದರು . ಬಂಗಾಳ, 

ಅಸ್ಸಾಂ ಮತ್ತು ದಕ್ಷಿಣ ಭಾರತದ ಸಂಚಾರದಲ್ಲಿ ಸಂಧ್ಯಾ ಕಾಲದ ಪ್ರಾರ್ಥ 
1 ನೆಯ ಸಮಯದಲ್ಲಿ ರಾಮರ್ಧು ಪ್ರಚಾರ ಮಾಡಿದರು. ರಾಮರ್ದು ಎಂದರೆ 
ರಾಮನಾಮವನ್ನು ಭಜನೆ ಮಾಡುವಾಗ, ಕೈತಾಳ ಹೊಡೆಯುವುದು. ಜನರಲ್ಲಿ 
ಭಕ್ತಿಭಾವವನ್ನು ತುಂಬುವುದೇ ಇದರ ಉದ್ದೇಶ. ರೈಲಿನಲ್ಲಿ ಸಂಚಾರ 
ಮಾಡುವಾಗ ಪ್ರತಿ ಸ್ಟೇಷನ್ನಿನಲ್ಲಿಯೂ ಕೈನೀಡಿ ಪುಡಿಕಾಸುಗಳನ್ನು ಹರಿಜನ 
ನಿಧಿಗಾಗಿ ವಸೂಲು ಮಾಡುತ್ತಿದ್ದರು. ಇದೇ ಕಾಲದಲ್ಲಿ ದಕ್ಷಿಣದಲ್ಲಿ ಮಧುರೆ, 
ಪಳನಿ ಮುಂತಾದ ಯಾತ್ರಾ ಪ್ರದೇಶಗಳನ್ನು ಭೇಟಿ ಮಾಡಿ , ಅಲ್ಲಿನ ದೇವಾ 
ಲಯಗಳಲ್ಲಿ ಹರಿಜನ ಪ್ರವೇಶಕ್ಕೆ ಅವಕಾಶ ಮಾಡಿಕೊಟ್ಟರು. 

ಮದ್ರಾಸಿನಲ್ಲಿದ್ದಾಗ, ಗಾಂಧೀಜಿ ೧೯೪೨ ರಲ್ಲಿ ನಿಂತು ಹೋಗಿದ್ದ “ ಹರಿ 
ಜನ ” ಪತ್ರಿಕೆಯನ್ನು ಹೊರಡಿಸಲು ನಿರ್ಧರಿಸಿದರು. 
* ಗಾಂಧೀಜಿ ತಮ್ಮ ಸಂಚಾರವನ್ನೆಲ್ಲಾ ಮುಗಿಸಿಕೊಂಡು ಪುನಃ ಉರುಲಿ 
ಕಾಂರ್ಚಗೆ ಬಂದರು . ೧೯೪೬ ನೇ ಮಾರ್ಚ್ ಮತ್ತು ಏಪ್ರಿಲಿನಲ್ಲಿ ಒಂದು 
- ಪಾರ್ಲಿಮೆಂಟರಿ ಆಯೋಗ ಬ್ರಿಟಿಷ್ ಮಂತ್ರಿ ಮಂಡಲದ ಪ್ರೇರಣೆಯಂತೆ 
ಭಾರತವನ್ನೆಲ್ಲಾ ಸಂಚರಿಸಿ, ಇಲ್ಲಿನ ಪಾರ್ಟಿಗಳ ಮುಖಂಡರನ್ನೆಲ್ಲಾ ಭೇಟಿ 
ಮಾಡಿ, ಮಾತುಕತೆ ನಡೆಸಿತು . ಗಾಂಧೀಜಿಯನ್ನು ಮತ್ತು ಜಿನ್ನಾರನ್ನು ಭೇಟಿ 
ಮಾಡಿ, ವಿಷಯಗಳನ್ನೆಲ್ಲಾ ತಿಳಿದುಕೊಂಡಿತು . ಇಂಡಿಯಾದಲ್ಲಿ ಎಲ್ಲೆಲ್ಲಿಯೂ 


೧೬೮ 

ಗಾಂಧೀಜಿ 
ಬಹಳ ಕಹಿಭಾವನೆ ಉಂಟಾಗಿದೆ ಎಂಬುದು ಆಯೋಗಕ್ಕೆ ತಿಳಿಯಿತು. . 
ಆಯೋಗ ಇಂಗ್ಲೆಂಡಿಗೆ ಹಿಂತಿರುಗಿ , ಎಲ್ಲವನ್ನೂ ಬ್ರಿಟಿಷ್ ಮಂತ್ರಿ ಮಂಡ 
ಲಕ್ಕೆ ತಿಳಿಸಿತು. ಇಂಡಿಯಾದಲ್ಲಿ ಬರೀ ಮಾತು , ವಿಚಾರಣೆ , ಯಾನ 
ಕಾರ್ಯವೂ ನಡೆದಿಲ್ಲ ಎಂದು ವರದಿ ಮಾಡಿತು . 
- ಚುನಾವಣೆಯಾಗಿ ಪ್ರಾಂತಗಳಲ್ಲಿ ಮಂತ್ರಿಮಂಡಲಗಳೇನೋ ರಚಿತಾ 
ವಾದುವು. ಆದರೆ ದೇಶದಲ್ಲಿ ಅಸಮಾಧಾನ ಹೆಚ್ಚುತ್ತಲೇ ಬಂದಿತು. ಪ್ರತಿ 
ಯೊಂದುಕೋಮೂ ತನ್ನ ತನ್ನ ಹಿತ ರಕ್ಷಣೆಯಲ್ಲಿ ತೊಡಗಿತು. ಜಿನ್ನಾರು 
ಆಧಿಪತ್ಯದಲ್ಲಿ ಮುಸ್ಲಿಂ ಲೀಗು ಗಲಾಟೆ ಮಾಡುತ್ತಲೇ ಇತ್ತು . ಪಂಜಾಬಿನಲ್ಲಿ 
ಸಿಖ್ ಜನಾಂಗ ತನ್ನ ಭವಿಷ್ಯದ ಬಗ್ಗೆ ಸಾಮೂಹಿಕವಾಗಿ ಯೋಜನೆ ಮಾಡು 
ತೊಡಗಿತು. ಪಂಜಾಬು ಪಾಕಿಸ್ತಾನಕ್ಕೆ ಸೇರಿದರೆ ತಮ್ಮ ಗತಿಯೇನು 
ಎಂದು ಸಿಖ್ ಮುಖಂಡರು ಆಲೋಚನೆ ಮಾಡತೊಡಗಿದರು . 
- ೧೯೪೬ ನೇ ಫೆಬ್ರವರಿ ೧೯ ರಲ್ಲಿ ಬ್ರಿಟಿಷ್ ಸರ್ಕಾರ ಒಂದು ಪ್ರಕಟಣೆ 
ಹೊರಡಿಸಿತು : “ಮೂರುಕ್ಯಾಬಿನೆಟ್ ಮಂತ್ರಿಗಳ ಒಂದು ಆಯೋಗ ಇಂಡಿ 
ಯಾಕ್ಕೆ ಶೀಘ್ರದಲ್ಲಿಯೇ ಹೊರಡುವುದು . ಅದು ವೈಸರಾಯರೊಡನೆ ಕಲೆತು 
ಭಾರತ ರಾಜ್ಯಾಂಗ ರಚನೆಯನ್ನು ನಿರ್ಮಿಸುವ ವಿಷಯವಾಗಿ ಭಾರತದ ರಾಜ 
ಕೀಯ ಮುಖಂಡರೊಡನೆ ಚರ್ಚೆ ನಡೆಸುವುದು ”. 

ಇದೇ ವಿಷಯವನ್ನು ಅದೇ ದಿವಸ ಇಂಗ್ಲೆಂಡಿನ ಕಾನುನ್ಸ್ ಸಭೆಯಲ್ಲಿ 
ಪ್ರಧಾನ ಮಂತ್ರಿ ಆ್ಯಕ್ಸಿ ಚರ್ಚಿಸುತ್ತಾ , ಈ ಕೆಳಗಿನ ವಾಕ್ಯಗಳನ್ನು ನುಡಿ 
ದರು : “ ತನ್ನ ಭವಿಷ್ಯ ರಾಜ್ಯಾಂಗ ಏನಿರಬೇಕೆಂಬುದು ಭಾರತವೇ ನಿರ್ಣ 
ಯಿಸಿ ಕೊಳ್ಳ ಬೇಕು. ಭಾರತದ ಪ್ರಜೆಗಳು ಬ್ರಿಟಿಷ್ ಕಾರ್ನವೆಲ್‌ನಲ್ಲಿಯೇ 
ಇರಬಹುದು, ಇದ್ದರೆ ಅನೇಕ ಪ್ರಯೋಜನಗಳಿವೆ. ಹಾಗೆ ಇದ್ದರೆ ಅವರ 
ಸ್ವಂತ ಇಚ್ಛೆಯಿಂದಲೇ ಹೊರಗಿನಿಂದ ಯಾವ ಬಲಾತ್ಕಾರವೂ ಇಲ್ಲ. ಅಥವ 
ಅದು ಕಾರ್ಮವೆಲ್‌ನ ಹೊರಗೇ ಇರಲು ಇಚ್ಛೆ ಪಟ್ಟರೆ ಅದಕ್ಕೆ ಹಾಗೆ ಇರಲು 
ಸ್ವಾತಂತ್ರ್ಯವಿದೆ. ಇಂಡಿಯಾ ಎಂದು ಹೇಳುವಾಗ, ಅದರ ನಾನಾ ಬುಡ 
ಕಟ್ಟಿನ ಜನರು , ಮತಗಳು ಮತ್ತು ಭಾಷೆಗಳನ್ನು ಮನಸ್ಸಿನಲ್ಲಿಟ್ಟು ಕೊಂಡಿ 
ದ್ದೇನೆ. ನಾವು ಅಲ್ಪ ಸಂಖ್ಯಾತರ ಹಿತಾಸಕ್ತಿಯಿಂದ ಕೂಡಿದ್ದೇವೆ. ಅವರು 
ಯಾವ ಹೆದರಿಕೆಯೂ ಇಲ್ಲದೆ, ಭಾರತದಲ್ಲಿ ಇರುವ ಹಾಗಿರಬೇಕು. ಆದರೆ 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 

೧೬೯ 
ಯಾವ ಮೈನಾರಿಟಿಯೇ ಆಗಲಿ ಬಹುಮತ ಪ್ರಗತಿಯನ್ನು ತಡೆಯುವ ಶಕ್ತಿ 
ಯನ್ನು ಹೊಂದಿರುವ ಹಾಗಿಲ್ಲ . ದೇಶೀಯ ರಾಜರುಗಳು ಇಂಡಿಯಾದ 
ಪ್ರಗತಿಗೆ ಅಡಚಣೆಯಾಗಲಾರರು ಎಂದು ನಂಬಿದ್ದೇನೆ. ” 

ಪಾರ್ಲಿಮೆಂಟಿನ ಎಲ್ಲ ಪಾರ್ಟಿಯವರೂ ಪ್ರಧಾನ ಮಂತ್ರಿಗಳ ಸಲಹೆಗೆ 
ಬೆಂಬಲವಿತ್ತರು. ಇಂಗ್ಲೆಂಡಿನ ಪ್ರಧಾನ ಮಂತ್ರಿಗಳ ಈ ಪ್ರಕಟಣೆ ದೇಶದಲ್ಲಿ 
ಬಹಳ ಕುತೂಹಲ ಉಂಟು ಮಾಡಿತು . ಕೆಲವು ವಿಚಾರ ಶೀಲರು 'ಇಂಥ 
ವಾಗ್ದಾನಗಳನ್ನು ಎಷ್ಟೋಸಲ ಬ್ರಿಟನ್ನು ಮಾಡಿದೆ. ಆಮೇಲೆ ಅದನ್ನು ಮುರಿದೂ 
ಇದೆ' ಎಂದು ಸಂದೇಹ ಪಡುತ್ತಿದ್ದರು. ಗಾಂಧೀಜಿ ಮಾತ್ರ ಬೇರೆ ಅಭಿಪ್ರಾಯ 
ಹೊಂದಿದ್ದರು. ಒಂದು ಪ್ರಾರ್ಥನಾ ಸಭೆಯಲ್ಲಿ ಗಾಂಧೀಜಿ ಅಂದರು: “ ಬ್ರಿಟಿಷ್ 
ಆಯೋಗಶೀಘ್ರದಲ್ಲಿಯೇ ನಮ್ಮ ದೇಶಕ್ಕೆ ಬರುವುದು. ಮುಂಚೆಯೇ ಅವ 
ರಲ್ಲಿ ಅಪನಂಬಿಕೆ ತೋರಿಸುವುದು ಮನೋ ದೌರ್ಬಲ್ಯ , ಧೈರ್ಯಶಾಲಿ 
ಗಳಾದ ಜನರಂತೆ ನಾವು ಅವರು ತಮ್ಮ ಮಾತಿನಂತೆ ನಡೆಯುತ್ತಾರೆ ಎಂಬ 
ನಂಬಿಕೆಯಿಂದ ಅವರೊಡನೆ ವರ್ತಿಸಬೇಕು”. 
| ಬ್ರಿಟನ್ನಿನ ಮೂರು ಮಂತ್ರಿಗಳು ಇಂಡಿಯಾಕೆ ಹೊರಟರು. ಅವರುಗಳು 
ಲಾರ್ಡ್ ಸೆಥಿಕ್ ಲಾರೆನ್ಸ್ , ಸರ್ ಸ್ವಾಫರ್ಡ್ ಕ್ರಿಪ್ಟ್ ಮತ್ತು ಆಲ್ಬರ್ಟ್ 
ಅಲೆಕ್ಸಾಂಡರ್ . ಫೆಥಿಕ್ ಲಾರೆನ್ಸ್ ೧೯೨೬ - ೨೭ ರಲ್ಲಿ ಇಂಡಿಯಾಕ್ಕೆ ಬಂದಿದ್ದು 
ಗೌಹತಿ ಕಾಂಗ್ರೆಸ್ ಮಹಾಧಿವೇಶನವನ್ನು ಸಂದರ್ಶಿಸಿದ್ದರು. ೧೯೩೧ ರಲ್ಲಿ 
| ರೌಂಡ್ ಟೇಬಲ್ ಸಮ್ಮೇಳನಕ್ಕೆ ಹೋಗಿದ್ದಾಗ, ಗಾಂಧೀಜಿಯವರು ಪೆಥಿಕ್ ' 
- ಲಾರೆನ್ನರನ್ನು ಕಂಡಿದ್ದರು. ಪೆಡಿಕ್ - ಲಾರೆನ್ಸ್ ಇಂಡಿಯಾಕ್ಕೆ ಸ್ವರಾಜ್ಯ 
ದೊರೆಯಬೇಕೆಂಬ ಆಶಯವುಳ್ಳವರು . ಸರ್ ಸ್ವಾಫರ್ಡ್ ಕಿಪ್ಪರು ೧೯೪೨ ರಲ್ಲಿ 
ಇಂಡಿಯಾಕ್ಕೆ ಬಂದು ಕ್ರಿಪ್ಟ್ ಸಲಹೆಗಳನ್ನು ತಂದವರು. ಅಲೆಕ್ಸಾಂಡರ್ 
ಮಾತ್ರ ಇಂಡಿಯಾಕ್ಕೆ ಹೊಸಬರು. ಆದರೂ , ಅವರು ಉದಾರ ಬುದ್ದಿಯುಳ್ಳ 
ವರು . 

ಕ್ಯಾಬಿನೆಟ್ ಮಿರ್ಷ ೧೯೪೬ ನೇ ಮಾರ್ಚ್ ೨೪ ರಂದು ಹೊಸದೆಹಲಿಗೆ 
ಆಗಮಿಸಿತು . ತಡಮಾಡದೆ ಭಾರತದ ರಾಜಕೀಯ ಪ್ರಕೃತಿಗಳೊಡನೆ ಮಾತು 
ಕತೆಯನ್ನು ಆರಂಭಿಸಿತು . ಆಯೋಗದವರು ಏಪ್ರಿಲ್ ಮೊದಲನೇ ತಾರೀಖಿ 
ನಿಂದ ಏಪ್ರಿಲ್ ೧೭ ರವರಿಗೂ ಭಾರತದ ನಾನಾ ಪಾರ್ಟಿಗಳ ಅಭಿಪ್ರಾಯ 


೧೭೦ 

ಗಾಂಧೀಜಿ 
ಗಳನ್ನು ತಿಳಿದುಕೊಂಡರು. ೧೮೨ ಬೈಠಕ್‌ಗಳಾದವು. ೪೭೨ ಮುಖಂಡರುಗಳಿಗೆ 
ಭೇಟಿ ಕೊಟ್ಟು, ಅವರೊಡನೆ ಚರ್ಚಿಸಿ , ಅಭಿಪ್ರಾಯಗಳನ್ನು ಸಂಗ್ರಹಿಸಿದರು. 
ಆಮೇಲೆಒಂದು ವಾರ ಕಾಶ್ಮೀರಕ್ಕೆ ತೆರಳಿ ಅಲ್ಲಿ ವಿಶ್ರಾಂತಿ ಅನುಭವಿಸಿದರು. 
ಏಪ್ರಿಲ್ ೨೪ ರಲ್ಲಿ ದೆಹಲಿಗೆ ವಾಪಸಾಗಿ , ತಮ್ಮ ಕೆಲಸಗಳನ್ನು ಮುಂದರಿ 
ದರು . 

ಈ ಮಧ್ಯೆ , ಪೆಥಿಕ್ ಲಾರೆನ್ಸ್ರು ಕಾಂಗ್ರೆಸ್ ಅಧ್ಯಕ್ಷರಿಗೂ ಮುಸ್ಲಿ 
ಲೀಗ್ ಅಧ್ಯಕ್ಷರಿಗೂ ಒಂದು ಪತ್ರ ಬರೆದು, ಉಭಯ ಪಾರ್ಟಿಗಳೂ ಕಲೆತ! 
ಮಾತನಾಡಿ ಒಂದು ಒಪ್ಪಂದಕ್ಕೆ ಬರಬೇಕೆಂದು ತಿಳಿಸಿದರು. ಗಾಂಧೀಜಿ 
ಕ್ಯಾಬಿನೆಟ್ ಮಿಷನ್ನಿನ ಆಹ್ವಾನದ ಮೇಲೆ ಉರುಲಿಕಾಂಚನದಿಂದ ಸ್ಪೆಷಲ್ 
ರೈಲಿನಲ್ಲಿ ಡೆಲ್ಲಿಗೆ ಬಂದರು ಮತ್ತು ಭಂಗಿ ಕಾಲನಿಯಲ್ಲಿ ನಿವಾಸ ಮಾರಿ 
ಕೊಂಡರು. ಇಷ್ಟರಲ್ಲಿ ಕಾಂಗ್ರೆಸ್ ಅಧ್ಯಕ್ಷ , ಡಾ . ಅಂಬೇಡ್ಕರ್‌, ದೇಶೀಯ 
ರಾಜರುಗಳ ಪರವಾಗಿ ಭೋಪಾಲಿನ ನವಾಬ , ಶಾಸನ ಸಭೆಗಳ ವಿರೋ 
ಪಕ್ಷಗಳ ಮುಖಂಡರು, ಇವರಗಳ ಸಂಗಡ ಕ್ಯಾಬಿನೆಟ್ ಮಿರ್ಷನವರು ಮಾತ್ರ 
ನಾಡಿ ಮುಗಿಸಿದ್ದರು. ಏಪ್ರಿಲ್ ೨೮ ರಲ್ಲಿ ಗಾಂಧೀಜಿಕ್ಯಾಬಿನೆಟ್ ಮಿಷನ್ನನ್ನು 
ಭೇಟಿ ಮಾಡಿದರು. ಅಫಿಷಿಯಲ್ ಮಾತುಕತೆಗಳಲ್ಲದೆ , ಖಾಸಗಿಯಾಗಿ ಕೂರ 
ಗಾಂಧೀಜಿ ಅವರೊಡನೆ ಮಾತನಾಡಿದರು . ಗಾಂಧೀಜಿಯೊಡನೆ ಸಾಯಂಕಾ 
ವಾಕಿಂಗ್ ಹೊರಟು ಲಾರ್ಡ್ ಸೆಥಿಕ್ - ಲಾರೆನ್ನರು ಸಂಭಾಷಣೆ ನಡೆಸಿದರು 

ಇದುವರೆಗೂ ಮಾತನಾಡಿದ್ದರಲ್ಲಿ, ಕ್ಯಾಬಿನೆಟ್ ಮಿಷನ್ನಿನ ಸದಸ್ಯರಿ 
ತಿಳಿದು ಬಂದಿದ್ದೇನೆಂದರೆ : 

“ ಇಂಡಿಯಾವನ್ನು ಎರಡು ಬೇರೆ ರಾಜ್ಯಗಳನ್ನಾಗಿ ಮಾಡಲು ಕಾಂಗ್ರೆಸ 
ಇಷ್ಟ ಪಡಲಿಲ್ಲ. ಕೇಂದ್ರದಲ್ಲಿ ಸರ್ಕಾರ ಫೆಡರಲ್ ಸ್ವರೂಪದ್ದಾಗಿರಲಿ 
ಕಾಂಗ್ರೆಸ್ ಒಪ್ಪಿಕೊಂಡಿದೆ. ಪ್ರಾಂತಗಳಿಗೆ ಸ್ವಾಯತ್ತತೆ ವಿಶಾಲವಾಗಿ 
ಬೇಕೆಂಬುದು ಅದರ ಅಭಿಪ್ರಾಯ . ಅದರ ಅಭಿಪ್ರಾಯದಲ್ಲಿ, ಫೆಡರಲ 
ಸರ್ಕಾರಕ್ಕೆ ಅತ್ಯಗತ್ಯವಾಗಿ ದೇಶ ಸಂರಕ್ಷಣೆ, ವಿದೇಶ ಸಂಬಂಧಗಳು ಮತ್ತು 
ಸಂಪರ್ಕ ಮಾರ್ಗಗಳು ಇವುಗಳ ಪೂರ್ಣ ಜವಾಬ್ದಾರಿ ಇರತಕ್ಕದ್ದು. ಈ 
ಆಡಳಿತ ವಿಷಯಗಳ ಮೇಲಿನ ಅಧಿಕಾರವನ್ನು ಪ್ರಾಂತ ಸರ್ಕಾರಗಳು ಫೆಡರಲ 
ಸರ್ಕಾರಕ್ಕೆ ಒಪ್ಪಿಸತಕ್ಕದ್ದು . ಉಳಿದ ಶೇಷ ಅಧಿಕಾರಗಳೆಲ್ಲಾ ಪ್ರಾಂ | 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 
ಸರ್ಕಾರಗಳಿಗೇ ಇರತಕ್ಕದ್ದು . ಕೆಲವು ಐಚ್ಛಿಕ ವಿಷಯಗಳನ್ನು ಕೇಂದ್ರದ 
ಸಮಾನಾಧಿಕಾರಕ್ಕೆ ಬಿಡತಕ್ಕದ್ದು . ಇವೇ ಮೊದಲಾದ ರಾಜ್ಯಾಂಗ ವಿಷಯ 
ಗಳನ್ನು ಭಾರತ ರಾಜ್ಯಾಂಗ ರಚನಾ ಸಭೆಯೇ ನಿರ್ಧರಿಸತಕ್ಕದ್ದು . 
- “ ಮುಸ್ಲಿಂ ಲೀಗಾದರೋ ತನಗೆ ಸ್ವತಂತ್ರ ರಾಜ್ಯಾಧಿಕಾರದ ಪಾಕಿಸ್ಥಾನ 
ಎಂಬ ಪ್ರತ್ಯೇಕ ಸ್ವತಂತ್ರ ರಾಜ್ಯ ಬೇಕು ಎನ್ನು ತ್ತದೆ. ತತ್ವವನ್ನು ಪ್ರಥ, 
ಮತಃ ಕ್ಯಾಬಿನೆಟ್ ಮಿರ್ಷ ಒಪ್ಪಬೇಕು. ಎರಡು ರಾಜ್ಯಗಳಿಗೂ ಪ್ರತ್ಯೇಕ 
ರಾಜ್ಯಾಂಗ ರಚನಾ ಸಭೆಗಳಿರತಕ್ಕದ್ದು . ಸ್ವತಂತ್ರವಾದ ಮೇಲೆ ಪಾಕಿಸ್ಥಾನ 
ಮತ್ತು ಹಿಂದೂಸ್ಥಾನ ಈ ಎರಡು ರಾಜ್ಯಗಳಿಗೂ ಸೌಹಾರ್ದವೇ ಕಿರ 
ಬಾರದು ? ಪರಸ್ಪರರಿಗೆ ಸಂಬಂಧಪಟ್ಟ ವಿಷಯಗಳಲ್ಲಿ ಉಭಯ ರಾಜ್ಯಗಳೂ 
ಕೌಲುಕರಾರುಗಳನ್ನು ಮಾಡಿಕೊಳ್ಳಬಹುದು. ಇದು ಮುಸ್ಲಿಂ ಲೀಗಿನ 
ಅಭಿಪ್ರಾಯ. ” 

ಗಾಂಧೀಜಿ ಪ್ರಾರಂಭದಲ್ಲಿಯೇ ಆಯೋಗಕ್ಕೆ ತಿಳಿಸಿದರು . ತಾವು ಹೇಳು 
ವುದು ತಮ್ಮ ಸ್ವಂತ ಅಭಿಪ್ರಾಯ ಕಾಂಗ್ರೆಸ್ ಅಭಿಪ್ರಾಯವಲ್ಲ ಎಂದು. 
ಅವರು ಒಂದೊಂದಾಗಿ ತಮ್ಮ ಅಭಿಪ್ರಾಯ ತಿಳಿಸಿದರು : ೧. ಯಾವ ತಪ್ಪನ್ನೇ 
ಮಾಡಿರಲಿ , ರಾಜಕೀಯ ಕೈದಿಗಳನ್ನೆಲ್ಲಾ ಬಿಡುಗಡೆ ಮಾಡತಕ್ಕದ್ದು ; 
೨ ಉಪ್ಪಿನ ತೆರಿಗೆಯನ್ನು ವಜಾ ಮಾಡತಕ್ಕದ್ದು ; ೩ ಇಂಡಿಯಾದಲ್ಲಿ ಎರಡು 
ಪ್ರತ್ಯೇಕ ರಾಷ್ಟ್ರಗಳಿವೆ ಎಂಬ ಜಿನ್ನಾರ ಸಿದ್ದಾಂತವನ್ನು ನಾನು ಒಪ್ಪುವುದಿಲ್ಲ .. 
ಜಿನ್ನಾ ಈ ಸಿದ್ಧಾಂತದ ಆಸರೆಯ ಮೇಲೆಯೇ ಪಾಕಿಸ್ತಾನವೆಂಬ ಪ್ರತ್ಯೇಕ 
ರಾಜ್ಯವನ್ನು ನಿರ್ಮಿಸಬೇಕೆಂದು ಕೇಳುತ್ತಿರುವುದನ್ನು ನಾನು ಒಪ್ಪುವುದಿಲ್ಲ. 
ಆದರೆ ಎರಡು ಪ್ರತ್ಯೇಕ ಸಂಸ್ಕೃತಿಗಳಿವೆ. ಅವನ್ನು ಬೆಳೆಸಬೇಕು ಎಂಬುದನ್ನು 
ನಾನು ಒಪ್ಪುತ್ತೇನೆ. ಕ್ಯಾಬಿನೆಟ್ ಮಿಷನ್ನು ಈ ಸಮಸ್ಯೆಯನ್ನು ಮೊದಲು. 
ಬಿಡಿಸಬೇಕು ”. 

ಗಾಂಧೀಜಿ ಮುಂದರಿದು ಹೇಳಿದರು : “ಹೊಸರಾಜ್ಯಾಂಗ ರಚನೆಯಾಗು 
ವುದಕ್ಕೆ ಕಾಲ ಬೇಕೇ ಬೇಕು. ಈ ಮಧ್ಯ ಕಾಲದ ಸರ್ಕಾರವನ್ನು ರಚಿಸಲು 
ಸರ್ಕಾರ ಜಿನ್ನಾರನ್ನು ಕರೆಯಲಿ. ಈಗ ಇರುವ ಸರ್ಕಾರದ ಜಾಗದಲ್ಲಿ ಆ 
ಹೊಸ ಸರ್ಕಾರ ಬರಲಿ, ಜಿನ್ಹಾ ತಮ್ಮ ಸಹೋದ್ಯೋಗಿಗಳನ್ನಾಗಿ ಬೇಕಾದವ 
ರನ್ನು ಆರಿಸಿಕೊಳ್ಳಲಿ. ಈ ಮಧ್ಯೆ ಸರ್ಕಾರ ಕೇಂದ್ರ ಶಾಸನ ಸಭೆಗೆ ಜವಾಬ್ದಾರಿ 


೧೭೨ 

ಗಾಂಧೀಜಿ 
ಯಾಗಿರಬೇಕು. ಜಿನ್ನಾ ಈ ರೀತಿಯ ಮಧ್ಯವರ್ತಿ ಸರ್ಕಾರವನ್ನು ರಚಿಸಲು 
ಒಪ್ಪದಿದ್ದರೆ, ಕಾಂಗ್ರೆಸನ್ನು ಈ ರೀತಿಯ ಮಧ್ಯವರ್ತಿ ಸರ್ಕಾರವನ 
ರಚಿಸುವಂತೆ ಕೇಳಬೇಕು ”. . . 

ಕ್ಯಾಬಿನೆಟ್ ಮಿಷನ್ನಿನವರು ಪ್ರಾರಂಭದ ಭೇಟಿಗಳೆಲ್ಲಾ ಮುಗಿದ ಮೇ | 
ಒಂದು ವಾರ ಸಿಮ್ಲಾದಲ್ಲಿದ್ದರು . ಆ ಕಾಲದಲ್ಲಿ ತಮ್ಮ ತಮ್ಮಲ್ಲಿಯೇ ಚಚೆ 
ನಡಿಸಿದರು. ಕ್ಯಾಬಿನೆಟ್ ಮಿಷನ್ನಿನವರು ತಮ್ಮ ಸಲಹೆಗಳು ಯಾವುವು ಎಂಬ 
ದನ್ನು ತಿಳಿಸಿದರು : 
- ೧ ಒಂದು ಯೂನಿರ್ಯ ಸರ್ಕಾರ ದೇಶದ ರಕ್ಷಣೆ, ರಸ್ತೆ ಮತ್ತೆ ಸಾರಿ 
ಗಳು ಮತ್ತು ವಿದೇಶಗಳಿಗೆ ಸಂಬಂಧಪಟ್ಟ ವಿಷಯಗಳು ಇವುಗಳ ಮೇ 
ಅಧಿಕಾರ ಹೊಂದಿರುವುದು : 
- ೨ ಪಾಂತಗಳಲ್ಲಿ ಎರಡು ಗುಂಪುಗಳನ್ನು ಮಾಡಲಾಗುವುದು . ಒಂದು 
ಹಿಂದೂಗಳೇ ಪ್ರಧಾನವಾಗಿರುವ ಪ್ರಾಂತಗಳದು. ಇನ್ನೊಂದು ಮುಸ್ಲಿಮರ 
ಪ್ರಧಾನವಾಗಿರುವ ಪ್ರಾಂತಗಳದು . ಆಯಾಯಾ ಗ್ರೂಪುಗಳು ಆಯಾಯ 
ಪಾಂತಗಳಿಗೆ ಸಮಾನವೆಂದು ನಿರ್ಧರಿಸುವ ವಿಷಯಗಳ ಮೇಲೆ ಅಧಿಕ 
ಹೊಂದುವುವು ; 
.೩ ಪ್ರಾಂತಗಳು ಉಳಿದ ಎಲ್ಲಾ ಶೇಷಾಧಿಕಾರಗಳನ್ನೂ ಹೊಂದುವುವು ; | 

೪ ದೇಶೀಯ ಸಂಸ್ಥಾನಗಳು ಈ ಸೂಚಿಸಿರುವ ರಚನೆಯಲ್ಲಿ ತಮ್ಮ 
ಯಾವುದು ಬೇಕೋ ಅದರಲ್ಲಿ ಪರಸ್ಪರ ಸಮಾಲೋಚನೆಯ ನಂತರ ಸೇರಿ 
ಕೊಳ್ಳುವುವು. 

ಈ ಸಲಹೆಗಳನ್ನು ಪರಿಶೀಲಿಸಲು ಕಾಂಗ್ರೆಸ್ ಮತ್ತು ಮುಸ್ಲಿಂ ಲೀಗ 
ತಂಡಗಳನ್ನು ನಿಮಾಕ್ಕೆ ಆಹ್ವಾನಿಸಲಾಯಿತು. ಈ ಆಹ್ವಾನವನ್ನು ಉಭಯ 
ಪಾರ್ಟಿಯವರೂ ಒಪ್ಪಿಕೊಂಡರು. ಚರ್ಚೆಗೆ ಒಪ್ಪಿದ ಮಾತ್ರಕ್ಕೆ ಆ ಸಲ 
ಗಳನ್ನು ಕಾಂಗ್ರೆಸ್ ತಂಡವಾಗಲಿ , ಮುಸ್ಲಿಂ ಲೀಗ್ ತಂಡವಾಗಲಿ ಒಪ್ಪಿದಂ। 
ತಿಳಿಯಕೂಡದು ಎಂದು ತಂಡದವರು ತಿಳಿಸಿದರು . ಈ ಪರಸ್ಪರ ಮಾತೆ 
ಕತೆಗಳು ವೈಸ್‌ರಾಯರ ಭವನದಲ್ಲಿಯೇ ನಡೆದವು. 

ಗಾಂಧೀಜಿ ಸಿಮ್ಮಾಕ್ಕೆ ಬಂದರು , ಆದರೆ ಪ್ರತಿನಿಧಿಗಳಾಗಿಯ 
ಆದಾಗ್ಯೂ ಕಾಂಗ್ರೆಸ್ ಪ್ರತಿನಿಧಿಗಳೊಡನೆ ಪ್ರತಿದಿನವೂ ಚರ್ಚೆ ನಡೆಸು 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 

೧೭೩ 
ದ್ದರು ಮತ್ತು ಕ್ಯಾಬಿನೆಟ್ ಮಿಷನ್ನಿನವರೊಡನೆ ರಹಸ್ಯವಾಗಿ ಚರ್ಚಿಸು 
ತಿದ್ದರು. ಈ ಮಾತುಕತೆಗಳು ತೃಪ್ತಿಕರವಾಗಿ ಮುಂದರಿಯುವ ಹಾಗೆ 
ಕಂಡು ಬಂದಿತು. ಎರಡು ಕಡೆಗೂ ಬಹಳ ಸ್ವಲ್ಪ ಅಂತರ ಇರುವಂತೆ 
ಕಂಡಿತು . ಗಾಂಧೀಜಿ ಮತ್ತು ಜಿನ್ಹಾ ಪರಸ್ಪರ ಕಲೆತು ಮಾತನಾಡಿ , 
ಆಖೈರ್ ತೀರ್ಮಾನಕ್ಕೆ ಬರಬೇಕೆಂದು ಸೂಚಿಸಲಾಯಿತು. ದುರ್ದೈವದಿಂದ 
ಏಕ ತೀರ್ಮಾನಕ್ಕೆ ಬರಲು ಸಾಧ್ಯವಾಗಲಿಲ್ಲ. ಸಮ್ಮೇಳನ ಮುಂದಕ್ಕೆ 
ಹೋಯಿತು. ಆದರೂ ಉಭಯ ಪಾರ್ಟಿಗಳೂ ಮೈತ್ರಿಯಿಂದಲೇ ಇರ 
ಬೇಕೆಂದೂ , ಪುನಃ ಏಕಮತ ಬರಲು ಯತ್ನಿಸಬೇಕೆಂದೂ , ಸಿಮ್ರಾ ಸಮ್ಮೇಳನ 
ದಲ್ಲಿ ನಡೆದ ಮಾತುಕತೆಗಳನ್ನು ಪ್ರಕಟಿಸಬಾರದೆಂದೂ , ಉಭಯ ಪಾರ್ಟಿಯ 
ಪತ್ರಿಕೆಗಳೂ ಸಮಾಧಾನ ಕರವಾದ ರೀತಿಯಲ್ಲಿ ಬರೆಯಬೇಕೆಂದೂ ನಿರ್ಧಾರ 
ವಾಯಿತು. ರ್ಕಾಫರೆನ್ಸ್ ನಡೆಯುತ್ತಿದ್ದಾಗಲೇ ಕೇಂದ್ರದಲ್ಲಿ ಮಧ್ಯವರ್ತಿ 
ಸರ್ಕಾರದ ರಚನೆಯ ಬಗ್ಗೆ ವೈಸ್‌ರಾಯರು ಉಭಯ ಪಾರ್ಟಿಗಳೊಡನೆ 
ಚರ್ಚೆ ನಡೆಸಿದರು . 
1 ೧೯೪೬ ನೇ ಮೇ ೧೬ ನೇ ತಾರೀಖಿನಲ್ಲಿ ಕ್ಯಾಬಿನೆಟ್ ಮಿಷನ್ನೂ ವೈಸ್ 
ರಾಯರೂ ಒಂದು ಹೇಳಿಕೆ ಹೊರಡಿಸಿದರು . ಒಂದು ಹೇಳಿಕೆ ಹೊರಡಿಸುತ್ತಾ 
ರೆಂದು ಗಾಂಧೀಜಿಗೆ ಗೊತ್ತಿತ್ತು . ಅವರು ಸಲಹೆ ಮಾಡಿದರು , “ ಈ ಹೇಳಿಕೆ 
ಒಂದು ತೀರ್ಪಿನಂತೆ ಇರುವುದು ಬೇಡ. ಭಾರತೀಯ ಪಾರ್ಟಿಗಳಿಗೆ ಒಂದು 
ಸಲಹೆ ಇರುವಂತೆ ಇರಲಿ” . ಹೇಳಿಕೆ ಇದೇ ರೀತಿಯಲ್ಲಿತ್ತು ಮತ್ತು ಗಾಂಧೀಜಿಗೆ 
ತೃಪ್ತಿಯುಂಟು ಮಾಡಿತು. ಕ್ಯಾಬಿನೆಟ್ ಮಿಷನ್ನಿನ ಪ್ರಕಟಿತ ಸಲಹೆಗಳು 
ಈ ರೀತಿಯಾಗಿದ್ದವು: 
1 “ ಮುಂದೆ ಬರಲಿರುವ ಇಂಡಿಯಾದ ರಾಜ್ಯಾಂಗರಚನೆ ಈ ಕೆಳಗಿನ ರೀತಿ 
ಯದಾಗಿರಬಹುದು : ಇದಕ್ಕೆ ಮೂರು ಮಜಲುಗಳು . ಮೊದಲನೆಯ 
ಮಜಲು ಯೂನಿರ್ಯ ಆಫ್ ಇಂಡಿಯಾ, ಇದು ಬ್ರಿಟಿಷ್ ಇಂಡಿಯಾವನ್ನೂ 
ದೇಶೀಯ ಸಂಸ್ಥಾನಗಳನ್ನೂ ಒಳಗೊಂಡಿರುತ್ತದೆ. ಯೂನಿಯನ್ನು ಪರ 
ದೇಶ ವಿಚಾರಗಳ ಮೇಲೆ ಅಧಿಕಾರ ಹೊಂದಿರುತ್ತದೆ; ಇವುಗಳ ನಿರ್ವಹಣೆಗೆ 
ಬೇಕಾದ ಖರ್ಚಿಗಾಗಿ ಕಂದಾಯವನ್ನು ಹಾಕುವ ಅಧಿಕಾರವನ್ನೂ ಹೊಂದಿರು 
ಇದೆ. ಈ ಯೂನಿಯನ್ನಿಗೆ ಶಾಸನ ಸಭೆ ಮತ್ತು ಎಕ್ಸಿಕ್ಯುಟಿವ್ ಇರುತ್ತದೆ. 


ಗಾಂಧೀಜಿ 
ಶಾಸನ ಸಭೆಯಲ್ಲಿ ಯಾವುದಾದರೂ ದೊಡ್ಡಕೋಮುವಾರು ಸಮಸ್ಯೆಯನ 
ಎತ್ತಬಹುದು. ಇದನ್ನು ಎತ್ತಬೇಕಾದರೆ , ಎರಡು ಪ್ರಮುಖಕೋಮುಗ 
ಪ್ರತ್ಯೇಕ ಮೆಜಾರಿಟಿಯ ಸದಸ್ಯರ ಬೆಂಬಲ ಇರಬೇಕು. ಎಲ್ಲಕ್ಕಿಂತಲೂ 
ಕೆಳಗಿನ ಮಜಲು ಪ್ರಾಂತ್ಯಗಳದು . ಇವುಗಳಿಗೆ ಕೇಂದ್ರಕ್ಕೆ ಇಲ್ಲದ ಎಲ್ಲಾ 
ಶೇಷಾಧಿಕಾರಗಳೂ ಇರುತ್ತವೆ . ಪ್ರಾಂತಗಳಿಗೆ ಗುಂಪುಗಳು ಕಟ್ಟಿಕೊಳ್ಳುವ 
ಸ್ವಾತಂತ್ರವಿದೆ . ಈ ಗುಂಪಿನಲ್ಲಿ ಗುಂಪಾಗುವ ಪ್ರಾಂತಗಳ ಶಾಸನ ಮಂಡಳಿ 
ಗಳು ಸೇರಿರಬೇಕು. ಈ ಗುಂಪುಗಳು ಮಧ್ಯದ ಮಜಲಾಗಿರುತ್ತವೆ. ಯಾವ 
ಯಾವ ಪ್ರಾಂತ ವಿಷಯಗಳನ್ನು ಸಮಾನವೆಂದು ಭಾವಿಸಬೇಕು ಎಂಬುದನ್ನು 
ಮಧ್ಯದ ಮಜಲು ನಿರ್ಧರಿಸುತ್ತದೆ. ಈ ರೀತಿಯ ರಾಜ್ಯಾಂಗವನ್ನು ರಚಿಸಲು 
ಮತ್ತು ಶಿಫಾರಸು ಮಾಡಲು ಒಂದು ರ್ಕಸ್ಟಿಟ್ಯೂಯೆಂಟ್ ಅಸೆಂಬ್ಲಿಯನ್ನು 
ನಿರ್ಮಿಸಬೇಕಾಗುತ್ತದೆ. ಈ ರಾಜ್ಯಾಂಗ ಸಭೆಯನ್ನು ಪ್ರಾಂತ ಶಾಸನ ಸಭೆಗಳ 
ಸದಸ್ಯರು ನಿರ್ಮಿಸುತ್ತಾರೆ. ಪ್ರತಿಯೊಂದು ಪ್ರಾಂತಕ್ಕೂ , ಜನಸಂಖ್ಯೆಯ 
ದಾಮಾಷಾ ಮೇರೆ, ಇಂತಿಷ್ಟು ಸಂಖ್ಯೆ ಸದಸ್ಯರನ್ನು ಚುನಾಯಿಸಬೇಕೆಂದು 
ನಿರ್ಧರಿಸಲಾಗುತ್ತದೆ. ಓಟಿಂಗು ಕಮ್ಯುನಿಟಿ ಪ್ರಕಾರವಾಗಿಯೂ ಮತ್ತು 
ಜನರಲ್ ಆಗಿಯೂ ಇರುತ್ತದೆ. ದೇಶೀಯ ಸಂಸ್ಥಾನಗಳಿಗೆ ಆಯಾಯಾ 
ಸಂಸ್ಥಾನದ ಪ್ರಜೆಗಳ ದಾಮಾಷಾ ಮೇರೆ ಪ್ರತಿನಿಧಿಗಳನ್ನು ಕಳುಹಿಸಬೇಕೆಂದು 
ತಿಳಿಸಲಾಗುವುದು . ರಾಜ್ಯಾಂಗ ರಚನಾ ಸಭೆಯ ಪ್ರಾರಂಭ ಸಭೆಯಲ್ಲಿ ಎಲ್ಲಾ 
ಪ್ರತಿನಿಧಿಗಳೂ ಇರುವರು. ಪ್ರಾರಂಭ ಸಭೆಯಾದ ಮೇಲೆ ಪ್ರತಿನಿಧಿಗಳು 
ಮೂರು ವಿಭಾಗವಾಗುವರು . “ಎ ” ಸೆಕ್ಷನ್ನಿನಲ್ಲಿ ಮದ್ರಾಸ್ , ಬೊಂಬಾಯಿ | 
ಯುನೈಟೆಡ್ ಪ್ರಾವಿನ್ಸಸ್ , ಬಿಹಾರ್ ಮತ್ತು ಒರಿಸ್ಸಾ ಇರುವುವು. “ ಬಿ” 
ಸೆಕ್ಷನ್ನಿನಲ್ಲಿ ಪಂಜಾಬ್ , ನಾರ್ತ್‌ವೆಸ್ಟ್ ಫ್ರಾಂಟಿಯರ್ ಪ್ರಾವಿನ್ಸ್ ಮತ್ತು 
ಸಿಂಧೆ ಇರುವುವು. “ ಸಿ ” ಸೆಕ್ಷನ್ನಿನಲ್ಲಿ ಬಂಗಾಳ ಮತ್ತು ಅಸ್ಸಾಂ ಇರುವುವು 

“ ಈ ಸೆಕ್ಷನ್ನುಗಳು ತಮ್ಮ ಸೆಕ್ಷನ್ನಿನಲ್ಲಿರುವ ಪ್ರಾಂತಗಳ ರಾಜ್ಯಾಂಗ ರಚನೆ 
' ಯನ್ನು ನಿರ್ಮಿಸಿಕೊಳ್ಳುವುವು ಮತ್ತು ತಾವುಗ್ರೂಪು ಮಾಡಿಕೊಳ್ಳಬೇಕೆ 
ಬೇಡವೇ ಎಂಬುದನ್ನು ನಿರ್ಧರಿಸುವುವು . ಗ್ರೂಪ್ ಆಗಬೇಕೆಂದು ನಿರ್ಧರಿ 
ಸಿದರೆ, ಯಾವ ಆಡಳಿತ ವಿಷಯಗಳು ಸಮಾನವಾಗಿರಬೇಕು ಎಂದು ನಿರ್ಧ 
ರಿಸುವುವು. ಕಡೆಗೆ, ರಾಜ್ಯಾಂಗ ರಚನಾ ಸಭೆಯ ಎಲ್ಲ ಸದಸ್ಯರೂ ಪುನಃ ಸೇರಿ 

- ೧೭೫ 
ಯೂನಿಯನ್ನಿನ ಅಂಗ ರಚನೆ ಹೇಗಿರಬೇಕು ಎಂಬುದನ್ನು ನಿರ್ಧರಿಸುವರು . ” 

ಈ ಶಿಫಾರಸುಗಳನ್ನಲ್ಲದೆ, ಕ್ಯಾಬಿನೆಟ್ ಮಿಷನ್ನು ಇನ್ನೂ ಕೆಲವುಶಿಫಾರಸು 
- ಗಳನ್ನು ಮಾಡಿತು : ೧ ಹಿಂದೂ ಮತ್ತು ಮುಸ್ಲಿಂ ಕಮ್ಯೂನಿಟಿಗಳ ಒಪ್ಪಿಗೆಯಿ 

ಲ್ಲದೆ, ಈ ರಾಜ್ಯಾಂಗ ಸಭೆ ರಾಜ್ಯಾಂಗ ರಚನೆಯಲ್ಲಿ ಯಾವ ಬದಲಾವಣೆ 
1 ಯನ್ನಾಗಲೀ ಅಥವಾ ಕೋಮುವಾರು ಸಮಸ್ಯೆಯ ಪರಿಶೀಲನೆಯನ್ನಾಗಲಿ 
ಒಪ್ಪಕೂಡದು ; ೨ ಈ ರಾಜ್ಯಾಂಗ ರಚನೆ ಜಾರಿಗೆ ಬಂದಮೇಲೆ, ಯಾವ 
ಪ್ರಾಂತವೇ ಆಗಲಿ ತನ್ನ ಶಾಸನ ಸಭೆಯ ಒಪ್ಪಿಗೆಯಿಂದ, ಎಂದರೆ ಓಟ 
ನಿಂದ, ಗ್ರೂಪಿನಿಂದ ಹೊರಗೆ ಬರಬಹುದು ; ೩ ಬ್ರಿಟಿಷ್ ಇಂಡಿಯಾಕ್ಕೆ 
- ಪೂರ್ಣ ಸ್ವಾತಂತ್ರ ಬಂದ ಮೇಲೆ ದೇಶೀಯ ಸಂಸ್ಥಾನಗಳ ಮೇಲೆ ಪ್ಯಾರ 

ಮೌಂಟ್ಟಿಯನ್ನು ಬ್ರಿಟಿಷ್ ರಾಜರು ಹೊಂದಿರುವುದಿಲ್ಲ ; ಮತ್ತು ಆ 
ಅಧಿಕಾರವನ್ನು ಹೊಸ ಸರ್ಕಾರಕ್ಕೂ ಕೊಡಲಾಗುವುದಿಲ್ಲ ; ೪ ರಾಜ್ಯಾಂಗ 
ರಚನಾಸಭೆಗೆ ಸಲಹೆ ಕೊಡಲು ಒಂದು ಅಡೈಸರಿ ಕಮಿಟಿಯನ್ನು ರಚಿಸ 
ತಕ್ಕದ್ದು; ಈ ಸಮಿತಿ ಈ ಕೆಳಗಿನ ವಿಷಯಗಳ ಮೇಲೆ ಪರಿಶೀಲನೆ ನಡೆಸಿ 
ರಾಜ್ಯಾಂಗ ರಚನಾ ಸಭೆಗೆ ಶಿಫಾರಸು ಮಾಡತಕ್ಕದ್ದು : ನಾಗರಿಕ ಹಕ್ಕು 
ಗಳು ಮತ್ತು ಮೈನಾರಿಟಿ ಹಕ್ಕುಗಳು, ಟ್ರೈಬಲ್ ಮತ್ತು ಎಕ್ಸ್ ಕ್ಯೂ ಡೆಡ್ 
ಪ್ರದೇಶಗಳು , 
| ಕ್ಯಾಬಿನೆಟ್ ಮಿಷನ್ನಿನವರು ತಮ್ಮ ಸಲಹೆಗಳನ್ನು ತಿಳಿಸಿದ ಮೇಲೆ, 
ಅದನ್ನು ಒಪ್ಪಬೇಕೆಂದು ಪ್ರಜೆಗಳಿಗೆಲ್ಲಾ ಪ್ರಾರ್ಥನೆ ಮಾಡಿದರು. 
| ಈ ಹೇಳಿಕೆಗೆ ಗಾಂಧೀಜಿಯ ಪ್ರಥಮ ಮನೋಭಾವ ಸ್ನೇಹ ಪೂರ್ವಕ 
ವಾಗಿಯೂ , ಆನುಕೂಲವಾಗಿಯೂ ಇತ್ತು . “ ಮಿಷನ್ನಿನವರು ಹೊರಗೆಡುವಿರುವ 
ಹೇಳಿಕೆ ಅಭಿನಂದನೀಯವಾಗಿದೆ ; ಈ ಹೇಳಿಕೆ ಬ್ರಿಟಿಷರಿಂದ ಹಾರ್ದಿಕವಾಗಿ 
ಬಂದಿದ್ದರೆ, ಅವರು ಶೀಘ್ರದಲ್ಲಿಯೇ ಇಂಡಿಯಾವನ್ನು ಬಿಟ್ಟು ಹೋಗಬೇಕು” 
ಎಂದು ಪ್ರಾರ್ಥನಾ ಸಭೆಯಲ್ಲಿ ಗಾಂಧೀಜಿ ಭಾಷಣ ಮಾಡುತ್ತಾ ತಿಳಿಸಿದರು . 
ಕ್ಯಾಬಿನೆಟ್ ಮಿಷನ್ನಿನವರು ಹೇಳಿರುವಂತೆ ಆಚರಿಸುವರೆಂದು ನಂಬಿರುವುದಾ 
ಗಿಯೂ ಹೇಳಿದರು. 

ಜಿನ್ನಾರವರು ಪಾಕಿಸ್ತಾನವನ್ನು ಕೊಡುವ ಸಲಹೆಯನ್ನು ಕ್ಯಾಬಿನೆಟ್ 
ಮಿರ್ಷ ಮನ್ನಿಸದೆ ಇರುವುದಕ್ಕಾಗಿ ಅದನ್ನು ದೂಷಿಸಿದರು. ಆದರೆ ೫ ನೇ 


೧೭೬ 

ಗಾಂಧೀಜಿ 
ತಾರೀಖು ನಡೆದ ಮುಸ್ಲಿಂ ಲೀಗಿನ ಸಭೆಯಲ್ಲಿ ಈ ಸಲಹೆಗಳನ್ನು ಸ್ವೀಕರಿಸಿ , 
ರಾಜ್ಯಾಂಗ ರಚನಾ ಸಭೆಯಲ್ಲಿ ಭಾಗವಹಿಸಬೇಕೆಂದು ಕೋರಿದರು . 

ಗಾಂಧೀಜಿ “ ಹರಿಜನ' ದ ಮೇ ೨೬ನೇ ಮತ್ತು ರ್ಜೂ ೨ ನೇ ಸಂಚಿಕೆಗಳಲ್ಲಿ 
ಕ್ಯಾಬಿನೆಟ್ ಮಿಷನ್ನಿನ ಸಲಹೆಯ ಮೇಲೆ ಟೀಕೆ ಮಾಡಿ ಬರೆದರು. ಮೇ . 
೨೬ ರಲ್ಲಿ ಹೀಗೆ ಟೀಕಿಸಿದರು : “ ಸದ್ಯದ ಪರಿಸ್ಥಿತಿಯಲ್ಲಿ ಅತ್ಯುತ್ತಮ ಹೇಳಿಕೆ 
ಯೆಂದು ಹೇಳಬೇಕಾಗುತ್ತದೆ. ಭಾರತದ ದೃಷ್ಟಿಯಿಂದಲೂ ಅದು ಒಳ್ಳೆಯ 
ದೆಂದು ಹೇಳಬಹುದು. ಆದರೆ ಬ್ರಿಟಿಷರ ಅತ್ಯುತ್ತಮ ಹೇಳಿಕೆ ಇಂಡಿಯಾಕ್ಕೆ 
ತೊಂದರೆಯುಂಟು ಮಾಡುವಂತಾಗಬಹುದು. ಕ್ಯಾಬಿನೆಟ್ ಮಿಷನ್ನಿನ ಹೇಳಿಕೆ 
ಯಲ್ಲಿ ಯಾವ ಬಲಾತ್ಕಾರವೂ ಇಲ್ಲ. ಅದೊಂದು ಪ್ರಾರ್ಥನೆ, ಪ್ರಾಂತ 
ಅಸೆಂಬ್ಲಿಗಳು ಡೆಲಿಗೇಟುಗಳನ್ನು ಚುನಾಯಿಸಬಹುದು ಅಥವಾ ಚುನಾಯಿತ 
ಸದೆ ಇರಬಹುದು. ಡೆಲಿಗೇಟುಗಳು ಚುನಾಯಿತರಾದ ಮೇಲೆ ರ್ಕಸ್ಟಿಟ್ಯೂ 
ಯೆಂಟ್ ಅಸೆಂಬ್ಲಿಯನ್ನು ಸೇರಬಹುದು ಅಥವಾ ಸೇರದೆ ಇರಬಹುದು 
ರ್ಕಸ್ಟಿಟ್ಯೂಯೆಂಟ್ ಅಸೆಂಬ್ಲಿ ಸೇರಿದ ಮೇಲೆಕ್ಯಾಬಿನೆಟ್ ಮಿರ್ಷ' ತಿಳಿಸಿರು 
ವುದಕ್ಕಿಂತ ಬೇರೆ ಮಾರ್ಗವನ್ನು ಅನುಸರಿಸಬಹುದು. ಆದ್ದರಿಂದ ಯಾವುದಾ| 
ದರೂ ವಿಷಯಕ್ಕೆ ಒಬ್ಬ ಮನುಷ್ಯನಾಗಲಿ , ಪಾರ್ಟಿಯಾಗಲಿ ಬದ್ಧವಾಗಿ 
ಬೇಕಾದರೆ, ಪರಿಸ್ಥಿತಿಯ ಆವಶ್ಯಕತೆ ಅವಲಂಬಿಸುತ್ತದೆ. 

“ ಇದೇನೋ ಸರಿ , ಆದರೆ ಯೂನಿಟ್ ಗಳ ವಿಷಯವೇನು ? ಪಂಜಾಬನ್ನೆ 
ತಮ್ಮ ಮಾತೃಭೂಮಿಯಾಗಿರುವ ಸಿಬ್ಬರು ತಮ್ಮ ಇಷ್ಟಕ್ಕೆ ವಿರೋಧವಾಗಿ 
ಸಿಂಧೆ , ಬೆಲೂಚಿಸ್ತಾನ ಮತ್ತು ಸರಹದ್ ಪ್ರಾಂತಗಳ “ ಬಿ ” ಗುಂಪನ್ನು 
ಸೇರಬೇಕೇ ? ಮುಸ್ಲಿಮೇತರ ಪ್ರಾಂತವಾದರೂ ಅಸ್ಸಾಮ್ “ಸಿ ”ಗ್ರೂಪನ್ನು 
ಸೇರಬೇಕೇ ? ಕ್ಯಾಬಿನೆಟ್ಟಿನ ಹೇಳಿಕೆ ಅವರವರ ಇಚ್ಛೆಯ ಮೇಲೆ ಅವಲಂಬಿಸಿ 
ರುವುದರಿಂದ ಪ್ರತಿಯೊಂದು ಯೂನಿಟ್ಟಿನ ಸ್ವಾತಂತ್ರಕ್ಕೂ ಭಂಗಬರಬಾರದು 
ಒಂದು ಸೆಕ್ಷನ್ನಿನ ಯಾವುದೇ ಯೂನಿಟ್ಟಾಗಲಿ ಆ ಸೆಕ್ಷನ್ನನ್ನು ಸೇರಲು 
ಸ್ವಾತಂತ್ರ ಹೊಂದಿದೆ. ಅದನ್ನು ಬಿಡುವುದಕ್ಕೂ ಸ್ವಾತಂತ್ರ್ಯ ವಿರಬೆ 
ಕೆಂಬುದು ಇನ್ನೂ ಹೆಚ್ಚಿನ ರಕ್ಷಣೆಯನ್ನು ಕೊಡುತ್ತದೆ. ” 

ರ್ಜೂ ೨ ರಲ್ಲಿ ಬರೆದ ಕ್ಯಾಬಿನೆಟ್ ಮಿಷನ್ನಿನ ಮುಖ್ಯ ಕೊರತೆಗಳು ಎಂಬ 
ಶೀರ್ಷಿಕೆಯ ಲೇಖನದಲ್ಲಿ ಗಾಂಧೀಜಿ ಹೀಗೆ ಬರೆದರು : “ದೀರ್ಘಾವಧಿಯ 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 

೧೭೭ 
ಚನೆಯ ಹೇಳಿಕೆಯನ್ನು ಕೊಡುವ ಮುಂಚೆಯೇ ಕೇಂದ್ರದಲ್ಲಿ ಪ್ರಜಾನು 
ಈಗ ಪ್ರಜಾ ಸರ್ಕಾರ ಏರ್ಪಡಬೇಕಾಗಿತ್ತು . ಎರಡನೆಯ ವಿಷಯ , ಪ್ಯಾರ 
ಮೌಂಟ್ಟಿಯ ಸಮಸ್ಯೆಯನ್ನು ಬಗೆಹರಿಸದೆ ಬಿಡಲಾಗಿದೆ. ಇಂಡಿಯಾದಲ್ಲಿ 
ಬ್ರಿಟಿಷ್ ಆಳ್ವಿಕೆ ಕೊನೆಗೊಂಡರೆ ಅದೇ ಕೊನೆಗಾಣುತ್ತದೆ ಎಂದು ಹೇಳು 
ರುದು ಸಾಲದು. ಮಧ್ಯವರ್ತಿ ಕಾಲದ ಸರ್ಕಾರ ಸ್ಥಾಪನೆಯ ಸಮಯದಲ್ಲಿಯೇ 
ಕ್ಯಾರಮೌಂಟ್ಟಿ ಕೊನೆಗಾಣದಿದ್ದರೆ, ಪ್ಯಾರಮೌಂಟ್ಟೆಯನ್ನು ಮಧ್ಯವರ್ತಿ 
' ರ್ಕಾರ ದೇಶೀಯ ಸಂಸ್ಥಾನ ಪ್ರಜೆಗಳ ಹಿತದಲ್ಲಿ ನಡೆಸಬೇಕು. ಮಧ್ಯವರ್ತಿ 
ಾಲದಲ್ಲಿ ಬ್ರಿಟಿಷ್ ಸೈನ್ಯವನ್ನು ಇಂಡಿಯಾದಲ್ಲಿ ಏಕೆ ಇಡಬೇಕು ? ಈ ಸೈನ್ಯ 
ಇಲ್ಲಿದ್ದರೆ ಅದು ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಯ ಉತ್ಸಾಹವನ್ನು ತಗ್ಗಿಸು 
ದೆ. ಈ ಸೈನ್ಯ ಸ್ವಾತಂತ್ರ ಸಂಪಾದಿಸಿದ ಮೇಲೆ ಬೇಕಿಲ್ಲ. ಪರಕೀಯ 
ನ್ಯದಿಂದ ಬಾಳಬೇಕಾದ ಸ್ವಾತಂತ್ರ್ಯ ಸ್ವಾತಂತ್ರವೇ ಅಲ್ಲ ”. 
ಗಾಂಧೀಜಿ ನಿರೀಕ್ಷಿಸಿದಂತೆಯೇ , ಸಿಬ್ಬರಿಗೆ ಕ್ಯಾಬಿನೆಟ್ ಮಿಷನ್ನಿನ ಸಲಹೆ 
ಸಮಾಧಾನ ಉಂಟುಮಾಡಿತು : ಪಂಜಾಬಿನಲ್ಲಿರುವ ತಮ್ಮ ಮಾತೃಭೂಮಿ 
ಸಿ ” ಗ್ರೂಪಿನ ಮುಸ್ಲಿಂ ಮೆಜಾರಿಟಿ ಆಡಳಿತಕ್ಕೆ ಒಳಪಡಬೇಕಾಗುವುದು ; 
ಾಕೀಸ್ಥಾನ ಸ್ಥಾಪನೆಯಿಲ್ಲದಿದ್ದರೂ , ತಾವು ಮುಸ್ಲಿಂ ಮೆಜಾರಿಟಿಗೆ ಬಗ್ಗೆ 

ಕಾಗುವುದು ; ಆದ್ದರಿಂದ ಆ ಗ್ರೂಪಿಂಗ್ ಅವರಿಗೆ ಬೇಕಿಲ್ಲ ; ಪಂಜಾಬ್ 
| ಗ್ರೂಪಿನಲ್ಲಿರುವುದು ಬೇಡ. 
| ಅಂಬೇಡ್ಕರ್‌ ಮುಖಂಡತ್ವದಲ್ಲಿ ಅಸ್ಪೃಶ್ಯರೂ ಆಕ್ಷೇಪಣೆ ತೆಗೆದರು. 
| ಆಂಗ್ಲೋ - ಇಂಡಿಯನ್ನರೂ ಅಸಮಾಧಾನ ಪಟ್ಟುಕೊಂಡರು. ಯೂರೋಪಿ 
ಪುನರ ವಿಷಯ ? ಗಾಂಧೀಜಿ ಎಂದರು : ಅವರು ಈ ದೇಶದಲ್ಲಿ ನೆಲೆಸುವುದಿಲ್ಲ 
ಆದ್ದರಿಂದ ಅವರಿಗೆ ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಯಲ್ಲಿ ಓಟಿರಕೂಡದು. 
ದಕ್ಕಾಗಿ ವಕೀಲರ ಅಭಿಪ್ರಾಯಗಳನ್ನು ತಿಳಿಸಿದರು. ಕಡೆಗೆ , ಕ್ಯಾಬಿನೆಟ್ 
ಷನ್ನಿನ ಮತ್ತು ವೈಸರಾಯರಕೋರಿಕೆಯಂತೆ, ಯೂರೋಪಿಯನ್ನರು ಓಟು 
ನಾಡುವುದಿಲ್ಲವೆಂದು ತಿಳಿಸಿದರು. ಕಾಂಗ್ರೆಸಿನ ಕೋರಿಕೆಯಂತೆ ಯೂರೋಪಿ. 
ಸುನ್ನರ ಓಟನ್ನು ತೆಗೆದು ಹಾಕಿದ್ದಕ್ಕೆ ಜಿನ್ನಾರಿಗೆ ಅಸಮಾಧಾನವಾಯಿತು. 
ಕೆಂದರೆ, ಅವರ ಓಟು ಮುಸ್ಲಿಂ ಲೀಗಿಗೆ ಪ್ರಯೋಜನಕಾರಿಯಾಗಿತ್ತು . 
| ದೇಶೀಯ ರಾಜರು ಕೂಡ ಛೇಂಬರ್ ಆಫ್ ಪ್ರಿನ್ಸಸ್ ಸಂಸ್ಥೆಯ 

೧೭೮ 


ಗಾಂಧೀಜಿ 
ಸ್ಟೀರಿಂಗ್ ಕಮಿಟಿಯ ಸಭೆಯನ್ನು ಕರೆದು, ಕ್ಯಾಬಿನೆಟ್ ಮಿಷನ್ನಿನ ಸ ! 
ಗಳನ್ನು ಒಪ್ಪಬೇಕೆಂದು ತೀರ್ಮಾನಿಸಿದರು. ಒಂದು ನೆಗೋಷಿಯೇಟಿಂ 
ಕಮಿಟಿಯನ್ನು ನೇಮಿಸಿ ತನ್ಮೂಲಕ ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಗೆ ತನ್ನ 
ಪ್ರತಿನಿಧಿಗಳನ್ನು ಕಳುಹಿಸುವ ವಿಧಾನವನ್ನು ತೀರ್ಮಾನಿಸಬೇಕೆಂದು ಸತಿ 
ಮಾಡಿದರು . 

ಕಾಂಗ್ರೆಸೂ , ಮುಸ್ಲಿಂ ಲೀಗೂ , ಇತರ ಪಾರ್ಟಿಯವರೂ ಒಪ್ಪಿರುವ 
ಎಂದು ಸಂತೋಷದಿಂದಿರುವ ಕಾಲದಲ್ಲಿ, ಕ್ಯಾಬಿನೆಟ್ ಮಿಷನ್ನು ಮೇ ೧೬|| 
ತಾರೀಖಿನಲ್ಲಿಯೇ ಇನ್ನೊಂದು ಮಹತ್ವದ ವಿಷಯವನ್ನು ತಿಳಿಸಿತು. ಆ 
ನೆಂದರೆ : ಮಧ್ಯಕಾಲದ ಸರ್ಕಾರವನ್ನು ರಚಿಸಲು ವೈಸರಾಯರು ಈಗಾಗ 
ಪ್ರಯತ್ನ ನಡೆಸುತ್ತಿದ್ದಾರೆ. ಈ ಸರ್ಕಾರ ಅಥವಾ ಮಂತ್ರಿಮಂಡಲದಲ್ಲಿ - 
ಇಲಾಖೆಗಳೂ ಭಾರತೀಯರ ಕೈಯಲ್ಲಿಯೇ ಇರುವುವು. ಯುದ್ಧದ ಅಥ.. 
ರಕ್ಷಣೆಯ ಇಲಾಖೆಯನ್ನು ಕಮ್ಯಾಂಡರ್ - ರ್ಇ - ಚೀಫ್ ಇಲ್ಲಿಯವ 
ವಹಿಸುತ್ತಿದ್ದರು ; ಇನ್ನು ಮುಂದೆ ಅವರು ಅದರಲ್ಲಿರುವುದಿಲ್ಲ ; ಭಾರತೀಯ 
ಇರುವರು , ವೈಸರಾಯರು ಆಗಲೇ ತಿಳಿಸಿದ್ದಾರೆ : ಈಗಲೇ ಡೊಮಿನಿಯ. 
ಸರ್ಕಾರವೆಂದು ಅದನ್ನು ಕರೆಯಲಾಗುವುದಿಲ್ಲ ; ಅದಕ್ಕೆ ಡೊಮಿನಿಂ 
ಸರ್ಕಾರದಂತೆಯೇ ಕೆಲಸ ಮಾಡುವುದು ; ವೈಸರಾಯರು ಸರ್ಕಾರ 
ತೀರ್ಮಾನಗಳಲ್ಲಿ ಕೈ ಹಾಕುವುದಿಲ್ಲ ; ಈ ಕೌನ್ಸಿಲಿನಲ್ಲಿ ಲಾರ್ಡ್ ವೇವ್ 
ಹಿಂದೆಯೇ ತಿಳಿಸಿದಂತೆ, ಐದು ಕಾಂಗ್ರೆಸಿನವರು, ಐದು ಮುಸ್ಲಿಂ ಲೀಗಿನವ 
ಇಬ್ಬರು ಇತರ ಮೈನಾರಿಟಿಗಳ ಪ್ರತಿನಿಧಿಗಳು ಇರುವರು ; ಒಂದು 
ಲಾವಣೆ : ಉಳಿದ ಇಬ್ಬರಲ್ಲಿ ಒಬ್ಬರನ್ನು ಕಾಂಗ್ರೆಸು ಆರಿಸುವುದು ; ಕೋ ? 
ವಾರು ವಿಷಯಗಳಲ್ಲಿ ತಕರಾರು ಬಂದರೆ , ಅದನ್ನು ಆಯಾಯಾ ಕೊ 
ನವರೇ ತಮ್ಮ ಬಹುಮತದಿಂದ ತೀರ್ಮಾನಿಸತಕ್ಕದ್ದು , ಕಾಂಗ್ರೆಸು | 
ಕ್ಯುಟಿವ್ ಕೌನ್ಸಿಲಿನ ರಚನೆಗೂ ಕೋಮುವಾರು ವಿಷಯದಲ್ಲಿ ಸೂಚಿಸಿದ 
ಸಂಪ್ರದಾಯಕ್ಕೂ ವಿರೋಧವಾಗಿತ್ತು . 

ಕಾಲ ತಳ್ಳಿಕೊಂಡು ಬಂದಿತು. ದೀರ್ಘಕಾಲದ ಸಲಹೆಗಳ ಬಗ್ಗೆ 
ಮಧ್ಯ ಕಾಲ ಸರ್ಕಾರದ ರಚನೆಯ ಬಗ್ಗೆಯೂ ಯಾವ ಸ್ಥಿರ ತೀರ್ಮಾನ 
ಬರಲಿಲ್ಲ. ಸ್ವಲ್ಪ ಕಾಲ ವಿರಾಮ ತೆಗೆದುಕೊಂಡು, ಗಾಂಧೀಜಿ ಸಮೆ. 


೧೭೯ 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 
ಹಾಂಗ್ರೆಸ್ ವಕಿಂಗ್ ಕಮಿಟಿ ಸದಸ್ಯರು ಮಸೂರಿಗೆ ತೆರಳಿದರು. ರಾಜ 
ಗೋಪಾಲಾಚಾರಿಯವರು ಮದರಾಸಿನಿಂದ ಬಂದರು. 
- ಜಿನ್ನಾ ತಮ್ಮ ಆಖೈರು ತೀರ್ಮಾನ ತಿಳಿಸಲು ಲೀಗ್ ವರ್ಕಿಂಗ್ ಕಮಿಟಿ 
ಸೇರಲು ೧೫ ದಿವಸದ ನೋಟೀಸನ್ನು ಕೊಟ್ಟರು. ತಮ್ಮ ಕೆಲಸವನ್ನು ಬೇಗ 
ರುಗಿಸಬೇಕೆಂದು ಕ್ಯಾಬಿನೆಟ್ ಮಿರ್ಷ ಮತ್ತು ವೈಸರಾಯರು ರ್ಜೂ ೧೬ನೇ 
ತಾರೀಖು ಒಂದು ಹೇಳಿಕೆ ಕೊಟ್ಟರು: “ ಇನ್ನೂ ಮುಂದೆ ಮಧ್ಯಕಾಲದ 
ಸರ್ಕಾರದ ಬಗ್ಗೆ ಯಾವ ಪಾರ್ಟಿಯೊಡನೆಯೂ ಚರ್ಚೆ ನಡೆಸುವುದಿಲ್ಲ ; 
ಹಾವು ಆರಿಸಿದ ೧೪ ಜನರಿಗೆ ಮಧ್ಯಕಾಲದ ಸರ್ಕಾರದಲ್ಲಿರಲು ಆಹ್ವಾನ 
= ಳಿಸುತ್ತೇವೆ : ಈ ಹೆಸರುಗಳ ಪೈಕಿ ಆರು ಕಾಂಗ್ರೆಸ್ ಪಾರ್ಟಿಯ ಹಿಂದು 
ಹಳಿರುವರು , ಒಂದು ಷೆಡ್ಯೂಲ್ಡ್ ಕ್ಲಾಸಿನವರದು, ಐದು ಮುಸ್ಲಿಂಲೀಗ್ 
ಸದಸ್ಯರದು, ಇನ್ನು ಮೂರು ಅಲ್ಪ ಸಂಖ್ಯಾತಕೋಮಿನವರಿಗೆ : ಒಂದು 
ಖರಿಗೆ, ಒಂದು ಭಾರತೀಯ ಕ್ರಿಶ್ಚಿಯನ್ನರಿಗೆ, ಮತ್ತೊಂದು ಪಾರ್ಸಿಗಳಿಗೆ. 
ಇದಲ್ಲದೆ ಇನ್ನೂ ಕೆಲವು ಕಲಮುಗಳನ್ನು ಸೇರಿಸಿದೆ : ೧ ಈ ಹೆಸರುಗಳ ಪೈಕಿ 
ಮಾರಿಗಾದರೂ ಖಾಸಗಿ ಕಾರಣಗಳಿಗಾಗಿ ಮಂತ್ರಿ ಮಂಡಲ ಸೇರಲು ಅನಾನು 
ಸಲವಾದರೆ, ವೈಸರಾಯರು ಸಲಹೆ ಕೇಳಿ ಬೇರೊಬ್ಬರನ್ನು ತೆಗೆದುಕೊಳ್ಳ 
ಬಹುದು; ೨ ವೈಸರಾಯರೇ ಉಭಯ ಪಾರ್ಟಿಗಳ ಸಲಹೆ ತೆಗೆದುಕೊಂಡು, 
ಯಾರಿಗೆ ಯಾವ ಪೋರ್ಟ್‌ಫೋಲಿಯೋ ಕೊಡಬೇಕೋ ಅದನ್ನು ನಿರ್ಧರಿಸು 
ದರು; ೩ ಮಧ್ಯಕಾಲದ ಸರ್ಕಾರದ ರಚನೆ ಇನ್ಯಾವಕೋಮುವಾರು ಸಮಸ್ಯೆ 
ಳ ಪರಿಹಾರಕ್ಕೂ ಸಂಪ್ರದಾಯವಾಗುವುದಿಲ್ಲ ; ಇದು ಈಗಿನ ಕಾಲಕ್ಕೆ 
ಮಾತ್ರ ಆದಷ್ಟು ಒಳ್ಳೆ ಸರ್ಕಾರ ದೊರೆಯಲೆಂದು ಮಾಡಿರುವ ವ್ಯವಸ್ಥೆ : 
ಈ ರೀತಿ ರಚಿತವಾಗುವ ಮಧ್ಯ ಕಾಲ ಸರ್ಕಾರಕ್ಕೆ ಸೇರಲು ಉಭಯ 

ಮುಗಳಾಗಲಿ, ಅಥವಾ ಒಂದು ಕೋಮಾಗಲಿ ಒಪ್ಪದಿದ್ದರೆ ಕೂಡ 
ಸರಾಯರು ಆ ಕೆಲಸವನ್ನು ಮುಂದರಿಸುವರು ; ಮೇ ೧೬ ರ ಕ್ಯಾಬಿನೆಟ್ 
ನಿಷನ್ನಿನ ಸಲಹೆಗಳನ್ನು ಒಪ್ಪುವ ಪಾರ್ಟಿಯವರು ಮಾತ್ರ ಮಧ್ಯಕಾಲದ 
ರ್ಕಾರದಲ್ಲಿ ಇರಲು ಅರ್ಹರು ”. 
ಕ್ಯಾಬಿನೆಟ್ ಮಿಷನ್ನಿನ ಈ ಹೇಳಿಕೆಯ ಮೇಲೆ ಯಾವ ರಾಜಕೀಯ 
ಾರ್ಟಿಯೂ ಯಾವ ಹೇಳಿಕೆಯನ್ನೂ ಕೂಡಲೆ ಕೊಡಲಿಲ್ಲ ಮತ್ತು ಮಧ್ಯ 


೧೮೦ 


00 


ಗಾಂಧೀಜಿ 
ಕಾಲ ಸರ್ಕಾರದ ರಚನೆಗಾಗಿ ಕೊಟ್ಟ ಆಹ್ವಾನವನ್ನೂ ಸ್ವೀಕರಿಸಲಿಲ್ಲ. 

ಜಿನ್ನಾ ಕ್ಯಾಬಿನೆಟ್ ಮಿಷನ್ನಿನ ಸಲಹೆಗೆ ತಮ್ಮ ಉತ್ತರವನ್ನು ಕಾಂಗ್ರೆ 
ಹೇಳಿಕೆ ಬಂದ ಮೇಲೆ ತಿಳಿಸುವುದಾಗಿ ಪ್ರಕಟಿಸಿದರು. ಕಾಂಗ್ರೆಸ್ ವರ್ಕಿ೦ಗ 
ಕಮಿಟಿಯೂ ಗಾಂಧೀಜಿಯೂ ಪ್ರತಿದಿನವೂ ಪರಿಶೀಲನೆ ನಡೆಸುತ್ತಿದ್ದರು. 
ಮಧ್ಯೆ ಒಂದು ದಿನ ಕಾಂಗ್ರೆಸು ಎರಡು ಹೇಳಿಕೆಗಳನ್ನೂ ಒಪ್ಪಿತು ಎai 
ಸುದ್ದಿ ಹರಡಿತು . ಹೀಗೆ ಕೆಲವು ಪತ್ರಿಕೆಗಳಲ್ಲಿಯೂ ಪ್ರಕಟವಾಯಿತು. ಇರ 
ಮೇಲೆ ಪ್ರಾಂತ ವರ್ಗಗಳು ಪ್ರಾಂತ ಶಾಸನ ಸಭೆಗಳ ಸದಸ್ಯರುಗಳಿಗೆ ರ್ಕ ] 
ಟ್ಯುಯೆಂಟ್ ಅಸೆಂಬ್ಲಿಗೆ ತಮ್ಮ ಡೆಲಿಗೇಟುಗಳನ್ನು ಚುನಾಯಿಸಬೇಕೆಂತ | 
ಆದೇಶ ಕಳುಹಿಸಿದರು . ಗಾಂಧೀಜಿ ಹೊರತಾಗಿ ಇನ್ನಾರೂ ಇದಕ್ಕೆ ಆ 
ಪಣೆ ಎತ್ತಲಿಲ್ಲ. 
- ಆದರೆ ಪುನಃ ಆಶೆಗಳು ಭಗ್ನವಾದವು. ಆಶಾಭಂಗಕ್ಕೆ ಕಾರಣವೇನೆಂದು 
ಮಧ್ಯಕಾಲ ಸರ್ಕಾರದಲ್ಲಿ ಕಾಂಗ್ರೆಸಿಗಾಗಿ ಕೊಟ್ಟ ಸ್ಥಾನಗಳಲ್ಲಿ ಒಬ್ಬ ಹಿಂ || 
ವಿಗೆ ಬದಲಾಗಿ ಒಬ್ಬ ಮುಸ್ಲಿಮನಿರಬೇಕು; ಅವನು ಮುಸ್ಲಿಂ ಲೀಗಿನ ಮು . 
ಮನಲ್ಲ ; ಕಾಂಗ್ರೆಸ್ ಮುಸ್ಲಿಂ . 
- ಕಾಂಗ್ರೆಸು ಈ ಸಲಹೆ ಮಾಡಲು ಕಾರಣ , ಗಾಂಧೀಜಿ ಎಷ್ಟೋ ಸ ) 
ಹೇಳಿರುವಂತೆ, ಕಾಂಗ್ರೆಸು ಹಿಂದೂಗಳ ಪ್ರತಿನಿಧಿ ಮಾತ್ರವೇ ಅಲ್ಲ , ಅ 
ಮುಸ್ಲಿಮರ ಪ್ರತಿನಿಧಿಯೂ ಹೌದು. ಕಾಂಗ್ರೆಸಿಗೆ ಈಗ ಮುಸ್ಲಿಮ 
( ಆಜಾದ್ ) ಅಧ್ಯಕ್ಷರು, ಕಾಂಗ್ರೆಸ್ ಈ ಅಂಶವನ್ನು ಈಗ ಒತ್ತಾ 
ಮಾಡದೆ ಇರಬಹುದಾಗಿತ್ತು , ಆದರೆ ಪತ್ರಿಕೆಗಳಲ್ಲಿ ಬರುತ್ತಿದ್ದ ದ್ವೇಷಪೂರಿ 
ಲೇಖನಗಳ ಮತ್ತು ಜಿನ್ಹಾರವರ ಕಾಂಗ್ರೆಸಿನ ಸರ್ವಪ್ರಾತಿನಿಧ್ಯವನ್ನು ಒನ 
ವುದಿಲ್ಲವೆಂದು ಮಾಡಿದ ಹೇಳಿಕೆಯ ದೃಷ್ಟಿಯಿಂದ ಕಾಂಗ್ರೆಸು ತನಗೆ ಕೊ 
ರುವ ಸ್ಥಾನಗಳಲ್ಲಿ, ಒಬ್ಬ ನಾಷಲಿಸ್ಟ್ ಮುಸ್ಲಿಂ ಇರಬೇಂದು ಒತ್ತಾಯ 2 
ಸಿತು . 
- ಏತನ್ಮಧ್ಯೆ , ಕ್ಯಾಬಿನೆಟ್ ಮಿಷನ್ನಿನ ಹೇಳಿಕೆಯ ಒಂದು ಕಲಮಿನ - 
ಕಾಂಗ್ರೆಸ್ ವರ್ಕಿಂಗ್ ಕಮಿಟಿಗೂ ಗಾಂಧೀಜಿಗೂ ಭಿನ್ನಾಭಿಪ್ರಾಯ ಉಂ 
ಯಿತು. ಅದು ೧೯ ನೇ ಕಲಮು, ಕ್ಯಾಬಿನೆಟ್ ಮಿಷನ್ನಿನವರ ಅನ 
ಗಾಂಧೀಜಿಗೆ ತೃಪ್ತಿಕರವಾಗಲಿಲ್ಲ . ಅವರ ಅಭಿಪ್ರಾಯ ಕಾಂಗ್ರೆಸ್ ವಕಿಂ 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 

೧೮೧ 
ವಿಟಿ ಅವಸರದಲ್ಲಿ ಅವರ ಸಲಹೆಗಳನ್ನು ಒಪ್ಪಬಾರದೆಂಬುದಾಗಿತ್ತು . ಈ 
Dಷಯದ ಮೇಲೆ ಕಮಿಟಿಯಲ್ಲಿ ದಿನವೂ ಚರ್ಚೆಯಾಗುತ್ತಿತ್ತು . 
- ಕ್ಯಾಬಿನೆಟ್ ಮಿಷನ್ನು ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ತೀರ್ಮಾನವನ್ನು 
ರ್ಮೂ ತಿಂಗಳು ೨೫ ನೇ ತಾರೀಖಿನೊಳಗೆ ಕಳುಹಿಸಬೇಕೆಂದು ಕೇಳಿತು . ಅದ 
೦ತೆ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ತನ್ನ ತೀಮಾನವನ್ನು ರ್ಜೂ ೨೫ನೇ 
ಕಾರೀಖು ಕ್ಯಾಬಿನೆಟ್ ಮಿಷನ್ನಿಗೆ ಕಳುಹಿಸಿತು. ಅಧ್ಯಕ್ಷ ಮೌಲಾನಾ 
ಆಜಾದರು ಅದನ್ನು ಕ್ಯಾಬಿನೆಟ್ ಮಿಷನ್ನಿಗೆ ಕಳುಹಿಸಿದರು : " ಮೇ ೧೬ ನೇ 
ತಾರೀಖು ಕ್ಯಾಬಿನೆಟ್ ಮಿಷನ್ ಮಾಡಿದ ಸಲಹೆಗಳಲ್ಲಿನ ಕೊರತೆಗಳೇನು 
ಎಂಬುದನ್ನು ಆಗಲೇ ತಿಳಿಸಲಾಗಿದೆ. ಆ ಹೇಳಿಕೆಯ ಕೆಲವು ಕಲಮುಗಳಿಗೆ ನಾವು 
ಮಾಡುವ ಅರ್ಥವೇನು ಎಂಬುದನ್ನು ತಿಳಿಸಲಾಗಿದೆ. ನಮ್ಮ ಅರ್ಥಗಳೊಡನೆ 
ಕ್ಯಾಬಿನೆಟ್ ಮಿಷನ್ನಿನ ಸಲಹೆಗಳನ್ನು ನಾವು ಒಪ್ಪುತ್ತೇವೆ ಮತ್ತು ನಮ್ಮ 
ಗುರಿಗಾಗಿ ಕೆಲಸ ಮಾಡಲು ಸಿದ್ಧರಾಗಿದ್ದೇವೆ. ಆದರೆ ನಾವು ಒಂದು ಅಂಶ 
ದನ್ನು ಸ್ಪಷಡಿಸಬೇಕು. ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿ ಚೆನ್ನಾಗಿ ಕೆಲಸ ಮಾಡ 
ಬೇಕಾದರೆ ತೃಪ್ತಿಕರವಾದ ನಡುಗಾಲ ಸರ್ಕಾರ ಸ್ಥಾಪನೆಯಾಗಬೇಕು. ” 
| ಕಾಂಗ್ರೆಸ್ ವರ್ಕಿಗ್ ಕಮಿಟಿಯ ಕಾಗದ ಮುಟ್ಟಿದಮೇಲೆ, ಮಿಷನ್ನೂ 
ಕೈಸರಾಯರೂ ಸ್ಥಿತಿಯನ್ನು ಪರಿಶೀಲಿಸಿದರು : ಕಾಂಗ್ರೆಸು ಮೇ ೧೬ ನೇ 
ಶಾರೀಖಿನ ಹೇಳಿಕೆಯನ್ನು ಕೆಲವು ವಿಶೇಷಣಗಳೊಡನೆ ಸ್ವೀಕರಿಸಿದೆ ; ರ್ಜೂ 
೬ ನೇ ತಾರೀಖಿನ ಹೇಳಿಕೆಯನ್ನು ಸ್ವೀಕರಿಸಲಿಲ್ಲ ಎಂಬಂತಾಯಿತು. 
ಇಂಟರಿಂ ಸರ್ಕಾರದ ರಚನೆಯ ಕಲಮನ್ನು ಕಾಂಗ್ರೆಸು ಒಪ್ಪಿಲ್ಲ ; ಈಗ 
ಕಾಂಗ್ರೆಸೂ , ಮುಸ್ಲಿಂ ಲೀಗೂ ಮೇ ೧ನೇ ತಾರೀಖಿನ ಹೇಳಿಕೆಯನ್ನು ಒಪ್ಪಿ 
ಕುವುದು ; ನಡುಗಾಲದ ಸರ್ಕಾರವನ್ನು ವೈಸರಾಯರು ಆಲೋಚಿಸಿ ಹೊಸ 
ರಾಗಿ ಸೂಚಿಸುವ ತತ್ವದ ಮೇಲೆ ಒಪ್ಪುವರು ಎಂದ ಹಾಗಾಯಿತು ; ಅನೇಕ 
ಕಾರಣಗಳಿಂದ ಹಂಗಾಮಿ ಕೇಂದ್ರ ಸರ್ಕಾರದ ಏರ್ಪಾಡನ್ನು ಮುಂದೆ ಆಲೋ 
ತಿಸಬಹುದು; ಅದನ್ನು ಈಗಲೇ , ಕೂಡಲೇ , ತೆಗೆದುಕೊಳ್ಳಬೇಕಾಗಿಲ್ಲ ;, ಈಗ 
ಸದ್ಯಕ್ಕೆ ಒಂದು ಕೇರ್ ಟೇಕರ್ ಸರ್ಕಾರ ಕೇಂದ್ರದಲ್ಲಿ ಸ್ಥಾಪಿತವಾಗ 
ಹುದು ; ಮುಂದೆ ಸ್ವಲ್ಪ ಕಾಲವಾದ ಮೇಲೆ, ವೈಸರಾಯರು ಪ್ರತಿನಿಧಿ ನಡು 
ಾಲ ಕೇಂದ್ರ ಸರ್ಕಾರವನ್ನು ಏರ್ಪಡಿಸಬಹುದು. 


೧೮೨ 

ಗಾಂಧೀಜಿ 
- ಜಿನ್ನಾರಿಗೆ ಕ್ಯಾಬಿನೆಟ್ ಮಿಷನ್ನಿನ ಮತ್ತು ವೈಸರಾಯರ ತೀರ್ಮಾನ 
ನ್ನೆಲ್ಲಾ ತಿಳಿಸಲಾಯಿತು. ಅವರಿಗೆ ಇವು ಸರಿಬೀಳಲಿಲ್ಲ. ಕ್ಯಾಬಿನೆಟ್ ಮಿಷ 
ನವರೂ ವೈಸರಾಯರೂ ಮಾತಿಗೆ ತಪ್ಪಿದರೆಂದು ಪ್ರಚಾರ ಮಾಡಿದರೆ 
ಮುಸ್ಲಿಂ ಲೀಗ್ ವರ್ಕಿಂಗ್ ಕಮಿಟಿ, ಜೂನ್ ೧೬ನೇ ತಾರೀಖು ಕ್ಯಾಬಿನೆ 
ಮಿಷನ್ನು ಕೊಟ್ಟ ಸಲಹೆಯಂತೆ , ಮುಸ್ಲಿಂ ಲೀಗು ನಡುಗಾಲದ ಸರ್ಕಾ 
ನೇಮಕಕ್ಕೆ ಒಪ್ಪಿರುವುದಾಗಿಯೂ , ಅದನ್ನು ಕೂಡಲೇ ಸ್ಥಾಪಿಸಬೇಕೆಂದು 
ನಿರ್ಣಯ ಮಾಡಿತು. 

ರ್ಜೂ ೨೯ರಲ್ಲಿ ಕ್ಯಾಬಿನೆಟ್ ಮಿಷನ್ನು ಇಂಗ್ಲೆಂಡಿಗೆ ಹಿಂತಿರುಗ 
ಇಂಡಿಯಾವನ್ನು ಬಿಟ್ಟಿತು. ಅದರ ಕೆಲಸ ಪೂರ್ತಿಯಾಗಿ ಆಗದಿದ್ದರು 
ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಯ ವಿಷಯದಲ್ಲಿಯೂ ದೀರ್ಘಾವಧಿ ಯೋ 
ನೆಯ ವಿಷಯದಲ್ಲಿಯೂ ಕಾಂಗ್ರೆಸು ಮತ್ತು ಮುಸ್ಲಿಂ ಲೀಗು ಒಪ್ಪಿದ ಹಾ . 
ಯಿತು. ನಡುಗಾಲದ ಸರ್ಕಾರ ಮಾತ್ರ ಸ್ಥಾಪನೆಯಾಗಲಿಲ್ಲ. ಗಾಂಧೀ 
ಮತ್ತು ಇತರ ಮುಖಂಡರು ಕ್ಯಾಬಿನೆಟ್ ಮಿಷನ್ನಿನ ಸದುದ್ದೇಶಗಳ ಬ 
ಸದ್ಭಾವನೆಯನ್ನು ಹೊಂದಿದ್ದರು. ಕಾಂಗ್ರೆಸಿನ ಹೇಳಿಕೆಗಳ ಬಗ್ಗೆ ಬರೆ 
ರಿಯಾಯತಿ ತೋರಿಸಿದರೆಂದು ಜಿನ್ನಾರಿಗೆ ಅಸಮಾಧಾನವಾಯಿತು. 

ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ ಜುಲೈ ೬ನೇ ತಾರೀಖು ಬೊಂಡ 
ಯಿನಲ್ಲಿ ಸಭೆ ಸೇರಿ, ಕ್ಯಾಬಿನೆಟ್ ಮಿಷನ್ನಿನ ಬಗ್ಗೆ ವರ್ಕಿಂಗ್ ಕಮಿಟಿ- ಮಾರಿ 
ತೀರ್ಮಾನವನ್ನು ಪರಿಶೀಲಿಸಿತು. ಗಾಂಧೀಜಿ ಈ ಸಭೆಯಲ್ಲಿ ಹಾಜರಿದ 
ಭಾಷಣಮಾಡಿ, ವರ್ಕಿಂಗ್ ಕಮಿಟಿ ತೀರ್ಮಾನವನ್ನು ಸಭೆ ಒಪ್ಪಬೇಕೆಂ 
ಪ್ರಾರ್ಥಿಸಿದರು. ಕ್ಯಾಬಿನೆಟ್ ಮಿಷನ್ನಿನ ಸಲಹೆಗಳಲ್ಲಿ ಕೆಲವುದೋಷಗ 
ಬಹುದು , ಅವುಗಳನ್ನು ತಿದ್ದಿ ಸರಿಮಾಡಿಕೊಳ್ಳಲು ಕಾಂಗ್ರೆಸಿಗೆ ಶಕ್ತಿಯ 
ಎಂದು ಗಾಂಧೀಜಿ ತಿಳಿಸಿದರು. ಈಗ ತೀರ್ಮಾನ ಮಾಡುವುದು ರ್ಕಸ್ಟಿತಿ 
ಯೆಂಟ್ ಅಸೆಂಬ್ಲಿಯನ್ನು ಪ್ರವೇಶಿಸುವುದಕ್ಕೆ ಮಾತ್ರ . ಅದು ಸಾರ್ವಭೌ 
ಅಧಿಕಾರವನ್ನು ಹೊಂದಿದೆ. ಅಲ್ಲಿ ನಾವು ಎಲ್ಲವನ್ನೂ ಸರಿಮಾಡಿಕೊಳ್ಳಬಹು 
ಎಂದು ಇತರ ಮುಖಂಡರು ತಿಳಿಸಿದರು. ಸಭೆ ವರ್ಕಿಂಗ್ ಕಮಿಟಿ ನಿರ್ಣ 
ವನ್ನು ಭಾರಿ ಬಹುಮತದಿಂದ ಒಪ್ಪಿತು. ಪರವಾಗಿ ೨೦೪ ಸೀಟುಗಳ 
ವಿರೋಧವಾಗಿ ೨೧ ಓಟುಗಳೂ ಬಂದವು. 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 

೧೮೩ 
೧೯೩೯ರಿಂದ ಇದುವರೆಗೂ ಕಾಂಗ್ರೆಸ್ ಅಧ್ಯಕ್ಷರಾಗಿದ್ದ ಅಬುಲ್ ಕಲಾಮ್ 
ಆಜಾದ್ ನಿವೃತ್ತರಾಗಿ ಜವಹರಲಾಲ್ ನೆಹರು ಅಧ್ಯಕ್ಷತೆ ವಹಿಸಿದರು . 
ಬೊಂಬಾಯಿನಲ್ಲಿ ಜುಲೈ ೧೦ರಲ್ಲಿ ಪಡೆದ ಪ್ರತಿಕಾ ಪ್ರತಿನಿಧಿಗಳ ಒಂದು 
ಗೋಷ್ಠಿ ಯಲ್ಲಿ, ಕಾಂಗ್ರೆಸ್ ಅಧ್ಯಕ್ಷ ಜವಹರಲಾಲ್ ನೆಹರು ಆಲ್ ಇಂಡಿಯಾ 
ಕಾಂಗ್ರೆಸ್ ಕಮಿಟಿಯ ನಿರ್ಣಯದ ಅರ್ಥವನ್ನು ವಿವರಿಸುತ್ತಾ , “ ಯಾವ 

ಡಂಬಡಿಕೆಗಳಿಂದಲೂ , ಯಾವ ರೀತಿಯಲ್ಲಿಯೂ , ನಿರ್ಬ೦ಧ ಪಡದೆ , 
ಎಲ್ಲ ಸನ್ನಿವೇಶಗಳನ್ನೂ ಅವು ಉದ್ಭವವಾದಂತೆ ಎದುರಿಸಲು ಸಂಪೂರ್ಣ 
ಸ್ವಾತಂತ್ರವುಳ್ಳಂತೆ , ಕಾಂಗ್ರೆಸು ರಾಜ್ಯಾಂಗ ರಚನಾ ಸಭೆಯನ್ನು ಪ್ರವೇಶಿಸು 
ಇದೆ” ಎಂದು ಹೇಳಿದರು . 
- ಪ್ರಶ್ನೆ : - ಕ್ಯಾಬಿನೆಟ್ ಆಯೋಗದ ಯೋಜನೆಯನ್ನು ಮಾರ್ಪಡಿಸ 
ಹುದು ಎಂಬುದು ನಿಮ್ಮ ಅರ್ಥವೇ ? 

ಉತ್ತರ: - ರಾಜ್ಯಾಂಗ ರಚನಾ ಸಭೆಯಲ್ಲಿ ಭಾಗವಹಿಸಲು ಮಾತ್ರ 
ಕಾಂಗ್ರೆಸ್ ಒಪ್ಪಿಕೊಂಡಿದೆ. ಕ್ಯಾಬಿನೆಟ್ ಆಯೋಗದ ಯೋಜನೆಯನ್ನು ತನ್ನ 
ಇಷ್ಟಕ್ಕೆ ಸೂಕ್ತವಾಗಿ ಬದಲಾಯಿಸಲು , ಹೆಚ್ಚು ಕಡಿಮೆ ಮಾಡಲು, 
ಕಾಂಗ್ರೆಸ್ ಸ್ವತಂತ್ರವಾಗಿದೆ. 

ನೆಹರುಕೊಟ್ಟ ಈ ಹೇಳಿಕೆ ಮುಸ್ಲಿಂ ಲೀಗ್ ಮೇಲೆ ವಿರೋಧ ಪತ್ರಿಕ್ರಿಯೆ 
ಉಂಟುಮಾಡಿತು. ರಾಜ್ಯಾಂಗ ರಚನಾ ಸಭೆಯಲ್ಲಿ ತನ್ನ ಮೆಜಾರಿಟಿ 
ಬೆಂಬಲದಿಂದ ಕ್ಯಾಬಿನೆಟ್ ಮಿಷನ್ನಿನ ಸಲಹೆಗಳನ್ನು ಬದಲಾಯಿಸಬಹುದು : 
ಅಲ್ಪ ಸಂಖ್ಯೆಯಲ್ಲಿರುವ ಮುಸ್ಲಿಂರಿಗೆ ಇದರಿಂದ ಬಾಧಕವಾಗಬಹುದು 
ಎಂದು ಅರ್ಥ ಮಾಡಿಕೊಂಡರು ಜಿನ್ಹಾ ಮತ್ತು ಮುಸ್ಲಿಂ ಲೀಗ್. 
- ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಪುನಃ ಸಭೆ ಸೇರಿ, ಮುಸ್ಲಿಂ ಲೀಗ್ ಮತ್ತು 
ಸಿನ್ಹಾ ಕಾಂಗ್ರೆಸ್ ನಿರ್ಣಯಕ್ಕೆ ತಪ್ಪು ಅರ್ಥ ಮಾಡಿದ್ದಾರೆ ಎಂದು ವಿವರಣೆ 
ಯನ್ನು ಕೊಟ್ಟಿತು. ಆದಾಗ್ಯೂ ಮುಸಿ ೦ ಲೀಗು ಜುಲೈ ೨೭ರಲ್ಲಿ ಬೊಂಬಾಯಿ 
ರಲ್ಲಿ ಸಭೆ ಸೇರಿ, ಕ್ಯಾಬಿನೆಟ್ ಮಿಷನ್ನಿನ ಯೋಜನೆಯನ್ನು ನಿರಾಕರಿಸುವ 
ನಿರ್ಣಯ ಮಾಡಿತು. ಪಾಕಿಸ್ಥಾನವೇ ತನ್ನ ಗುರಿ ; ಅದರ ಸಾಧನೆಗಾಗಿ 
ನೇರವಾದ ಕಾರ್ಯಕ್ರಮವನ್ನು ಹಿಡಿಯತಕ್ಕದ್ದೆಂದೂ ತೀರ್ಮಾನಿಸಿತು. 
ಕಾಂಗ್ರೆಸ್ ಕಾರ್ಯಕಾರಿ ಸಮಿತಿ ಪುನಃ ಸಭೆ ಸೇರಿ ಕ್ಯಾಬಿನೆಟ್ ಮಿಷ 


೧೮೪ 

ಗಾಂಧೀಜಿ 
೩ನ ಯೋಜನೆಯ ಬಗ್ಗೆ ತನ್ನ ಅಭಿಪ್ರಾಯವನ್ನು ಸ್ವಷ್ಟಪಡಿಸಿತು. ದೀರ್ಘ 
ವಧಿ ಯೋಜನೆಯನ್ನೂ ನಡುಗಾಲದ ಸರ್ಕಾರವನ್ನು ಕುರಿತ ಸೂE| 
ಯನ್ನೂ ಅನಾಮತ್ತಾಗಿ ಒಪ್ಪಿದೆ ಎಂದು ತಿಳಿಸಿತು . 
- ಆಲ್ ಇಂಡಿಯಾ ಕಾಂಗ್ರೆಸ್ ಕಮಿಟಿ ಸಭೆ ಮುಗಿದ ಅನಂತರ ಗಾಂಧೀ 
ಸಂಚಗನಿ ಎಂಬ ಪರ್ವತ ಪ್ರದೇಶಕ್ಕೆ ಬಂದರು. ತಮ್ಮ ಆರೋಗ್ಯರ್ವ 
ಸುಧಾರಿಸಿ ಕೊಳ್ಳುವುದಕ್ಕಾಗಿ ಅವರು ಎರಡು ತಿಂಗಳು ಕಾಲ ಅಲ್ಲಿ ಇದ್ದದ 
ಆಮೇಲೆ, ಆಗಸ್ಟ್ ಎರಡನೇ ವಾರ, ಸೇವಾಗ್ರಾಮಕ್ಕೆ ಹಿಂತಿರುಗಿದರು . 

ವೈಸರಾಯ ವೇವೆಲ್ರಿಗೆ ಲಂಡನ್ನಿಂದ ಕಾಂಗ್ರೆಸ್ಸನ್ನು ಕರೆದು ನಡುಗಡೆ 
ಸರ್ಕಾರ ರಚಿಸಬೇಕೆಂಬುದಾಗಿ ಆದೇಶ ಬಂತು. ಇದರ ಪ್ರಕಾರ, ಆಗಸ 
೧೨ನೇ ತಾರೀಖು ವೇವೆಲ್ರು ಕಾಂಗ್ರೆಸ್ ಅಧ್ಯಕ್ಷ ಜವಾಹರ್‌ಲಾಲ್ ನೆಹ 
ವಿಗೆ ನಡುಗಾಲ ಸರ್ಕಾರ ರಚಿಸಲು ಕರೆ ಕಳುಹಿಸಿದರು. 

ಇದಕ್ಕೆ ಮುಂಚೆ ಕೆಲವು ಘಟನೆಗಳು ನಡೆದವು. ರ್ಕಸ್ಟಿಟ್ಯುಯೆಂ 
ಅಸೆಂಬ್ಲಿಗೆ ಚುನಾವಣೆಗಳು ನಡೆದವು. ಸಿಖ್‌ರು ಈ ಚುನಾವಣೆಗಳನ್ನು 
ಬಹಿಷ್ಕರಿಸಿದರು. ಕಾಂಗ್ರೆಸ್ ಮತ್ತು ಮುಸ್ಲಿಂ ಲೀಗು ಆದಷ್ಟು ಸಮರ್ಥರಾ 
ಜನರನ್ನು ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಗೆ ಸೇರಿಸಲು ಪ್ರಯತ್ನ ಪಟ್ಟದ 
ಇದರ ಫಲವಾಗಿ , ಮುಸ್ಲಿಂ ಲೀಗಿನ ೭೩ ಜನರೂ , ಕಾಂಗ್ರೆಸಿನ ೨೦೫ಜನರ 
ಈ ಸಭೆಯಲ್ಲಿದ್ದರು. ಆಂಗ್ಲೋ - ಇಂಡಿರ್ಯ ಅಸೋಸಿಯೇಷನ್ನಿನ ಅಧ್ಯಕ್ಷರ 
ಹಿಂದೂ ಮಹಾಸಭೆಯ ಅಧ್ಯಕ್ಷರೂ , ಆಲ್ ಇಂಡಿಯಾ ಡಿಫೆಸ್ಟ್ ಲೀಗ್ 
ಅಧ್ಯಕ್ಷರೂ , ಕೆಲವು ಸದಸ್ಯರೂ ಇದ್ದರು. ಕಾಂಗ್ರೆಸೇತರ ಅಸ್ಸಾಮ್‌ನ 
ಕಾಂಗ್ರೆಸ್ ಪಾರ್ಟಿ ತನ್ನ ಸದಸ್ಯರನ್ನು ಆರಿಸುವಾಗ ಅವರು ಇತರ ಯಾ 
ಪ್ರಾಂತದೊಡನೆಯೂ ಸೇರಕೂಡದೆಂದ, ಕಟ್ಟು ಮಾಡಿತು . ಸಿಖ್ 
ಪುನರಾಲೋಚಿಸಿ ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಗೆ ಸೇರಬೇಕೆಂದು ನಿಶ್ಚಯಿ | 
ವಿಶೇಷ ಚುನಾವಣೆ ನಡೆಸಿ, ಪ್ರತಿನಿಧಿಗಳನ್ನು ಆರಿಸಿದರು . 

ಲಾರ್ಡ್ ವೇವೆಲರು ಇಂಟರಿಂ ಸರ್ಕಾರ ರಚಿಸುವ ಬಗ್ಗೆ ಜುಲೈ 3 
ರಲ್ಲಿ , ಜಿನ್ನಾರವರಿಗೆ ರ್ಜೂ ೧೬ರಲ್ಲಿ ಕ್ಯಾಬಿನೆಟ್ ಮಿಷನ್ನು ಸೂಚಿಸಿದ ಸಂಖ 
ದಾಮಾಷಾ ಪ್ರಕಾರ ಸದಸ್ಯರಿರಬೇಕೆಂದು ಪತ್ರ ಬರೆದರು. ಅವರು ಇನ 
ಎರಡು ಕಲಮುಗಳನ್ನು ಹಾಕಿದರು: ( ೧) ಒಂದು ಪಾರ್ಟಿ ಇನ್ನೊಂ | 


ನಡುಗಾಲ ಸರ್ಕಾರಕ್ಕಾಗಿ ಸಡಗರ 

೧೮೫ 
ಪಾರ್ಟಿಯ ನಾಮಿನಿಗಳನ್ನು ಬೇಡವೆನ್ನಲು ಅಧಿಕಾರವಿರುವುದಿಲ್ಲ ; ಮತ್ತು 
( ೨) ಕೋಮುವಾರು ಸಮಸ್ಯೆಗಳನ್ನು ನಿರ್ಣಯಿಸಲು ಎರಡೂ ಕಮ್ನಿ ಟಿ 
ಗಳ ಮೆಜಾರಿಟಿ ಇರತಕ್ಕದ್ದು ಎಂಬ ಸಂಪ್ರದಾಯವನ್ನು ಹಾಕಿಕೊಳ್ಳಿ 
ತಕ್ಕದ್ದು . ಜುಲೈ ೩೦ರಂದು ಜಿನ್ನಾ ತಾವು ಸಹಕಾರ ನೀಡುವುದಿಲ್ಲವೆಂದು 
ಪತ್ರ ಬರೆದರು. 
* ಈ ಸಂಗತಿಯನ್ನು ಲಾರ್ಡ್ ವೇವೆಲರು ಬ್ರಿಟಿಷ್ ಸರ್ಕಾರಕ್ಕೆ ತಿಳಿಸಿದರು. 
- ಆಗಸ್ಟ್ ೬ನೇ ತಾರೀಖು ಬ್ರಿಟಿಷ್ ಸರ್ಕಾರದಿಂದ ಉತ್ತರ ಬಂದಿತು . 
ಕಾಂಗ್ರೆಸ್ ಅಧ್ಯಕ್ಷರನ್ನು ನಡುಗಾಲ ಸರ್ಕಾರ ರಚಿಸಲು ಆಹ್ವಾನಿಸಿದರು. 
ಆಗಸ್ಟ್ ೧೦ರಲ್ಲಿ “ ಆಗಲಿ ” ಎಂದು ನೆಹರು ಉತ್ತರ ವಿತ್ತರು. ಕಾಂಗ್ರೆಸ್ 
ಅಧ್ಯಕ್ಷ ನೆಹರು ಹಂಗಾಮಿ ಸರ್ಕಾರ ರಚಿಸುವರೆಂದು ವೈಸರಾಯ್ ಪ್ರಕಟಿಸಿ 
ದರು. ದೇಶದಲ್ಲೆಲ್ಲಾ ಬಹಳ ಉತ್ಸಾಹ ಉಂಟಾಯಿತು. ನೆಹರು ಬೊಂಬಾ 
ಯಿಗೆ ಹೋಗಿ ಜಿನ್ನಾರನ್ನು ಸಂದರ್ಶಿಸಿ ಮುಸ್ಲಿಂ ಲೀಗಿನ ಸದಸ್ಯರನ್ನು 
ಹಂಗಾಮಿ ಸರ್ಕಾರಕ್ಕೆ ಕಳುಹಿಸಬೇಕೆಂದು ಕೇಳಿದರು. ಆದರೆ ಜಿನ್ನಾ ಈ 
ಹಂಗಾಮಿ ಸರ್ಕಾರದ ರಚನೆಯ ಭಾವನೆಯೇ ತಪ್ಪೆಂದು ಹೇಳಿ, ಮುಸ್ಲಿಂ 
- ಲೀಗ್ ಸದಸ್ಯರನ್ನು ಕಳುಹಿಸುವುದಿಲ್ಲವೆಂದು ತಿಳಿಸಿದರು . 

ನೆಹರು ತಮ್ಮ ಪಟ್ಟಿಯನ್ನು ವೈಸರಾಯರಿಗೆ ಕೊಟ್ಟರು. ಇದರಲ್ಲಿ ಏಳು 
ಕಾಂಗ್ರೆಸ್ ಪ್ರತಿನಿಧಿಗಳು , ಇದರಲ್ಲಿ ಸೆಡ್ಯೂಲ್ಡ್ ಕ್ಯಾಸ್ಟಿನ ಒಂದು ಪ್ರತಿನಿಧಿ . 
ಒಬ್ಬ ಇಂಡಿರ್ಯ ಕ್ರಿಶ್ಚಿರ್ಯ, ಒಬ್ಬ ಸಿಖ್ , ಒಬ್ಬ ಪಾರ್ಸಿ ಮತ್ತು ಇಬ್ಬರು 
ಲೀಗೇತರ ಮುಸ್ಲಿಂರು . ವೈಸರಾಯರು ಈ ಪಟ್ಟಿಯನ್ನು ಅನುಮೋದಿಸಿದರು . 
ಮತ್ತು ರೇಡಿಯೋ ಭಾಷಣ ಮಾಡಿ , “ ಈಗಲೂ ಮುಸ್ಲಿಂ ಲೀಗು ತನ್ನ ಪ್ರತಿ 
ನಿಧಿಗಳನ್ನು ಕಳುಹಿಸಬಹುದು. ಎಲ್ಲಾ ಒಟ್ಟು ೧೪ ಆಗುತ್ತದೆ. ಪುನಃ ಸರ್ಕಾರ 
ವನ್ನು ರಚಿಸಬಹುದು ” ಎಂದು ತಿಳಿಸಿದರು . ವೈಸರಾಯರಿಗೆ ಮುಸ್ಲಿಂ ಲೀಗಿನ 
ಮೇಲೆ ಅಭಿಮಾನ, ಅವರನ್ನು ಹೇಗಾದರೂ ಇಂಟರಿಂ ಸರ್ಕಾರಕ್ಕೆ ಸೇರಿಸ 
ಬೇಕೆಂದು ಪ್ರಯತ್ನಿಸುತ್ತಲೇ ಇದ್ದರು. ಅವರೊಡನೆ ವ್ಯವಹಾರ ನಡೆಸುತ್ತಲೇ 
ಇದ್ದರು. 

೧೯೪೬ನೇ ಆಗಸ್ಟ್ ೧೬ರಲ್ಲಿ ಕಾಂಗ್ರೆಸು ನಡುಗಾಲ ಸರ್ಕಾರವನ್ನು ರಚಿ 
ಸಿತು . ಅದೇ ದಿನ ಮುಸ್ಲಿಂ ಲೀಗ್ ಸಭೆ ಸೇರಿ ಕಾಂಗ್ರೆಸನ್ನು ವಿರೋಧಿಸ 


ಗಾಂಧೀಜಿ 


ಬೇಕೆಂದೂ , ಡೈರೆಕ್ಟ್ ಆ್ಯಕ್ಷನ್ ( ನೇರವಾದ ವಿರೋಧಿ ಕಾರ್ಯ) ಆರಂಭಿಸ 
ಬೇಕೆಂದೂ ನಿರ್ಣಯ ಮಾಡಿತು. ಬಂಗಾಳದಲ್ಲಿ ಮುಸ್ಲಿಂ ಸರ್ಕಾರವಿತ್ತು . 
ಅಲ್ಲಿ ಆಗಸ್ಟ್ ೧೬ರಂದು ಎಲ್ಲೆಲ್ಲ ಮುಸ್ಲಿಂ ಲೀಗ್ ಸ್ವಯಂಸೇವಕರ 
ದಾಂಧಲೆ ನಡೆಯಿತು. ಕಲ್ಕತ್ತಾದಲ್ಲಿ ಹಿಂದೆ ಎಂದೂ ಇಲ್ಲದಷ್ಟು ಹಿಂದುಗಳ 
ಕೊಲೆ, ಆಸ್ತಿಪಾಸ್ತಿಗಳ ನಾಶ ಆರಂಭವಾಯಿತು. 

ಕಡೆಗೆ ೧೯೪೬ನೇ ಸೆಪ್ಟೆಂಬರ್ ೨ನೇ ತಾರೀಖು ಹೊಸ ಸರ್ಕಾರ ಅಧಿ 
ಕಾರ ವಹಿಸಿತು . ಇದು ಭಾರತ ಇತಿಹಾಸದಲ್ಲಿ ಒಂದು ಮುಖ್ಯ ಘಟನೆ. 
ಭಾರತೀಯರೇ ಇರುವ ವೈಸರಾಯ್ ಕೌನ್ಸಿಲು ಸ್ಥಾಪನೆಯಾಯಿತು. ದೇಶ 
ದಲ್ಲೆಲ್ಲಾ ಇದು ಸಂತೋಷವುಂಟುಮಾಡಿತು. ನೆಹರು ಭಾರತದ ಮೊದಲನೇ 
ಓಂ ಮಿನಿಸ್ಟರ್ ಆದರು. ಅಮೆರಿಕಾದಲ್ಲಿಯೂ ಇದು ಸಂತೋಷವುಂಟು 
ಮಾಡಿತು. ನೆಹರೂ ಸೆಪ್ಟೆಂಬರ್ ೭ರಲ್ಲಿ ಮಾಡಿದ ಬ್ರಾಡ್ಕಾಸ್ಟ್ ಭಾಷಣ 
ದಲ್ಲಿ ಅಂತರಾಷ್ಟ್ರೀಯ ವ್ಯವಹಾರಗಳಲ್ಲಿ ಭಾರತ ಇನ್ನು ಮುಂದೆ ಸ್ವತಂತ್ರ 
ರಾಷ್ಟದಂತೆ ವರ್ತಿಸುವುದೆಂದು ತಿಳಿಸಿದರು. 

ಈ ಅಧಿಕಾರ ಸ್ವೀಕಾರ ಇತರ ರಾಜಕೀಯ ಪಾರ್ಟಿಗಳಿಗೆ ಸಂತೋಷ 
ವುಂಟು ಮಾಡಲಿಲ್ಲ. ಅಂಬೇಡ್ಕರ್ ಷೆಡ್ಯೂಲ್ಡ್ ಕ್ಯಾಸ್ಟಿನ ಪ್ರಾತಿನಿಧ್ಯದ ಬಗ್ಗೆ 
ಅಸಂತೋಷಸೂಚಿಸಿದರು. ಆಂಗ್ಲೋ -ಇಂಡಿಯನ್ನರು ತಮ್ಮ ಪ್ರತಿನಿಧಿಯನ್ನು 
ಮಂತ್ರಿ ಮಂಡಲದಲ್ಲಿ ಸೇರಿಸದೆ ಇರುವುದಕ್ಕಾಗಿ ಆಕ್ಷೇಪಣೆ ಮಾಡಿದರು . 
ಕಾಂಗ್ರೆಸ್ ಸೋಷಲಿಸ್ಟರು ಬ್ರಿಟನ್ನಿ ನೊಡನೆ ಇಂಡಿಯಾದ ಸಂಬಂಧವನ್ನು 
ಆಕ್ಷೇಪಿಸಿದರು . 


ಭಾರತದ 
ವಿಭಜನೆ 


ಕೇಂದ್ರದಲ್ಲಿ ನಡುಗಾಲ ಸರ್ಕಾರವನ್ನೇನೋ ಕಾಂಗ್ರೆಸ್ ವಹಿಸಿಕೊಂಡಿತು. 
ಆದರೆ ಕೆಲವು ಪ್ರಾಂತಗಳಲ್ಲಿ ಹಿಂದೂ - ಮುಸ್ಲಿಂ ವೈಷಮ್ಯ ಸ್ಥಿತಿ ಭಯಂಕರ 
ರೂಪವನ್ನು ತಾಳಿತು. ಕಲ್ಕತ್ತಾದಲ್ಲಿ ಆಗಸ್ಟ್ ೧೬ರಲ್ಲಿ ಆರಂಭವಾದ ಹತ್ತಾ 
ಕಾಂಡ ಅನೇಕ ದಿವಸಗಳು ನಡೆದು , ೫ , ೦೦೦ ಜನರು ಸತ್ತರು, ೧೫ , ೦೦೦ 
ಜನರು ಗಾಯಗೊಂಡರು. ಇನ್ನೂ ಜಾಸ್ತಿಯೇ ಇರಬಹುದು . ಅದನ್ನು 
ನಿಲ್ಲಿಸಲು ಸಾಧ್ಯವೇ ಆಗಲಿಲ್ಲ. ವೈಸರಾಯರು ಹೇಳಿದರು “ ಇದು ಪ್ರಾಂತಕ್ಕೆ 
ಸಂಬಂಧಿಸಿದ ವಿಷಯ , ನಾವು ಕೈ ಹಾಕುವುದಿಲ್ಲ ” ಎಂದು. ಈ ನೀತಿಯಿಂದ 
ಬಂಗಾಳದ ಹತ್ಯಾಕಾಂಡಕ್ಕೆ ತಡೆಯಿಲ್ಲದಂತಾಯಿತು. ಅಲ್ಲಿ ಇದ್ದದ್ದು 
ಮುಸ್ಲಿಂ ಮುಖ್ಯ ಮಂತ್ರಿಗಳ ಸರ್ಕಾರ, ಐದು ವಾರಗಳ ಮೇಲೆ, ಸೆಪ್ಟೆಂಬರ್ 
೨೨ರಲ್ಲಿ, ಸಮಾಧಾನ ಸ್ಥಿತಿ ಬಂದಂತಾಯಿತು. 

ಆದರೆ ಹತ್ಯೆಗೆ ಪುನಃ ಆರಂಭವಾಯಿತು. ೪೦ ಸಾವುಗಳೂ , ೧೪೦ - ೧೫೦ 
ಜನರಿಗೆ ಗಾಯಗಳೂ ಆದವು. ಕಠಾರಿಯ ತಿವಿತ , ಲಾಠಿ ಏಟುಗಳು ಕಲ್ಕತ್ತಾ 
ದಲ್ಲಿ ಎಲ್ಲೆಲ್ಲೂ ಆಗುತ್ತಿದ್ದವು. 

ಬೊಂಬಾಯಿನಲ್ಲಿ ಸೆಪ್ಟೆಂಬರ್ ೧ರಲ್ಲಿ ಮುಸ್ಲಿಮರು ಗಲಾಟೆಗೆ ಆರಂಭಿಸಿ 
ದರು . ಮುಸ್ಲಿಮರು ತಮ್ಮ ಅಂಗಡಿಗಳ ಮೇಲೆ ಕರೀ ಬಾವುಟವನ್ನು ಏರಿಸಿ 
ದರು. ೧೪ನೇ ಸೆಪ್ಟೆಂಬರ್‌ವರೆಗೂ ಹೀಗೆಯೇ ಇದ್ದು , ಆಮೇಲೆ ಹತ್ಯೆಗಳಿಗೆ 
ಆರಂಭವಾಯಿತು. ಒಟ್ಟು ಪ್ರಾಂತದಲ್ಲಿ ೨೮೦ ಜನರು ಸತ್ತರು ಮತ್ತು ೮೦೦ 
ಜನರಿಗೆ ಗಾಯವಾಯಿತು. 
* ಪಂಜಾಬಿನಲ್ಲಿ ಆಗಸ್ಟ್‌ನ ಉತ್ತರಾರ್ಧದಲ್ಲಿ ಗಲಾಟೆಗಳು ಉಪಕ್ರಮ 
ವಾಗಿ, ಅನೇಕ ಹತ್ಯೆಗಳಾದವು. ಬಂಗಾಳದಲ್ಲಿ ಒಳಪ್ರದೇಶಗಳಿಗೂ ಗಲಭೆ 
ಹರಡಿ ಢಾಕಾದಲ್ಲಿ ಅಕ್ಟೋಬರ್‌ವರೆಗೂ ಗಲಾಟೆ ನಡೆಯುತ್ತಿತ್ತು . ಆಮೇಲೆ 
ನವಾಖಾಲಿ , ಚಿಟಗಾಂಗ್ ಮತ್ತು ಹೌರಾ ಪ್ರದೇಶಗಳಿಗೆ ಗಲಭೆ ವ್ಯಾಪಿಸಿತು. 


ಗಾಂಧೀಜಿ 
ಸತ್ತವರ ಮತ್ತು ಗಾಯಹೊಂದಿದವರ ಸಂಖ್ಯೆ ಏರುತ್ತ ಬಂದಿತು. 

ಹಿಂದೂಗಳು ಕಲ್ಕತ್ತಾದಿಂದಲೂ , ಪೂರ್ವ ಬಂಗಾಳದಿಂದಲೂ ಭೀತಿ ಗ್ರಸ್ತ 
ರಾಗಿ ಬಿಹಾರಿಗೆ ಓಡಿಬಂದರು . ಮುಸ್ಲಿಮರ ಅತ್ಯಾಚಾರದ ಕಥೆ ಬಿಹಾರಿನಲ್ಲಿ 
ಹರಡಿ ಅಲ್ಲಿನ ಹಿಂದೂಗಳು ಅಲ್ಲಿನ ಮುಸ್ಲಿಮರ ಮೇಲೆ ಸೇಡು ತೀರಿಸಿಕೊಳ್ಳ 
ಲಾರಂಭಿಸಿದರು . ಬಂಗಾಳದಲ್ಲಿಯೂ ಬಿಹಾರಿನಲ್ಲಿಯೂ ಲೆಕ್ಕವಿಲ್ಲದಷ್ಟು ಹತ್ಯೆ 
ಗಳು ನಡೆದವು. ಒಂದು ಕೋಮಿನವರು ಇನ್ನೊಂದುಕೋಮಿನ ಮೇಲೆ ತಪ್ಪು 
ಹಾಕುತ್ತಿದ್ದರು . 

ಈ ಸನ್ನಿವೇಶದಲ್ಲಿ ವೈಸರಾಯರು ಮುಸ್ಲಿಂ ಲೀಗನ್ನು ನಡುಗಾಲ ಸರ್ಕಾ 
ರಕ್ಕೆ ಸೇರಿಸಲು ಪ್ರೇರೇಪಣೆ ಮಾಡುತ್ತಲೇ ಇದ್ದರು. ಕಡೆಗೆ ಜಿನ್ನಾ ಮುಸ್ಲಿಂ 
ಲೀಗ್ ಪ್ರತಿನಿಧಿಗಳನ್ನು ನಡುಗಾಲ ಸರ್ಕಾರದಲ್ಲಿ ಸೇರಿಸಲು ಒಪ್ಪಿಕೊಂಡರು . 
ಲಿಯಾಕತ್ ಅಲೀ ರ್ಖಾ , ಅಬ್ದುಲ್ ರಬ್ ನಿಷ್ಟರ್‌, ಐ. ಐ . ಚಂಡೀಗರ್ , 
ಘಸ್ನಾಫರ್ ಅಲೀ ರ್ಖಾ ಮತ್ತು ಅಂಬೇಡ್ಕರ್‌ ಪಾರ್ಟಿಯ ಜೋಗೇಂದ್ರ 
ನಾಥ ಮಂಡಲ್ ನಡುಗಾಲ ಸರ್ಕಾರ ಸೇರಲು ಜಿನ್ನಾ ಆರಿಸಿದರು. ಅಕ್ಟೋ 
ಬರ್ ೨೬ರಲ್ಲಿ ಮುಸ್ಲಿಂ ಲೀಗ್ ಪಾರ್ಟಿಯವರು ಪ್ರಮಾಣ ಸ್ವೀಕರಿಸಿದರು . 
ಇವರನ್ನು ಸೇರಿಸಿದ್ದರಿಂದ ಒಳ್ಳೇದೇನೂ ಆಗಲಿಲ್ಲ . ಲಿಯಾಕತ್ ಅಲೀ ರ್ಖಾ 
ಪತ್ರಿಕಾ ಪ್ರತಿನಿಧಿಗಳೊಡನೆ ನಡೆದ ಭೇಟಿಯಲ್ಲಿ, ತಾವು ಸಂಯುಕ್ತ ಅಥವಾ 
ಸಾಮೂಹಿಕ ಜವಾಬ್ದಾರಿಯ ತತ್ವವನ್ನು ಕ್ಯಾಬಿನೆಟ್‌ನಲ್ಲಿ ಒಪ್ಪುವುದಿಲ್ಲ 
ವೆಂದೂ , ಮುಸ್ಲಿಂ ಲೀಗುರಾಜ್ಯಾಂಗ ರಚನಾ ಸಭೆಯಲ್ಲಿ ಸೇರುವುದಿಲ್ಲವೆಂದೂ 
ತಿಳಿಸಿದರು . 

ದೇಶದಲ್ಲಿ ನಡೆಯುತ್ತಿದ್ದ ಹತ್ಯಾಕಾಂಡ ಮಹಾತ್ಮರ ಮನಸ್ಸನ್ನು ಕಲಕಿತು. 
ಅವರು ' ಹರಿಜನ ' ದಲ್ಲಿ ಈ ಹತ್ಯಾಕಾಂಡಗಳನ್ನು ನಿಲ್ಲಿಸುವಂತೆ ಪ್ರಾರ್ಥಿಸಿ 
ದರು . ಸ್ತ್ರೀಯರು ತಮ್ಮ ಆತ್ಮರಕ್ಷಣೆಗಾಗಿ ಶಸ್ತ್ರವನ್ನು ಉಪಯೋಗಿಸಬಹು 
ದೆಂದೂ , ಇಲ್ಲದಿದ್ದರೆ ಆತ್ಮಹತ್ಯವನ್ನಾದರೂ ಮಾಡಿಕೊಂಡು ತನ್ನ ಮಾನ 
ವನ್ನು ರಕ್ಷಿಸಿಕೊಳ್ಳ ಬೇಕೆಂದೂ ಬರೆದರು. ಅನ್ಯಾಯಕ್ಕೆ ಗುರಿಯಾದ ಹೆಂಗಸ 
ರನ್ನು ಹಿಂದೂಗಳು ಜಾತಿ ಬಾಹಿರರನ್ನಾಗಿ ಮಾಡಕೂಡದೆಂದೂ ಬರೆದರು. 
ಮುಸ್ಲಿಮರನ್ನೂ ಪ್ರಾರ್ಥಿಸಿ, ಹತ್ಯೆ ನಡೆಸುವುದನ್ನೂ ಸ್ತ್ರೀಯರ ಹಿಂಸೆ ಮಾಡು 
ವುದನ್ನೂ ಕೊರಾನು ನಿಷೇಧಿಸಿದೆ ಎಂದು ಬರೆದರು . 

o , 
ಗಾಂಧೀಜಿ ಕಲ್ಕತ್ತಾಕ್ಕೆ ಬಂದು, ಅಲ್ಲಿ ಜನರನ್ನು ಸಮಾಧಾನ ಗೊಳಿಸು. 
ವುದರಲ್ಲಿ ತೊಡಗಿದರು. ತಮ್ಮ ಪ್ರಾರ್ಥನಾ ಸಭೆಗಳಲ್ಲಿ ಜನರಿಗೆ ಧೈರ್ಯ 
ವನ್ನು ಬೋಧಿಸಿದರು. ಅವರು ಕಲ್ಕತ್ತಾದಲ್ಲಿದ್ದಾಗ ಬಿಹಾರಿನಲ್ಲಿ ಹಿಂದೂಗಳು 
ಮುಸ್ಲಿಮರ ಮೇಲೆ ಸೇಡು ತೀರಿಸಿಕೊಳ್ಳುತ್ತಿದ್ದಾರೆಂಬ ಸಮಾಚಾರ ಕಿವಿ 
ಮುಟ್ಟಿತು. ಗಾಂಧೀಜಿ ಬಿಹಾರಿಗಳಿಗೆ ಬರೆಯುತ್ತಾ , ಈ ಕೊಲೆ ನಿಲ್ಲಿಸದಿದ್ದರೆ 
ತಾವು ಅಲ್ಲಿ ಬಂದು ಉಪವಾಸ ಮಾಡಬೇಕಾಗುವುದೆಂದು ಎಚ್ಚರಿಸಿದರು . 
* ಸರ್ಕಾರ ಬಾಂಬು ಮುಂತಾದ್ದನ್ನು ಉಪಯೋಗಿಸಿ, ಹತ್ಯಾಕಾಂಡವನ್ನು 
ನಿಲ್ಲಿಸುವ ಮಾರ್ಗವನ್ನು ಗಾಂಧೀಜಿ ಒಪ್ಪಲಿಲ್ಲ . “ ಕಾಂಗ್ರೆಸು ಇದನ್ನು ಮಾಡ 
ಬಾರದು. ಕಾಂಗ್ರೆಸಿನ ಮಾತನ್ನು ಜನ ಕೇಳದಿದ್ದರೆ ಕಾಂಗ್ರೆಸ್ ಸರ್ಕಾರ 
ರಾಜೀನಾಮೆ ಕೊಡಬೇಕು” ಎಂದು ಬರೆದರು . ಅಧಿಕಾರದಲ್ಲಿದ್ದ ಕಾಂಗ್ರೆಸಿಗ 
1 ರಿಗೆ ಗಾಂಧೀಜಿಯ ಬುದ್ದಿವಾದ ಸರಿಬೀಳಲಿಲ್ಲ. ಅದು ಅಹಿಂಸೆಯ ಪರಮಾ. 
ವಧಿ ಎಂದುಕೊಂಡರು . ತಾವು ಅಷ್ಟು ಅಹಿಂಸೆಗೆ ಸಿದ್ದರಾಗಿಲ್ಲವೆಂದು ಸಮ್ಮ 
ನಿದ್ದರು. ಮಂತ್ರಿಗಳು ಗಲಭೆಯಾದ ಪ್ರದೇಶಗಳಲ್ಲೆಲ್ಲಾ ಸಂಚರಿಸಿ, ಜನರಲ್ಲಿ 
1 ಸಮಾಧಾನ ಉಂಟುಮಾಡಲು ಯತ್ನಿಸಿದರು . 

- ೧೯೪೬- ೪೭ರ ಛಳಿಗಾಲದಲ್ಲಿ ಗಾಂಧೀಜಿ ಪೂರ್ವ ಬಂಗಾಳದಲ್ಲಿ ಸಂಚರಿಸಿ 
ಜನರಲ್ಲಿ ಸಮಾಧಾನ ತರಲು ಯತ್ನಿಸಿದರು . ಪಾದಚಾರಿಗಳಾಗಿ ಊರಿಂದ 
ಊರಿಗೆ ಹೋಗಿ, ಪ್ರಾರ್ಥನಾ ಸಭೆಗಳನ್ನು ನಡೆಸಿ , ಭೀತರಾದ ಜನರಲ್ಲಿ 
ಧೈರ್ಯ ತರಲು ಯತ್ನಿಸಿದರು. ರಸ್ತೆಗಳು ಸರಿಯಾಗಿಲ್ಲ, ಸೇತುವೆಗಳಿಲ್ಲ ; 
ಆದಾಗ್ಯೂ ಜನ ಸಹಾಯದಿಂದ ಗಾಂಧೀಜಿ ತಮ್ಮ ಶಾಂತಿ ಸ್ಥಾಪನಾ 
ಕಾರ್ಯವನ್ನು ಮುಂದರಿಸುತ್ತ ಹೋದರು. ರಾಮನಾಮವನ್ನು ಭಜಿಸು 
ವವರಿಗೆ ಭಗವಂತ ಎಲ್ಲಾ ಶಕ್ತಿಯನ್ನೂ ಕೊಡುವನು ಎಂದು ಬೋಧಿಸಿದರು . 
ರಾಮನಾಮ ಸಂಕೀರ್ತನೆಯಲ್ಲಿ ಗಾಂಧೀಜಿಗೆ ದೃಢವಾದ ಭಕ್ತಿಯಿತ್ತು . 
“ದೇವರ ಹೆಸರುಗಳು ಅನಂತವಾಗಿವೆ. ಅವನನ್ನು ಈಶ್ವರನೆಂದು ಕರೆಯಿರಿ, 
ಅಲ್ಲಾ ಎಂದು ಕರೆಯಿರಿ, ಗಾಡ್ ಎಂದು ಕರೆಯಿರಿ ; ಎಲ್ಲಾ ಒಬ್ಬನೇ 
ದೇವರ ಹೆಸರುಗಳು . ಅವನು ಒಬ್ಬನೇ , ಅವನಿಗೆ ಎರಡನೆಯದಿಲ್ಲ , ಅವನೊ 
ಬ್ಬನೇ ಮರ್ಹಾ, ಅವನಿಗೆ ಕಾಲವಿಲ್ಲ, ಆಕಾರವಿಲ್ಲ, ಪಾಪವಿಲ್ಲ ; ಅಂಥವನೇ 
1 ನನ್ನ ರಾಮು, ಅವನೊಬ್ಬನೇ ನನ್ನ ಸ್ವಾಮಿ , ಯಜಮಾನ ” ಎಂದು ಬೋಧಿಸಿ, 

ದರು. ಅದೇ ಸಂದರ್ಭದಲ್ಲಿ ಈಶ್ವರ ಅಲ್ಲಾ ತೇರೇ ನಾಮ್ , ಸಬ್ಕೋ ಸನ್ನತಿ 
ಹೇ ಭಗರ್ವಾ ” ಎಂಬ ಪ್ರಾರ್ಥನೆಯ ಭಾಗ ಉದಯವಾದುದು. “ ದೇವರೇ , 
ಎಲ್ಲರಿಗೂ ಒಳ್ಳೆಯ ಬುದ್ದಿಯನ್ನು ಕೊಡು” ಎಂಬುದೇ ಅದರ ತಾತ್ಪರ್ಯ. 
* ಕೇಂದ್ರದಲ್ಲಿ ಮುಸ್ಲಿಮರು ನಡುಗಾಲ ಸರ್ಕಾರವನ್ನು ಸೇರಿದಾಗ್ಯೂ , 
ಮುಸ್ಲಿಮರ ಅತ್ಯಾಚಾರಗಳು ನಿಲ್ಲಲಿಲ್ಲ ; ಮತ್ತು ಕಾಂಗ್ರೆಸ್ ಸದಸ್ಯರಿಗೆ 
ಮುಸ್ಲಿಂ ಲೀಗಿನವರ ಸೇರುವಿಕೆಯಿಂದ ಬಹಳ ಕಿರುಕುಳವೇ ಆಯಿತು. 
ಡಿಸೆಂಬರ್ ೯ರಲ್ಲಿ ಸೇರುವುದರಲ್ಲಿದ್ದ ರಾಜ್ಯಾಂಗ ರಚನಾ ಸಭೆಯಲ್ಲಿ ಮುಸ್ಲಿಂ 
ಲೀಗಿನ ಸದಸ್ಯರು ಭಾಗವಹಿಸುವ ಚಿಹ್ನೆಗಳು ಕಾಣಲಿಲ್ಲ . ಕ್ಯಾಬಿನೆಟ್ 
ಮಿಷನ್ನಿನ ಹೇಳಿಕೆಯ ಕೆಲವು ಅಂಶಗಳ ಅರ್ಥದ ಬಗ್ಗೆ ಮುಸ್ಲಿಂ ಲೀಗ್ 
ಕೆಲವು ತಕರಾರುಗಳನ್ನು ತೆಗೆದಿದ್ದರು. ಕಾಂಗ್ರೆಸಿನದೂ ತಕರಾರು ಇತ್ತು . 
ಗಾಂಧೀಜಿ ಹೇಳಿದರು “ ಫೆಡರಲ್ ಕೋರ್ಟಿನಲ್ಲಿ ಇತ್ಯರ್ಥಪಡಿಸೋಣ' 
ಎಂದು. ಅದನ್ನು ವೈಸರಾಯರು ಒಪ್ಪಲಿಲ್ಲ. ಆದ್ದರಿಂದ ಈ ತಕರಾರುಗಳನ್ನು 
ಇತ್ಯರ್ಥಗೊಳಿಸಲು, ಬ್ರಿಟಿಷ್ ಪ್ರಧಾನ ಮಂತ್ರಿಗಳ ಆಹ್ವಾನದ ಮೇಲೆ, 
ನೆಹರು, ಜಿನ್ನಾ , ಲಿಯಾಕತ್ ಅಲೀ ರ್ಖಾ , ಬಲದೇವ ಸಿಂಗ್ ಲಂಡನ್ನಿಗೆ 
ಹೋದರು . ವಿಷಯ ಚರ್ಚೆಯಾಯಿತು. ಬ್ರಿಟಿಷ್ ಮುಖ್ಯ ಮಂತ್ರಿ ವ್ಯಾಜ್ಯ 
ವನ್ನು ಫೈಸಲ್ ಮಾಡಲು ಯತ್ನಿಸಿದರು . ಎರಡು ಪಾರ್ಟಿಗಳೂ ತಮ್ಮ ತಮ್ಮ 
ಅರ್ಥಕ್ಕೆ ಬದ್ಧರಾದರು. ಕ್ಯಾಬಿನೆಟ್ ಮಿಷನ್‌ನವರು ತಮ್ಮ ಅರ್ಥವನ್ನು 
ವಿಶದೀಕರಿಸಿದರು . ಅದನ್ನು ಉಭಯ ಪಾರ್ಟಿಗಳೂ ಒಪ್ಪಬೇಕೆಂದರು. 
“ ಉಭಯ ಪಾರ್ಟಿಗಳೂ ಒಪ್ಪದೆ ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿ ಜಯಪ್ರದ 
ವಾಗಿ ನಡೆಯುವುದಿಲ್ಲ . ಒಂದು ವೇಳೆ ಭಾರತ ಪ್ರಜಾಸಮುದಾಯದ ಒಂದು 
ದೊಡ್ಡ ಭಾಗ ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಯಲ್ಲಿರದೆ ಆ ಸಭೆ ಒಂದು 
ಇಷ್ಟಪಡದ ಜನಸಮುದಾಯದ ಮೇಲೆ ತನ್ನ ತೀರ್ಮಾನವನ್ನು ಒತ್ತಾಯ 
ವಾಗಿ ಹೇರಲಾಗುವುದಿಲ್ಲ ” ಎಂದು ತಿಳಿಸಿದರು. 

ಗಾಂಧೀಜಿ ಅಸ್ಸಾಂ ಬಗ್ಗೆ ತಮ್ಮ ಅಭಿಪ್ರಾಯವನ್ನೇ ಒತ್ತಾಯ ಪಡಿಸಿ 
ದರು : “ ಅಸ್ಸಾಂ ಬಂಗಾಳದ ಜೊತೆಗೆ ಸೇರದಿರಲು ಸ್ವಾತಂತ್ರ ಹೊಂದಿದೆ. 
ಅದು ಯಾವ ಪ್ರಾಂತದೊಡನೆಯೂ ಸೇರದಿರಲು ಅಧಿಕಾರ ಹೊಂದಿದೆ. ಈ 
ಸ್ವಾತಂತ್ರವಿಲ್ಲದಿದ್ದರೆ ಅಸ್ಸಾಂ ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಯಿಂದ ಹೊರಗೆ 

೧೯೧ 
ಬರಬಹುದು ”. ಸಿಬ್ಬರಿಗೂ ಇದೇ ರೀತಿ ಸಲಹೆಯನ್ನು ಗಾಂಧೀಜಿ ಮಾಡಿದರು . 
* ಡಿಸೆಂಬರ್ ೯ರಲ್ಲಿ ರಾಜ್ಯಾಂಗ ರಚನಾ ಸಭೆ ಸೇರಿತು. ಮುಸ್ಲಿಂ ಲೀಗ್ 
ಭಾಗವಹಿಸಲಿಲ್ಲ. ಅವರ ಕುರ್ಚಿಗಳೆಲ್ಲಾ ಖಾಲಿಯಾಗಿದ್ದವು. ಕಾಂಗ್ರೆಸ್ 
ಮುಖಂಡರು ಪರಿಸ್ಥಿತಿಯನ್ನು ಆಲೋಚಿಸಿದರು. ಮುಂದೆ ಮುಸ್ಲಿಂ ಲೀಗ್ 
ಸದಸ್ಯರು ಬರಲು ಅವಕಾಶವಿತ್ತು . ಈ ಅಧಿವೇಶನ ಬಹಳ ಕೆಲಸ ಮಾಡಲಿಲ್ಲ. 
ಸಭಾಧ್ಯಕ್ಷರನ್ನು ಆರಿಸಲಾಯಿತು. ಮೈನಾರಿಟಿ ಕಮಿಟಿಗಳನ್ನು ರಚಿಸಲಾಯಿತು. 
ಆದರೆ ಮುಸ್ಲಿಂ ಲೀಗ್ ಸದಸ್ಯರಿಗಾಗಿ ಜಾಗಗಳನ್ನು ಖಾಲಿ ಇಡಲಾಯಿತು. 
ಸ್ವಾತಂತ್ರ ಘೋಷಣೆಯ ನಿರ್ಣಯವನ್ನು ಸೂಚಿಸಲಾಯಿತು. ಅದರ 
ಮೇಲೆ ಕೆಲವು ಭಾಷಣಗಳಾದವು. ಅದನ್ನು ಓಟಿಗೆ ಹಾಕದೆ ಮತ್ತು ಸೆಕ್ಷನ್ನು 
ಗಳಾಗಿ ವಿಭಾಗವಾಗಬೇಕೆಂಬ ಸಲಹೆಯನ್ನು ತರದೆ, ಸಭೆಯನ್ನು ಮುಂದಕ್ಕೆ 
ಹಾಕಲಾಯಿತು. 
- ೧೯೪೬ ಉರುಳಿತು ; ೧೯೪೭ರ ಉದಯವಾಯಿತು. ೧೯೪೬ರ ಮುಖ್ಯ 
ಸಂಗತಿಗಳು ಎರಡು: ( 0) ಕ್ಯಾಬಿನೆಟ್ ಮಿಷನ್ನಿನ ಸಲಹೆಗಳ ಸಂಗತಿ ಮತ್ತು 
ನಡುಗಾಲ ಸರ್ಕಾರದ ಸ್ಥಾಪನೆ ; ( ೨ ) ಮುಸ್ಲಿಂ ಲೀಗಿನ ಡೈರೆಕ್ಟ್ 
ಲೈರ್ಕ್ಷನ ದುಷ್ಪರಿಣಾಮ , ಮುಸ್ಲಿಂ ಲೀಗಿನ ಕೃತ್ಯದಿಂದ ದೇಶದಲ್ಲೆಲ್ಲಾ ಹತ್ಯಾ 
ಕಾಂಡಗಳು ನಡೆದುದು ಅತ್ಯಂತ ವಿಷಾದಕರ ವೈಸರಾಯ್ ಲಾರ್ಡ್ ವೇವ 
ಲರು ಬ್ರಿಟಿಷ್ ಸರ್ಕಾರಕ್ಕೆ ಬರೆದರು : “ ಇಂಡಿಯಾದ ಪರಿಸ್ಥಿತಿ ಈಗ ಬಹಳ 
ಕೆಟ್ಟಿದೆ. ಭಾರತೀಯರಿಗೆ ಸ್ವರಾಜ್ಯ ಕೊಡುವ ವಿಷಯವನ್ನು ಒಂದೆರಡು ವರ್ಷ 
ಮುಂದೆ ಹಾಕೋಣ. ” ತಾನೇ ಇಂಗ್ಲೆಂಡಿಗೆ ಹೋಗಿ ಪ್ರಧಾನ ಮಂತ್ರಿಗಳೊ 
ಡನೆ ಚರ್ಚಿಸಿದರು. ಪ್ರಧಾನ ಮಂತ್ರಿಗಳ ಅಭಿಪ್ರಾಯದಲ್ಲಿ ಇಂಡಿಯಾಕ್ಕೆ 
ಸ್ವರಾಜ್ಯ ಕೊಡುವುದನ್ನು ಈಗಲೇ ನಡೆಸಬೇಕು ; ಅದನ್ನು ಮುಂದಕ್ಕೆ 
ಹಾಕುವ ಹಾಗಿಲ್ಲ ; ಒಂದು ಗೊತ್ತಾದ ತಾರೀಖನ್ನು ಗೊತ್ತು ಮಾಡಿ, ಅಷ್ಟ 
ರಲ್ಲಿ ಭಾರತವನ್ನು ಬ್ರಿಟನ್ನು ಬಿಟ್ಟು ಬಿಡಬೇಕು. ಈ ಕಾರ್ಯವನ್ನು ವೈಸ 
ರಾಯರು ನಡೆಸಬೇಕೆಂದು ಹೇಳಿದರು . ಇಂಡಿಯಾವನ್ನು ೧೯೪೮ನೇ ರ್ಜೂರ 
ಒಳಗೆ ಬ್ರಿಟಿಷರು ಬಿಡುವುದಾಗಿ ಇಂಗ್ಲೆಂಡಿನ ಮುಖ್ಯ ಮಂತ್ರಿ ಲೈಟ್ ಯವರು 
ಫೆಬ್ರವರಿ ೧೭ರಲ್ಲಿಘೋಷಿಸಿದರು. 
ವೈಸರಾಯ್ ಲಾರ್ಡ್ ವೇವರಿಗೆ ಇದು ಇಷ್ಟವಾದ ಸಂಗತಿಯಾಗಿರ 


೧೯೨ 

* ಗಾಂಧೀಜಿ 
ಲಿಲ್ಲ . ಕಾಂಗ್ರೆಸ್ ಲೀಗೂ ಉಭಯರೂ ಸೇರಿ ಒಪ್ಪಂದ ಮಾಡಿಕೊಂಡರೆ , 
ಬ್ರಿಟಿಷರು ಈ ದೇಶವನ್ನು ಬಿಡುವುದು ಸುಲಭ ; ಈಗ ಇರುವ ನಡುಗಾಲ 
ಸರ್ಕಾರದಲ್ಲಿ ತಿಕ್ಕಾಟವಿದೆ. ಇದಕ್ಕೆ ಅಧಿಕಾರವನ್ನು ಒಪ್ಪಿಸಿಕೊಟ್ಟು ಹೋಗು 
ವುದು ಹೇಗೆ ? ಮುಸ್ಲಿಂ ಲೀಗಿನವರು ಪಂಜಾಬ್ , ಸಿಂಧೆ , ಬಂಗಾಳಾ ಇವು 
ಗಳಲ್ಲಿದ್ದ ಮುಸ್ಲಿಂ ಲೀಗೇತರ ಸರ್ಕಾರಗಳನ್ನು ಹೇಗಾದರೂ ಮುರಿಯಲು 
ಪ್ರಯತ್ನಿಸುತ್ತಿದ್ದರು ಹೀಗೆ ಮಾಡಿದರೆ, ಮುಸ್ಲಿಂ ಲೀಗಿಗೆ ಪ್ರತ್ಯೇಕ ಪಾಕಿ 
ಸ್ಥಾನವನ್ನು ಕೇಳಲು ಅನುಕೂಲ. ಅಸ್ಸಾಂನಲ್ಲಿ ಲೀಗಿನ ಪ್ರಯತ್ನ ನಡೆಯ . 
ಲಿಲ್ಲ. ಆದ್ದರಿಂದ ಪಂಜಾಬ್ ಸರ್ಕಾರವನ್ನು ಮೊದಲು ಮುರಿಯಬೇಕೆಂದು 
ಲೀಗು ಪ್ರಯತ್ನಿಸಿತು . ಪಂಜಾಬಿನ ಮುಸ್ಲಿಂ ಲೀಗ್ ಸಂಸ್ಥೆ ಬಹಳ ಗಲಾಟೆ 
ಮಾಡಲು ಆರಂಭಿಸಿತು. ಹಾಗೆಯೇ ಮುಸ್ಲಿಂ ಮೆಜಾರಿಟಿ ಇರುವ ಸಿಂಧೂ 
ಬಂಗಾಳಾದಲ್ಲಿ ಮುಸ್ಲಿಂ ಲೀಗ್ ಶಾಖೆ ಗಲಭೆಯನ್ನೆಬ್ಬಿಸಲು ಪ್ರಯತ್ನಿಸಿತು. 
* ಈ ಬಿಕ್ಕಟ್ಟು ಪರಿಹಾರವಾಗುವುದು ಹೇಗೆ ಎಂದು ಕಾಂಗ್ರೆಸ್ ಮುಖಂಡರು 
ಅಲೋಚನೆ ಮಾಡತೊಡಗಿದರು. ಸಪು ಜಯಕರ್ ಇನ್ನೂ ಅನೇಕ ಕಾಂಗ್ರೆಸ್ 
ತರರು ಕಲೆತು ಒಂದು ರಾಜ್ಯಾಂಗ ರಚನೆಯನ್ನು ಸಿದ್ಧಗೊಳಿಸಿದರು . ಇದರಲ್ಲಿ 
ಡೆಮೋಕ್ರಸಿ ತತ್ವದಂತೆ ಎಲ್ಲರಿಗೂ ಒಂದೊಂದೇ ಓಟು ಏರ್ಪಟ್ಟಿತು. 
ಕೋಮುವಾರು ಬೇಧಗಳಿರಲಿಲ್ಲ. ಇದು ಒಂದು ಯೂನಿಟರಿ ಸರ್ಕಾರವನ್ನು 
ಇಬ್ಬಾಗ ಭಾರತಕ್ಕೆ ತರುವ ಏರ್ಪಾಡು. 

ಗಾಂಧೀಜಿತಮ್ಮ ಅಭಿಪ್ರಾಯವನ್ನು ಸೂಚಿಸುತ್ತಾ ಬ್ರಿಟಿಷರು ಇಂಡಿಯಾ 
ಬಿಟ್ಟು ಹೋಗುವುದು ಖಂಡಿತ. ಅವರು ನನ್ನ ಮೇಲೆ ಯಾವ ರಾಜ್ಯಾಂಗ 
ರಚನೆಯನ್ನೂ ಹೇರುವುದಿಲ್ಲ . ನಾವೇ ಅದನ್ನು ಮಾಡಿಕೊಳ್ಳಬೇಕು. ಐಕ 
ಮತ್ಯದಿಂದ ಮಾಡಿಕೊಳ್ಳಬೇಕು ' ಎಂದರು. ಯಾರೋ ಕೇಳಿದರು “ ಬಂಗಾಳ 
ಇಬ್ಬಾಗವಾಗುವುದನ್ನು ನೀವು ಒಪ್ಪುವಿರಾ ? ” ಎಂದು. 
- “ ನಾನೇನೋ ಮೊದಲಿನಿಂದ ಅದಕ್ಕೆ ವಿರೋಧವಾಗಿದ್ದೇನೆ. ಸಹೋದರರು 
ಒಬ್ಬರಿಗೊಬ್ಬರು ಹೊಡೆದಾಡಿ, ಬೇರೆಯಾಗುವುದು ಅಸಾಮಾನ್ಯವಲ್ಲ. 
ಹಿಂದೂಗಳು ಪ್ರತಿಯೊಬ್ಬರನ್ನೂ ಬಲಾತ್ಕಾರವಾಗಿ ಐಕಮತ್ಯದಲ್ಲಿಡಲು 
ಮಾಡುವ ಪ್ರಯತ್ನವನ್ನು ನಾನು ಒಪ್ಪುವುದಿಲ್ಲ. ಆದ್ದರಿಂದ ಬಲಾತ್ಕಾರದಿಂದ 
ಬೇರೆಯಾಗುವುದನ್ನಾಗಲೀ ನಾನು ಒಪ್ಪುವುದಿಲ್ಲ. ಹಿಂದೂಗಳೂ , 


ಭಾರತದ ವಿಭಜನೆ 

೧೯೩ 
ಮುಸ್ಲಿಮರೂ ಶಾಂತಿಯಿಂದ, ಸ್ನೇಹದಿಂದ, ಒಟ್ಟಿಗೆ ಇರಲು ನಿರ್ಧರಿಸಬೇಕು. 
ಇದಕ್ಕಿಂತ ಬೇರೆ ದಾರಿಯೆಂದರೆ ಅಂತರ್ಯುದ್ದ . ಇದರಿಂದ ಒಬ್ಬರನ್ನೊಬ್ಬರು 
ಹೊಡೆದು, ದೇಶ ಒಡೆದು ಹೋಗುವುದು ' ಎಂದು ಗಾಂಧೀಜಿ ಮಾರ್ಚ್ 
೨೩ರ " ಹರಿಜನ ” ದಲ್ಲಿ ಬರೆದರು. 

೯೪೭ನೇ ಮಾರ್ಚ್‌ನಲ್ಲಿ ಗಾಂಧೀಜಿ ಬಿಹಾರಿಗೆ ಬಂದು , ಹಳ್ಳಿಗಳಲ್ಲಿ 
ಓಡಾಡ ತೊಡಗಿದರು . ಹಿಂದೂ ಹಳ್ಳಿಯವರಿಗೆ ಲೂಟಿ ಮಾಡಿದ ಮುಸ್ಲಿಂ 
ಆಸ್ತಿ ಪಾಸ್ತಿಗಳನ್ನೆಲ್ಲಾ ಹಿಂತಿರುಗಿ ಕೊಡಬೇಕೆಂದು ಉಪದೇಶಿಸದರು. 
- ಕೆಲವು ದಿವಸಗಳಾದ ಮೇಲೆ ಲಾರ್ಡ್ ವೇವಲರು ವೈಸ್‌ರಾಮ್ ಪದವಿಗೆ 
ರಾಜೀನಾಮೆ ಕೊಟ್ಟರು. ಲಾರ್ಡ್ ಮೌಂಟ್ ಬೇರ್ಟ ವೈಸರಾಯ್ ಪದವಿ 
ಯನ್ನು ಅಲಂಕರಿಸಿದರು . ತಮ್ಮ ಪ್ರಪ್ರಥಮ ಹೇಳಿಕೆಯಲ್ಲಿ ಹೊಸ ವೈಸ 
ರಾಯರು ತಿಳಿಸಿದರು : “ ನಾನು ಬಂದಿರುವುದು ಇಲ್ಲಿನ ಬ್ರಿಟಿಷ್ ಸರ್ಕಾರವನ್ನು 
ಮುಕ್ತಿಗೊಳಿಸಲು, ನಾನೇ ಕಡೆಯ ವೈಸ್‌ರಾಯಮ್ . ” 

ಗಾಂಧೀಜಿ ಈ ಹೇಳಿಕೆಯನ್ನು ಗಮನಿಸಿ, “ ಈ ಹೇಳಿಕೆ ಉದ್ದೇಶ ಪೂರ್ವಕ 
ವಾದದ್ದು , ಬೇಷರತ್ತಾದದ್ದು , ಮತ್ತು ಸಂದೇಹಕ್ಕೆ ಅವಕಾಶವಿಲ್ಲದ್ದು ಎಂದು 
ವಿವರಿಸಿದರು. ಗಾಂಧೀಜಿ ಬಿಹಾರ್ ಮತ್ತು ಪಂಜಾಬಿನಲ್ಲಿ ನಡೆಯುತ್ತಿದ್ದ 
ಹಿಂಸಾಕೃತ್ಯಗಳು ಶಮನವಾಗಬೇಕು ; ಇಲ್ಲವಾದರೆ ಹೊಸ ವೈಸ್‌ರಾಯರ 
ಕೆಲಸ ಬಹಳ ಕಷ್ಟವಾದೀತೆಂದು ಎಚ್ಚರಿಕೆ ಕೊಟ್ಟರು. 
* ಲಾರ್ಡ್ ವೇವಲರು ತಮ್ಮ ಮಾತನ್ನು ಬ್ರಿಟಿಷ್ ಮುಖ್ಯ ಮಂತ್ರಿ ಲಕ್ಷಿಸದೆ 
ಇದ್ದು ದರಿಂದ, ರಾಜೀನಾಮೆ ಕೊಡಬೇಕಾಯಿತು. ಲಾರ್ಡ್ ವೇವೆಲ್ 
ಇಂಡಿಯಾ ಬಿಟ್ಟ ಹಿಂದಿನ ದಿನ ( ಮಾರ್ಚ್ ೨೩ನೇ ತಾರೀಖು) ಅವರು 
ತಮ್ಮ ಕ್ಯಾಬಿನೆಟ್ ಅಧಿವೇಶನದ ಅಗ್ರಾಸನವನ್ನು ವಹಿಸಿದ್ದರು, ಅಧಿವೇಶನದ 
ಕೆಲಸ ಮುಗಿದ ಮೇಲೆ, ಒಂದು ಸಂಕ್ಷೇಪವಾದ ಹೇಳಿಕೆಯನ್ನು ಕೊಟ್ಟರು. 
“ ಬಹು ಕಷ್ಟವಾದ ಉತ್ಕಟವಾದ ಸಮಯದಲ್ಲಿ ನಾನು ವೈಸ್‌ರಾಮ್ ಆದೆ . 
ನನ್ನ ಶಕ್ತಿಯನ್ನೆಲ್ಲಾ ವಿನಿಯೋಗಿಸಿ ನನ್ನ ಹೊಣೆಗಾರಿಕೆಯನ್ನು ನಿರ್ವಹಿ 
ಸಲು ಯತ್ನಿಸಿದೆ. ಆದರೆ ಒಂದಾನೊಂದು ಸನ್ನಿವೇಶ ಬೆಳೆದು , ನಾನು ರಾಜೀ 
ನಾಮೆ ಕೊಡಬೇಕಾಯಿತು. ” 
ಪಂಜಾಬಿನಲ್ಲಿ ನಡೆಯುತ್ತಿದ್ದ ಮುಸ್ಲಿಂ ಅತ್ಯಾಚಾರಗಳನ್ನು ಕಂಡು 

ಗಾಂಧೀಜಿ 
ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಪಂಜಾಬನ್ನು ಇಬ್ಬಾಗ ಮಾಡಲು ನಿರ್ಧರಿ 
ಸಿತು. ಈ ನಿರ್ಧಾರಕ್ಕೆ ಮುಂಚೆ ಗಾಂಧೀಜಿಯ ಅಭಿಪ್ರಾಯವನ್ನು ತೆಗೆದು 
ಕೊಂಡಿರಲಿಲ್ಲ. ಗಾಂಧೀಜಿಗೆ ಈ ಇಬ್ಬಾಗದ ನಿರ್ಣಯ ಆಸಮಾಧಾನ ಉಂಟು 
ಮಾಡಿತು. ಕಾಂಗ್ರೆಸ್ ವರ್ಕಿಂಗ್ ಕಮಿಟಿಗೂ , ಗಾಂಧೀಜಿಗೂ ಭಿನ್ನಾಭಿ 
ಪ್ರಾಯಗಳು ಬೆಳೆಯ ತೊಡಗಿದವು. ಕಾಂಗ್ರೆಸು ಹೇಗಾದರೂ ಮಾಡಿ ಈ 
ಸಾರಿ ಸ್ವರಾಜ್ಯಾಧಿಕಾರವನ್ನು ಪಡೆಯಬೇಕೆಂದು ನಿಶ್ಮಿಸಿತು. ಇಂಟರಿಂ 
ಸರ್ಕಾರದ ತನ್ನ ಅನುಭವದಿಂದ ಮುಸ್ಲಿಂ ಲೀಗಿನೊಡನೆ ಕೆಲಸ ಮಾಡಲು 
ಸಾಧ್ಯವಿಲ್ಲವೆಂದು ಅದಕ್ಕೆ ತಿಳಿಯಿತು. ನಿಮಿಷ ನಿಮಿಷಕ್ಕು ಲೀಗಿನವರಿಂದ 
ಕಿರುಕುಳಗಳು ಗಾಂಧೀಜಿಗೆ ಇದನ್ನು ತಿಳಿಸಿದಾಗ, ಅವರು ಕಾಂಗ್ರೆಸ್ ಮುಖಂಡ 
ರಿಗೆ “ನೀವು ಇಂಟರಿಂ ಸರ್ಕಾರಕ್ಕೆ ರಾಜೀನಾಮೆ ಕೊಟ್ಟು ಹೊರಗೆ ಬನ್ನಿ ” 
ಎಂದರು. ಇದು ವ್ಯವಹಾರ ಯೋಗ್ಯವಲ್ಲವೆಂದು ಕಾಂಗ್ರೆಸ್ ಮುಖಂಡರು 
ತೀರ್ಮಾನಿಸಿ , ಇಂಗ್ಲೆಂಡು ಈ ದೇಶ ಬಿಟ್ಟು ಹೋಗುವಾಗೈ ತಾವು ಅಧಿಕಾರ 
ವನ್ನು ಬಿಡುವುದು ಯೋಗ್ಯವಲ್ಲವೆಂದು ಭಾವಿಸಿ, ಮುಂದಿನ ಹೆಜ್ಜೆಗಾಗಿ 
ಕಾಯುತ್ತಿದ್ದರು. 

ವಲ್ಲಭಭಾಯಿ ಪಟೇಲರು ಸುಸ್ತಾಗಿ ಹೋಗಿದ್ದರು. ಅವರದು ಹೋಂ 
ಪೋರ್ಟ್ 
ಫೋಲಿಯೋ ಲಿಯಾಕತ್ ಅಲೀ ಖಾನರು ಹಣಕಾಸಿನ 
ಸಚಿವರು. ಅವರು ಉಪ್ಪಿನ ತೆರಿಗೆ ತೆಗೆದು ಹಾಕಿದರೆಂದು ಗಾಂಧೀಜಿಗೆ 
ಸಂತೋಷ. ಆದರೆ ಸೂಪರ್ ಟ್ಯಾಕ್ಸ್ ಮುಂತಾದವುಗಳನ್ನು ಹಾಕಿದ್ದರಿಂದ 
ಕೈಗಾರಿಕೆಗಾರರೂ , ವ್ಯಾಪಾರಗಾರರೂ ನರಳುತ್ತಿದ್ದರು . ಯಾವುದಾದರೂ 
ಅಧಿಕಾರಿಯನ್ನು ವರ್ಗಾಯಿಸುವ ಆರ್ಡರು ಮಾಡಿದರೆ, ಸಿವಿಲಿರ್ಯ ಆಫೀಸರು 
ಅದನ್ನು ನಡೆಸುತ್ತಿರಲಿಲ್ಲ. ಇವೇ ಮುಂತಾದ ಕಿರುಕುಳಗಳಿಂದ ಒಳಾಡಳಿತ 
ಸಚಿವರಿಗೆ ಬಹಳ ತೊಂದರೆ ಆಯಿತು. 
- ಹೊಸ ವೈಸ್‌ರಾಯರು ದೆಹಲಿಗೆ ೧೯೪೭ನೇ ಮಾರ್ಚ್ ೨೨ಕ್ಕೆ ಬಂದರು ; 
೨೪ನೇ ತಾರೀಖು ಅಧಿಕಾರವನ್ನು ಸ್ವೀಕರಿಸಿದರು. ಅವರು ತಮ್ಮ ಭಾಷಣ 
ದಲ್ಲಿ “ ನನ್ನ ಕಾರ್ಯ ಎಷ್ಟು ಕಷ್ಟ ಎಂಬುದನ್ನು ನಾನು ಬಲ್ಲೆ . ನನಗೆ ಮನಸ್ಸಿ 
ನಲ್ಲಿ ಯಾವ ಭ್ರಮೆಯೂ ಇಲ್ಲ ” ಎಂದು ತಿಳಿಸಿದರು . ಅವರು ದೆಹಲಿಯಲ್ಲಿ 
ಯಾರಾರು, ಏನೇನು, ಯಾವುದು ಹೇಗೆ ಎಂಬುದನ್ನೆಲ್ಲಾ ಬೇಗ ಅರಿತು 


ಭಾರತದ ವಿಭಜನೆ 

೧೯೫ 
ಕೊಳ್ಳಲು ಪ್ರಾರಂಭಿಸಿದರು . ಮುಂದೆ ತಾವು ಹೇಗೆ ಪ್ರವರ್ತಿಸಬೇಕೆಂಬುದನ್ನೂ , 
ಯಾರು - ಯಾರೊಡನೆ ತಾವು ಮಾತುಕತೆ ನಡೆಸಬೇಕೆಂಬುದನ್ನೂ ಆಲೋ 
ಚಿಸಿದರು. ಗಾಂಧೀಜಿ, ಜಿನ್ನಾ , ನೆಹರು, ಪಟೇಲ್ , ಲಿಯಾಕತ್ ಅಲಿ ರ್ಖಾ 
ಇವರು ಸಾಮಾನ್ಯ ಮನುಷ್ಯರಲ್ಲ. ಅವರೊಡನೆ ಹೇಗೆ ವ್ಯವಹರಿಸಬೇಕೆಂಬು 
ದನ್ನೂ ಆಲೋಚಿಸಿದರು . ಅವರೆಲ್ಲರೂ ಪರಿಪಕ್ವರಾದ ಮನುಷ್ಯರು, ಮಧ್ಯ 
ವಯಸ್ಸನ್ನು ಮಾರಿದವರು , ಅವರೊಡನೆಯ ಸಂಬಂಧ ಅಲ್ಪ ಕಾಲದ್ದಲ್ಲ, 
ದೀರ್ಘ ಕಾಲದ್ದು ; ಅವರೆಲ್ಲರೂ ಚಳುವಳಿ ನಡೆಸುವುದರಲ್ಲಿ ದಕ್ಷರು ; ಮತ್ತು 
ಇಂಡಿಯಾಕ್ಕೆ ಪೂರ್ಣ ಸ್ವಾತಂತ್ರ್ಯ ದೊರೆಯಬೇಕೆಂಬುದರಲ್ಲಿ ಅವರೆಲ್ಲರೂ 
ತನ್ಮಯರಾಗಿದ್ದವರು. ಅವರೆಲ್ಲರೂ ದಕ್ಷರಾದ ಲಾಯರುಗಳು, ಇಂಗ್ಲಿಷ್ 
ರ್ಕಸ್ಟಿಟ್ಯೂಷನಲ್ ಲಾವನ್ನು ಚೆನ್ನಾಗಿ ಅಧ್ಯಯನ ಮಾಡಿದ್ದವರು. . 

ನೆಹರುವಿನ ವಿದ್ಯೆ , ಭಾಷಣ ಮತ್ತು ಲೇಖನ ಸಾಮರ್ಥ ಬ್ರಿಟಿಷ್ ರಾಜ 
ನೀತಿಜ್ಞರಿಗೆ ಇದ್ದದ್ದಕ್ಕಿಂತಲೂ ಕಡಿಮೆಯಾಗಿರಲಿಲ್ಲ . ಅವರೆಲ್ಲರೂ ಇಂಗ್ಲಿಷ್ 
ಭಾಷೆಯಲ್ಲಿ ಪರಿಣತರು. ಕೆಲವು ಬ್ರಿಟಿಷ್ ರಾಜನೀತಿಜ್ಞರಿಗಿಂತ ಇಂಗ್ಲಿಷ್ 
ಭಾಷೆ ಇವರದು ಪರಿಶುದ್ಧವಾಗಿತ್ತು ಮತ್ತು ಓಜಸ್ವಿಯಾಗಿತ್ತು . ಈ ಮುಖಂ 
ತರು ತಮ್ಮ ಜೀವಮಾನವನ್ನೆಲ್ಲಾ ದೇಶದ ಸ್ವಾತಂತ್ರ್ಯ , ಸಮರದಲ್ಲಿ ಕಳೆದ 
ರರು . ಗಾಂಧೀಜಿ ತಮ್ಮ ಅಭಿಪ್ರಾಯಗಳನ್ನು “ ಹರಿಜನ' ದಲ್ಲಿ ತಿಳಿಸು 
ಅದ್ದರು. 
1 ಕ್ಯಾಬಿನೆಟ್ ಮಿಷನ್ನಿನ ಮೂರು ಅಂತಸ್ತಿನ ಯೋಜನೆ ಕಾರ್ಯಗತ 
ರಾಗಲು ಅನೇಕ ಕಷ್ಟಗಳೊದಗಿದವು. ರಾಜ್ಯಾಂಗ ರಚನೆ ಸಭೆಯ ಪ್ರಥಮ 
ಅಧಿವೇಶನದಲ್ಲಿಯೇ ಮುಸ್ಲಿಂ ಲೀಗ್ ಸದಸ್ಯರು ಸೇರಿದ ಮೇಲೆ ನಡುಗಾಲ 
ಸರ್ಕಾರ ದಿಕ್ಕೆಟ್ಟಿತು. ಎತ್ತು ಏರಿಗೆ, ಕೋಣ ನೀರಿಗೆ ಎಂಬಂತಿತ್ತು . ಒಂದು 
ಪಾರ್ಟಿ ಹೌದು ಎಂದರೆ , ಇನ್ನೊಂದು ಪಾರ್ಟಿ ಇಲ್ಲ ಎನ್ನುತ್ತಿತ್ತು . ಒಳಾಡ 
ಆತ ಸಚಿವ ವಲ್ಲಭಭಾಯಿ ಬಹಳ ಕಷ್ಟಕ್ಕೆ ಸಿಕ್ಕಿಕೊಂಡಿದ್ದರು. ಮೌಂಟ್ 
ವೇಟನ್ನರು ಶೀಘ್ರದಲ್ಲೇ ಅಧಿಕಾರ ವಹಿಸಿ, ಸ್ವಾತಂತ್ರ್ಯ ದಿನಗಳು ಬಹಳಬೇಗ 
ಬರುವಂತೆ ಮಾಡದಿದ್ದರೆ, ಕಾಂಗ್ರೆಸು ನಡುಗಾಲ ಸರ್ಕಾರ ಬಿಟ್ಟು ಬಿಡುತ್ತಿ 
ಸ್ಥರೋ ಏನೋ ? ಮುಸ್ಲಿಂ ಲೀಗು ಕ್ಯಾಬಿನೆಟ್ ಮಿಷನ್ನಿನ ಯೋಜನೆಯ 
ಬಗ್ಗೆ ಸ್ಥಿರವಾದ ಮನೋಭಾವವನ್ನು ಪ್ರದರ್ಶಿಸಲೇ ಇಲ್ಲ. 


ಗಾಂಧೀಜಿ 
. ಈ ಸ್ಥಿತಿಯಲ್ಲಿ ಮೌಂಟ್ ಬೇಟನರು ವಿಶೇಷಾಧಿಕಾರ ಪಡೆದುಕೊಂಡ 
ವೈಸರಾಯಾಗಿ ಬಂದರು. 
- ದೇವಲರನ್ನು ಕಂಡು ಇವರು ಮಾತನಾಡಿದರು. “ ನಾವು ಇಂಡಿಯಾವನ್ನು 
ಆದಷ್ಟು ಬೇಗ ಬಿಡಬೇಕು. ನಮ್ಮ ಇಂಗ್ಲಿಷ್ ಜನರನ್ನೆಲ್ಲಾ ಇಂಗ್ಲೆಂಡಿಗೆ 
ಕಳುಹಿಸಿ, ನಮ್ಮ ಸೈನ್ಯವನ್ನು ಕ್ರಮವಾಗಿ ವಾಪಸು ತೆಗೆದುಕೊಳ್ಳಬೇಕು 
ಬೇರೆ ದಾರಿಯೇ ಇಲ್ಲ'' ಎಂದು ದೇವರು ಹೇಳಿದ ಹಾಗೆ ಕಾಣುತ್ತದೆ. ಆದರೆ 
ದರಿಂದ ತುರ್ತಾಗಿ ಬ್ರಿಟಿಷ್ ಆಳ್ವಿಕೆಯನ್ನು ಇಂಡಿಯಾದಲ್ಲಿ ಕೊನೆಗಾಣಿಸಿ 
ಬೇಕು ಎಂಬ ನಿರ್ಧಾರದಿಂದಲೇ ಮೌಂಟ್‌ಬೇರ್ಟರು ಇಂಡಿಯಾಕ್ಕೆ ವೈಸ್ 
ರಾಯಾಗಿ ಬಂದರು . ಇವರು ಇಂಗ್ಲೆಂಡಿನ ಮುಖ್ಯ ಮಂತ್ರಿಯವರಿಂದ ಪೈ 
ಪೊಟೆಂಷಿಯರಿ (ಆಖೈರ್ ) ಅಧಿಕಾರವನ್ನೂ ಪಡೆದುಕೊಂಡು ಬಂದರು . 

ಇವರ ಅಭಿಪ್ರಾಯದಲ್ಲಿ , ಗಾಂಧೀಜಿಗಿಂತಲೂ ನೆಹರು ಮತ್ತು ಪಟೇಲ್ 
ಅಧಿಕಾರಯುತವಾಗಿ ಕೆಲಸ ಮಾಡುವವರು . ಗಾಂಧೀಜಿ ತಮ್ಮ ಸಲಹೆಗಳನ್ನು 
ಕಾಂಗ್ರೆಸಿಗೆ ಕೊಟ್ಟರೂ , ಅದರಂತೆಯೇ ನಡೆಯಬೇಕೆಂದು ನಿರ್ಬಂಧಿಸುತ್ತಿ 
ಲಿಲ್ಲ . ಆಖೈರು ತೀರ್ಮಾನ ಕಾಂಗ್ರೆಸಿನದೇ , ಗಾಂಧೀಜಿಗೂ ಕಾಂಗ್ರೆಸಿಗೂ 
ಭಿನ್ನಾಭಿಪ್ರಾಯಗಳಿದ್ದಾಗ್ಯೂ , ಕಾಂಗ್ರೆಸು ಮಹಾತರನ್ನ ಗೌರವಿಸುತ್ತಲೆ 
ಇತ್ತು . ಅವರನ್ನು ತನ್ನ ಮಾಟಿಂಗಿಗೆ ಕರೆಯುತ್ತಲೇ ಇತ್ತು . ಅಹಿಂಸೆಯ 
ವಿಷಯದಲ್ಲಿ ದೊಡ್ಡ ಭಿನ್ನಾಭಿಪ್ರಾಯವೇ ಇತ್ತು . ಜಿನ್ನಾರಿಗೇ ಸರ್ವಾd 
ಕಾರವನ್ನು ಬ್ರಿಟಿಷರು ವಹಿಸಿ ಹೋದರೂ ಭಾದಕವಿಲ್ಲ ಎಂಬುದು ಗಾಂಧಿ 
ಜಿಯ ಅಭಿಪ್ರಾಯ, ಕಾಂಗ್ರೆಸಿಗೆಕೊಟ್ಟರೂ ಸರಿಯೆ . ಮೊದಲು ಇಂಡಿಯಾ 
ವನ್ನು ಬಿಟ್ಟು ಬ್ರಿಟಿಷರು ಹೊರಟು ಹೋದರೆ ಭಾರತೀಯರು ಒಬ್ಬರಿಗೊಬ್ಬರ 
ಒಪ್ಪಂದ ಮಾಡಿಕೊಳ್ಳುವರು ; ಅದು ಭಾರತೀಯರೇ ಮಾಡಿದ ಹಾಗಾಗಿ 
ಇದೆ. ಇಂಗ್ಲಿಷರು ಅದಾವುದಕ್ಕೂ ಕೈ ಹಾಕದೆ ಮೊದಲು ಹೊರಟುಹೋಗು 
ಎಂಬುದು ಗಾಂಧೀಜಿಯ ಅಭಿಪ್ರಾಯ . ಆದರೆ ಕಾಂಗ್ರೆಸ್ ಕಮಿಟಿಯವರದ 
ಬೇರೆ : ಮುಸ್ಲಿಂ ಲೀಗಿನವರು ಯಾವ ದಾರಿಗೂ ಬರುವುದಿಲ್ಲ ; ಇಂಡಿಯಾ 
ದಲ್ಲಿ ಸಮಸ್ಯೆ ಬಗೆಹರಿಯದೆ ಇಂಗ್ಲಿಷರು ಭಾರತವನ್ನು ಬಿಡುವುದಿಲ್ಲ ; ಏನು 
ಆಗದಿದ್ದರೆ ಬ್ರಿಟಿಷ್ ರು ಇನ್ನೂ ಅನೇಕ ಕಾಲ ಭಾರತದಲ್ಲೇ ಇರಬಹುದು 
ನಮ್ಮ ನಮ್ಮ ಒಡಕಿನ ಕಾರಣ ನನಗೆ ಸ್ವರಾಜ್ಯ ದೊರೆಯುವುದಿಲ್ಲ . ಅಲ್ಲ 

೧೯೭ 
ಮುಸ್ಲಿಂ ಲೀಗಿನವರು ನಡೆಸುತ್ತಿದ್ದ ಹತ್ಯಾ ಕಾಂಡಗಳು ಸಹಿಸಲಸಾಧ್ಯ 
ವಾಗಿದ್ದವು. ಇಂಟರಿಂ ಸರ್ಕಾರದಲ್ಲಿ ಲೀಗ್ ಸದಸ್ಯರು ಕೊಡುತ್ತಿದ್ದ ಕಿರು 
ಕುಳವೂ ಅಸಹನೀಯವಾಗಿತ್ತು . ಏನಾದರೂ ಈ ಬಿಕ್ಕಟ್ಟಿನಿಂದ ಹೊರಗೆ ಬರ 
ಬೇಕು ಎಂದು ಕಾಂಗ್ರೆಸಿನವರು ಆತುರರಾಗಿದ್ದರು. ಗಾಂಧೀಜಿಗೆ ಇಷ್ಟು 
ಆತುರ ಇರಲಿಲ್ಲ. ಅವರಿಗೆ ಮಾರ್ಗ ಮುಖ್ಯ ಗುರಿ ತನಗೆ ತಾನೇ ಬರುತ್ತದೆ, 
ಎಂಬುದು ಅವರ ಮನೋಗತ. 
- ೧೯೪೭ನೇ ಏಪ್ರಿಲ್‌ನಲ್ಲಿ ಡೆಲ್ಲಿಯಲ್ಲಿ ಏಷಿರ್ಯ ಸಮ್ಮೇಳನ ನಡೆಯಿತು. 
ಗಾಂಧೀಜಿ ಈ ಸಮ್ಮೇಳನಕ್ಕೆ ಬಂದರು. ಈ ಸಮ್ಮೇಳನ ಪಶ್ಚಿಮ ದೇಶಗಳಿಗೆ 
ಸತ್ಯ ಮತ್ತು ಪ್ರೀತಿಯ ಸಂದೇಶವನ್ನು ಕಳುಹಿಸಬೇಕೆಂದು ತಮ್ಮ ಭಾಷಣ 
ದಲ್ಲಿ ಹೇಳಿದರು. 

ಈ ಸಮ್ಮೇಳನವಾದಮೇಲೆ, ಗಾಂಧೀಜಿಊರೂರು ಸುತ್ತಿ , ಸ್ನೇಹ ಮತ್ತು 
ಶಾಂತಿಯ ಸಂದೇಶವನ್ನು ಬೀರ ತೊಡಗಿದರು. ಗಾಂಧೀಜಿ ಮತ್ತು ಜಿನ್ನಾ 
ಇಬ್ಬರೂ ಕಲೆತು ದೇಶದಲ್ಲಿ ಶಾಂತಿಗಾಗಿ ಒಂದು ಸಂದೇಶ ಕಳುಹಿಸಿದರು. ಆ 
ಸಂದೇಶ ಹೀಗಿತ್ತು : “ ರಾಜಕೀಯ ಗುರಿಗಳನ್ನು ಸಾಧಿಸಲು ಯಾವ ಕಾಲ 
ದಲ್ಲಿಯೂ ಬಲಾತ್ಕಾರವನ್ನು ಉಪಯೋಗಿಸ ಕೂಡದು. ಭಾರತದ ಎಲ್ಲ 
ಜನರೂ , ಯಾವಕೋಮುಗಳಿಗೆ ಸೇರಿರಲಿ , ಅಥವಾ ಧರ್ಮ ಪಂಥಕ್ಕೆ ಸೇರಿ 
ರಲಿ, ಹಿಂಸಾ ಮಾರ್ಗವನ್ನು ತ್ಯಜಿಸಬೇಕು. ಅವ್ಯವಸ್ಥೆಯನ್ನುಂಟು ಮಾಡ 
ಬಾರದು . ಮಾತಿನಲ್ಲಾಗಲಿ , ಬರಹದಲ್ಲಾಗಲಿ ಜನರಿಗೆ ಉದ್ರೇಕ ಉಂಟು 
ಮಾಡಬಾರದು . ” 
| ಗಾಂಧೀಜಿ ದೇಶದ ಭವಿಷ್ಯವನ್ನು ಕುರಿತು ತೀವ್ರವಾಗಿ ಆಲೋಚನೆಮಾಡು 
ತಿದ್ದರು . ಅವರ ಕಿವಿಗೆ ನಾನಾ ಸಮಾಚಾರಗಳು ಬೀಳುತ್ತಿದ್ದವು. ಅವರು 
ಮಾಡುತ್ತಿದ್ದ ಆಲೋಚನೆಗಳು ದೇಶದಲ್ಲಿ ನಡೆಯುತ್ತಿದ್ದುದಕ್ಕಿಂತಲೂ ಬೇರೆ 
ಯಾಗಿರುತ್ತಿದ್ದವು. ಇಂಡಿಯಾವನ್ನು ವಿಭಾಗ ಮಾಡುವರೆಂಬ ಸುದ್ದಿ ಅವರ 
ಕಿವಿಯನ್ನು ಮುಟ್ಟಿತ್ತು . ಇಂಡಿಯಾದ ವಿಭಾಗದೊಂದಿಗೆ ಬಂಗಾಳ ಮತ್ತು 
ಪಂಜಾಬಿನ ವಿಭಾಗವೂ ಆಗುವುದೆಂದೂ ಅವರಿಗೆ ತಿಳಿಯಿತು. ಕಾಂಗ್ರೆಸ್ 
ಮುಖಂಡರು ಈ ವಿಭಜನೆಗಳಿಗೆ ಒಪ್ಪಿದ್ದಾರೆಂದೂ ವದಂತಿ ಹೊರಟಿತ್ತು . 
ಇನ್ನು ಪಾಕಿಸ್ಥಾನ ಖಂಡಿತವೆಂದು ಗಾಂಧೀಜಿಯ ಮನಸ್ಸಿಗೆ ಹೊಳೆಯಿತು. 


ಗಾಂಧೀಜಿ 
ಅವರಿಗೆ ಬಹಳ ದುಃಖವಾಯಿತು. ಕೆಲವು ದಿವಸಗಳ ಹಿಂದೆ ಜಿಲ್ಲಾ ಪಂಜಾಬ್ 
ಮತ್ತು ಬಂಗಾಳ ಇವುಗಳ ವಿಭಜನೆಗೆ ಅಡ್ಡಿಯಾಗಿದ್ದರು. ಅವರಿಗೆ ಆ ಪ್ರಾಂತ 
ಗಳನ್ನು ಒಡೆಯುವುದು ಇಷ್ಟವಿರಲಿಲ್ಲ . ಆ ಪ್ರಾಂತಗಳನ್ನು ಪೂರ್ತಿಯಾಗಿಯೇ 
ಪಾಕಿಸ್ಥಾನಕ್ಕೆ ಸೇರಿಸಿಕೊಳ್ಳುವ ಅಭಿಪ್ರಾಯ ಹೊಂದಿದ್ದರು. ಆದರೆ 
ಇಂಡಿಯವನ್ನು ಒಡೆಯಬಹುದು. ಬಂಗಾಳ ಮತ್ತು ಪಂಜಾಬನ್ನು ಏಕ 
ಒಡೆಯಬಾರದು ಎಂಬ ಪ್ರಶ್ನೆಗೆ ಜಿಲ್ಲಾ ರಿಂದ ಉತ್ತರ ದೊರೆಯಲಿಲ್ಲ. ಗಾಂಧೀ 
ಜಿಗೆ ಈ ಪ್ರಾಂತಗಳನ್ನೂ ಒಡೆಯಬಾರದು , ಇಂಡಿಯಾವನ್ನು ಒಡೆಯ 
ಬಾರದು ಎಂಬ ಅಭಿಪ್ರಾಯ ಇತ್ತು . 

ಜಿನ್ನಾರಿಗೆ ಚೆನ್ನಾಗಿ ಮನವರಿಕೆಯಾಗಿತ್ತು , ಕ್ಯಾಬಿನೆಟ್ ಮಿಷನ್ನಿ 
ಸಲಹೆಗಳು ಇನ್ನು ಮುಂದೆ ಕಾರ್ಯಗತವಾಗಲಾರವು ಎಂದು ಕಾಂಗ್ರೆಸ್ 
ಮುಖಂಡರಿಗೆ ಆ ಸಲಹೆಗಳನ್ನು ಮೌಂಟ್ ಬೇಟನ್ನರು ಮುಂದುವರಿಸಬಹ 
ದೆಂಬ ಒಂದು ಆಶೆಯಿತ್ತು . ಅವರಿಗಂತೂ ಇಂಟರಿಂ ಸರ್ಕಾರದಲ್ಲಿ ಮುಸ್ಲಿ 
ಲೀಗ್ ಪ್ರತಿನಿಧಿಗಳೊಡನೆ ಹೋರಾಡುವುದು ಕಷ್ಟವಾಗಿದ್ದುದ್ದರಿಂದ ಹೇಗೆ 
ದರೂ ಅವರನ್ನು ಇಂಟರಿಂ ಸರ್ಕಾರದಿಂದ ಬಿಡಿಸಬೇಕು ಎಂಬ ಆತುರತ 
ಯಿತ್ತು . ಮುಸ್ಲಿಂ ಲೀಗ್ ರಾಜ್ಯಾಂಗ ರಚನಾ ಸಭೆಯಲ್ಲಿ ಸೇರುವುದಿಲ್ಲವೆಂದೆ 
ಸ್ವಷ್ಟವಾಗಿ ಹೇಳದೆ ಇದ್ದರೂ , ಆ ಸಭೆಯಲ್ಲಿ ಸೇರಿ ಮುಂದೆ ಕೆಲಸ ಮಾಡುವ 
ಭರವಸೆ ಇರಲಿಲ್ಲ. ಕಾಂಗ್ರೆಸ್ ಮಾತ್ರ ರಾಜ್ಯಾಂಗ ರಚನಾ ಸಭೆಯನ್ನು ಸೇರಿ 
ಅಂಗರಚನಾ ಕಾರ್ಯವನ್ನು ನಡೆಸುವ ಉಮೇದನ್ನು ಇಟ್ಟುಕೊಂಡಿತ್ತು 
ಹೀಗೆ ಪರಸ್ಪರ ಭಿನ್ನ ಸನ್ನಿವೇಶಗಳು , 

ಮೌಂಟ್ ಬೇಟನ್ನರು ಈ ಬಿಕ್ಕಟ್ಟನ್ನು ಎದುರಿಸಿ ಕೆಲಸ ಮಾಡಬೇಕ್ 
ಗಿತ್ತು . ಅವರು ತಮ್ಮ ಕೆಲಸವನ್ನು ಆರಂಭಿಸಿದರು . ಮೊಟ್ಟ ಮೊದಲನೆಯದಾಗಿ 
ಇಂಡಿಯಾದ ನಾನಾ ಪಾರ್ಟಿಗಳ ಮತ್ತು ಸಂಘಗಳ ಮುಖಂಡರನ್ನು ಕ ? 
ಯಿಸಿ, ಮಾತನಾಡಿದರು. ಅವರು ಹೇಳಿದುದರ ಸಾರಾಂಶವನ್ನೆಲ್ಲಾ ಬರೆಯಿಸಿ 
ಇಟ್ಟುಕೊಂಡರು. ಮೊದಲನೆ ಆರು ವಾರಗಳಲ್ಲಿ ಸುಮಾರು ೧೫೦ ಜನರನ 
ಭೇಟಿ ಮಾಡಿದರು. ಅವರು ಯಾವ ಯಾವ ಕೆಲಸ ಮಾಡುತ್ತಿದ್ದರು ; ಅನ! 
ರಾಜಕೀಯ , ಸಾಮಾಜಿಕ, ಆರ್ಥಿಕ ಅಭಿಪ್ರಾಯಗಳೇನು ? ಎಂಬುದನ್ನು 
ವಿಶದವಾಗಿ ಹೇಳಬೇಕೆಂದು ವೈಸರಾಯರುಕೋರಿದರು. 


ore 


ಭಾರತದ ವಿಭಜನೆ 
ಹೀಗೆಯೇ ಗಾಂಧೀಜಿ, ಜಿನ್ನಾ , ನೆಹರು , ಪಟೇಲ್ , ರಾರ್ಜೇಬಾಬು,- 
ಆಜಾದ್ ಮುಂತಾದವರನ್ನೆಲ್ಲಾ ಕರೆಸಿ ವೈಸರಾಯರು ಮಾತನಾಡಿದರು, 
ವೈಸರಾಯರು ಮಾತ್ರ ತಮ್ಮ ಯಾವ ಅಭಿಪ್ರಾಯವನ್ನೂ ತಿಳಿಸಲಿಲ್ಲ. 
- ನೆಹರುರವರೊಡನೆಯೂ , ಪಟೇಲರೊಡನೆಯೂ ಅನೇಕ ಸಾರಿ ಮಾತ 
ನಾಡಿ ಅವರ ಮನಸ್ಸು ಯಾವ ಕಡೆ ಓಡುತ್ತಿದೆ ಎಂಬುದನ್ನು ವೈಸರಾಯರು 
ಗ್ರಹಿಸಿದರು. ಇವರಿಬ್ಬರೂ ದೊಡ್ಡ ಪ್ರಮುಖರು, ಇವರಲ್ಲಿ ಪರಸ್ಪರ ಭಿನ್ನಾಭಿ 
ಪ್ರಾಯವಿದೆ : ಆದರೂ ಮುಖ್ಯ ವಿಷಯಗಳಲ್ಲಿ ಏಕಾಭಿಪ್ರಾಯಕ್ಕೆ ಬರುವುದು 
ಸಾಧ್ಯ ಎಂಬುದನ್ನು ತಿಳಿದುಕೊಂಡರು. ಆದ್ದರಿಂದ ಇವರಿಬ್ಬರನ್ನೂ ಒಲಿಸಿ 
ಕೊಂಡರೆ , ತಾವು ಸಮಸ್ಯೆಯನ್ನು ಬೇಗ ಪರಿಹರಿಸಬಹುದು ಎಂದು ಭಾವಿಸಿ 
ದರು. 

ಮಾರ್ಚ್ ೩೦ರಲ್ಲಿ ವೈಸರಾಯರೊಡನೆ ಗಾಂಧೀಜಿ ಪ್ರಥಮ ಭೇಟಿ 
ನಡೆಸಿದರು . ಗಾಂಧೀಜಿಯವರು ತಮ್ಮ ದಕ್ಷಿಣ ಆಫ್ರಿಕಾದ ಸತ್ಯಾಗ್ರಹ, ಭಾರ 
ತಕ್ಕೆ ಬಂದ ಮೇಲೆ ರಾಜಕೀಯಕ್ಕೆ ಪ್ರವೇಶಿಸಿ ಪ್ರಾರಂಭದಲ್ಲಿ ಸರ್ಕಾರಕ್ಕೆ 
ಸಹಕಾರಿಗಳಾಗಿದ್ದರು, ಯಾವ ಕಾರಣದಿಂದ ಅಸಕಾರಿಗಳಾಗಬೇಕಾಯಿತು 
ಸತ್ಯ ಮತ್ತು ಅಹಿಂಸೆಯಲ್ಲಿ ತನ್ನ ದೃಢ ನಂಬಿಕೆ , ಇವೇ ಮುಂತಾದ್ದನ್ನು 
ತಿಳಿಸಿ, ಪ್ರಕೃತ ರಾಜಕೀಯಕ್ಕೆ ಬಂದರು. ಭೇಟಿ ಎರಡು ದಿನ ನಡೆಯಿತು. 
ಈಗಿನ ಸ್ಥಿತಿಯ ಬಗ್ಗೆ ತಾವುವಿಭಜನೆಗೆ ವಿರೋಧಿಗಳೆಂದೂ , ಬ್ರಿಟಿಷರು ಜಿನ್ನಾ 
ರವರನ್ನು ಕರೆದು ಅವರಿಗೆ ಎಲ್ಲಾ ಅಧಿಕಾರಗಳನ್ನೂ ಬಿಟ್ಟು ಕೊಟ್ಟು ಹೊರಟ 
ಹೋಗಬಹುದೆಂದೂ , ತಾವು ಇದಾದ ನಂತರ ಜಿನ್ನಾರವರೊಡನೆ ಕಲೆತು 
ಏನು ಆವಶ್ಯಕವೋ ಅದನ್ನು ಮಾಡುವುದಾಗಿಯೂ ಗಾಂಧೀಜಿ ತಿಳಿಸಿದರು . 
ಏನೇ ಆಗಲಿ ಬ್ರಿಟಿಷರು ಭಾರತವನ್ನು ಇಬ್ಬಾಗ ಮಾಡುವ ಕೆಲಸಕ್ಕೆ ಕೈ ಹಾಕ 
ಕೂಡದೆಂದು ತಿಳಿಸಿದರು . ಜವಹರಲಾಲ್ ನೆಹರೂರವರು ಈ ವಿಷಯದಲ್ಲಿ 
ಭಿನ್ನಾಭಿಪ್ರಾಯವುಳ್ಳವರಾಗಿರುತ್ತಾರೆಂದೂ ತಿಳಿಸಿದರು . 

ತಾವು ತಿಳಿಸಿದ ಸಲಹೆ ವೈಸರಾಯರಿಗೆ ಅನುಕೂಲವೆಂದು ಕಂಡರೆ ಪುನಃ 
ತಾವು ವೈಸರಾಯರೊಡನೆ ಮಾತನಾಡುವುದಾಗಿಯೂ ತಿಳಿಸಿದರು . ಆಮೇಲೆ 
ಕೆಲವು ಪತ್ರವ್ಯವಹಾರಗಳು ವೈಸರಾಯರಿಗೂ ಗಾಂಧೀಜಿಗೂ ನಡೆದವು. 
ಜಿನ್ನಾ ಪಾಕಿಸ್ಥಾನ ಬೇಕೆಂದು ಹಟ ಮಾಡುತ್ತಿದ್ದುದು ನೆಹರುವಿಗೂ 


೨೦೦ 

ಗಾಂಧೀಜಿ 
ಪಟೇಲರಿಗೂ ಬಹಳ ತಲೆನೋವು ಉಂಟುಮಾಡಿತು. ಇವರಿಬ್ಬರಿಗೂ , 
ಗಾಂಧೀಜಿಗಿದ್ದಂತೆಯೇ ಇಂಡಿಯಾದ ಐಕ್ಯತೆಯನ್ನು ಒಡೆಯಬಾರದು 
ಎಂಬ ಭಾವನೆ ಬಲವಾಗಿತ್ತು. ಆದರೆ ವಸ್ತುಸ್ಥಿತಿ ವಿರೋಧವಾಗಿರುವುದನ್ನು 
ನೆಹರು ಕಂಡರು . ೧೯೪೭ನೇ ಏಪ್ರಿಲ್ ೧೪ರಲ್ಲಿ ಮಾಡಿದ ಭಾಷಣದಲ್ಲಿ 
ನೆಹರು ಈ ರೀತಿಯಾಗಿ ನುಡಿದರು : “ ನಮ್ಮ ಜನಾಂಗದ ಒಂದು ಭಾಗ ನಮ್ಮ 
ಕೂಡ ಒಟ್ಟಿಗೆ ನಡೆಯಲು ಇಷ್ಟ ಪಡುತ್ತಿಲ್ಲ: ಈಗ ಕಡೆಯದಾಗಿ ನಾವು 
ನಿರ್ಧಾರ ತೆಗೆದು ಕೊಳ್ಳುವಕಾಲ ಬಂದಿದೆ. ಒಟ್ಟಾದ ಸಂಯುಕ್ತ ಭಾರತವೋ 
ಅಥವಾ ಭಾಗವಾದ ಭಾರತವೋ ಎಂಬುದನ್ನು ನಾವು ಈಗ ತೀರ್ಮಾನ 
ಮಾಡಬೇಕಾಗಿದೆ. ಇದನ್ನು ಕೂಡಲೆ ತೀರ್ಮಾನ ಮಾಡಬೇಕು. ಬ್ರಿಟಿಷನ್ನು 
ಇಂಡಿಯಾವನ್ನು ೧೯೪೮ರಲ್ಲಿ ಬಿಟ್ಟು ಹೊರಡುವುದಾಗಿ ತಿಳಿಸಿದೆ. ಪಂಜಾಬ್ 
ಮತ್ತು ಬಂಗಾಳದ ಭಾಗಗಳು ತಾವು ಬೇರೆಯಾಗುವುದಾಗಿ ನಿರ್ಧರಿಸಿದರೆ 
ಯಾರು ಏನೂ ಮಾಡುವ ಹಾಗಿಲ್ಲ. ಹೀಗೆ ಉದ್ಭವಿಸಿರುವ ಸಮಸ್ಯೆಗಳಿಗೆ 
ಮುಖಂಡರು ಕೂಡಲೇ ಪರಿಹಾರವನ್ನಾಲೋಚಿಸಬೇಕು. ” 

ನೆಹರು ತಮ್ಮೊಳಗೇ ಆಲೋಚಿಸಿ ಭಾರತವನ್ನು ಒಡೆಯಬೇಕಾಗುತ್ತದೆ 
ಯೇನೋ ಎಂಬ ತೀರ್ಮಾನಕ್ಕೆ ಬರುತ್ತಿದ್ದರು. ಮೌಂಟ್‌ಬೇಟನ್ನರು ಭಾರತ 
ದಲ್ಲಿ ಉದ್ಭವಿಸಿರುವ ಸಮಸ್ಯೆಗಳನ್ನೆಲ್ಲಾ ತಮ್ಮೊಳಗೇ ಆಲೋಚನೆ ಮಾಡಿ 
ಕೊಂಡು, ಭಾರತವನ್ನು ಇಬ್ಬಾಗ ಮಾಡದೆ ಸಮಸ್ಯೆ ಬಗೆ ಹರಿಯಲಾರದು 
ಎಂಬುದನ್ನು ದೃಢಪಡಿಸಿಕೊಂಡರು. ಆದರೆ ತಮ್ಮ ಈ ಆಲೋಚನೆಗೆ ಭಾರತದ 
ಮುಖಂಡರ ಬೆಂಬಲನ್ನು ಪಡೆದುಕೊಳ್ಳಲು ಕೂಡಲೇ ಪ್ರಯತ್ನಿಸಿದರು . ವಲ್ಲಭ 
ಭಾಯಿ ಮತ್ತು ನೆಹರು ಅವರೊಡನೆ ಅನೇಕ ಸಾರಿ ಸಮಾಲೋಚನೆ ನಡೆಸಿ 
ದರು . ಇದ್ದ ಸಂಗತಿಗಳನ್ನೆಲ್ಲಾ ಅವರಿಗೆ ತಿಳಿಸಿದರು : " ಈ ಸಮಯ ಬಿಟ್ಟರೆ 
ಅವರಿಗೆ ಎಂದೂ ಸ್ವಾತಂತ್ರ ಸಿಗಲಾರದು ; ಇಂಗ್ಲೆಂಡಿನ ಎಲ್ಲಾ ಪಾರ್ಟಿ 
ಗಳೂ ಇಂಡಿಯಾಕ್ಕೆ ಸ್ವಾತಂತ್ರ್ಯ ಕೊಡಲು ಸಿದ್ಧವಾಗಿವೆ : ಇಂಟರಿಂ ಸರ್ಕಾರ 
ಒಗ್ಗಟ್ಟಿನಿಂದ ನಡೆಯುತ್ತಿಲ್ಲ ; ಪಾಕಿಸ್ಥಾನಕ್ಕಾಗಿ ಲೀಗು ಹಟ ಮಾಡುತ್ತಿದೆ; 
ಅದರೊಡನೆ ಎಷ್ಟು ಹೆಣಗಾಡಿದರೂ ಅಷ್ಟೆ ; ಬ್ರಿಟಿಷರು ಈ ದೇಶ ಬಿಡುವಾಗ 
ಬಲವಾದ ಸರ್ಕಾರಕ್ಕೆ ಈ ದೇಶವನ್ನು ಬಿಟ್ಟು ಹೋಗಬೇಕಾಗುತ್ತದೆ; ಕಾಂಗ್ರೆ 
ಸ್‌ಗೇ ಬಿಟ್ಟು ಹೋಗಲು ಜಿನ್ಹಾ ಮತ್ತು ಮುಸ್ಲಿಂ ಲೀಗ್ ಒಪ್ಪುವುದಿಲ್ಲ ; 


ಭಾರತದ ವಿಭಜನೆ 

೨೦೧ 
ಇಂಡಿಯಾದಲ್ಲಿ ಈಗ ನಡೆಯುತ್ತಿರುವ ಹತ್ಯಾಕಾಂಡ ಇನ್ನೂ ಹೆಚ್ಚುವುದು : 
ಜಿನ್ನಾ ಮತ್ತು ಮುಸ್ಲಿಂ ಲೀಗಿಗೇ ಅಧಿಕಾರ ಬಿಟ್ಟು ಹೋಗಲು ಆಗುವುದಿಲ್ಲ. 
ಆದ್ದರಿಂದ ಭಾರತವನ್ನು ವಿಭಜನೆ ಮಾಡದೆ ಬೇರೆ ದಾರಿಯೇ ಇಲ್ಲ. ” ಈಗಲೇ 
ಈ ವಿಭಜನೆ ಮಾಡಿ , ಆದಷ್ಟು ಬೇಗ ಬ್ರಿಟನ್ನು ಇಂಡಿಯವನ್ನು ಬಿಡಲು 
ನಿರ್ಧರಿಸಿದೆ ಎಂದು ತಿಳಿಸಿದರು . ಆಜಾದ್‌ರಿಗೆ ಇನ್ನೆರಡು ವರ್ಷಕಾಲ ಮುಂದೆ 
ಹಾಕಬೇಕು ಎಂಬ ಅಪೇಕ್ಷೆ , ಆದರೆ ಮೌಂಟ್ ಬೇಟ್೯ ಅದಕ್ಕೆ ಒಪ್ಪಲಿಲ್ಲ. 
ಪಟೇಲರಿಗೂ ನೆಹರುವಿಗೂ ವಿಭಜನೆ ಬಿಟ್ಟು ಬೇರೆ ದಾರಿಯೇ ಕಾಣಲಿಲ್ಲ . 
ಭಾರತ ಇಬ್ಬಾಗವಾಗುವುದು ಇಬ್ಬರಿಗೂ ಸಂಕಟದ ವಿಷಯ . ಗಾಂಧೀಜಿ 
ಯಂತೂ ಅದಕ್ಕೆ ಒಪ್ಪುವುದೇ ಇಲ್ಲ. ಏನು ಮಾಡುವುದೋ ಗೊತ್ತಾಗಲಿಲ್ಲ. 
ಅಳೆದೂ ಸುರಿದೂ ಮಾಡಿದ್ದಾಯಿತು. 
| ೯೪೭ನೇ ಮೇ ತಿಂಗಳಿನ ಆದಿಯಲ್ಲಿ ಮೌಂಟ್ ಬೇಟನ್ರು ತಮ್ಮ ವಿಭಜ 
ನೆಯ ಅಭಿಪ್ರಾಯವನ್ನು ಕಾಂಗ್ರೆಸ್ ಮುಖಂಡರ ಮುಂದೆಯೂ ಮುಸ್ಲಿಂ 
ಲೀಗ್ ಮುಖಂಡರ ಮುಂದೆಯೂ ಸಿಖ್ ಮುಖಂಡರ ಮುಂದೆಯೂ ಇಟ್ಟರು. 
| ಮೌಂಟ್‌ಬೇರ್ಟರು ಪಂಜಾಬ್ ಮತ್ತು ಬಂಗಾಳದ ಗೌರ್ನರುಗಳನ್ನು 
ಕರೆಸಿ, ಸಲಹೆ ನಡೆಸಿದರು . ಜಿನ್ನಾ ಪಂಜಾಬ್ ಮತ್ತು ಬಂಗಾಳ ಎರಡು 
ಪ್ರಾಂತಗಳನ್ನೂ ಅನಾಮತ್ತಾಗಿ ಪಾಕಿಸ್ಥಾನಕ್ಕೆ ಸೇರಿಸಬೇಕೆಂದು ಕೇಳಿದರು . 
ವೈಸರಾಯರು “ಇದು ಹೇಗೆ ಸಾಧ್ಯ ? ಅವನ್ನು ಎರಡು ಭಾಗವಾಗಿ ಒಡೆಯ 
ಬೇಕು. ಮುಸ್ಲಿಂ ಮೆಜಾರಿಟಿ ಪ್ರದೇಶಗಳನ್ನು ಪಾಕಿಸ್ತಾನಕ್ಕೂ , ಮುಸ್ಲಿ 
ಮೇತರ ಮೆಜಾರಿಟಿ ಇರುವ ಭಾಗಗಳನ್ನು ಹಿಂದೂಸ್ತಾನಕ್ಕೂ ಸೇರಿಸ 
ಬೇಕಾಗುತ್ತದೆ” ಎಂದು ಹೇಳಿದರು. 
| ಜಿನ್ನಾ ಪ್ರಾರಂಭದಲ್ಲಿ ಇದಕ್ಕೆ ಒಪ್ಪಲಿಲ್ಲ, ವೈಸರಾಯರು ಕೇಳಿದರು : 
“ನೀವುಹೇಳುವುದು ಯಾವ ನ್ಯಾಯ ? ಇಂಡಿಯಾದಲ್ಲಿ ಹಿಂದೂಗಳು ಮೇಜಾ 
ರಟಿಯಲ್ಲಿದ್ದಾರೆ, ಅದಕ್ಕಾಗಿ ಇಂಡಿಯಾವನ್ನು ಎರಡು ಭಾಗವಾಗಿ ಒಡೆಯ 
ಬೇಕು ಅನ್ನುತ್ತೀರಿ. ಪಂಜಾಬ್‌ನಲ್ಲಿಯೂ , ಬಂಗಾಳದಲ್ಲಿಯೂ ಮುಸ್ಲಿ 
ಮೇತರ ಪ್ರಜೆಗಳಿದ್ದಾರೆ. ಅವರನ್ನು ಮುಸ್ಲಿಂ ಮೆಜಾರಿಟಿ ಅಧೀನದಲ್ಲಿಡುವುದು 
ಯಾವ ನ್ಯಾಯ ? 
ಕಡೆಗೆ ಜಿನ್ಹಾ ಪಂಜಾಬ್ ಮತ್ತು ಬಂಗಾಳದ ವಿಭಜನೆಗೆ ಒಪ್ಪಿಕೊಂಡರು . 


೨೦೨ 

ಗಾಂಧೀಜಿ 
ಹೀಗೆ ವೈಸರಾಯರು ಮುಸ್ಲಿಂ ಲೀಗ್ ಮತ್ತು ಜಿನ್ನಾರನ್ನು ಒಪ್ಪಿಸಿದರು . 
ಇನ್ನು ಸಿಬ್ಬರು ಒಪ್ಪಬೇಕು. ಬಲದೇವ್ ಸಿಂಗರೊಡನೆ ಮಾತನಾಡಿ, ಪಂಜಾ 
ಬನ್ನು ಎರಡು ಭಾಗ ಮಾಡುವುದರಿಂದ ಸಿಬ್ಬರ ರಕ್ಷಣೆಯೂ ಆಗುವುದು 
ಎಂದು ಒಪ್ಪಿಸಿದರು . ಭಾರತ ವಿಭಜನೆಯ ಬಗ್ಗೆ ತಾವು ಬರೆದಿರುವ ಗ್ರಂಥದಲ್ಲಿ 
ಅಬುಲ್ ಕಲಾಂ ಆಜಾದ್ ಹೀಗೆ ತಿಳಿಸುತ್ತಾರೆ : ಲಾರ್ಡ್ ಮೌಂಟ್ ) 
ಬೇಟನ್ನರ ಯೋಜನೆಗೆ ಭಾರತದಲ್ಲಿ ಮೊದಲು ಬಲಿಬಿದ್ದ ಮನುಷ್ಯರು ಸರು 
ದಾರ್‌ ಪಟೇಲರೆಂಬ ಸಂಗತಿಯನ್ನು ಬರೆದಿಡಬೇಕು. 

“ ಸರ್‌ದಾರ್‌ ಪಟೇಲರ ಮನಸ್ಸಿಗೆ ನಿಶ್ಚಯ ಬಂದ ಕೂಡಲೇ ಲಾರ್ಡ್ 
ಮೌಂಟ್‌ಬೇರ್ಟ ತಮ್ಮ ಲಕ್ಷವನ್ನು ಜವಹರಲಾಲರ ಕಡೆಗೆ ತಿರುಗಿಸಿದರು. 

“ ಸರ್ ದಾರ್ ಫಟೀಲರೂ , ಜವಹರಲಾಲರೂ ವಿಭಜನೆಯ ಅನುಮೋದಕ 
ರಾಗಿದ್ದ ಈ ಸಮಯದಲ್ಲಿ ನನ್ನ ಒಂದೇ ಭರವಸೆಯ ಸ್ಥಾನ ಗಾಂಧೀಜಿ ಅವರು 
ಮಾರ್ಚ್ ೩೧ರಲ್ಲಿ ಪಾಟ್ನಾದಿಂದ ಬಂದರು. ಒಡನೆಯೇ ನಾನು ಅವರನ್ನು 
ಕಾಣಲು ಹೋದೆ. ಅವರು ಮೊಟ್ಟಮೊದಲು ಆಡಿದ ಮಾತು : ' ವಿಭಜನೆ ಈಗ 
ಒಂದು ಬೆದರಿಕೆಯಾಗಿ ಬಿಟ್ಟಿದೆ; ವಲ್ಲಭಭಾಯಿ ಮತ್ತು ಜವಹರಲಾಲ್ 
ಸೋತ ಹಾಗೆ ಕಾಣುತ್ತದೆ. ನೀವೂ ಬದಲಾಯಿಸಿದ್ದೀರಾ ?' ನಾನು ಉತ್ತರ 
ಕೊಟ್ಟೆ ; ' ವಿಭಜನೆಗೆ ನಾನು ಹಿಂದೆಯೂ ವಿರೋಧಿಯೇ ಇಂದಿಗೂ ವಿರೋ 
ಧಿಯೇ ....ನೀವು ವಿಭಜನೆಗೆ ವಿರೋಧವಾಗಿ ನಿಂತರೆ, ನಾವು ಪರಿಸ್ಥಿತಿಯನ್ನು 
ಇನ್ನೂ ಉಳಿಸಬಹುದು . ನೀವು ಅದನ್ನು ಒಪ್ಪಿಕೊಂಡ ಪಕ್ಷದಲ್ಲಿ ಇಂಡಿಯಾ 
ನಷ್ಟವಾದಂತೆಯೇ .? 

“ ಗಾಂಧೀಜಿ ಹೇಳಿದರು : "ನೀವುಕೇಳುವುದು ಎಂಥ ಪ್ರಶ್ನೆ ? ವಿಭಜನೆಯ 
ನೊಪ್ಪಿಕೊಳ್ಳುತ್ತೇನೆಂದು ಕಾಂಗ್ರೆಸ್ ಇಷ್ಟ ಪಡುವುದಾದರೆ , ಅದು ನನ್ನ 
ಶವದ ಮೇಲೆ ನಡೆಯಬೇಕು. ನಾನು ಬದುಕಿರುವವರೆಗೂ ಭಾರತದ ವಿಭಜನೆ 
ಗೆಂದೂ ಒಪ್ಪುವುದಿಲ್ಲ . ನನಗೆ ಶಕ್ಯವಾದರೆ ಕಾಂಗ್ರೆಸ್ಸು ಅದನ್ನೊಪ್ಪಿಕೊಳ್ಳಲು 
ನಾನು ಬಿಡುವುದಿಲ್ಲ ” . 
- ( ಅದೇ ದಿನ ಇನ್ನು ಸ್ವಲ್ಪ ಹೊತ್ತಾದ ಮೇಲೆ, ಗಾಂಧೀಜಿ ಮೌಂಟ್| 
೬ ಟನ್ ರನ್ನು ಕಂಡರು . ಮಾರನೆಯ ದಿನ ಪುನಃ , ಏಪ್ರಿಲ್ ೨ರಂದು, 
ನೋಡಿದರು . ಮೌಂಟ್ ಬೇಟನ್ನರನ್ನು ಮೊದಲು ಸಲ ಅವರು ಕಂಡು ಹಿಂತಿರು 


ಭಾರತದ ವಿಭಜನೆ 

೨೦೩ 
ಗಿದ ಸ್ವಲ್ಪ ಸಮಯದಲ್ಲಿ ಅವರನ್ನು ಕಾಣಲು ಸರ್‌ದಾರ್‌ ಪಟೇಲರು. 
ಬಂದರು . ಎರಡು ಘಂಟೆಗಳಿಗೆ ಮಾರಿ ಗಾಂಧೀಜಿ ಅವರೊಡನೆ ರಹಸ್ಯವಾಗಿ 
ಮಾತಾಡಿದರು . ಈ ಸಂಭಾಷಣೆಯಲ್ಲಿ ಏನು ನಡೆಯಿತೋ ಗೊತ್ತಿಲ್ಲ. ನಾನು 
ಪುನಃ ಗಾಂಧೀಜಿಯನ್ನು ಕಂಡಾಗ, ನನಗೆ ನನ್ನ ಬಾಳಿನಲ್ಲೇ ಅತ್ಯಂತ ದೊಡ್ಡ 
ದಾದ ಧಕ್ಕೆ ಬಡಿಯಿತು. ಅವರು ಬದಲಾಯಿಸಿದ್ದರೆಂದು ನಾನು ಕಂಡೆ . 
ಇನ್ನೂ ಅವರು ವಿಭಜನೆಗೆ ಬಹಿರಂಗವಾಗಿ ಮೊದಲಿನಷ್ಟು ರಭಸವಾಗಿ 
ಮಾತನಾಡಲಿಲ್ಲ. ಇದಕ್ಕಿಂತಲೂ ಹೆಚ್ಚಾಗಿ ನನಗೆ ಆಶ್ಚರ್ಯವನ್ನುಂಟು. 
ಮಾಡಿದ, ನನ್ನ ಮನಸ್ಸನ್ನು ಬಡಿದ, ಸಂಗತಿ ಎಂದರೆ, ಈವರಾಗಲೇ ಸರ 
ದಾರ್ ಪಟೇಲರು ಬಳಸಿದ್ದ ವಾದಗಳನ್ನು ಗಾಂಧೀಜಿ ಪುನಶ್ಚರಣೆ ಮಾಡ 
ತೊಡಗಿದರು. ಎರಡು ಘಂಟೆಗಳಿಗೆ ಮೇಲ್ಪಟ್ಟು ನಾನು ಅವರ ಮನಸ್ಸನ್ನು 
ತಿರುಗಿಸಲು ಯತ್ನಿಸಿದೆ. ಅವರ ಮನಸ್ಸಿಗೆ ತಟ್ಟಲಿಲ್ಲ. 
- “ ವಿಷಣ್ಣನಾಗಿ ನಾನು ಕಡೆಗೆ ಹೇಳಿದೆ : ಈ ಅಭಿಪ್ರಾಯಗಳನ್ನು ನೀವೂ 
ಈಗ ಸ್ವೀಕರಿಸಿರುವುದಾದರೆ ಭಾರತವನ್ನು ವಿನಾಶದಿಂದ ಕಾಪಾಡುವ ಯಾವ 
ಭರವಸೆಯನ್ನೂ ನಾನು ಕಾಣೆ. 

“ ನಾನಾಡಿದ ಮಾತುಗಳಿಗೆ ಗಾಂಧೀಜಿ ಉತ್ತರ ಕೊಡಲಿಲ್ಲ . ಗಾಂಧೀಜಿ 
ವಿಭಜನೆಗೆ ಒಪ್ಪಿದರೆಂದು ಹೇಳಲಾಗುವುದಿಲ್ಲ . ಅವರು ಅದನ್ನು ವಿರೋಧಿಸ. 
ಲಿಲ್ಲ. ವರ್ಕಿಂಗ್ ಕಮಿಟಿಯೊಡನೆ ಗಾಂಧೀಜಿ ಬಹಳ ವಾದಿಸಿದರು. ತಾವು 
ವೈಸ್‌ರಾಯರಿಗೆ ಹೇಳಿದಂತೆ , ಜಿನ್ನಾರಿಗೆ ಸರ್ಕಾರವನ್ನು ಒಪ್ಪಿಸಿ ಬ್ರಿಟಿಷರು 
ಹೊರಟು ಹೋಗಲಿ , ಆಮೇಲೆ ಜಿನ್ನಾರೊಡನೆ ನಾವು ವಾದಿಸೋಣ, ಎಂದು 
ಹೇಳಿದರು . ಏನಾದರೂ ಇಂಡಿಯಾವನ್ನು ಬ್ರಿಟಿಷರು ಒಡೆದು ಹೋಗುವುದು 
ಬೇಡ ಎಂದರು. ಸರಹದ್ದಿನ ಗಾಂಧಿಯವರೂ ಇದೇ ಅಭಿಪ್ರಾಯವನ್ನು ಪ್ರತಿ 
ಪಾದಿಸಿದರು . ಪಂಜಾಬ್ ಮತ್ತು ಬಂಗಾಳವನ್ನು ಒಡಿಯಿರಿ ಎಂದು ಕಾಂಗ್ರೆಸು. 
ಬ್ರಿಟಿಷರಿಗೆ ಸಲಹೆಕೊಡುವುದು ಹುಚ್ಚುತನ ; ಇಡೀ ವಿಭಜನೆಯ ಅಭಿಪ್ರಾ 
ಯವೇ ನನಗೆ ಸರಿಯಿಲ್ಲ ಎಂದು ಗಾಂಧೀಜಿ ಪುನಃ ಪುನಃ ವರ್ಕಿಂಗ್ ಕಮಿಟಿ 
ಯಲ್ಲಿ ಹೇಳಿದರು. ವಿಭಜನೆ ನಮ್ಮ ಯಾವ ಸಮಸ್ಯೆಗಳನ್ನೂ ಪರಿಹರಿಸ 
ಲಾರದು ; ಈಗ ಇರುವುದಕ್ಕಿಂತ ಹೆಚ್ಚು ಕಷ್ಟಗಳನ್ನು ಅದು ತರುತ್ತದೆ ; ಅದು. 
ಬೇಡ, ಬೇಡ, ಬೇಡ, ಎಂದು ವರ್ಕಿಂಗ್ ಕಮಿಟಿಗೆ ತಿಳಿಸಿದರು. ಆದರೆ 


೨೦೪ 

ಗಾಂಧೀಜಿ 
ವರ್ಕಿಂಗ್ ಕಮಿಟಿ ತನ್ನ ಅಭಿಪ್ರಾಯವನ್ನು ಬದಲಾಯಿಸಲಿಲ್ಲ . ಗಾಂಧೀಜಿ 
ತಮ್ಮ ಅಭಿಪ್ರಾಯವನ್ನು ಬದಲಾಯಿಸಲಿಲ್ಲ. ” 

ಗಾಂಧೀಜಿ ಮರುದಿನ ವೈಸರಾಯರಿಗೆ ಪತ್ರ ಬರೆದು, “ ವರ್ಕಿಂಗ್ ಕಮಿಟಿ 
ನನ್ನ ಸಲಹೆಗೆ ಒಪ್ಪಲಿಲ್ಲ , ನಾನೂ ವರ್ಕಿಂಗ್ ಕಮಿಟಿಯೂ ನಮ್ಮ ನಮ್ಮ 
ಅಭಿಪ್ರಾಯಗಳಿಗೇ ಅಂಟಿಕೊಂಡಿದ್ದೇವೆ. ಈಗ ನಮ್ಮ ದಾರಿಗಳು ಬೇರೆ 
ಬೇರೆಯಾಗಿವೆ' ಎಂದು ತಿಳಿಸಿದರು , ಮತ್ತೂ ತಿಳಿಸಿದರು : “ ಇನ್ನು ಮೇಲೆ 
ನೀವು ನನ್ನ ವಿಷಯ ಆಲೋಚಿಸಬೇಕಾಗಿಲ್ಲ. ಕಾಂಗ್ರೆಸ್ ವರ್ಕಿಂಗ್ ಕಮಿಟಿ 
ಸದಸ್ಯರು ರಾಷ್ಟ್ರದ ಅನುಭವಶಾಲೀ ಸತ್ಯಸಂಧ ಸೇವಕರು. ಅವರು ಕಾಂಗ್ರೆ 
ಸಿನ ಆಶಯವನ್ನು ಪೂರ್ಣವಾಗಿ ಪ್ರತಿಬಿಂಬಿಸುತ್ತಾರೆ. ನನ್ನ ಅಭಿಪ್ರಾಯ 
ನನ್ನದು ಅದು ಯಾರ ಅಭಿಪ್ರಾಯವನ್ನೂ ಪ್ರತಿನಿಧಿಸುವುದಿಲ್ಲ. ನನ್ನನ್ನು 
ನನಗೆ ಬಿಟ್ಟು ಬಿಡಿ.” 

ಗಾಂಧೀಜಿ ಏಪ್ರಿಲ್ ೧೨ನೇ ತಾರೀಖು ಪೂನಾಕ್ಕೆ ಹೊರಟರು. ಏತನ್ಮಧ್ಯೆ 
ವೈಸ್‌ರಾಯರು ಕೆಲಕಾಲ ಸಿಮ್ಮಾಕ್ಕೆ ಮಿತ ಪರಿವಾರದೊಡನೆ ಹೋದರು . 
ಅಲ್ಲಿ ಆಖೈರಾದ ತೀರ್ಮಾನವನ್ನು ತೆಗೆದುಕೊಂಡು, ಅದಕ್ಕೆ ಲಂಡನಿನಲ್ಲಿ 
ಬ್ರಿಟಿಷ್ ಕ್ಯಾಬಿನೆಟ್ ಒಪ್ಪಿಗೆ ಪಡೆದು, ಇಂಡಿಯಾಕ್ಕೆ ಬಂದಕೂಡಲೆ 
ವಿಭಜನೆಯ ವಿಷಯವನ್ನು ಪೋಷಿಸಬೇಕೆಂದು ಯೋಚಿಸಿದರು. ತಮ್ಮ 
ಜತೆಯಲ್ಲಿ ನೆಹರುವನ್ನು ಕರೆದುಕೊಂಡು ಹೋದರು . 

ಮೌಲಾನಾ ಆಜಾದರು ಮೇ ೧೪ರಲ್ಲಿ ವೈಸರಾಯರನ್ನು ಸಿಮ್ಲಾದಲ್ಲಿ 
ಕಂಡು ಮಾತನಾಡಿದರು . ಕ್ಯಾಬಿನೆಟ್ ಮಿಷನ್ನಿನ ಸಲಹೆಗಳನ್ನೇ ಜಾರಿಗೆ 
ತರಲು ಯತ್ನಿಸಬೇಕೆಂದೂ , ಏನೇ ಆಗಲಿ ಭಾರತವನ್ನು ವಿಭಜಿಸಕೂಡ 
ದೆಂದೂ , ಯಾವುದೂ ಸಾಧ್ಯವಿಲ್ಲದಿದ್ದರೆ ಈ ಸಮಸ್ಯೆಯ ಪರಿಹಾರವನ್ನು 
ಒಂದೆರಡು ವರ್ಷ ಮುಂದೆ ಹಾಕಬೇಕೆಂದೂ ಕೇಳಿಕೊಂಡರು . 

ಸಿಮ್ಲಾದಲ್ಲಿ ವೈಸರಾಯರು ವಿ. ಪಿ . ಮೆನನ್‌ರ ಸಹಾಯದೊಡನೆ ಆಖೈರ್ 
ಡ್ರಾಪ್ಟನ್ನು ತಯಾರಿಸಿದರು . ಆದರೆ ಅವರಿಗೆ ಒಂದು ಯೋಚನೆ ಬಂದಿತು : 
“ ನಾನು ಮಾಡಿದ ಈ ಕರಡು ಡ್ರಾಫನ್ನು ಭಾರತೀಯ ರಾಜನೀತಿಜ್ಞರು 
ಒಪ್ಪದಿದ್ದರೇನು ಮಾಡುವುದು ? ಆಗ ಎಲ್ಲಾ ಕೆಟ್ಟು ಹೋಗುವುದು ” ಆದ್ದ 
ರಿಂದ ಮೊದಲು ಅದನ್ನು ನೆಹರುವಿಗೆ ರಾತ್ರಿ ಕಳುಹಿಸಿ, ಬೆಳಗಾದ ಮೇಲೆ 


ಭಾರತದ ವಿಭಜನೆ 

೨೦೫ 
ತಮ್ಮ ಅಭಿಪ್ರಾಯವನ್ನು ತಿಳಿಸಬೇಕೆಂದುಕೋರಿದರು . ನೆಹರು ಆ ಡ್ರಾಪ್ಟನ್ನು 
ಚೆನ್ನಾಗಿ ಪರಿಶೀಲಿಸಿ, ವೈಸ್‌ರಾಯರಿಗೆ ಒಂದು ಸ್ವಂತ ಪತ್ರ ಬರೆದು ಕಳುಹಿಸಿ 
ದರು. ಆ ಪತ್ರದಲ್ಲಿ ಹೀಗೆ ತಿಳಿಸಿದರು : “ ಕಾಂಗ್ರೆಸು ಈ ಸಲಹೆಗಳನ್ನು ತಿರಸ್ಕರಿ 
ಸುವುದಲ್ಲದೆ ಇಡೀ ದೇಶದಲ್ಲಿ ಉಗ್ರವಾದ ಪ್ರತಿಕ್ರಿಯೆ ಉಂಟಾಗುವುದು . ” 

ವೈಸರಾಯರಿಗೆ ನೆಹರೂರ ಈ ಮಾತುಗಳನ್ನು ಓದಿ , ಮದ್ದು ಸಿಡಿದಂತಾ 
ಯಿತು. ಈ ಸಲಹೆಗಳನ್ನು ಮೇ ೧೭ರಲ್ಲಿ ಎಲ್ಲಾ ಪಾರ್ಟಿಗಳ ಮುಂದೆ ಇಡ 
ಬೇಕೆಂದಿದ್ದರು. ವೈಸರಾಯರು ಪುನಃ ವಿ . ಪಿ. ಮೆನನ್‌ರೊಡನೆ ಆಲೋಚಿಸಿ , 
ನೆಹರೂರಿಗೆ ಒಪ್ಪಿಗೆಯಾಗುವ ರೀತಿಯಲ್ಲಿ ಅದನ್ನು ತಿದ್ದಿದರು . ಇದು ನೆಹರುಗೆ 
ತೃಪ್ತಿಯುಂಟುಮಾಡಿತು . ವೈಸರಾಯರು ಈ ಹೊಸ ಸಲಹೆಗಳೊಡನೆ ಲಂಡ 
ನ್ನಿಗೆ ಹೋಗಿ, ಇಂಗ್ಲೆಂಡಿನ ಮಂತ್ರಿಮಂಡಲದ ಒಪ್ಪಿಗೆ ಪಡೆದರು . 
- ದೆಹಲಿಗೆ ವೈಸರಾಯರು ಮೇ ೩೦ಕ್ಕೆ ಹಿಂತಿರುಗಿದರು. ದೇಶೀಯ ರಾಜರು. 
ಗಳ ಪ್ರತಿನಿಧಿಗಳಾದ ಬಿಕಾನೀರ್ ಮಹಾರಾಜರು ಮತ್ತು ಭೋಪಾಲ್ 
ನವಾಬರೊಡನೆಯೂ ಮಾತನಾಡಿ, “ ಪ್ಯಾರಮೌಂಟ್ಟಿಯನ್ನು ಮುಂದೆಬರುವ 
ಸರ್ಕಾರಗಳಿಗೆ ಕೊಡಲಾಗುವುದಿಲ್ಲ. ಬ್ರಿಟಿಷರು ಇಂಡಿಯಾ ಬಿಟ್ಟ ದಿವಸವೇ 
ಅದು ಮಾಯವಾಗುವುದು . ರಾಜರು ಸ್ವತಂತ್ರರಾಗುವರು. ಅವರು ಇಂಡಿಯಾ 
ನನ್ನಾದರೂ ಅಥವಾ ಪಾಕಿಸ್ಥಾನವನ್ನಾದರೂ ಸೇರಬಹುದು ” ಎಂದು ತಿಳಿಸಿ 
ದರು . ಬ್ರಿಟಿಷ್ ಇಂಡಿಯಾದ ಸಮಸ್ಯೆ ಇತ್ಯರ್ಥವಾದ ಮೇಲೆ, ತಾವು 
ದೇಶೀಯ ಸಂಸ್ಥಾನಗಳ ಕಡೆ ಗಮನವನ್ನು ಕೊಡುವುದಾಗಿಯೂ ತಿಳಿಸಿದರು . 
- ರ್ಜ ೨ನೇ ತಾರೀಖು ವೈಸರಾಯರು ಎಲ್ಲ ಮುಖಂಡರುಗಳ ಸಭೆಯನ್ನು 
ಕರೆದರು . ನೆಹರು, ಜಿನ್ನಾ , ಪಟೇಲ್ , ಲಿಯಾಕತ್ ಅಲೀ ರ್ಖಾ ಮತ್ತು 
ಬಲದೇವ್ ಸಿಂಗ್ ಇವರುಗಳನ್ನು ಆಹ್ವಾನಿದರು . ಕಾಂಗ್ರೆಸ್ ಅಧ್ಯಕ್ಷ ಕೃಪ 
ಲಾನಿಯವರನ್ನೂ ಆಹ್ವಾನಿದರು. ಜಿನ್ನಾರ ಅಪೇಕ್ಷೆಯಂತೆ ಅಬ್ದುಲ್ ರಬ್ 
ನಿಷ್ಟಾರ್‌ರನ್ನೂ ಆಹ್ವಾನಿಸಲಾಯಿತು. ಪ್ರಾರಂಭದಲ್ಲಿ ವೈಸರಾಯರೇ ಮಾತ 
ನಾಡಿ, ಭಾರತ ವಿಭಜನೆಯ ಯೋಜನೆಯ ಕಾಪಿಗಳನ್ನು ಎಲ್ಲ ಮುಖಂಡರ 
ಕೈಗೆಕೊಟ್ಟು, ಅವರುಗಳ ಪ್ರತಿಕ್ರಿಯೆಯನ್ನು ಆ ದಿನದ ಅರ್ಧರಾತ್ರಿಯೊಳಗೆ 
ತಮಗೆ ತಿಳಿಸಬೇಕೆಂದು ಪ್ರಾರ್ಥಿಸಿದರು . 
ಕಾಂಗ್ರೆಸ್ ಪಾರ್ಟಿಯಿಂದ ಉತ್ತರ ಬಂದಿತು: “ ನಾವು ಒಪ್ಪುತ್ತೇವೆ. ಆದರೆ 


೨೦೬ 


ಗಾಂಧೀಜಿ 
ಮೈು ಸಿಂ ಲೀಗೂ ಒಪ್ಪಬೇಕು. ಹಾಗೆ ಒಪ್ಪಿದರೆ ನಮ್ಮ ಒಪ್ಪಿಗೆಯೂ ಇದೆ.” 
- ಜಿನ್ನಾ ರಾತ್ರಿ ವೈಸರಾಯರನ್ನು ನೋಡಿದರು. ತಾವೂ ಮುಸ್ಲಿಂ ಲೀಗ್ 
ವರ್ಕಿಂಗ್ ಕಮಿಟಿಯ ಆಲ್ ಇಂಡಿಯಾ ಮುಸ್ಲಿಂ ಲೀಗಿಗೆ ಯೋಜನೆ 
ಯನ್ನು ಒಪ್ಪಬಹುದು ಎಂದು ಶಿಫಾರಸು ಮಾಡುವೆವು ಎಂದರು . ಈಗ 
ಅದಕ್ಕಿಂತ ಹೆಚ್ಚಾಗಿ ಏನನ್ನೂ ಹೇಳಲೂ ಸಾಧ್ಯವಿಲ್ಲವೆಂದು ಜಿನ್ನಾ ನುಡಿದರು. 
ಆಲ್ ಇಂಡಿಯಾ ಮುಸ್ಲಿಂ ಲೀಗ್ ಒಪ್ಪಿದರೇನೇ , ಅದು ನಿಜವಾದ ಒಪ್ಪಿಗೆ 
ಯೆಂದರು. ವೈಸ್‌ರಾಯರು “ ಅಷ್ಟು ಕಾಲ ತಡೆಯುವುದಕ್ಕಾಗುವುದಿಲ್ಲ. 
ಮುಸ್ಲಿಂ ಲೀಗ್ ಒಪ್ಪಿದರೆ ತಾವೂ ಒಪ್ಪುವುದಾಗಿ ಕಾಂಗ್ರೆಸ್‌ ತಿಳಿಸಿದೆ. 
ಒಂದು ವಾರ ತಡವಾದರೆ ಜಿನ್ನಾ ಪಾಕಿಸ್ಥಾನವನ್ನು ಕಳೆದುಕೊಳ್ಳಬಹುದು 
ಎಂದು ಅವರಿಗೆ ಎಚ್ಚರಿಗೆ ಕೊಟ್ಟರು. ಆದರೆ ಇದಕ್ಕೂ ಜಿನ್ಹಾ ಬಗ್ಗಲಿಲ್ಲ. . 

ವೈಸ್‌ರಾಯರಿಗೆ ಜಿನ್ಹಾ ಹೇಳಿದರು : “ ನಾನು ಬ್ರಿಟಿಷ್ ಮುಖ್ಯಮಂತ್ರಿಗೆ 
ಕೇಬಲ್ ಕಳುಹಿಸಿ, ಅವರು ನಾಳೆ ಯೋಜನೆಯನ್ನು ಬಹಿರಂಗಪಡಿಸ 
ಬಹುದು. ” ಜಿನ್ಹಾ ” “ ಆಗಲಿ ” ಎಂದು ಉತ್ತರವಿತ್ತರು . ವೈಸರಾಯರು 
ಜಿನ್ನಾರಿಗೆ “೩ನೇ ತಾರೀಖು ನಡೆಯುವ ಮಾಟಂಗಿನಲ್ಲಿ ಜಿನ್ನಾರಿಂದ ನನಗೆ 
ಬೇಕಾದ ಭರವಸೆಗಳು ಬಂದಿವೆ , ಎಂದು ಹೇಳುವುದಾಗಿಯೂ , ಆಗ ಅದಕ್ಕೆ 
ಜಿನ್ನಾರವರು “ಹೌದು” ಎಂಬ ಅರ್ಥ ಬರುವ ಹಾಗೆ ತಲೆ ತೂಗಿದರೆ ಸಾಕು 
ಎಂದೂ ಹೇಳಿದರು. 
- ಮರು ದಿವಸ, ರ್ಜೂ ೩ನೇ ತಾರೀಖು, ಬೆಳಿಗ್ಗೆ ವೈಸರಾಯರು ನೆಹರು , 
ಜಿನ್ನಾ , ಪಟೇಲ್ , ಲಿಯಾಕತ್ ಅಲೀ ರ್ಖಾ , ಕೃಪಲಾನಿ, ಅಬ್ದುಲ್ 
ರಬ್ ನಿಷ್ಟಾರ್‌ , ಬಲದೇವ್ ಸಿಂಗ್ ಇವರೊಡನೆ ಒಟ್ಟಿಗೆ ಕಲೆತು , ವಿಭಜ 
ನೆಯ ಯೋಜನೆಗೆ ಒಪ್ಪಿಗೆ ತೆಗೆದುಕೊಂಡರು. ವೈಸ್‌ರಾಯರು ಜಿನ್ಹಾರವರ 
ಕಡೆ ನೋಡಿ ಒಪ್ಪಿಗೆಯೇ ಎಂದು ಕೇಳಿದಾಗ ಅವರು ತಲೆದೂಗಿದರು . ಈ 
ರೀತಿಯಾಗಿ ವಿಭಜನೆಯ ಯೋಜನೆಗೆ ಮುಖಂಡರ ಒಪ್ಪಿಗೆಯಾಯಿತು. 

ಇನ್ನು ಗಾಂಧೀಜಿಯನ್ನು ವೈಸರಾಯರು ಕರೆದು ಮಾತನಾಡುವುದು ಉಳಿ 
ಯಿತು. ಗಾಂಧೀಜಿ ಭಂಗೀ ಕಾಲೋನಿಯಲ್ಲಿ ನಡೆಯುತ್ತಿದ್ದ ಪ್ರಾರ್ಥನಾ 
ಸಭೆಗಳಲ್ಲಿ, ತಾವು ಭಾರತದ ವಿಭಜನೆಗೆ ತೀವ್ರ ವಿರೋಧಿಗಳೆಂದು ಮಾತ 
ನಾಡುತ್ತಿದ್ದರು. ಒಂದೊಂದು ಸಾರಿ, ಬ್ರಿಟಿಷ್ ಮಂತ್ರಿ ಮಂಡಲದ ಯೋಜನೆ 


ಭಾರತದ ವಿಭಜನೆ 

១០2 
ಯನ್ನು ಜಾರಿಗೆ ತರಬೇಕೆಂದೂ ಸೂಚಿಸುತ್ತಿದ್ದರು. 

ಗಾಂಧೀಜಿಯನ್ನು ವೈಸರಾಯರು ತುರ್ತಾಗಿ ಬರ ಹೇಳಿದರು. ಆ ದಿನ 
ಸೋಮವಾರವಾದ್ದರಿಂದ ಅವರು ಮೌನ; ಆದರೂ ಗಾಂಧೀಜಿ ವೈಸರಾಯ 
ರನ್ನು ನೋಡಲು ಹೋದರು- ವೈಸರಾಯರೇ ಎಲ್ಲ ಮಾತನಾಡಿದರು. ಮತ್ತು 
ಎಲ್ಲರೂ ಒಪ್ಪಿರುವ ವಿಭಜನೆಯ ಯೋಜನೆಯನ್ನು ಅವರು ಮುರಿಯಬಾರ 
ದೆಂದೂ , ಸಹಕಾರವೀಯಬೇಕೆಂದೂ ಕೋರಿದರು . 
* ಗಾಂಧೀಜಿ ತಾವು ಒಂದು ಕವರಿನ ಮೇಲೆ ಬರೆದು ಕೊಟ್ಟ ಉತ್ತರದಲ್ಲಿ 
ಹೀಗೆ ಹೇಳಿದರು : “ ನನ್ನ ಭಾಷಣಗಳಲ್ಲಿ ನಿಮಗೆ ವಿರುದ್ದವಾಗಿ ಒಂದು ಮಾತ್ರ 
ನಾದರೂ ಆಡಿರುತ್ತೇನೆಯೇ ? ಇಲ್ಲವಾದರೆ , ನಿಮ್ಮ ಎಚ್ಚರಿಕೆ ಅನಾವಶ್ಯಕ- 
ನಾನು ನಿಮ್ಮೊಡನೆ ಒಂದೆರಡು ಮಾತುಗಳನ್ನಾಡಬೇಕಾಗಿದೆ. ಅದು 
ಇವೊತ್ತಲ್ಲ ; ನಾವು ಪುನಃ ಭೇಟಿಯಾದಾಗ. ” 
- ರ್ಜೂ ೩ನೇ ತಾರೀಖಿನ ಪ್ರಕಟಣೆಗೆ ಎಲ್ಲವೂ ಸಿದ್ಧವಾಯಿತು. ರ್ಜೂ 
೩ನೇ ತಾರೀಖು ಸಾಯಂಕಾಲ ವೈಸ್‌ರಾಯರು ಭಾರತೀಯ ಜನರಿಗೆ ಬ್ರಾಡ್ 
` ಕಾಸ್ಟ್ ಭಾಷಣ ಮಾಡಿ, ಇಂಡಿಯಾದ ವಿಭಜನೆಯ ಯೋಜನೆಯನ್ನು 
ಪ್ರಕಾಶಗೊಳಿಸಿದರು. ಅದೇ ಸಾಯಂಕಾಲ ಜವಾಹರ್ ಲಾಲ್ ನೆಹರು, 
ಮಹಮ್ಮದಾಲಿ ಜಿನ್ನಾ ಮತ್ತು ಬಲದೇವ್ ಸಿಂಗ್ ತಮ್ಮ ಪ್ರತ್ಯೇಕ ಬ್ರಾಡ್ 
ಕಾಸ್ಟ್ ಭಾಷಣಗಳಲ್ಲಿ, ತಾವು ವಿಭಜನೆಯ ಅಂಶವನ್ನು ಒಪ್ಪಿರುವುದಾಗಿ 
ಭಾರತೀಯ ಪ್ರಜೆಗಳಿಗೆ ತಿಳಿಸಿದರು . 
| ಈ ಪ್ರಕಟಣೆಯಾದ ಮೇಲೆ ಗಾಂಧೀಜಿ ತಮ್ಮ ಪ್ರಾರ್ಥನೆಯ ಭಾಷಣ 
ದಲ್ಲಿ ಹೇಳಿದರು : ದೇವರು ಅವರನ್ನು ರಕ್ಷಿಸಲಿ. ಅವರಿಗೆ ಎಲ್ಲ ಬುದ್ದಿಯನ್ನೂ 
ಕೊಡಲಿ , ಕ್ಯಾಬಿನೆಟ್ ಮಿರ್ಷ ಪ್ಲಾನಿನಲ್ಲಿ ಸಂದೇಹಗಳೂ ಪರಸ್ಪರ ವಿರುದ್ದ 
ಅಂಶಗಳೂ ಇಲ್ಲದಿದ್ದರೆ, ಅದು ಸ್ವೀಕಾರಕ್ಕೆ ಅರ್ಹವಾಗಿತ್ತು . ಅದರಿಂದ ಸರಿ 
ಯಾದ ಫಲ ಬರಲಿಲ್ಲ. ಕಡೆಗೆ ಅದನ್ನು ತ್ಯಜಿಸಬೇಕಾಯಿತು. ಇಂಡಿಯಾದ 
ವಿಭಜನೆ ದೇಶಕ್ಕೆ ಹಾನಿಕರ . ಆದರೂ ನಾವು ಭಗವಂತನಲ್ಲಿ ಭಕ್ತಿಯಿಟ್ಟು 
ಮುಂದಿನ ಹೆಜ್ಜೆ ಇಡೋಣ. ಇನ್ನು ಮೇಲಾದರೂ ಎರಡು ಪಾರ್ಟಿಗಳೂ 
ಮಿತ್ರರಂತೆ ವರ್ತಿಸಿ, ಪರಸ್ಪರಶ್ರೇಯಸ್ಸಿಗೆ ಕಾರಣವಾಗಲಿ : ಪಂಡಿತ ನೆಹರು 
ವನ್ನು ನಾನು ಅನಭಿಷಿಕ್ತ ರಾಜ ಎಂದು ಕರೆಯುತ್ತಿದ್ದೇನೆ. ನಮ್ಮ ನಿಜವಾದ 


೨೦೮ 


ಗಾಂಧೀಜಿ 


ಅರಸರು ಶ್ರಮ ಪಡುತ್ತಿರುವ ಪ್ರಜೆಗಳು , ಆಳುವವರು ನಿಜವಾಗಿ ಅವರಿಗೆ 
ಜವಾಬ್ದಾರರು ”. 

ವೈಸರಾಯರು ೪ನೇ ತಾರೀಖು ಪುನಃ ಗಾಂಧೀಜಿಗೆ ಹೇಳಿ ಕಳುಹಿಸಿ. 
ವಿಭಜನೆಯ ನೀತಿಗೆ ಗಾಂಧೀಜಿಯ ಒಪ್ಪಿಗೆ ಪಡೆಯಲು ನಾನಾ ರೀತಿಯಾಗಿ 
ಯತ್ನಿಸಿದರು. ಗಾಂಧೀಜಿಗೆ ಸಾಯಂಕಾಲದ ಪ್ರಾರ್ಥನೆಗೆ ಹೊತ್ತಾದ್ದರಿಂದ 
ಅವರು ಎದ್ದರು. ಆ ಸಾಯಂಕಾಲದ ಭಾಷಣದಲ್ಲಿ ಮಹಾತ್ಮರು “ಹೀಗೆಂದರು : 
“ವಿಭಜನೆಗಾಗಿ ಯಾರನ್ನೂ ಟೀಕಿಸಬಾರದು. ಪ್ರಜೆಗಳು ತಮ್ಮ ಒಳಗೆ ತಾವು 
ನೋಡಿಕೊಳ್ಳಲಿ, ಬಹು ಜನ ಕಾಂಗ್ರೆಸಿಗರಿಗೆ ಜಗಳಗಂಟಿಗರೊಡನೆ ಜಗಳ 
ವಾಡುವುದು ಬೇಡವೆಂದು ತೋರಿತು . ಅದನ್ನೇ ಅರಿತು , ಕಾಂಗ್ರೆಸ್ ಮುಖ 
ಡರು ವಿಭಜನೆಗೆ ಒಪ್ಪಿಕೊಂಡರು . ವಿಭಜನೆ ಈಗ ಆಗಿಹೋದ ಕಾರ್ಯ 
ಈಗಲೂ ಪರಸ್ಪರ ದ್ವೇಷವನ್ನು ತ್ಯಜಿಸಿ ಕೆಲಸ ಮಾಡಿದರೆ , ಅದರಿಂದ ಒಳ್ಳೆ 
ಯದೇ ಆಗಬಹುದು. ” 

ಒಟ್ಟಿನಲ್ಲಿ , ಭಾರತದ ವಿಭಜನೆ ಮಹಾತ್ಮರಿಗೆ ಬಹಳ ದುಃಖವುಂಟ, 
ಮಾಡಿತು . ಆದರೂ ತಾವೇ ಸಮಾಧಾನ ಮಾಡಿಕೊಂಡು, ಯಾವುದು ಈ 
ವಿಭಜನೆಗೆ ಕಾರಣವಾಯಿತೋ ಆ ಹಿಂದೂ - ಮುಸ್ಲಿಂ ಅನೈಕಮತ್ಯವನ್ನು 
ಪರಿಹರಿಸಲು ತಮ್ಮ ಉಳಿದ ಜೀವಮಾನವನ್ನೇ ವಿನಿಯೋಗಿಸಿದರು . ತಾವು 
ಮಾಡಿದ ಪ್ರತಿಯೊಂದು ಪ್ರಾರ್ಥನಾ ಸಭೆಯಲ್ಲೆಯ ಕುರಾನನ್ನು ಓದಿಸ 
ವುದು, “ ಈಶ್ವರ ಅಲ್ಲಾ ತೇರೇ ನಾಮ್ , ಸಬ್ಕೋ ಸನ್ಮತಿ ದೇ ಭಗವಾನ್ 
ಎಂಬುದನ್ನು ಕೀರ್ತನೆ ಹಾಡಿಸುವುದು ನಡೆಯುತ್ತಿತ್ತು , 

ತಮಗೆ ಇಷ್ಟವಿಲ್ಲದ್ದಿದ್ದರೆ ಗಾಂಧೀಜಿ ಏತಕ್ಕೆ ಸತ್ಯಾಗ್ರಹ ಮಾಡಲಿಲ್ಲ. 
ಎಂದು ಅನೇಕರು ಪ್ರಶ್ನಿಸಿದರು . ಇಂಡಿಯಾದ ಅನುಮತಿಯಿಲ್ಲದೆ, ಬ್ರಿಟಿಷ್ 
ಸರ್ಕಾರ ವಿಭಜನೆಯನ್ನು ಇಂಡಿಯಾದ ಮೇಲೆಹೇರಿದ್ದರೆ, ಅವರು ಇನ್ನೊಂದು 
ಸತ್ಯಾಗ್ರಹ ಮಾಡುತ್ತಿದ್ದರು. ಒಬ್ಬರೇ ಆದರೂ ಪ್ರತಿಭಟಿಸುತ್ತಿದ್ದರು 
ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಈ ವಿಭಜನೆಯನ್ನು ಒಪ್ಪಿರುವಾಗ, ಅದ 
ಮೇಲೆ ಸತ್ಯಾಗ್ರಹ ಮಾಡುವುದೇ ? ತಾವೇ ಮುಂದೆ ತಂದ ಅಹಿಂಸೆಯ 
ಸಂಸ್ಥೆಯನ್ನು ಎದುರಿಸುವುದೆ ? ಇದು ಹಿಂಸೆಯಾಗುವುದಿಲ್ಲವೆ ? ಎಂದು 
ಗಾಂಧೀಜಿ ಆಲೋಚನೆ ಮಾಡಿದರು . ಕಾಂಗ್ರೆಸ್ಸನ್ನು ಪ್ರತಿಭಟಿಸಿ , ವಿಭಜನೆ 


ಭಾರತದ ವಿಭಜನೆ 
ವಿರುದ್ಧ ಸತ್ಯಾಗ್ರಹ ಮಾಡಬಹುದಾಗಿತ್ತು . ಆದರೆ ಇದು ಸತ್ಯಾಗ್ರಹವಾಗು 
ತಿರಲಿಲ್ಲ ; ದುರಾಗ್ರಹವಾಗುತ್ತಿತ್ತು ಎಂದು ಗಾಂಧೀಜಿ ವಿಚಾರ ಮಾಡಿ, 
ಕಾಂಗ್ರೆಸಿಗೆ ವಿರುದ್ದವಾಗಿ ಇನ್ನು ಮುಂದೆ ಒಂದು ಚಕಾರವನ್ನೂ ಎತ್ತಲಿಲ್ಲ. 
ಇದು ಗಾಂಧೀಜಿಯ ಘನತೆಯನ್ನೂ , ಉದಾತ್ತ ಹೃದಯವನ್ನೂ ತೋರಿಸು 
ಇದೆ. ಅವರ ಉಪದೇಶದ ಪಲ್ಲವಿ ಮುಂದೆ ಈ ರೀತಿಯಿತ್ತು : “ಭೌಗೋಲಿಕ 
ವಾಗಿ ಈಗ ಇಂಡಿಯಾ ಒಡೆದಿದೆ . ಆದರೆ ಅದರ ಹೃದಯ ಯಾವಾಗಲೂ 
ಒಂದೇ ಆಗಿರಲಿ, ನಾವು ಇಂಡಿಯಾ ಒಡೆದಿಲ್ಲವೆಂದೇ ನನ್ನ ಕಾಯಾ ವಾಚಾ 
ಮನಸಾ ನಡೆಯೋಣ. ” 

ವೈಸರಾಯರು ರ್ಜೂ ೩ನೇ ತಾರೀಖಿನ ಪ್ರಕಟನೆಯಾದ ಮೇಲೆ, ಆಗಸ್ಟ್ 
೧೫ರ ಒಳಗೆ ಹೊಸ ಸ್ಥಿತಿಯನ್ನು ಜಾರಿಗೆ ತರಬೇಕೆಂದು ಆವಶ್ಯಕವಾದ 
ಕಾರ್ಯಗಳನ್ನೆಲ್ಲಾ ಮಾಡತೊಡಗಿದರು. ಭಾರತದ ವಿಭಜನೆಯ ವಿವರ ಈ 
ರೀತಿಯಿತ್ತು . ಬಂಗಾಳ ಮತ್ತು ಪಂಜಾಬಿನ ವಿಭಜನೆ ಇದರಲ್ಲಿ ಸೇರಿತ್ತು 
- ಆಸ್ಸಾಮಿನ ಸಿ ಟಿ ಡಿಸ್ಟಿಕ್ಕಿನಲ್ಲಿ ರೆಫರೆಂಡಂ ತೆಗೆದುಕೊಂಡು, ಅದು ಅಸ್ಸಾ 
ವಿನ ಭಾಗವಾಗಿರಬೇಕು ಎಂಬುದನ್ನು ತೀರ್ಮಾನಿಸಬೇಕೆಂದು ವಿಧಾಯಕ 
ಮಾಡಿತ್ತು . ಬ್ರಿಟನ್ನು ಹಿಂದೂಸ್ತಾನಕ್ಕೂ , ಪಾಕೀಸ್ತಾನಕ್ಕೂ ಅಧಿಕಾರ 
ರವಾನಿಸುವ ದಿನವನ್ನು ೧೯೪೮ನೇ ರ್ಜೂನಿಂದ ಹಿಂದಕ್ಕೆ ಹಾಕಬೇಕು. ಹೊಸ 
ರಾಜ್ಯಾಂಗ ಅಥವಾ ರಾಜ್ಯಾಂಗಗಳು ಸಿದ್ಧವಾಗುವವರಿಗೆ ಇಡೀ ರಾಜ್ಯಗಳು 
ಡೊಮಿನಿರ್ಯ ಸ್ಟೇಟಸ್ ಅಧಿಕಾರ ಹೊಂದಿರತಕ್ಕದ್ದು , ಆಮೇಲೆ ಭಾರತ 
ಪ್ರಜೆಗಳು ಕಾಮನ್‌ವೆಲ್ತ್‌ನ ಒಳಗೆ ಇರುವುದೋ ಹೊರಕ್ಕೆ ಹೋಗುವುದೋ 
ತಮ್ಮ ಇಷ್ಟದಂತೆ ನಿರ್ಧರಿಸಬಹುದು. 
* ಈ ಏರ್ಪಾಡನ್ನು ಬ್ರಿಟಿಷ್ ಪಾರ್ಲಿಮೆಂಟೂ ಒಪ್ಪಿತು. ಇದು ಅತ್ಯು 
ತಮವಾದ ಏರ್ಪಾಡಲ್ಲ. ಆದರೆ, ತೀವ್ರವಾದ ಕೋಮುವಾರು ಭಿನ್ನಾಭಿ 
ಪ್ರಾಯದ ಕಾರಣ, ಇದು ಉತ್ತಮವಾದ ಮಧ್ಯಮ ಮಾರ್ಗ, ಪಾರ್ಲಿ 
ಮೆಂಟಿನ ಉಭಯ ಸಭೆಗಳಲ್ಲಿಯೂ ಇಂಡಿರ್ಯ ಇಂಡಿಪೆಂಡೆನ್ಸ್ ಆಕ್ಸ್ 
ಪಾಸಾಯಿತು. ಈ ಆ್ಯಕ್ಟಿನ ಪ್ರಕಾರ, ೧೯೪೭ನೇ ಆಗಸ್ಟ್ ೧೫ನೇ ತಾರೀಖಿ 
ನಿಂದ ಇಂಡಿಯಾದಲ್ಲಿ ಎರಡು ಡೊಮಿನಿರ್ಯಗಳು, ಇಂಡಿಯಾ ಮತ್ತು 
ಪಾಕೀರ್ಸ್ಟಾ ಎಂಬ ಎರಡು ಡೊಮಿನಿರ್ಯಗಳು , ಅಸ್ತಿತ್ವಕ್ಕೆ ಬರುವುವು ; 

ಗಾಂಧೀಜಿ 
ಇಂಡಿಯಾದ ಸೈನ್ಯವನ್ನು ಅಂದಿನಿಂದ ಇಬ್ಬಾಗ ಮಾಡಲಾಗುವುದು ; ಮತ್ತು 
ಪಂಜಾಬ್ ಮತ್ತು ಬಂಗಾಳ ಎರಡು ಭಾಗವಾಗಿ ಸೀಳಲ್ಪಡುವುವು. 

ರ್ಜೂ ೪ನೇ ತಾರೀಖು ವೈಸರಾಯರು ಒಂದು ಪತ್ರಿಕಾ ಸಮ್ಮೇಳನವನ್ನು 
ಕರೆದು, ಇಂಡಿಯಾದ ವಿಭಜನೆಯ ಅಂಶಗಳನ್ನೆಲ್ಲಾ ವಿವರಿಸಿದರು. ಸುಮಾರು 
೩೦೦ ಪ್ರತಿಕಾ ಪ್ರತಿನಿಧಿಗಳಿದ್ದರು. ಪ್ರಪಂಚದ ಎಲ್ಲಾ ಭಾಗದವರೂ 
ಇದ್ದರು. ಪತ್ರಿಕಾ ಪ್ರಪಂಚ ವಿಭಜನೆಯ ಯೋಜನೆಯ ಬಗ್ಗೆ ತೃಪ್ತಿ ಪ್ರದರ್ಶಿ 
ಸಿದ ಹಾಗಿತ್ತು . 

ವೈಸರಾಯರು ಕೂಡಲೇ ಮುಖಂಡರ ವಿಭಜನೆಯ ಕೌನ್ಸಿಲನ್ನು ನೇಮಿಸಿ 
ದರು . ಈ ಕೌನ್ಸಿಲಿನಲ್ಲಿ ಎಚ್ . ಎಂ . ಪಟೇಲರೂ ಮಹಮದ್ ಅಲಿ ಚೌಧರಿ 
ಯವರೂ ಇದ್ದರು. ಎರಡು ಡೊಮಿನಿರ್ಯಗಳಿಗೂ ಮಧ್ಯೆ ಸರಹದ್ದಿನ ರೇಖೆ 
ಗಳನ್ನು ನಿರ್ಧರಿಸಲು ಲಾರ್ಡ್ ಲ್ಯಾಡ್ ಕ್ಲಿಫೆರ ಕೈ ಕೆಳಗೆ ಸರಹದ್ದಿನ 
ಕಮಿಷನ್ನನ್ನು ನೇಮಿಸಲಾಯಿತು. ಇವರು ಬಹಳ ಬೇಗ ಕೆಲಸ ಮುಗಿಸಿ, 
ಸರಹದ್ದುಗಳನ್ನು ವಿಧಾಯಕ ಮಾಡಿದರು. ಇವರ ಶಿಫಾರಸುಗಳು ಎರಡು 
ಪಾರ್ಟಿಯವರಿಗೂ ತೃಪ್ತಿಕರವಾಗಿರಲಿಲ್ಲ. ಆದರೂ ವೈಸರಾಯರು ತಮ್ಮ 
ಕಾರ್ಯಗಳನ್ನು ಬೇಗ ಮುಗಿಸಲು ಉದ್ಯುಕ್ತರಾದರು. ಆಗಸ್ಟ್ ೧೪ನೇ 
ತಾರೀಖು ಪಾಕಿಸ್ಥಾನದ ಸ್ಥಾಪನೆಯಾಯಿತು. 

ಮೌಂಟ್ ಬೇಟನರು ಕರಾಚಿಯಲ್ಲಿ ನಡೆದ ಜಿನ್ನಾರ ಸಾರ್ವಜನಿಕ ಮೆರ 
ವಣಿಗೆಯಲ್ಲಿ ಭಾಗಿಯಾದರು. ಜಿನ್ನಾರ ಮೇಲೆ ಯಾರೋ ಬಾಂಬ್ ಎಸೆ 
ಯುವರೆಂಬ ಭೀತಿಯಿತ್ತು . ಅಂಥದೇನೂ ನಡೆಯಲಿಲ್ಲ. ಎಲ್ಲಾ ಸುಗಮವಾಗಿ 
ಮುಕ್ತಾಯವಾಯಿತು. ಜಿನ್ನಾ ಮೌಂಟ್‌ಬೇಟನರಿಗೆ ಕೃತಜ್ಞತೆ ಅರ್ಪಿಸಿದರು . 

ಇಂಡಿಯಾದಲ್ಲಿ ೧೪ನೇ ತಾರೀಖು ಅರ್ಧರಾತ್ರಿಯಾದ ಕೂಡಲೇ 
ಸ್ವತಂತ್ರ ಭಾರತದ ಉದಯವಾಗಬೇಕೆಂದು ಮುಖಂಡರು ನಿರ್ಧರಿಸಿದರು. 
೧೫ನೇ ತಾರೀಖುಶುಭದಿನವಾದದ್ದರಿಂದ, ವೈಸರಾಯರು ಎಲ್ಲಾ ಏರ್ಪಾಡು 
ಗಳನ್ನೂ ತೃಪ್ತಿಕರವಾಗಿ ಮಾಡಿದರು. ಸ್ವತಂತ್ರ ಭಾರತ ಮೌಂಟ್ ಬೇಟನ್ನ 
ರನ್ನು ಗೌರ್ನರ್ - ಜನರಲ್ ಆಗಿ ನೇಮಿಸಿತು . 

ಜವಹರ್‌ಲಾಲ್ ನೆಹರು ಪ್ರಧಾನ ಮಂತ್ರಿ ಆದರು. ೧೪ನೇ ತಾರೀಖು 
ಇಂಡಿಯಾದ ರ್ಕಸ್ಟಿಟ್ಯುಯೆಂಟ್ ಅಸೆಂಬ್ಲಿಯ ಅಧಿವೇಶನವನ್ನು ಕರೆಯ 

ಭಾರತದ ವಿಭಜನೆ 
ಲಾಯಿತು. ಇದು ಲೆಜಿಸ್ಟೆಟಿವ್ ಅಸೆಂಬ್ಲಿಯಾಗಿ ಪರಿವರ್ತಿತವಾಯಿತು. 
ಇದರ ಪ್ರಧಾನ ಸಚಿವರಾಗಿ ಜವಹರ್‌ಲಾಲ್ ನೆಹರು ಅಧಿಕಾರ ಸ್ವೀಕರಿಸಿ 
ದರು . ಹೀಗೆ ಇಂಡಿಯಾದ ಸ್ವಾತಂತ್ರ ಸ್ಥಾಪನೆಯಾಯಿತು. 

ನೆಹರು ಅತ್ಯಂತ ಭಾವಪೂರಿತ ಭಾಷಣ ಮಾಡುತ್ತಾ , “ ರಾತ್ರಿ ೧೨ ಗಂಟೆ 
ಬಾರಿಸುತ್ತಿರುವಾಗ, ಇಂಡಿಯಾ ಎಚ್ಚರ ಎದ್ದು ಸ್ವಾತಂತ್ರ ಜೀವನವನ್ನಾ 
ರಂಭಿಸಿದೆ ' ಎಂದರು. ಭಾಷಾಣಾಂತ್ಯದಲ್ಲಿ “ ಜೈ ಹಿಂದ್ ” ಎಂದು ಜಯಕಾರ 
ಮಾಡಿದರು . 

ಭಾರತ ಸ್ವಾತಂತ್ರ್ಯದ ಸ್ಥಾಪನೆಯ ದಿನ ಭಾರತದಲ್ಲಿ ಎಲ್ಲೆಲ್ಲೂ ಆನಂದ. 
ಊರೂರುಗಳಲ್ಲಿ ರಾತ್ರಿ ೧೨ಗಂಟೆಗೆ ಎಲ್ಲರೂ ಎಚ್ಚರವಾಗಿದ್ದರು . ಜಯಜಯ 
ಕಾರಗಳು ಮೊಳಗಿದವು. ಲಂಡನ್ನಿನಲ್ಲಿಯೂ ಭಾರತ ಮಿತ್ರರು ಈ ಆನಂದದ 
ದಿನವನ್ನು ಉತ್ಸಾಹದಿಂದ ಆಚರಿಸಿದರು . 

ಎಲ್ಲರೂ ಈ ಆನಂದದಲ್ಲಿದ್ದಾಗ, ಈ ಸ್ವಾತಂತ್ರಕ್ಕೆ ಕಾರಣರಾದ 
ಗಾಂಧೀಜಿ ಎಲ್ಲಿ ? ಅವರು ದೆಹಲಿಯಲ್ಲಿ ಆನಂದಿಸುತ್ತಿದ್ದವರ ಮಧ್ಯೆ ಇರಲಿಲ್ಲ. 
ಅವರು ನವಖಾಲಿಗೆ ಹೊರಟಿದ್ದರು. ಸ್ವಾತಂತ್ರ್ಯ ಸ್ಥಾಪನೆ ಆಯಿತಲ್ಲ ಎಂಬ 
ಸಂತೋಷ ಗಾಂಧೀಜಿ ಹೃದಯದಲ್ಲಿ ಇರಲಿಲ್ಲ. ಎರಡು ಕೋಮುಗಳೂ 
ಇನ್ನೂ ಶಾಂತಿಯಿಂದ ನಡೆದುಕೊಳ್ಳುತ್ತಿಲ್ಲವಲ್ಲಾ ಎಂಬುದೇ ಅವರ ಮನ 
ಸ್ಪಿನ ಸಂಕಟ . ಸ್ವಾತಂತ್ರ ಸ್ಥಾಪನೆಯಾದರೂ ದೇಶದಲ್ಲಿ ಶಾಂತಿ ಸ್ಥಾಪನೆ 
ಯಾಗಲಿಲ್ಲವಲ್ಲಾ ಎಂಬುದೇ ಅವರ ಕೊರಗು . 

ಮೌಲಾನಾ ಅಬುಲ್ ಕಲಾಂ ಆಜಾದರು ತಮ್ಮ ಸ್ವಚರಿತ್ರೆಯಲ್ಲಿ ಬರೆ 
ಯುತ್ತಾ ಹೀಗೆ ಹೇಳಿದ್ದಾರೆ: “ ಜನರ ಆನಂದ ಸುಮಾರು ಉನ್ಮಾದಕ್ಕೇರಿತು. 
ಆದರೆ ನಲವತ್ತೆಂಟು ಘಂಟಿಕೂಡ ಅದು ನಡೆಯಲಿಲ್ಲ. ಮಾರನೆಯ ದಿನವೇ 
ಕೋಮುವಾರು ಗಲಾಟೆಗಳ ಸುದ್ದಿ ಬಂದು, ರಾಜಧಾನಿ ( ದೆಹಲಿ) ಯ ಮೇಲೆ 
- ದೊಡ್ಡ ಕತ್ತಲೆ ಕವಿಯಿತು. ಕೊಲೆ, ಸಾವು ಹಿಂಸಾಕೃತ್ಯಗಳ ಸುದ್ದಿ ಅದು. 
ಪೂರ್ವ ಪಂಜಾಬಿನಲ್ಲಿ ಹಿಂದೂ ಸಿಖ್ ತಂಡಗಳವರು ಮುಸ್ಲಿಂ ಹಳ್ಳಿಗಳ 
ಮೇಲೆ ಬಿದ್ದರು. ಮನೆಗಳಿಗೆ ಬೆಂಕಿಯಿಡುತ್ತಿದ್ದರು ; ನಿರಪರಾಧಿಗಳಾದ ಗಂಡ 
ಸರು , ಹೆಂಗಸರು ಮಕ್ಕಳನ್ನು ಕೊಲ್ಲುತ್ತಿದ್ದರು. ಅಂಥವೇ ಸುದ್ದಿಗಳು ಪಶ್ಚಿಮ 
ಪಂಜಾಬಿನಿಂದಲೂ ಬಂದವು, ಮುಸ್ಲಿಮರು ಅಲ್ಲಿ ಸಿಕ್ಕಾಪಟ್ಟೆ ಹಿಂದೂ ಸಿಖ್ 

ಗಾಂಧೀಜಿ 
ಕೋಮುಗಳಿಗೆ ಸೇರಿದ ಗಂಡಸರನ್ನೂ , ಹೆಂಗಸರನ್ನೂ , ಮಕ್ಕಳನ್ನೂ ಕೊಲ್ಲು 
ತಿದ್ದರು. ಪೂರ್ವ ಪಶ್ಚಿಮ ಪಂಜಾಬೆಲ್ಲ ಸಾವುಗಳ ಸ್ಮಶಾನವಾಗಿತ್ತು . ಘಟನೆ 
ಗಳು ಒಂದಾದ ಮೇಲೊಂದು ಬೇಗನೆ ನಡೆದವು, ಪೂರ್ವ ಪಂಜಾಬಿನ ಮಂತ್ರಿ 
ಗಳು ಒಬ್ಬರಾದ ಮೇಲೊಬ್ಬರು ದೇಹಲಿಗೆ ಧಾವಿಸಿ ಬಂದರು. ಅವರ ಹಿಂದೆ 
ಸ್ಥಳದ ಕಾಂಗ್ರೆಸ್ ನಾಯಕರೂ ಸರ್ಕಾರದಿಂದ ಹೊರಗಿದ್ದವರೂ ಬಂದರು. ” 

ಈ ಸಂದರ್ಭದಲ್ಲಿ ಉಭಯ ಸರ್ಕಾರಗಳೂ ಸೈನ್ಯ ಸಹಾಯದಿಂದ 
ಪಂಜಾಬ್ ಗಲಭೆಗಳನ್ನು ನಿಲ್ಲಿಸಿದವು. ಆದರೆ, ಸತ್ತವರ ಸಂಖ್ಯೆ ೧,೦೦೦ 
ಕ್ಕಿಂತಲೂ ಹೆಚ್ಚಾಗಿತ್ತು . ವಲಸೆಯಾಗಿ ಬಂದವರು ಲಕ್ಷೇಪಲಕ್ಷ. ದೆಹಲಿ 
ಯಲ್ಲಿ ಮೊದಲು ಯಾವ ಗಲಾಟೆಯೂ ಇರಲಿಲ್ಲ. ಕ್ರಮೇಣ ಇಲ್ಲಿಗೂ ಹಿಂದೂ 
ಮುಸ್ಲಿಂ ಗಲಭೆ ಆವರಿಸಿತು . ಲಾರ್ಡ್ ಮೌಂಟ್‌ಬೇಟನ್ನರು ಅವಸರದ 
ಸಮಿತಿಯೊಂದನ್ನು ಸ್ಥಾಪಿಸಿ , ಗಲಭೆ ನಿಲ್ಲಿಸಲು ಯತ್ನಿಸಿದರು. 

ಬಂಗಾಳದಲ್ಲಿ ಉಂಟಾದ ಗಲಭೆಗಳನ್ನು ಗಾಂಧೀಜಿಯವರೊಬ್ಬರೇ ನಿಲ್ಲಿಸಿ 
ದರು . ಆಗಸ್ಟ್ ೧೫ಕ್ಕೆ ಮುಂಚೆಯೇ ಅವರು ಪೂರ್ವ ಪಾಕಿಸ್ತಾನದ 
(ಪೂರ್ವ ಬಂಗಾಳ ) ನವಖಾಲಿಗೆ ಹೊರಟಿದ್ದರು. ಮಾಜಿ ಬಂಗಾಳಾ 
ಮುಖ್ಯ ಮಂತ್ರಿ ಸುಶ್ರುವರ್ದಿ ಅವರನ್ನು ತಡೆದು ಕಲ್ಕತ್ತಾದಲ್ಲಿ ನಿಲ್ಲಿಸಿ 
ಕೊಂಡರು. ಗಾಂಧೀಜಿ ಸುಹುವರ್ದಿ ಇಬ್ಬರೂ ಒಂದೇ ಮುಸ್ಲಿಂ ಮನೆಯಲ್ಲಿ 
ವಾಸ ಮಾಡಿದರು . ಅಲ್ಲಿಂದ ಗಾಂಧೀಜಿ ಹಿಂದೂ - ಮುಸ್ಲಿಂ ಭಾಯಿ 
ಭಾಯಿ ಎಂಬ ಸಂದೇಶವನ್ನು ಊರೂರಲ್ಲೆಲ್ಲಾ ಹರಡಿದರು . ಗಲಭೆಯಾಗು 
ದ್ದು ದು ನಿಂತು, ಹಿಂದೂ - ಮುಸ್ಲಿಮರು ಒಬ್ಬರನ್ನೊಬ್ಬರು ಭಾಯಿ ಭಾಯಿ 
ಯಂತೆ ಆಲಿಂಗನ ಮಾಡತೊಡಗಿದರು. ಬೀದಿಗಳಲ್ಲಿ ಜನ ಸ್ವತಂತ್ರವಾಗಿ 
ಓಡಾಡತೊಡಗಿದರು . ಆಗಸ್ಟ್ ೧೮ರಲ್ಲಿ ಹಿಂದೂಗಳು ಮುಸ್ಲಿಮರ ಈದ್‌ 
ಹಬ್ಬದಲ್ಲಿ ಭಾಗಿಯಾದರು . ಆದರೆ ಈ ಸ್ನೇಹ ಬಹಳ ಕಾಲ ಉಳಿಯಲಿಲ್ಲ. 
ಪುನಃ ಗಲಭೆಗೆ ಉಪಕ್ರಮವಾಯಿತು. ಗಾಂಧೀಜಿ ಆಮರಣಾಂತ ಉಪ 
ವಾಸ ಪ್ರಾರಂಭಿಸಿದರು . ಕಲ್ಕತ್ತಾದ ಜನರು ಗಾಂಧೀಜಿಯನ್ನು ಕಂಡು , 
“ದಯವಿಟ್ಟು ನೀವು ಉಪವಾಸವನ್ನು ನಿಲ್ಲಿಸಿರಿ ; ನಾವು ಗಲಭೆ ಮಾಡುವು 
ದಿಲ್ಲ ” ಎಂದರು . ಗಾಂಧೀಜಿ ಉಪವಾಸ ನಿಲ್ಲಿಸಿದರು. ಸೇಕಡಾ ೩೩ರಷ್ಟು 
ಮಾತ್ರ ಕಲ್ಕತ್ತಾದಲ್ಲಿ ಮುಸ್ಲಿಮರ ಜನಸಂಖ್ಯೆ , ಇತಃಪರ ಯಾನ ಗಲಾ 

೨೧೩ 
ಟೆಯೂ ಆಗಲಿಲ್ಲ . ಮುಸ್ಲಿಮರು ಯಾವ ರಕ್ಷಣೆಯೂ ಇಲ್ಲದೆ ಕಲ್ಕತ್ತಾದಲ್ಲಿ 
ಸಂಚರಿಸುತ್ತಿದ್ದರು. ಇದು ಗಾಂಧೀಜಿಯ ಉಪವಾಸದ ಮಹಾಫಲ , ಲಂರ್ಡ 
ಟೈಂಸ್ ಪತ್ರಿಕೆ ಕೂಡ ಅನೇಕ ಸೈನ್ಯಗಳು ಮಾಡಲಾರದ ಕೆಲಸವನ್ನು 
ಗಾಂಧೀ ಶಾಂತವಾಗಿ ನಿರ್ವಹಿಸಿದರು' ಎಂದು ಪ್ರಶಂಸೆ ಮಾಡಿತು . 

ಸೆಪ್ಟೆಂಬರ್ ಆಖೈರಿನವರೆಗೆ ಗಾಂಧೀಜಿ ದೆಹಲಿಯ ಭಂಗಿ ಕಾಲನಿಯಲ್ಲಿ 
ಇಳಿದುಕೊಂಡಿದ್ದರು. ಅಲ್ಲಿ ರೆಫುಜಿಗಳು ತುಂಬಿದ್ದರಿಂದ, ಅವರು ಅನಂತರ 
ಬಿರ್ಲಾ ಭವನದಲ್ಲಿ ವಾಸ ಮಾಡಿದರು . ಆಗ ದೆಹಲಿಯಲ್ಲಿ ಎಲ್ಲೆಲ್ಲಿಯೂ ಹೊಡೆ 
ದಾಟ , ಕಲಹ ; ಪಶ್ಚಿಮ ಪಂಜಾಬಿನಿಂದ ವಲಸೆಗಾಗಿ ಹಿಂದೂಗಳು ದೆಹಲಿಗೆ 
ಬರುತ್ತಿದ್ದರು. ಅವರಿಗೆ ನಿಲ್ಲಲು ಜಾಗವಿಲ್ಲ . ಪೂರ್ವ ಪಂಜಾಬಿನಿಂದಲೂ , 
ದೆಹಲಿಯಿಂದಲೂ ಮುಸ್ಲಿಂರು ಬಹು ಸಂಖ್ಯೆಯಲ್ಲಿ ಪಶ್ಚಿಮ ಪಂಜಾಬಿಗೆ 
ನುಗ್ಗುತ್ತಿದ್ದರು. ದೆಹಲಿ ಹಿಂದುಗಳ ಮತ್ತು ಮುಸ್ಲಿಮರ ಸಂಗಮ ಸ್ಥಾನ 
ವಾಗಿದ್ದುದರಿಂದ, ಅಲ್ಲಿ ಘರ್ಷಣೆಗಳು ಬಹಳವಾಗಿ ಆಗುತ್ತಿದ್ದವು. 

ಗಾಂಧೀಜಿ ತನ್ನ ಪ್ರಥಮ ಪ್ರಾರ್ಥನಾ ಭಾಷಣದಲ್ಲಿ ಹಿಂದೂ - ಮುಸ್ಲಿಂ 
ಘರ್ಷಣೆಗಳ ಬಗ್ಗೆ ಬಹಳ ವಿಷಾದ ಸೂಚಿಸಿದರು . ಸ್ವಾತಂತ್ರ ಸ್ಥಾಪನೆ 
ಯಾದರೂ ಇನ್ನೂ ಹೊಂದಾಣಿಕೆ ಬರಲಿಲ್ಲವಲ್ಲಾ ಎಂಬುದೇ ಅವರಶೋಕಕ್ಕೆ 
ಕಾರಣ , ಪೂರ್ವ ಮತ್ತು ಪಶ್ಚಿಮ ಪಂಜಾಬ್ ಎರಡು ಸರ್ಕಾರಗಳಿಗೂ 
ಗಾಂಧೀಜಿ ಮನವಿ ಕಳುಹಿಸಿದರು . “ ನಿಮ್ಮ ನಿಮ್ಮ ಅಲ್ಪ ಸಂಖ್ಯಾತರನ್ನು 
ರಕ್ಷಿಸುವುದು ನಿಮ್ಮ ಕರ್ತವ್ಯ . ಅಲ್ಲಿನ ಹಿಂದೂಗಳೂ ಮುಸ್ಲಿಮರೂ ತಮ್ಮ 
ತಮ್ಮ ಸ್ಥಾನಗಳನ್ನು ಏನೇ ಆಗಲಿ ಬಿಡಬಾರದು. ಅವರು ತಮ್ಮ ರಕ್ಷಣೆ ಮಾಡಿ 
ಕೊಳ್ಳ ಬೇಕು”. ತಮ್ಮ ಸ್ವಂತದ ವಿಷಯವಾಗಿ ಮಾತನಾಡುತ್ತಾ , “ ನನಗೆ 
ಯಾವ ರಕ್ಷಣೆಯೂ ಇಲ್ಲದೆ ಪಾಕಿಸ್ತಾನದಲ್ಲಿ ಸಂಚರಿಸುವ ಆಶೆಯಿದೆ'' 
ಎಂದು ಹೇಳಿದರು. ತಾವು ಅಲ್ಲಿ ಮುಸ್ಲಿಮರ ಮತ್ತು ಇತರರ ಮಿತ್ರನಾಗಿ 
ಹೋಗುವುದಾಗಿ ತಿಳಿಸಿದರು . 
| ಅಕ್ಟೋಬರ್ ೨ನೇ ತಾರಿಖು ಬಂದಿತು. ಇದು ಗಾಂಧೀಜಿಯ ೭೮ನೆಯ 
ಹಬ್ಬದ ದಿನ ಎಂದಿನಂತೆ ಅಭಿನಂದನೆಗಳ ಸುರಿಮಳೆ, ಆದರೆ ಗಾಂಧೀಜಿಯ 
ಮನಸ್ಸಿಗೆ ಸಂತೋಷವಿಲ್ಲ. ಹಿಂದೆಲ್ಲಾ ೧೨೫ ವರ್ಷಗಳವರೆಗೆ ಬದುಕುವ 
ಆಶೆಯನ್ನು ವ್ಯಕ್ತಪಡಿಸುತ್ತಿದ್ದರು ; ಈಗ ಅವರಿಗೆ ಬದುಕುವ ಆಶೆಯಿಲ್ಲ. 


೨೧೪ 

ಗಾಂಧೀಜಿ 
“ ಈ ನನ್ನ ಬದುಕು ದೇಶಕ್ಕೂ ಭಾರವಾಗಿರುವ ಹಾಗೆ ಕಾಣುತ್ತದೆ. ಈ 
ಮುದುಕ ಹಿಮಾಲಯಕ್ಕೆ ಹೋಗಲಿ, ಅಥವಾ ತನ್ನ ಆಶ್ರಮದಲ್ಲಿ ಕುಳಿ 
ತಿರಲಿ . ದೇಶವ್ಯವಹಾರಗಳಲ್ಲಿ ಈತ ಅಭಿಪ್ರಾಯ ಕೊಡುವುದೂ ಬೇಡ, 
ಕೈಹಾಕುವುದೂ ಬೇಡ ಎಂಬ ಅಭಿಪ್ರಾಯವಿರುವ ಹಾಗೆ ಕಾಣುತ್ತದೆ. 
ನಾನೇನು ಮಾಡಲಿ ? ನನ್ನ ಆತ್ಮಸಾಕ್ಷಿ ಹೇಳುತ್ತದೆ : ನಿನ್ನ ಚಿಕ್ಕಂದಿನಲ್ಲಿ 
ನೀನು ಹಿಂದೂ - ಮುಸ್ಲಿಂರ ಐಕಮತ್ಯವನ್ನು ಸಾಧಿಸುವ ಆಶೆಯನ್ನು 
ಹೊಂದಿದ್ದೆ ; ಅದು ನಿನ್ನ ಕನಸಾಗಿತ್ತು . ಈಗ ಅದನ್ನು ನನಸಾಗಿ ಮಾಡು. 
ಆದ್ದರಿಂದ ಅದು ಇತರರಿಗೆ ಪ್ರಿಯವಾಗಿರಲಿ ಅಥವಾ ಪ್ರಿಯವಾಗದಿರಲಿ , 
ನನ್ನ ಕರ್ತವ್ಯವನ್ನು ನಾನು ಮಾಡುತ್ತಿರುತ್ತೇನೆ” ಎಂದು ಗಾಂಧೀಜಿ ತಮ್ಮ 
ಪ್ರಾರ್ಥನಾ ಭಾಷಣಗಳಲ್ಲಿ ತಿಳಿಸುತ್ತಿದ್ದರು. 

ಗಾಂಧೀಜಿ ಇನ್ನೂ ಹೇಳುತ್ತಿದ್ದರು : “ ನಾನು ಭ್ರಮೆಯಲ್ಲಿದ್ದೆ , 
ಇಂಡಿಯಾ ಬಹುಮಟ್ಟಿಗೆ ಅಹಿಂಸೆಯನ್ನು ತನ್ನದಾಗಿ ಮಾಡಿಕೊಂಡಿದೆ. 
ಎಂಬುದಾಗಿ, ಅದೆಲ್ಲಾ ಸುಳ್ಳು . ನನಗೆ ಕಾಣುತ್ತಿದ್ದುದೆಲ್ಲಾ ಶುದ್ಧ ಅಹಿಂಸೆ | 
ಯಲ್ಲ, ಅಹಿಂಸೆಯ ಹೊದಿಕೆ ಮಾತ್ರ . ” 

ದೆಹಲಿಯಲ್ಲಿ ನಡೆಯುತ್ತಿದ್ದ ಅತ್ಯಾಚಾರಗಳು ಅವರ ಮನಸ್ಸನ್ನು ಬಹಳ 
ಕಲಕಿದವು. ಇನ್ನೊಂದು ಉಪವಾಸವನ್ನು ಮಾಡುವುದಾಗಿ ಗಾಂಧೀಜಿ 
ಪ್ರಕಟಿಸಿದರು . ಇದು ಜನವರಿ ೧೨ನೇ ತಾರೀಖು, ಮಿಲಿಟರಿ ಮತ್ತು 
ಪೊಲೀಸ್ ಕಾರ್ಯಾಚರಣೆಗಳಿಂದ ಮೇಲೆಮೇಲೆ ಗಲಭೆಗಳು ನಿಂತಿದ್ದಾಗ್ಯೂ 
ಒಳಗಡೆ ದ್ವೇಷದ ಜ್ವಾಲೆ ಉರಿಯತ್ತಲೇ ಇತ್ತು . 

“ದ್ವೇಷವನ್ನು ಅಡಗಿಸಲು ಖಡ್ಗವನ್ನು ಉಪಯೋಗಿಸುವುದು ಸರಿಯಲ್ಲ. 
ಹಾಗಾದರೆ ನಾನು ಇನ್ಯಾವ ಆಯುಧವನ್ನು ಉಪಯೋಗಿಸಲಿ ? ನನ್ನ 
ಬಳಿ ಇರುವುದು ಅಹಿಂಸೆಯ ಆಯುಧ, ಅದು ಉಪವಾಸ, ನನ್ನ ಬಳಿ 
ದಿನವಹಿ ಅನೇಕ ಮುಸ್ಲಿಂ ಸ್ನೇಹಿತರು ಬರುತ್ತಿದ್ದಾರೆ. ನಮ್ಮ ಕರ್ತವ್ಯ 
ವೇನು ಎಂದು ಕೇಳುತ್ತಿದ್ದಾರೆ. ನಾನೇನು ಉತ್ತರ ಹೇಳಲಿ , ನನ್ನ 
ಕೈಯಲ್ಲಿ ಏನೂ ಆಗುತ್ತಿಲ್ಲವಲ್ಲಾ ಎಂದು ಮನಸ್ಸು ಕೊರೆಯುತ್ತಿತ್ತು . 
ಉಪವಾಸ ಕೈಕೊಂಡ ತತ್ ಕ್ಷಣ ಈ ದುರ್ಬಲತೆ ಹೋಗುವುದೆಂದು ನನಗೆ 
ಅನ್ನಿಸಿತು . ಮೂರು ನಾಲ್ಕು ದಿವಸಗಳಿಂದ ನಾನು ದಾರಿಯನ್ನು ನನ್ನ 


ಭಾರತದ ವಿಭಜನೆ 

೨೧೫ 
ಮನಸ್ಸಿನಲ್ಲೇ ಹುಡುಕುತ್ತಿದ್ದೆ , ಕಡೆಗೆ ನನಗೆ ಪರಿಹಾರ ಹೊಳೆಯಿತು. 
ಇದಾದ ಮೇಲೆ ನನ್ನ ಮನಸ್ಸಿಗೆ ನೆಮ್ಮದಿಯಾಯಿತು. ಶುದ್ದನಾದ 
ಮನುಷ್ಯ ತನ್ನ ಜೀವಕ್ಕಿಂತ ಹೆಚ್ಚಿನದೇನನ್ನು ತ್ಯಾಗ ಮಾಡಬಲ್ಲ ? ಅದಕ್ಕಿಂತ 
ಹೆಚ್ಚಿನದೇನಿದೆ ? ” 

ಗಾಂಧೀಜಿತೀರ್ಮಾನಕ್ಕೆ ಬಂದು, ಜನವರಿ ೧೩ನೇ ತಾರೀಖಿನಿಂದ ಉಪ 
ವಾಸನಾರಂಭಿಸಿದರು . ಈ ಸಮಾಚಾರ ತಿಳಿದ ಕೂಡಲೆ ದೆಹಲಿಯಲ್ಲಿದ್ದ 
ನೆಹರು , ಪಟೇಲ್ , ಆಜಾದ್ ಮುಂತಾದವರು ಉಪವಾಸ ಮಾಡಬೇಡಿ 
ರೆಂದು ಕೇಳಿಕೊಂಡರು . ಗಾಂಧೀಜಿಯ ಮಗ ದೇವದಾಸ್ ಗಾಂಧಿಯ 
ಉಪವಾಸಬೇಡವೆಂದು ತಂದೆಯನ್ನು ಪ್ರಾರ್ಥಿಸಿದರು . ದೂರ ದೂರ ಪ್ರದೇಶ 
ಗಳಿಂದ ಉಪವಾಸ ಬೇಡವೆಂದು ಗಾಂಧೀಜಿಯನ್ನು ಮುಖಂಡರು ಬೇಡಿ 
ಕೊಂಡರು . 

ಈ ಮಧ್ಯೆ ಇಂಡಿಯಾ ಸರ್ಕಾರ ಪಾಕಿಸ್ಥಾನ ಸರ್ಕಾರಕ್ಕೆ ೫೫ ಕೋಟಿ 
ರೂಪಾಯಿಗಳನ್ನು ಕೊಡಬೇಕಾಗಿತ್ತು . ಅದು ಯಾವುದೆಂದರೆ, ಹಳೆ 
ಇಂಡಿಯಾ ವಿಭಜನೆಯಾದಾಗ ಖಜಾನೆಯಲ್ಲಿ 375 ಕೋಟಿರೂಪಾಯಿ 
ಗಳಿದ್ದವು. ವಿಭಜನೆಯಾದ ದಿವಸವೇ ಪಾಕಿಸ್ಥಾನಕ್ಕೆ ೨೦ ಕೋಟಿ 
ರೂಪಾಯಿಗಳನ್ನು ಕೊಡಲಾಯಿತು. ಬಾಕಿಯೆಲ್ಲಾ ಲೆಕ್ಕ ಮಾಡಿದ್ದರಲ್ಲಿ 
೫೫ಕೋಟಿರೂಪಾಯಿಗಳ ಬಾಕಿಯನ್ನು ಪಾಕಿಸ್ಥಾನಕ್ಕೆ ಕೊಡಬೇಕೆಂದು 
ತೀರ್ಮಾನವಾಗಿತ್ತು . ಆದರೆ ಪಾಕಿಸ್ಥಾನ ಕಾಶ್ಮೀರದ ಮೇಲೆ ಸೈನ್ಯ ಕಳು 
ಹಿಸಿ, ಯುದ್ಧವಾರಂಭಿಸಿದ ಕಾರಣ , ಇಂಡಿಯಾ ಆ ಹಣವನ್ನು ಕೊಡದೇ 
ನಿಲ್ಲಿಸಿಕೊಂಡಿತು. ಕಾಶ್ಮೀರದ ಸಮಸ್ಯೆಯನ್ನು ಭದ್ರತಾ ಕಮಿಟಿಯ ತೀರ್ಮಾ 
ನಕ್ಕೆ ಹಾಕಿದ್ದರಿಂದ ಯುದ್ಧ ನಿಂತ ಹಾಗಾಯಿತು. ಆದರೂ ಆ ಹಣವನ್ನು 
ಪಾಕೀಸ್ತಾನಕ್ಕೆ ಇನ್ನೂ ಕೊಟ್ಟಿರಲಿಲ್ಲ. ಗಾಂಧೀಜಿಯ ಉಪವಾಸಕ್ಕೆ ಇದೇ 
ನಾದರೂ ಕಾರಣವೋ ಎಂದು ಊಹಿಸಿ, ಇಂಡಿಯಾ ಸರ್ಕಾರ ಗಾಂಧೀಜಿಯ 
ಉಪವಾಸದ ಮೂರನೆಯ ದಿವಸ ಪಾಕಿಸ್ತಾನಕ್ಕೆ ಹಣ ಪಾವತಿ ಮಾಡಿತು. 
ಇದರಿಂದ ಗಾಂಧೀಜಿಯ ಮನಸ್ಸಿಗೆ ಸ್ವಲ್ಪ ಸಮಾಧಾನವಾಯಿತು. 

ಇಡೀ ಪ್ರಪಂಚದಲ್ಲಿಯೇ ಈ ಉಪವಾಸ ಪರಿಣಾಮ ಮಾಡಿತು. ವಿದೇಶ 
ಗಳಿಂದ ಉಪವಾಸ ನಿಲ್ಲಿಸಬೇಕೆಂದು ತಂತಿಗಳ ಸುರಿಮಳೆ, ದೆಹಲಿಯ 


- ಗಾಂಧೀಜಿ 
ಜನರು ಗುಂಪು ಗುಂಪಾಗಿ ಬಂದು ಗಾಂಧೀಜಿಯನ್ನು ಬೇಡುತಿದ್ದರು. 
ಗಾಂಧೀಜಿಗೆ ಆಗ ೭೯ ವರ್ಷದ ಹತ್ತಿರ ಹತ್ತಿರ. ಈ ವಯಸ್ಸಿನಲ್ಲಿ ಅವರ 
ಉಪವಾಸವನ್ನು ದೇಹ ತಡೆಯಲಾರದು , ಏನಾಗುತ್ತೇಯೋ ಎಂಬ ಭೀತಿ 
ಜನಕ್ಕೆ ಉಂಟಾಯಿತು. ತಮ್ಮ ಶಕ್ತಿ ಕುಂದುತ್ತಿದ್ದರೂ ಗಾಂಧೀಜಿ ತಮ್ಮ 
ಬಹಿರಂಗ ಪ್ರಾರ್ಥನೆ ಸಭೆಗಳನ್ನು ಪ್ರತಿ ಸಂಧ್ಯಾಕಾಲ ನಡೆಸುತ್ತಿದ್ದರು ; 
ಕೆಲವು ಮಾತುಗಳನ್ನೂ ಆಡುತ್ತಿದ್ದರು. ಆದರೂ ಅವರಿಗೆ ಬಹಳ ನಿಶ್ಯಕ್ತಿ . 
ದೆಹಲಿಯ ಮುಸ್ಲಿಂ ನಾಯಕರೂ , ಹಿಂದೂ ನಾಯಕರೂ ಒಟ್ಟಿಗೆ ಸಭೆಗಳನ್ನು 
ಸೇರಿಸಿ , ಇನ್ನು ಮುಂದೆ ತಾವು ಪರಸ್ಪರ ಸ್ನೇಹದಿಂದ ಇರುವುದಾಗಿ 
ಭರವಸೆ ನೀಡಿದರು. ಈ ಭರವಸೆ ಕೊಟ್ಟಾ ನ್ಯೂ ಗಾಂಧೀಜಿ ಇನ್ನೂ ಒಂದು 
ದಿವಸ ಉಪವಾಸ ಮಾಡಿದರು . ಮರುದಿನ ಬೆಳಿಗ್ಗೆ , ಎಂದರೆ ಜನವರಿ ೧೮ನೇ 
ತಾರೀಖು ಬೆಳಿಗ್ಗೆ , ಹಿಂದೂ - ಮುಸ್ಲಿಂ ಶಾಂತಿ ಸಮಿತಿಯವರ ಸಮ್ಮುಖದಲ್ಲಿ 
ಉಪವಾಸವನ್ನು ಮುಕ್ತಾಯ ಮಾಡಿದರು. 

ಮೌಲಾನಾ ಅಬುಲ್ ಕಲಾಂ ಆಜಾದರು ಉಪವಾಸ ಮುಕ್ತಾಯದ 
ದೃಶ್ಯವನ್ನು ಈ ರೀತಿಯಾಗಿ ವಿವರಿಸಿದ್ದಾರೆ : “ಮರುದಿನ ಬೆಳಿಗ್ಗೆ ೧೦ಗಂಟೆಗೆ 
ಅವರ ಕೊಠಡಿಯಲ್ಲಿ ನಾವೆಲ್ಲ ಸೇರಿದವು. ಆ ವೇಳೆಗಾಗಲೇ ಜವಹರಲಾಲ್ 
ಅಲ್ಲಿದ್ದರು. ಅಲ್ಲಿಗೆ ಬಂದ ಇತರರಲ್ಲಿ ಪಾಕಿಸ್ಥಾನದ ಹೈಕಮಿಷನರ್‌ ಇದ್ದರು. 
ಪಟೇಲರು ಬೊಂಬಾಯಿನಲ್ಲಿದ್ದುದರಿಂದ ಅವರನ್ನು ಬಿಟ್ಟು ಎಲ್ಲ ಮಂತ್ರಿಗಳೂ 
ಅಲ್ಲಿದ್ದರು . ಗಾಂಧೀಜಿ ಒಂದು ಸಂಜ್ಞೆ ಮಾಡಿದರು , ಪೌರರು ಮಾಡಿದ 
ಪ್ರತಿಜ್ಞೆಯನ್ನು ತಮಗೆ ಪುನಃ ತಿಳಿಸಬೇಕೆಂದರು. ದೆಹಲಿಯ ನಾಯಕರಲ್ಲಿ 
ಸುಮಾರು ೨೫ ಹಿಂದೂಗಳು , ಸಿಬ್ಬರು - ಎಲ್ಲ ಪಕ್ಷಗಳ ರಾಜಕೀಯ ಅಭಿ 
ಪ್ರಾಯವುಳ್ಳವರೂ ಒಬ್ಬರಾದ ಮೇಲೊಬ್ಬರು ಬಂದರು . ಗಾಂಧೀಜಿ ವಿಧಿಸಿದ 
ಷರತ್ತುಗಳನ್ನು ನೆರವೇರಿಸುವುದಾಗಿ ಶ್ರದ್ದೆಯಿಂದ ಶಪಥ ಮಾಡಿದರು . 
ಆಮೇಲೊಂದು ಸಂಜ್ಞೆಮಾಡಲು , ಸ್ತ್ರೀ ಪುರುಷರು ರಾಮರ್ಧು ಹಾಡತೊಡ 
ಗಿದರು . ಅವರ ಮೊಮ್ಮಗಳು ಒಂದು ಗ್ಲಾಸ್ ಕಿತ್ತಲೆ ಹಣ್ಣಿನ ರಸವನ್ನು 
ತಂದಳು, ಗ್ಲಾಸನ್ನು ನನ್ನ ಕೈಗೆ ಕೊಡಬೇಕೆಂದು ಗಾಂಧೀಜಿ ಸಂಜ್ಞೆ ಮಾಡಿ 
ದರು. ಅವರ ತುಟಿಗಳಿಗೆ ಗ್ಲಾಸನ್ನು ಹಿಡಿದೆ. ಗಾಂಧೀಜಿ ಉಪವಾಸವನ್ನು 
ಮುಕ್ತಾಯ ಮಾಡಿದರು. ಸಹಾನುಭೂತಿಯ ಉಪವಾಸ ಮಾಡಿದ್ದ 


ಭಾರತದ ವಿಭಜನೆ 


೨೧೭ 


“ಸ್ಟೇಟ್ಟರ್ಮ” ಪತ್ರಿಕೆಯ ಮಾಜಿ ಸಂಪಾದಕರಾಗಿದ್ದ ಆರ್ಥ‌್ರ್ರ‌ 
ರವರಿಗೆ ಹೇಳಿ ಕಳುಹಿಸಲಾಯಿತು, ಅವರೂ ಉಪವಾಸ ಮುಕ್ತಾಯ 
ಮಾಡಿದರು. ಇಡೀ ಭಾರತಕ್ಕೂ ಪ್ರಪಂಚಕ್ಕೂ ಗಾಂಧೀಜಿ ಉಪವಾಸ 
ನಿಲ್ಲಿಸಿದ್ದು , ಆನಂದವನ್ನುಂಟುಮಾಡಿತು ”. 
- ಆದರೆ ಅವರಿಗೆ ಶಕ್ತಿ ಬರಲು ಬಹಳ ತಡವಾಯಿತು. ಜನವರಿ ೨೧ನೇ 
ಸಾಯಂಕಾಲ ಪ್ರಾರ್ಥನಾ ಸಭೆ ನಡೆಯುತ್ತಿದ್ದಾಗ, ಒಬ್ಬ ಯುವಕ 
ಬಿರ್ಲಾ ಭವನದ ಕಾಂಪೌಂಡಿನೊಳಕ್ಕೆ ಬಾಂಬು ಹಾಕಿದ. ಅದು ಯಾರಿಗೂ 
ಏನೂ ಘಾಸಿಮಾಡದೆ, ಸಿಡಿದು ಬಿದ್ದಿತು. 
- ಮಾರನೆ ದಿನ ಗಾಂಧೀಜಿ ಹಿಂದಿನ ದಿವಸದ ಬಾಂಬು ಎಸೆದ ಘಟನೆ 
ಬಗ್ಗೆ ಮಾತನಾಡುತ್ತಾ , ( ಆಗ ನನಗೆ ಏನೆಂದೂ ತಿಳಿಯಲಿಲ್ಲ. ನನ್ನ ಮೇಲೆ 
ಬಾಂಬು ಎಸೆದ ಹುಡುಗ ನನ್ನನ್ನು ಹಿಂದೂ ಧರ್ಮದ ಶತ್ರು ಎಂದು ತಿಳಿದಿರ 
ಬೇಕು. ಹಿಂದೂ ಧರ್ಮವನ್ನು ಉಳಿಸುವ ದಾರಿ ಅದಲ್ಲ ಎಂದು ಅವನಿಗೆ 
ಯಾರಾದರೂ ತಿಳಿಸಲಿ ” ಎಂದರು . ಆ ಹುಡುಗನನ್ನು ಹಿಂಸೆ ಮಾಡಬೇಡಿ 
ಎಂದು ಪೊಲೀಸ್ ರ್ಇಸ್ಪೆಕ್ಟರ್ - ಜನರಲ್ಗೆ ತಿಳಿಸಿದರು. 

ಗಾಂಧೀಜಿ ಪ್ರಾರ್ಥನೆ ನಡೆಸುತ್ತಿದ್ದಾಗ, ಅವರು ಕೊರಾನನ್ನು ಓದಿಸ 
ಕೂಡದೆಂದು ಕೂಗು ಬರುತ್ತಿತ್ತು . ಕೂಗು ಬಂದ ದಿನ ಪ್ರಾರ್ಥನೆಯನ್ನೇ 
ನಿಲ್ಲಿಸುತ್ತಿದ್ದರು. ಉಳಿದ ದಿವಸ ಕೊರಾನನ್ನು ಓದಿಸಿ , ಪ್ರಾರ್ಥನೆ ನಡೆಸು 
ಆದ್ದರು. 

ಗಾಂಧೀಜಿ ಮುಸಲ್ಮಾನರ ಪರವಾಗಿ ಬಹಳವಾಗಿ ಬಗ್ಗು ತ್ತಿರುವರೆಂದು 
ಹಿಂದೂಗಳಲ್ಲಿ ಹಲವಾರು ಅಭಿಪ್ರಾಯ ಹೊಂದುತ್ತ ಬಂದರು. ಹಿಂದೂಗಳು 
ಮುಸ್ಲಿಮರಿಗೆ ಬೇಕಾದಷ್ಟು ಸೌಲಭ್ಯಗಳನ್ನು ಕೊಟ್ಟಾಯಿತು ; ಇಂಡಿಯಾ 
ವನ್ನೇ ಒಡೆದು , ಪಾಕಿಸ್ಥಾನವನ್ನು ಕೊಟ್ಟದ್ದಾಯಿತು ; ಇನ್ನು ಮುಸ್ಲಿಮ 
ರೇಕೆ ಗಲಭೆ ಮಾಡಬೇಕು ? ಅವರು ಶಾಂತವಾಗಿರಬೇಕು, ಎಂಬುದು 
ಹಲವರ ವಾದವಾಯಿತು. ಮುಸ್ಲಿಮರು ಅಷ್ಟು ದಾಂಧಲೆ ನಡೆಸುತ್ತಿದ್ದರೂ , 
ಅವರಿಗೆ ೫೫ ಕೋಟಿರೂಪಾಯಿಗಳನ್ನು ಕೊಟ್ಟಿದ್ದು ಸರಿಯಲ್ಲ ; ಗಾಂಧೀಜಿ 
ಉಪವಾಸ ಮಾಡಿದ್ದರಿಂದ ಕೊಡಬೇಕಾಯಿತು, ಎಂಬ ಇವೇ ಮೊದಲಾದ 
ಅಭಿಪ್ರಾಯಗಳನ್ನು ಕೆಲವು ಹಿಂದೂ ಯುವಕರು ಹೊಂದಿ, ಗಾಂಧೀಜಿ 


o g 

ಗಾಂಧೀಜಿ 
ಯನ್ನು ಕೊಲೆ ಮಾಡಬೇಕೆಂದು ಪಿತೂರಿ ನಡೆಸುತ್ತಿದ್ದರು . ಇದು ಸರ್ಕಾರಕ್ಕೆ 
ಗೊತ್ತಾಗಲಿಲ್ಲ. ಆದಾಗ್ಯೂ , ಗಾಂಧೀಜಿಯ ರಕ್ಷಣೆಗೋಸ್ಕರ ಪೊಲೀಸ್ 
ಕಾವಲನ್ನು ಇಡುವುದಾಗಿ ವಲ್ಲಭಭಾಯಿ ಪಟೇಲ್ ಗಾಂಧೀಜಿಗೆ ತಿಳಿಸಿದರು . 
ಗಾಂಧೀಜಿ “ ನನಗೆ ಯಾವ ರಕ್ಷಣೆಯೂ ಬೇಡ ; ಭಗವಂತನೇ ನನಗೆ 
ರಕ್ಷಣೆ” ಎಂದು ಹಟ ಮಾಡಿದರು . ಆದ್ದರಿಂದ ಸರ್ಕಾರ ಗಾಂಧೀಜಿಗೆ 
ಪ್ರಾರ್ಥನಾ ಸಮಯದಲ್ಲಿ ಯಾವ ರಕ್ಷಣೆಯನ್ನೂ ಮಾಡಲಿಲ್ಲ . ಕೆಲವರ 
ಅಭಿಪ್ರಾಯದಲ್ಲಿ ಗಾಂಧೀಜಿಗೆ ಪೊಲೀಸ್ ರಕ್ಷಣೆ ಕೊಡದಿದ್ದುದು ತಪ್ಪು 
ಎಂಬ ಭಾವನೆ. ಏನೇ ಆಗಲಿ , ಒಂದು ಬಾಂಬು ಆಸ್ಫೋಟನೆಯಾದ ಮೇಲೆ 
ಕೂಡ ಗಾಂಧೀಜಿಯ ಬಗ್ಗೆ ಯಾವ ರಕ್ಷಣಾ ಕ್ರಮವನ್ನೂ ಕೈಕೊಳ್ಳಲಿಲ್ಲ. 

೧೯೪೮ನೇ ಜನವರಿ ೨೬ನೇ ತಾರೀಖು ಬಂದಿತು . ಗಾಂಧೀಜಿ 
ಪ್ರಾರ್ಥನಾ ಸಭೆಯಲ್ಲಿ ಭಾಷಣ ಮಾಡಿದರು : ಕಾಂಗ್ರೆಸೂ , ನಾನೂ ಸ್ವಪ್ನ 
ಕಂಡ ಸ್ವಾತಂತ್ರ ಇದೇನೆ ? ಈಗ ನಾವು ಮಾಡುವ ಹಬ್ಬ ಎಚ್ಚರಿಕೆ 
ಗಾಗಿ, ಇನ್ನೂ ನಾವು ಆ ಸ್ವಾತಂತ್ರವನ್ನು ಹೊಂದಿಲ್ಲ . ಅದನ್ನು ಹೊಂದಲು 
ಇನ್ನೂ ಯತ್ನಿಸಬೇಕು. ನಮ್ಮ ಹಳ್ಳಿಯವರಿಗೆ ಅವರ ಪರಾವಲಂಬನ ಮತ್ತು 
ಪರಾಧೀನತೆ ತಪ್ಪುವವರೆಗೂ , ನಮಗೆ ಸ್ವಾತಂತ್ರ್ಯವೆಲ್ಲಿ ? ಹಿಂಸೆ ಮಾಯ 
ನಾಗಬೇಕು. ಹೊದಿಕೆಯ ಹಿಂಸೆ ಕೂಡ ತಪ್ಪಬೇಕು. ಮುಷ್ಕರಗಳಿಂದ 
ದೇಶದ ಉತ್ಪತ್ತಿ ಸಾಧನೆಗೆ ಹಾನಿ . ಅವು ತಪ್ಪಬೇಕು. ನಾನೇ ಹಿಂದೆ ಮುಷ್ಕರ 
ಗಳನ್ನು ಹೂಡಿ ಎಂದು ಹೇಳಿದ್ದೇನೆ. ಆಗ ಬ್ರಿಟಿಷ್ ರಾಜ್ಯವಿತ್ತು ಮತ್ತು 
ಆಗಶ್ರಮಜೀವಿಗಳಿಗೆ ಈಗ ಇರುವ ಸೌಲಭ್ಯಗಳು ಇರಲಿಲ್ಲ. ಆಹಾರ ಪದಾರ್ಥ 
ಗಳ ಮೇಲೆ ನಿಯಂತ್ರಣವಿರಬಾರದು. ಲಂಚ ಮತ್ತು ಅನೀತಿಗಳು ಹೆಚ್ಚು 
ತಿವೆ ; ಇವನ್ನು ನಿಲ್ಲಿಸಬೇಕು. ” 
- ಜನವರಿ ೨೮ರ ಪ್ರಾರ್ಥನಾ ಸಭೆಯಲ್ಲಿ ಗಾಂಧೀಜಿ ಹೇಳಿದರು : “ ನಿಮ್ಮ 
ಸೇವೆ ಇನ್ನು ಸಾಕು. ನೀವು ಇನ್ನು ಹಿಮಾಲಯದಲ್ಲಿ ವಿಶ್ರಾಂತಿ ತೆಗೆದು 
ಕೊಳ್ಳಿ ಎಂದು ಕೆಲವರು ಬಂದು ಹೇಳಿದರು . ನಾನು ಯಾರ ಮಾತನ್ನೂ ಕೇಳಿ 
ಹಿಮಾಲಯಕ್ಕೆ ಹೋಗಬೇಕಾಗಿಲ್ಲ ; ನಾನು ಸೇವೆ ಮಾಡುವ ಜನರೆಲ್ಲಾ 
ಹಿಮಾಲಯಕ್ಕೆ ಹೋದರೆ ನಾನೂ ಅವರ ಸೇವೆ ಮಾಡಲು ಅವರ ಹಿಂದೆ 
ಹೋಗುವೆನು ಎಂದು ಅವರಿಗೆ ಉತ್ತರ ಕೊಟ್ಟೆ ”. 


೨೧೯ 


ಭಾರತದ ವಿಭಜನೆ 
ಜನವರಿ ೨೯ನೇ ದಿನವೆಲ್ಲಾ ಗಾಂಧೀಜಿ ಏನೇನೋ ಕೆಲಸವಿತ್ತು . 
ಅವರಿಗೆ ಬಹಳ ಆಯಾಸವಾಗಿತ್ತು . ಆದಾಗ್ಯೂ ಕಾಂಗ್ರೆಸಿನ ಅಂಗರಚನೆ 
ಯನ್ನು ಬರೆದು ಮುಗಿಸಬೇಕಾಗಿತ್ತು . ಅದನ್ನು ಮುಗಿಸಿಯೇ ರಾತ್ರಿ 
ನಿದ್ರೆಗೆ ಹೋದರು . ದಿನಕ್ಕಿಂತ ತಡವಾಗಿ ಅವರು ಮಲಗಿಕೊಂಡರು. ಅವರಿಗೆ 
ಸ್ವಲ್ಪ ಕೆಮ್ಮು ಇತ್ತು . ಕೆಮ್ಮಿದರು . ತಮ್ಮ ಜೊತೆಯಲ್ಲಿದ್ದವರಿಗೆ ಹೇಳಿದರು: 
“ ನಾನು ಯಾವುದಾದರೂ ಖಾಯಿಲೆಯಿಂದ ಸತ್ತರೆ, ಜನಕ್ಕೆ ಹೇಳಿ ಗಾಂಧಿ 
ದೇವರ ಹತ್ತಿರದ ಮನುಷ್ಯನಾಗಿರಲಿಲ್ಲ ಎಂದು ನನ್ನನ್ನು ಯಾರಾದರೂ 
ಬಾಂಬು ಹಾಕಿ ಕೊಂದಾಗ, ಆಗ ನಾನು ದೇವರ ಹೆಸರನ್ನು ಹೇಳಿಕೊಂಡು 
ಪ್ರಾಣ ಬಿಟ್ಟರೆ, ಆದು ನನ್ನ ಇಷ್ಟದ ಸಾವು, ದೇವರು ಮೆಚ್ಚುವ ಸಾವು ”. 
ಗಾಂಧೀಜಿ ಏತಕ್ಕೆ ಹೀಗೆ ಮಾತನಾಡುತ್ತಿದ್ದಾರೆ ಎಂಬುದು ಆಗ ಪಕ್ಕದಲ್ಲಿದ್ದ 
ವರಿಗೆ ತಿಳಿಯಲಿಲ್ಲ. 


ಅಮರದೀಪ 


೧೯೪೮ನೇ ಜನವರಿ ೩೦ನೇ ತಾರೀಖು ಶನಿವಾರ ಬೆಳಿಗ್ಗೆ ಎದ್ದ ಕೂಡಲೇ 
ಗಾಂಧೀಜಿ ತಮ್ಮ ಸೇವಕ ವಿರ್ಶ್ವಗೆ ಹೇಳಿದರು : “ ನನ್ನ ಎಲ್ಲ ಮುಖ್ಯವಾದ 
ಪತ್ರಗಳನ್ನೂ ತೆಗೆದು ಕೊಂಡು ಬಾ ' ಅದಕ್ಕೆಲ್ಲಾ ನಾನು ಇಂದೇ ಉತ್ತರ 
ಬರೆಯಬೇಕು. ನಾನು ನಾಳೆ ಇರುವೆನೋ ಇಲ್ಲವೋ ” . . 

ಆವೊತ್ತು ಬೆಳಿಗ್ಗೆ ನಿಶ್ಯಕ್ತಿಯಿದ್ದುದರಿಂದ ವಾಕಿಂಗ್ ಹೋಗಲಿಲ್ಲ. 
ತಮ್ಮ ಕೊಠಡಿಯಲ್ಲಿಯೇ ಲವಂಗದ ಪುಡಿಯನ್ನು ಬೆಲ್ಲಕ್ಕೆ ಸೇರಿಸಿ, ಉಂಡೆ 
ಮಾಡಿಕೊಂಡು ಬಾಯಲ್ಲಿ ಇಟ್ಟುಕೊಂಡು , ನೀರು ನುಂಗುತ್ತಿದ್ದರು. ಅವರ 
ಮೊಮ್ಮಗಳು ಮನು ಈ ಉಂಡೆಗಳನ್ನು ಮಾಡಿಕೊಡುತ್ತಿದ್ದರು. ರಾತ್ರಿಗಾಗಿ 
ಅವನ್ನು ತಯಾರು ಮಾಡುತ್ತಿದ್ದಾಗ ಗಾಂಧೀಜಿ ಹೇಳಿದರು : “ರಾತ್ರಿಗೆ ನೋಡಿ 
ಕೊಳ್ಳೋಣಮ್ಮ , ರಾತ್ರಿಗೆ ಮುಂಚೆ ಏನಾಗುವುದೋ ? ರಾತ್ರಿ ನಾನು ಇರು 
ತೇನೆಯೋ ಇಲ್ಲವೋ ? ” 

ಗಾಂಧೀಜಿಯ ಮೈ ತೂಕವನ್ನು ನೋಡಿದರು. ಅದು ೧೦೯ ಪೌಂಡ್ 
ಇತ್ತು . ಗಾಂಧೀಜಿ ಬಂಗಾಳಿ ಅಭ್ಯಾಸವನ್ನು ಬರೆದರು . ಮಧ್ಯಾಹ್ನ ಸ್ವಲ್ಪ 
ವಿಶ್ರಾಂತಿಯಾದ ಮೇಲೆ ಯಾರೋ ಪತ್ರಿಕಾ ಪ್ರತಿನಿಧಿಗಳು ಬಂದು, “ನೀವು 
ಸೇವಾಗ್ರಾಮಕ್ಕೆ ಫೆಬ್ರವರಿ ೧ನೇ ತಾರೀಖು ಹೋಗುವಿರೆಂದು ಪತ್ರಿಕೆಗಳು 
ತಿಳಿಸಿವೆ, ಅದು ನಿಜವೇ ? ” ಎಂದು ಕೇಳಿದರು. ಗಾಂಧೀಜಿ ಪತ್ರಿಕೆಯನ್ನು 
ಓದಿ " ಗಾಂಧೀಜಿ ೧ನೇ ತಾರೀಖು ವಾರ್ಧಾಕ್ಕೆ ಹೋಗುವರು ಎಂದು ಬರೆ 
ದಿದೆ. ಆದರೆ ಅದು ಯಾವ ಗಾಂಧೀಜಿಯೋ ನನಗೆ ಗೊತ್ತಿಲ್ಲ ' ಎಂದು ಉತ್ತರ 
ವಿತ್ತರು. 

ಸಂಜೆ ೪ಕ್ಕೆ ಭೇಟಗಳು ಮುಗಿದವು. ವಲ್ಲಭಭಾಯಿಯವರೊಡನೆ ಗಾಂಧೀಜಿ 
ಒಂದು ಗಂಟೆ ಮಾತನಾಡಿದರು . ಮಾತನಾಡುತ್ತಲೇ ಚರಖಾದಲ್ಲಿ ನೂಲು 
ತಲೂ ಇದ್ದರು. ನೆಹರು ಮತ್ತು ಪಟೇಲ್ ಇವರಿಗಿದ್ದ ವೈಮನಸ್ಯವನ್ನು 


ಅಮರದೀಪ 

೨೨೧ 
ಕುರಿತು ಮಾತನಾಡಿ “ ನನಗೆ ತೋರುತ್ತೆ , ನೀವಿಬ್ಬರೂ ಕ್ಯಾಬಿನೆಟ್ಟಿನಲ್ಲಿರ 
ಬೇಕು. ನೆಹರುರವರೊಡನೆ ಪ್ರಾರ್ಥನೆಯಾದ ಮೇಲೆ ಮಾತನಾಡುತ್ತೇನೆ. 
ಬೇಕಾದರೆ ಸೇವಾಗ್ರಾಮಕ್ಕೆ ಹೋಗುವುದನ್ನು ಮುಂದೆ ಹಾಕುತ್ತೇನೆ ” 
ಎಂದರು . ಇಬ್ಬರೂ ಒಟ್ಟಿಗೆ ಕೆಲಸ ಮಾಡುವುದು ಆವಶ್ಯಕ ಎಂದು ಗಾಂಧೀಜಿ 
ವಲ್ಲಭಬಾಯಿವರಿಗೆ ಪದೇ ಪದೇ ಹೇಳುತ್ತಿದ್ದರು . 

ಸಾಯಂಕಾಲ ೪ . ೧೫ ಗಂಟೆಯಾಯಿತು. ಆಭಾ ಗಾಂಧೀಜಿಗೆ ಸಾಯಂ 
* ಕಾಲದ ಊಟವನ್ನು ತಂದರು .ಊಟವಾಯಿತು. ಸರದಾರರು ಇನ್ನೂ ಅಲ್ಲಿಯೇ 
ಇದ್ದರು. ಗಡಿಯಾರದ ಮುಳ್ಳು ಗಳು ಉರುಳುತ್ತಿದ್ದವು. ಪ್ರಾರ್ಥನೆಗೆ ಹೊತ್ತಾಗು 
ವುದಲ್ಲಾ ಎಂಬ ಕಾತುರ ಆಭಾಗೆ , ಗಾಂಧೀಜಿ ಎಂದೂ ಕಾಲ ಮಿಾರಿದವರಲ್ಲ. 
ವಿಧಿಯಿಲ್ಲದೆ ಆಭಾ ಗಾಂಧೀಜಿಗೆ ಅವರ ಗಡಿಯಾರದ ಮುಳ್ಳುಗಳನ್ನು ತೋರಿಸಿ 
ದರು . ಆದರೂ ಮಾತು ಮುಗಿಯಲಿಲ್ಲ . ಸರದಾ‌ರ ಮಗಳು ಹೊತ್ತಾಯಿತು ” 
ಎಂದರು . ಗಾಂಧೀಜಿ ಕೂಡಲೇ ಪ್ರಾರ್ಥನಾ ಸ್ಥಾನದ ಕಡೆ ಹೊರಟರು . 
ಒಂದು ಕೈ ಆಭಾ ಹೆಗಲಿನ ಮೇಲೂ , ಇನ್ನೊಂದು ಕೈಯನ್ನು ಮನುರ ಹೆಗಲ 
ಮೇಲೂ ಹಾಕಿಕೊಂಡು ಹೊರಟರು . ಮಧ್ಯೆ ಕೆಲವು ಹಾಸ್ಯ ಚುಟಿಕೆಗಳೂ 
ಆದವು. ಅವರು ಪ್ರಾರ್ಥನಾ ಪ್ರದೇಶದ ವೇದಿಕೆಯ ಮೆಟ್ಟಿಲುಗಳನ್ನು ಹತ್ತು 
ದ್ದಾಗ “ ನಾನು ಕಾಲ ಮಾರಿದ್ದೇನೆ. ಹತ್ತು ನಿಮಿಷಗಳು ತಡವಾಗಿದೆ. ನನಗೆ 
ಕಾಲಮಾರುವುದು ಸಹನೆಯಿಲ್ಲ. ಸರಿಯಾಗಿ ೫ ಗಂಟೆಗೆ ಟಾಕೊ ಟಾಕಾಗಿ . 
ಪ್ರಾರ್ಥನಾ ಸ್ಥಾನದಲ್ಲಿರಬೇಕು” ಎಂದುಕೊಂಡರು . 

ಮಾತುಗಳು ಹಠಾತ್ತನೆ ನಿಂತು ಹೋಯಿತು. ಪ್ರಾರ್ಥನೆಯ ವೇದಿಕೆ 
ಮುಟ್ಟಿದಕೂಡಲೆ ಎಲ್ಲಾ ಹರಟೆಗಳೂ ನಿಂತು ಹೋಗಬೇಕು ಎಂಬ ನಿಬಂಧನೆ 
ಯಿದ್ದದ್ದರಿಂದ, ಜನರ ಗುಂಪು ದಾರಿ ಬಿಟ್ಟಿತು. ಗಾಂಧೀಜಿ ತಮ್ಮ ಎರಡು ಕೈ 
ಗಳನ್ನು ಆಭಾ ಮತ್ತು ಮನುರವರ ತೋಳುಗಳಿಂದ ತೆಗೆದು ಜನ ಸಮು 
ದಾಯಕ್ಕೆ ಕೈ ಮುಗಿಯುತ್ತಿದ್ದಾಗ ಬಲದ ಕಡೆಯಿಂದ ಯಾರೋ ಒಬ್ಬ 
ಗುಂಪಿನಿಂದ ನುಗ್ಗಿ ಕೊಂಡು ಹತ್ತಿರಕ್ಕೆ ಬಂದರು. 
- “ನೀವು ಇಂದು ತಡಮಾಡಿದ್ದೀರಿ” ಎಂದು ಗಾಂಧೀಜಿಯನ್ನು ಪ್ರಶ್ನಿಸಿ. 
ದರು . 
“ಹೌದು” ಎಂದು ಗಾಂಧೀಜಿ ಉತ್ತರವಿತ್ತರು. 


೨೨೨ 

ಗಾಂಧೀಜಿ 
ಇನ್ನು ಮುಂದೆ ಮಾತನಾಡುವ ಮುಂಚೆಯೇ ಹತ್ಯೆ ನಡೆಯಿತು. ಮನು 
ಅವನನ್ನು ಹಿಂದಕ್ಕೆ ತಡೆಯಲು, ಅವನ ಕೈ ಹಿಡಿದುಕೊಂಡರು. ಅವನು 
ಕೈಯನ್ನು ಒದರಿ , ಬಿಡಿಸಿಕೊಂಡು ಮುಂದಕ್ಕೆ ಬಂದು ಕೈ ಜೋಡಿಸಿಕೊಂಡು 
ನಿಂತಿರುವ ಗಾಂಧೀಜಿಯ ಮುಂದೆ ಬಗ್ಗಿ ಪಾಯಿಂಟ್‌ ಬ್ಲಾಂಕಾಗಿ ( ಬಹಳ 
ಹತ್ತಿರದಿಂದ) ರಿವಾಲ್ವರಿನಿಂದ ಮೂರು ಗುಂಡುಗಳನ್ನು ಹೊಡೆದನು . ಒಂದು 
ಗುಂಡು ಹೊಕ್ಕಳಿನ ಬಲಗಡೆ ಎರಡೂವರೆ ಅಂಗುಲ ಮೇಲೆ ಬಿದ್ದು, ಒಳಗೆ 
ಹೋಯಿತು. ಎರಡನೇ ಗುಂಡು ಎದೆಯ ಬಲ ಭಾಗದ ತೊಟ್ಟಿನ ಮೇಲೆ 
ಬಿತ್ತು . ಇವೆರಡು ಗುಂಡುಗಳೂ ಬೆನ್ನು ಕಡೆಯಿಂದ ಹೊರಗೆ ಬಂದವು. 
ಮೂರನೇದು ಶ್ವಾಸಕೋಶದಲ್ಲಿ ಸಿಕ್ಕಿಕೊಂಡಿತು. ಮೊದಲನೇ ಗುಂಡು ಬೀಳು 
ತಲೇ ನಡಿಗೆಯಲ್ಲಿದ್ದ ಗಾಂಧೀಜಿಯ ಕಾಲು ಕೆಳಗೆ ಬಂದಿತು. ಎರಡು ಮತ್ತು 
ಮೂರನೆಯ ಗುಂಡುಗಳು ಪ್ರವೇಶಿಸಿದಾಗ್ಯೂ , ಅವರು ನಿಂತೇ ಇದ್ದರು. 
ಆಮೇಲೆ ಕೆಳಗೆ ಕುಸಿದರು . ಅವರ ಕಡೆಯ ಮಾತುಗಳು “ ರಾಮ , ರಾಮ ” 
ಎಂಬುದಾಗಿ, ಮುಖವೆಲ್ಲಾ ಬೂದಿ ಬಿಳುಪಾಯಿತು. ಅವರ ಬಟ್ಟೆಯ 
ಮೇಲೆ ಹರಡುತ್ತಿದ್ದ ರಕ್ತದ ಕಲೆ ಕಂಡುಬಂದಿತು. ನಮಸ್ಕಾರಕ್ಕಾಗಿ ಮೇಲ 
ಕೈತ್ತಿದ್ದ ಕೈಗಳು ಕ್ರಮೇಣಕೆಳಗೆ ಬಂದವು. ಒಂದು ಕೈ ಆಭಾರ ಹೆಗಲ 
ಮೇಲೆ ಬಂತು . ತೆಳುವಾದ ಗಾಂಧೀಜಿಯ ದೇಹ ಕೆಳಕ್ಕೆ ಬಿದ್ದಿತು. ಆಗತಾನೇ 
ಏನು ಸಂಭವಿಸಿತೆಂಬುದನ್ನು ಬಾಲಕಿಯರು ಅರಿತರು . 

ಗಾಂಧೀಜಿ ಗುಂಡು ಹೊಡೆಯುತ್ತಲೇ ಹಿಂದಕ್ಕೆ ಬಿದ್ದರು. ಅವರ ಮೂ 
ಗಿಂದ ಕನ್ನಡಕಗಳು ನೇತಾಡುತ್ತಿದ್ದವು. ಅವರ ಚಪ್ಪಲಿಗಳು ಕಳಚಿ ಬಿದ್ದವು. 
ಅವರ ನಾಭಿಯಿಂದಲೂ ಎವೆಯಿಂದಲೂ ರಕ್ತ ಹೊರಗೆ ಜೋರಾಗಿ ಚಿಮ್ಮಿ 
ಬರುತ್ತಿತ್ತು . ಗಾಂಧೀಜಿಯ ಕೈ ಮನುವಿನ ಹೆಗಲಿನಿಂದ ಜಾರಿದವು. ಅವರನ್ನು 
ಬಿರ್ಲಾ ಭವನದ ಒಳಕ್ಕೆ ತೆಗೆದುಕೊಂಡು ಹೋಗುತ್ತಿದ್ದಾಗ, ಅವರಿಗೆ ಪ್ರಜ್ಞೆ 
ತಪ್ಪಿತು. ಬೇಕಾದಷ್ಟು ಚಿಕಿತ್ಸೆ ನಡೆಸಲಾಯಿತು. ಅರ್ಧ ಗಂಟೆಯ ಒಳಗೆ 
ಗಾಂಧೀಜಿ ಇಲ್ಲವಾದರು ; ಅವರ ಆತ್ಮ ಪರಮಾತ್ಮನಲ್ಲಿ ಸೇರಿತು. ಪ್ರಾರ್ಥನಾ 
ಸ್ಥಳದಲ್ಲಿ ಕುಳಿತಿದ್ದ ಜನರಿಗೆ ಸಿಡಿಲು ಬಡಿದಂತಾಯಿತು. ಹೊರಗಿನಿಂದ ಜನರ 
ಗುಂಪು ಬಂದು ಸೇರುತ್ತಲೇ ಇತ್ತು . ಗಾಂಧೀಜಿ ಮೃತಿ ಹೊಂದಿದರು ಎಂದು 
ತಿಳಿದಮೇಲೆ, ಜನರಶೋಕ ಹೇಳ ತೀರದು . ಹಾ , ಹಾ , ಹಾ , ಎಂಬ ಕೂಗು 


ಅನುರದೀಪ 

೨೨೩ 
ಮುಗಿಲು ಮುಟ್ಟಿತು. ಸಾವಿರಾರು ಜನ ಕಾಂಪೌಂಡಿನಲ್ಲಿ ಗಟ್ಟಿಯಾಗಿ 
ಅಳುತ್ತಾ ಎದೆ ಬಡಿದುಕೊಳ್ಳುತ್ತಾ ನಿಂತರು. ಸುದ್ದಿ ಊರಿನಲ್ಲೆಲ್ಲಾ 
ಕಾಡ್ಗ ಚ್ಚಿನಂತೆ ಹರಡಿತು. ದೇಶದೇಶಕ್ಕೆ ಮುಟ್ಟಿತು. ಹಿಮಾಲಯದಿಂದ 
ರಾಮೇಶ್ವರದವರಿಗೂ ಜನ ಸಮುದಾಯ ಕಣ್ಣೀರಿನ ಹೊಳೆಯನ್ನು ಸುರಿಸಿತು . 
ಆಗಬಾರದ್ದು ಆಗಿ ಹೋಯಿತು. ಗಾಂಧೀಜಿಗೆ ಮರಣ ಸಂಭವಿಸುತ್ತದೆ. 
ಯೆಂದು ಸಾಮಾನ್ಯ ಜನ ತಿಳಿದಿರಲಿಲ್ಲ. ಅಹಿಂಸಾ ಮೂರ್ತಿಗೂ ಇಂತಹ 
ಮರಣವೇ ಎಂದು ಜನರು ಗೋಳಿಟ್ಟರು. 

ಹಂತಕ ನಾಥುರಾಮ್ ಗೋಡ್ರೆ, ಅವನನ್ನು ಬಿರ್ಲಾ ಭವನದತೋಟದ 
ಮಾಲಿ ರಘು ಎಂಬುವನು ಹಿಡಿದು , ಇತರರ ಸಹಾಯದಿಂದ ಅವನನ್ನು ಓಡಿ 
ಹೋಗದಂತೆ ತಡೆದು ನಿಲ್ಲಿಸಿದನು . ಅವನನ್ನು ಪೊಲೀಸರ ವಶ ಮಾಡಲಾ 
ಯಿತು. 

ಗಾಂಧೀಜಿಯನ್ನು ಕೊಂದವನಾರು ಎಂಬುದು ಬಹುಜನಕ್ಕೆ ರಾತ್ರಿ ತನಕ 
ಗೊತ್ತಾಗಲಿಲ್ಲ. ಅವನು ಮುಸ್ಲಿಮನಲ್ಲ ಎಂದು ತಿಳಿದಾಗ ಜನರು ಸರಾಗ 
ವಾಗಿ ಉಸಿರುಬಿಟ್ಟರು. ಒಬ್ಬ ಹಿಂದೂ ಯುವಕ ಎಂದು ತಿಳಿದು ಬಂದ 
ಮೇಲೆ ಜನರು ಬಹಳ ಖೇದಪಟ್ಟರು. 

ಗಾಂಧೀಜಿಯ ಮರಣದ ಸುದ್ದಿ ತಿಳಿದಕೂಡಲೆ, ಮುಖಂಡರು ಒಬ್ಬೊಬ್ಬ 
- ರಾಗಿ ಬಿರ್ಲಾಭವನಕ್ಕೆ ಧಾವಿಸಿದರು. ಮೊದಲು ಬಂದವರು ಪಟೇಲ್ . ಅವರು 
ಗಾಂಧೀಜಿಯ ಕಳೇಬರದ ಪಕ್ಕದಲ್ಲಿ ಕುಳಿತು , ನಾಡಿಹಿಡಿದು ನೋಡಿದರು. 
- ಡಾ|| ಭಾರ್ಗವ ಹೇಳಿದರು “ ಮೃತಿ ಹೊಂದಿ ಹತ್ತು ನಿಮಿಷವಾಯಿತು” 
ಎಂದು, ಆಭಾ ಮತ್ತು ಮನು ಬಿಕ್ಕಿ ಬಿಕ್ಕಿ ಅತ್ತರು ; ಆಮೇಲೆ ರಾಮರ್ಧು 
ಹೇಳಿದರು . ರಾಮನಾಮವನ್ನು ಗಟ್ಟಿಯಾಗಿ ಹೇಳತೊಡಗಿದರು. ಇಷ್ಟರಲ್ಲಿ 
ನೆಹರು ಬಂದರು . ಅವರು ಬಂದಕೂಡಲೆ ಗಾಂಧೀಜಿಯ ದೇಹವನ್ನೂ ಬಿ - 
ಯನ್ನೂ ಮುಟ್ಟಿ ಮುಟ್ಟ ಬಿಕ್ಕಿ ಬಿಕ್ಕಿ ಅಳತೊಡಗಿದರು . ಪಟೇಲರು ನೆಹರು 
ವನ್ನು ಸಮಾಧಾನ ಪಡಿಸುತ್ತಿದ್ದರು. ದೇವದಾಸ್ ಗಾಂಧೀ ಬಂದು , ತನ್ನ 
ತಂದೆಯ ತೋಳನ್ನು ಮುಟ್ಟಿ , ಅಳ ತೊಡಗಿದರು . ಆಮೇಲೆ ಬಂದವರು 
ಆಜಾದ್ , ಜಯರಾಮ್ ದಾಸ್ ದೌಲತ್ ರಾಮ , ರಾಜಕುಮಾರಿ ಅಮೃತ 
ಕೌರ್ , ಲಾರ್ಡ್ ಮೌಂಟ್ ಬೇಟನ್ ಗೌರ್ನರ್ - ಜನರಲ್‌ರು ಆಗತಾನೇ 


೨೨೪ 

ಗಾಂಧೀಜಿ 
ಮದರಾಸಿನಿಂದ ವಿಮಾನದಲ್ಲಿ ಬಂದಿದ್ದರು. 

ಮೌಂಟ್‌ಬೇಟನರು ಕಣ್ಣೀರು ಸುರಿಸುತ್ತಾ ನೆಹರು ಮತ್ತು ಪಟೇಲರನ್ನು 
ಹತ್ತಿರಕ್ಕೆ ಕರೆದು, “ನೀವಿಬ್ಬರೂ ಇನ್ನು ಸಹೋದರರಾಗಬೇಕು. ವೈಮನಸ್ಯ 
ಗಳನ್ನು ಬಿಟ್ಟು ಬಿಡಬೇಕು. ಗಾಂಧೀಜಿ ನನಗೆ ಹೇಳಿದ್ದರು. ನಿಮ್ಮಿಬ್ಬರನ್ನೂ 
ಸೇರಿಸಬೇಕೆಂದು. ಈಗ ನೀವಿಬ್ಬರೂ ಸಹೃದಯರಾಗಿರಿ ” ಎಂದರು. ನೆಹರು 
ಮತ್ತು ಪಟೇಲರು ಒಬ್ಬರನೊಬ್ಬರು ತಬ್ಬಿಕೊಂಡರು . 

ಇನ್ನು ಮುಂದಿನ ಏರ್ಪಾಡುಗಳನ್ನು ಮೌಂಟ್‌ಬೇಟನ್ನರು ಮಾಡಿದರು . 
ಗಾಂಧೀಜಿಯ ದೇಹವನ್ನು ದಹನ ಮಾಡಬೇಕೆಂದು ತೀರ್ಮಾನ ಮಾಡಲಾ 
ಯಿತು. 

ರಾತ್ರಿ ನೆಹರು ಆಲ್ ಇಂಡಿಯಾ ರೇಡಿಯೋದಲ್ಲಿ ಭಾಷಣ ಮಾಡುತ್ತ , 
“ ನಮಗೆಲ್ಲಾ ಬೆಳಕಾಗಿದ್ದ ಗಾಂಧೀಜಿ ಇನ್ನು ಇಲ್ಲವಾದರು . ಆ ಬೆಳಕು ಈಗ 
ನಂದಿರುವ ಹಾಗೆ ಕಂಡರೂ , ಅದು ನಂದಿ ಹೋಗುವ ಬೆಳಕಲ್ಲ. ಎಲ್ಲಾ 
ಕಾಲಕ್ಕೂ ಇರುವ ಬೆಳಕು ” ಎಂದರು. 

ಗಾಂಧೀಜಿಯ ಕಳೇಬರಕ್ಕೆ ಸ್ನಾನಮಾಡಿಸಿ , ಒರೆಸಿ , ಶ್ರೀಗಂಧವನ್ನು 
ಬಳಿದು, ಪುಷ್ಪಗಳಿಂದ ಅಲಂಕರಿಸಿ ಮಚ್ಚಿನ ಮೇಲೆ ( ಬಾಲ್ಕನಿಯಲ್ಲಿ) ಎತ್ತರ 
ದಲ್ಲಿಟ್ಟು ಪ್ರದರ್ಶಿಸಲಾಯಿತು. ಲಕ್ಷೇಪಲಕ್ಷ ಜನ ದರ್ಶನ ಮಾಡಿ, ರಾಮ 
ರಾಮ ಎಂದರು. ಬೆಳಿಗ್ಗೆ ೧೧ - ೭೦ಗಂಟೆಗೆ ಸ್ಮಶಾನ ಯಾತ್ರೆ , ರಾಜ ವೈಭವ 
ದಿಂದ ಆರಂಭವಾಗಿ ಸೂರ್ಯಾಸ್ತಮಯಕ್ಕೆ ಯಮುನಾ ತೀರವನ್ನು 
ಮುಟ್ಟಿತು. ಗಂಧದ ಸೌದೆಯ ರಾಶಿಯ ಮೇಲೆ ಗಾಂಧೀಜಿಯ ಭೌತಿಕ 
ದೇಹವನ್ನಿಟ್ಟು, ಅದಕ್ಕೆ ಸಕಲ ರಾಜಮರ್ಯಾದೆಯನ್ನೂ ತೋರಿಸಲಾಯಿತು. 

ಮೌಂಟ್‌ಬೇರ್ಟ, ನೆಹರು, ಪಟೇಲ್ , ಆಜಾದ್ , ಮುಂತಾದ ಸಹ 
ಸ್ರಾರು ಮುಂಖಂಡರ ಸಮ್ಮುಖದಲ್ಲಿ, ಲಕ್ಷಗಟ್ಟಲೆ ಜನರು ರಾಮರ್ಧು ಮಾಡು 
ತಿದ್ದಾಗ, ಗಾಂಧೀಜಿಯ ಕಿರಿಯ ಪುತ್ರ ದೇವದಾಸ್ ಚಿತೆಗೆ ಅಗ್ನಿ ಸ್ವರ್ಶ , 
ಮಾಡಿದರು. ಕೂಡಲೇ ಅಗ್ನಿದೇವ ಭುಗ್ಗೆಂದು ಮೇಲಕ್ಕೆದ್ದು ರಕ್ತ ಕಾಂತಿಯಿಂದ 
ದೇಹವನ್ನು ಭಸ್ಮ ಮಾಡಿದನು. ಈ ಕೆಂಪು ಪಶ್ಚಿಮ ದಿಕ್ಕಿನಸೂರ್ಯನ ಕೆಂಪಿ 
ನೊಡನೆ ಸೇರಿ, ರಂಜಿಸಿತು . “ ಮಹಾತ್ಮಾ ಗಾಂಧಿಜೀ ಅಮರ್‌ ಹೋ , ಬಾಪು 
ಅಮರ್ ಹೋಗಯೆ ” ಎಂದು ಜನ ಸೈನಕೂಗಿತು . ಒಂದು ಸಲವಲ್ಲ , 


ಅಮರದೀಪ 


೨೨೫ 


ಅನಂತ ಸಾರಿ . 

ಆನಂದ ತಿ. ಹಿಂಗೋರಾನಿ ಗಾಂಧೀಜಿಯೊಡನೆ ಸಾವಿನ ಬಗ್ಗೆ ಮಾತ 
ನಾಡಿದ ಕೆಲವು ಅಂಶಗಳನ್ನು ಇಲ್ಲಿ ಕೊಟ್ಟಿದೆ : 

ಗಾಂಧೀಜಿ : - ನಾನು ಉಪವಾಸದಿಂದ ಸತ್ತಿದ್ದರೆ ಜನ ಅದನ್ನು ಯಾವ 
ರೀತಿಯಾಗಿ ಪರಿಗಣಿಸುತ್ತಿದ್ದರೋ ? 

ಆನಂದ : ಅದೊಂದು ಮಹಿಮಾಯುತವಾದ ಮರಣವಾಗುತ್ತಿತ್ತು , 
ಬಾಪು, 
- ಬಾಪು : - ಛ , ಅದನ್ನು ಮಹಿಮೆಯ ಮರಣವೆಂದು ನೀವು ಪರಗಣಿಸು 
ತೀರಾ ? ನಾನು ಹಾಗೆ ಪರಿಗಣಿಸುವುದಿಲ್ಲ . ಅದರಲ್ಲಿ ಮಹಿಮೆಯೇನಿದೆ ? 
ನಿಮಗೆ ಗೊತ್ತೇ ? ನನ್ನ ಜಾತಕದಲ್ಲಿ ಬರೆದಿದೆ, ನಾನು ವೀರ ಮರಣವನ್ನು 
ಹೊಂದುತ್ತೇನೆಂದು. 

ಆನಂದ : ಆದರೆ , ' ಬಾಪು ಉಪವಾಸದಿಂದ ಸಾಯುವುದೂ ವೀರ 
ಮರಣವೇ ಅಲ್ಲವೇ ? ಸ್ವಲ್ಪ ಸ್ವಲ್ಪವಾಗಿ , ಅಂಗುಲ್ಲ ಅಂಗುಲವಾಗಿ ಸಾಯು 
ವುದು ಸುಲಭವಲ್ಲ , ಅದಕ್ಕೆ ಅತ್ಯಂತ ಉನ್ನತ ಧೈರ್ಯ ಬೇಕು. 

ಬಾಪು : ಇಲ್ಲ. ನಾನು ಹಾಗೆಂದು ಪರಿಗಣಿಸುವುದಿಲ್ಲ. ನನಗೆ ಮರಣ 
ಬರಬೇಕಾದರೆ , ನನ್ನನ್ನು ಗಲ್ಲಿಗೇರಿಸಬೇಕು ; ಇಲ್ಲವೇ ನನ್ನನ್ನು ಯಾರಾದರೂ 
ಗುಂಡಿನಿಂದ ಹೊಡೆಯಬೇಕು. ನಿಜವಾಗಿಯೂ ಅದು ವೀರ ಮರಣ , ಉಪ 
ವಾಸ ಮಾಡಿ ಹಾಸಿಗೆಯಲ್ಲಿ ಸಾಯುವುದು ಎಂದಿಗೂ ವೀರಮರಣವಲ್ಲ. 

ಗಾಂಧೀಜಿಗೆ ಅವರು ಕೋರಿದ ರೀತಿಯಲ್ಲಿಯೇ ಮರಣ ಸಂಭವಿಸಿತು . 
ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಸಭೆ ಸೇರಿ ಗಾಂಧೀಜಿಗೆ ಅಂತಿಮ ಗೌರವ 
ಸಲ್ಲಿಸಿತು. ಎರಡು ನಿರ್ಣಯಗಳು ಅಂಗೀಕೃತವಾದವು : 

( ೧) ಮೊದಲನೆಯದು : ಮಹಾತ್ಮಾ ಗಾಂಧಿಯವರನ್ನು ಗುಂಡಿನಿಂದ 
ಕೊಂದ ಬಗ್ಗೆ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಅತ್ಯಂತ ದುಃಖವನ್ನಲ್ಲದೆ, 
ಅವರು ಗುಂಡಿನಿಂದ ಹತರಾದ ಬಗ್ಗೆ ಅತ್ಯಂತ ನಾಚಿಕೆಯನ್ನು ವ್ಯಕ್ತ 
ಪಡಿಸುತ್ತದೆ. 

( ೨) ಎರಡನೆಯದು : - ಒಂದು ರಾಷ್ಟ್ರೀಯ ಸ್ಮಾರಕ ನಿಧಿಯನ್ನು ಶೇಖ 
ರಿಸಬೇಕೆಂದು ತೀರ್ಮಾನಿಸುತ್ತದೆ . ಗಾಂಧೀಜಿಯವರ ಕೊಲೆ ಯಾವನೋ 


೨೨೬ 

ಗಾಂಧೀಜಿ 
ಹುಚ್ಚನ ಕ್ಷಣ ಸ್ಪೂರ್ತಿಯಿಂದ , ಹಠಾತ್ತಾಗಿ, ನಡೆದ ಒಂದು ಪ್ರತ್ಯೇಕ 
ಕ್ರಿಯೆಯಲ್ಲ, ಅದಕ್ಕೆ ಒಂದು ಹಿನ್ನೆಲೆಯುಂಟು , ಪೂರ್ವಸಿದ್ಧತೆಯುಂಟು. 
ಅದು ಈ ದೇಶದಲ್ಲಿ ಅನೇಕ ವರ್ಷಗಳಿಂದಲೂ ಪ್ರಚಾರಿತವಾಗಿದ್ದ ಕೋಮು 
ವಾರು ವಿಷದ ಫಲ . ಈಚಿನ ವರ್ಷಗಳಲ್ಲಿ ಈ ಕೋಮುವಾರು ವಿಷ ಇಡೀ 
ದೇಶದಲ್ಲಿ ವ್ಯಾಪಿಸಿ, ಯಾರಿಗೆ ಅದು ಅಂಟುತ್ತಿರಲಿಲ್ಲವೋ ಅವರಿಗೂ ಈಗ 
ಅಂಟಿದೆ. ದೇಶದ ವಿಭಜನೆ ಮತ್ತು ಅದಕ್ಕೆ ಪೂರ್ವಭಾವಿಯಾಗಿಯೂ ಅನಂತ 
ರವೂ ಸಂಭವಿಸಿದ ಶೋಕಾಂತ ಘಟನೆಗಳು ಜನರ ಮನಸ್ಸನ್ನು ಇನ್ನೂ 
ಕಲಕಿವೆ ಮತ್ತು ರೋಷಾವೇಶಗಳನ್ನು ಎಬ್ಬಿಸಿವೆ. 

ಗಾಂಧೀಜಿಯ ಕೊಲೆಯಾದ ಮೇಲೆದೇಶದ ಪರಿಸ್ಥಿತಿ ಬಹಳ ಬದಲಾವಣೆ 
ಯಾಯಿತು. ಮುಖಂಡರಿಗೆ ಹಿತಚಿಂತಕರೂ ಮಾರ್ಗದರ್ಶಕರೂ ಇಲ್ಲದ 
ಹಾಗಾಯಿತು. ಆದಾಗ್ಯೂ , ಗಾಂಧೀಜಿ ಕೆಲವು ತತ್ವಗಳನ್ನು ದೇಶದ ಮುಂದಿ 
ಟ್ಟಿದ್ದರು. ಅದಾವುವೆಂದರೆ : ಸತ್ಯ ಮತ್ತು ಅಹಿಂಸೆ. ನಮ್ಮ ಸಮಾಜವನ್ನು 
ಸತ್ಯ ಮತ್ತು ಅಹಿಂಸೆಯ ಬುನಾದಿಯ ಮೇಲೆ ಕಟ್ಟಬೇಕೆಂದು ಅವರು ಪುನಃ 
ಪುನಃ ತಿಳಿಸಿದ್ದರು. ಆದ್ದರಿಂದ ನಮ್ಮ ಸಮಾಜ ಸೇವಕರು ಈ ದಾರಿಯಲ್ಲಿ 
ನಡೆಯಬೇಕೆಂಬುದು ವಿಧಾಯಕವಾದ ವಿಷಯ . ಗಾಂಧೀಜಿ ಕಾಂಗ್ರೆಸ್ಸನ್ನು 
ವಜಾಮಾಡಿ, ಲೋಕ ಸೇವಕ ಸಂಘವೆಂಬ ಸಂಸ್ಥೆಯನ್ನು ರಚಿಸಿ, ಅದರ 
ಆಶ್ರಯದಲ್ಲಿ ದೇಶ ಮತ್ತು ಸಮಾಜ ಸೇವೆ ಮಾಡಬೇಕೆಂದು “ ಹರಿಜನ ' ದಲ್ಲಿ 
ತಮ್ಮ ಅಂತಿಮ ಲೇಖನವನ್ನು ಬರೆದಿದ್ದರು. ಅದರ ನಿಯಮಗಳು ಇವು : 

( 0) ಲೋಕಸೇವಕ ಸಂಘದ ಪ್ರತಿಯೊಬ್ಬ ಕೆಲಸಗಾರನೂ ಸತತ ಖಾದಿ 
ಧಾರಿಯಾಗಿರಬೇಕು. ಈ ಖಾದಿ ಅವನೇ ನೂತನೂಲಿನಿಂದನೇಯ್ದ ದ್ದಾಗಿರ 
ಬೇಕು, ಅಥವಾ ಅವನು ಹಾಕುವ ಖಾದಿ ಆಲ್ ಇಂಡಿಯಾ ಸ್ಪಿನ್ನರ್ಸ್ 
ಅಸೋಸಿಯೇಷನ್ನಿನಿಂದ ಸರ್ಟಿಫೈ ಆಗಿರಬೇಕು. ಆ ಕೆಲಸಗಾರನು ಮದ್ಯ 
ಪಾನಿಯಾಗಿರಕೂಡದು . ಅವನು ಹಿಂದುವಾದರೆ, ಅಸ್ಪೃಶ್ಯತೆಯನ್ನು ಸ್ವಂತ 
ವಾಗಿಯೂ ಸಂಸಾರದಲ್ಲಿಯೂ ತ್ಯಜಿಸಿದವನಾಗಿರಬೇಕು. ಕೋಮುಗಳ ಪರ 
ಸ್ಪರ ಐಕಮತ್ಯದಲ್ಲಿ ವಿಶ್ವಾಸವುಳ್ಳವನಾಗಿರಬೇಕು. ಎಲ್ಲ ಮತಗಳಿಗೂ ಸಮಾನ 
ವಾದ ಗೌರವವನ್ನು ಕೊಡಬೇಕು. ಅವರು ಯಾವ ಜನಾಂಗವೇ ಆಗಿರಲಿ, 
ಮತವೇ ಆಗಿರಲಿ, ಲಿಂಗವೇ ಆಗಿರಲಿ, ಅವರಿಗೆ ಸಮಾನವಾದ ಅ೦ತಸ್ತು 


೨೨೭ 


ಅಮರದೀಪ 
ಕೊಡಬೇಕು. 

( ೨) ತನ್ನ ಸರಹದ್ದಿನಲ್ಲಿರುವ ಪ್ರತಿಯೊಬ್ಬ ಹಳ್ಳಿಗನೊಡನೆಯ ವೈಯ 
ಕಿಕ ಸಂಪರ್ಕ ಹೊಂದಿರಬೇಕು. 

( ೩ ) ಹಳ್ಳಿಯ ಜನರ ಮಧ್ಯದಿಂದಲೇ ಕೆಲಸಗಾರರನ್ನು ಆರಿಸಿ, ಅವರಿಗೆ 
ತರಪೇತಿಕೊಡಬೇಕು. 
( ೪) ತಾನು ದಿನದಿನವೂ ಮಾಡುವ ಕೆಲಸದ ದಾಖಲೆಯನ್ನಿಡಬೇಕು. 
( ೫ ) ಪ್ರತಿಯೊಂದು ಹಳ್ಳಿಯೂ ತನ್ನ ವ್ಯವಸಾಯ ಮತ್ತು ಕೈ ಕಸಬಿ 
ನಿಂದ ಸ್ವಯಂ ಪೂರ್ಣವೂ ಸ್ವಯಂತೃವೂ ಆಗುವಂತೆ, ಹಳ್ಳಿಗಳನ್ನು 
ವ್ಯವಸ್ಥೆ ಗೊಳಿಸಬೇಕು. 

( ೬) ಹಳ್ಳಿಯ ಜನರಿಗೆ ನೈರ್ಮಲ್ಯ , ಆರೋಗ್ಯ ಇವುಗಳ ಬಗ್ಗೆ ಶಿಕ್ಷಣ 
ಕೊಡಬೇಕು ; ಮತ್ತು ಅದರಲ್ಲಿ ಅನಾರೋಗ್ಯವೂ ಖಾಯಿಲೆಗಳೂ ಹರಡದಂತೆ 
ನೋಡಿಕೊಳ್ಳಬೇಕು. 

( ೭) ಹಳ್ಳಿಯವರಿಗೆ ನಯಿತಾಲೀಂ ರೀತಿಯಲ್ಲಿ, ಹಿಂದೂಸ್ತಾನೀ ತಾಲಿಂ 
ಸಂಘ ತೋರಿಸಿ ಕೊಟ್ಟಿರುವ ರೀತಿಯಲ್ಲಿ, ಹುಟ್ಟಿನಿಂದ ಮರಣದವರೆಗೆ ಅವರು 
ಏನೇನನ್ನು ಕಲಿಯಬೇಕೆಂಬುದನ್ನು ವ್ಯವಸ್ಥೆಗೊಳಿಸಬೇಕು. 

( ೮) ವಿಧಾಯಕ ಮತದಾರರ ಪಟ್ಟಿಯಲ್ಲಿ ತಪ್ಪಿ ಹೋಗಿರುವವರ ಹೆಸರು 
ಗಳನ್ನು ಸೇರಿಸುವಂತೆ ಮಾಡಬೇಕು. 

(೯ ) ಓಟು ಮಾಡಲು ಹಕ್ಕನ್ನು ಸಂಪಾದಿಸಿಕೊಳ್ಳುವಂತೆ ಹಳ್ಳಿಗರನ್ನು 
ಪ್ರೋತ್ಸಾಹಿಸಬೇಕು. . 

( ೧೦ ) ಈ ಮೇಲಿನ ಅಂಶಗಳನ್ನೂ , ಮುಂದೆ ಕೊಡಲಾಗುವ ಅಂಶಗಳನ್ನೂ 
ನಿರ್ಧರಿಸಲು ಸಂಘದ ನಿಯಮಗಳಿಗೆ ಅನುಸಾರವಾಗಿ ಕರ್ತವ್ಯ ನಿರ್ವಹಿಸಲು 
ಪ್ರತಿಯೊಬ್ಬ ಕೆಲಸಗಾರನೂ ತಕ್ಕ ಅರ್ಹತೆಯನ್ನೂ ತರಪೇತಿಯನ್ನೂ ಪಡೆಯ 
ಬೇಕು. 
- ( ೧೧) ಲೋಕಸೇವಕ ಸಂಘ ಈ ಕೆಳಗಿನ ಸ್ವಯಮಾಡಳಿತ ಸಂಸ್ಥೆಗಳನ್ನು 
ಅಫಿಲಿಯೇಟ್ ಮಾಡಿಕೊಳ್ಳತಕ್ಕದ್ದು : 

( ೧) ಆಲ್ ಇಂಡಿಯಾ ಸ್ಪಿನ್ನರ್ಸ್‌ ಅಂಡ್‌ ವಿಲೇಜ್ ಇಂಡಸ್ಟ್ರೀಸ್ 
ಅಸೋಸಿಯೇರ್ಷ್, 


೨೨೮ 

ಗಾಂಧೀಜಿ 
( ೨) ಆಲ್ ಇಂಡಿಯಾ ವಿಲೇಜ್ ಇಂಡಸ್ಟ್ರೀಸ್ ಅಸೋಸಿಯೇರ್ಷ, 
( ೩ ) ಹಿಂದೂಸ್ತಾನೀ ತಾಲೀಂ ಸಂಘ , 
( ೪) ಹರಿಜನ ಸೇವಕ ಸಂಘ , ಮತ್ತು 
( ೫ ) ಗೋಸೇವಾ ಸಂಘ . 

ಸಂಘ ಅದರ ಖರ್ಚಿಗೆ ಬೇಕಾದ ಹಣವನ್ನು ಹಳ್ಳಿಯವರಿಂದಲೂ ಮತ್ತು 
ಇತರರಿಂದಲೂ ವಸೂಲು ಮಾಡತಕ್ಕದ್ದು : ಬಡವನ ಕಾಲಾಣೆಯನ್ನು ಮುಖ್ಯ 
ವಾಗಿ ವಸೂಲು ಮಾಡಬೇಕು. 

ಆದರೆ, ಯಾರೂ ಲೋಕಸೇವಕ ಸಂಘವನ್ನು ಸ್ಥಾಪಿಸಲಿಲ್ಲ, ಕಾಂಗ್ರೆಸು. 
ಹಿಂದಿನಂತೆಯೇ ಮುಂದುವರಿಯಿತು. ಅದು ಕ್ರಮೇಣ ಚುನಾವಣೆಗೆ 
ಉಮೇದುವಾರರನ್ನು ಆರಿಸುವ ಸಂಸ್ಥೆಯಾಯಿತು. ಅದರ ಕಾಲ ಮತ್ತು 
ಶಕ್ತಿಯೆಲ್ಲಾ ರಾಜಕೀಯಕ್ಕಾಗಿಯೇ ವಿನಿಯೋಗವಾಯಿತು. ಕಾಂಗ್ರೆಸಿನ 
ಅಂಗರಚನೆಗಳಲ್ಲಿ ಕೆಲವು ಬದಲಾವಣೆಗಳಾದಾಗ್ಯೂ ಅದು ಗಾಂಧೀಜಿಯ 
ರಚನಾತ್ಮಕ ಕಾರ್ಯಸಂಸ್ಥೆಯಾಗಿ ಉಳಿಯಲಿಲ್ಲ. 

ಗಾಂಧೀಜಿಯ ಮರಣಾನಂತರ, ಸರ್ವೋದಯ ಸಂಸ್ಥೆಗಳು ಉದಯ 
ವಾದವು ; ಸರ್ವೋದಯ ಸಮ್ಮೇಳನಗಳು ನಡೆದವು. 

ವಿನೋಬಾಜಿ ಭೂದಾನ ಯಜ್ಞ ಚಳುವಳಿಯನ್ನು ಆರಂಭಿಸಿ ದೇಶದಲ್ಲಿ 
ನವ ಚೈತನ್ಯವುಂಟುಮಾಡಿದರು ಶ್ರೀ ಜಯಪ್ರಕಾಶ್ ನಾರಾಯಣರವರೂ 
ಇನ್ನೂ ಇತರರೂ ಈ ಉದ್ಯಮದಲ್ಲಿ ತೊಡಗಿದ್ದಾರೆ. 

ಗಾಂಧೀಜಿಯ ಮರಣಾನಂತರ , ಗಾಂಧಿ ಸ್ಮಾರಕ ನಿಧಿ ಎಂಬ ನಿಧಿಯನ್ನು 
ಶೇಖರಿಸಲಾಯಿತು. ಸುಮಾರು ೧೩ . ೫ ಕೋಟಿ ರೂಪಾಯಿಗಳು ವಸೂ 
ಲಾದವು. ಅದನ್ನು ಗಾಂಧೀಜಿಯ ರಚನಾತ್ಮಕ ಕಾರ್ಯಗಳಿಗೆ ಉಪಯೋಗಿ 
ಸಲು ನಿರ್ಧಾರವಾಯಿತು. ಗಾಂಧೀಜಿಯ ಉಪದೇಶಗಳನ್ನೊಳಗೊಂಡ ಗ್ರಂಥ 
ಗಳನ್ನು ಇಂಗ್ಲಿಷಿನಲ್ಲಿಯೂ ದೇಶಭಾಷೆಗಳಲ್ಲಿಯೂ ಪ್ರಕಟಿಸಲಾಗುತ್ತಿದೆ. 

ಗಾಂಧೀಜಿಯ ಜನ್ಮ ಶತಮಾನೋತ್ಸವ ಸಂದರ್ಭದಲ್ಲಿ ಎಲ್ಲೆಲ್ಲ ಸಭೆ. 
ಗಳೂ , ಗೋಷ್ಠಿಗಳೂ , ಸಮ್ಮೇಳನಗಳೂ ನಡೆದವು. 

ಗಾಂಧೀಜಿ ಮರಣ ಹೊಂದಿದಾಗ್ಯೂ , ಅವರು ಹಾಕಿಕೊಟ್ಟ ಅಹಿಂಸಾ | 
ಪೂರ್ಣ ಹೋರಾಟದ ಮಾರ್ಗ ಜಗತ್ತಿನಲ್ಲಿ ಒಂದು ಹೊಸ ದಾರಿಯನ್ನು 


೨೨೯ 


ಅಮರದೀಪ 
ತೋರಿದೆ. ಅನ್ಯಾಯಗಳನ್ನೂ ಅಧರ್ಮಗಳನ್ನೂ ತನ್ನ ಮೇಲೆ ಹೊರಿಸಲ್ಪ 
ಟ್ಟಾಗ, ಅವನ್ನು ಸಹಿಸಿಕೊಂಡು ಜನ ಸುಮ್ಮನೆ ಕೂಡಬೇಕಾಗಿಲ್ಲ . ಅದಕ್ಕೆ 
ವಿರುದ್ಧವಾಗಿ ಹೋರಾಡಲು ಅಹಿಂಸಾ ಮಾರ್ಗ ಉಪಲಬ್ದವಾಗಿದೆ. ಆ 
ಹೋರಾಟವನ್ನು ವೈಯಕ್ತಿಕವಾಗಿಯೂ , ಸಾಮೂಹಿಕವಾಗಿಯೂ ಹೇಗೆ 
ನಟಿಸಬಹುದೆಂಬುದನ್ನು ಗಾಂಧೀಜಿ ತಿಳಿಸಿದ್ದಾರೆ. ಇದನ್ನು ನಡೆಸಲು ನಿರ್ಭ 
ಯತೆ ಇರಬೇಕು. ಏನೇ ಕಷ್ಟ ಬರಲಿ, ಅದನ್ನು ಸಹಿಸುತ್ತೇನೆ ಎಂಬ ಧೈರ್ಯ 
ಬೇಕು. ಅಹಿಂಸೆ ಹೇಡಿಗಳ ಅಸ್ತ್ರವಲ್ಲ . ಗಾಂದೀಜಿ ಇಂಡಿಯಾಕ್ಕೆ ಬಂದು 
ಅಹಿಂಸಾಮಯ ಅಸಹಕಾರವನ್ನು ಆರಂಭಿಸುವಾಗಲೇ ಭಾರತೀಯ ಜನ 
ಸಮುದಾಯದಲ್ಲಿ ಸರ್ಕಾರದ ವಿಷಯದಲ್ಲಿ ಇದ್ದ ಹೆದರಿಕೆಯನ್ನು ಹೋಗ 
ಲಾಡಿಸಿದರು. ಬ್ರಿಟಿಷ್ ಸರ್ಕಾರದ ಹೆದರಿಗಯಿದ್ದಿದ್ದರೆ ಅಹಿಂಸಾಮಯ 
ಅಸಹಕಾರ ನಡೆಯುತ್ತಲೇ ಇರಲಿಲ್ಲ . ಕ್ವಿಟ್ ಇಂಡಿಯಾ ಚಳುವಳಿಯಂತೂ , 
ಭಾರತೀಯರ ನಿರ್ಭಿತಿಯ ಒಂದು ದೊಡ್ಡ ಉದಾಹರಣೆ. ಆದುದರಿಂದ 
ಸತ್ಯಾಗ್ರಹಿ ನಿರ್ಭಯತೆಯನ್ನು ಅಭ್ಯಾಸ ಮಾಡಬೇಕು. ಸಬರ್ಮತಿಯ 
ಆಶ್ರಮದಲ್ಲಿ ಸತ್ಯತೆಯನ್ನೂ ಕಲ್ಪಿಸುತ್ತಿದ್ದರು. ಸತ್ಯವಾಗಿದ್ದರೆ, ಮನಸ್ಸಿನಲ್ಲಿ 
ಅತಿಶಯವಾದ ಧೈರ್ಯವುಂಟಾಗಿ, ಮನುಷ್ಯನು ತನ್ನ ಕಾರ್ಯದಲ್ಲಿ ಮುಂದು 
ವರಿಯುತ್ತಾನೆ. ಆದ್ದರಿಂದ ಸತ್ಯ ಮತ್ತು ಅಹಿಂಸೆಯ ಜೊತೆಗೆ ನಿರ್ಭಯ 
ತೆಯೂ ಸೇರಿರಬೇಕು. ಈ ಗುಣಗಳು ಏಕಾಏಕಿ ಬರುವುದಿಲ್ಲ ; ಸಾಧನೆ 
ಬೇಕು. 


ಕೀರ್ತಿಶೇಷ ಪಿ . ಆರ್ . ರಾಮಯ್ಯನವರು 

- ( ೧೮೯೪ - ೧೯೭೦) 
ರಾಮಯ್ಯನವರು ತಮ್ಮ ಜನತೆಗೆ ತನ್ನ ಕಡೆಯ ಕಾಣಿಕೆಯಾಗಿ 
ಇಂಥ ಸಮ್ಮಂಥವನ್ನು ಕೊಟ್ಟಿದ್ದಾರೆಂಬುದು ನನಗೆ ಹೆಮ್ಮೆಯ ಸಂಗತಿ. 
- ರಾಮಯ್ಯನವರು ಮೊದಲು ತಮ್ಮ ಆದರ್ಶವನ್ನು ಗೊತ್ತು ಮಾಡಿ 
ಕೊಂಡು ಆಮೇಲೆ ಕಾರ್ಯಕ್ಕೆ ಹೊರಟವರು ; ಇದು ದೊಡ್ಡ ಸಂಗತಿ. 
ಅವರ ಜೀವನ ಗೊತ್ತಾದ ಗುರಿಯುಳ್ಳದ್ದು ; ವೃಥಾ ಜೀವನವಲ್ಲ. 
ಅವರು ಎಂಥವರನ್ನು ತಮ್ಮ ಗುರುಗಳೆಂದು ಆರಿಸಿಕೊಂಡರೆಂಬುದೂ 
ಅವರ ಸ್ವಭಾವವನ್ನು ತೋರಿಸುತ್ತದೆ. ಆ ಗುರುಗಳು ಇಬ್ಬರು : ವೆಂಕಟ 
ಕೃಷ್ಣಯ್ಯನವರು ಮತ್ತು ಮಹಾತ್ಮ ಗಾಂಧೀಯವರು. 

ಇನ್ನು ಗ್ರಂಥದ ವಿಷಯ . ಇಂಡಿಯಾದೇಶದ ಚರಿತ್ರೆಯಲ್ಲಿ ಈ 
ವಿಸ್ತಾರ ದೇಶವು ಏಕೈಕ ರಾಷ್ಟ್ರವಾಗಿ ಸ್ವತಂತ್ರವಾಗಬೇಕೆಂಬ ಉದ್ದೇಶ 
ವನ್ನು ಜನತೆ ಕೈಕೊಂಡಿದ್ದೇ ಒಂದು ಮಹಾಘಟನೆ. ... ಆ ಮಹಾಘಟ 
ನೆಯ ಇತಿಹಾಸವನ್ನು ರಾಮಯ್ಯನವರು ಇಲ್ಲಿ ಸಂಕ್ಷೇಪವಾಗಿ ರೂಪಗೊಳಿ 
ಸಿದ್ದಾರೆ..... ಪುಸ್ತಕವನ್ನು ಓದುತ್ತಿದ್ದರೆ ಆ ಮಹಾ ಚರಿತ್ರೆಯ ವಿಸ್ತಾರ 
ಕ್ಷೇತ್ರವನ್ನು ಹಕ್ಕಿ ಯ ನೋಟದಿಂದ ನೋಡಿದಂತೆ ಅನುಭವವಾಗುತ್ತದೆ. 
- ಇನ್ನು ಗ್ರಂಥದ ಶೈಲಿಯ ಮಾತು . ರಾಮಯ್ಯ ನವರ ಮಾತಿನ ಗುಣ 
ಅದರ ನೈಜತೆ, ಅವರ ಬರವಣಿಗೆಯಲ್ಲಿ ಕೃತಕತೆ ಕೊಂಚವೂ ಇಲ್ಲ..... 
ಒಳ್ಳೆಯ ಕನ್ನಡವು ಸುಸಂಸ್ಕೃತರ ಬಳಕೆಯಲ್ಲಿ ಹೇಗೆ ಬರುತ್ತದೆಂಬು 
ದನ್ನು ಈ ಪುಸ್ತಕದಲ್ಲಿ ಕಾಣಬಹುದು. 

- ಡಿ. ವಿ. ಜಿ. ( ಮುನ್ನುಡಿ' ಯಿಂದ) 

